

॥ वृत्तालये स भगवान् जयतीह साक्षात् ॥

# ॥ श्री हरिलालामृतम् ॥

भाग - २



:: प्रसिद्ध कवि ::  
श्री स्वामिनारायण भंटिर, वडतालधाम



॥**શ્રીહરિલીલામૃતમ્**॥

॥ वृत्तालये स भगवान् जयतीह साक्षात् ॥

अक्षराधिपतिं दिव्यं षडैश्वर्यसमन्वितम् ।  
वन्देऽहं स्वेष्टदेवं तं स्वामिनारायणं प्रभुम् ॥



श्री हरिकृष्णा महाराज - वडलालधाम

सर्वावतारधर्तारं भुक्तिमुक्तिप्रदायकम् ।  
वन्देऽहं स्वेष्टदेवं तं हरिकृष्णं मनोहरम् ॥



શ્રીહરિલીલામૃત ગ્રંથકર્તા  
વડતાલ ગાડીના તૃતીય આચાર્ય  
પ. પૂ. ધ. ધુ. શ્રી વિહારીલાલજી મહારાજ



વડતાલવાસીશ્રી લક્ષ્મીનારાયણદેવની ગાદીના  
પરમ પૂજ્ય સનાતન ધ.ধુ. ૧૦૦૮ આચાર્ય મહારાજ  
શ્રી રાકેશપ્રસાદજી મહારાજશ્રી - વડતાલ.

# सम्पर्कम्



S.S. Parmar, A.  
V.C. Shah, P.

वडताल भंडिरना मुरब्बी महात्मा महान कोठारी, श्रीहरिलीलामृत ग्रंथने  
सौ प्रथम छपावी प्रसिद्धकर्ता तथा श्री सत्संग महासभाना प्रमुखश्री  
पा. गोवर्धनदास दयाणि



॥ श्री स्वामिनारायणो विजयतेतराभ् ॥

श्री वचनामृत द्विशताष्ठि महोत्सव सं. २०७६ उपक्रमे  
सनातन ध.धु.आचार्य श्री विहारीलालज्ज महाराज विरचित  
शा. हरिज्ञवनदास संशोधित

# ॥ श्री हरिलीलामृतम् - २ ॥

कण्ठ ४, ५, ६

: संपादक :

शास्त्री संतवत्त्वभदास (PH.D, D.Litt)

वडताल श्री लक्ष्मीनारायण देवनी गाईना सनातन धर्म मार्त्तिः  
प.पू.ध.धु. १००८ आचार्यश्री राकेशप्रसादज्ज महाराजश्रीनी  
आशाथी

॥ प्रसिद्ध कर्ता ॥

वडताल मेनेञ्जंग ट्रस्टी बोर्ड वती  
मुण्ड कोठारीश्री शा. स्वा. श्री धनश्यामप्रकाशदासज्ज  
प.पू.स.गु. को. श्री नंदकिशोरदासज्ज स्वामी



## ॥ श्रीहरिलीलामृतम् ॥

प्रकाशक तथा सर्व हक्क :

श्री स्वामिनारायण मंटिर, संस्थान-वडताल.

मु.पो.वडताल. ता. नडीयाद,

જી. ખેડા પીન : ઉ૮૭૩૭૫ (ગુજરાત)

પ્રકાશન તિથિ : સં. ૨૦૭૫, કાર્તિકી સમૈયો,

તા. ૧૭ થી ૨૩ નવેમ્બર-૨૦૧૮

श्रી સ્વામિનારાયણ મંટિર, સંસ્થાન-વડતાલ

શ્રી વચનામૃત દ્વિશતાષ્ટિ મહોત્સવ સં. ૨૦૭૬ ઉપકમે

આવૃત્તિ : પંચમુ

પ્રતિ : ૩૦૦૦

પડતર કિંમત : રૂ. ૪૫૦/- (ભાગ : ૧ થી ૪)

સૌજન્યને આભારી વેચાણ કિંમત : રૂ. ૩૦૦/-

ISBN : 978-81-939354-4-6

પ્રાપ્તિ સ્થાન : શ્રી સ્વામિનારાયણ મંટિર, વડતાલ-૩૮૭૩૭૫.

તા. નડીયાદ, જી. ખેડા. (ગુજરાત)

ફોન: ૦૨૬૮ - ૨૫૮૮૭૨૮/૭૭૬

મુદ્રક : શ્રીજી આર્ટ, અમદાવાદ.

(૦૭૯) ૨૬૪૪૧૫૨૨, ૭૬૦૦૦૨૬૬૮૬, ૮૮૭૮૬૦૬૬૮૬

E-mail : shreejiart@gmail.com, Web : [www.shreejiarts.org](http://www.shreejiarts.org)

“શ્રી હરિલીલામૃત” શ્રી હરિલીલાથી ભરપુર છે. જે આચાર્ય પ્રવરશ્રી ધર્મધૂરંધર શ્રી વિહારીલાલજી મહારાજે રચાવેલું છે. દૈવયોગે શ્રી વિહારીલાલજી મહારાજના અંતર્ધાન થયા બાદ તત્સ્થાને આચાર્યશ્રી લક્ષ્મીપ્રસાદજી મહારાજના સમયમાં જેઓએ વિદ્વાનોની સહાયતાથી સૌ પ્રથમ વિકિમ સંવંત ૧૮૬૩ માં છપાવીને આ શુભ ગ્રંથ જેઓએ પ્રસિદ્ધ કર્યો હતા તે હતા મુખ્ય કોઠારી ગોવર્ધનદાસ દયાળજુ-વડતાલ.

આદિ આચાર્યશ્રી પ.પૂ.ધ.ધુ. શ્રી રઘુવીરજી મહારાજથી લઈ પાંચમાં આચાર્ય શ્રી શ્રીપ્રતિપ્રસાદજી મહારાજ સુધી વડતાલવાસી શ્રી લક્ષ્મીનારાયણ દેવ મુખ્ય કોઠારીશ્રી તથા સમર્પણ સત્સંગની સત્સંગ મહાસભાના પ્રમુખ તરીકે વરસો સુધી સેવા આપવાનાર તથા મહાયોગીવર્ય સદ્ગુરુ ગોપાળનંદ સ્વામી, સદ્ગુરુ નિત્યાનંદ સ્વામી, સદ્ગુરુ ગુણાતીતાનંદસ્વામી, સદ્ગુરુ શુકાનંદમુનિ, સદ્ગુરુ પવિત્રાનંદમુનિ, સદ્ગુરુ અદ્ભૂતાનંદ સ્વામી, સદ્ગુરુ ભુમાનંદમુનિ, સદ્ગુરુ મંજુકેશાનંદ સ્વામી જેવા શ્રીજી મહારાજના નંદ સંતોનો જેમણે અતિશય રાજ્યપો મેળાયો હતો. તથા જેમણે સદ્ગુરુ નારાયણદાસસ્વામી (જુનાગઢ) પ.ભ. વનાશા હેમરાજ શાહ શેઠ (ગઢા, સુંદરીયાણાવાળા) તથા ભકતરાજ કોઠારી ભીમજાલાઈ ભગવાનજી (ગઢા) ને તથા ધોલેરાના કોઠારી રૂપસંગ ભગતને સતત માર્ગદર્શન આપી દેવદવ્ય તથા શ્રી ગોપીનાથજી મહારાજ, શ્રીરાધારમણ દેવ, શ્રી મદન મોહનજી મહારાજના કિંમતી સોના - ચાંદી ઝર - જવેરાતના ખજાનાનું આજીવન પર્યત રક્ષણ કરવામાં તત્પરતા દાખવી છે તથા બાલ્યવયમાં સ્વગૃહે પિતા દયાળજી દ્વારા ઉપાર્જત પોતાના ભાગ આવતી મિલકતનો તમામ ભાગ સોનું, ચાંદી - જમીન ઘરશ્રી લક્ષ્મિનારાયણ દેવને સમર્પિત કરી જેઓએ સતત શ્રી સ્વામિનારાયણ સંપ્રદાયની મુખ્ય ગાદીના આમાત્ય તરીકે ૬૦ ઉપરાંત વર્ષો સુધી સેવા આપી હતી તથા આ સદ્ગ્રંથ “શ્રીહરિલીલામૃતમ्” આચાર્ય પ્રવરે કવિશ્વર શ્રી દલપતરામ પાસે ગુંથાયો પરંતુ વડતાલ મંદિર તરફથી છપાવી સૌ પ્રથમ પ્રસિદ્ધ કરવાનું ઉત્તમ પુષ્યકાર્ય શ્રી કોઠારી ગોવર્ધનદાસજીએ કુર્યા હતું તથા આચાર્યવયશ્રીવિહારીલાલજી મહારાજે શ્રીહરિનાં પ્રસાદીભૂત કપડા, રજાઈ, મુગટ, અમૂલ્ય ઘરેણાં, શ્રીજી મહારાજની ડાઢ, અનેક જોડી નખ, કેશ, શ્રીહરિના અસ્થિ, પ્રસાદીની મૂર્તિઓના બ્લોકો વિગેરે અનેક પ્રસાદીની ચીજો સંગ્રહિત કરવાનો શુભ સંકલ્પ કરી જેનું ખાત મૂર્હુન નાદુરસ્ત તાબિયતના કારણો કોઠારી ગોવર્ધનદાસ પાસે કરાવ્યું હતું તે અક્ષરભુવનના પાયા ખોદાવ્યા અને આચાર્યશ્રી વિહારીલાલજી મહારાજ વિકિમ સંવંત ૧૮૮૫ ભારવા સુદ-૮મે ધામમાં પધારતા બાકી રહેલ અક્ષરભુવનના તમામ ત્રણેય માળનું ફરતી પ્રસાદીની ચીજવસ્તુઓ ગોઠવીને રૂડામાં રૂડુ કરાવ્યું હતું તે ક્ર.શ્રી ગોવર્ધનદાસજીએ ૮૯ વર્ષની ઉંમરે વડતાલના મહાન સ.ગુ.પવિત્રાનંદજીએ બંધાવેલ સભામંડપના બીજા માળે વિકિમ સંવંત ૧૯૭૭હના જેઠ વદ-૫ ના રોજ ધામમાં પધાર્યા હતા. કોઠારીશ્રી ગોરધનદાસનો અભિન સંસ્કાર “જ્ઞાનભાગ” દરવાજાની બહારના ભાગે શ્રી શુકાનંદ સ્વામીના અભિનસંસ્કાર ઓટાની બાજુમાં કરાવેલ છે, જેના દર્શન પુછે શ્રીહરિનો રાજ્યપો પ્રામ થશે એવા પંચવર્તમાને યુક્ત મહાત્મા મુરણી કોઠારી શ્રી ગોવર્ધનદાસ દયાળજુને વિ.સં. ૨૦૭૫, કારતક સુદ-૮, તા. ૧૭-૧૧-૨૦૧૮ થી પરંપરાનુસાર ઉજવાતા કાર્તિકી સમૈયામાં સાદર સમર્પણ કરીએ છીએ.

લી. શા. નૌતમપ્રકાશદાસ - પ્રમુખ, સત્સંગ મહાસભા  
શ્રી સ્વામિનારાયણ મંદિર સંસ્થાન - વડતાલ

## હાર્દિક અભિનંદન

સર્વાવતારી પુરુષોત્તમનારાયણના દિવ્ય આત્મંતિક મોક્ષપ્રદ  
ચરિત્રોથી સભર પ.પૂ.ધ.ધૂ. આચાર્ય શ્રી વિહારીલાલજી મહારાજ  
વિરચિત આ ‘શ્રીહરિલીલામૃતમ્’ ગ્રંથના

દ્વિતીય ભાગનાં પ્રકાશનકાર્યમાં;

આરાધ્ય ઈષ્ટદેવ વૃત્તાલય વિહારી શ્રી હરિકૃષ્ણ મહારાજ તથા  
શ્રીલક્ષ્મીનારાયણ આદિક દેવોની પ્રસંનતાથે

‘અ.નિ. ભ્રહનિષ સદગુરુ શ્રી કૃષ્ણજીવનદાસજી સ્વામી  
(અથાણાવાળા) ની પુણ્ય સ્મૃતિમાં’

વડતાલધામ મંદિરના

મુખ્યકોઠારી પ.પૂ.સ.ગુ. શા. શ્રી ધનશ્યામપ્રકાશદાસજી સ્વામીના સેવક  
આ.કો. ડૉ. શા. શ્રી સંતવલ્લભદાસજી સ્વામીની શુભ પ્રેરણાથી  
અ.નિ. અંબાલાલ શિવાભાઈ પટેલ - ખાંઘલી

(હાલ-કોટા, રાજસ્થાન)


તથા ભગવદ્પ્રેમી સમસ્ત પરિવારનો આર્થિક સહયોગ પ્રાપ્ત થયો છે.  
આ અવસરે શ્રીહરિજી મહારાજ આ પરિવારનું મંગલ વિસ્તારો  
એ જ હાર્દિક પ્રાર્થના.

— સત્સંગ કૃપાલિલાધી સા.પૂર્ણવલ્લભદાસના  
જ્ય શ્રી સ્વામિનારાયણ.

# અનુક્રમણિકા

## ॥ શ્રીહરિલિલામૃતમ् ॥

ભાગ - ૨



**શ્રીહરિનાં અદ્ભૂત ચરિત્રા,  
મહાદીક્ષા તથા પણાભિપ્રેકવિધિ.**

વિશામ	લીલા	પેજ નં.
૧	શ્રીજીનો લોજમાં મુક્તાનંદ મુનિ સાથે થયેલો મેળાપ તથા શ્રીજાએ પૂછેલા પાંચ પ્રશ્નોના મુનિએ આપેલા ઉત્તરો.	૧
૨	શ્રીજીને રામાનંદ સ્વામીનાં દર્શનની થયેલી પ્રબળ ઈચ્છા. તથા જન્માષ્ટમીને હિવસે શ્રીહરિએ પારણામાં અને સભામાં બે રૂપે લોકોને (ભક્તજનોને) આપેલાં અદ્ભૂત દર્શન. તથા ત્યાગીના ધર્મોનો ઉપદેશ કરવાપૂર્વક મુક્ત મુનિ દ્વારા (વાર્ણીએ) સ્ત્રી - પુરુષની સભા જુદી પડાવી તથા ગોખલો પુરાવ્યો તથા સ્ત્રી - પુરુષને જવાનો માર્ગ જુદો પડાવ્યો વગેરે ચરિત્ર.	૧૨

- ૩ વળી શ્રીહરિની સાંત્વના માટે સ્વામી પ્રત્યે મુક્તમુનિએ ભુજનગર ૧૭  
લખેલો પત્ર તથા વર્ણાનો વિનંતિપત્ર, પત્ર વાંચી સભામાં રામાનંદ  
સ્વામીએ કરેલી વર્ણાની પ્રશંસા, રામાનંદ સ્વામીએ લખી આપેલો  
પત્ર લઈ મયારામ ભડ્ણનું પાછું લોજમાં આવવું વગેરે.
- ૪ શીલગામથી લોજમાં સો માણ ચીમડાં લાવ્યા તથા સુખાનંદ સાથે ૨૨  
સમુદ્ર સ્નાન કરતાં દેવા ભક્તને (વર્ણાએ) સમાધિમાં અક્ષરધામ  
બતાવ્યું. તથા ધ્યાન કરતાં અન્યત્રમન થયેલા મુક્ત મુનિને (વર્ણાએ)  
બોધ આપ્યો તથા તેમની સાથે વનમાં જઈ અખંડ ધ્યાન કરવાનો  
વિચાર કર્યો. તથા ગામની ભાગોળે છાણ મેળવતાં સત્રીયોને પોદળા  
તળે બ્રહ્માંડ બતાવ્યું વગેરે ચરિત્રો.
- ૫ લોજમાં શ્રીજીએ સાધુઓને શીખવેલી અષ્ટાંગ યોગની કિયાઓનું ૨૬  
વર્ણાન.
- ૬ પીપલાણામાં શ્રીજીને થયેલો રામાનંદ સ્વામીનો મેળાપ તથા પરસ્પર  
થયેલો સ્નેહાલાપ. તથા સ્વામીએ શ્રીજીને આપેલી મહાદીક્ષા તથા  
પીપલાણાના મહિમાનું પદ વગેરે.
- ૭ ઉદ્ઘવ સંપ્રદાયનું મૂળ કહેતાં પ્રથમ શ્રીકૃષ્ણે સ્વધામગમન સમયે ૪૬  
સ્વજ્ઞાન આપી બદ્રિકાશ્રમ મોકલેલા ઉદ્ઘવજીએ પૃથ્વીના રાજાઓ  
વગેરેને બોધ આપી તે દ્વારા સ્થાપેલી ધર્મમર્યાદાનો કાળકમે લોપ  
થતાં પીડા પામેલી પૃથ્વીએ પોકાર કરતાં નરનારાયણે કરેલી સાંત્વના.  
સમયે ઉદ્ઘવ, ધર્મ, ભક્તિ, મરીચ્યાદિક મુનિઓનું બદ્રિકાશ્રમમાં  
આવવું વગેરે.
- ૮ નરનારાયણની વાર્તા સાંભળવામાં તલ્લીન થતાં તે સમયે અક્સમાત ૫૩  
આવેલા દુર્વાસાનું સન્માન નહિ થવાથી તેમણે સર્વને આપેલો શાપ  
તથા નરનારાયણે સર્વની કરેલી સાંત્વના તથા ઉદ્ઘવજીનો અયોધ્યામાં  
રામ શર્મા નામથી જન્મ.

- ૮ રામ શર્મા ગૃહયાગ કરી તીર્થયાત્રા કરતાં રૈવતાચળમાં આત્માનંદ મુનિ પાસે દીક્ષા પામી રામાનંદ નામ ધારી, ગુરુને નિરાકારવાદી જાડી તેમનો ત્યાગ કરી સાકારવાદી સદ્ગુરુની શોધ કરતાં સાક્ષાત્ રામાનુજયાર્થ થકી મહાદીક્ષા પામી ત્યાં ઉપદ્રવ થતાં વૃંદાવનમાં આવી શ્રીકૃષ્ણને આરાધી તે થકી મહાદીક્ષા મંત્ર પામી સોરઠ તરફ આવવુ.
- ૧૦ આવતાં સારંગમાં પટેલને સાધુ કરી રામદાસ નામ ધરાવી. સગાહામાં આત્માનંદ મુનિને અદ્વૈતમત ખંડન કરી વિશિષ્ટાદ્વૈતને પ્રતિપાદન કરીને પછી આત્માનંદ મુનિ રામાનંદ સ્વામીને ધર્મધુરા સૌંપી અંતર્ધાન થયા. તથા ઉદ્ઘવ સંપ્રદાયની પ્રવૃત્તિ માટે રામાનંદ સ્વામીનું પ્રતાપ્રદર્શન સાથે વિચરણ વગેરે.
- ૧૧ રામાનંદ સ્વામીનો નિષ્કામી મુક્તાનંદ મુનિને થયેલો મેળાપ.
- ૧૨ મેળાપ તથા તેમનું આખ્યાન તથા રામાનંદે સ્થાપેલા સદાક્રતો. સ્વામીએ રામગલોલા (આનંદાનંદ મુનિ) અને મૂળજ (મુંકુંદાનંદ વણી) ને નિષ્કામી કર્યાન્નું આખ્યાન.
- ૧૩ શ્રોતાના પ્રશ્નથી વિશ્વંભર ભણ (આત્માનંદ મુનિ) નું કહેલું ચમત્કારી જન્માખ્યાન.
- ૧૪ વાલબાઈને સાથે લઈને કરેલો કાશી પ્રવાસ.
- ૧૫ તથા તેમણે ત્યાં ત્યાં બતાવેલાં અલૌકિક ઐશ્વર્ય.
- ૧૬ આત્માનંદનો રામાનંદને ધર્મધુરા સૌંપીને થયેલો અક્ષરવાસ તથા રાણા વણાજારાનું આખ્યાન.
- ૧૭ (રામાનંદ) સ્વામી થકી દીક્ષા પામ્યા પછી શ્રીહરિનું તેમની સાથે ગામોગામ વિચરણ તથા ત્યાં ત્યાં બતાવેલું ઐશ્વર્ય.

- ૧૮ રામાનંદસ્વામી સાથે શ્રીહરિનું સોરઠમાં વિચરણ તથા ઐશ્વર્ય પ્રદર્શન. ૧૦૦
- ૧૯ સ્વામીએ ધર્મધૂરા સોંપવાના પ્રસંગે શ્રીહરિના વર્ણવેલા સત્ય શૌચાટિક પંચાવન ગુણો. ૧૦૬
- ૨૦ સ્વામીએ જેતપુરમાં શ્રીહરિને કરેલા પણાભિષેકના પ્રારંભનું વર્ણન. ૧૧૧
- ૩૦ તથા મંડપારંભનું વર્ણન તથા પણાભિષેક ઉપર આવેલા હરિજન સંઘનું વર્ણન. પણાભિષેકની કિયાનું વર્ણન તથા તે ઉપર આવેલા બ્રહ્માદિ દેવતાઓએ કરેલી સ્તુતિ તથા તે સમયે દેવતાઓએ અર્પણ કરેલી ભેટ સામગ્રી તથા તે સમયે હરિજનોએ અર્પણ કરેલી ભેટ સામગ્રી. તથા પણાભિષેકમાં તન - મન - ધન સર્વસ્વની ભેટ અર્પણ કરનારા મોડા ગામના રજપૂત મોટાભાઈ - (સાચિદાનંદ મુનિ)ના આખ્યાન પ્રંસગથી મુનિએ શ્રીજની આશા નહિ છતાં વૃષ્ટિ કરાવેલી તેની કથા. તથા પણાભિષેકમાં થયેલા બ્રહ્મભોજનનું વર્ણન તથા તે ઉપર આવેલા સર્વ કોઈ જનોને કરાવેલા ભોજનનું વર્ણન વગેરે. ૧૭૬
- ૩૧ કૃતકૃત્ય થયેલા રામાનંદસ્વામીનું ફણેણીમાં અંતર્ધાન. ૧૭૭



## કળશ - ૫

**વણાશ્રમધાર્મ વણિના, સોરઠમાં વિચરણ,  
મગાનીરામનું આપ્યાન, જનોને ધામદર્શના, ભ્રાહ્મોજન**

વિશ્રામ	લીલા	પેજ નં.
૧	શ્રીજીએ રામાનંદ સ્વામીની ઉત્તર ક્રિયા કર્યા પછી	૧૮૩
૨	ચૌદમાને દિવસે થયેલી મોટી સભામાં આશ્રિતોને કરેલું સોળ સંસ્કારોના વિવેચન સાથે વર્ણનના સામાન્ય અને વિશેષ ધર્મનો તથા ચાર આશ્રમોના વિશેષ ધર્મોનો ઉપદેશ.	૧૮૮
૩	શીતળદાસ (વ્યાપકાનંદ મુનિ) નું આખ્યાન તથા પ્રસંગાત્મક કહેલો સ્વામિનારાયણ નામનો મહિમા.	૧૯૪
૪	મુક્તાનંદ મુનિને રામાનંદ સ્વામીના વિરહી જનોને બોધ આપવા ભૂજનગર મોકલી પોતે ધોરાજી પધારી સૈશર્યથી સ્વર્ગનરક બતાવી નાસ્તિકોનો કરેલો પરાજ્ય.	૧૯૯
૫	રામાનંદના વિરહી જનોને ઉપદેશ કરવા સોરઠમાં સમાધિ વગેરે એશ્વર્ય બતાવવા પૂર્વક, વિચરણ કરતાં પીપલાણામાં આવી સંઘાઈના વડમાં રહેલાં અનેક ભૂતોનો સ્વનામ શ્રવણથી કરેલો મોક્ષ. તથા જૂનાગઢના જમાદારને કરાવેલી સમાધિ.	૨૦૫


- ૬ અગત્રાઈમાં શ્રીજાએ ભીમભાઈના સંકલ્પથી લાખો કીરીઓનો કરેલો ૨૧૦  
મોક્ષ તથા શ્રીજાની આજાથી ભૂમાપુરુષ પાસે ગયેલા વ્યાપકાનંદ  
મુનિનું તેમણે કરેલું સન્માન તથા ભીમભાઈની પ્રાર્થનાથી સ્વરૂપાનંદ  
મુનિને યમપુરીમાં મોકલી સ્વામિનારાયણ નામ સંભળાવી કરેલો  
નારકીનો ઉદ્ઘાર. તથા ત્યાંથી માંગરોળમાં પધારવું.
- ૭ ત્યાંથી રાજાના ભાવથી માણાવદર પધારેલા શ્રીહરિએ કરેલો ૨૧૫  
કુલદોલનો ઉત્સવ, ઉપાધિખોર રઘુનાથદાસને યુક્તિથી ગુજરાતમાં  
મોકલવું, ત્યાંથી પીપલાણા થઈ પાછા માંગરોળ પધારી વાય ખોદાવી  
તેના પૂર્તકર્મમાં વિપ્રોને આપેલાં વિષ્ણુરૂપે દર્શન તથા મતવાદીઓને  
તેમના તેમના ઈષ્ટદેવરૂપે આપેલા દર્શન વગેરે.
- ૮ રઘુનાથદાસે કરેલી ઉપાધિ શમાવવા રામદાસને ગુજરાત મોકલ્યા. ૨૨૦  
૯ તથા માગરોળમાં આવેલા દેવીના ભક્ત મગનીરામ (અદ્વૈતાનંદ  
મુનિ)નું આખ્યાન. ૨૨૫
- ૧૦ માંગરોળમાં તથા કાલવાણીમાં શ્રીજાએ બતાવેલો સમાધિ વગેરે ૨૩૧  
ઔશ્યર્થ પ્રતાપ.
- ૧૧ લોજમાં પધારેલા શ્રીહરિએ કરેલો અશકૂટનો ઉત્સવ તથા ત્યાં  
આવેલા દીવબંદરના વાણિયા (પ્રભાનંદમુનિ) નો ઈતિહાસ, તથા  
વાસનાથી સર્પનો કષો થયેલા શીતળદાસનું આખ્યાન.
- ૧૨ કાલવાણીમાં શ્રીજાએ કરેલો પ્રભોધિનીનો ઉત્સવ તથા હરબાઈ ૨૪૧  
વાલબાઈને બોધ નહિ માનવાથી વિમુખ કર્યા.
- ૧૩ આખા, પીપલાણા બન્ને ગામોમાં એક સાથે જ સંત વગેરે સાથે બે ૨૪૬  
રૂપ ધારી શ્રીજાએ કરેલું વિચરણ. તથા ઓઝત નદી કાંઠે છ માસ  
સુધી બ્રહ્મભોજન સાથે કરેલા વિષ્ણુયાગનું વર્ણન.
- ૧૪ શ્રીહરિએ મેધપુર પધારી ફરીથી સદાત્રતની કરેલી પ્રવૃત્તિ તથા ૨૫૧  
સદાત્રત આપવા રહેલા સાધુઓ ઉપર ક્ષમા રાખવાનો લખેલો પત્ર.

તथા દેષાદાર વિપ્રની કરેલી પીડા નિવૃત્તિ તથા માણાવદર થઈ ભાડેર  
પધારી ત્યાં કરેલા કપિલાધીઠ, દીપોત્સવ, અમ્રકૂટ વગેરે ઉત્સવો.

- |    |  |     |
|----|--|-----|
| ૧૫ | ત્યાંથી મોંડા થઈ અલૈયામાં પધારેલા શ્રીહરિની સમીપે અમદાવાદથી<br>રામદાસભાઈએ રઘુનાથદાસની ઉપાયિનો પત્ર લઈ મોકલેલા<br>હરિજનો મળતા કચ્છ દેશમાં ન જતાં પાછા વળી બંધિયા આવી ત્યાં<br>પરીક્ષા માટે સુંદરજી સુતાર તથા ડોસા વાણિયાને સાધુ થઈ કાશીએ<br>જવાનું કહી તેમને પાછા બોલાવ્યા વગેરે. | ૨૫૬ |
| ૧૬ | પાંચતણાવ વગેરે ગામોમાં વિચરતાં કરિયાણામાં મીણબાઈને ત્યાં<br>પધાર્યા વગેરે.   | ૨૬૨ |
| ૧૭ | મુક્ત મીણબાઈનું આખ્યાન તથા શ્રીહરિનું દુર્ગપુરમાં પ્રથમ પધારવું.   | ૨૬૬ |
| ૧૮ | ત્યાંથી કારિયાણીમાં માંચા ભક્તને કૃતાર્થ કરી કુંડળમાં રાઈબાઈને<br>કૃતાર્થ કરી બોચાસણમાં કાશીદાસને કૃતાર્થ કર્યા. વડતાલના<br>પાટીદારોને સંન્યાસીના વેષમાં મળેલા બદ્રિકાશ્રમના મુક્તે વળવિલી<br>બદરીની શોભા તથા વરદાન વગેરે.   | ૨૭૨ |
| ૧૯ | વરતાલમાં કુબેરદાસને ત્યાં શ્રીજનું પધારવું. તથા જોખનપગીએ<br>ઘોડાં ચોરવાનો કરેલો વ્યર્થ ગયેલો પ્રયત્ન.  | ૨૭૮ |
| ૨૦ | લક્ષ્મીનારાયણના મંદિર સ્થળે પૂર્વ લક્ષ્મીએ કરેલી તપશ્ચર્યા તથા<br>ભગવાને આપેલું વરદાન તથા મુક્તમુનિએ વરતાલ આવી કરાવેલો<br>સત્સંગ. તથા ત્યાંથી જેતલપુર થઈ અમદાવાદ આવી રામદાસને<br>મળી શ્રીજાએ વેરાગીઓ પાસે કરાવેલું રઘુનાથદાસનું માનખંડન.   | ૨૮૩ |
| ૨૧ | રઘુનાથદાસને વિમુખ કરી તે બાબતનો પત્ર લખી મોકલી,  | ૨૮૮ |
| ૨૨ | મધિયાવમાં ફેબા રાણીને કૃતાર્થ કરી મેંથાણ, હળવદ થઈ ભાડરામાં<br>મૂળજી ભક્તને કૃતાર્થ કરી. શેખપાટમાં લાલજી સુતારને કૃતાર્થ કરી<br>તેમને જ સાથે લઈ માર્ગમાં ચોરનું વિધન ટાળી મહાપુરુષને જળપાન<br>કરાવી ખારા સાગરમાં મીહું પાણી બતાવી આધોઈમાં તેમને દીક્ષા                            | ૨૯૪ |

આપી નિષ્ઠુળાનંદ નામ આપી પોતે ધમડકા, કંથકોટ, અંજાર થઈ ભૂજનગર પધારી હિંસામય યજાનું ખંડન કરી પાછા વળતાં હાલારમાં થઈને કંડોરડામાં આવી બ્રાહ્મણોની ચોરાશી કરાવી.

- ૨૩ ફણોણી થઈ જૂનાગઢમાં પોંચીબાઈનો મનોરથ પૂરી વણથલી થઈ ૨૮૮  
પીપલાણા, આખા, અગત્રાઈ થઈ કાલવાણીમાં ભીમ એકાદશીના સમૈયા ઉપર આવેલા સંતોને દેશકાળના સમાચાર પૂછી અપ્રસન્ન થઈને સદાક્રત બંધ કરાવી લોજ માંગરોળ પંચાળ થઈ શ્રીહરિ ગણોદ પધાર્યા.
- ૨૪ ત્યાંથી જાળિયા, ઉપલેટા, ધોરાજી, ફણોણી, ગુંદાળા, ગોડળ, કોટડા ૩૦૪  
થઈ સરધારમાં આવી જન્માષ્ટમીનો ઉત્સવ કર્યો.
- ૨૫ સરધારમાં આવેલા માંચાભક્ત શ્રીહરિનું કારિયાણી પધરાવાનું ૩૦૫  
વરદાન પામી પાછા વળતાં ગઢામાં પોતાના મિત્ર સપરિવાર અભયરાજાને ઉપદેશ કરી શ્રીહરિનો નિશ્ચય કરાવી કારિયાણી આવ્યા તથા શ્રીહરિનું કારિયાણીમાં પધારવું.
- ૨૬ શ્રીહરિએ સભામાં જ માંચો ભક્ત વગેરેને હિંય રૂપે આપેલા દર્શન ૩૧૪  
તથા તેમણે કરેલી સ્તુતિ તથા શ્રીજીને પૂછીને અભયરાજાને દુર્ગપુર લખેલો પત્ર. તથા દુર્ગપુરીમાં અભયરાજાને સ્વપ્રમાં શ્રીજીએ આપેલા દર્શન વગેરે.
- ૨૭ કારિયાણીમાં આવેલા સપરિવાર અભયરાજાને શ્રીજીનો મેળાપ તથા ૩૨૦  
તેમણે કરેલી સ્તુતિ તથા દુર્ગપુર પધારવાની કરેલી પ્રાર્થના તથા વરદાન. તથા શ્રીજીએ તળાવ ખોદાવવાનો કરેલો સમારંભ.
- ૨૮ કારિયાણીમાં તળાવ ખોદાવી તેનું પૂર્તકર્મ કરી ત્યાં વિષ્ણુયાગ તથા ૩૨૬  
અતિરુક્ત કરી શ્રીહરિ દુર્ગપુરમાં પધાર્યા.



**દુર્ગપુરમાં નિવાસ. ગુજરાત, ભાલ, કાઠિયાવાડ,  
સોરઠ, છાલાર તથા કર્ણ વિચરણ**

વિશ્રામ	લીલા	પેજ નં.
૧	દુર્ગપુરમાં પ્રથમ જ સામૈયા સાથે પધારેલા શ્રીહરિની શોભાનું વર્ણન તથા ત્યાં રહી કરેલા ઉત્સવોનું વર્ણન.	૩૩૩
૨	શ્રીહરિએ દુર્ગપુરમાં શ્રીવાસુદેવનારાયણની પ્રતિમા સ્થાપવાનો કરેલો વિચાર તથા તેને અંગે કરેલો ગ્રહયશી.	૩૩૮
૩	શ્રીહરિએ શ્રીવાસુદેવની પ્રતિષ્ઠાનો કરેલો મહોત્સવ તથા સેવાની કરેલી વ્યવસ્થા તથા સેવાના પ્રસંગથી સેવામાં થતા ભગવાનના અપરાધોનું તેના ફુફુળ સાથે નિરૂપણ.	૩૪૩
૪	યથાત્તુ પૂજા કરવાનો ઉપદેશ તથા શ્રીહરિએ દેવદ્રવ્યનો અન્યથા ઉપયોગ નહિ કરવાના ઉપદેશ પ્રસંગથી નૃસિંહાનંદમુનિએ કહેલી કથાનો કરેલો પ્રકાશ.	૩૫૦
૫	પ્રસંગાત્ જન્માષ્ટમી, રામનવમી, પ્રબોધિની વગેરે વ્રતોત્સવોનો કહેલો સાંપ્રદાયિક નિર્ણય.	૩૫૫

- ૬ શ્રીજીએ શ્રીવાસુદેવનારાયણની મૂર્તિનો કહેલો મહિમા તથા ૩૫૮  
મખુંડનું કરેલું રક્ષણ.
- ૭ શ્રીહરિ દુર્ગપુરથી નીકળી બોચાસણ આવી ૩૬૧
- ૮ કશીદાસને સાથે લઈ દાવોલ, સંજીવાડા, બાળટા, દેવા, વસો, માતર, ૩૬૬  
ઉત્તરસંડા, પીજ, ટુંડાબ્ય, બામણોલી વગેરે ચરોતરનાં ગામોમાં  
વિચરી વડતાલ પધાર્યા.
- ૯ ત્યાંથી ઉમરેઠ, ઘોડાસર, જેતલપુર, મછિયાવ થઈ બુધેજમાં ૩૭૧  
હરિતળાવ ખોદાવી તેને તીર્થરૂપ કરી કહેલો મહિમા.
- ૧૦ ત્યાંથી ગોરાડ, કુંડળ, કારિયાણી થઈ ગઢડા પધાર્યા. સભામાં ૩૭૭  
અલભ્ય અક્ષરધામાધિપતિ ભગવાન મનુષ્ય જનમધારી સુલભ થાય  
છે તો પણ તેનો લાભ લેતા નથી તે ઉપર કહેલું એક સુલભ રાજાનું  
આખ્યાન તથા સદા અપરાધી જીવોને નિષ્કપટ માફી માંગવાથી  
થયેલી ઈશ્વરકૃપાથી જ મુક્તિ. તે ઉપર બીજું રાજાનું કહેલું દાષંત.  
અગત્રાઈમાં જન્માષ્ટમી ઉત્સવ કરી પાછા આવ્યા વગેરે.
- ૧૧ ગઢડામાં રહી શ્રીહરિએ શુકાનંદ મુનિ પાસે હરિજનો ૩૮૨
- ૧૨ ઉપર ચૌદ લોકના વર્ણન સાથે ભૂકીપના ખંડાદિ વર્ણન કરવા પૂર્વક ૩૮૬  
ભરતખંડની શ્રેષ્ઠતા વર્ણવી. તેમાં મનુષ્ય જન્મની દુર્લભતા વર્ણવી  
તેનાથી મોક્ષ કાર્ય કરી લેવાનો લખાવેલો ઔપદેશિક પત્ર તથા તે  
પ્રસંગમાં જ વર્ણવેલું યુગોનું પરિમાણ તથા ચાર પ્રલયોનું નિરૂપણ.
- ૧૩ અનેક દેશમાં ફરીને આવેલા સંતોષે પોતાને પ્રાંગધા વગેરે સ્થળે ૩૯૦  
થેયલા ઉપદ્રવનું શ્રીજી આગળ કરેલું વર્ણન તથા શ્રીજીકૃત તેમની  
સાંત્વના.
- ૧૪ ગઢડાથી પીપરઢી, નડાળા થઈ સરધાર પધારી ત્યાંના વાણિયાની ૩૯૭  
ડોસીને બતાવેલો માંકડના મોક્ષરૂપ ચમત્કાર. તથા બોદા કમાનગરનું

આખ્યાન. ત્યાંથી બંધિયા પધારી ત્યાં આત્માનંટે પૂછેલા પ્રશ્નોનો કરેલો ઉત્તર.

- ૧૫ ત્યાંથી ગોડળ થઈ મેવાસામાં બ્રહ્માનંદ મુનિ સાથે સત્સંગી થવાના ૩૮૮ પ્રશ્નોત્તરો કરી જેતપુરમાં પધારી ત્યાં બે વિપ્ર બાળકોને જન્માઈ આપી ત્યાંથી ધોરાજી પધારી કરેલો પુષ્પદોલોત્સવ.
- ૧૬ ત્યાંથી જુનાગઢ પધારી ત્યાંના ભક્તોને આનંદ આપી હરિનવમીનો ૪૦૨ મહોત્સવ કર્યો. તથા ત્યાં આવેલા ગાંધર્વને સમાધિ કરાવી ઐશ્વર્ય બતાવી સાધુ કરી દેવાનંદ નામ પાડ્યું.
- ૧૭ જુનાગઢના રાજી હામદખાને દરબારમાં શ્રીજની કરેલી પધરામણી ૪૦૭
- ૧૮ તથા સંમાન તથા દ્વેષીઓએ કરાવેલી સભામાં આવેલા વાદી નરસી ૪૧૧ પંડ્યાનો નિત્યાનંદ મુનિએ કરેલો પરાજય. તથા અંબાશંકરની પણી ભાઉંબાઈને બતાવેલો ચમત્કાર તથા વાદીઓનો કરેલો પરાજય. તથા જેતપરના જીવા જોશીની કરેલી સાંત્વના તથા ત્યાંના જેદામેરને પોતાનો સંઘ નહિ લુંટવાની કરેલી ભલામણ વગેરે.
- ૧૯ ત્યાંથી સૌરાષ્ટ્ર દેશના ગામોમાં વિચરી દુર્ગપુર આવી કરેલા ૪૧૭ અક્ષયતૃતીયા, ભીમ એકાદશી વગેરે ઉત્સવો.
- ૨૦ ત્યાંથી કરિયાણા પધારી જીવા ધાધલની પ્રાર્થનાથી કાળુભાર નદીને ૪૨૨ કંઠે વાંસળી વાદન વગેરે કરેલી લીલાનું વર્ણન. તથા કાળા મકવાણાને જળમાં તેના પ્રેત પૂર્વજો બતાવી તેની કરેલી મુક્તિન.
- ૨૧ ત્યાંથી ફરતાં ફરતાં શ્રીજી ભૂજનગર પધાર્યા. સુંદરજીનું માન ઉતારવા ૪૨૮ એક પત્રથી જ મોટા મોટા શેઠ શાહુકાર રાજ વગેરેનું સાધુ થઈ ભૂજનગર આવવું તથા તેમનું શ્રીજીએ કરેલું સન્માન વગેરે.

- ૨૨ કર્યાં વિચરતા શ્રીહરિ માંડવીમાં પધારી ત્યાંના ૪૩૩
- ૨૩ વેદાંતી ઐયા ખત્રીને વાદ વિવાદથી જીતીને તેને આશ્રિત કરી. સંતોને અમાદવાદ ફરવા મોકલી પોતે કર્યા, હાલાર, સૌરાષ્ટ્રમાં વિચરી ગઢા પધાર્યા. ૪૩૮
- ૨૪ રાજાની પ્રાર્થનાથી રાજકોટ પધારી ત્યાંથી બીજાં ગામોમાં વિચરી દુર્ગપુર પધારી શ્રીહરિનવમીનો ઉત્સવ કર્યો. ૪૪૪
- ૨૫ ગઢાથી જીંઝાવદર પહોંચતાં સીમાડામાં મળેલા બાવાની અદૈયે ખુલ્લી કરેલી ઠગાઈના પ્રસંગે શ્રીહરિએ કહેલું તૃષ્ણાનું પ્રાબલ્ય. તથા દિલ્લીના પઠાણને શ્રીહરિએ બતાવેલો ચમત્કાર તથા ભક્તો સાથે કરેલી માનુષી લીલા વગેરે. ૪૫૧
- ૨૬ શ્રીહરિનું કારિયાણી, સારંગપુર, નાગડકા, લોયા, બોટાદ વગેરે કાઠિયાવાડનાં ગામોમાં વિચરીને પાછું ગઢા પધારવું. ૪૫૫
- ૨૭ રથયાત્રા, જન્માષ્ટમી ગઢામાં કરી ત્યાંથી પાડાસણના સરતાનજી, વડાળાના મેઘોભાઈ, ખાંભાના જેઠીભાઈ અને કાંકશિયાળીના હકાભાઈ આ ચાર મિત્રોને થયેલા સત્સંગનું વર્ણન. તથા પીપળીયામાં પધારેલા શ્રીહરિની સમીપે આવેલા હળવદના આંદ વિપ્રોને થયેલા સત્સંગનું વર્ણન તથા શ્રીજીનું ત્યાંથી કુંડળ પધારવું. ૪૬૦
- ૨૮ શ્રીહરિએ કુંડળમાં કરેલાં દિવ્ય ચરિત્રોનું વર્ણન. ૪૬૫
- ૨૯ કુંડળમાં અમરા પટનગરને ત્યાં પધારી કરેલી લીલા. ત્યાંથી સારંગપુર પધારી ભરવાડણ ભક્તોની કરેલી પરીક્ષા. તથા ત્યાંથી બોટાદ થઈ ગઢપુર પધારી કરેલો પ્રબોધિનીનો ઉત્સવ વગેરે. ૪૭૦
- પરિશિષ્ટ (સંદર્ભ સૂચિ) ૪૭૪



श्री स्वामिनारायणो विजयतेतराम्



ध.धु.आचार्य श्री विष्णुरीलालशु महाराज विरचित

## ॥ श्री हरिलीलाभूतम् ॥

दीक्षानाम चतुर्थः कलशः ॥



शार्दूलविकीर्तिपृष्ठम् :

वंदू जे हरि लोज भाँडी शिखवी अष्टांगयोगी कणा,  
रामानंद प्रति सुपत्र लभियो ते पीपળापणे भण्या;  
देखाउच्यो गुरुने प्रताप निजनो ने त्यां ज दीक्षा लीधी,  
स्वामीये धुर संप्रदाय तणी तो जे जेतपूरे दीधी.

१

**પૂર્વછાયો :**

વર્ષા કહે નરપતિ સુણો, ધરી શ્રીહરિ વરણી વેશ;  
ફરતા ફરતા લોજમાં, આવ્યા સુંદર સોરઠ દેશ. ૨

**ચોપાઈ :**

ગયાં સંવત શતક<sup>૧</sup> અઢાર, આષાઢાદિ છપન મોજાર;  
હતી શ્રાવણી છઠચ અંધારી, પ્રભાતે આવ્યા લોજ મોરારી. ૩  
ફર્યાં સાત વરસ એક માસ, અગિયાર દિવસ વનવાસ;  
લોજથી દિશા ઉત્તરમાંય, દીઠી વાવ તથા વડ ત્યાંય. ૪  
કર્યું વાવ વિષે જઈ સ્નાન, વડ હેઠે ગયા ભગવાન;  
ભવી એક શીલા મોટી ભાળી, બેઠાં તે પર શ્રીવનમાળી. ૫  
જનમનને હરણ કરે જેવી, દિસે મૂર્તિ મનોહર એવી;  
પશુ પક્ષી જોવા લલચાય, કેમ જનમન નહીં લોભાય. ૬  
દષ્ટિ ચંદ્રે ચકોરની જાય, તે તો પાછી વાળી ન વળાય;  
લોહને તો ચમક ખેંચે જેમ, જનમન હરિમાં જાય તેમ. ૭  
જળ ભરવા આવે ઘણી નારી, રહે મૂર્તિ વિષે દષ્ટિ ધારી;  
લીધા કોઈયે જળઘટ માથે, કોઈ માથે અને એક હાથે. ૮  
મૂર્તિ દેખી રહી સ્થિર ઠરી, જાણે ચિત્રમાં હોય ચિતરી;  
ધ્યાનમુદ્રાયે ધર્મકુમાર, બેઠા સ્થિર થઈ તેહ ઠાર. ૯  
જોઈ બોલે પરસ્પર નારી, આ તે કોણ હશે બ્રહ્મચારી ?  
એની કાયા દિસે સુકુમાર<sup>૨</sup>, કોઈ ભાસે છે રાજકુમાર. ૧૦  
કેમ લીધો હશે વૈરાગ ? એ તો અચરજ દિસે અથાગ;  
પુત્રરન્ન ખોયું જેણો એવું, તેની માતાને દુઃખ હશે કેવું ? ૧૧  
ક્યાંથી આવ્યા ને ક્યાં જશે એહ ? આવો પૂછિયે આપણે તેહ;  
એમ સુંદરિયો સહુ મળી, બોલાવે હરિને વળી વળી. ૧૨



જંગાલ વસાવ્યું રે જોગીયે - એ રાગનું પદ :

બોલો બોલો રે જોગી બાળુડા, ક્યાંથી આવિયા આપજી;

દેહ ધર્યો કિયા દેશમાં, કોણ માય ને બાપજી;

બોલો બોલો રે જોગી બાળુડા. ૧૩

બાળપણામાં બટુક તમે, કેમ લીધો વૈરાગજી;

સગાં સંબંધિ તણો તમે, કહો કેમ કર્યો ત્યાગજી..બોલો. ૧૪

માતા પિતાયે પ્રેમે કરી, ન લડાવ્યાં શું લાડજી;

કે કાંઈ ભાઈ ભોજાઈથી, રીસાયા કરી રાડજી..બોલો. ૧૫

કાયા તમારી છે કોમળી, પાદુકા નથી પાયજી;

વાટે કાંટા અને કાંકરા, તમે કેમ ચલાયજી..બોલો. ૧૬

ટાઠ ને તડકો બહુ પડે, કેમ સહન કરાયજી;

જડિયો પડે વરસાદની, કહો કેમ ખમાયજી..બોલો. ૧૭

પૃથ્વી ઉપર પોઢતા હશો, પાથર્યો ન પલંગજી;

ખરેખરું ખુંચતું હશો, આવે કોમળે અંગજી..બોલો. ૧૮

કોણ સેવા સજતું હશો, સાચો રાખીને સ્નેહજી;

ભૂખ તરસ વેઠતા હશો, દિસે દુર્બળ દેહજી..બોલો. ૧૯

કમળ કે પુષ્પ ગુલાબનું, એવું શોભે શારીરજી;

દેખી દ્યા અમને ઉપજે, આવે નેણમાં નીરજી..બોલો. ૨૦

ચંદ્ર કે દીદ દિનેશ છો, કે શંભુ સ્વરૂપજી;

કે શું અક્ષરપતિ આપ છો, કોટિ ભુવનના ભુપજી..બોલો. ૨૧

ઇત્ર ચામર યોગ્ય છો તમે, ભાગ્યવંત છો ભાતજી;

તે જોગી થઈ જગમાં ફરો, એ તો અચરજ વાતજી..બોલો. ૨૨

હાથી ઘોડા રથ પાલખી, તમને વાહન હોયજી;

તે તમે વિચરો છો એકલા, કેમ કળી શકે કોયજી..બોલો. ૨૩

જે તન ઉપર જોઈયે, હીરા મોતીના હારજી;

તને તે ઢાંકયુ મૃગચર્મથી, સજ્યા નથી શણગારજી..બોલો. ૨૪

જે શિર ઉપર જોઈયે, મહિજડિત મુકુટજી;

તે શિર ઉપર જણાય છે, જોતાં આજ જટાજુટજી..બોલો. ૨૫

કાંચન જારી કટોરિયો, જળ પીવાને જોગજી;  
તે તમે રાખ્યું છે તુંબડું, તજ્યા વૈભવ ભોગજી..બોલો ૨૬  
વણી લાગો છો વાલા ઘણા, આવો અમારે ઘેરજી;  
જુગતી કરીને જમાડિયે, રસોઈ રૂડી પેરજી..બોલો ૨૭  
આશીષ અમને આપીયે, ધરી ઉરમાં વહાલજી;  
નિત્ય અમારું રક્ષણ કરો, વિશ્વવિહારીલાલજી..બોલો ૨૮

## ચોપાઈ :

કહું એ રીતે સર્વ સુંદરિયે, કાંઈ કાને ધર્યું નહિ હરિયે;  
આખા નગરમાં વિસ્તરી વાત, મોટા સંત છે કોઈ સક્ષાત. ૨૯  
કાં તો ઈશ્વરનો અવતાર, થયો ભૂમિનો હરવાને ભાર;  
આવ્યા છે તે તો આપણે ગામ, વડ પાસે કર્યો છે વિરામ. ૩૦  
જોવા ઉલટ્યાં સકળ નર નારી, બાળ વૃદ્ધ તરણ તનું ધારી;  
ટોળે ટોળાં મળી જોવા જાય, છબી નિરખતાં તૃત્મ ન થાય. ૩૧  
રામાનંદજી સ્વામીના ચેલા, ભલાં શાસ્ત્ર પુરાણ ભણેલા;  
સારું જેનું સુખાનંદ નામ, સનાન કાજ આવ્યા તેહ ઠામ. ૩૨  
તેણે દીઢા મહારાજ કેવા, સુણો ભૂપ કહું છું હું એવા;  
જોતાં એવું તો રૂપ જણાય, તેની તુલ્ય ન કોઈ ગણાય. ૩૩  
દિસે શ્રીજમાં સાધુતા કેવી, અન્ય જનમાં જણાય ન એવી;  
જન જે વિષે સાધુતા દિસે, તેની રીત તો જુદી અતીશે. ૩૪

## શાલિનીવૃત્ત :

સાધૂતાની ચાલ જુદી જ જાણો, સાધૂતાની વાણી જુદી પ્રમાણો;  
સાધૂતાનું ડોળ જુદું જણાય, સાધૂતા તો આંખ્યમાં ઓળખાય. ૩૫

## શાર્દૂલવિકીડિતવૃત્ત :

માથે મંજુલ<sup>૧</sup> ચીકણા<sup>૨</sup> ચણકતા ભૂરા ભલા કેશ છે,  
તેજસ્વી સુવિશાળ ભાલ વિલસે નેત્રો બહુ બેશ છે;

૧. સુંદર ૨. અતિ સુંવાળા

નાસાગે ધરીદેષ્ટિ તે નવ ચણે નાસા દિસે નિર્મળી,  
શોખે છે સુખ ચંત્રબિલુ<sup>૧</sup> સરખું તે મંદ હાસ્યે મળી. ૩૬  
લોહી માંસ રહ્યું ન તીવ્ર તપથી અસ્થિ ત્વચા દેહ છે,  
રાખે તો પણ પ્રીત નિત્ય તપમાં એવા મુનિ એહ છે;  
ઉનાળે વરખા સમે શિશિરમાં<sup>૨</sup> જે-જે તપો છે કર્યા,  
તેનાં ચિહ્ન જુદાં જુદાં શરીરમાં ધર્માત્મજે છે ધર્યા. ૩૭  
નાડી જાળ જણાય અંગ સઘળે કાયા દિસે દુખળી,  
જીત્યાં ઈન્દ્રિય નિર્વિકાર મન છે તૃષ્ણા ગઈ છે ટળી;  
ઓપે આપ અતકર્ય ઈશ્વરપણું જેમાં દિસે છે ધણું,  
ધારેલું મૃગચર્મ દંડ કરમાં શી તેની શોભા ભણું. ૩૮  
કંઠી માળ કમંડળું વળી ધર્યો સચછાસનો ગૂટકો,  
શાળગ્રામ તથા સુપાત્ર જમવા પાસે ન પૈસો ટકો;  
પાણી ગાળણ વસ્ત્ર કોપિન તથા બીજું બહિર્વાસ<sup>૩</sup> છે,  
કૂવેથી જળ કાઢવા સુતરની દોરી હરિ પાસ છે. ૩૯

## ઉપજાતિવૃત્ત :

એવા તપસ્વી નિરખી હરીને, કહે સુખાનંદ સ્તુતિ કરીને;  
કહે તપસ્વી નિજ સત્ય વાત, ક્યાં જન્મ ધાર્યો કુણ માત તાત ? ૪૦  
ક્યાં સૌ તમારા સ્વજનો રહે છે ? તમારું શું નામ જનો કહે છે ?  
કેને ગણો છો ગુરુ કોણ દેવ ? બોલ્યા સુણી શ્રીહરિ તર્તખેવ. ૪૧  
ગુરુ નહીં તે નહિ તે સ્વભાતા, પિતા નહીં તે નહિ તેહ માતા;  
ન દેવતા કે પતિ તે કહાવે, જે જન્મમૃત્યુ થકી ના મુકાવે. ૪૨  
હું છું અજન્મા અવિનાશી આપ, તો ક્યાંથી માતા વળી ક્યાંથી બાપ;  
સહેવ વ્યાપી સર્વત્ર હું છું, આત્મા તણા અંતરમાં રહું છું. ૪૩  
તે સાધુને શ્રીહરિયે સ્વચિત્તે, વિદ્વાન જાણ્યા ઉચ્ચયાની રીતે;  
ઇચ્છા થઈ કાંઈક પૂછવાની, બોલ્યા દયાળું પ્રભુ સૌખ્યદાની<sup>૪</sup>. ૪૪  
છો આપ વિદ્વાન જણાય એવું, માટે રૂચે છે મુજને કહેવું;  
જે પ્રશ્ન હું પાંચ વિચારી પૂછું, તમો થકી ઉત્તર તે ચહું છું. ૪૫

૧. ચંત્રના મંડળ જેવું દેખાવું ૨. પોષ-મહા માસની ઠંડી ઝૂટુ ૩. ધોતિ ૪. સુખ દેનાર

જીવો તથા ઈશ્વર રૂપ કેવું, માયા તથા બ્રહ્મ તણું કહેવું;  
તથા બતાવો પરબ્રહ્મ રૂપ, એ પાંચ પ્રશ્નો અતિ છે અનુપ. ૪૬  
હું પાંચ પ્રત્યક્ષ પ્રમાણ પેખું<sup>૧</sup>, તે સર્વ હસ્તામલ તુલ્ય લેખું<sup>૨</sup>;  
વિચારીને ઉત્તર આપ આપો, શાસ્ત્ર પ્રમાણો કદી સત્ય થાપો. ૪૭  
સુણી સુખાનંદ ચિત્તે વિચારે, આ છે મહાત્મા વિદ્વાન ભારે;  
સુસ્નેહ આણી મન રાખી શાંત, કહે સુખાનંદ સુણો મહાંત. ૪૮

### શાર્દૂલવિકીડિતવૃત :

રામાનંદ ગુરુજી જે અમ તણા છે કચ્છ માંહી સહી,  
મુક્તાનંદ સુશિષ્ય તેહ શુરૂના છે લોજ માંહી અહી;  
ચાલો તેમની પાસ આપ મુનિજી એ ઉત્તરો આપશે,  
પ્રશ્નો જે શુભ પૂછશો સુખ થકી તે સંશયો કાપશે. ૪૯  
એવું સાંભળી સંતસાથ મુનિની પાસે પ્રભુજી ગયા,  
પાંચે પ્રશ્ન પૂછયાં જઈ પ્રભુજીયે રાજ સુણીને થયા;  
મુક્તાનંદ કહે યથાર્થ ઉચ્ચરે કચ્છે ગુરુ તે વસે,  
આપું શાસ્ત્ર પ્રમાણ ઉત્તર સુણો મારાથી જેવા થશે. ૫૦

### અથ જીવાત્માસ્તવરૂપકથનં : વસંતતિલકાવૃત :

જે શાનશક્તિ ધરનાર જીવ પ્રમાણો,  
દિસે ન શાનલવ તે જડ વસ્તુ જાણો;  
આત્મા અદર્થ્ય અણુથી અતિ છેક છોટો,  
વ્યાપે સમગ્ર તન જે કદી દેહ મોટો. ૫૧  
છે કાષમાં અનળ તે નજરે ન ભાસે,  
તે તુલ્ય જીવ તનમાં સઘળે પ્રકાશે;  
જન્મ્યો નથી ન મરી જાય અનાદિ એ છે,  
માયા વિષે પ્રલયકાળ સમે રહે છે. ૫૨  
જે ઈદ્રિયો મન વડે જ કિયા કરે છે,  
ભોક્તા કર્યા કરમનો પણ તે ઠરે છે;

૧. દેખુ, જોઉ ૨. માનવું, ગણવું

છે તે અછેદ્ય<sup>૧</sup> અણાભેદ્ય<sup>૨</sup> નિરંશ<sup>૩</sup> એવો,  
 સુકાય કે બળિ શકે ન સડે ન તેવો. ૫૩  
 છે ક્ષેત્ર આ શરીર તે નિજ જીવ જાણો,  
 ક્ષેત્રજ્ઞ નામ જીવનું શુતિયો પ્રમાણો;  
 ચૈતન્યરૂપ હદ્યે રહિને સ્વદેહ,  
 વ્યાપે શિખાનખ સુધી સર્વગ તેહ. ૫૪  
 દેખાય વાયુ નહિ તે તરુને હલાવે,  
 તે દેખીને જન કહે તાહિ વાયુ આવે;  
 દેખાય જીવ નહિ તેની કિયા જણાય,  
 છે આત્મા અથી જનને મનમાં મનાય. ૫૫  
 એ છે અનાદિ વળી સંચિત કર્મવાળો,  
 છે જ્ઞાનરૂપ પણ તે પરિણામી ભાળો;  
 ઓછું વિશેષ જીવમાં કદી જ્ઞાન જાણો,  
 અલ્પજ્ઞ જીવ સર્વજ્ઞ પ્રભુ પ્રમાણો. ૫૬  
 આત્મા સદૈવ પરતંત્ર જૂવો જણાય,  
 છે જે સ્વતંત્ર પરમાત્મ પ્રભુ ગણાય;  
 ભક્તિ કર્યાથી ભવબંધન છૂટી જાય,  
 આત્મા તથાપિ પરમાત્મ કદી ન થાય. ૫૭  
 આત્મા સદૈવ શુભ ઈશ્વરનું શરીર,  
 ચૈતન્યશક્તિ પ્રભુની પણ એ જ ધીર;  
 સર્વન્દિથી મન થકી પણ નિત્ય ન્યારો,  
 શાસ્ત્રાનુસાર ઈતિ આત્મસ્વરૂપ ધારો. ૫૮

### અથ ઈશ્વરસ્વરૂપ કથનં : શાર્દૂલવિકીડિતવૃત્ત :

ભાખું ઈશ્વરનું સ્વરૂપ સુણજો દૈવત્વ કેવું દિસે,  
 ચૌદે લોક મળી વિરાટ મૂરતિ આ વિશ તેમાં વસે;  
 તે તો સ્થૂળ શરીર ઈશ્વર તણું વેદાદિ શાસ્ત્રો કહે,  
 તેમાં સૂક્ષ્મ શરીરરૂપ સધળે સૂત્રાત્મ વ્યાપી રહે. ૫૯

૧. કાપી ન શકાય ૨. ભાગ ન પાડી શકાય, ચીરાઈ નહિ ૩. અખંડિત

ગીજો કારણ દેહ ઈશવર તણો અવ્યાકૃતાખ્યા કહી,  
ઉત્પત્તિ સ્થિતિ નાશ ઈશ્વર કરે તે મધ્ય વ્યાપી રહી;  
આ બ્રહ્માંડ તણું સદૈવ ગણણાં વૈરાટ તે નામ છે,  
બ્રહ્મા વિષ્ણુ મહેશ આદિ સુરનાં તેમાં રૂડાં ધામ છે.      ૬૦  
તે સર્વોપરી એકને ભજી ભજી એવા સમર્થો થયા,  
એવા ઈશ્વરકોટિ તે સ્થિર થઈ બ્રહ્માંડ પ્રત્યે રહ્યા;  
જાણો છે નિજ વિશ્વની ગતિ બધી સર્વજ્ઞ તે જાણિયે,  
નીયંતા નિજ વિશ્વના પણ ખરા એવા ઉરે આણિયે.      ૬૧

## અથ માયાસ્વરૂપ કથનં : માલિનીવૃત્તા :

અકળ ત્રિગુણ આત્મા જાણવી એવિ માયા,  
જડ ચિદમય છે તે છાય અજ્ઞાનધ્યાયા;  
નિગમ પણ કહે છે શક્તિ શ્રીકૃષ્ણ કેરી,  
જનમ મરણ હેતૂ જીવની એ જ હેરી.      ૬૨  
નથી જનમ જ લેતી નામ એનું અજા છે,  
મન સમજવી માયા જેહ અજ્ઞાનતા છે;  
શરીર શરીરકેરાં સર્વ સંબંધિયોમાં,  
અસત મમતકારી એ જ છે પ્રાણિયોમાં.      ૬૩  
સદ અસદ વિષે તો મોહ માયા કરે છે,  
અમિત<sup>૧</sup> તિમિર<sup>૨</sup> રૂપી એ જ આપે ઠરે છે;  
પ્રગટ સકળ માયા કાર્યહેતૂ જણાય,  
ભજન વિઘન કારી એ જ આપે ગણાય.      ૬૪  
ઉપર ઉપર જોતાં સધ દેખાય સારી,  
ગ્રહણ કરી જુવે ત્યાં તે દિસે કષ્ટકારી;  
અમિત મતિ કરે છે જીવની એ જ માયા,  
સુર નર મુનિ મોટા હાર્ય પામ્યા ગણાયા.      ૬૫  
હરિ શરણ થકી તે મોહમાયા જતાય,  
જ્યુ તપ વ્રત કીષે તેહ જતી ન જાય;

૧. અપાર ૨. અંધકાર

નૃપપદ તજુ કોઈ જંગલે છૈ વસે છે,  
વડી<sup>૧</sup> સરપણિ માયા ત્યાં જઈને ડસે છે. ૬૬  
જળ મહી દવ આદિ ભૂત છે પાંચ જેહ,  
ગાણવિધિ અહેંકારો ને મહત્ત્ત્વ તેહ;  
સમળ સકળ માયા શાસ્ત્રનો એ જ સાર,  
વળી વિવિધ પ્રકારે તે કરે છે વિકાર. ૬૭  
સતત અચળ એ છે નાશ પ્રાપ્તિ ન તેને,  
પરમપુરુષ પ્રેરી અક્ષરદ્વાર એને;  
જગત જનની વાંદ્ધા ઘેનુરુપે પુરે છે,  
સ્થિર ચર<sup>૨</sup> ઉત્પત્તી એ જ માયા કરે છે. ૬૮  
૨૪ તમ સત રૂપે એ જ માયા રહે છે,  
નહિ લવ હરિજાની તે જીવો ભોગવે છે;  
પદ્ધીથી અધિક પ્રાણી બંધને તે પડે છે,  
વડી દુઃખમય માયા જીવને તે નડે છે. ૬૯  
તજુ હરિપદ માયા વશ્ય જે જીવ થાય,  
પ્રભુ પણ તજુ તેને દસ્થિથી દૂર જાય;  
દિનકર કર<sup>૩</sup> દેખી જાય છે અંધકાર,  
પ્રભુ પરમ નિહાળી તેમ માયા વિકાર. ૭૦

અથ ભગ્વત્પ્રચિપ કથનં : યૈતાલીયવૃત્ત :

શુભ લક્ષણ બ્રહ્મનું કહું, શુનિશાસ્ત્રો થકી સર્વ તે લહું;  
ચિદ્ધ છે પરિપૂર્ણ સત્ય છે, અવિકારી સુઅનંત નિત્ય છે. ૭૧  
મૂરતિ વીણ મૂર્તિમાન છે, હરિ કેરું વસવાનું સ્થાન છે;  
અવિનાશક ને અખંડ છે, સઉ તેમાં સ્થિતથ બ્રહ્મઅંડ છે. ૭૨  
મૂરતિ વીણ વ્યાપિને ઠરે, ધરી મૂર્તિ હરિસેવના કરે;  
શુભ અક્ષરધામ નામ છે, નહિ સીમા સ્થિતિ સર્વ ઠામ છે. ૭૩  
સહુ તે નિજ શક્તિથી ધરે, વળી માયાદિ પ્રકાશ તે કરે;  
રવિકીર્ણ જણાય શું જહાં, શરી અજિન પણ શું કરે તહાં. ૭૪

શુતિ બ્રહ્મપુરી સદા કહે, જઈ ત્યાં જન્મ જરા નહીં લહે;  
અજરામર ધામ એવું તો, નથી જાણ્યું પુરબ્રહ્મ જેવું તો. ૭૫  
નથી દુઃખ કે કુધા તૃષા, નથી ત્યાં સ્થૂળ તથા નથી કૃશા;  
નથી ત્યાં વિષયાદિ વાસના, નથી ત્યાં પાપ તથા ન ગ્રાસના. ૭૬  
ગુણ માયિક ત્યાં નથી કશો, નથી ત્યાં કલેશ કદી જઈ વશ્યો;  
નથી ત્યાં દિવસો તથા નિશા, નથી ત્યાં પૂર્વ તથોતરા દિશા. ૭૭  
વળી તે કહું બ્રહ્મના ગુણો, સદ્ગ્રામી વરણીંક્ર તે સુણો;  
અતિ અદ્ભુત એનું કૃત્ય છે, નિજના સર્વ મનોર્થ સત્ય છે. ૭૮  
પરમેશ્વરની રજા થકી, સઘણે ઠામ પ્રકાશ દે નકી;  
પ્રભુની ચિરરૂપ<sup>૧</sup> શક્તિ તે, પ્રભુની નિત્ય કરે સુભક્તિ તે. ૭૯  
નથી ત્યાં બળ કાળ કર્મનું, નથી ત્યાં કૃત્ય કશું અધર્મનું;  
સુખ વૈભવ કૃષણ તુલ્ય છે, મણિ માણિક્ય તહાં અમૂલ્ય છે. ૮૦

## અથ પરબ્રહ્માસ્વરૂપ કથનં : રથોદ્જતાવૃત્તા :

જે ગાણાય પ્રભુ સર્વ ઉપરી, સર્વશક્તિ નિજમાં રહ્યા ધરી;  
રૂપરાશિ<sup>૨</sup> ગુણ સર્વથી ઘણા, બ્રહ્મઆદિ સહુ દાસ તે તણા. ૮૧  
મૂર્તિમાન પ્રભુ પૂર્ણ કામ છે, બ્રહ્મ એ જ નિજકેરું ધામ છે;  
લેશમાત્ર નહિ કોઈની સ્વૃહા, છે સમર્થ પ્રભુ સર્વથી મહા. ૮૨  
બ્રહ્મઆદિ સહુના સુઆતમા, સેવનારી બહુ રાવિકા રમા;  
જ્ઞાન તેજ બળે તો અનંત છે, જેહનો ન કદી આદિ અંત છે. ૮૩  
સેવનાર બહુ મુક્ત સંત છે, ક્રીતિ ગાય શુતિયો અનંત છે;  
કૃષણદેવ કરુણાનિધાન છે, અક્ષરાદિ સહુના નિદાન છે. ૮૪  
સર્વ સદ્ગુણ તણા નિધાન છે, કોઈ બીજું નહિ તે સમાન છે;  
શેષનાગ ગુણપાર ના લહે, નેતિ નેતિ નિગમાગમો કહે. ૮૫  
ધામ કેરું નર નામ જાણવું, નાર<sup>૩</sup> તત્ર સ્થિતનું પ્રમાણવું;  
તે વિષે વળી નિવાસ જે કરે, નાર ને અયન<sup>૪</sup> નામ તે ઠરે. ૮૬  
સર્વ ઠામ સ્થિત તે જ જેહનું, વાસુદેવ પણ નામ તેહનું;  
સ્વપ્રકાશ વળી તે સ્વતંત્ર છે, એ જ નાથ સહુના નિયંતુ છે. ૮૭


૧. કાયમ રહે તેવી ૨. રૂપનો બંડાર, બહુજ રૂપવાન ૩. સમુહ ૪. આશ્રય મેળવવાનું ઠેકાણું

દિવ્ય મૂર્તિ પરબ્રહ્મ એ જ છે, કૃષ્ણાદેવ પરમાત્મ તે જ છે;  
 અકસ્માતે હરિ વિષ્ણુ નામ છે, શ્રીમુર્કુંદ પ્રભુ મેઘશામ છે. ૮૮  
 અચ્યુતાખ્ય વળી તે અનંત છે, માધવાખ્ય<sup>૧</sup> બહુ શક્તિમંત છે;  
 જે પરેશ પુરુષોત્તમાખ્ય છે, સત્યસંકલ્પ અવ્યયાખ્ય<sup>૨</sup> છે. ૮૯  
 સર્વજાગ્રા<sup>૩</sup> મુદ્રાપ<sup>૪</sup> છે સદા, કાળ કર્મ વળગે નહીં કદા;  
 સર્વકર્મફળદાયી ઓહ છે, આત્માનાય પણ આત્મ તેહ છે. ૯૦  
 મત્તસ આદિ અવતાર જે ઘણા, એ જ કારણ ગણાય તે તણા;  
 જેહનો ઉપરી કોઈયે નથી, એ જ એક પ્રભુ શ્રેષ્ઠ સર્વથી. ૯૧  
 મંદ મંદ મુખ જેનું હાસ્ય છે, જીવ ઈશ સહુના ઉપાસ્ય છે;  
 કાળ જેની ભક્તું થકી ડરે, સર્વ દેવ શિર આગાન્યા ધરે. ૯૨  
 આદિ સૂચિ રચવા ઈચ્છા ધરે, કાળ કર્મ તણી પ્રેરણા કરે;  
 તેથી વિશ્વ કરતા ગણાય છે, કલ્પનાથી જગ કોટિ થાય છે. ૯૩  
 કાળ કર્મ નિજભાવ ને અજા, તે વડે પ્રગટ તે કરે પ્રજા;  
 તોય નિત્ય નિરલેપ તે રહે, તે થકી અકરતા શુતિ કહે. ૯૪  
 જેહના ડરથી વાયુ સંચરે, શેષનાંગ શિર પૃથ્વીને ધરે;  
 સાગરો ન હદ છોડીને ખસે, સૂર્ય ચંદ્ર નભમાં સદા વસે. ૯૫  
 એ પ્રભુજી શુભ ધર્મ થાપવા, ભૂમિભાર હરિ કષ્ટ કાપવા;  
 દેહ ધારી જગમાં કદી ફરે, મુક્ત કોટિ જનને તદા કરે. ૯૬  
 રૂપ એમ પરબ્રહ્મનું કહ્યું, જેમ શાસ્ત્ર શુતિયો વિષે રહ્યું;  
 લેશ સંશય કદાપિ જો હશે, કચ્છમાંથી ગુરુ આવી ટાળશે. ૯૭

### પુષ્પિતાગ્રાવૃત :

સુષ્ય નૃપ પરમેશ આપ જે છે, ધરી નરદેહ સુપ્રશ્ન તે પૂછે છે,  
 નથી નથી લવ માત્ર તે અજાણા, પણ સુચરિત કરે જન પ્રમાણ. ૯૮  
 ઈતિ શ્રીવિહારીલાલજ આચાર્યવિરચિતે હરિલીલામૃતે ચતુર્થકલશે  
 અચિન્યાનંદવળ્ણિન્દભેસિહનૃપસંવાદે લોજનગરે  
 શ્રીહરિમુક્તાનંદમુનિ પંચપ્રશ્નોત્તરકથનનામા પ્રથમો વિશ્રાબ: ॥૧॥

૧. લક્ષ્મીના પતિ કૃષ્ણ ૨. વિનાશ કે ફેરફાર રહિત, અવિનાશી ૩. સર્વજ્ઞ ૪. આનંદરૂપ



**પૂર્વછાયો :**

પ્રશ્ન તણા ઉત્તર કર્યા, નિજ મતિયે મુક્તાનંદ;  
તે સરવે સુષ્ણી પામિયા, વૃષનંદન ઉર આનંદ.

૧

**યોપાઈ :**

બોલ્યા નીલકંઠ બ્રહ્મચારી, ધન્ય સાધુજી બુદ્ધિ તમારી;  
ઘણા સંતોની મેં મતિ જોઈ, આવા ઉત્તર આપે ન કોઈ. ૨  
તમે સદ્ગુરુ સેવ્યા જણાય, આવા ઉત્તર તે થકી થાય;  
અંહી દિસે છે ઉત્તમ ધર્મ, અંશમાત્રે નથી જ અધર્મ. ૩  
ગાંજા ભાંગ પીતા નથી કોઈ, સુંઘવાની તમારું ન જોઈ;  
તમ પાસે રહે ઘણા સંત, દિસે સર્વે તે વૈરાગ્યવંત. ૪  
સૌનાં નિર્મળ સ્વચ્છ છે ચિત્ત, નથી પંચ વિષય પર પ્રીત;  
ઘણાં જોયાં અમે તીર્થ ધામ, નથી સંત આવા કોઈ ઠામ. ૫  
શાણા સદ્ગુરુ જે છે તમારા, હશે પ્રૌઢ પ્રતાપી તે સારા;  
નહિ તો શુદ્ધ આ સંપ્રદાય, કળિકાળમાં કયાંથી જણાય. ૬  
સુષ્ણી બોલિયા મુક્તાનંદ, આપ છોજુ મુનિવર ચંદ;  
આવા પ્રશ્ન ભલા પૂછનાર, તમ જેવા નથી કોઈ ઠાર. ૭  
ગુરુજી રામાનંદ છે જેહ, અવતાર ઈશ્વરનો છે તેહ;  
તેને મળશો તમે વળી જ્યારે, થશે હર્ષ પરસ્પર ત્યારે. ૮

સુષ્પી બોલિયા સુંદરશામ, રામાનંદનું જાણું છું નામ;  
એ છે ઉદ્ઘવનો અવતાર, નથી સંશય એમાં લગાર. ૮  
ધર્મદેવ પિતા મુજ જેહ, રામાનંદ તણા શિષ્ય તેહ;  
બાળાપણમાં મને સાક્ષાત, મુજ તાતે કહી હતી વાત. ૧૦  
મને સ્મરણ થયું હવે એનું, માટે ઈચ્છું છું દર્શન તેનું;  
મુક્તાનંદજી બોલ્યા હુલાસે, ગુરુ આવશે દર્શન થાશે. ૧૧  
વસો આંહી કરીને વિરામ, ઈચ્છા પૂરશે પૂરણકામ;  
સુષ્પી હરિયે વિશ્રામ ઠરાવ્યો, ત્યાં તો જન્માષ્ટમી દિન આવ્યો. ૧૨  
દેશદેશના હરિજન આવ્યા, ભલી ભેટ સામગરી લાવ્યા;  
આવિ અષ્ટમી સૌ જન જાણો, કર્યો ઉત્સવ શાખપ્રમાણે. ૧૩  
શાણગારિયું મંદિર સારું, દિસે સૌને આનંદ દેનારું;  
ધર્યા કળશ પતાકા તે દ્વાર, બાંધ્યા તોરણ શોભિત સાર. ૧૪  
રોપ્યા થંભ તે કદળી કેરા, થાય વાજિંગનાદ ઘણેરા;  
વાજે વીક્ષા ને તાલ મૃદુંગ, વાજે ઢોલ ને ચંગ ઉપંગ. ૧૫  
વાજે ત્રાંસાં નૃઈ શરણાઈ, શોભા નિરખતાં લાગે નવાઈ;  
તાળી પારીને હરિજન ગાય, સૌના હૈયામાં હરખ ન માય. ૧૬  
જેમ આવે પ્રજાપતિ પાળ, ત્યારે પ્રથમ જણાય મશાલ;  
તેમ અરધી નિશાયે આકાશ, પૂર્વ ચંદ્રનો પ્રગટ્યો પ્રકાશ. ૧૭  
રાશિ વૃષભ આકાર જણાયો, જાણો બળદ તે રથનો દેખાયો;  
ચંદ્ર સાથે છે રોહિણી રાશી, જાણો આવ્યાં હરિજન્મ જાણી. ૧૮  
મળી હરિજન સૌ નરનારી, કર્યો જન્મના ઉત્સવ ભારી;  
પારણામાં જૂલે પરમેશ, ખામી શોભા વિષે નથી લેશ. ૧૯  
એવામાં થઈ અદ્ભુત વાત, સુષ્પો ભૂપ અભેસિંહ ભાત;  
પારણામાં જૂવે નરનારી, દીઠા નીલકંઠ બ્રહ્મચારી. ૨૦  
નવ દેખાય બાળમુરુંદ, થાય વિસ્મિત સૌ જનવૃંદ;  
વળી જોવા સભા માંહી જાય, વળી ત્યાં પણ બેઠા જણાય. ૨૧  
એવો મોટો ચમત્કાર જોઈ, જાણ્યા વળી છે ઈશ્વર કોઈ;  
સારો એમ સમૈયો તે કરી, નિજઘેર ગયા જન ફરી. ૨૨

જીવરાજજી શેઠનો ડેલો, હતો મંદિર પાસ ચણોલો;  
મુક્તાનંદ મુનિ તહાં જઈ, કથા કરતા હતા રાજ થઈ. ૨૭  
સુષ્ણતાં મળીને બાઈ ભાઈ, સભા ત્યાગી ગૃહસ્થ ભરાઈ;  
દીઠી તે રીત શ્રીજીયે જ્યારે, બોલ્યા ઉંચે સ્વરે કરી ત્યારે. ૨૪  
સંતો ચાલો મંદિર માંહી ફરી, સંભળાવીશ હું કથા કરી;  
બાઈ ભાઈ મળે એક ઠાર, નહિ ત્યાગીનો ધર્મ લગાર. ૨૫  
એમ કહી ગયા મંદિરમાંય, સર્વે સાધુ ઉઠી ગયા ત્યાંય;  
મુક્તાનંદ બોલ્યા તેહ ઠામ, બાઈયો છેલા હવે રામ રામ. ૨૬  
એ જ વરણી કહેશે જેમ, કરવું પડશે હવે તેમ;  
ગયા મંદિરમાં એમ કહી, વર્ણિરાજ બોલ્યા વેણ તહીં. ૨૭

## ત્યાગીએ સ્ત્રીનો પ્રસંગ તજવા વિષે : ઉપજાતિવૃત્ત :

સંતો કરો ચિત્ત વિષે વિચાર, આ રીત સારી નથી રે લગાર;  
સ્ત્રીયો તણો કાંઈ પ્રસંગ જે છે, ત્યાગીજનોને ભયકારી તે છે. ૨૮  
જે સ્કંધ એકાદશમાં કહું છે, તેમાં ખરું તત્ત્વ ઘણું રહ્યું છે;  
ત્યાગી કરે નારી તણો પ્રસંગ, જરૂર તેનું વ્રત થાય ભંગ. ૨૯  
પ્રત્યક્ષ છે કામિની દેવમાયા, જોનાર તો વશ્ય થયા જણાયા;  
દીવે પડે અંધ પતંગ જેમ, સ્ત્રીમાં નરોની મનવૃત્તિ તેમ. ૩૦  
સુરા પિવાથી મદ થાય ચિત્તે, સ્ત્રીને નિહાળ્યા થકી એ જ રીતે;  
તે માટે નારી થકી દૂર થાવું, સ્ત્રી પાસ ત્યાગીજનને ન જવું. ૩૧  
જૂવે નહીં ચિત્રની કામિનીને, અડે નહીં પૂતલી કાણનીને;  
ત્યાગી તણો છે શુભ એ જ ધર્મ, સંતો વિચારો સુણી શાસ્ત્રમર્મ. ૩૨  
છે અષ્ટધા ઉતામ બ્રહ્મચર્ય, જીણો તમે તે સહુ સાધુવર્ય;  
નારીની સાથે સુષ્ણતાં કથાય, તે બ્રહ્મચર્યવ્રત ભંગ થાય. ૩૩  
સ્ત્રીદેહ છે પાવક હોય જેવો, ધીનો ઘડો છે નરદેહ એવો;  
પાસે રહ્યાથી પિગળી જ જાય, ત્યાગી તણો ધર્મ વિનાશ થાય. ૩૪  
રહે મળીને દવ-દારુ<sup>૧</sup> કેમ ? રહે ન નારી નર ધર્મ તેમ;  
લોહું ચણે ચુંબક લોહ સંગે, ત્યાગી ચણે નારી તણો પ્રસંગે. ૩૫

મયૂર જાગે સુણી મેઘનાદ, મનોજ<sup>૧</sup> જાગે સુણી નારી સાદ;  
 ભીત્યંતરે<sup>૨</sup> નારી તણો નિવાસ, ત્યાગી વસે તો પ્રતનો વિનાશ. ૩૬  
 નારી તણો દેહ અરણ્ય જાણો, મનોજ ત્યાં સિંહસમ પ્રમાણે;  
 તે તો નરોને મૃગ તુલ્ય જાણે, જરૂર મારે નિજનેત્ર બાણે. ૩૭  
 વિશ્વાસ નારીતનનો ન થાય, ખતાા<sup>૩</sup> ધણા તે કરનાર ખાય;  
 જેણો વગોવ્યા અજ ચંદ્ર ઈંડ, નચાવિયા નારદજી મુનીંડ. ૩૮  
 જીત્યા નહીં જો ત્રિપુરારિ જેવા, જતું કહે તે જન મૂર્ખ કેવા;  
 દારા થકી દૂર રહે ડરીને, તે ઊગરે જૈ શરણો હરીને. ૩૯  
 તપસિવને તે તપમાંથી પાડે, સમાધિમાંથી સિદ્ધને જગાડે;  
 છે કામિની તો અતિ કષ્ટકારી, શરીરનું શોષિત શોષનારી. ૪૦  
 છે નારી તો નિર્બજ એમ જાણો, તે પાપમૂર્તિ પ્રગટ પ્રમાણો;  
 છે દાવિયું નાક સુવર્ણકાજ, તેને પછી શી રહી લોકલાજ. ૪૧  
 છે ચોટલો કે શિર સાપ કાળો, છે રાક્ષસીના સમ નેત્રચાળો;  
 જો જીવવાની ઉર આશ હોય, તો કામિની પાસ જશો ન કોય. ૪૨  
 જેને પગે નેવળો<sup>૪</sup> નાભિયાં છે, બે હાથમાં બંધન રાખિયાં છે;  
 છે નાકમાં તો દઠ નાથ ઘાલી, તથાપિ તે જાય સ્વતંત્ર ચાલી. ૪૩  
 જ્યાં સુંદરીના શબને બળાવ્યું, તે સ્થાનમાં ત્યાગિજને ન જાવું;  
 જો રાખ ઊરી નિજ અંગ લાગે, તેથી કદી મન્મથ<sup>૫</sup> જાળ જાગે. ૪૪  
 હાથી જતાં ધંટધ્વની સુણાય, નારી જતાં નેપુર નાદ થાય;  
 ચેતાવવાની જુગતી પ્રકાશી, અરે જજો સૌ જન દૂર નાશી. ૪૫  
 સમુદ્રમાં ચુંબક શૈલ જ્યાં છે, સિકંદરે પૂતળી રાખી ત્યાં છે;  
 તેના થકી દૂર જવું ડરીને, શ્યામા થકી તેમજ સંચરીને. ૪૬  
 બલિષ છે ને અબળા ગળાય, જેના કટાણો નર વશ્ય થાય;  
 છે લાજહીણી પણ લાજ તાણો, જો થાય ભૂંડી હરી જાય પ્રાણે. ૪૭  
 જે ઊદરોથી ડરી દૂર ચાલે, તે કેસરીના પણ કાન જાલે;  
 જે દોરડો દેખી દિલે ડરે છે, ભોરોંગ<sup>૬</sup> માથે પગ તે ધરે છે. ૪૮

૧. કામદેવ ૨. ત્યાગીના અને સ્ત્રીના આવાસસ્થાન વર્ણે એક દિવાલનું અંતર ૩. નુકશાની, પસ્તાવો થવો ૪. બેડી ૫. કામ ૬. સાપ

કોદાળિ જાલી કદી ના જગાય, તે છાટ<sup>૧</sup> તોડી ધન ચોરી જાય;  
દીહું નહીં ભોયં કોઈ દા'ડે, પાતાળમાં એ જ સળંગ પાડે. ૪૮  
જીવે કદી જે સરપે ડશેલા, જીવે કદી જે દવમાં ઘસેલા;  
જેને સ્ત્રીયે અંતર ડંશ દીધા, તેને કરી ચર્વણ<sup>૨</sup> યૂર્જ કીધા. ૫૦  
જે બ્રહ્મયર્થ વ્રત શુદ્ધ પાળે, તે શાખનો માર્ગ સદૈવ જાલે;  
હરિકથા કીર્તન થાતું હોય, સ્ત્રીની સભામાં નવ જાય તોય. ૫૧  
હરિકથા કીર્તન ગાય બાવા, જે ચાહીને સુંદરીને સુષાવા;  
તો ત્યાગીનો તત્કષણ ધર્મ જાય, તેને પ્રભુ કેમ પ્રસર થાય. ૫૨


## ચોપાઈ :

એવી વાત બહુવિધિ કરી, સંતે સર્વે લીધી મન ધરી;  
કહું બેઠી હશે સ્ત્રીયો જ્યાંય, નહિ સુણીયે કથા જઈ ત્યાંય. ૫૩  
એવા માંહી બની બીજી વાત, કહું તે તમે સાંભળો ભાત;  
દીઠો ગોખલો ત્યાં એક ઠામ, રહે પાછળ ગૃહસ્થ હજામ. ૫૪  
દીવો દેવતા લેવા ને દેવા, રાખ્યો ગોખલો કારણે એવા;  
જોઈ શ્રીહરિયે કહ્યો મર્મ, આથી ત્યાગીનો નવ રહે ધર્મ. ૫૫  
વળી એમ બોલ્યા વરણીંડ, આ તો ધર્મમાં જાણવું છિદ્ર;  
સુષ્ણ્યો ભિયાંનો ગોખલો જેવો, જાણો આ પણ ગોખલો એવો. ૫૬  
એમ ભેદ શ્રીહરિયે ભાખ્યો, ગોખલાને પુરાવી જ નાંખ્યો;  
જુવો કૃષ્ણ તણી રીત કેવી, સાધુજન સહુયે જાણી લેવી. ૫૭  
હોય ધર્મમાં છિદ્ર જણાતું, તે તો દેખી સહન નથી થાતું;  
વળી દીઠો તે જગ્યાની માંય, એક રસ્તો જ્યાં જુવતીયો જાય. ૫૮  
પછી તે પણ બંધ કરાવ્યો, સ્ત્રીનો મારગ જુદો ઠરાવ્યો;  
કહે સાધુઓ પ્રત્યે શ્રીહરિ, કહું વાત તે લ્યો મન ધરી. ૫૯  
સંતે એકલા ક્યાંઈ ન જાવું, ફાટી આંઘ્યવાળા નવ થાવું;  
સભા ભિક્ષા વિના કોઈ પેર, નવ જાવું ગૃહસ્થને ઘેર. ૬૦  
દ્રવ્ય-નારીથી દૂર રહેશો, તો જ સાધનની સિદ્ધિ લેશો;  
એવો દીધો ઘણો ઉપદેશ, કહ્યો તેમાં થકી કાંઈ લેશ. ૬૧

૧. પાથરણાની જેમ મેડી પર જડેલા પારીયા ૨. ચાવીને

**પુષ્પિતાગ્રાવૃત :**

હરિવર ઉપદેશ એમ દે છે, સુણી સહુ સંત દિલે ઉતારી લે છે;  
પ્રતિદિન ઉપજે વિશેષ પ્રેમ, પ્રગટ કર્યો પ્રભુયે પ્રતાપ તેમ. ૬૨  
ઈતિ શ્રીવિહારીલાલજ આચાર્યવિરચિતે હરિલીલામૃતે ચતુર્થકલશે  
અચિત્યાનંદવળીન્દ્ર-અભીસિંહનૃપસંવાદે શ્રીહરિશ્રીમુખે  
સ્ત્રીનિંદાકથનનામા દ્વિતીયો વિશ્રામઃ ॥૨॥



**પૂર્વછાયો :**

લોજ વિષે હરિએ કર્યો, કેટલાક માસ નિવાસ;  
એક સમયમાં ઉચ્ચર્યા, પોતે મુક્તાનંદમુનિ પાસ. ૧

**ચોપાઈ :**

નવ આવ્યા રામાનંદસ્વામી, રવ્યાં તે ગુરુ ત્યાં જ વિરામી;  
ગયું ચોમાસું ને શીતકાળ, ગયો ફાગણ નાવ્યા દયાળ. ૨  
મન મળવાને આતુર થાય, હવે વિરહથી નવ રહેવાય;  
અમે કર્યા જવાને વિચરશું, ગુરુનાં જઈ દર્શન કરશું. ૩  
ત્યારે બોલિયા મુક્તાનંદ, રહો આંહી ધરીને આનંદ;  
કર્યામાં તો તમે ન જવાય, વાટમાં ઘણાં વિધન જણાય. ૪

આડી આવે સમુદ્રની ખાડી, નડે રસ્તામાં અસુર અનાડી;  
માટે આંહી રહો કરી વાસ, પત્ર મોકલિયે ગુરુ પાસ. ૫  
કરશે ગુરુ આજા તે જેમ, પછી આપણે કરશું એમ;  
એમ કહી મુનિ મુક્તાનંદે, લઘ્યો પત્ર અધિક આનંદે. ૬  
બીજો પત્ર લઘ્યો મહારાજે, તે તો કચ્છ મોકલવાને કાજે;  
તેમાં સરવે લઘ્યું વૃત્તાંત, જેથી લેશ રહે નહિ ભાંત. ૭  
પત્ર લઈને મયારામ ભટ, કચ્છ દેશ વિષે ગયા ઝટ;  
ભુજ માંહી મહલ ગંગારામ, રામાનંદજ છે તેને ધામ. ૮  
ભટે સ્વામીને નિરખ્યા કેવા, સુષો ભૂપ કહું છું હું તેવા;  
સત્તા માંહી શોભે સુખંકંદ, જેમ તારામંડળ વચે ચંદ. ૯  
શોભે ગૌર ને પુષ્ટ શરીર, ગુણે સુરગુરુસમ<sup>૨</sup> ગંભીર;  
પડે ત્રિવળી ઉદર પર એવી, જાણો હોય ત્રિવેણી તે જેવી. ૧૦  
શોભે સુંદર ભાલ વિશાળ, તેમાં તિલક ને કંઠે છે માળ;  
સ્વર ગંભીર મેઘ સમાન, દિસે શાન વિજ્ઞાન નિધાન. ૧૧  
દ્યાસાગર શાંત સ્વભાવ, પદ ભવજળતારણ નાવ;  
મયારામ ભટે તેહ ઠામ, આપ્યા પત્ર કરીને પ્રણામ. ૧૨  
મુખે સર્વે કહ્યા સમાચાર, કહ્યું વણીનું વૃત્તાંત સાર;  
રામાનંદને તે પત્ર ભાવ્યા, ચાંપી છાતિયે શીશ ચડાવ્યા. ૧૩  
મુક્તાનંદે લઘ્યો પત્ર જેહ, વાંચ્યો પ્રથમ ઉખાળીને તેહ;  
પત્ર વાંચીને બોલિયા વળી, હવે ચિંતા અમારે તો ટળી. ૧૪  
બાંધ્યા સદાત્રતો જેને માટ, જેની જોતા હતા અમે વાટ;  
આવ્યા તે સતસંગના ધણી, આજ ધન્ય ધડી અમે ગણી. ૧૫  
એ તો પ્રત્યક્ષ પુરુષ છે મોટા, એની આગળ અન્ય છે છોટા;  
સુણી હરિજને પૂછી વાત, એ છે કેવા મોટા સાક્ષાત ? ૧૬  
છે શું પર્વતભાઈ સમાન ? ના ના એથી અધિક જ્ઞાનવાન;  
સુખાનંદ જેવા હશે સારા ? જ્ઞાન એથી અધિક ધરનારા. ૧૭  
મુક્તાનંદ જેવા હશે મોટા ? એની આગળ તે પણ છોટા;  
હશે શું સમરથ તમ જેવા ? અમે પણ સમરથ નથી એવા. ૧૮

પ્રભુતાઈ જણાવશે જ્યારે, તમે જણાશો સર્વ તે ત્યારે;  
એમ વાત કરી જનજોગ, સ્વામી હરખ્યા જે ટણશે વિયોગ. ૧૮

## શાલિનીવૃત્ત :

રામાનંદ<sup>૧</sup> જેમ સ્વામીવિયોગ<sup>૨</sup>, રામાનંદ<sup>૩</sup> તેમ સ્વામીવિયોગ<sup>૪</sup>;  
રામાનંદ<sup>૫</sup> જેમ રીજે જ કામી, રામાનંદ<sup>૬</sup> તેમ રીજ્યા અકામી<sup>૭</sup>. ૨૦

## ચોપાઈ :

પછી ઉખેખ્યો વણીનો પત્ર, થયું અયરજ અદ્ભુત તત્ત્વ;  
પત્રમાંથી પ્રગટ્યો પ્રકાશ, વ્યાપ્તો તે તો પાતાળ આકાશ. ૨૧  
જન સર્વને થૈ ત્યાં સમાધિ, વીસરી ગઈ તનની ઉપાધિ;  
અવલોકિયું અક્ષરધામ, દીઠી ત્યાં મૂરતિ ઘનશામ. ૨૨  
કોટિ મુક્ત મળી સુતિ કરે, કોટિ શક્તિયો આગન્યા ધરે;  
પછી જાયા સમાધિથી જ્યારે, અતિ અયરજ પામિયા ત્યારે. ૨૩  
રામાનંદને પૂછી તે વાત, ત્યારે બોલ્યા ગુરુ સાક્ષાત;  
દીઠી ધામમાં મૂરતિ જેહ, એ તો આવ્યા છે વણીદ્ર તેહ. ૨૪  
હું છું ઉદ્વિવનો અવતાર, એ છે અભિલબ્ધતાંડ આધાર;  
એના પદનું હું ધ્યાન ધરું છું, એનું ભજન હું નિત્ય કરું છું. ૨૫  
એવી સાંભળીને શુભ વત, જનહદ્ય થયાં રળિયાત;  
પછી પત્રના ઉત્તાર જેહ, લખ્યા સ્વામીએ સુંદર તેહ. ૨૬  
મુક્તાનંદને લખિયું એમ, રાખો વણી રાજ રહે જેમ;  
વળી વણી પ્રન્યે લખ્યો પત્ર, ભલે આપ પધારિયા તત્ત્વ. ૨૭  
હવે તપ નવ કરશો ભારે, ઘણાં કરવાં છે કામ તમારે;  
ઘણાં ઉદ્ધારવાં નરનાર, દેહરક્ષણ કરજો ઉદાર. ૨૮  
રૂઢી અધ્યાંગ જોગની રીત, સૌને શીખવજો ધરી પ્રીત;  
મુક્તાનંદ કહે તેમ કરજો, એની આજા વિષે અનુસરજો. ૨૯  
તમે આવશો નહિ અમ પાસે, અમે આવશું વૈશાખ માસે;  
આયા કાગળ ભટને તે વાર, વળી મુખથી કહ્યા સમાચાર. ૩૦

૧. વણી ૨. રામાનંદસ્વામી ૩. રામાનંદસ્વામી ૪. વણી ૫. સ્વી ૬. વણી ૭. રામાનંદસ્વામી

ભટ જાઓ તમે જે જે ગામ, સર્વ હરિજનને કહો આમ;  
 લોજ નગરમાં સર્વે વિચરજો, જૈને વણીનાં દર્શન કરજો. ૩૧  
 એમ કહિ કર્યા ભટને વિદાય, જે જે ગામ ગયા દ્વિજિરાય;  
 કહું હરિજન સર્વ સમાજ, જજો વણીનાં દર્શન કાજ. ૩૨  
 રામાનંદની આજ્ઞા છે એવી, સર્વ હરિજને શિર ધરી લેવી;  
 એમ કહીને ગયા લોજ ગામ, આપ્યા પત્ર કરીને પ્રણામ. ૩૩  
 પત્ર વાંચીને થયો આનંદ, જાણ્યું આવશે શ્રીરામાનંદ;  
 ગામોગામથી જનના સમાજ, આવે વણીનાં દર્શન કાજ. ૩૪  
 દેશોદેશમાં ફેલાઈ વાત, વણી ઈશ્વર છે સાક્ષાત;  
 શેખપાટ નામે એક ગામ, ત્યાંના લાલજી સૂતાર નામ. ૩૫  
 પછી છોડ્યો હતો જેણે ફંદ, નામ ધાર્યુંતું નિષ્કુળાનંદ;  
 રામાનંદ ઉપર ઘણી પ્રીત, તેણે એમ વિચારિયું ચિતા. ૩૬  
 રામાનંદના કરતાં વિશેષ, વધ્યો વણીનો મહિમા આ દેશ;  
 વાત સ્વામીની પાસ ઉચ્ચારું, કરે કાંઈ ઉપાય તો સારું. ૩૭  
 એવું જાણી લાલજી સૂતાર, ગયા તે ભુજનગર મોઝાર;  
 રામાનંદને કીધો પ્રણામ, ત્યારે સ્વામી બોલ્યા સુખધામ. ૩૮  
 કહો ભક્ત આવ્યા કેમ આજ ? આવ્યો આપનાં દર્શન કાજ;  
 સુઙ્ગી સ્વામી બોલ્યા ધરી દ્યા, તમે લોજમાં કેમ ન ગયા ? ૩૯  
 મયારામ ભટે શું ન કહું ? કે શું વચ્ચન તે વીસરી ગયું ?  
 આવ્યા છે ત્યાં મોટા મુનિરાજ, ઈચ્છે દર્શન દેવસમાજ. ૪૦  
 કહે લાલજી મોટા તે કેવા ? દાતાત્રી કે ઋષભદેવ જેવા;  
 કે શું છે રામયંત્ર સમાન ? રામાનંદ કહે સુણો કાન. ૪૧  
 જેમ કૃષ્ણ મોટા સરવેથી, તેમ આ છે મોટા વળી એથી;  
 આ છે અવતારના અવતારી, ઘણું શું કહિયે વિસ્તારી. ૪૨  
 જેનું ધ્યાન મહામુનિ ધરે, જેનો જશ શોષનાગ ઉચ્ચરે;  
 એવા મોટાનાં દર્શન મૂકી, કેમ આવ્યા છો કચ્છમાં ચૂકી ? ૪૩  
 જાઓ લોજનગરમાં વિચરો, એવા વણીનાં દર્શન કરો;  
 સુણી લાલજી ત્યાંથી સિધાવ્યા, લોજમાં હરિદર્શને આવ્યા. ૪૪

સાંભળ્યા હતા વણીને જેવા, દીઠા દટ્ઠિયે સાક્ષાત તેવા;  
દંડવત કર્યા છે પ્રગામ, આત્માં પ્રેમનાં આંસુ તે ઠામ. ૪૫  
આપ્યો હરિયે આશીર્વાદ એવો, પામો વૈરાગ્ય શુકળ જેવો;  
લાલજીને આશીર્વાદ ભાવ્યો, ઘણાં સ્નેહથી શીશ ચડાવ્યો. ૪૬  
પછી ભુજમાં બનેલી વાત, તે તો લાલ્યે ભલી ભાત;  
મુક્તાનંદની પાસે ઉચ્ચારી, સુણી ઉપજ્યું અચરજ ભારી. ૪૭  
ભાવે નિત્યપ્રતિ ભગવાન, મીઠીઆવળનું કરે પાન;  
જમે રોટલો બાજરા કેરો, સાથે મરચાંનો ભુકો ઘણોરો. ૪૮  
અભિપ્રાય અંતરમાં એહ, કરવો નિજ દુર્બળ દેહ;  
દિશા પશ્ચિમમાં ગામ બહાર, બીજી વાવ છે ત્યાં એક ઠાર. ૪૯  
ઘણી વાર ત્યાં આસન કરે, પછી મંદિરમાં પરવરે;  
એમ રેચકની<sup>૧</sup> કિયા કરી, કર્યો દેહને દુર્બળ હરી. ૫૦  
લોજથી પશ્ચિમે શીલ ગામ, તહાં કાવડ ફેરવે શામ;  
વચમાં નદી છે તેને તીર, સાધે જોગકળા નરવીર. ૫૧  
એક દેવો અને જુઠો નામ, વાણિયા બેય સદ્ગુણધામ;  
મુક્તાનંદે મુક્યા હરિ પાસ, સેવા કરવા સારા હરિદાસ. ૫૨  
કરે વણી મનુષ્યચરિત્ર, કયારે દિવ્ય ચરિત્ર વિચિત્ર;  
તેને કેમ કળી શકે કોઈ, બહુ મોહ પામે જન જોઈ. ૫૩

### પુષ્ટિતાગ્રાવૃત :

અકળિત હરિની કળા અનેક, કળી ન શકાય કદાપિ કાંઈ એક;  
સુર અજ ભવ ઈંડ ભૂલી જાય, કશી ગણતી જનજાતિ ત્યાં ગણાય. ૫૪  
ઇતિ શ્રીવિહારીલાલજી આચાર્યવિરચિતે હરિલિલામૃતે ચતુર્થકલશે  
અચિંત્યાનંદવળીન્દ્ર-અભેસિંહનૃપસંવાદે રામાનંદસ્વામીપ્રતિ  
પત્રલેખનનામા તૃતીયો વિશ્રામ: ॥૩॥

૧. ગ્રાણાયામના ત્રણ પ્રકારમાંનો એક પ્રકાર-થાસ બહાર કાઢવો.



**પૂર્વછાયો :**

શ્રીહરિયે લોજપુરમાં, કર્યા દિવ્ય ચરિત્ર વિચિત્ર;  
વર્ણી કહે નૃપ સાંભળો, કહું આખ્યાન એહ પવિત્ર.

૧

**ચોપાઈ :**

લોજગામ થકી ગાઉ<sup>૧</sup> બેય, શીલ નાથ તે ગામનું છેય;  
આવ્યા ત્યાં થકી બે હરિજન, કહ્યાં મુક્તમુનિને વચન. ૨  
મારા વાઢ વિષે તો આ વાર, થયાં ચીભડાં અપરમપાર;  
કોઈ સાધુને મોકલો લેવા, ગાડું ભરી હું આવિશ દેવા. ૩  
રામાનંદજી આવશે જ્યારે, થશે સારો સમૈયો તે વારે;  
ચીભડાંનું જો થાય અથાણું, મારા અંતરમાં હર્ષ આણું. ૪  
મુક્તાનંદે એવી વાત જાણી, સુખાનંદ પ્રત્યે કહી વાણી;  
હરિભક્તને ગામ સિધાવો, જૈને ત્યાં થકી ચીભડાં લાવો. ૫  
સુધી બોલિયા શ્રીમહારાજ, લેવા ચીભડાં હું જૈશ આજ;  
સાથે આવશે સેવક દેવો, બીજો કોઈ સાથે નથી લેવો. ૬  
બોલ્યા મુક્તમુનિ ધરી નેહ, તમે દુર્બળ ક્રીધો છે દેહ;  
માટે તમ થકી ત્યાં ન જવાય, નહિ ચીભડાં તમથી લવાય. ૭

૧. બે ગાઉ=૬ ક્રી.મી.

એવી વાણી ઘડી જ ઉચ્ચરી, તોય દેવાને કૈ ગયા હરી;  
જ્યારે વાઠમાં તે બેય આવ્યા, ગાડું એક હરિભક્ત લાવ્યા. ૮

ત્યારે બોલિયા સુંદરશામ, નથી ગાડાનું કાંઈયે કામ;  
લાંબો પોળો ચોફાળ મંગાવો, તેમાં ગાંસડો એક બંધાવો. ૯

બોલ્યા હરિજન શ્રીહરિ પાસે, મોટો ગાંસડો કેમ બંધાશે ?  
હઠ જોગીનો જોઈ તે વાર, બીજા બોલાવિયા જણ બાર. ૧૦

મોટો ચોફાળ ત્યાં એક લાવ્યા, ચીભડાં મણ સોળ ભરાવ્યાં;  
તેનો ગાંસડો એક બંધાવ્યો, જણ બારે મળી ઉપડાવ્યો. ૧૧

હેઠે હરિયે ધર્યો હાથ જ્યારે, રહ્યો ગાંસડો અદ્ધર ત્યારે;  
તોળ્યો હતો ગોવરધન જેમ, રહ્યો ગાંસડો અદ્ધર તેમ. ૧૨

પામ્યા અચરજ સૌ જન જોઈ, આવું તો ન કરી શકે કોઈ;  
વધ્યાં બે મણ ચીભડાં જેહ, બીજી ગાંસડીમાં બાંધ્યાં તેહ. ૧૩

મૂકી તે તો દેવા ભક્ત માથે, લઈ ચાલિયા તે બેય સાથે;  
દેવો ભક્ત તો પાછળ ચાલે, મોટો ગાંસડો અધર નિહાળે. ૧૪

ગાડું એક ગયા જેહ વાર, દેવા ભક્તને તો લાગ્યો ભાર;  
ત્યારે બોલ્યા પ્રભુ અલબેલો, ગાંસડા પર ગાંસડી મેલો. ૧૫

પછી ઊચી જગ્યા પર ચેડી, મૂકી ગાંસડા પર ગાંસડી;  
શોભે ગિરિ પર શીખર જેમ, શોભે ગાંસડી તે પણ તેમ. ૧૬

એમ આવિયા લોજપુરીમાં, પેઠા મંદિરની ખડકીમાં;  
પડ્યો ગાંસડો ખડકી બહાર, ગયા મંદિર માંણી મુરાર. ૧૭

કહ્યું મુક્ત મુનિને તે વાર, ચીભડાં પડ્યાં ખડકી બહાર;  
કહો સાધુને તે લેવા જાય, મુજથી ચીભડાં ન લવાય. ૧૮

મુક્તાનંદજ તો જોવા ગયા, જોઈ ગાંસડો વિસ્મિત થયા;  
કોણ લાવિયું ગાંસડો એહ, એમ પૂછ્યું ધરીને સંદેહ. ૧૯

દેવે ભક્તે કહી બધી વાત, થયા વિસ્મિત સૌ જનજાત;  
જાણ્યું વણીનું દિવ્ય ચરિત્ર, એની લીલા છે પરમ પવિત્ર. ૨૦

પછી સાધુઓ સોળ બોલાવ્યા, છોડી ગાંસડો ચીભડાં લાવ્યા;  
જોગીરાજને જગદીશ જાણ્યા, પુરુષોત્તમ પ્રગટ પ્રમાણ્યા. ૨૧

## પૂર્વધારો :

વર્ષી કહે નૃપ સાંભળો, વળી કહું અવર આખ્યાન;  
દિવ્ય ચરિત્ર દ્યાળનાં, લાગે સુણતાં પીયૂષ સમાન. ૨૨

## ચોપાઈ :

એક અવસરે શ્રીમુનિનાથ, દેવા ભક્ત સુખાનંદ સાથ;  
મળીને ગયા સાગર તીરે, કર્યું સ્નાન તે સુંદર નીરે. ૨૩  
સખા ભાવ કરી તેહ સ્થાને, જળકેળી કરી ભગવાને;  
અન્યોઅન્યને જળમાં દુબાવે, મારે જળમાં ધકા જેમ ફાવે. ૨૪  
માર્યો હરિયે ધકો બહુ બળમાં, નાખ્યો દેવાને ત્યાં ઉડા જળમાં;  
એ તો બૂડી ગયો એ જ ઠાર, કયાંઈ દીઠો નહી બીજી વાર. ૨૫  
ખૂબ ખોળ કરી જળમાંઈ, પણ દેવો જડચો નહિ કયાંઈ;  
જ્યારે મળવાની નવ રહી આશ, સુખાનંદ થયા તે ઉદાસ. ૨૬  
પછી નીસરીયા જળ બાહાર, ચાલ્યા પુરભણી થૈને તૈયાર;  
સુખાનંદે ત્યાં વાણી ઉચ્ચયારી, તમે સાંભળો શ્રીબ્રહ્મયારી. ૨૭  
કેવું મુખ લઈ ગામમાં જાશું ? વાત કરતાં વિશેષ લજાશું;  
હત્યા બેઠી આ આપણે શીશ, કેમ છૂટશું તે વરણીશ ? ૨૮  
લોકો સંશય બહુધા કરશે, માર્યો કેમ એવું તે ઉચ્ચરશે;  
ભલો ભક્ત હતો તેહ દેવો, બીજો ભક્ત ભલો નથી એવો. ૨૯  
સગાં વાલાં એનાં શું કહેશે ? દોષ આપણે શીર તે દેશે;  
એમ કહેતાં નેણો આવ્યાંનીર, હોઠ ફરકે ને ધૂજે શરીર. ૩૦  
ત્યારે દેવાને હરિયે બોલાવ્યો, જળમાંથી તે નીસરી આવ્યો;  
સુખાનંદે પૂછયું તેને ત્યાંય, દેવાભક્ત હતા તમે કયાંય ? ૩૧  
દેવોભક્ત બોલ્યા તેહ ઠામ, મેં તો જે જોયું અક્ષરધામ;  
દીઠા ત્યાં આ જ વર્ષી સ્વછંદ, ઉભા ચમર કરે રામાનંદ. ૩૨  
બ્રહ્મા ભવ ને ઈંગ્રાદિક ઘણા, ગુણ ગાય આ વર્ષીદ તણા;  
હું તો આનંદમાં હતો મળ, મન પ્રભુપદમાં હતું લળ. ૩૩  
મહારાજે મને તો બોલાવ્યો, ત્યારે ધામમાંથી ઝટ આવ્યો;  
એવી અદ્ભુત સાંભળી વાત, સુખાનંદ થયા રળિયાત. ૩૪

મુક્તાનંદ આદિકની પાસ, કરી વાત તે જૈને પ્રકાશ;  
સૌથે જાણ્યું જે આ વરણીશ, ધામ અક્ષરના છે અધીશ. ૩૫  
એવી નિત્ય નવી લીલા કરે, પ્રભુ હરિજનનાં મન હરે;  
પ્રભુ પ્રોટ પ્રતાપ જણાવે, ગુણ શારદ નારદ ગાવે. ૩૬

## પૂર્વછાચો :

ભૂપ અભેસિહજ સુણો, કહે વણી અચિંત્યાનંદ;  
લોજ વિષે વૃષ્ટલાલજ, રહી લીલા કરે છે સ્વછંદ. ૩૭

## ચોપાઈ :

જાય મુક્તમુનિ જે જે ગામ, ત્યારે સાથે જતા ઘનશામ;  
એક દિન કાળવાણીયે ગયા, સાધુની ઓરડી માંહી રયા. ૩૮  
રાજોભાઈને પરવતભાઈ, બીજા સત્સંગી બહુ ભાઈ ભાઈ;  
જથાજોગ સેવા સઉ કરે, ઉપદેશ અંતર માંહી ધરે. ૩૯  
પાણી પીવાની તુંબડી સારી, મુક્તાનંદ મુનીએ સુધારી;  
રૂડા રંગથી તેને રંગેલી, તડકે તે સુકાવાને મેલી. ૪૦  
પછીથી પદમાસન કરી, બેઠા મુક્તમુનિ ધ્યાન ધરી;  
તેની જોડે જ એવે આકાર, બેઠા ધ્યાનમાં ધર્મકુમાર. ૪૧  
શાસ પૂરક કુંભક જેહ, કરે રેચકની કિયા તેહ;  
નિજ દાણિને નાસાગ્ર ધરી, ધરે ધ્યાન એક સ્થળ ઠરી. ૪૨  
મુક્તાનંદે ઘડ્યો મન ઘાટ, થયો તુંબડી કેરો ઉચ્ચાટ;  
રખે કોઈ જનાવર આવે, સારી તુંબડીને અભડાવે. ૪૩  
જાણી અંતરજામીયે વાત, ત્યારે સદ્ય બોલ્યા સાક્ષાત;  
સ્વામી શ્રીહરિમાં ધ્યાન રાખો, તુંબડીની ફિકર તજી નાંખો. ૪૪  
માલ છે હરિધ્યાનમાં જેવો, નથી તુંબડીમાં માલ તેવો;  
મુક્તાનંદ એવું સુણી જાગ્યા, પ્રેમે શ્રીહરિને પાય લાગ્યા. ૪૫  
કહ્યું છો તમે અંતરજામી, મનઘાટ જાણ્યો બહુનામી;  
પછી સાધુ સર્વેને બોલાવી, શામે તુંબડી સૌની મગાવી. ૪૬  
રંગદાર રાજેગુણી લાગી, તે તો બોખી કરી કાંઠા ભાંગી;  
સંતો પ્રત્યે બોલ્યા સુખકારી, જેણે સંસાર મેલ્યો વિસારી. ૪૭

તે તો વસ્તુ રજોગુણવાળી, પાસે રાખે ન જાણી રહ્યાણી;  
એમ શ્રીહરિ શર્મ ન રાખે, ભૂલ સર્વના મન તણી ભાખે. ૪૮  
કહે જ્યાં મન સંતનું જાય, જતાં તે મારી નજરે જણાય;  
ધ્યાન ધરતાં ઉંઘે સંત કોઈ, ત્યારે શ્રીજી કહે તેને જોઈ. ૪૯  
રામાનંદરૂપે ભગવાન, તેનું પાભ્યા છો દર્શનદાન;  
તોય તે વિષે વૃત્તિ તમારી, કેમ શકતા નથી તમે ધારી ? ૫૦  
અને ઉંઘ આવે છે તે કેમ ? મને આશ્રય લાગે છે એમ;  
રામાનંદ મેં તો નથી ભાણ્યા, તેણે મારા ત્રિગુણ નથી ટાણ્યા. ૫૧  
તોય કાળનો ત્રાસ તપાસી, અતિ અંતર રહે છે ઉદાસી;  
રાતે શયન કરું છું જે વાર, નથી આવતી ઉંઘ લગાર. ૫૨  
રખે આવે અચાનક કાળ, પડે છે એવી પેટમાં ફાળ;  
ધ્યાન ધરતાં આવે ઉંઘ તમને, એ તો અદ્ભુત લાગે છે અમને. ૫૩  
એમ સંતોને ઉપદેશ દેતા, મોટા મુક્ત પ્રમાણે રહેતા;  
પોતે છે પરબ્રહ્મ સ્વરૂપ, સર્વના ગુરુ સર્વના ભૂપ. ૫૪  
પણ સૌને શીખવવાને કાજ, રાખે વૈરાગ્ય ઉર મહારાજ;  
મુક્તાનંદ સાથે કોઈ વાર, મળીને એમ કરતા વિચાર. ૫૫  
રામાનંદ સ્વામી તણી જ્યારે, મને ભેટ કરાવશો ત્યારે;  
આજ્ઞા આપણે સ્વામીની લૈને, ધરશું ધ્યાન વન વિષે જૈને. ૫૬  
જ્યારે ધ્યાનમાં બેસીએ અમે, મારો દેહ સંભાળજો તમે;  
તમે ધ્યાનમાં બેસશો જ્યારે, તમને હું સંભાળીશ ત્યારે. ૫૭  
વળી તે મુક્તાનંદજી પાસ, ઉચ્ચર્યાર્ય મુખથી અવિનાશ;  
વાસ કરવા મહાવન કેરો, મારે તો છે અભ્યાસ ઘણોરો. ૫૮  
ઝાંજી જ્યાં હતી વૃક્ષની ઝાડી, હતા ત્યાં બહુ હાથી અનાડી;  
વર વાઘ ને રીંછનાં વૃંદ, ફરતા પાડા અરણા સ્વછંદ. ૫૯  
જનને જવાના નહીં રસ્તા, રાતદિન અમે એવામાં વસ્તા;  
વનમાં વસવું મને ભાવે, વસ્તીમાં અકળામણ આવે. ૬૦  
એવી એવી ઘણી ઘણી વાત, કરતા શ્રીહરિ સાક્ષાત;  
મુક્તાનંદ સુણી એ પ્રસંગ, પાભ્યા ઉત્તમ વૈરાગ્ય અંગ. ૬૧

એથી ઈચ્છા કરે એવી મનમાં, વસીયે શ્રીજી સાથે જ વનમાં;  
એમ કરતાં દિવસ કાંઈ થયા, કાળવાડીથી લોજમાં ગયા. ૬૨  
રહી ત્યાં પણ જ્ઞાન અત્યંત, હરિમુખથી સુષે સહુ સંત;  
એક દિન હરિ એમ ઉચરિયા, અમે દેશ અનેકમાં ફરિયા. ૬૩  
મોટાં મોટાં જોયાં જઈ રાજ, જોયા સંન્યાસી સાધુ સમાજ;  
જોયા બ્રાહ્મણ ને બ્રહ્મચારી, જોયા ત્યાગી તથા તપધારી. ૬૪  
જોયા સર્વ તે માયામાં મોહ્યા, સાચા સંત તો આ સ્થળે જોયા;  
મિથ્યાવાદી બીજા અભિમાની, દિસે ધૂર્ત પુરા બક્ધાની. ૬૫  
કાં તો વ્યસની કાં તો વ્યભિચારી, જોયા ઉદરભરણ અધિકારી;  
રામાનંદ તણો સંપ્રદાય, તે વિના બીજે શાંતિ ન થાય. ૬૬  
દૈવી જન જગમાં હતા જેહ, આ ઠેકાણે આવી વસ્યા એહ;  
વળી જે જે દૈવી જન થાશે, મન તેનાં તો આંહિ તણાશે. ૬૭  
માટે હું પણ આંહી રહીશ, ટેલ નીચામાં નીચી કરીશ;  
એમ બોલતા શ્રીઘનશામ, કહેતા સરજુદાસ નામ. ૬૮  
સંત જાણે જે પારખું લેવું, તેથી કામ ભળાવિયું કેવું;  
નિત્ય ગામને ગોંદરે જઈને, છાણા થાપો જાણું છાણ લઈને. ૬૯  
એવી આજા ચડાવીને માથે, મેળવ્યું છાણ જઈ મુનિનાથે;  
ગાયો પાદર જ્યાં ભેગી થાય, નિત્ય ત્યાં જગજીવન જાય. ૭૦  
બહુ બાઈયો પણ હોડેહોડે, દેખે છાણ ત્યાં લેવાને દોડે;  
ધર્મપુત્ર જઈ ધમકાવે, લેતાં છાણ એને અટકાવે. ૭૧  
પડ્યો પોદળો લે કોઈ નાર, હેઠે બ્રહ્માંડ દેખે તે ઢાર;  
શૈલ સાગર સરિતાઓ ભાણે, ચૌદ લોકની રચના નિહાણે. ૭૨  
દેખે સુર નર નાગની સૃષ્ટિ, દેખે વાદળાં વિદ્યુત<sup>૧</sup> વૃષ્ટિ<sup>૨</sup>;  
મેલે પોદળો પાછો ઠેકાણો, સરજુદાસનું જાહુ તે જાણો. ૭૩  
તેથી તરણિયો કૃષ્ણથી ગાસે, હરિને દૂરથી દેખી નાસે;  
છબીલો છાણ કે જ્યારે જાય, ત્યારે ત્યાં નારિયો ભેળી થાય. ૭૪  
વળી એક બીજાને ડરાવે, કહે ઓ સરજુદાસ આવે;  
એવી રીતે પોતાને પ્રતાપે, પ્રભુ છાણ લેઈ છાણાં થાપે. ૭૫

મુક્તાનંદ કહે ધન્ય ધન્ય, છતાં નિઃસ્પૃહ પાણ્યું વચન;  
તજાવ્યું પછી તો તેણ કામ, કરે સૌ સંત પ્રેમે પ્રણામ. ૭૬  
ક્યારે ક્યારે અલૌકિકપણું, દેખે શ્રીધનશામમાં ઘણું;  
વળી એક સમે અવિનાશ, બોલ્યા મુક્તમુનિ તણી પાસ. ૭૭  
રામાનંદની મૂર્તિ છે જેવી, તમે ધ્યાન વિષે ધરો તેવી;  
તમ દ્વારાયે હું નિરખીશ, જેવાં ચિલ હશે તે કહીશ. ૭૮  
પછી બેય બેઠા ધ્યાન કરી, મુક્તાનંદે છબી મન ધરી;  
પ્રભુયે કર્યો મનમાં પ્રવેશ, નખણિખ છબી નિરખી વિશેષ. ૭૯  
પછી ધ્યાન થકી બેય જાગ્યા, કેવી છે છબી કહેવા લાગ્યા;  
મુક્તાનંદે કહાં ચિલ મોટાં, હરિયે કહાં મોટાં ને છોટાં. ૮૦  
સુધી સૌ જન વિસ્મિત થાય, લીલા કોઈ થકી ન કળાય;  
કરે એવાં ચરિત્ર ઉદાર, નવ આવે ઉચરતાં તે પાર. ૮૧

## પુષ્પિતાગ્રાવૃત :

પ્રતિદિન પ્રભુજ ચરિત્ર એવાં, નવ નવભાતિ કરે અપૂર્વ જેવાં;  
કહી કહી કદી કોટિ કલ્ય જાય, તદ્પિ સમગ્ર નહીં કહી શકાય. ૮૨  
ઇતિ શ્રીવિહારીલાલજી આચાર્યવિરચિતે હરિલીલામૃતે ચતુર્થકલશે  
અચિત્યાનંદવર્ણિન્દ-અભોસિંહજૃપસંવાદે શ્રીલોજપુરે શ્રીહરિ  
અદ્ભુતલીલાકથનનામા ચતુર્થો વિશ્રામ: ॥૪॥





### પૂર્વછાચો :

વળી કહે અભેસિંહજી, સુણો કૃષ્ણાકથા ધરી પ્રીત;  
સાધુઓને હરિ શીખવે, રૂડી અષ્ટાંગ યોગની રીત. ૧  
યોગ તણાં આઈ અંગ છે, તેનાં લક્ષણ કહે વૃષલાલ;  
અભ્યાસ તેનો આદરી, શીખે સાધુજનો તેહ કાળ. ૨  
યમ નિયમ આસન તથા, પ્રાણાયામ ને પ્રત્યાહાર,  
ધારણા ધ્યાન સમાપ્તિ છે, અંગ આઈ એહ પ્રકાર. ૩

### ચોપાઈ :

યોગ સાધન કરવાનું ધારે, તેને પાપ કરમથી નિવારે;  
યોગમાં સ્થિર વૃત્તિ રહે છે, યમ તો તેનું નામ કહે છે. ૪  
યમના કહું બાર પ્રકાર, સુણો સંતો પૂરો ધરી ઘાર;  
અહિંસા તથા સત્ય અસ્તેય<sup>૧</sup>, વળી અસંગને લજજા છેય. ૫  
અસંચય<sup>૨</sup> અને આસિતકપણું, બ્રહ્મચર્ય મુનિવ્રત ગણું;  
સ્થિરતા ક્ષમા નિર્ભય જેહ, યમ બાર પ્રકારના તેહ. ૬  
કામ્યધર્મથી વૃત્તિ ઉથાપે, મોક્ષધર્મ વિષે સ્થિર થાપે;  
તેનું નામ નિયમ નિર્ધાર, કહું તેનાય બાર પ્રકાર. ૭

૧. ચોરી ન કરવી ૨. અસંગ્રહી

એક તો બાધ્ય જે શૌચાચાર, બીજો અંતર શૌચ<sup>૧</sup> પ્રકાર;  
જ્યું તપ હોમ ને શ્રીજ્ઞા જ્ઞાણો, અતિથિ તણી પૂજા પ્રમાણો. ૮  
પ્રભુપૂજા ને તીર્થઅટન<sup>૨</sup>, વળી પરઉપકાર પાવન;  
સદા સંતોષ ને ગુરુસેવા, ભેદ બાર નિયમના છે એવા. ૯  
જોગી જોગની સિદ્ધિને કાજે, જેવી રીતે સુખેથી બિરાજે;  
એનું નામ તો આસન જ્ઞાણો, અંગ જોગનું ત્રીજું પ્રમાણો. ૧૦  
જ્ઞાણો આસન બહુ જોગાભ્યાસી, તેમાં મુખ્ય ગણાય ચોરાશી;  
તેમાં પણ મુખ્ય ત્રીશ પ્રકાર, તે વિષે ચૌદ સારમાં સાર. ૧૧  
નામ સ્વસ્તિક ગોમુખ એહ, વીરયોગ ને પદ્મ છે તેહ;  
વળી કુર્કટ કૂર્મ ને ચાપ, મધ્યરાસન તે જ્ઞાણો આપ. ૧૨  
પછી પશ્ચિમતાનકાસન, શબ સિદ્ધ અને સિંહાસન;  
ભદ્રાસન ભલું નામ ભણાય, એ તો આસન ચૌદે ગણાય. ૧૩  
રૂડી તેની કહું હવે રીત, શીખો સંતો તે સ્નેહે સહીત;  
બન્ને પગનાં જે તળિયાં જ્ઞાણો, બન્ને જાનુ સાથળ વચ્ચે આણો. ૧૪  
પછી સરલ થઈ બેસો જ્યારે, સ્વસ્તિકાસન તો થાય ત્યારે;  
ડાબા પગની ઘુંટી કહેવાય, ધરો જમણા તે પડખામાંય. ૧૫  
ઘુંટી જમણા ચરણની છે જેહ, ડાબા પડખા વિષે ધરો તેહ;  
ગોમુખાસન તેહ ગણાય, મોટા સિદ્ધ મુખે એમ ગાય. ૧૬  
એક સાથળ પર પગ કરીયે, બીજા પગ પર સાથળ ધરીયે;  
તેનું નામ વીરાસન જ્ઞાણો, તેની રીત અંતરમાં આણો. ૧૭  
બેય ચરણની ઘૂંટીયો મળી, રાખો જોડીને અવળા સવળી;  
તેણો રોકીને ગુદા બેસો છે, યોગાસન નામ તેનું કહે છે. ૧૮  
પગ જમણો ધરે ઉરુ ડાબે, ઉરુ જમણું ડાબે પગે દાબે;  
વાંસે બે હાથની આંટી ધાલે, બેય પગના અંગુઠાને જાલે. ૧૯  
પછી સરલપણે બેસો જ્યારે, પદ્માસન તે થાય ત્યારે;  
પદમાસન એ રીતે કરી, ઉરુ જાનુ વચ્ચે હસ્તો ધરી. ૨૦  
બેય હાથ ભૂમિપર ધારે, રાખે કાયા અધર પછી જ્યારે;  
કુર્કટાસન તે કહેવાય, યોગશાસ વિષે એમ ગણાય. ૨૧

૧. સ્વચ્છતા, પવિત્રતા ૨. પ્રવાસ, ભ્રમણ

કુર્કટાસન એમ બનાવી, કંઠ ઉપર બે કર લાવી;  
વાળે આંકડા તે જોગી જન, સૂવે ચીતો તે કૂરમાસન. ૨૨  
ડાબા સાથળના મૂળમાઈ, પગ જમણો તે મૂકવો ભાઈ;  
બેય જાનુને બાહેર પાસે, જમણો કર વીટચો જણાશે. ૨૩  
એ જ હાથે જ કરીને જ્યારે, પગ જમણાનો અંગુઠો ધારે;  
ડાબે હાથે જાલે ડાબો કાન, ધનુરાસન તે ગુણવાન. ૨૪  
બેય હાથ ધરા પર ધરે, નાલિ પડખે બે કોણિયો કરે;  
દંડ સમ દેહ અધર રાખે, મધૂરાસન તે મુનિ ભાખે. ૨૫  
બેસે બે પગને લાંબા કરી, બેય હાથે બે અંગુઠા ધરી;  
ધરે શિર જાનું પર મુનિજન, તે તો પશ્ચિમતાનકાસન. ૨૬  
ચીતો થૈ પૃથવી પર સુવે, નવ હાલે ચાલે નવ જીવે;  
ઉપાડે તો દિસે શબાકાર, શબાસન નામ તે નિરધાર. ૨૭  
લિંગ નીચે છે નાડિકા જેહ, શિવની નામ સૌ કહે તેહ;  
ડાબી પાનીયે તેને દબાવે, ધૂંટી પર જમણી ધૂંટી લાવે. ૨૮  
એવી રીતે સિદ્ધાસન થાય, સારા સિદ્ધ તે કરવા ચહાય;  
શીવનીને ડાબે પાસે જ્યારે, ધૂંટી જમણી દબાવે તે ત્યારે. ૨૯  
ડાબી ધૂંટી બીજે પાસે લાવે, નાડી શીવની તેથી દબાવે;  
જાનુ ઉપર હથેણીયો ધારે, રાખે લાંબી આંગળિયો તે વારે. ૩૦  
જીવે નાસાગ્રને મુખ ફાડે, સિહઆસન એમ દેખાડે;  
શીવની નાડીને બેય ભાગે, ધૂંટી પગની અનુકમે લાગે. ૩૧  
પછિવાડે બશે હાથ ધરી, જાલે બે પગ બે હાથે કરી;  
તેનું નામ ભદ્રાસન ભાઈ, કહ્યાં ચૌદ આસન સુખદાઈ. ૩૨

## પૂર્વછાચો :

નાડી શોધનની જે કિયા, હવે કહું છું રૂડી રીત;  
પ્રાણાયામની સિદ્ધ તે, જેથી થાય છે પરમ પુનીત. ૩૩

## ચોપાઈ :

ધોતી બસ્તી ને નેતી છે નામ, વળી ત્રાટક નોળિ તે ઠામ;  
કિયા છણી છે કપાળભાતી, જુદાં લક્ષણો જુદી જણાતી. ૩૪

ચાર આંગળ વલ્લ પહોળું, હાથ પંદર લાંબું ને ધોળું;  
 ધીરે ધીરે ગળીને કઢાય, ધોતી નામની તે છે ક્રિયાય. ૩૫  
 એ તો જોગીને રાખે આરોગ્ય, ટાળે ઉધરસ આદિક રોગ;  
 નાભિમાત્ર ઉડે જળે જઈ, ગુદાયે જળને ખેંચી લઈ. ૩૬  
 પેકુનો ભાગ ક્ષાલન<sup>૧</sup> કરે, પાછું જળ ગુદાયે પરહરે;  
 જાણો બસ્તી કષ્યા અનું નામ, તે તો ટાળે છે રોગ તમામ. ૩૭  
 લિંગો ખેંચીને લિંગો કઢાય, અથવા તે ગુદાયે તજાય;  
 બસ્તી બીજા પ્રકારની એ છે, તે તો રોગ હરેક<sup>૨</sup> હરે છે. ૩૮  
 મુખે ખૂબ કરી જળપાન, પાછું કાઢે તે તો ગુદાસ્થાન;  
 તે તો શંખપ્રકાલન નામ, ગ્રીજો ભેદ છે બસ્તીનો આમ. ૩૯  
 નાકે પીને મુખેથી કઢાય, ગજકરણી તે બસ્તી ગણાય;  
 દોરો કોમળ નાકે ઘલાય, મુખમાંથી તે ખેંચી કઢાય. ૪૦  
 નકી નેતી કિયા નામ તે છે, શિર નેત્રનો રોગ હરે છે;  
 સુદ્ધ વસ્તુ સામું જોઈ રહે, જ્યાં સુધી આંસું આંઘ્યોથી વહે. ૪૧  
 કિયા ત્રાટક નામની તે છે, તે તો નેત્રનો રોગ હરે છે;  
 નળને જમણો ડાબે ભાગે, અતિ વેગે ફેરવવા લાગે. ૪૨  
 તે તો નોળી કિયા કહેવાય, વાત પિતા ને કફ દુઃખ જાય;  
 મંદઅઞ્જિપણું તે મટાડે, ઘણાં રોગનાં મૂળ ઘટાડે. ૪૩  
 અતિ વેગે કરી શાસ તાણો, અતિ વેગે તજે તેહ ટાણો;  
 કહું તે કિયા કપાળભાતી, કફ આદિ પીડા જેથી જતી. ૪૪  
 નાદિશોધન એ રીતે કરે, પ્રાણાયામ પછીથી આદરે;  
 તેની રીત કહું છું વિચારી, સંતો લ્યો સુણી અંતરે ધારી. ૪૫  
 દેહમાં જેહ વાયુ રહે છે, જોગી નિગ્રહ<sup>૩</sup> તેનો કરે છે;  
 પ્રાણાયામ તેને કહે વેદ, ગર્ભ સહિત રહિત બે ભેદ. ૪૬  
 જપ ધ્યાન સહિત તે સગર્ભ, જપ ધ્યાન રહિત તે અગર્ભ;  
 અતિ ઉત્તમ તો ગણો એમાં, જપ ધ્યાન રહ્યું હોય જેમાં. ૪૭  
 નાસા ડાબીમાં શાસ વહે છે, ઈડા નાડીમાં તે તો રહે છે;  
 જમણી માંઠી પિંગળા જાણો, મધ્ય ભાગે સુખુમજા પ્રમાણો. ૪૮

૧. ધોળું, સાફ કરવું ૨. હરેક, બધાજ ૩. રોકવું

શશિ સૂર્ય હુતાશન<sup>૧</sup> જે છે, કમે નાડીના દેવતા તે છે;  
વામ ભાગે વાયુ ઉંચો આણો, તેનું નામ તો પૂરક પ્રમાણો. ૪૬  
પ્રાણવાયુને રંધી રખાય, કિયા કુંભક તે કહેવાય;  
નાસા જમણીયે વાયુ ઉતારે, થાય રેચકની કિયા ત્યારે. ૪૦  
નહીં લેવો કે મૂકવો શ્વાસ, તેનું શૂન્યક નામ પ્રકાશ;  
અતિ ઉત્તમ એ તો ગાણાય, મોટા સિદ્ધ થકી તે સધાય. ૪૧  
જ્યારે જ્યારે પ્રાણાયામ થાય, ઘાટ સંકલ્પ સૌ મટી જાય;  
મન ચંચળતા નવ ધરે, એક ઈશ્વરમાં સ્થિર ઠરે. ૪૨  
ઈંદ્રિયોને વિષય થકી વારે, સ્થિર અંત:કરણમાં ધારે;  
પ્રત્યાહાર તો તે કહેવાય, તેથી ઈંદ્રિને વશ ન થવાય. ૪૩  
હવે ધારણાની કહું રીત, સંતો સાંભળો સ્નેહ સહિત;  
આધારાદિક ચક છે જ્યાંય, મન પ્રાણ કરે સ્થિર ત્યાંય. ૪૪  
અથવા છે હદ્ય મોઝાર, કૃષ્ણમૂર્તિ મહાસુખકાર;  
મન પ્રાણ તેમાં સ્થિર રાખે, ભલું નામ તે ધારણા ભાખે. ૪૫  
ઘટ્યકનાં નામ ને સ્થાન, સુણો સંતો થઈ સાવધાન;  
ગુદા સ્થાન વિષે જે રહે છે, મુળાધાર તે ચક કહે છે. ૪૬  
બીજું ચક ઉપસ્થ સ્થાન, તેનું નામ છે સ્વાધિષ્ઠાન;  
ગીજું નાભીપદેશે પ્રમાણો, તેનું નામ મહીપુર જાણો. ૪૭  
ચોચું ચક હદ્યમાં બિરાજે, તેનું નામ અનાહત છાજે;  
ચક પાંચમું કંઠે છે ભાત, તેનું નામ વિશુદ્ધ વિષ્યાત. ૪૮  
આજ્ઞાયક તે છું ગણાય, બેય ભમરોટની વર્ણે મનાય;  
એ તો ધારણાની કહી રીત, કહું ધ્યાનની રીત ખચીત. ૪૯  
યમ આદિ કહ્યાં ઘટ અંગ, તેનો પામીને પૂરો પ્રસંગ;  
મન શુદ્ધ તે જોગીનું થાય, મોક્ષબાધક સંચિત જાય. ૫૦  
પછી પ્રભુપદ પ્રેમ વધારે, એવું ધ્યાન જોગીજન ધારે;  
કિયે સ્થાને કૃષ્ણને ધારી, ધરે ધ્યાન તે કહું છું વિચારી. ૫૧

## સ્તુતાવૃત્તા :

નાભિસ્થાને રહેલું, અમળ<sup>૧</sup> કમળ છે પત્ર તો અષ્ટવાળું,  
જે રંભાકોશ<sup>૨</sup> જેવું, રવિસુત્તસમની<sup>૩</sup> નાળવાળું રૂપાળું;  
હેઠું છે આસ્ય<sup>૪</sup> એનું, પ્રણવ સ્વર થકી ઉધ્વ આસ્યે કુલેલું,  
ધ્યાની ત્યાં ધ્યાન ધારે, ધરી રૂપ હરિનું જ્યોતિ મધ્યે રહેલું. ૬૨  
પૃથ્વીમાં જે પ્રભુયે, અમિત<sup>૫</sup> તનું ધરી તેનું પ્રત્યંગ યાન્,  
તેનાં વસ્ત્રાદિકોનું, રચિત છબી તણું ધ્યાન તે તે સમાન;  
કે પ્રત્યક્ષ પ્રભુનાં, કર પદ મુખનું ધ્યાન તે યોગી ધારે,  
ભેદી આવર્ણ અષ્ટે, ભવજળ તરીને બ્રહ્મધામે પધારે. ૬૩

## ચોપાઈ :

હરિમૂર્તિ અખંડ સંભારે, અંગ જુદાં જુદાં નહિ ધારે;  
એને અંગી સમાધિ કહે છે, તેના પણ સાંભળો બેદ બે છે. ૬૪  
ધ્યાન ધરવાને યોગ્ય સદાય, એવા કૃષ્ણાની મૂરતિમાંય;  
મન તૈલધારા સમ રાખે, સમાધિ તે સંપ્રક્ષાત ભાખે. ૬૫  
ચિત્તાની સર્વ વૃત્તિયો જેહ, થાય મૂર્તિ વિષે મળન તેહ;  
અસંપ્રક્ષાત એ છે સમાધી, સિદ્ધ થાય મહાયોગી સાધી. ૬૬  
એમ અષ્ટાંગ યોગ સધાય, તે તો જોગી સ્વતંત્ર ગણાય;  
રહે બ્રહ્માંડમાં વસ્તુ કાંઈ, નાડી દ્વારે દેખે દિલમાંઈ. ૬૭

## પુષ્પિતાગ્રાવૃત્તા :

વૃષસુત હરિ એમ યોગ અંગ, મુનિજનને શિખવે ધરી ઉમંગ;  
કૃત મુનિજન કેંક સિદ્ધ સાધી, સુખથી કરે જ સ્વતંત્ર થૈ સમાધી. ૬૮  
ઇતિ શ્રીવિલારીલાલજી આચાર્યવિરચિતે હરિલીલામૃતે ચતુર્થકલશે  
અચિંત્યાનંદવર્ણીજ્ઞ-અભોસિંહનૃપસંવાદે અષ્ટાંગયોગપ્રકરણનામા  
પંચમો વિશ્રામ: ॥૫॥





**પૂર્વછાયો :**

કહે અચિંત્યાનંદજી, સુષ્ણો ભૂપ અભેસિંહ આપ;  
રામાનંદને હરિ તણો, હવે વર્ણવી કહું છું મેળાપ. ૧

**ચોપાઈ :**

કરી લોજનગરમાં વિરામ, ઘણી લીલા કરી ઘનશ્યામ;	૨
કર્યા દિવ્ય ચરિત્ર અનેક, નવ આવે ઉચરતાં છેક.	
જળજીલણી દસરા દિવાળી, એ જ રીતે પ્રભોધિની ભાળી;	૩
વળી વસંતની જે પંચમી, કુલદોળ ને રામનવમી.	
ભીમ એકાદશી કહેવાય, કર્યા એટલા ઉત્સવ ત્યાંય;	૪
રામાનંદ સ્વામી નવ આવ્યા, ભુજમાં હરિલ્લકતે રોકાવ્યા.	
થયા શ્રીહરિ તેથી ઉદાસ, બોલ્યા મુક્તાનંદ મુનિ પાસ;	૫
વર્દીશાખનો વાયદો ગયો, સ્વામી કેરો મેળાપ ન થયો.	
રામાનંદજી આવશે ક્યારે ? ક્યારે મેળાપ થાશે અમારે ?	૬
સુષ્ણી બોલિયા મુક્તાનંદ, રહ્યો ઉરમાં ધરી આનંદ.	
સ્વામી આવશો આજ કે કાલ, ધરો ધીરજ દિલમાં દયાળ;	૭
પછી સંવત શતક અઠારે, સાલ છયાનમી હતી ત્યારે.	

જેઠ કુષ્ણ દશમ દિન ટાણો, રામાનંદ આવ્યા પીપળાણો;  
 જ્યારે આકાશો ઉગ્યો દિનેશ, ત્યારે ગામમાં કીધો પ્રવેશ. ૮  
 મેતા નરસિંહ દ્વિજ ઉનેવાળ, ઉત્તર્યા તેને ઘેર દ્યાળ;  
 ઓક વિપ્ર કુંવરજી નામ, તેને મોકલિયો લોજ ગામ. ૯  
 કહું સંતનો સર્વ સમાજ, મળી આવજો દર્શન કાજ;  
 જૈન વિપ્રે સમાચાર કલ્યા, સુણી સંત સરવ રાજ થયા. ૧૦  
 ઉગ્યો ચંદ્રમા પાછલી રાતે, ચાલ્યા સંત સરવ ભલી ભાતે;  
 મળવાની આતુરતા ધરી, સૌઅે ઉતાવળી ગતિ કરી. ૧૧  
 વણીદ્રનો દુર્બળ દેહ, તેથી થાકી ગયા અતિ તેહ;  
 કહે સંત ધો આજા અમને, અમે તેરીને ચાલિયે તમને. ૧૨  
 સુણી બોલિયા સુંદરશામ, તેડી ચાલવાનું નથી કામ;  
 હરિ ચાલિયા ધરીને ધ્યાન, વેગે ચાલતા તીર સમાન. ૧૩  
 વળી વાયુ તણો વેગ જેવો, કર્યો શ્રીહરિયે વેગ તેવો;  
 સર્વ સંત તો પાછળ રહા, હરિ ઓઝતને તટ ગયા. ૧૪  
 તેમાં આવિયું પાણીનું, પૂર, દેખી હાથિયો પણ ડરે ઉર;  
 ઘણી વારીની વૃષ્ટિ થયેલી, સરિતા થઈ તે થકી ઘેલી. ૧૫  
 જળ જોરે કરે ધુઘવાટ, જવા કયાંદી જડે નહિ વાટ;  
 પ્રભુયે કર્યો જળમાં પ્રવેશ, અંગે આંચ આવી નહી લેશ. ૧૬  
 જળ ઉપર કમળ રહે જેમ, ચાલે શ્રીહરિ જળ પર તેમ;  
 સિધા તીરની પેઢે ઉતરિયા, સામે કાંઠે જઈ હરિ ઠરિયા. ૧૭  
 થયો તે સમે પ્રાતસકાળ, દિન એકાદશીનો વિશાળ;  
 સાધુ સર્વ તે પાછળ આવ્યા, તટે આવીને ત્રાપા મંગાવ્યા. ૧૮  
 મહા કષ્ટે સામે પાર ગયા, હરિને જોઈ વિસ્મિત થયા;  
 કરી નિત્યકિયા સંતે ત્યાંય, પછી સર્વ ગયા ગામમાંય. ૧૯  
 રામાનંદ પાસે ઘનશ્યામ, દંડવત થઈ કીધો પ્રણામ;  
 રામાનંદે તરત ઉભા થઈ, ચાંપ્યા છાતિયે ઉપાડી લઈ. ૨૦  
 વાણી ગદ્દગદ કંઠે ઉચારી, વહાં બેયના નેત્રથી વારી;  
 આવે મળવા ગમે તેવો હોય, ચાંપી છાતિયે મળતા ન તોય. ૨૧

તેણો એવું મોટું માન દીધું, મન સર્વેનું વિસ્મિત કીધું;  
સર્વ સંત નમ્યા પુરી પ્રીતે, બેઠા જેમ ઘટે તેવી રીતે. ૨૨  
પાટ ઉપર તો ગુરુ બેઠા, હરિ બેઠા આસન પર હેઠા;  
અન્યોઅન્ય જોડી દણ્ણ પ્રીતે, તે તો ચંદ્ર ચકોરની રીતે. ૨૩  
રામાનંદે પછી રૂડી રીતે, પૂછી સૌની કુશળતા સુપ્રીતે;  
મુક્તાનંદને પૂછીયું ત્યારે, બ્રહ્મચારી આ આવ્યા છે ક્યારે ? ૨૪  
મુક્તાનંદ બોલ્યા તેહ વારે, આવ્યા શ્રાવણ વદ છઠ જ્યારે;  
વળી સ્વામી બોલ્યા તેહ ઠામ, સદાપ્રત આપણે ઘણે ગામ. ૨૫  
કરી રાખ્યાં હતાં જેને કાજ, એ તો આવિયા આ મહારાજ;  
થયા એમ કહીને પ્રસશ, મોદ માય નહી નિજ મન. ૨૬  
પછી પૂછ્યું પ્રભુ પ્રત્યે ધારી, કહો ક્યાંથી આવ્યા બ્રહ્મચારી ?  
જગત્તાથ આદિ તીર્થ કરતા, અહી આવ્યા છૈયે અમે ફરતા. ૨૭  
રામાનંદ કહે જશો ક્યાંય ? ત્યારે બોલિયા શ્રીહરિ ત્યાંય;  
આપના સતસંગમાં રહેશું, બીજે ક્યાંઈ જવાનુંન કહેશું. ૨૮  
રામાનંદ કહે સુષ્ણો વાત, જે જે છે જગમાં જનજાત;  
વસે છે સારું જ્ઞાણી ઠેકાણું, સારું તે જેને જ્યાં સમજાણું. ૨૯  
કેને શહેર કે ગામડું ગમે, વનમાં મન કોઈનું ભમે;  
જન જનની છે સમજણ ન્યારી, સમજને વસે નરનારી. ૩૦  
તમે શું સમજુ આંહી રહેશો ? સાધુને સંગે શું સુખ લેશો ?  
તપ કરવું પડે સાધુ સંગે, સુખ અલ્પે ન ઈચ્છાય અંગે. ૩૧  
વરતાય ન સ્વેચ્છા પ્રમાણે, મિતાહાર મળે કોઈ ટાણે;  
વળી કરવી પડે નીચી ટેલ, સંતમાં વસવું નથી સેલ. ૩૨  
માન અપમાન સાંખ્યવું પડે, મન નારી જવા ઘાટ ઘડે;  
રહેવું સર્વના શિષ્ય થૈને, પ્રકૃતિ તનની તજ દૈને. ૩૩  
તમે શું સમજુ મુનિરાજ ? અહી રહેવાને ઈચ્છો છો આજ;  
સુષ્ણી બોલિયા શ્રીધનશામ, દિસે કલ્યાણ તો આજ ઠામ. ૩૪  
બહુ હું ફર્યો દેશ વિદેશ, ક્યાંઈ કલ્યાણ દીહું ન લેશ;  
નથી દૈહિક સુખ જોતું મારે, નથી માનને ઈચ્છતો ક્યારે. ૩૫

કહેશો તમે તેમ કરીશ, રાખશો આપ તેમ રહીશ;  
મોટા શહેરના ચૌટા મોઝાર, કહો તો બેસું જૈ વર્ષ બાર. ૩૬  
કહો તો વસુ જૈ ધોર વનમાં, સુખ આજામાં માનીશ મનમાં;  
નથી અંતરમાં અન્ય આશ, ઈચ્છણું કલ્યાણ આપની પાસ. ૩૭  
બોલ્યા શ્રીહરિ એવાં વચનને, તે તો સમજાવાને દેવી જનને;  
પોતે છે સઉના પરમેશ, નથી સાધન સાધવું લેશ. ૩૮  
રામાનંદ કહે મુનિરાજ, નકી કલ્યાણનું હોય કાજ;  
કરો તીરથ દ્વારિકા કેરું, તેથી પામશો પુણ્ય ઘણોરું. ૩૯  
સુધી બોલ્યા શ્રીજી વેણ સારાં, થયાં દર્શન આજ તમારાં;  
તીર્થજાત્રાઓ સૌ થઈ પૂરી, નથી એ વિષે એકે અધૂરી. ૪૦

### તીર્થયાત્રા વિષે : ઉપજાતિવૃત :

તીર્થ જવું તે સત્તસંગ કામ, જ્યારે મળે સદ્ગુરુ જેહ ઠામ;  
ત્યારે થયાં તીરથ સર્વ પૂરાં, જ્ઞાની જનો તો ન ગણે અધૂરાં. ૪૧  
ચિંતામણીની થઈ પ્રાપ્તિ જેને, બદામની<sup>૧</sup> ગર્જ રહે ન તેને;  
જેને મળે સદ્ગુરુજી સમર્થ, કલ્યાણનાં સાધન સર્વ વ્યર્થ. ૪૨  
ગંગા તણા જ્યાં જળના તરંગ, પામે જ તેનો જન જે પ્રસંગ;  
કૂવો તટે ત્યાં ખણવા ચહાય, ગમાર પૂરો જન તે ગણાય. ૪૩  
સત્તસંગથી જો નહિ શાંતિ થાય, કલ્યાણમાં સંશય જો જણાય;  
કાં તો નહીં સદ્ગુરુ તેહ સાચો, કાં શિષ્ય જ્ઞાની કહિયે જ કાચો. ૪૪  
કાઢી લીધા તાંદુળ<sup>૨</sup> શાળમાંથી<sup>૩</sup>, શરીર પામે સુખ જે જમ્યાથી;  
ખાંડે પછી ફોગટ ફોતરાંને, તેને મહા મૂરખ સર્વ માને. ૪૫  
જો સદ્ગુરુ ઈશ્વર આપ હોય, જે જે કહે તે કરવું જ તોય;  
અધર્મ કે ધર્મ ગણે ન છેક, આજા ગુરુની શુભ ધર્મ એક. ૪૬  
દહીં વલોવી નવનીત<sup>૪</sup> લીધું, હતું કર્યાનું કૃત તેહ કીધું;  
વલોવશે છાશ વિશોષ તોય, જાણું મહા મૂરખ તેહ હોય. ૪૭  
સત્તસંગી થૈ ભાવ ભલો જ ભાખે, જે અન્ય આસ્તા ઉર માંહી રાખે;  
તો મર્મ તે તો સમજ્યો ન કાંઈ, ભલે પડ્યો તે સત્તસંગમાંઈ. ૪૮

૧. પैસો, ડિસાબમાં વપરાતું હલકું ચલણ ૨. ચોખા ૩. ફોતરા ૪. માખણ

ચોપાઈ :

આજા આપની શીશ ધરીશ, કહેશો આપ તેમ કરીશ;  
એવાં સાંભળી વચન રસાળ, રામાનંદ રીજ્યા તતકાળ. ૪૮  
રામાનંદ બોલ્યા વળી વાણી, મુક્તાનંદ સુણો મુદ આણી;  
બીજા જુગમાં પ્રભુ એમ કરતા, ભક્તરક્ષણ ચકને ધરતા. ૫૦  
કળીજુગ માંણી ચક તે આજ, નથી મુક્તા કેમ મહારાજ ?  
આજ ભક્ત નહીં હોય એવા, બીજા જુગમાં હતા ભલા જેવા. ૫૧  
કે શું કુષ્ણો કૃપા ઓછી કરી, ચિંતા ભક્તની નહિ આજ ધરી;  
એનો ઉતાર સમજને આપો, કેમ કોઈનો સંશય કાપો. ૫૨  
મુક્તાનંદ કહે ગુરુરાય, નહિ મુજથી તે ઉતાર થાય;  
આજ આવ્યા છે આ બ્રહ્મચારી, આપે ઉતાર એહ વિચારી. ૫૩  
પછી પૂછીયું વર્ણને જ્યારે, બોલ્યા તે બ્રહ્મચારીજ ત્યારે;  
બીજા જુગમાં હતા ભક્ત જેહ, અંબરીષ આદિક નૃપ તેહ. ૫૪  
એથી ઉતામ આજના જન, રક્ષા દૈહિક ઈરછે ન મન;  
કામ કોધ લોભાદિક દુષ્ટ, તેથી રક્ષા થકી રહે તુષ્ટ. ૫૫  
હોય હથિયારબંધ હજાર, તોય રક્ષા ન તેથી થાનાર;  
ચક શાનરૂપી બળવાન, તેજ આદિત્ય<sup>૨</sup> અયુત<sup>૩</sup> સમાન. ૫૬  
તેને મૂકે છે શ્રીમહારાજ, નિજ ભક્તના રક્ષણ કાજ;  
મોટો અદ્દાનનો અંધકાર, શાનચક થકી જ જનાર. ૫૭  
એવું ચક પ્રભુ જો ન મૂકે, કોઈ ધર્મ પાણી નવ શકે;  
કામ કોધ થકી ન ઉગાર્યા, હર બ્રહ્મા ને નારદ હાર્યા. ૫૮  
બીજા જુગ કરતાં પણ આજ, દયા અધિક ધરે મહારાજ;  
ભક્તો માગે છે રક્ષણ જેવું, કરે છે પ્રભુ તરત જ તેવું. ૫૯  
એવી વાતો વિવિધ પ્રકાર, રામાનંદે કરી એહ વાર;  
જેમ ચંદ્ર ઉદય જ્યારે થાય, અતિ સાગર જળ ઉભરાય. ૬૦  
સ્નેહસાગર ત્યાં ઉભરાયો, મર્મ કોઈ થકી ન કળાયો;  
પછી વરણીને પૂછી વાત, કોણ માત તાત કોણ જાત ? ૬૧

કયા દેશમાં ધર્યો છે દેહ ? વર્ણિરાજ કહો સર્વ તેહ;  
 સુષી ઓલિયા સુંદર શામ, ધર્યો દેહ તો છપૈયા ગામ. ૬૨  
 ધર્મ ભક્તિ પિતા અને માત, વિપ્ર સરવરિયા વિષ્યાત;  
 રામાનંદ કહે તે તમારાં, માત તાત છે શિષ્ય અમારાં. ૬૩  
 મોટું તીર્થ પ્રયાગ છે જ્યાંથ, અમે આપો છે ઉપદેશ ત્યાંથ;  
 તેના પુત્ર તમે છો પાવન, દિસો સદ્ગુણ કેરા સદન<sup>૧</sup>. ૬૪  
 તપ તીવ્ર કરો છોજ તમે, સાધ્યો અષ્ટાંગયોગ આ સમે;  
 ભલે આવ્યા તમે મહારાજ, અતિ રાજુ થયા અમે આજ. ૬૫  
 કહે વણી<sup>૨</sup> સુષો હે રાય, હરિ સમરથ સૌથી ગળાય;  
 ગણો સ્વામીને નિજથી વિશેષ, શિષ્યભાવે રહ્યા પરમેશ. ૬૬  
 જે જે પ્રશ્ન તે વણી પૂછે છે, રામાનંદજી ઉત્તર દે છે;  
 ઓ જ અવસરે શ્રીઅવિનાશ, પૂછિયું પ્રશ્ન રામાનંદ પાસ. ૬૭  
 તમે ઈશ્વર છો સનાતન, કે શું આજાકારી ભગવન ?  
 સુષી સ્વામી બેઠા મુખ ફરી, બીજ ભક્ત સાથે વાત કરી. ૬૮  
 વળી વણી સામું જોયું જ્યારે, ફરી પૂછિયું તે પ્રશ્ન ત્યારે;  
 નવ ઉત્તર દીધો લગાર, ત્યારે પૂછિયું ત્યાં ગીજ વાર. ૬૯  
 કાંઈ મીષ લઈ ઉઠી ગયા, ફરી આવી વિરાજિત થયા;  
 બેઠો એક જમાદાર આવી, સ્વામીયે ત્યાં સમાધિ કરાવી. ૭૦  
 એને દેખાડું અક્ષરધામ, અલ્લારૂપે દીઠા ઘનશામ;  
 ઘણા ઉભા છે અલ્લાના દાસ, રામાનંદ ઉભા એક પાસ. ૭૧  
 આવ્યો તે પછી દેશમાં જ્યારે, ઉંચે સ્વર થકી ઉચ્ચર્યો ત્યારે;  
 આ શી હિંદુની ઉલટ રીત ? ઘણી લાગે છે તે અઘટીત. ૭૨  
 મુરશદ<sup>૩</sup> ઉંચે આસને બેઠા, અને અલ્લા તો બેઠા છે ડેઠા;  
 રામાનંદ ત્યાં વાણી ઉચ્ચારી, એ છે રીત અસલની અમારી. ૭૩  
 ઉંચા બેસતા વિપ્ર વસિષ્ઠ, નીચે બેસતા રામ વરિષ્ઠ;  
 એવાં વચન સુષી વૃષલાલ, મંદ મંદ હસ્યા તતકાળ. ૭૪  
 પગો લાગી ગયો જમાદાર, થયું અચરજ સૌને અપાર;  
 રામાનંદજી બોલ્યા વચન, સુષો સૌ સંત ને હરિજન. ૭૫

૧. ધર, સ્થાન ૨. અચિત્યાનંદ બ્રહ્મચારી ૩. ઓલિયો, ધર્મ ઉપદેશક

આજ આવ્યા રડા યોગીરાજ, યોગિની છે એકાદશી આજ;  
કરી ઉત્સવ હરખિત થઈયે, નદી ઓઝતે ન્હાવાને જઈયે. ૭૬  
વાજાં વિધવિધ કેરાં મંગાવો, સંતો તાલ મૃદુંગ બજાવો;  
પગે ચાલતા ચાલતા જૈયે, ઘણા જજા તણું ફળ કૈયે. ૭૭  
આજ ઉત્તમ દિવસ છે એવો, મહા તપફળ પામિયે તેવો;  
આજ સૂર્ય આ કેવો પ્રકાશો નહીં તીવ્ર ને નિર્મળ ભાસે. ૭૮  
વાયુ ત્રિવિધ પ્રકારનો વાય, મંદ શીતલ સુગંધ જણાય;  
હર્ષ ઉભરાય છે આજ ટાણે, તેનું કારણ તો હરિ જાણે. ૭૯  
નહાવા જાવાને તત્પર થયા, વાજતે ગાજતે સહુ ગયા;  
જેમ યજા પુરો થાય જ્યારે, કરે સ્નાન અવભ્રથ<sup>૧</sup> ત્યારે. ૮૦  
મળ્યા પ્રત્યક્ષ સારંગપાણી, જોગયજા પૂરો થયો જાણી;  
નદી ઓઝતમાં રામાનંદે, સ્નાન અવભ્રથ કીધું આનંદે. ૮૧  
હરિ સામું જુએ વારે વારે, મૂરતિ મન માંહી ઉતારે;  
જાણે આજ સુકૃત ફળ ફળિયું, કોટિ જજા તણું ફળ મળિયું. ૮૨  
આવે પૂર્વથી જળનો પ્રવાહ, રામાનંદ બેઠા એહ રાહ;  
બેઠા પશ્ચિમ દિશા તેની પાસ, મુક્તાનંદ ને શ્રીઅવિનાશ. ૮૩  
કરે સ્નાન ને કીર્તન ગાય, જળ છાતી સમાણું જણાય;  
થયું કીર્તન તે પુરું જ્યારે, ઘનશામે પૂછયું પ્રશ્ન ત્યારે. ૮૪  
કહો ઈશ્વર છો તમે કેવા ? જદુનાથ કે રામજી જેવા;  
રામજીયે તો રાવજા માર્યો, ગાદીયે વિભીષણને બેસાર્યો. ૮૫  
રામે કામ કર્યા એવાં એવાં, તમે શાં કામ કીધાં છે તેવાં ?  
ત્યારે બોલ્યા રામાનંદ તેહ, કહું કામ કર્યા અમે જેહ. ૮૬  
રાજી જનક તે મનને જ જાણો, મનવૃત્તિ તે સીતા પ્રમાણો;  
વાસના જે વિષયની સજોર, કહું ધનુષ તે શિવનું કઠોર. ૮૭  
અન્ય તોડી શકે નહીં એને, અમે તરત તોડી નાંખ્યું તેને;  
જાણો આત્મા અમારો તે રામ, તેને સીતા વરાવી તે ઠામ. ૮૮  
કહું રાવજા તે અહંકાર, થયો સીતાને હરવા તૈયાર;  
દેહરૂપી લંકાનો તે રાય, જેને કોઈ થકી ન જીતાય. ૮૯

૧. યજા પૂર્ણાહુતિનું સ્નાન, શુદ્ધ માટેનું સ્નાન

મહાપાપી તે પોતાના પુરમાં, ઈચ્છે સીતાને રાખવા ઉરમાં;  
અમે જ્ઞાનાજિન પ્રગટ કરીને, બાળી નાખી લંકા નગરીને. ૮૦  
વિભીષણ તે તો જાણો વૈરાગ, તેને વૈર રાવણશું અથાગ;  
અમે રાવણ રાક્ષસ માર્યો, વિભીષણ રાજપાટે બેસાર્યો. ૮૧  
વાત એહ જે જે જન જાણો, એ તો ઈશ્વર અમને પ્રમાણો;  
સ્વામીનાં એવાં સુધીને વચ્ચન, હરખ્યા સંત અને હરિજન. ૮૨  
પછી નીરથી નીસરી બહાર, કોરાં વચ્ચ ધર્યા તેહ વાર;  
દિલાં વિપ્ર સુપાત્રને દાન, ગણી દિન મહાપર્વ સમાન. ૮૩  
દીકો વડ એક ઘેરગંભીર, બેઠા ત્યાં જઈને થઈ સ્થીર;  
વડ સંધાઈનો તેનું નામ, ઠંડી છાયા ભલી તેહ ઠામ. ૮૪  
સત્ત્વા સંતને સત્સંગી કેરી, સજી ત્યાં તે તો શોભે ઘણોરી;  
જાણો એ અવસર એહ ઠામ, આવીને વસ્યું અક્ષરધામ. ૮૫  
સ્વામી બોલ્યા વળી શુભ વાણી, સુણો સૌ ઉર ઉત્સાહ આણી;  
આજ આ જોગી આવ્યા છે જેવા, નથી બ્રહ્માંડમાં અન્ય એવા. ૮૬  
માટે આજનો દિન ગણો એવો, જન્માષ્ટમીનો દિન જેવો;  
જ્યારે વર્ષમાં આ દિન આવે, મહા પાવન પર્વ કહાવે. ૮૭  
થયો યોગીનો યોગ આ ઠામ, યોગીની આ એકાદશી નામ;  
આવી સત્સંગી સૌએ આ સ્થાન, કરવું નદી ઓળતે સ્નાન. ૮૮  
દાન વિપ્ર સુપાત્રને દેવું, હોય જે જનને ધન જેવું;  
વળી સંતોને પૂજવા પ્રીતે, તેથી રીજે પ્રભુ રૂડી રીતે. ૮૯  
પછી આવ્યા સહુ પુરમાંય, વાજાં વાજે ને કીર્તન ગાય;  
એવી રીતે ઉતારામાં આવ્યા, કરી ઉત્સવ મુદુ ઉપજાવ્યા. ૧૦૦  
બીજે દિન પારણું કર્યું પ્રીતે, વાસ ત્યાં જ વશા રૂડી રીતે;  
સતાવનમી પછી સાલ આવી, દેવપોદ્ધારી જનમન ભાવી. ૧૦૧

## પૂર્વછાયો :

આવી હરિજનમાષ્ટમી, કર્યો ઉત્સવ રૂડી રીત;  
આવી ગણોશ ચતુર્થિકા, પૂજ્યા ગણપતિ ધરી પ્રીત. ૧૦૨

**ચોપાઈ :**

જળજીલણી તો આવી જ્યારે, થયો સારો સમૈયો તે વારે;  
 દેશદેશના હરિજન આવ્યા, ભલી ભેટ સામગ્રિયો લાવ્યા. ૧૦૩  
 રામાનંદે પૂજ્યા ગણપતિ, થયું અચરજ એ સમે અતિ;  
 સૌએ દીઠા ગણોશને ઠામ, ધર્મપુત્ર પ્રભુ ઘનશામ. ૧૦૪  
 કોટિ સૂર્ય શશી સમ તેજ, દીહું શીતલ સુંદર એ જ;  
 ઘણી વાર તે તેજ જણાયું, પછી વર્ણીના તનમાં સમાયું. ૧૦૫  
 સૌને અચરજ લાગ્યું અતીશે, વરણીનો પ્રતાપ તે હિસે;  
 ગયા ઠાકોર જળ જીલવાને, ગણનાથને પધરાવવાને. ૧૦૬  
 વરઘોડો ચડચો ઘણો સારો, મળ્યા જોવાને લોક હજારો;  
 વાળં વિવિધ પ્રકારનાં વાજે, તેથી અવની ને આકાશ ગાજે. ૧૦૭  
 વાજે ગાંસા ને તાલ મૃદુંગ, શરણાઈ ઉપંગ<sup>૧</sup> ને ચંગ<sup>૨</sup>;  
 કોઈ ગાય બજાવીને તાળી, રચના થઈ રૂડી રૂપાળી. ૧૦૮  
 બહુ ઉડે અખીર ચુલાલ, થયો આકાશ એ થકી લાલ;  
 વળી ત્યાં બહુ બંદૂકો છૂટે, જેમ ધાણી કડાઈમાં ફૂટે. ૧૦૯  
 નદી ઓઝત તીર વિચરી, જળ જીલવાની કિયા કરી;  
 ગણનાથને ત્યાં પધરાવ્યા, પછી સૌ મળી પુરમાં આવ્યા. ૧૧૦  
 સમૈયો કરીને શુભ પેર, જન સર્વ ગયા નિજ ધેર;  
 દસરાનો દિવસ પછી આવ્યો, ત્યારે ઉત્સવ સારો કરાવ્યો. ૧૧૧  
 એ જ રીતે શોભાવી દિવાળી, અશકૂટ દિને હદ વાળી;  
 એમ કરતાં પ્રબોધિની આવી, હરિભક્તના મનમાં તે ભાવી. ૧૧૨  
 દેશ દેશ થકી સંધ આવ્યા, ઘણી ભેટ ભલી વિધ લાવ્યાં;  
 એ જ દિવસે રામાનંદ પાસ, કર જોડી કહે અવિનાશ. ૧૧૩  
 તમે વિજ્ઞાનવાન વિભૂ છો, મારા માતાપિતાના ગુરુ છો;  
 મહાદીક્ષા મને આજ આપો, મારે માથે તમે હાથ થાપો. ૧૧૪  
 સારી સાંભળીને તેવી વાત, રામાનંદ થયા રળીયાત;  
 બોલ્યા દીક્ષા તે દેવાનું ધારી, ધન્ય ધન્ય તમે બ્રહ્મચારી. ૧૧૫

૧. દેશી વાજુ ૨. ઘંટ, ટોકરો

તીવ્ર વૈરાગ્ય ધન્ય તમારો, તમે સંસાર જાણ્યો છે ખારો;  
 તમે જન્મથી છો ઉધ્વરેતા, તમતુલ્ય નથી બ્રહ્મવેતા. ૧૧૬  
 તમે દીક્ષા લીધા વિના આપ, કોટિ જનને કરો નિષ્પાપ;  
 ઓવા સમરથ છો શ્રીહરિ, કરો ઉદ્ધાર સંકલ્પે કરી. ૧૧૭  
 તમે સ્થાપ્યો છે વેદનો ધર્મ, તેનો મૂળ વિચારીને મર્મ;  
 સૌને શિખવવાને જ કાજ, દીક્ષા લેવા ઈચ્છો મહારાજ. ૧૧૮  
 એમ કિધી પ્રશંસા તે સારી, દીક્ષા દેવા સમય નિરધારી;  
 હરિજન મળી ઉત્સવ કર્યો, ઉરમાં અતિ આનંદ ભર્યો. ૧૧૯  
 પછી શાસ્ત્ર તણો કરી વિધિ, મહામંત્રની દીક્ષા તે દીધી;  
 ધાર્યું નામ શ્રીસહજાનંદ, નારાયણમુનિ નામ સ્વધંદ. ૧૨૦  
 આપી વેદોકત વૈષ્ણવી દીક્ષા, આપી સદગુરુ થૈ વળી શિક્ષા;  
 ધર્મ પાળજો રહી નિષ્કામી, વળી સૌને પળાવજો સ્વામી. ૧૨૧  
 એમ હીરાને ઓપ ચડાવ્યો, એમ ધર્મને ધર્મ બતાવ્યો;  
 જે જે ધર્મ ને નિયમ બતાવ્યા, મહારાજે તે મનમાં ઠરાવ્યા. ૧૨૨

**દોછરો :**

હતું સરોવર તે થયું, સાગરનું સરદાર;  
 મેરુને મસ્તક જુઓ, મુક્યો હાથ ગિરનાર. ૧૨૩

**પીપળાણાના મહિમાની ગરબી :**

“નારાયણ નામ લે ને તું પ્રાણી રે” એ રાગ, પદ : ૧

પરમ શુભ ધામ છે પીપળાણું રે, મોટો મહિમા મુખે શું વખાણું.  
 પરમ શુભ ધામ છે પીપળાણું રે;  
 રામાનંદ ને શ્રીહરિ આપરે, તેનો પ્રથમ થયો ત્યાં મેળાપ રે;  
 પૂરો દેખાડ્યો પ્રગટ પ્રતાપ, પરમં ૧૨૪  
 જેમાં ભક્તિતનુજ ભગવાને રે, દેહે ધારી મહાદીક્ષાને રે;  
 તેથી તીર્થ થયું તેહ સ્થાને, પરમં ૧૨૫  
 આપ અક્ષરધામના ધામી રે, પીપળાણામાં દીક્ષા પામી રે;  
 થયા શ્રીસહજાનંદ સ્વામી, પરમં ૧૨૬

ધર્યો જન્મ છપૈયામાં જેમ રે, પીપળાણો દીક્ષા ધરી તેમ રે;  
 બેમાં ઓછું અધિક કહું કેમ, પરમં ૧૨૭  
 દિસે સોરઠ દેશમાં સારું રે, પુરું પ્રગટ પ્રભુને છે ઘારું રે;  
 બડાં તીર્થ તેના પર વારું, પરમં ૧૨૮  
 મે'તા નરસિંહને ધન્ય ધન્ય રે, એ તો ભક્ત પ્રભુના અનન્ય રે;  
 એના જેવા જોયા નહિ અન્ય, પરમં ૧૨૯  
 જેને ઘેર રહ્યા ધનશામ રે, કર્યા કોટિક જીવનાં કામ રે;  
 ધારો તે જેવું ધર્મનું ધામ, પરમં ૧૩૦  
 દ્યાસાગરે દિલ દ્યા લાવી રે, કેંક જનને સમાધિ કરાવી રે;  
 દીધા બહુ નિજધામ બતાવી, પરમં ૧૩૧  
 નદી ઓઝત છે એહ ઠામ રે, ધંડી વાર નાહ્યા ધનશામ રે;  
 તેથી ત્યાં વસે તીર્થ તમામ, પરમં ૧૩૨  
 દ્વારિકા મથુરા હરદ્વાર રે, એવાં તીર્થ તો ત્યાં છે અપાર રે;  
 કોણ માત્ર કાશી ને કેદાર, પરમં ૧૩૩  
 જન જનમીને જગત મોઝાર રે, ત્યાં ન તીર્થ ગયો એક વાર રે;  
 એનો એળો ગયો અવતાર, પરમં ૧૩૪  
 તીર્થશ્રાદ્ધ ત્યાં જૈ જન કરશે રે, એના પૂર્વજ નિશ્ચે ઉદ્ધરશે રે;  
 સ્થિર અક્ષરમાં જઈ ઠરશે, પરમં ૧૩૫  
 કરે ત્યાં જપ તપ વ્રત દાનરે, સંતાનાર્થી પામે સંતાન રે;  
 ધનઅર્થી પામે ધન ધાન, પરમં ૧૩૬  
 પામે જેવું જે ચિત્તે યહે છે રે, મોકાઅર્થી તો મોક લહે છે રે;  
 રધુવીરસુતસુત<sup>૧</sup> કહે છે, પરમં ૧૩૭

### પુષ્પિતાગ્રાવૃત :

અતિ મહિ ગતિવંત નાથ જે છે, સકળ ગુરુ સકળોશ આપ એ છે;  
 નરતનું ધરિને ચરિત્ર કેવાં, અકળ કરે વળી તીર્થ થાન તેવાં. ૧૩૮  
 ઈતિ શ્રીવિહારીલાલજી આચાર્યવિરચિતે હરિલિલામૃતે ચતુર્થકલશે  
 અચિંત્યાનંદવળીન્દ્ર-અભેસિંહનૃપસંવાદે પિષ્પલગ્રામે  
 શ્રીહરિવૈષ્ણવીમહાદીકાગ્રહણનામા પછો વિશ્રામ: ॥૬॥

## પૂર્વધારો :

ભૂપ કહે વર્ણી સુષ્પો, તમે કથા સુષ્પાવી સાર;  
રામાનંદ તમે કહ્યા જે, ઉદ્ઘવનો અવતાર.

૧

## ચોપાઈ :

ધર્મ સ્થાપવા ભૂમિ મોઝાર, કયારે આજા કરી કરતાર;  
ઉદ્ઘવી સંપ્રદાય ચલાવ્યો, તેનું મૂળ મને સમજાવો. ૨  
જૂના શાખમાં જો હોય વાત, સંભળાવો મને સાક્ષાત;  
વળી ઉદ્ઘવે કયાં દેહ ધર્યો? અને કેને તેણે ગુરુ કર્યો? ૩  
જન્મ ધરવાનું કારણ શુંય? તે તો જાણવા ઈચ્છણું છું હુંય;  
દ્યાસિંહુ દ્યા દિલ લાવો, મને તે કથા સર્વ સુષ્પાવો. ૪  
સુષ્પી એવું બોલ્યા બ્રહ્મચારી, કથા તે સાંભળો મન ધારી;  
સ્થાપ્યો જે ઉદ્ઘવી સંપ્રદાય, મૂળ શ્રીમદ ભાગવતમાંય. ૫  
અઠાવીશમા દ્વાપર અંતે, બહુ પૃથ્વીને પીડી અસંતે;  
ભૂપરૂપે થયા ભૂમિભાર, તેણો કીધા અધર્મ અપાર. ૬  
ધરા<sup>૧</sup> ધેનુતણું<sup>૨</sup> રૂપ ધરી ઈંડ બ્રહ્મા પાસે પરવરી;  
કર્યો પીડાનો બહુ પોકાર, સર્વ દેવે સુષ્પયો તેહ વાર. ૭  
સૌએ કૃષણની પ્રાર્થના કરી, દ્યાસાગરે દીલમાં ધરી;  
આપે ઈચ્છચા લેવા અવતાર, ભારે ભૂમિનો હરવાને ભાર. ૮

## ઉપજાતિવૃત્તા :

ભૂમિ તણો ભાર ઉતારવાને, ધરા વિષે પ્રસારવાને;  
ધર્યાં વસુદેવ થકી શરીર, શ્રીકૃષ્ણને શ્રીબળદેવ વીર. ૯  
શ્રીઅર્જુને તો કુરુ કુળમાંય, ધર્યો ધરામાં નરદેહ ત્યાંય;  
તે ત્રણ્ય વીરે અસુરો વિદ્યાર્થી, ભૂમિ તણા ભાર ધણા ઉતાર્થી. ૧૦  
સ્વધામ જ્ઞાવા હરિયે વિચાર્ય, ત્યારે વળી અંતર એમ ધાર્ય;  
રહ્યા હજુ જાદવ વંશ શેખ, તે ભારને સંહરવો અશેખ. ૧૧  
ઝલી તણા શાપ મિષે વિચારી, સંહાર તેનો કરવાનું ધારી;  
જાણ્યું સ્વર્ણધીત પુરું કરીશ, સ્વધામ પ્રત્યે પઢી સંચરીશ. ૧૨

વળી વિચાર્યુ ઉર માંહી ત્યારે, વિનાશ થાશે જહુ વંશ જ્યારે;  
સ્વધામ હું દેહ તજી પદ્ધારું, આપીશ કેને અહિં જ્ઞાન મારું. ૧૩  
સુધર્મ કેરો શુભ સંપ્રદાય, કેના વડે ભૂતળમાં સ્થાપાય;  
ભાસે ગુણોથી મુજ તુલ્ય જેહ, કરી શકે જ્ઞાન પ્રસાર તેહ. ૧૪  
જેથી ઘણા માણસ મોક્ષ પામે, જરા તથા મૃત્યુનું કષ્ટ વામે;  
એવા ઘણા ઉર વિચાર આણ્યા, સ્વતુલ્ય તો ઉદ્ધવને જ જ્ઞાણ્યા. ૧૫  
જાણો અભિપ્રાય સમગ્ર મારા, છે આત્મજ્ઞાની મુજ ભક્ત સારા;  
પ્રસારશે તે મુજ સંપ્રદાય, માટે રહે ઉદ્ધવ પૃથ્વીમાંય. ૧૬  
તે વાત તો સ્કંધ ત્રીજા વિષે છે, સત્સંગનું મૂળ તહાં દિસે છે;  
પછી પ્રભુયે નિજજ્ઞાન દીધ, તે સ્કંધ એકાદશમાં પ્રાસિદ્ધ. ૧૭  
વળી કહ્યું ઉદ્ધવને ઉમંગો, રહો તમે જૈ બદરીશા<sup>૧</sup> સંગે;  
દ્વારાવતીમાં થઈ વાત તેહ, જાણો ભણોલા જન હોય જેહ. ૧૮

## ચોપાઈ :

પછી સર્વ જાદવ સંગે લૈને, કર્યો નાશ પ્રભાસમાં જઈને;  
કર્યું પીપળા પાસ આસન, નિજધામ જાવાનું છે મન. ૧૯  
આવ્યા મૈત્રેય જ્ઞાનનિવાસ, નમી બેઠા શ્રીકૃષ્ણની પાસ;  
કૃષ્ણ કહેતા હતા જ્ઞાન જ્યાંય, આવ્યા ઉદ્ભજી પણ ત્યાંય. ૨૦  
વળી સાંભળ્યું તે જ્ઞાન તેણે, મીઠા અમૃત સરખાં વેણે;  
કૃષ્ણે ઉદ્ધવને દાસ માની, તેને પાદુક આપી પોતાની. ૨૧  
વળી જ્ઞાનના આચાર્ય કર્યા, તેના અંતરમાં પોતે ઠર્યા;  
ગયા કૃષ્ણ સ્વધામ તે સમે, ગયા ઉદ્ધવ બદ્રિકાશ્રમે. ૨૨  
મળ્યા વિદ્ધુર જમનાને આરે, કહ્યા કૃષ્ણના ત્યાં સમાચારે;  
પછી ત્યાં થકી ઉદ્ધવ ગયા, બદરિકાશ્રમે જઈ રહ્યા. ૨૩  
જે જે મુક્ત છે ત્યાંના નિવાસી, ગુણાતીતને જગથી ઉદાસી;  
ધરી ધરી હરિવરનું ધ્યાન, પાભ્યા સારી સ્થિતિ જ્ઞાનવાન. ૨૪  
વળી ઉદ્ધવ તેઓની પાસ, કરે કૃષ્ણનું જ્ઞાનપ્રકાશ;  
યોગસાધના સાધી સમાધિ, પાભ્યા સિદ્ધગતી નિરૂપાધિ. ૨૫

પછી ભરતની ભૂમિ મોજાર, કૃષ્ણચંદ્રની આણાનુસાર; ૨૬  
 સ્થાપવા ઉદ્ધવી સંપ્રદાય, સમો આવ્યો તે કહું છું કથાય. ૨૬  
 હરિનો દિગવિજય પ્રબંધ<sup>૧</sup>, તેમાં છે આ કથાનો સંબંધ;  
 નિત્યાનંદમુનિ રચનાર, જાણો જે સર્વ શાસ્ત્રનો સાર. ૨૭  
 ફરી ભરત ભૂમિમાં વિશેષ, કર્યો ઉદ્ઘવે બહુ ઉપદેશ; ૨૮  
 પ્રભુપાદુકા મસ્તકે ધરી, દેશોદેશ વિષે જ વિચારી. ૨૮  
 ધરી અંતરે કૃષ્ણનું ધ્યાન, ચારે વરણને આપિયું શાન; ૨૯  
 થયા આશ્રિત જે જે ભૂપાળ, તેની સંખ્યા કહું છું આ કાળ. ૨૯  
 જે જે ઉદ્ઘવ આશ્રિત થયા, ભવપાર તે ઉત્તરી ગયા; ૩૦  
 ભૂપ ઈક્ષવાકુવંશના વીશ, વીશ હ્યાહ્યવંશી મહીશ. ૩૦  
 ચોવી પંચાળ દેશના રાજ, શક દેશના પણ એટલાજ; ૩૧  
 ભૂપ કલિંગના એકનીશ, વીતિહોગ ગોત્રી નૃપ વીશ. ૩૧  
 શુરસેનના બાવિશ જાણો, સત્યાવિશ તો મિથિલ પ્રમાણો; ૩૨  
 કુલકુળના પાંત્રીશ પુરા, થયા આશ્રિત ક્ષત્રિય શૂરા. ૩૨  
 તેઓ મુક્તપણાને જ પામ્યા, ભવભ્રમણ થકી તે વિરામ્યા; ૩૩  
 પછી બદરીપતિની પાસ, કર્યો ઉદ્ઘવે જઈને નિવાસ. ૩૩  
 પછી ભરતખંડે થયા ભૂપ, અતિ કામાંધ પાપસ્વરૂપ; ૩૪  
 મોટા સંતોની મશકરી કરે, શાસ્ત્ર ઉપર આસ્તા ન ધરે. ૩૪  
 મહાપદ્મ થયો રાય એક, તેણે મારિયા ભૂપ અનેક; ૩૫  
 થયો તે પણ અંત્યે અધર્મી, થયા બ્રાહ્મણો કુટિલ કુકર્મી. ૩૫  
 મહાપદ્મ પછી થયા રાય, નંદ નામે તે આઠ ગણાય; ૩૬  
 દશ મૌરી નામે નૃપ થયા, દશ શૃંગનામે થઈ ગયા. ૩૬  
 ત્રીશ અંધરાજ તે પ્રભ્યાત, પછી આભીર નૃપ થયા સાત; ૩૭  
 પછી દશ થયા ગર્દભીરાય, સોળ કંક નામે કહેવાય. ૩૭  
 થયા ત્રોવીશ યવન નરેશ, એ તો ધર્મવિરોધી વિશેષ; ૩૮  
 મહાપદ્મ પછી જે જે થયા, કોઈ ધર્મી ને અધર્મી રહ્યા. ૩૮  
 કોઈ ઉદ્ઘવના શિષ્ય ડાહ્યા, કોઈ શિષ્યના શિષ્ય ગણાયા; ૩૯  
 રહ્યા ઉદ્ઘવજી જઈ જેહ, બદરીસથળમાં વળી તેહ. ૩૯

તનુઅષિ ને દલુજીરાય, ગામ કલાપના કહેવાય; ૪૦  
 એહ આદિક જે ગુણવાન, એને આપિયું ઉદ્વવે જ્ઞાન.  
 કળિયુગ તણાં વર્ષ સુમારે, સડતાળીશસેં ગયાં જ્યારે; ૪૧  
 અતિ ઘોર કળીજુગ વ્યાપ્યો, અસુરે મળી અધરમ થાપ્યો.  
 વેદમારગને તો વિદાર્યો, વામમારગને<sup>૧</sup> વિસ્તાર્યો; ૪૨  
 શુરુરૂપે થયા દૈત્ય આવી, તેણે પાપની રીત ચલાવી.  
 નૃપ પણ તેઓના શિષ્ય થયા, તેના દિલમાં મળે નહિ દયા; ૪૩  
 ગુરુ આપે ઉંધો ઉપદેશ, જેમાં ધર્મ નહિ લવલેશ.  
 કરે પાપીયો પાપ અપાર, થયો ભૂમિ ઉપર બહુ ભાર; ૪૪  
 વારેવારે પડે દુષ્કાળ, શેષ વદનથી નીકળે જાણ.  
 વારેવારે ભૂમિકંપ થાય, પ્રજા પૃથ્વી ઉપર પીડાય; ૪૫  
 વધ્યો જાઝો કુસંપ કલેશ, સગા માંછી વિરોધ વિશેષ.  
 ભારે પૃથ્વી આકુળ અતિ થઈ, મરીયાદિ મુનિ પાસે ગઈ; ૪૬  
 ઈંગ બ્રહ્મા અને વાસુદેવ, તેની પાસે ગઈ તતખેવ. ૪૭  
 સુષી સર્વે બોલ્યા સુખદાઈ, બદરિકાશમે જા તું બાઈ;  
 નારાયણને તું વિનંતિ કરજે, તારું કષ સકળ ઉચરજે. ૪૮  
 અમે પણ સઉ આવશું ત્યાંય, ધરજે તું ધીરજ મનમાંય;  
 પછી પૃથ્વી વિશાળામાં<sup>૧</sup> ગઈ, પ્રજામી પ્રભુને દીન થઈ. ૪૯  
 નરનારાયણ બેઉ ભાત, હતા ધ્યાનમાં તે સાક્ષાત; ૫૦  
 કર્યો પૃથ્વીયે કષ પોકાર, કરી ગદગદ કંઠે ઉચ્ચાર.

## આટપદી :

પૃથ્વી કહે પરમેશ્વર, સ્વજનેશ્વર એ,  
 ભારત વર્ષ ભૂપાળ, હરિવર કષ હરો;  
 સાંભળી લ્યો મુજ સંકટ, અતિ વીકટ એ,  
 દુઃખહર દીનદ્યાળ, હરિવર કષ હરો. ૫૦  
 અવતરિયા છે અસુરજન, દુષ દુર્જન એ,  
 ગુરુ થઈ વિચરે ગમાર, હરિવર કષ હરો;

૧. શક્તિપૂજાનો માર્ગ, શૈવનો ફાંટો ૨. બદ્રિકાશમ

કીધો છે શુતિમત ખંડન, કૌળમંડન<sup>૧</sup> એ,  
સહિ ન શર્કું બહુ ભાર, હરિવર કષ્ટ હરો. ૫૧

આત્મા પરમાત્મા એક છે, ન અનેક છે એ,  
એવો આપે ઉપદેશ, હરિવર કષ્ટ હરો;  
પાપ કે પુણ્ય કથું નથી, તું કે હું નથી એ,  
નથી સ્વર્ગ નરક પ્રવેશ, હરિવર કષ્ટ હરો. ૫૨

કળિયુગ કેરા ગુરુજન હરે છે ધન એ,  
વળી કરે છે વ્યાભિચાર, હરિવર કષ્ટ હરો;  
જ્ઞાન વૈરાગ્ય ગયા મરી, શું કહું હરિ એ,  
ભષ્ટ થયાં નરનાર, હરિવર કષ્ટ હરો. ૫૩

વૈરાગી ઘરબારી થયા, ત્યાગથી ગયા એ,  
વળી થયા વ્યસની વિશેષ હરિવર કષ્ટ હરો;  
ભાંગ્ય અફિષા ગાંજા પિયે, ધૂતિ ધન લીયે એ,  
લાજ નહિ લવલેશ, હરિવર કષ્ટ હરો. ૫૪

નરનારિયો થયાં નાસ્તિક, નથી આસ્તિક એ,  
પ્રસર્યું છે પાપ અપાર, હરિવર કષ્ટ હરો;  
વિપ્ર કરે સુતાવિકય<sup>૨</sup> લે છે નિષ્કય<sup>૩</sup> એ,  
મધ્ય ને માંસ આહાર, હરિવર કષ્ટ હરો. ૫૫

ન્યાય કરે નહિ નરપતિ, અધર્મી અતિ એ,  
બ્રાહ્મણ સંત પિડાય, હરિવર કષ્ટ હરો;  
ન કરે પ્રજ્ઞા તણું રક્ષાણ, કરે ભક્ષાણ એ,  
ઘેતરને વાડય ખાય, હરિવર કષ્ટ હરો. ૫૬

ભૂપ પડાવે છે ખાતર, રાખે પાતર્ય<sup>૪</sup> એ,  
રાષ્ટ્રી તણો કરે ત્યાગ, હરિવર કષ્ટ હરો;  
રાજભીજક<sup>૫</sup> નથી રાજન, અધભાજન<sup>૬</sup> એ,  
એ ઉતપાત અથાગ, હરિવર કષ્ટ હરો. ૫૭

૧. શક્તિપંથ ૨. મુખ્ય લઈ દીકરી આપવી ૩. બદલામાં દીકરી આપવી ૪. વેશ્યા, છિનાળ ૫. રાજવંશમાં  
૬. પાપનું સ્થાન

વૈશ્ય સુવિશ્વાસ ધાતક, થયા આતક<sup>૧</sup> એ,  
કપટ કરે વેપાર, હરિવર કષ્ટ હરો;  
આપેલી ઓળવે થાપણ, તજી શાહપણ<sup>૨</sup> એ,  
સત્ય તણા તજનાર, હરિવર કષ્ટ હરો.

૫૮

શુદ્ર ત્રિવર્ણ સેવા તજી, કુમતિ સજી એ,  
ચોરી તણું કરે કામ, હરિવર કષ્ટ હરો;  
ચારે વર્ણ એમ ચૂકીયા, ધર્મ મૂકીયા એ,  
અધર્મ વ્યાપો છે આમ, હરિવર કષ્ટ હરો. ૫૯

હે પ્રભુ વિશ્વવિલાસન<sup>૩</sup>, ગરૂડાસન એ,  
કળિયુગ કૃષ્ણ કૃપાળ હરિવર કષ્ટ હરો;  
છોજ પ્રણત જન પાળક, દુઃખ ટાળક એ,  
બળ કળ બુદ્ધિ વિશાળ, હરિવર કષ્ટ હરો.

૬૦

ભાર હર્યો જહુનંદન, ખળદંડન એ,  
તોય રહ્યો અવશોષ, હરિવર કષ્ટ હરો;  
ભાર થયો મુજ ઉપર, ક્યાં કહું પર એ,  
સહન કરે નહિ શેષ, હરિવર કષ્ટ હરો. ૬૧

કેને કહું કષ્ટ ક્યાં જઉં, ક્યાં સુખી થઉં એ ?  
તમ વિના કોણ સહાય, હરિવર કષ્ટ હરો;  
આ દુઃખથી અકળાઉં છું, સુખ ચાહું છું એ,  
દિલ ધરો નાથ દયાય, હરિવર કષ્ટ હરો.

૬૨

રૂદન સુણી પૃથ્વી તણું, દુઃખનું ધણું એ,  
ડોલિયા દશ દિગપાળા<sup>૪</sup>, હરિવર કષ્ટ હરો;  
સાગર સાતે ઉછળ્યા, ગિરિયો ચળ્યા એ,  
બળમણ્યાં સાત પાતાળ, હરિવર કષ્ટ હરો. ૬૩

રવિ શશિના રથ અટકિયા, વાયુ વટકિયા<sup>૫</sup> એ,  
અટકિયાં દેવવિમાન, હરિવર કષ્ટ હરો;  
શેષ સરપપતિ સળકિયો, મેરુ ઢળકિયો એ,  
ધૂર્જટિનું<sup>૬</sup> છુટ્યું ધ્યાન, હરિવર કષ્ટ હરો.

૬૪

૧. એક જાતનો સર્વ ૨. ખાનદાની, ગ્રામાધિકતા ૩. સમગ્ર વિશ્વમાં વિલસી રહેલા ૪. દશ દિશાઓનું રક્ષણ કરનાર દેવો ૫. અકી જવું ૬. શંકર

જાણ્યું જે જગત પ્રલે થશે, તે થકી દિસે એ,  
સુર નર સર્વ ઉદાસ, હરિવર કષ્ટ હરો;  
જગિયા નરનારાયણ, સુકૃપાયતન<sup>૧</sup> એ,  
જગપતિ જગત નિવાસ, હરિવર કષ્ટ હરો. ૬૫

## ઉપજાતિવૃત્તા :

વિપત્તિ પૃથ્વી તણી સુણી લીધી, નારાયણે સઘ સુશાંત કીધી;  
સુણાવી સદ્ગાક્ય સુધાસમાન, દીધું ભલું નિર્ભય વાક્યદાન. ૬૬  
મુનિ મરીચ્યાદિક જે સુહાવ્યા, સમસ્ત અઠચાશિ સહસ્ર આવ્યા;  
બે ભાઈને સૌ નિજશીર નામી, બેઠા સમીપે સુખશાંતિ પામી. ૬૭  
ત્યાં ધર્મ ભક્તિ મળી બેય આવ્યાં, ભલાં સહૃના મન માંહિ ભાવ્યાં;  
તે ધર્મનો દુર્બળ દેહ દિસે, જાણે પીડેલા અસુરે અતીશે. ૬૮  
બેઠા દિસે છે બહુ ગાલ બેય, નાડી બધી ખુલ્લી જણાય છેય;  
ન માંસ કે શોણિત દેહમાંય, ત્વચા મણ્યું પિંજર તો જણાય. ૬૯  
દેખાય છે ધર્મ શરીરમાન, શિથિલ દિસે વળી સર્વ ગાત્ર;  
ભક્તિ દિસે તેથી દિલે ઉદાસી, જાણે થઈ છે જગથી નિરાશી. ૭૦  
નારાયણે પૂછ્યું મુની જનોને, કયાંથી પધાર્યા મુજને કહોને ?  
મુનિ કહે ભારત વર્ષમાંથી, આવ્યા ફરીને બહુ તીર્થ ત્યાંથી. ૭૧  
પાપી તણાં વુંદ બધે ઠર્યાં છે, મલીન તીર્થો સઘળાં કર્યાં છે;  
સર્વત્ર ત્યાં તો કળિકાળ વ્યાખ્યો, પાખંડિયોયે શ્રુતિપંથ<sup>૨</sup> કાખ્યો. ૭૨  
વામી વધ્યા છે બહુ આજ ટાણે, તે તો સુતા કે ભગિની ન જાણે;  
જે જે પ્રકારે તહીં પાપ થાય, તે તો અમે સર્વ કલ્યાં ન જાય. ૭૩  
ધર્મે કહ્યું હે પ્રભુ સત્ય એહ, તેથી જ છે દુર્બળ મુજ દેહ;  
પીડા કરે પાપી જનો મને તો, ત્યાં તો હવે હું નથી શાંતિ લેતો. ૭૪  
બોલ્યા સુણીને બદરીશ નાથ, સુણો મુની સૌ વૃષ ભક્તિ સાથ;  
કર્યો ધરાયે અતિશો વિલાપ, સહી શકે કેમ બિચારી પાપ. ૭૫



## પુષ્ટિતાગ્રાવૃત્ત :

કળિજુગ અતિ દુષ્ટ કષ્ટકારી, સુધરમ માર્ગ હણ્યો મળી સુરારી;  
સહી નથી શકતી જ ભૂમિ ભાર, રૂદ્ધન કરે અકળાઈને અપાર. ૭૬  
ઈતિ શ્રીવિહારીલાલજી આચાર્યવિરચિતે હરિલીલામૃતે ચતુર્થકલશે  
અચિંત્યાનંદવણીન્દ્ર-અભોસેંહનૃપસંવાદે મરીચાદિમુનિબદ્રિકાશમે  
મિલન પૃથ્વીવિવાપકરણનામા સમમો વિશ્રામ: ॥૭॥

## પૂર્વછાયો :

વણી કહે નૃપ સાંભળો, વળી કહું વિશાળાની વાત;  
દુર્વાસાએ શાપિયા મુનિ, તેહ કહું સાક્ષાત. ૧

## ચોપાઈ :

નારાયણમુનિ ઉચ્ચરે વાત, મરીચાદિ સુણે સાક્ષાત;  
થયા વાતમાં સઉ લેલીન, ધર્મ ભક્તિયે વાત આધીન. ૨  
દશા ઉપશમ સહુની થઈ, તનની શુદ્ધિ વિસરી ગઈ;  
ગિરિ ડેલાસથી એ જ ટાણે, દુરવાસા આવ્યા તે ઠેકાણે. ૩  
આપે રૂદ્રનો અંશ ગણાય, જેનો કોધ વરણવ્યો ન જાય;  
આવી ઉભા તે સભાની પાસ, દીઠા નહિ કોઈયે દુરવાસ. ૪  
મુનિ ઉભા રહ્યા ઘડીવાર, ન કર્યો કોઈયે સતકાર;  
ત્યારે જાણિયું એમ નિદાન, આ તો કીધું મારું અપમાન. ૫  
તેથી કારમો કોધ ચઢાવ્યો, જાણે રૂદ્ર પ્રલો કાજ આવ્યો;  
દિસે કોધે ભર્યા લાલ ડોળા, વિખતા જેવા લોઢાના ગોળા. ૬  
ભકુટી ભયંકર અથાક, જાણે શંભુનું હોય પિનાક<sup>૧</sup>;  
ડસે<sup>૨</sup> હોઠ દિસે વિકરાળ, જાણે કોપિયો સાક્ષાત કાળ. ૭  
કોધે થરથર ધૂજે શરીર, જાણે ઉછળે સાગરનીર;  
રોમ ઉભા થયા અંગે એવા, હોય લોહના ગરજા<sup>૩</sup> જેવા. ૮  
જાણે જગતનો કરશે વિનાશ, કાં તો દેશે ત્રિલોકીને ત્રાસ;  
પછી બોલ્યા ઉચ્ચો કરી સાદ, જેવો પ્રલયના મેઘનો નાદ. ૯

૧. એ નામનું ધનુષ્ય ૨. દાંતે દખાવેલા ૩. અંકુર, ફણગા

તમ. સાંભળો મુનિજન સર્વ, તપ વિદ્યાનો તમને છે ગર્વ;  
 ધર્મપણ થયા આજ અધર્મ, મારા મનમાં હું સમજ્યો છું મર્મ. ૧૦  
 હું તો ઉભો રહ્યો ઘણી વાર, ન કર્યો કોઈયે સતકાર;  
 ઘણું તમને ચડચું અભિમાન, તેથી મારું કર્યું અપમાન. ૧૧  
 જ્યાં ત્યાં પામો છો સતકાર ઘણો, હવે મુજને તમે શીદ ગણો;  
 મેલી શાસ્ત્ર તણી મરજાદ, વધ્યો પંડમા પૂરો પ્રમાદ. ૧૨

### યથાયોગ્ય સનમાન દેવા વિષે : ઉપજાતિવૃત્ત :

શાસ્ત્રો વિષે સાફ લખેલ એવું, સૌને યથાયોગ્ય સુમાન દેવું;  
 આવેલને આદર જે ન આપે, તે તો પછી આપ પિડાય પાપે. ૧૩  
 વૈકુંઠી પાર્ષ્વ વિષ્ણુ કેરા, પડ્યા પિડાયા વળી તે ઘણેરા;  
 જો શાપ પામ્યા સનકાદિકોનો, ગર્વ થયો ગંજન ગર્વિયોનો. ૧૪  
 સન્માન દુર્યોધનને ન દીધું, ભીમે હસીને અપમાન કીધું;  
 તેથી થયું સંકટ શ્રેષ્ઠ કેવું ? માટે સહુને સનમાન દેવું. ૧૫  
 શંખુનું દક્ષો અપમાન કીધું, તો યજા કેરું ફળ કેવું લીધું ?  
 માટે યથાયોગ્ય સુમાન દેવું, વિવેકીયે એમ વિચારી લેવું. ૧૬  
 પશુ તથા પક્ષી સમસ્ત પ્રાણી, કોષે ચડે છે અપમાન જાણી;  
 કોધી વિરોધી બાહુ જે જણાય, સન્માન કીધા થકી શાંત થાય. ૧૭

### પુષ્પિતાગ્રાવૃત્ત :

વિપરિત સમયે વિવેક જાય, સુજન તણી પણ બુદ્ધિ ભાષ થાય;  
 અધિતિ ઘટિતાદિનો વિચાર, વિપરિત માંહિ રહે નહીં લગાર. ૧૮  
 પ્રસરિત કળિકણ કેરી સેના, મુનિ તમનેય ઉક્યા શું બિંદુ એના ?  
 શુભમતિ તજ્જને કર્યું અકાજ, મુજ અપમાન કર્યું વિશેષ આજ. ૧૯  
 મુનિજન વળી ધર્મભક્તિ આપ, સહુ સુશાજો તમને દઉં છું શાપ;  
 અવનિ ઉપર સર્વ દેહ ધારો, અસુર મળી અપમાન દે હજારો. ૨૦  
 સુણી ઋષિમુખયાપ<sup>૧</sup> વાક્યભાષા, વૃષ મુનિ સર્વ ઉભા થયા સુજાણ;  
 કરી અતિ વિનંતિ વળી ઉચાર્યું, નથી અપમાન અમે કર્યું તમારું. ૨૧

પ્રભુમુખ તણી વાતમધ્ય ધ્યાન, ઝષિ અમને વિસર્યુ શરીરભાન; ૨૨  
 ખબર ન પડી જે તમે પધારો, નહિ સતકાર અમે થયો તમારો. ૨૩  
 અનુગ્રહ કરિયે ઝષિજી આપ, વીજા અપરાધ દીધો તમે જ શાપ; ૨૪  
 સુણી ઝષિ ઉચ્ચર્યા સુસત્ય માનો, નહિ મુજ શાપ કદી વૃથા થવાનો. ૨૫  
 નહિ નહિ ઝષિ અંગિરા હું થાઉં, નહિ નહિ ગૌતમ તુલ્ય હું ગણાઉં; ૨૬  
 પ્રલયકરણ રૂદ્રઅંશ હું છું, સુર નર ગર્વ સહૈવ હું હસું છું. ૨૭  
 ફરી નવ કરશો અયોગ્ય આમ, તજ મરજાદ કદાપિ આવું કામ; ૨૮  
 અનુગ્રહ બદરીશથી કરાશો, મુનિ વૃષ તો મુજશાપથી મુકાશો. ૨૯  
 પઢી ઝષિ વિચર્યા મહેશવાસ<sup>૧</sup>, વૃષ મરીચાદિ થયા ઘણા ઉદાસ; ૨૩  
 પઢી પ્રભુ બદરીશ શાનવાન, ધર્યું નિજ મૂળસ્વરૂપ કેરું ધ્યાન. ૨૪  
 વચન સુપુરુષોત્તમે ઉચ્ચાર્યું, જનમ ધર્યાનું અમે જ આજ ધાર્યું; ૨૫  
 મિષ ઝષિવર શાપનો પ્રમાણો, મુજરુચિ હેતુ જરૂર સર્વ જાણો. ૨૬  
 બહુ મુજ કળઅંશ જન્મ લીધા, નહિ બહુ જીવ અનન્ય મુક્ત કીધા; ૨૭  
 અતિ કળિબળ આજ ટાળી દેશ, સકળ કળા ધરી હું જ જન્મ લેશ. ૨૮  
 વૃષ મુનિ સહુને સુધેર્ય આપો, કહી મુજવાત ઉદાસી સર્વ કાપો; ૨૯  
 વળી વૃષપ્રતિ બોલજો વિશેષે, તવ ગૃહ કૃષ્ણ અનાદિ જન્મ લેશો. ૩૦  
 બદરિશ પઢી ધ્યાનમાંથી જાગ્યા, મુનિમન કષ્ટ મટાડવા જ લાગ્યા; ૩૧  
 ઉદ્દિત<sup>૨</sup> વચન અક્ષરેશ જેહ, સકળ કથા સહુને સુણાવી તેહ. ૩૨  
 તદ્દપિ ન મુનિ પામિયા જ શાંતિ, રહી મન માંહી અનેક વાત ભાંતિ; ૩૩  
 ક્ષીરનિધિ થકી મુક્ત યુક્ત એવા, બદરિશ પાસ મળ્યા સુવાસુદેવા. ૩૪  
 અજ સુર રવિ ચંદ્ર ઈંડ આવ્યા, નિજનિજ પત્નિ સમેત તે સુહાવ્યા; ૩૫  
 સહુ નિજનિજ વાહને ચડીને, વિચરી નમ્યા પ્રભુપાવમાં પડીને. ૩૬  
 શિવ પણ વૃષપીઠ સ્વાર થૈને, ગિરિતનયા ગણનાથ સાથ લૈને; ૩૭  
 અતિ ઉર હરખી તહાં જ આવ્યાં, સહચર ભૂત પિશાચ વૃંદ લાવ્યા. ૩૮  
 ગગન અવનિ વીરહાક<sup>૩</sup> ગાજે, ડમરુ વિશેષ વિધાણ<sup>૪</sup> ડાક વાજે; ૩૯  
 ત્રિનયન<sup>૫</sup> ગળધારી રુંડમાળા<sup>૬</sup>, તનપર તેમ ધર્યા ભુજંગ<sup>૭</sup> કાળા. ૪૦  
 બદરીશપદને નમ્યા પુરારી<sup>૮</sup>, સકળ સભાસદને નમો ઉચારી; ૪૧  
 બહુ મુદ ધરિને તહાં બિરાજ્યા, જ્યયજ્યકાર કહે સહુ સમાજા. ૪૨

૧. કેલાસ પર્વત ૨. કહેલું ૩. મોટી ગર્જના ૪. શીંગડી ૫. શંકર ૬. ખોપરીના માળા ૭. નાગ ૮. શંકર

પછી બદરિશ બોલિયા વિચારી, બની હતી વાત બધીય તે ઉચારી;  
નરતનું ધરશે જ અક્ષરેશ, સુણી સહુ દેવ ખૂશી થયા વિશેષ. ૩૬  
વળી ગિર<sup>૧</sup> કહે શેતદીપવાસી<sup>૨</sup>, મુનિજન સર્વ સહજ છો અઠચારી;  
વૃષ વૃષપતની સુણો સુઅહે, જઈ મુદ ધારી ધરો મનુષ્યદેહ. ૩૭  
પરમપુરુષ અક્ષરેશ આપ, તનુ ધરી પૂર્ણ જણાવશે પ્રતાપ;  
વૃષધર હરિ એ જ જન્મ લેશો, તમ સહુને સુખ તે અનંત દેશે. ૩૮  
તમકર કરી કેંક કામ સારાં, પ્રભુ કરશે બહુ લાડ ત્યાં તમારા;  
હદય અધિક એથી રાજુ થાવું, નહિ મનમાં લવમાત્રયે મુંજાવું. ૩૯  
જનતન ધરશે અનેક મુક્ત, જ્ય કરશોજુ તમો સમસ્ત યુક્ત;  
મુગત<sup>૩</sup> કંઈક તો ગૃહસ્થ થાશો, કંઈ થઈ ત્યાગી રહી પ્રભુની પાસે. ૪૦  
મુનિજન સરવે તમેય તેમ, પ્રભુપદ સેવન પામશો જ એમ;  
પ્રથમ મનુજ<sup>૪</sup> ઉદ્ધવે થઈને, નિજમત શુદ્ધ પ્રસારવો જઈને. ૪૧  
સુણી પ્રભુમુખ કેરી વાત આમ, સુર મુનિ સર્વ સિધાવિયા સ્વધામ;  
ધરી નરતનું ઉદ્ધવે મહીશ, પુનિત કથા તુજને હું તે કહીશ. ૪૨  
વૃષ વૃષપતની તથા હરિ છે, જનમ લીધાની કથા તને કહી છે;  
નરતનું ધરી જેમ ઉદ્ધવે તો, સુણ નૃપ એહ કથા કહું હવે તો. ૪૩  
અવધનગર ગોત્ર કાશ્યપેય, સરવરિયા ઋગવેદિ વિપ્ર તેય;  
અજ્ય સુમતિ તાત માત નામ, પરમ પવિત્ર ઉદાર ધર્મધામ. ૪૪  
સતર<sup>૫</sup> શતક નેઉ પાંચ જ્યારે, વરષ હતું નૃપ વિકમાર્ક ત્યારે;  
તિથિ પણ શુભ કૃષ્ણજન્મની છે, રવિ ઉદ્યે તનુ ઉદ્ધવે ધરી છે. ૪૫  
કૃત નિજજનકે સુજાતકર્મ, ધૂત શુભ નામ વિચારી રામશર્મ;  
વય વસુ<sup>૬</sup> વરષે જનોઈ દીધી, વરણી થઈ પછી તીર્થવાટ લીધી. ૪૬  
મુનિજન વૃષઆદિ જન્મ લેશો, કળિ તણું જોર બધું મટાડી દેશો;  
કળિજુગ પણ એવી વાત જાણી, નિજ ઉર બીક અપાર એથી આણી. ૪૭  
પછી નિજપરિવારને કહે છે, મુજ મન બીક બહુ બહુ રહે છે;  
હરિ મુનિ હરશે તમારું રાજ, પ્રથમ વિચારી કરો ઉપાય આજ. ૪૮  
સુણી પછી ઉચ્યરો અનંગ<sup>૭</sup> આપે, કરીશ પ્રવેશ હું આપને પ્રતાપે;  
સુર નર મુનિ કોઈયે લગાર, નથી મુજને જગ માંહિ જતનાર. ૪૯

૧. વાણી ૨. વાસુદેવ ભગવાન ૩. મુક્ત ૪. મનુષ્ય ૫. વિ.સં. ૧૭૮૫ ૬. આઠ વર્ષ ૭. કામ

પછી વળી ઉચ્યર્યો વિચારી કોધ, કદી હઠશે રણમાંથી કામ જોધ;  
પણ કરી બળબુદ્ધિ હું હરીશ, મુનિજનનાં વ્રત ભંગ હું કરીશ. ૫૦  
સુણી મુખ ઉચ્યર્યો પછીથી લોભ, હઠી ધરશે કદી કામ કોધ કોભ;  
પણ મહિતળ માંહિ કોઈ વાર, નથી નથી કોઈ મને જ જીતનાર. ૫૧  
શુધ બુધ સધણી વિનાશકારી, નથી મુજતુલ્ય બીજો સુષ્યો સુરારી;  
સ્વજન સ્વજનમાં કરું કુસંપ, જરઅરથે ન થવા દઉંજ જંપ. ૫૨  
કુરુકુળ પણ મેં વિનાશ કીધું, પણ ધન કાંઈ જ હાથમાં ન દીધું;  
મૃગજળવત<sup>૧</sup> દૂરથી બતાવું, કરી મતિહીણ સગાં સગાં લડાવું. ૫૩  
સુણી વળી ઉચ્યર્યો મુખેથી માન, નથી મુજતુલ્ય શૂરો સુષ્યો જ કાન;  
જહુકુળ પણ મેં વિનાશ કીધું, સકળ સુજાણપણું ભૂલાડી દીધું. ૫૪  
તન ધન ધરબાર લાજ જાય અતિ અપકીર્તિ જનો વિષે જણાય;  
તન તજી યમલોકમાં જવાય, તદ્દપિ કદી મુજને નહી મુકાય. ૫૫  
તજી તન અભિમાન એમ બોલે, પણ તજતાં ગિરિ મેરુશૂંગ<sup>૨</sup> ડોલે;  
અવર સરવને સુખોધ આપે, પણ અભિમાન નિજાંતરે જ વ્યાપે. ૫૬  
૨૪ તમ ગુણને રસાસવાદ, પરઈરધા મદ મોહ ને પ્રમાદ;  
નિજનિજ બળનાં વખાણ કીધાં, કળિજુગ તેહ સુણી સમસ્ત લીધાં. ૫૭  
જહુપતિ હરિયે હણોલ જેહ, અસુર અનેક સવાસનીક તેહ;  
સકળ અસુર તેહ વેર લેવા, જનમ ધર્યા હુઃખ સંતને જ દેવા. ૫૮  
મુનિજન વૃધ ભક્તિ ધારી કાય, પ્રથમ કથા તમને સુણાવીરાય;  
મહિતળ મત ઉદ્ઘવે ચલાવ્યો, પુનિત પ્રસંગ કહીશ ચિત્ત ભાવ્યો. ૫૯

ઈતિ શ્રીવિહારીલાલજ આચાર્યવિરચિતે હરિલિલામૃતે ચતુર્થકલશે  
અચિત્યાનંદવળીન્દ-અભેસિંહનૃપસંવાદે ઉદ્ઘવજનમકથનબદ્રિકાશ્રમે  
કુવાસઃશાપકથનનામા અધમો વિશ્રામ: ॥૮॥

પૂર્વછાચો :

વણી કહે વસુધાપતિ, કહું રામાનંદની વાત;  
તીરથ કરવા સંચર્યા, દ્વારાવતિ<sup>૩</sup> વિષે વિખ્યાત.

૧

૧. જાંજવાના પાણી જેવું ૨. શિખર, ટોચ ૩. દ્વારકા

ચોપાઈ :

રૂડા નિરખીને રણછોડરાય, થયા ત્યાં થકી તેહ વિદાય;  
ગયા જ્યાં ગિરિ છે ગિરનાર, કરી જાત્રા તેની સુખકાર. ૨  
વળી સાંભળી ત્યાં એવી વાત, એક સદગુરુ છે સાક્ષાત;  
આતમાનંદ તે ગુરુરાજ, ત્રંબા ગામમાં છે એ તો આજ. ૩  
પછી ત્યાં જઈ તેઓને મળિયા, કાંઈ મનના મનોરથ ફળિયા;  
મુક્તાનંદ તથા જુક્તાનંદ, તેના શિષ્ય હતા જનવૃંદ. ૪  
હરબાઈ અને વાલબાઈ, સતસંગી હતી બહુ ડાઈ;  
આતમાનંદે વાળી ઉચ્ચારી, તમે ક્યાંથી આવ્યા બ્રહ્મચારી ? ૫  
રામશર્મા કહે મહારાજ, આવ્યો દ્વારાવતિ થઈ આજ;  
ઘણા તીરથ માંહિ હું ફર્યો, ક્યાંઈ જીવ મારો નવ્ય ઠર્યો. ૬  
ધારી પ્રભુ મળવાની આશ, થયો સર્વ સ્થળે હું નિરાશ;  
ક્યાંઈ સદગુરુ દીઠા ન કોઈ, ઠર્યું અંતર તમને જ જોઈ. ૭  
રૂડી દીઠી તમારી મેં રીત, જ્ઞાની ધ્યાની છો પરમ પુનીત;  
આત્માનંદે મુમુક્ષુ તે જાણી, સતકાર કર્યો ભાવ આણી. ૮  
રામશર્માને રાખિયા ત્યાંય, મુદ પામ્યા સહુ મનમાંય;  
પછી દીક્ષા દીધી સુખકંદ, ધર્યું નામ તેનું રામાનંદ. ૯  
રામાનંદે કહ્યું ગુરુપાસ, મને હરિદર્શનની છે આશ;  
આત્માનંદ બોલ્યા ગુણવાન, મારી સાથે બેસી ધરો ધ્યાન. ૧૦  
બેઠા બેય તે ધ્યાન મોઝાર, દીહું ધ્યાનમાં તેજ અપાર;  
પછી ધ્યાનથી જાગિયા જ્યારે, રામાનંદે કહ્યું વળી ત્યારે. ૧૧  
દીહું ધ્યાનમાં તેજ તો ઘણું, રૂપ દીહું નહિ હરિ તણું;  
આત્માનંદ કહે સુષ્ણો સંત, તમે દીહું જે તેજ અત્યંત. ૧૨  
નિરાકાર નિરંજન જાણો, પ્રભુ પ્રત્યક્ષ એ જ પ્રમાણો;  
નથી ઈશ્વરને તો આકાર, એ તો વ્યાપક છે સર્વ ઠાર. ૧૩  
એવી વાત સુણી દુઃખદાઈ, રામાનંદ ગયા ગભરાઈ;  
ગભરાટથી મુરછા થઈ, તનની શુદ્ધિ વીસરી ગઈ. ૧૪  
પાછું ભાન આવ્યું જેહ વાર, ત્યારે ચિત્તમાં કીધો વિચાર;  
જેનું વેદ તો સત્વન કરે છે, તે તો શ્રીહરિ કાન ધરે છે. ૧૫

વળી મુક્ત જે અક્ષર જેવા, જેના ચરણ તણી કરે સેવા;  
એવા ઈશ્વરના જે આકાર, વેદમાં લખ્યા વારમવાર. ૧૬  
તેને કોણ કહે નિરાકાર, એ તો વેદવિરુદ્ધ વિચાર;  
તેજ દીંહું મેં ધ્યાનમાં જેહ, પુરુષોત્તમ તો નહિ તેહ. ૧૭  
જ્યાં સુધી નથી મૂર્તિ જગાતી, ત્યાં સુધી નથી શાંતિ જ થાતી;  
આવા ગુરુથી નહિ સરે અર્થ, મેં તો આવા ગુરુ કર્યા વ્યર્થ. ૧૮

અજ્ઞાની ગુરુને તજવા વિષે : ઉપજાતિવૃત :

જે જ્ઞાન શાસ્ત્રોથી વિરુદ્ધ આપે, આકાર જે ઈશ્વરના ઉથાપે;  
જેથી હરિનું નહિ જ્ઞાન થાય, તેવા ગુરુને તજ્યે સદાય. ૧૯  
તે બ્રહ્મવૈવર્તપુરાણમાં છે, શ્રીવિષ્ણુધર્મોત્તરમાં તથા છે;  
તેની સ્મૃતિ તો મુજને થઈ છે, તો કોણ એવા ગુરુને જ ઈછે ? ૨૦  
સદ્ગર્મથી જે ગુરુ ભટ થાય, કુખોધ તો તે કરતા જગાય;  
જો ઈચ્છિયે આપનું શ્રેય ઊર, તેવા ગુરુને તજ્યે જરૂર. ૨૧  
જાણો નહિ કાર્ય અકાર્ય જેહ, કાં તો દિસે જો ગર્વિષ તેહ;  
કુમાર્ગમાં કાંઈ જગાય રાગ, તેવા ગુરુનો કરિયે જ ત્યાગ. ૨૨  
જે જ્ઞાન ભક્તિ થકી હોય હીન, તે તો ગુરુ યોગ્ય ન કોઈ દિન;  
તેને તજ્યાંમાં નહિ કાંઈ પાપ, કહે સુકાત્યાયન<sup>૧</sup> એમ આપ. ૨૩  
પિતા ગુરુ પુત્ર સખા નરેશ, ભાતા ભલે તે ખપના ન લેશ;  
પ્રભુ વિષે પ્રેમ નહિ કરાવે, તે તો સગા સર્વ વૃથા કહાવે. ૨૪  
વિશ્વાસ શિષ્યો ગુરુનો ધરાવે, કુમાર્ગમાં તે ગુરુ તો ચડાવે;  
તે કુંભિપાકે ગુરુ જૈ વસે છે, જ્યાં સુધી ભાનુ<sup>૨</sup> શશિ તે દિસે છે. ૨૫  
કામી ગુરુ વૈષ્ણવ વેશ રાખે, શિષ્યાંગનાનો<sup>૩</sup> પણ સ્વાદ ચાખે;  
પાપિષ બુદ્ધિ વિષયાનુરાગ, તેવા ગુરુનો કરિયે જ ત્યાગ. ૨૬  
છે પાપ ઝાંઝું વ્યભિચાર કેળું, શિષ્યાંગનાનું અતિશે ઘણોળું;  
ગુરુસ્ત્રી સંગે અતિ પાપ જેવું, શિષ્યાંગનાનું પણ પાપ તેવું. ૨૭  
સ્વધર્મ છોડી મુખશાન ભાખે, ભક્તિ ભલે તે નવધાય રાખે;  
સ્ત્રીવશ્ય આત્મા વળી હોય જેનો, કરે સુશિષ્યો પરિત્યાગ તેનો. ૨૮

૧. સ્મૃતિકાર ઋષિ ૨. સૂર્ય ૩. શરણે આવેલ સ્ત્રી

આસકત નારીતન માંહિ જે છે, એવા ગુરુને ગુરુ જે કરે છે;  
તો શાન ભક્તિ નહિ રે પમાય, નપુંસકે જેમ પ્રજા ન થાય. ૨૬  
તપસ્વી કામી વળી કોધી હોય, લોભી અધર્મી ગુરુ હોય કોય;  
આકાર ખંડે હરિનો હંમેશા, તેવા ગુરુને તજ્યે વિશેષ. ૩૦

## ચોપાઈ :

આત્માનંદમાં સૌ શુષ્ણસાર, પણ ખંડે હરિનો આકાર;  
રામાનંદે વિચારીને વાત, તેનો ત્યાગ કર્યો સાક્ષાત. ૩૧  
ચાલ્યા સદગુરુની ખોળ કરવા, દિશા દક્ષિણમાં તીર્થ ફરવા;  
ગયા તોતાક્રિ પર્વત પાસ, બેઠા ધ્યાનમાં પામી હુલાસ. ૩૨  
સર્વ વૈષ્ણવાચાર્ય ગણાય, રામાનુજ નિજનામ ભણાય;  
તેણે પ્રત્યક્ષ દર્શન દીધું, રામાનંદનું કારજ સીધું. ૩૩  
કરુણાનિધિ કરુણા કીધી, વૈષ્ણવી મહાદીક્ષા તે દીધી;  
રામાનંદે કહું દયા લાવો, કૃષ્ણદર્શન મુજને કરાવો. ૩૪  
તમે છો શેષનો અવતાર, ગીતાભાષ્ય તમે કરનાર;  
વ્યાસસૂત્રાનું ભાષ્ય ઉચાર્યુ, વિશિષ્ટાદ્વૈત મત વિસ્તાર્યુ. ૩૫  
માર્ગ ઉપાસનાનો જેહ, જ્યારે નાશ થયો હતો તેહ;  
ફરીથી તમે સ્થાપન કર્યો, મતવાદી તણો મદ હયો. ૩૬  
એવા સદગુણ છે જી તમારા, કરો પૂર્ણ મનોરથ મારા;  
સુઙ્ગી બોલ્યા રામાનુજ વાણી, તમે તો નથી પ્રાકૃત<sup>૧</sup> પ્રાણી<sup>૨</sup>. ૩૭  
કૃષ્ણના છો એકાંતિક ભક્ત, નામે ઉદ્ધ પરમ વિરક્ત;  
તેથી પામ્યા મારું દરશન, નવ પામે તે પ્રાકૃત જન. ૩૮  
કૃષ્ણમંત્ર બે તમને દીધા, મુજપાસ થકી તમે લીધા;  
તેનો કરજો જથાવિધિ જાપ, દેશે દર્શન શ્રીહરિ આપ. ૩૯  
મારા આશ્રિત મુખ્ય છો તમે, માટે આપિયે આગન્યા અમે;  
મુમુક્ષુને કરો ઉપદેશ, વિચરો વળી દેશ વિદેશ. ૪૦  
મારા સંપ્રદાયી જન જેહ, બહુ કરશે અદેખાઈ એહ;  
જોશે પ્રોઢ પ્રતાપ તે જ્યારે, તમને દુઃખ દેશે તે ત્યારે. ૪૧

૧. મનુષ્ય ૨. જીવ

સંપ્રદાય જુદો તમે કરજો, ઉધ્વર્પુંડ ચારે અંગે ધરજ્યો;  
વચ્ચે કુંકુમ ચંદ્રકા<sup>૧</sup> સારો, ગળે તુળસીની માળ બે ધારો. ૪૨  
કુષ્ણો આપ્યું છે તમને જ્ઞાન, પ્રસવરાજો સઘળે સ્થાન;  
એટલી કરજો નવી રીત, મારી આજ્ઞા તે ધારીને ચિત્ત. ૪૩  
સંપ્રદાય તમારો સ્થાપાય, ઉદ્ભવી સંપ્રદાય ગણાય;  
એમ કહી થયા અંતરધાન, રામાનંદ થયા ગુલતાન. ૪૪  
પછી ત્યાં કરી પોતે નિવાસ, કર્યો શાશ્વતવિદ્યાનો અભ્યાસ;  
વળી દેવા લાગ્યા ઉપદેશ, થયા તે થકી શિષ્ય વિશેષ. ૪૫  
જન વૈષ્ણવ જે જે ગણાય, તેને પૂજવા જોગ્ય જગ્યાય;  
ધર્મો ગ્રૌઠ પ્રતાપ નિહાળી, જૂના સાધુ શક્યા નહિ ભાળી. ૪૬  
કહે છે મત જુહું તમારું, તજો કંઠી ને તિલક અમારું;  
તમે સાધુની નિંદા કરો છો, ગાંજા ભાંગ્યને દેખી ડરો છો. ૪૭  
એવું પાખંડ ચલવો છો તમે, માટે તમને ન માનિયે અમે;  
લેશું બાળમુકુંદ ઝૂંટાવી, સિંહાસન ભાંગી નાંખશું આવી. ૪૮  
એવા એવા ઉપદ્રવ કીધા, વળી મારવાના ડર દીધા;  
સર્વ સહન કર્યું ક્ષમા આણી, પણ કેડે પક્ચા પાપી પ્રાણી. ૪૯  
ત્યારે ત્યાં થકી વિચયા વિદેશ, ધર્મો કોઈ ન જાણો તે વેશ;  
વૃંદાવનમાં કર્યો જઈ વાસ, મંત્રજપ તણો કીધો અધ્યાસ. ૫૦  
ધરી બેઠા સમાધિમાં ધ્યાન, દીધું કુષ્ણો ત્યાં દર્શનદાન;  
બોલ્યા શ્રીકૃષ્ણ કરીને પ્યાર, તમે ઉદ્ભવનો અવતાર. ૫૧  
હુરવાસાનો પામિયા શાપ, તેથી નરતનું ધાર્યું છે આપ;  
તમે ભક્ત એકાંતિક મારા, વળી છો મુજને બહુ પ્યારા. ૫૨  
રામાનુજ થકી દીક્ષા લીધી, પણ પાપીએ બહુ પીડા કીધી;  
માટે મારગ જુદો ચલાવો, ઉદ્ભવી સંપ્રદાય ફેલાવો. ૫૩  
દિલે ડર નવ ધરશો લેશ, નાશ પામશે દુઃખ વિશેષ;  
મહામંત્ર નવા આપું બેય, રામાનુજનાથી તે જુદા છેય. ૫૪  
દેવી જીવને તે મંત્ર દેજો, નિજશિષ્ય તેને ગણી લેજો;  
એમ કહી મંત્ર બેય બતાવ્યા, રામાનુજના હતા તે તજાવ્યા. ૫૫

## પુષ્પિતાગ્રાવૃત :

હિત ધરી હરિયે સુમંત્ર દીધા, વળી સતસંગ વિષે પ્રમુખ કીધા;  
 કહી શુભ તુજને કથા મહીશ, વળી અવશેષ કથા હવે કહીશ. ૫૬  
 ઈતિ શ્રીવિહારીલાલજી આચાર્યવિરચિતે હરિલીલામૃતે ચતુર્થકલશે  
 અચિત્યાનંદવર્ણિન્દ-અભયસિંહનૃપસંવાદે વૃંદાવને શ્રીકૃષ્ણાત  
 રામાનંદમહામંત્રપ્રાપ્તિનામા નવમો વિશ્રામ: ॥૮॥

## પૂર્વછાયો :

કૃષ્ણો મહામંત્ર આપીને, વળી ઉદ્જને કહું એમ;  
 ભક્તિ ભલી પ્રવર્તાવજો, તે ધર્મ સહિત હોય જેમ. ૧

## ચોપાઈ :

કરો સોરઠમાં જે નિવાસ, ઘણા ત્યાં આવશે દૈવી પાસ; ૨  
 અધિ શાપથી મુનિયો જેહ, ધરામાં ધર્યા છે નરદેહ.  
 તેઓ પણ ત્યાંજ આવીને મળશે, તમારા સંપ્રદાયમાં ભળશે;  
 વળી હું નરદેહ ધરીશ, આવી સોરઠ માંહિ મળીશ. ૩  
 ઘણાં કરજો વળી અન્નસત્ર, આવી મળશે મુમુક્ષુ તે તત્ત્ર;  
 મારી ભક્તિ કર્યાનો હંમેશ, તેને આપજો સદ ઉપદેશ. ૪  
 એમ કહી થયા અંતરધાન, રામાનંદ થયા સાવધાન;  
 પછી આનંદથી એક માસ, વૃંદાવન માંહી કીધો નિવાસ. ૫  
 આપે મુમુક્ષુને ઉપદેશ, કૃષ્ણભક્તિ કરાવે વિશેષ;  
 જ્યારે ધરે શ્રીકૃષ્ણનું ધ્યાન, હરિ આપે છે દર્શનદાન. ૬  
 ફળ પુષ્પ આદિક જે ધરે, તે તો કૃષ્ણ અંગિકાર કરે;  
 પોતે ઉદ્જવ છે સાક્ષાત, હરિઈચછાથી તે જાણી વાત. ૭  
 ભગવાનનાં વચન સંભારી, સતશાસ્ત્રના મત અનુસારી;  
 ઉદ્જવી સંપ્રદાય ચલાવ્યો, દેશદેશમાં તે પ્રસરાવ્યો. ૮  
 પછી તીર્થ પ્રયાગમાં ગયા, એક પક્ષ તહાં સ્થિર થયા;  
 કરુણાનિધિ કરુણા કીધી, કેંક દૈવીને દીક્ષા તે દીધી. ૯  
 ધર્મ ભક્તિ આવી ચડ્યાં ત્યાંય, જાત્રા કરવાને તીરથ માંય;  
 રામાનંદતણી સુણી શિક્ષા, લીધી ભાગવતી ભલી દીક્ષા. ૧૦

ઉજ્વલી સંપ્રદાયનો સાર, ગુરુયે સમજાવ્યો તે વાર;  
કહ્યું દેવીઓને દીક્ષા દેજો, કૃષ્ણાભક્તિ કર્યાનું કહેજો. ૧૧  
ત્યાંથી ચાલિયા શ્રીરામાનંદ, જવા સોરઠ દેશ સ્વચ્છંદ;  
મહીકાંઠે છે કાનમ દેશ, આવી તે વિષે કીધો પ્રવેશ. ૧૨  
ગામ સારંગની સીમમાંય, હળ હંકતો કણબી ત્યાંય;  
તેને ઉત્તામ ઉપદેશ દીધો, ઘણો વૈરાગ્ય ઉત્પશ કીધો. ૧૩  
વળી કીધો ગુરુયે ઉચ્ચાર, ભાઈ સંસાર જાણો અસાર;  
માટે મોક્ષનું સાધન કરવા, ચાલો અમારી સાથે વિચરવા. ૧૪  
પછી બળદ ને હળ તજી તેહ, રામાનંદ સાથે ચાલ્યા એહ;  
રાખ્યા સાધુ કરી નિજ પાસ, રૂદું નામ ધર્યું રામદાસ. ૧૫  
ત્યાંથી આવ્યા તે તળાજે ગામ, થોડા દિવસ કર્યો ત્યાં વિરામ;  
રામાનુજ તથી જગ્યા મોજાર, ઉત્તર્યા સદગુણ ભંડાર. ૧૬  
ત્યાંથી ગામ સત્રાહે તે ગયા, આત્માનંદસ્વામી ભેળા થયા;  
કર્યો તે સાથે વાદવિવાદ, સુષી સંતને ઉપજે સ્વાદ. ૧૭  
વિશિષ્ટાદ્વૈત મત શુભ જેહ, કર્યું શાશ્વતી સ્થાપન તેહ;  
મત અદ્વૈતભંડન કર્યું, સૌના અંતર માંહિ ઉત્તર્યુ. ૧૮  
આત્માનંદે સૌ શિષ્ય તેડાવ્યા, ગુરુઆશાથી તત્કષણ આવ્યા;  
લખુચારણ લોઢવા કેરી, તેની વાત મેં કહી છે ઘણેરી. ૧૯  
તેને પણ સતરાહે તેડાવી, અતિ આનંદે એ પણ આવી;  
આત્માનંદે કહ્યું સૌને એમ, કરજો રામાનંદ કહે તેમ. ૨૦  
એ છે ઈશ્વર કેરો જ અંશ, પાપ પંથનો કરશે વિધંશ;  
તમો સર્વે તણા ગુરુ એ છે, વેદશાસ્ત્રનો સાર જાણો છે. ૨૧  
વિશિષ્ટાદ્વૈત માનજો સત્ય, બીજા સર્વ છે વાદ અસત્ય;  
વાત સૌએ ગણિ સુખદાની, લખુચારણે પણ નવ માની. ૨૨  
આત્માનંદે રામપરે ગામ, જઈ દેહ તજ્યો તેહ ઠામ;  
રામાનંદ તો સત્રાહે હતા, કથા વારતા ત્યાં રહી કરતા. ૨૩  
બેઠા ગાઠિયે શ્રીરામાનંદ, પામ્યા હરિજન સર્વ આનંદ;  
વિશિષ્ટાદ્વૈતનો ઉપદેશ, દીધો સ્વામીયે સૌને વિશેખ. ૨૪

## પૂર્વધારો :

પછી રામાનંદ સ્વામીએ, ચલાવ્યો ઉદ્ભવી સંપ્રદાય;  
કેવો પ્રતાપ પ્રગટ કર્યો, હવે કહું છું તેહ કથાય. ૨૫

## ચોપાઈ :

આત્માનંદના જ્યાં શિષ્ય હતા, સ્વામી ત્યાં ફરવા સારુ જતા;  
કર્યો અદ્વૈતમત ખંડન, કર્યું વિશિષ્ટાદ્વૈત મંડન. ૨૬  
વળી દેશ વિદેશ પધાર્યા, ઘણા પોતાના શિષ્ય વધાર્યા;  
પણ સોરઠ ને કચ્છદેશ, વસતા જઈ ત્યાં તો વિશેષ. ૨૭  
ગામ લોજ તથા પીપળાણું, મુખ્ય સ્થાનક સ્વામીનાં જાણું;  
ફરવાને જતા ગુજરાતે, જાલાવાડ વિષે ભલી ભાતે. ૨૮  
કાઠિયાવાડમાં એ જ કામે, સ્વામી ફરવા જતા ગામોગામે;  
દેવી જીવ હતા તેહ સ્થાન, તેને ભગવતનું દેતા શાન. ૨૯  
કરી કેંકની વાસના નાશ, કરી સાધુ રાખે નિજપાસ;  
મહાદીક્ષા તે વૈષ્ણવી આપે, વળી સંશય સર્વ તે કાપે. ૩૦  
જે જે સ્વામીના આશ્રિત થાય, ઘણી તેને કરે કરુણાય;  
તેને પ્રૌઢ પ્રતાપ દેખાડી, નાંખે કામાદિ મૂળ ઉખાડી. ૩૧  
નિષકામી કર્યા દઈ શાન, કહું જો તેહનાં આખ્યાન;  
વડો ગ્રંથનો વિસ્તાર થાય, માટે સંકોપમાં કહેવાય. ૩૨  
તેમાં પ્રથમ કરું પ્રખ્યાત, ભટજી મયારામની વાત.  
ગામ માણાવદર મોજાર, રામાનંદ હતા એક વાર. ૩૩  
ત્યાં તો આવ્યું બળેવનું પર્વ, બાંધે રાખડિયો દ્વિજ સર્વ;  
મયારામે ઋષીને આરાધી, રામાનંદને રાખડી બાંધી. ૩૪  
વાણી બોલ્યા રામાનંદ એવી, આપું દક્ષિણા તમને હું કેવી;  
દ્રવ્ય આપું નહિ નાશવંત, આપું જે રહે કાળ અનંત. ૩૫  
દીવું એમ કહી વરદાન, કામ શત્રુ મહાબળવાન;  
તેનો આજ થકી તજો ત્રાસ, તુજ કામરિપુ થશે નાશ. ૩૬  
જેવા નર ને નારાયણસ્વામી, એવા કોઈ નથી નિષકામી;  
તેમ તમને નકે ન અનંગા<sup>૧</sup>, કદી જો કરો નારી પ્રસંગ. ૩૭

સુણી રાજુ થયા મયારામ, કર્યો સ્વામીને સ્નેહે પ્રણામ; ૩૮  
 એ જ દિવસ થકી એના મનની, મટી વાસના સર્વે મદનની. ૩૯  
 ફરી પરણવાની રચિ હતી, તે તો તે હિનથી રહી જતી;  
 નાની વયમાં નારી થઈ નાશ, તોય પરણવાની તજ આશ. ૪૦  
 બોલે ચાલે તે નારીયો સંગે, કદી વ્યાપે નહિ કામ અંગે;  
 એમ અંતરમાં જાણો આપ, રામાનંદનો એ છે પ્રતાપ. ૪૧  
 રામાનંદનો સુણી મહિમાય, ઘણા લોકોને અચરજ થાય;  
 સુણો સ્નેહે અભેસિંહ ભાત, વળી એવી કહું એક વાત. ૪૨  
 હતો વેરાગી મોહનરામ, તે તો જીતવા ઈચ્છતો કામ;  
 તેણો વાંચિયું ગીતા મોઝાર, કામ કોષ નરકનાં છે દ્વાર. ૪૩  
 કામવાસના છેક ન તૂટે, જન્મ મૃત્યુ ન ત્યાંસુધિ છૂટે;  
 ઉપવાસ કરે લુખું ખાય, જાણો તે થકી કામ જીતાય. ૪૪  
 તપથી કર્યુ દુર્બલ તન, તોય મનથી મટયો ન મદન;  
 ઘણાં સેવિયાં તીરથ સ્થાન, ઘણણું કીધું ગંગાજળ પાન. ૪૫  
 ઘણાં વર્ષ કર્યો વનવાસ, તોય નવ થયો કામ વિનાશ;  
 ત્યારે અંતરે ધારિયું અવું, મોટા સદ્ગુરુ શોધીને સેવુ. ૪૬  
 મળે આ અવનિની મોઝાર, કયાંઈ ઈશ્વરનો અવતાર;  
 રાજુ થેને તે વરદાન આપે, કામ જીતાય તેને પ્રતાપે. ૪૭  
 પછી સદ્ગુરુ શોધવા કામ, બહુ સ્થળ ફર્યો મોહનરામ;  
 મોટા મોટા તે સિદ્ધને મળ્યો, પણ મનમાંથી કામ ન ટય્યો. ૪૮  
 પૂછે પ્રશ્ન કરીને પ્રણામ, મનમાંથી મટે કેમ કામ ?  
 એનો ઉત્તર આપે ન કોઈ, ઘણા દેશ ફરી વળ્યો જોઈ. ૪૯  
 આવ્યો સોરઠમાં લોજ ગામે, રામાનંદ હતા તેહ ઠામે;  
 પ્રેમે પ્રણામીને પૂછીયું આમ, કહો સ્વામી ટળે કેમ કામ ? ૫૦  
 કામ ટાળવા હું બહુ ફર્યો, ઘણા સદ્ગુરુનો સંગ કર્યો;  
 પ્રશ્ન પૂછી વળ્યો બહુ ઠાર, એનો ઉત્તર ન મળ્યો લગાર. ૫૧  
 કૃપાનાથ કરો કરુણાય, કહો કામ મટયાનો ઉપાય ?  
 સુણી સ્વામી બોલ્યા તેહ સમે, જીવ દેવી જણાઓ છો તમે. ૫૨

છોજુ કલ્યાણના પખવાળા, દિસે બુદ્ધિ તમારી વિશાળા; ૫૨  
 માટે દઉં તમને વરદાન, નાશ પામશે કામ નિદાન.  
 વરદાન સફળ તે થયું, તેની કામનાનું મૂળ ગયું; ૫૩  
 થયા બંધ સંકલ્પ વિકલ્પ, પડ્યો તેમાં પ્રયાસ ન અલ્પ.  
 જાણ્યા સ્વામીને શ્રીભગવાન, તેની પાસે લીધું દીક્ષા દાન; ૫૪  
 રહ્યા સેવામાં સ્વામીની પાસે, આપ કેરા કલ્યાણની આશે.  
 એવા સ્વામીના પરચા અનેક, કહ્યે પાર ન પામિયે છેક; ૫૫  
 કહે સાંભળે જે કોઈ જન, થાય પાવન તેહનું મન.

## પુષ્પિતાગ્રાવૃત :

પ્રભુ ભજભજુ સિદ્ધિ એવી પામ્યા, વચન વડે જ વિકાર સર્વ વામ્યા; ૫૬  
 અતિ સમરથ કૃષ્ણભક્ત એવા, પ્રભુ હરિકૃષ્ણ કહું સમર્થ કેવા.  
 ઈતિ શ્રીવિહારીલાલજી આચાર્યવિરચિતે હરિલિલામૃતે ચતુર્થકલશે  
 અચિંત્યાનંદવર્ણિન્દ-અભયસિંહતૃપસંવાદ  
 રામાનંદસ્વામીપ્રતાપવર્ણનામા દશમો વિશ્રામ: ॥૧૦॥



## પૂર્વિકાયો :

રામાનંદ પ્રતાપથી, મુક્તાનંદમુનિ ગુણવાન;  
 નિશ્ચળ નિષ્કામી થયા, હવે એનું કહું આખ્યાન. ૧

ચોપાઈ :

અમરાપર નામે છે ગામ, દેશ સોરઠમાં સુખધામ;  
વસે ત્યાં હરિજન મુળદાસ, સાધુતાગુણ શુભ જેની પાસ. ૨  
તેની બાળકી જે રાધાબાઈ, બહુ રૂપે ગુણે વખણાઈ;  
પિતાયે એમ મનમાં વિચાર્યુ, મળે વર વિદ્વાન તો સારું. ૩  
એક વિપ્ર જે આનંદરામ, અમરેલી માંણી તેનું ધામ;  
જોઈ વિદ્વાન ને ગુણવાન, મૂળદાસે દીધું કન્યાદાન. ૪  
પછી તેને થયો એક પુત્ર, તેથી તેનું શોભ્યું ધરસૂત;  
બહુ બુદ્ધિ ને રૂપ પ્રકાશ, ધર્યું નામ તો મુકુંદદાસ. ૫  
મહામુક્ત છે તેહ નિદાન, હરિ ઈચ્છાયે ભૂલ્યા છે જ્ઞાન;  
તેર વર્ષના તે થયા જ્યારે, પરણાવ્યા પિતાજ્યે ત્યારે. ૬  
ભણ્યા શાસ્ત્ર ભલાં રૂડી રીત, એથી વેરાણ્ય ઉપજ્યો ખચીત;  
ધારી ત્યાગી થવા તણી વાત, થવા દે કેમ માત ને તાત. ૭  
તેનો કરવાને ઉપાય કાંઈ, ફર્યા ગાંડા થઈ ગામમાંઈ;  
જ્ઞાણી જોઈ ભૂલ્યા તનભાન, કરાવે તો કરે ખાન પાન. ૮  
જ્યાં ત્યાં રખડે દિવસ ને રાત, ધેર ખોળી લાવે માત તાત;  
રાતે શેરીયે શેરીયે જાય, જઈ કોઈના આંગણમાંય. ૯  
ખાટલો પાટલો પડ્યો હોય, વસ્તુ હલકી કે ભારે તોય;  
તે તો ત્યાંથી ઉપાડી લઈને, મુકે અન્યને આંગણે જૈને. ૧૦  
કરે એવી ઘણી તે રંજાડ, લાવે લોક તણી બહુ રાડ;  
વસ્તુ નિજ ધરની લેઈ કાંઈ, નાંખી આવે જઈ ગામમાંઈ. ૧૧  
માત તાતને કાયર કીધાં, મેણાં નારીને લોકોયે દીધાં;  
ત્યારે સોયે એવું મન ધાર્યું, જાય પરદેશ તો ઘણું સારું. ૧૨  
જ્ઞાણ્યું હેત ગયું મનમાંથી, ત્યારે ચાલીને નિકળ્યા ત્યાંથી;  
પણ સંકલ્પ વિકલ્પ થાય, કામવાસના તે ન જીતાય. ૧૩  
જ્ઞાણ્યું જો મોટા સદ્ગુરુ મળે, કામવાસના તો સર્વ ટળે;  
મળે તેને પૂછે પ્રશ્ન આવો, તમે સદ્ગુરુ કયાંઈ બતાવો. ૧૪  
દીધો કોઈયે ઉતાર ત્યારે, જવું ધ્રાંગધરામાં તમારે;  
ત્યાં છે વેરાણી દ્વારકાદાસ, કામવાસના કરશે વિનાશ. ૧૫

એવું સાંભળી દાસ મુકુંદ, ગયા ત્યાં ઉર ધારી આનંદ;  
કીધો વેરાગી ને તે પ્રણામ, પૂછ્યું કેમ ટણે કહો કામ ? ૧૬  
બોલ્યો વેરાગી તે એવી પેર, મચ્છુકાંઠે જે છે વાંકાનેર;  
ત્યાં છે વેરાગી કલ્યાણદાસ, તમે જૈને નમો તેની પાસ. ૧૭  
જો તે દિલમાં દયા કાંઈ ધરશે, કામવાસનાનો નાશ કરશે;  
ગયા ત્યાંથી તે મુકુંદદાસ, વાંકાનેરના વેરાગી પાસ. ૧૮

## પૂર્વછાયો :

મુકુંદદાસે ત્યાં જઈ, કેવો દીઠો વેરાગીનો વેષ;  
કાંઈક તે તમને કહું, સુણો નિર્મળચિતા નરેશ. ૧૯

## ચોપાઈ :

કેડે પીતળ સાંકળ પેહેરી, કીધી લંગોટી પીતળ કેરી;  
ત્યાં તો વાશેલું લોટાનું તાળું, દિસે પુષ્ટ શરીર રૂપાળું. ૨૦  
આખે અંગે ભભુત લગાવી, જટા બાંધેલી માથે બનાવી;  
મોટા મણિકાની માળા ધરેલી, હતી પાવડી પાસે પડેલી. ૨૧  
ગોપીયંદને તિલક કરેલું, માથે મોરનું પીછું ધરેલું;  
હાથે ચીપીયો કૈને હલાવે, બેઠો બેઠો હોકા ગગડાવે. ૨૨  
ઉડે ધૂમાડાના ગોટેગોટા, દિસે બાવાના નિતંબ મોટા;  
વાઘમર્યનું આસન કર્યું, દિસે કયારેક તો ધ્યાન ધર્યું. ૨૩  
બાવો દેખાડે બહુ સિદ્ધાઈ, વધી લોકમાં તેથી વડાઈ;  
ચાલી વાત એવી ઠામ ઠામ, બાવે કબજે કરેલો છે કામ. ૨૪  
દાસ મુકુંદે કીધો પ્રણામ, પૂછ્યું જે કેમ જીતાય કામ ?  
પછી બાવે બોલાવી એકાંત, ભાંગી તેહના મનની ભાંત. ૨૫  
કળિજુગ માંછિ કામ જીતાય, એવી વાત કદી ન મનાય;  
કાશિઅત્રાનો કરવા પ્રવાસ, ગયો હું જ્યારે ઉજાઈન પાસ. ૨૬  
એક બાઈને રસ્તો પૂછાવ્યો, કર લટકું કરીને બતાવ્યો;  
પેહું લટકું તે અંતરમાંઈ, હજી વીસરતું નથી ભાઈ. ૨૭  
વર્ષ પાંત્રિશ પાંચ વિશેષ, વીત્યાં તોય ન વીસરે લેશ;  
વર્ષ અંશીની ઊંમર થાય, કામવાસના તોય ન જાય. ૨૮

મણે ભગવાનનો અવતાર, કાં તો તેની પાસે રહેનાર; ૨૮  
 એવા સદગુરુ સાંપડે જ્યારે, કામવાસના તો ટણે ત્યારે.  
 ગામ સરધારમાં તમે જાઓ, એક સાધુ છે તે ભેણા થાઓ;  
 તેનું નામ છે તુળસીદાસ, કામવાસના કીધી છે નાશ. ૩૦  
 એવા સાંભળી તેના ઉચ્ચાર, ગયા ત્યાંથી પછી સરધાર;  
 ગયા તુળસીદાસની પાસ, સારા જાણીને ત્યાં કર્યો વાસ. ૩૧  
 ગુણ રૂપ અલૌકિક દેખી, બાવો વશ્ય થયો મુક્ત લેખી;  
 નિજ જગ્યાના કીધા મહાંત, સોંઘ્યું સર્વ રહી નહીં ભાંત. ૩૨  
 હતા ત્યાંજ સ્વામી રામાનંદ, તથા તેમના સાધુનું વુંદ;  
 જગ્યા બાંધી રૂડી ત્યાં રહેતા, અશકેણ સદાક્રત દેતા. ૩૩  
 કથા વારતા ત્યાં નિત્ય થાય, જન સર્વના સંશય જાય;  
 વાત સાંભળી મુકુંદદાસે, બેસે નિત્ય જઈ સ્વામી પાસે. ૩૪  
 ચિત્તો વિચારે દાસ મુકુંદ, સાચા સદગુરુ છે રામાનંદ;  
 જેવા સદગુરુ શોધવા માટે, ફર્યો હું બહુ વાટે ને ઘાટે. ૩૫  
 એવા તો મોટા સદગુરુ એ છે, જ્ઞાનદાન તે ઉતામ ટે છે;  
 માટે રાખે જો મુજને પાસ, રહું થૈ એનો દાસાનુદાસ. ૩૬  
 સ્વામી આગળ વિનંતિ ઉચારી, મને સેવામાં રાખો તમારી;  
 કહે સ્વામી સુણો સંત તમે, પાસે રાખિયે તમને જો અમે. ૩૭  
 તુલસીદાસને દુઃખ લાગે, તેથી દ્વેષ કદી નહિ ત્યાગે;  
 કથા સાંભળવા તણી આશે, કદી આવશો નહિ અમ પાસે. ૩૮  
 એમ કહી કર્યા ત્યાંથી વિદાય, તોય ગુમ રીતે નિત્ય જાય;  
 બેસે વાડા વિષે તે સંતાઈ, કથા વાત સુણો હરખાઈ. ૩૯  
 મધ્યરાત સુધી કથા થાય, રહી ત્યાં સુધી જગ્યાયે જાય;  
 દીઠા એક સમે ચોકીવાળે, ચોર જાણીને પકડ્યા તે કાળે. ૪૦  
 તેનો શોરાં સુધી ગયા સ્વામી, જાણ્યું કારણ અંતરજામી;  
 પછી સ્વામીયે કીધો વિચાર, બાવો ઈરખા કરશે અપાર. ૪૧  
 માટે તરત તજ્જેને આ ઠામ, જાવું આપણો બંધિયે ગામ;  
 એવો નિશ્ચય અંતર ધારી, જવા કીધી પ્રભાતે તૈયારી. ૪૨

વાત જાણી તે મુકુંદદાસે, પોતે આવિયા સ્વામીની પાસે;  
 હેતે વિનતિ કરી જોરી હાથ, હું તો આવીશ આપની સાથ. ૪૩  
 કહે સ્વામી સિધાવશું અમે, ગામ બંધિયે આવજો તમે;  
 રજા આપે જો ગુરુ તમારો, કોઈ વાંક ન કાઢે અમારો. ૪૪  
 તેનો પત્ર લખાવી લવાય, તો ત્યાં રાખિયે તમને સદાય;  
 એમ કહીને ગયા રામાનંદ, ગયા સ્વસ્થાન દાસ મુકુંદ. ૪૫  
 દાસ તુળસીને કાયર કરવા, માંડચું દ્રવ્ય વિશેષ વાવરવા;  
 ઝુંડ વેરાગીનું કોઈ આવે, તેને શીધાં તો પાકાં અપાવે. ૪૬  
 કોઈ આવે ભિક્ષા માંગનાર, તેને દેતાં ન રાખે વિચાર;  
 કહું ત્યારે તો તુળસીદાસે, આવી રીતે પુરું કેમ થાશે ? ૪૭  
 કહે દાસ મુકુંદ થશે શું ? દાન દેવારો ત્યાં સુધી દેશું;  
 જ્યારે ભંડાર થૈ જાશે નરવા, ત્યારે તો જશું તીરથ કરવા. ૪૮  
 બોલ્યા ત્યાં તુળસીદાસ બાવો, એવું ધારો તો આજ સિધાવો;  
 ત્યારે બોલ્યા મુકુંદ તે તત્ત્વ, લખી આપો મને એક પત્ર. ૪૯  
 મળો કોઈ મને રાખનાર, તે ઉપર નહિ દાવો લગાર;  
 પછી પત્ર એવો લખી દીધો, કૈને બંધિયાનો પંથ લીધો. ૫૦  
 રામાનંદજી આગળ જૈને, કર્યું વંદન કાગળ દૈને;  
 પત્ર વાંચીને આનંદ પામી, બોલ્યા એમ રામાનંદસ્વામી. ૫૧  
 મારી આજ્ઞા જો અંતરે ધારો, ખરો જાણું વૈરાગ્ય તમારો;  
 વેષ કણાખીનો કાયાયે<sup>૧</sup> લઈ, હંકો હળ મુળુભાઈનું જઈ. ૫૨  
 સુધી બોલ્યા પદે શિર નામી, કહો તેમ કરીશ હું સ્વામી;  
 પછી ખેડુનાં વસ્ત્ર મંગાવ્યાં, દાસ મુકુંદને પહેરાવ્યાં. ૫૩  
 હળ આયું તે કૈ જ્યારે ચાલ્યા, પાછા સ્વામીયે તરત જ વાણ્યા;  
 જાણ્યું આતો અનન્ય છે દાસ, પછી રાખ્યા પોતા તણી પાસ. ૫૪  
 દીક્ષા વૈષણવી દીધી તે ઠામ, મુક્તાનંદજી ધારિયું નામ;  
 નિત્યે સ્વામીની વાત સાંભળી, કામવાસના તે ગઈ ટળી. ૫૫  
 જાણ્યા સ્વામીને શ્રીભગવાન, તેને પૂજે તેનું ધરે ધ્યાન;  
 એમ કેંકને નિષ્કામી કર્યા, એવા સ્વામી તે સમરથ ખરા. ૫૬


૧. શરીરે

વધ્યો દિનદિન પ્રબળ પ્રતાપ, તોય ઈશ્વરને ભજે આપ;  
જે છે અક્ષરધામના ધામી, તેનું ધ્યાન ધરે મુદ્દ પામી. ૫૭  
ઘડે અંતરમાં શુભ ઘાટ, પ્રભુ આવવાની જુવે વાટ;  
આવશે તીર્થવાસીને રૂપે, એવું જાણિયું તે મુનિભૂપે. ૫૮  
તે માટે કેવાં સાધન સાધ્યાં, દામઠામ સદાક્રત બાંધ્યાં;  
કર્યું કામ એવું જે જે ગામ, તેનાં તમને કહીશ હું નામ. ૫૯

### પુષ્ટિતાગ્રાવૃત્ત :

કહી શુભ મુનિ મુંજત કેરી વાત, સુણી મન શુદ્ધ થશે મનુષ્ય જાત;  
અતી મતિ ધરી ચિત્તમાં વિચારે, વિવિધ પ્રકાર કુવાસના વિચારે. ૬૦

ઇતિ શ્રીવિહારીલાલજી આચાર્યવિરચિતે હરિલીલામૃતે ચતુર્થકલશે  
અચિંત્યાનંદવર્ણીન્દ્ર-અભયસિંહનૃપસંવાદ  
મુક્તાનંદાખ્યાનકથનનામા એકાદશો વિશ્રામ: ॥૧૧॥



### પૂર્વછાયો :

કહું કથા રામાનંદની, વળી તેણે કર્યા જે કામ;  
બાંધ્યાં સદાક્રત બહુ ભલાં, ગણી કહું તે ગામનાં નામ. ૧



## ચોપાઈ :

ગામ લોજ તથા માંગરોળ, આપે ત્યાં લોટ દાળ ઘી ગોળ;  
માણાવદર ને અગત્રાઈ, મેઘપર ને ધોરાજ માંઈ. ૨

ગામ સાંકળી ને પીપળાણું, જામવાળી ને ભાડેર જાણું;  
ફણોણી જેતપર સરધાર, સદાવત નવાનગર<sup>૧</sup> મોજાર. ૩

કોટદું ગઢદું કારિયાણી, આપે પુષ્કળ ત્યાં અશ પાણી;  
ગામ માણકવાડા મેથાણ, ગુજરાતે જેતલપુર જાણ. ૪

અમદાવાદમાં કર્યું જેમ, બીજાં પણ બહું ગામમાં તેમ;  
રાખ્યા સાધુઓને અશ દેવા, આવે તીરથવાસીયો લેવા. ૫

આપી અશને દે ઉપદેશ, હૈવીને દિલ થાય પ્રવેશ;  
વસ્તુ નિત્ય અનિત્યનું જ્ઞાન, પામી થાય તે વૈરાગ્યવાન. ૬

સુજી સ્વામીનો મહિમા વિશેષ, રહે કેંક તો ત્યાં જ હંમેશ;  
દીક્ષા વૈષ્ણવી લેવા ચહે છે, સાધુ થૈ સ્વામીપાસ રહે છે. ૭

અયોધ્યામાં અખાડો છે જેહ, નામે રામગલોલાનો તેહ;  
રહે વેરાગી તેમાં અનેક, ઉપરી તો મહાંત છે એક. ૮

મુખ્ય શિષ્ય તો લક્ષ્મણાદાસ, તેને દ્વારિકા જાવાની આશ;  
સાથે વેરાગી પચાશ લીધા, ડોટ ઘોડા ગુરુજીયે દીધા. ૯

સૌથે હથિયાર પકડ્યાં હાથે, બીજો સામાન બહુ લીધો સાથે;  
ચાલ્યા દ્વારિકા જાત્રાને કામ, સુષ્ણું રસ્તે રામાનંદ નામ. ૧૦

જ્યાં છે સુંદર સોરઠ દેશ, લોજમાં તે વસે છે વિશેષ;  
એ છે ઈશ્વરનો અવતાર, તેના સામર્થ્યનો નથી પાર. ૧૧

પર અંતરની વાત જાણો, મન ચંચળ તે સ્થિર આણો;  
એનો આશ્રય જેને મળે છે, કામવાસના તેની ટળે છે. ૧૨

એનું પૂરણ તેજ પ્રકાશો, ભાળતાં ભલું ઐશ્વર્ય ભાસે;  
મહિમા એવો સાંભળ્યો જ્યારે, ઈચ્છા દર્શનની થઈ ત્યારે. ૧૩

પછી તેહનાં દર્શન કાજ, લોજ ગામે ગયો તે સમાજ;  
રામાનંદનું દેખી સ્વરૂપ, થયો આધીન વેરાગી ભૂપ. ૧૪

પાંચ દિવસ કર્યો ત્યાં નિવાસ, કથા સાંભળી સ્વામીની પાસ; ૧૫  
 ઉરમાં ઉપજ્યો વૈરાગ, થઈ મનથી તો વાસના ત્યાગ. ૧૬  
 જવા સોબતી આકળા થાય, ચોટ્યું ચિત તે કેમ જવાય;  
 કહે ચાલશું સાંજે પ્રભાત, એમ કરતાં વિત્યા દિન સાત. ૧૭  
 જવા બીજાયે બહુ હઠ લીધો, તેને છેલ્લો ઉત્તર એવો દીધો;  
 જાઓ જો જવું હોય તમારે, અઠે દ્વારિકા<sup>૧</sup> છેજુ અમારે. ૧૮

### જેનો ઝુપ જેમાં જોડાયા વિષે : ઉપભાતિવૃત :

જોડાય જેનું મન જેની જોડે, છોડાવતાં તે કદીયે ન છોડે; ૧૯  
 લે કાણ જે હાલર<sup>૨</sup> હાથમાંય, છોડાવતાં પ્રાણ છુટે જ ત્યાંય. ૨૦  
 પ્રીતિ કરે દીપકમાં પતંગ<sup>૩</sup>, બણે તથાપિ અરપે જ અંગ;  
 જો ચંદ્રમાં પ્રીતિ કરે ચકોર, પ્રીતિ કરે છે ઘન માંહિ મોર. ૨૧  
 વૈરાગ સાચો ઉપજે જ જેને, સંસારનો સંગ ગમે ન તેને;  
 જો તુંબીને જળમાં દબાવે, તથાપિ તે ઊપર પાછી આવે. ૨૨  
 જો વ્યાઘ બચ્યું ઉછરે અજામાં<sup>૪</sup>, તે વૃંદમધ્યે વિચરે મજામાં;  
 સ્વજીતિની સંગત થાય જ્યારે, જતું રહે જાતિ વિષે જ ત્યારે. ૨૩  
 જો આસુરીમાં જન દૈવી કોય, મળી રહેલો બહુ કાળ હોય;  
 જો તેહને સદ્ગુરુ સંગ થાય, ન આસુરી સાથે રહી શકાય. ૨૪  
 જો યેળ પામે ભરમરી પ્રસંગ, તો ઉડવા પાંખ પમાય અંગ;  
 સ્વયં સ્વરૂપે ભરમરી જ થાય, તે યેળ મધ્યે વસવા ન જાય. ૨૫  
 તેવી રીતે જો સતસંગ થાય, કુસંગમાં કેમ રહી શકાય;  
 સત્સંગીને સત્ય સગા પ્રમાણે, કુસંગીને નિત્ય વિજાતી જાણે. ૨૬  
 સ્વજીતિ મધ્યે વસવું ગમે છે, વિજાતિમાંથી ખસવું ગમે છે;  
 જો શ્વાનને તો ભસવું ગમે છે, મનુષ્યને તો હસવું ગમે છે. ૨૭

### ચોપાઈ :

જુદી જીતિના જુદા સ્વભાવ, રહી ભેણા ન થાય નિભાવ;  
 જેને સદ્ગુરુનો રંગ લાગે, તે તો સંસારીનો સંગ ત્યાગે. ૨૮

૧. અહીંજ દ્વારકા છે એમ ધારી નિચિંતપણે પડી રહેવું ૨. હાલરપક્ષી ૩. પતંગિયું ૪. બકરી

એવું જાણીને લક્ષમણાદાસે, કહ્યું પોતાના સોબતી પાસે;  
હું તો આંહિ રહીશ હંમેશા, તમે જગ્યા કરી જાઓ દેશ. ૨૭  
હું તો દ્વારિકા ને હરદ્વાર, ગયો પુષ્કર કાશી કેદાર;  
વડાં અડસઠ તીર્થ વખાણું, રામાનંદના ચરણમાં જાણું. ૨૮  
બીજા તીર્થ તન ધોવાય, મનનો મળ આ સ્થળે જાય;  
એમ કહી શણગાર ઉતાર્યો, ખરા વૈરાગ્યનો વેષ ધાર્યો. ૨૯  
હતી કંઠમાં કનકની માળા, કડાં વીટી ને વેઢ રૂપાળા;  
લ્યો આ જૈન ગુરુજીને દેજો, મારા છેલ્લા પ્રણામ કહેજો. ૩૦  
એવાં વાક્ય વિશેષ સુષ્ણાવ્યાં, સુણી સર્વને આંસુડાં આવ્યાં;  
હતા દેવી તે તો ત્યાં જ રહ્યા, બીજા દ્વારિકા તીરથે ગયા. ૩૧  
રામાનંદ ગુરુજીની પાસે, લીધી દીક્ષા તે લક્ષમણાદાસે;  
નામ ધાર્યું તે આનંદાનંદ, મહામુક્ત થયા જગવંદ. ૩૨  
બીજા પણ જન ઉતામ એવા, સ્વામી પાસે રહ્યા આવી કેવા;  
તેની વાત કહું છું વિશેષ, સુણો સ્નેહ સહિત નરેશ. ૩૩  
ગુજરાતમાં મછિયાવ ગામ, વસે ઔદીય વિપ્રે તે ઠામ;  
નામે તે મધ્ય મૂળજ એક, જેમાં સદગુણ શોભે અનેક. ૩૪  
બાળપણથી પ્રભુભક્તિ ગમે, નહિ રમત રમે કોઈ સમે;  
જન જોઈને કરતાં વિચાર, આ છે મુક્ત તણો અવતાર. ૩૫  
આઠ વરષે તો ઉપવીત દીધું, તાતે પરણાવવાનું મન કીધું;  
તાત આગળ બોલ્યા તે આમ, મેં તો સંસાર કીધો હરામ. ૩૬  
હું તો નૈષિકગ્રત દંદ ધારી, રહું અંત સુધી બ્રહ્મચારી;  
મને કયાંઈ મળે જગદીશ, ખાંતે ખૂબ તે ખોળ કરીશ. ૩૭  
એવું સાંભળીને કહે તાત, સુત સાંભળો સ્નેહની વાત;  
જ્યારે જગતમાં કળિજુગ હોય, નહિ રહી શકે નૈષિક કોય. ૩૮  
જુવાની વયમાં જ્યારે થાશો, પછી પુત્ર પુરા પસતાશો;  
માટે આગળથી જ વિચારો, શુભ ધર્મ ગૃહસ્થનો ધારો. ૩૯  
કહે મૂળજ સાંભળો તાત, તમે જે કહી તે સત્ય વાત;  
પણ વૈરાગ્ય જો હોય સાચો, તે તો કદીયે પડે નહિ કાચો. ૪૦

દુદ વૈરાગ્ય એમ દેખાડી, પોતે પરણવાની ના પાડી;  
ખરા સદ્ગુરુની ખોળ કરવા, ચાલ્યા દ્વારિકા તીર્થ વિચરવા. ૪૧  
સુષ્યું રસ્તે રામાનંદ નામ, ગયા તેથી પોતે લોજ ગામ;  
નમ્યા સ્વામીને જૈ સાક્ષાત, વળી સાંભળી જ્ઞાનની વાત. ૪૨  
ગળે દૂધમાં સાકર જેમ, ગળ્યું જ્ઞાન વિષે મન તેમ;  
કરણા ઘણી સ્વામીયે કીધી, મહાદીક્ષા તે વૈષ્ણવી દીધી. ૪૩  
રાજ્યા વર્ણિરૂપે જગવંદ, નામ ધાર્યું શ્રીમુકુંદાનંદ;  
અંત સુધી રહ્યા ઉર્ધ્વરેતા, વખણાયા વળી બ્રહ્મવેતા. ૪૪  
એવા કેટલાકની કહું વાત, કે'તા પાર ન પામિયે ભાત;  
અતિ એવા સમર્થ તે સ્વામી, જેની કીર્તિ દરે દિશ જામી. ૪૫  
દેખી દાઝે અદેખા વેરાગી, એના અંતરમાં લાય લાગી;  
પછી લાગ્યા તે હરકત કરવા, રામાનંદ તણું માન હરવા. ૪૬  
જાણ્યું આ જે સદાત્રત દે છે, તેનું માન તો તેથી વધે છે;  
માટે આપણે સૌ કરો એમ, તેનાં તુટે સદાત્રત તેમ. ૪૭  
એવો નિશ્ચય કરી નિરધાર, પીડા કરવાને માંડી અપાર;  
ઝુંડ વેરાગીનાં બહુ આવે, આપનારને તે અકળાવે. ૪૮  
રહે સાધુ સદાત્રત દેવા, તેને લાગે તે તો જમ જેવા;  
કોઈ ગાળો ઉચ્ચારે ગમાર, મારે ચીપિયાનો કોઈ માર. ૪૯  
કોઈ માંગે તમાકું અફીશ, માંગે ગાંજો કોઈ મતિહીશ;  
કોઈ તો માંગે સાકર ખાંડ, ન મળે તો બોલે જેમ ભાંડ. ૫૦  
કહે કોઈ વળી અહેંકારી, એક ગામમાં છે મઠધારી;  
તેનો દંડ અમે લીધો જેમ, લેશું દંડ તમારોય તેમ. ૫૧  
નહી આપો તો મારણું, માર, લૂ/ટી લેશું ભરેલો ભંડાર;  
સંતોષે એવા સંકટ સહી, સ્વામી આગળ જૈ વાત કહી. ૫૨  
બાંધ્યો સ્વામીયે એવો પ્રબંધ, કર્યા સર્વે સદાત્રત બંધ;  
પછી પ્રકરણ તપનું ચલાવ્યું, તેનું કારણ તમને સુણાવું. ૫૩



**પૂર્વછાયો :**

એક સમે યુથાં સંતનું, આવ્યું ફરીને સોરઠ દેશ;  
સ્વામીયે તેમાં એકનું, દીકું શરીર પુષ્ટ વિશેષ.      ૫૪

**ચોપાઈ :**

સ્વામી તેહ પ્રત્યે કહે ત્યાંય, તમે જે આવ્યા સોરઠમાંય;  
ત્યાંના ભક્ત છે ભાવિક સહુ, લાડુ તમને જમાડિયા બહુ.      ૫૫  
જમી પુષ્ટ શરીર જણાય, આમ ઈદ્રિયો કેમ જીતાય;  
કામ આદિકનાં બીજ જેહ, સદા દેહ વિષે રહે તેહ.      ૫૬  
જેમ અવનિ ઉપર ઉષ્ણકાળે, બીજ ઘાસનાં કોઈ ન ભાળે;  
પણ વૃષ્ટિ ભલી થાય એક, ઉગી નીકળે ઘાસ અનેક.      ૫૭  
તેમ રસ કસ ભોજન થાય, ત્યારે ઈદ્રિયો પુષ્ટ જણાય;  
તેથી ત્યાગીનો નવ રહે ધર્મ, એ તો સમજો ખરેખરો મર્મ.      ૫૮  
માટે આજથી સંતો અમારા, થાઓ પાશેર અશ લેનારા;  
એથી કદીયે ન જમવું વિશેષ, રસકસ નવ ચાખવો લેશ.      ૫૯  
એવું વ્રત જ્યારે સંતોયે ધાર્યું, હરિભક્તોયે એમ વિચાર્યું;  
જ્યારે સંતે લીધું વ્રત એવું, ત્યારે આપણે તે વ્રત લેવું.      ૬૦  
હરિભક્તે લીધું વ્રત જ્યારે, આવી સ્વામીને ઉર દ્યા ત્યારે;  
વ્રત સંતોને તે તો તજાવ્યું, ત્યારે ભક્તોને પણ અશ ભાવ્યું.      ૬૧  
ધન્ય સંત ને હરિજન ધન્ય, એવા હોય નહીં સ્થળ અન્ય;  
સુષ્પો ભૂપ ક્ષત્રીકુળચંદ, સ્વામી પૂજતા બાળમુકુંદ.      ૬૨  
મોડા ગામ પાસે એક ગામ, ગંગાજળિયું છે તેહનું નામ;  
નાતે રાવળ ત્યાં બાઈ પાલી, તેને મૂર્તિ તે સ્વામીયે આલી.      ૬૩  
જલો ભક્ત તે પાલીનો પુત્ર, તેના ધરમાં તે મૂર્તિ છે તત્ર;  
પાલી બાઈને તે પછી જ્યારે, મળ્યા શ્રીસહજાનંદ ત્યારે.      ૬૪  
જલાભક્તને કરવાને ત્યાગી, સૌંઘ્યા શ્રીહરિને પગે લાગી;  
ધન્ય ધન્ય તે ભક્તની માતા, થઈ પુત્રને કલ્યાણાદાતા.      ૬૫

## પુષ્પિતાગ્રાવૃત :

પ્રથમ પ્રગટ સંપ્રદાય કીધો, સદ્ગુરુ થૈ ઉપદેશ શુદ્ધ દીધો;  
નહી કદી વિસરે જ નામ જેનું, નૃપ તુજ પાસ કહ્યું ચરિત્ર તેનું. ૬૬  
ઈતિ શ્રીવિહારીલાલજ આચાર્યવિરચિતે હરિલીલામૃતે ચતુર્થકલશે  
અચિંત્યાનંદવહૃણ-અભયસિહૃપસંવાદે સદ્ગુરુશ્રીરામાનંદસ્વામી  
આખ્યાનકથનનામા દ્વારથો વિશ્રામ: ॥૧૨॥

## પૂર્વછાયો :

ભૂપ કહે બ્રહ્મચારીને, આત્માનંદનું કહો આખ્યાન;  
દેહ ધર્યો કિયા દેશમાં, કેષે દીક્ષાનું દીધું દાન. ૧

## ચોપાઈ :

સુષ્પી બોલ્યા અચિંત્યાનંદ, સુષ્પ ભૂપ ધરીને આનંદ;  
આત્માનંદનું કહું આખ્યાન, સુષ્પતાં થાય પાવન કાન. ૨  
ગોપનાથ મહાદેવ જે છે, મૂળ સ્થાનક તેમનું એ છે;  
માટે ઉત્પત્તિ એની બતાવું, સારો મહિમા કહી સંભાળાવું. ૩  
શહેર સૂરતમાં શેઠ એક, હતો ધર્મી ને પરમ વિવેક;  
સંત વિપ્રની સેવા તે કરતો, મહિમા મનમાં ઘણો ધરતો. ૪  
એક દિવસ તેને ઘેર ધારી, આવ્યા તૈલંગના બ્રહ્મચારી;  
તેનું નામ તે ગોવિંદાનંદ, દેવઅંશી તે વિચરે સ્વરચ્છંદ. ૫  
શેઠ તેની સજી સારી સેવા, જાણ્યું અન્ય જોગી નથી એવા;  
તેને ઘેર હતી એક ગાય, નિત્ય ધણમાં તે ચરવાને જાય. ૬  
હતી પુષ્ટ તને રૂડી પેર, દેતી દૂધ પ્રથમ દશ શેર;  
પછી તો ઓછું કાઢવા લાગી, દોવા જાય ત્યાં તો જાય ભાગી-  
પૂછયુ ગોવાળને શેઠ એમ, હવે દો'વા દેતી નથી કેમ ? ૭  
કાં તો કોઈ તેને દોહી લે છે, એવો સંશય અમને રહે છે.  
પાકી સંભાળ રાખજો ભાઈ, નહીં તો નહીં હૈયે ચરાઈ<sup>૧</sup>;  
સુષ્પી બોલિયો તેહ ગોવાળ, હવે રાખીશ હું એ સંભાળ. ૮

૧. ગાયને ચારવા જવા બદલનું ભાસું

પછી ગોવાળે રાખી તપાસ, જતી દીઠી તે સાગર પાસ;  
 ઉંડા જળમાં ધણો દૂર જઈ, પાછી ધણમાં આવી મળી ગઈ. ૧૦  
 ગોવાળે કહી શેઠને વાત, એ તો અચરજ લાગ્યું અધાતું;  
 શેઠ ગોવિંદવરષી પાસ, કર્યું વૃત્તાંત તેહ પ્રકાશ. ૧૧  
 કાંઈ તેનું અજાણ્યું તો નથી, તોય બોલિયા પોતે મુખથી;  
 ચાલો આપણો જોઈયે જઈ, ગાય જાય આવે કિયાં થઈ. ૧૨  
 બન્ને મધ્યવામાં<sup>૨</sup> બેસીને ગયા, ગાય ચાલી તેને કેડે થયા;  
 હોય છબદિબિયાં જળ જેમ, ગાય ચાલે સમુક્રમાં તેમ. ૧૩  
 આવિ ટેકરી વેગળે તહી, તેના ઊતર જૈ ઉભી રહી;  
 ચારે સતનમાંથી દૂધની ધાર, તે ઢેકાણો વહી તેહ વાર. ૧૪  
 દૂધ સર્વ શ્રવી રહ્યું જ્યારે, દગાય પાછી વળી ઘેર ત્યારે;  
 વણિકે કહ્યું મસ્તક નામી, આનું કારણ શું હશે સ્વામી ? ૧૫  
 સુષ્પી બોલ્યા ગોવિંદ સુજ્ઞાણ, આંહી શંકરનું હશે બાણું;  
 પછી ખોદીને જોઈયું જ્યારે, દીદું શંકરનું બાણ ત્યારે. ૧૬  
 કહે વળી ભલો ધરી ભાવ, રૂદું મંદિર આંહી ચણાવ્યું;  
 શેઠ આશા કરી અંગિકાર, ગયા બન્ને તે સુરત મોજાર. ૧૭  
 પછી શેઠ શિવાલય કીધું, એજ વળીના તાબામાં દીધું;  
 ગોપનાથ ધર્યું શિવનામ, ધણો મહિમા વધ્યો તેહ ઠામ. ૧૮  
 શિષ્ય ગોવિંદ જોગિના જાણો, એક આનંદાનંદ પ્રમાણો;  
 બીજા શિષ્ય જૂનેગઢ રહેતા, નાતે નાગર નરસિંહમેતા. ૧૯  
 આનંદાનંદના શિષ્ય જેહ, ગોપાળાનંદજી થયા તેહ;  
 ગોપાળાનંદના આત્માનંદ, થયા વેદાંતવાદિ સ્વચ્છંદ. ૨૦  
 કહું તેનું જનમ વૃત્તાંત, સુણો ભૂપ ધરી ખૂબ ખાંત;  
 કથા તે છે સાંભળવા જેવી, સર્વ સાંભળી સમજી લેવી. ૨૧

પૂર્વધારો :

દેશ ભલા હાલારમાં, ધૂવાવ નામે શુભ ગામ;  
 રૂપારેલ નદી વહે છે, નિર્મણ જળ તે ઠામ. ૨૨

૧. અપાર, ધણું ૨. એક જાતનું નાનું વહાણ, હોડકું ૩. શિવલીંગ

ચાતુરવેદી મોઢ ત્યાં, એક વિપ્ર વસે વિદ્વાન; ૨૩  
 નામ તેનું કલ્યાણજી, જગજીવનસુત સુખદાન. ૨૪  
 નારી જગજીવન તણી, તેનું નામ કહું નાનબાઈ;  
 વિશ્વંભરભટ સુત થયા, તેની પ્રોઢ દિસે પ્રભુતાઈ. ૨૫  
 સંવત્ સત્તરસેં પછી, જ્યારે ત્રિશ તણી થઈ સાલ;  
 દસરાને દિન જનમિયા, ગુરુલાવારે તે સાયંકાળ. ૨૬  
 કાંઈક સમય ગયા પછી, તેના તાતનું થયું તન નાશ;  
 મા દિકરે કંક<sup>૧</sup> દેશમાં, કર્યો ગારિયાધાર નિવાસ. ૨૭  
 આઈમે વરસે આપિયું, વિશ્વંભરને ત્યાં ઉપવીત;  
 દ્વિજ આત્મારામ આગણે, ભાષ્યા વેદ તે અર્થસહિત. ૨૮  
 વીશ વરસનું વય થતાં, ગૃહસ્થાશ્રમ ચાહી ચિતા;  
 એક આણંદજી વિપ્ર કેરી, પરણ્યા પુત્રી પુનીત. ૨૯  
 વળી રૂડા કંકદેશમાં, શુભ આંસોદર એક ગામ;  
 વશ્યા વિશ્વંભર ત્યાં જઈ, ઘણા શિષ્ય કર્યા તે ઠામ. ૩૦  
 ગોપીભટ ભાનુભટ તથા, જયદેવને આત્મારામ;  
 સદ્ગુણી ચારે સુત થયા, એક સુતા આણાઈ નામ. ૩૧

## ચોપાઈ :

વળી પાલીતાણામાં રહ્યા'તા, ગોપનાથને પૂજવા જાતા;  
 વણી ગોપાળનો ઉપદેશ, સ્નેહે સાંભળ્યો ત્યાં તો વિશેષ. ૩૧  
 તેથી તેહ તણા શિષ્ય થયા, તોય વિપ્રને વેષે તે રહ્યાં;  
 આંસોદરમાં હતા જજમાન<sup>૨</sup>, તેણે તેડાવ્યા દઈને માન. ૩૨  
 તેથી ત્યાં જઈ ક્રીધો નિવાસ, રહે સંસારથી તો ઉદાસ;  
 દૈવી જીવને દે ઉપદેશ, હરિભક્ત કરાવે હુંમેશ. ૩૩  
 કોઈ ગામ જતાં એકવાર, રસ્તે કાઠી મળ્યા ત્રણ ચાર;  
 મુખ્ય તેમાં તો ઓઢો ખુમાણ, શૂરવીર ને પરમ સુજાણ. ૩૪  
 સાથે સાથે તે ચાલિયા સહુ, જતાં દીઠા ત્યાં વીછિયો બહુ;  
 ત્યારે કાઠી કહે મહારાજ, આ શું દેખાય છે કહો આજ ? ૩૫

૧. કાઠિયાવાડ ૨. આશ્રયદાતા

બોલ્યા વિશ્વંભર દ્વિજજન, એક શેઠનું જાય છે ધન;  
ખપ હોય તો ગાંઠે તે બાંધો, એમાં કાંઈ નહીં પડે વાંધો. ૩૬  
હસી બોલિયા કાઠીયો એહ, તમે રાખો મહારાજ તેહ;  
ભટે પાવરામાં<sup>૧</sup> ભરી લીધા, પછી પંથે સિધાવિયા સીધા. ૩૭  
વળી જ્યાં જઈ કીધો વિરામ, ઠલવ્યો પાવરો તેહ ઢામ;  
સોનામોરનો<sup>૨</sup> ઢગલો થયો, ત્યારે સંશય કાઠીનો ગયો. ૩૮  
કરી વહેંચી લેવા તકરાર, ત્યારે ચાલી વિછી તણી હાર;  
મહાપુરુષ તે વિપ્રને જાણ્યા, શિષ્ય થઈને ગુરજી પ્રમાણ્યા. ૩૯  
વળી ત્યાંથી આંસોદર આવ્યા, હરિભક્તના મનમાં ભાવ્યા;  
તેના જજમાનની સુતા એક, વાલબાઈ જે જાણો વિવેક. ૪૦  
તેની જાણજો કણબી જાત, ખોળતી હરિને સાક્ષાત;  
ભેખમાં મળશે ભગવાન, એમ જાણતી તે અનુમાન. ૪૧  
માનગર એક ગોસાંઈ જેહ, હતો શિષ્ય તે ભટનો તેહ;  
તેને સાધુ જાણી સુખદાઈ, કોઈ દિવસ જમાડતી બાઈ. ૪૨  
એક દિવસ તે બાઈ કહે છે, ભેખમાં ભગવાન રહે છે;  
એવું જાણી જમાડું છું તમને, કહો ક્યાં મળશે હરિ અમને? ૪૩  
સુણી બોલિયા તેહ ગોસાંઈ કહું સત્ય તે સાંભળો બાઈ;  
વિશ્વંભરભટ ગોર તમારા, એ જ ઈશ્વરાંશ છે સારા. ૪૪  
વાત બાઈયે માની તે સાચી, તલમાત્ર તેમાં નહીં કાચી;  
માનગરજીનો વિશ્વાસ આવ્યો, ભટ ઊપર ભાવ ધરાવ્યો. ૪૫

## પુષ્પિતાગ્રાવૃત :

જનમથી જન દેવી જે જણાય, ધરમની વાત સુ તેહથી મનાય;  
પણ જન અતિ આસુરી જ જેહ, પ્રતિત ધરે નહે સંત કેરી તેહ. ૪૬

ઇતિ શ્રીવિહારીલાલજી આચારીવિરચિતે હરિલીલામૃતે  
ચતુર્થકલશો આચિંત્યાનંદવળીન્દ્ર-અભયસિંહનૃપસંવાહ  
વિશ્વંભરભહજન્મકથનનામા ત્રયોદશો વિશ્રામ: ॥૧૩॥

૧. વસ્તુ ભરવાની કોથળી ૨. સોનાનો સિક્કો

## પૂર્વછાયો :

વણી કહે નુપ સાંભળો, આત્માનંદનું કહું આખ્યાન.

વિશ્વંભર ભટ નામ છે, કરે પ્રભુ તણાં ગુણગાન. ૧

## ચોપાઈ :

વાલબાઈયે તે ઘણા વહાલે, વિશ્વંભર ભટને એક કાળે,  
નોતરું દેઈ જમવા તેડાવ્યા, પછી તે જ્યારે જમવા આવ્યા. ૨  
તમે ઈશ્વર છો એમ કહી, બાઈ ગુરુપદ પકડી રહી;  
બોલ્યા વિશ્વંભરભટ તેંયે, અમે વિપ્ર તે ઈશ્વર છૈયે. ૩  
નથી એમાં તો કાંઈ નવાઈ, મૂકો મૂકો મારા પગ બાઈ;  
તોયે પગ નવ મૂક્યા જ્યારે, ભટે ચરણ ઉંચો કર્યો ત્યારે. ૪  
ચાંપ્યો અંગુઠો એને કપાળે, થઈ તેને સમાધિ તે કાળે;  
ખટ ચક ભેટી જીવ ચડિયો, બ્રહ્મરંગ ઉપર જઈ અડિયો. ૫  
ભુલી ગઈ નિજ દેહનું ભાન, સૂતિ થૈને તે શબની સમાન;  
ભટે પૂછી જોયું તેની માને, આવું થાય છે કે કદી આને. ૬  
ત્યારે માતાયે જોઈને કહ્યું, આવું તો આને આજ જ થયું;  
કહે ભટ એની ચિંતા વિસારી, એને એકાંતે મૂકો સુવારી. ૭  
પછી માતાયે એકાંતે ધરી, ગયા ભટજી તો ભોજન કરી;  
ગયા વાસર<sup>૧</sup> બે એમ વહી, સમાધિ તોય ઉત્તરી નહી. ૮  
માયે ભટજીને જમવા તેડાવ્યા, જ્યારે તે વળી જમવાને આવ્યા;  
માયે આંખમાંથી આંસુ પાડી, સ્થિતિ પુત્રીની તેને દેખાડી. ૯  
ચાંપી ચરણનો અંગુઠો ભાલે, તેને તરત જગાડી તે કાળે;  
અતિ જોઈ ચમત્કાર એવા, જાણ્યા ભટજીને ઈશ્વર જેવા. ૧૦  
વાલબાઈ તે વૈરાગ્યવાળી, તેણે તૃષ્ણા સંસારની ટાળી;  
દિનદિન નિજદેહને દમે, રસ કસવિષા ભોજન જમે. ૧૧  
બાળાપણમાં હતી પરણોલી, પાછી સાસરે તો ન ગયેલી;  
તેણું આવશે સાસરા તણું, સુણી એવું દાજે દિલ ઘણું. ૧૨  
કરી એવી પ્રતિશા આપ, નર સર્વે મારે ભાઈબાપ;  
વિશ્વંભરભટને કહી વાત, ગોર છો જી તમે મારા તાત. ૧૩

દીલમાં દયા મુજ પર લાવો, મને કાશીની જાત્રા કરાવો;  
ગોરે આપ્યું એને વાક્યદાન, કરાવીશ તને ગંગાસનાન. ૧૪  
ગોપનાથ પછી ગોર ગયા, મંત્ર લૈ મહાઈક્ષિત થયા;  
દીક્ષા ગોપાળજોગિયે દીધી, આતમાનંદ સંદ્શા કીધી. ૧૫  
ભેખ ભગવો ધરી તેહ ઠામ, પાછા આવ્યા આંસોદર ગામ;  
ચાલ્યા કાશિયે ધારી ઉમંગ, વાલબાઈ એ ચાલિયાં સંગ. ૧૬  
માત તાતની આશા લઈને, શાણી બાઈ ચાલ્યાં સજજ થઈને;  
લાઠી ગામમાં આવિયાં જ્યારે, ભગવાં કર્યા બાઈયે ત્યારે. ૧૭  
ધીમે ધીમે તે કાશિયે ગયાં, ધર્મશાળા વિષે જઈ રહ્યાં;  
મળી ત્યાં તો બીજી ઓક બાઈ, નામ ઠામ તેનું કહું ભાઈ. ૧૮  
દેશ નાઘેરની હતી નારી, તેનો ત્યાગ વૈરાગ્ય છે ભારી;  
હરબાઈ છે તેહનું નામ, જાતે કુંભાર પણ ગુણધામ. ૧૯  
મળી બે બાઈયો તેહ જ્યારે, નામ ઠામ પૂછી લીધાં ત્યારે;  
ગિરનારની છાયામાં ગામ, જાણ્યાં બેય તણાં તેહ ઠામ. ૨૦  
થથો સ્નેહ તે સ્વદેશી જાણી, વાલબાઈ બોલ્યાં મુખ વાણી;  
કેમ આવ્યાં તમે તજી દેશ ? તેનું કારણ તો કહો લેશ. ૨૧  
ત્યારે બોલિયાં તે હરબાઈ, હરિ મળવાની ઈશ્વરાયે ધાઈ;  
જાણ્યું ભેખમાં છે ભગવાન, કં તો છે જહાં તીરથ સ્થાન. ૨૨  
પણ જોયા કાશીના નિવાસી, દીઠા ભષ ધણાક સંન્યાસી;  
કામી કોધી લોભી થયા સંત, દેખી ઉપજે છે દુઃખ અત્યંત. ૨૩  
ઘણાં તીર્થ વિષે જ હું ફરી, મનવૃત્તિ તો ક્યાંઈ ન ઠરી;  
મને ઈશ્વર પ્રામ ન થયા, દીનબંધુયે નવ કરી દયા. ૨૪  
વાલબાઈ બોલ્યાં ધરી નેહ, આતમાનંદસ્વામી છે જેહ;  
એ છે ઈશ્વરનો અવતાર, નથી સંશય એમાં લગાર. ૨૫  
જ્યારે તેનો સમાગમ કરશો, ત્યારે શાંતિ અંતરમાં ધરશો;  
પછી તેણે સમાગમ કર્યો, થઈ ધારણા ને જીવ ઠર્યો. ૨૬  
વળી પેખિને પ્રૌઢ પ્રતાપ, એને જાણ્યાં ઈશ્વર આપ;  
તેની પાસે લીધો ઉપદેશ, ધર્યો તન પર ભગવો વેશ. ૨૭

## પૂર્વછાચો :

ત્રાયે મળી ત્યાંથી આલિયાં, આચ્યાં વ્રજમાં ગોકુળધામ; ૨૮  
 અભ્યાગતની જયગા, હતી તેમાં કર્યો વિશ્રામ. ૨૮  
 વેરાગી બહુ ત્યાં વસે, સૌનો ઉપરી એક મહંત;  
 જાત્રાળુ જન આવે ઘણા, આપે રસોઈ જમે સૌ સંત. ૨૯  
 વારો રસોઈ દીધા તણો, મળે નહિ દિવસ બહુ જાય;  
 ત્યારે સામાન રસોઈનો દઈ પોતાને પંથ પળાયે. ૩૦  
 સીધાં લઈ સાકર તણાં, ભરે કોઠારી કોઠાર માંય;  
 ભેખને પિરસે ભાખરા, પુષ્ય પાપ ગણે નહિ કાંય. ૩૧  
 સારું સારું પોતે જમે, નિજ સેવકને પણ દેય;  
 હોય ગવાશીક<sup>૧</sup> ગાયનું, જેમ પાડા ભક્ત કરેય. ૩૨  
 તે થકી તે કોઠારીની, બહુ નિંદા જગતમાં થાય;  
 મુખોમુખ નહિ કહી શકે, પણ પાછળ અપજશ ગાય. ૩૩  
 ઘરડા માંદા સંતને, જેની પાસે ન દેખે દામ;  
 કાઢી મૂકે જગ્યા થકી, કહે રહો બીજે જૈ ઠામ. ૩૪  
 કરવા પરીક્ષા તેહની, આત્માનંદે કીધો વિચાર;  
 બેય પગે પાટા બાંધિયા, મધ્ય ચોપડી તેણ ઠાર. ૩૫  
 માખિયો બહુ બહુ બાણબણે, કોઈ ઉભું રહે નહિ પાસ;  
 સૂગ ચડે જન સર્વને, વસવા ન દે કોઈ વાસ. ૩૬  
 કાચું સિધુ કોઠારિયે, આપી કચ્ચું તજો આ સ્થાન;  
 વળી બીજા વેરાગીયે, આવી કર્યું ઘણું અપમાન. ૩૭  
 ધમકી દઈ ધકા મારિયા, કાઢી મુકવા કીધો ઉપાય;  
 આત્માનંદ કહે આજ તો, મુજ માંદા થકી ન જવાય. ૩૮  
 મહાંતનાં મનમાં દયા, કાંઈ ઉપજી એણી વાર;  
 આજની રાત રહો ભલે, એવો એણો કર્યો ઉચ્ચાર. ૩૯  
 મંદિરના જનકારણો, કર્યા માલપુવા દૂધપાક;  
 ભજ્યાં પણ ભાતભાતનાં, ઘણાં સુંદર સ્વાદુ શાક. ૪૦

૧. ચાલ્યા જાય ૨. ગૌ ગ્રાસ, ગાય માટે કાઢેલું

પંગતે પીરશું જે સમે, ત્યારે પાત્ર પુરાવી મહંત; ૪૧  
 અરથ્યું આત્માનંદને કહ્યું જમો તમે શુચિ સંત.  
 દણ્ઠ કરી દૂધપાકમાં, બોલ્યાં આત્માનંદજી એમ;  
 આમાં તો જીવ અસંખ્ય છે, કહો કરાય ભોજન કેમ ? ૪૨  
 પછી દીઠા સૌ સાધુયે, બધા ભોજનમાં બહુ જંત;  
 ખાડો ખોદાવીને દાટિયું, રહાં ભૂખ્યા નિશા પર્યત. ૪૩

## ચોપાઈ :

આત્માનંદ ત્યાં રહ્યો રાત, ચાલ્યા મારગે ઉઠી પ્રભાત;  
 સર્વે સાધુયે કીધો વિચાર, એ તો ઈશ્વરનો અવતાર. ૪૪  
 સાધુઓને શિખામણ દેવા, એ તો આવ્યા હતા થઈ એવા;  
 હોય ભોજનમાં ક્યાંથી જંત, એનું ઐશ્વર્ય એ તો અનંત. ૪૫  
 પછી ખોળવા તેને નિકળીયા, પણ કોઈને તે નવ મળિયા;  
 આત્માનંદ આવ્યા ગુજરાત, અમદાવાદ છે જ્યાં વિષ્યાત. ૪૬  
 શિષ્ય નાગર દશ બાર થયા, પછી વિસનગરમાં ગયા;  
 વડનગર ગયા એહ વાર, ઘણા શિષ્ય કર્યા બેય ઠાર. ૪૭  
 વળતાં આવિયા મણિયાવ, રાણી ફર્દિબાનો ભાણ્યો ભાવ;  
 બાપુસિંહજી ઠાકોર તણી, એહ માતા વિવેકી ઘણી. ૪૮  
 તેને પોતાની આશ્રિત કરી, કેંક ભરવાડે શિષ્યતા ધરી;  
 રાજકોટ ગયા મહારાજ, કેંક જીવનાં ત્યાં કર્યા કાજ. ૪૯  
 દેવી જીવ જે ડોસો કુંભાર, વૈશ્ય માવજી સમજે સાર;  
 તેઓને ભલા ઉપદેશ દીધા, સારા શિષ્ય તે પોતાના કીધા. ૫૦  
 આસપાસના ગામોમાં ફર્યા, ઘણા દેવીને આશ્રિત કર્યા;  
 આત્માનંદે કર્યું એવું કામ, કીધું શિષ્ય કોઠારિયું ગામ. ૫૧  
 ત્રંબાગામ બધું શિષ્ય થયું, તેમાં કોઈ અશિષ્ય ન રહ્યું;  
 જુગતાનંદ મુક્તાનંદ, બેય સાધુ કર્યા જગવંદ. ૫૨  
 જુગતાનંદ સમાધિ કરે, અનુવૃત્તિ મુક્તાનંદ ધરે;  
 નિજમત પ્રસરાવવા કાજ, ચાલ્યો પાંચે જણાનો સમાજ. ૫૩

સરધારમાં જે શિષ્યો કર્યા, કોટડામાં પછી પરવર્યા;  
નામે ઉકરડો રાજગર, થયો શિષ્ય તે એ અવસર. ૫૪  
ગામ છત્રાસાના સર્વ જન, શિષ્ય થૈ કરે નિત્યે ભજન;  
પછી ત્યાંથી આવ્યા પીપળાણો, મે'તા નરસી રહે તે ઠેકાણો. ૫૫  
તેને શિષ્ય કર્યા તેહ ઠામ, કર્યું શિષ્ય આખા આખું ગામ;  
લોઘવામાં થઈ શિષ્ય બાઈ, લખુચારણ નામે ગણાઈ. ૫૬  
મેખાટીંબી નામે એક ગામ, રહે આહિર બહુ તેહ ઠામ;  
આત્માનંદ તહાં પરવર્યા, ઘણા આહિરને શિષ્ય કર્યા. ૫૭

### પુષ્ટિતાગ્રાવૃત્ત :

નરતનું ધરી ઈશ્વરાંશ આપ, સદ ઉપદેશ દઈ હર્યા ત્રિતાપ;  
પરમત કરી વાદ જીતિ લીધા, બહુ જનને સમજાવી શિષ્ય કીધા. ૫૮

દીતિ શ્રીવિલારીલાલજી આચાર્યવિરચિતે હરિલીલામૃતે  
ચતુર્થકલશો અચિંત્યાનંદવળીન્દ્ર-અભયસિંહતૃપસંવાદે  
આત્માનંદસ્વામીપ્રવાસવિચરણનામા ચતુર્દશો વિશ્રામ: ॥૧૪॥

### પૂર્વછાચો :

ભૂપ અભેસિંહ સાંભળો, ચારુ કથા ધરીને ચિતા;  
ઔશ્યર્થ આત્માનંદનું, સંભળાવું સ્નેહ સહિત. ૧

### ચોપાઈ :

ગામ મેખાટીંબી મોળાર, આત્માનંદ રહે કરી ખ્યાર;  
થયા આહિર શિષ્ય અનેક, રહે આજા વિષે ધરી ટેક. ૨  
ગામ પ્રાણ વિષે એક કાળે, કર્યો મેળો મોટા પંથવાળો;  
લખી કંકોતરી ગામોગામ, તેમાં આહિર તેડચા તમામ. ૩  
વળી એમ લખું તેહમાંય, સગા સ્નેહીને લાવજો ત્યાંય;  
ત્યારે આહિરોયે મળી આવી, આત્માનંદને વાત સુણાવી. ૪  
સ્નેહી સહિત તેડાચ્યા છે અમને, સાચા સ્નેહી તો ગણિયે તમને;  
તમે આવશો સહિત સમાજ, મેળે તોજ જશું અમે આજ. ૫

૧. પછાત કોમાં પ્રસરેલો સંપ્રદાય-તેમાં અશ્વીલ વિધિઓ હોય છે

ગુરુજી કહે આવશું અમે, જવા તત્પર થાઓજી તમે;  
સુણી આહિર સર્વ સિધાવ્યા, આત્માનંદજીને સાથે લાવ્યા. ૬  
વાલબાઈ અને હરબાઈ, મેળો જોવા ચાલ્યાં હરખાઈ;  
મુક્તાનંદ અને જુક્તાનંદ, બેયને કહે આત્માનંદ. ૭  
મતવાદી જગતમાં જેહ, કરે છે દ્વેષ આપણો એહ;  
મેળામાં જશું આપણે જ્યારે, અતિ કરશે અવિદ્યા તે ત્યારે. ૮  
માટે આપણે વેશ છુપાવો, સારો ક્ષત્રિનો વેશ બનાવો;  
કોઈ ઓળખે નહિ એમ કરવું, પછી આહિર સાથે વિચરવું. ૯  
એવાં વચન કહી મરમાળાં, પે'ર્યા ધોતિયાં લાંબાં પનાળાં;  
રૂડી રેશમની કોર રાજે, અંગે અંગરખાં મોટાં છાજે. ૧૦  
જામનગરનાં જરિયાનવાળાં, માથે ધોતિયાં બાંધ્યાં રૂપાળાં;  
ઢાલો તલવારો પણ ધરી વીધિ, ધારી બરછિયો પણ ભલી વીધિ. ૧૧  
જુગતાનંદ ને મુક્તાનંદ આત્માનંદ સ્વામી સ્વછંદ;  
થયા ઘોડલે તે અસવાર, મળી ચાલ્યા આહિર મોઝાર. ૧૨  
આવ્યા એવી રીતે ધ્રાફા ગામ, દીઠી મંડળિયો ઠામેઠામ;  
ખડતાળ મૃદુંગ બજાવે, નરનારી મળીને ત્યાં ગાવે. ૧૩  
કોઈ તો સખી થઈને નાચે, નરનારિયો નિર્ભીને રાચે;  
કોઈ તો એકતારો બજાવે, સ્વર ઉચેથી સાવળ્યો ગાવે. ૧૪  
જનમાં જન્મ સાહેબ લેશે, બાવો કાંકરિયે દેરા દેશે;  
એવી વાત ભવિષ્યની ગાય, તેનો મર્મ નહીં સમજાય. ૧૫  
ગામ પાદર તંબુ છે તાણ્યા, મળ્યા લોક હજારો અજાણ્યા;  
કોઈ પાઠ પૂજા આદરે છે, કોઈ તો જ્યોત પ્રગટ કરે છે. ૧૬  
એક પંગતે બેસીને ખાય, જાતિભેદ જુદો ન જણાય;  
નર નારીની ભીડ ભરાય, કેંકનાં અંગ તો કચરાય. ૧૭  
અડકે પરપુરુષનાં અંગ, તેથી થાય પતિત્વત ભંગ;  
દિસે બાવાના ક્યાંઈ અખાડા, ગાંજા ભાંગના ઊડે ધુમાડા. ૧૮  
તેના જેવા તે તો ભળી જાય, ધર્મવાળાથી તો ન ભળાય;  
સ્વામી ઉત્તર્યા જોઈ એકાંત, પડી તે થકી લોકોને ભાંત. ૧૯

કહે કોઈ આવ્યો બ્રહ્મી બાવો, નોય તેહ વિના ધર્મ આવો;  
બોલી ચાલી અને રીત ભાત, બ્રહ્મી<sup>૧</sup> બાવાની છે સાક્ષાત. ૨૦  
ગાંજો ભાંગ્ય કશું નથી પીતા, રહે નારીના તન થકી બીતા;  
આખા વિશ્વ વિષે એવો કોય, બ્રહ્મી બાવા વિના નવ હોય. ૨૧  
માટે કાંઈ ઉપાય કરાવો, એને આંહિથી કાઢી મુકાવો;  
નાખશે ભૂરકી એ જરૂર, કેંકને કરશે ગાંડાતૂર. ૨૨

અસંતમાં સંત છાના ન રહે તે વિષે : ઉપભાતિવૃત :

જો હંસ બેઠા બગમધ્ય હોય, છુપાવતાં છુપી રહે ન તોય;  
આહાર જુદા થકી ઓળખાય, મોતી મરાળો<sup>૨</sup> બગ મત્સ ખાય. ૨૩  
બેસે કદી કોકિલ કાગ સંગે, જણાય જોતાં સરખાં જ અંગે;  
ઉચ્ચાર જ્યારે મુખથી કરાય, કોકિલ ને કાગ જુદાં જણાય. ૨૪  
જો કાચકેરા કડકા અનેક, તે માંહી હીરો કદી હોય એક;  
પડે પછી તે નજરે ઘણાની, હીરા તણી જોત રહે ન છાની. ૨૫  
તપસ્વિનો વેષ નરેશ ધારે, જો ચોળીને ખાખ જટા વધારે;  
ભલે કદી કોપિન હોય વાળી, જણાય તોયે જન ભાગ્યશાળી. ૨૬  
અસંતના મંડળ માંહી સંત, બેસે જઈને કદી શાનવંત;  
જુદા જ તે આચરણો જણાય, છાના રહે તો પણ ઓળખાય. ૨૭

ચોપાઈ :

આત્માનંદે છુપાવ્યો છે વેશ, પણ ધર્મ છુપે કેમ લેશ;  
આચરણ જુદાં જોઈને એહ, લોકે જાણ્યા બ્રહ્મી બાવો તેહ. ૨૮  
ગભરાટ ઉઠ્યો મેળે આખે, રખે નરને ગાંડા કરી નાંખે;  
પછી મેળાના ધણિયે વિચારી, આત્માનંદને વાત ઉચ્ચારી. ૨૯  
સંપ્રદાયથી છો તમે ન્યારા, તમે સૌની નિંદા કરનારા;  
ગાંજો ભાંગ્ય પિતા નથી તમે, વળી રીત અમારી ન ગમે. ૩૦  
અમે તમને નથી જ તેડાવ્યા, વણ તેડ્યા તમે કેમ આવ્યા ?  
હવે સામે મોઢે પાછા જાઓ, વણઅર્થે ફજેત ન થાઓ. ૩૧

૧. એક ભગવાનમાં જ બધુ છે એમ માનનારો ૨. હંસ

આત્માનંદ કહે સુણો તમે, વાગ્ તેજ્યા આવ્યા નથી અમે;  
આ છે આહિર શિષ્ય અમારા, આવ્યા તે પર પત્ર તમારા. ૩૨  
સગા સ્નેહિને લાવજો સાથે, તમે એવું લખ્યું હતું હાથે;  
સાચા સ્નેહિ તો અમને ઠરાવ્યા, તેથી સાથે તેઓ તેડી લાવ્યા. ૩૩  
મેળો વેરશો<sup>૧</sup> ત્યારે જ જાણું, શીધું નહિ ધો તો ગાંઠનું ખાણું;  
હવે જાણું ન બોલશો તમે, નહિ માનિયે કાંઈયે અમે. ૩૪  
એવું સાંભળીને ઉઠી ગયા, ગુરુ શિષ્ય ઘણા ભેળા થયા;  
ઘણી ધૂળની ફાંટો ભરાવી, સ્વામી ઊપર આવી નંખાવી. ૩૫  
કોઈ દૂરથી કાંકરા મારે, કોઈ તો હુરે હુરે ઉચ્ચારે;  
આહિરોયે ત્યાં તરવારો તાણી, બોલ્યા આત્માનંદજી વાણી. ૩૬  
કોઈ ઊપર ઘાવ જે કરશે, ગુરુદ્રોહી વચનદ્રોહી ઠરશે;  
આપણે સહેવું અપમાન, ભાળી રીજે તેથી ભગવાન. ૩૭  
કહે વણી અભેસિહરાવ, હતો આહિરોને ઉર ભાવ;  
મોટા પંથિને જાણતા સારા, તેને દેખાડવાને નઠારા. ૩૮  
મેળો આવ્યા હતા મહારાજ, ગુણ દોષ દેખાડવા કાજ;  
ચાચ્યા આહિરો રીસાઈ જ્યારે, આત્માનંદ ચાચ્યા સંગ ત્યારે. ૩૯  
અધ ગાઉ ગયો તેહ ગ્રાત<sup>૨</sup>, થયો મેળા વિષે ઉત્પાત;  
આવ્યો વંટોળિયો ચડી એક, ઉડે ધૂળ ને પથરા અનેક. ૪૦  
વાય વાયુ મહા વિકરાળ, જાણે આવ્યો પ્રલયનો કાળ;  
દેરા તંબુ તે ઉડ્યા આકાશ, જાણે ઉડી પડાઈ<sup>૩</sup> ચોપાસ. ૪૧  
ઘણા પથરા આકાશથી પડે, ભાંગ્યાં કેંકનાં માથાં તે વડે;  
વળી ભાંગિયાં કેંકનાં અંગ, ખડતાળ ને ભાંગ્યાં મૃદુંગ. ૪૨  
ભાંગ્યા મંજિરા ને એકતારા, બુમો પાડે ત્યાં બાવા બિચારા;  
કેંક બાવાના ભાંગિયા કૂલા, પગ ભાંગ્યાથી કેં થયા લૂલા. ૪૩  
કેની આંખ્યમાં ધૂળ ભરાઈ, રામકીને કે' કહાં ગઈ માઈ ?  
હિંદુસ્તાની બોલે કોઈ આમ, એસા ક્યા હુવા ઓ મેરે રામ ? ૪૪  
કેંક રામકિયો રડ વડે, કેંક બાવાનાં છોકરાં રડે;  
નરનારી કરે નાસાનાસ, સૌને અંતરે ઉપજ્યો ગ્રાસ. ૪૫

૧. પુરો થશે. ૨. ટોળું, સમુહ ૩. પતાકા, નાની ધજા

જ્યોત જ્યોતને ઠેકાણે રહી, પાટપૂજા પૂરી થઈ નહીં;  
રંધ્યાં ધાન થયાં ધૂળધાણી, પીવા નવ મળ્યું કેંકને પાણી. ૪૬  
ભૂષ્યા તરશ્યા ગયા લોક ભાગી, વળી બોલિયા કેંક વૈરાગી;  
બ્રહ્મીબાવો જાણે જાહુ વિદ્યા, માટે એણે કરી આ અવિદ્યા. ૪૭  
આત્માનંદજી ત્યાંથી સિધાવ્યા, દેશ બાબરિયાવાડે આવ્યા;  
કર્યો રામપરામાં વિરામ, ધણા શિષ્ય કર્યા તેહ ઠામ. ૪૮

## પૂર્વછાચો :

વિચરી નાઘેર દેશમાં, આત્માનંદે ઠામોઠામ;  
પોતાના શિષ્ય ધણા કર્યા, જઈ જઈને ગામોગામ. ૪૯  
રહેવાસી રાજકોટના, શેઠ માવજી ડોસો કુંભાર;  
આત્માનંદને તેડવા, ગયા નાઘેર દેશ મોઝાર. ૫૦  
તેડીને વળતા આવિયા, નાના મોટા માંડવા ગામ;  
સાથે હરબાઈ વાલબાઈ, જુકતાનંદ મુકતાનંદ નામ. ૫૧  
શેલડીના એક વાઢમાં, જઈ બેઠો સર્વ સમાજ;  
વાઢના ધણિયે જાણિયું, આ તો બ્રહ્મી બાવો આવ્યો આજ. ૫૨  
બીક લાગી એને બહુ, નાંખી ભૂરકી હરશે ભાન;  
જીઓ અમારા વાઢથી, એમ કહી કર્યું અપમાન. ૫૩  
આત્માનંદજી ઉચ્ચર્યા, આ છે વિશ્વપતિનો વાઢ;  
બેઠા મુસાફર છે બીજા, કેમ અમને અહીંથી કાઢ્ય ? ૫૪  
વળી વદે ધણી વાઢનો, તમે જાહુગરા છો જરૂર; ૫૫  
ગાંડા કરો છો લોકને, માટે આંહિ થકી જીઓ દૂર.  
આત્માનંદ ઉઠી ચાલિયા, સાથે લઈ પોતાના જન; ૫૬  
નીરનું નેહેરું<sup>૧</sup> આવિયું, ત્યાં કરવા રહ્યા મજજન<sup>૨</sup>.  
જે વાઢમાંથી નીસર્યા, તેમાં ફરતો હતો એક કો'લ;  
વાઢધણી જાણતો હતો જે, સારો ઉત્તરશે ગોળ. ૫૭  
રસ રેલાઈ ચાલિયો, જેમ કોસનો ચાલે પ્રવાહ;  
કંઈ ન ઉતરે કુંઝીમાં, કરી જોયા ઉપાય અથાહ. ૫૮

૧. નહીં, વોકણું ૨. સાન

આવિયો એક અતીત ત્યાં, જંગમંત્ર તણો જીણનાર;  
 જીબનું શોષિત<sup>૧</sup> છાંટિયું, કર્યા ધૂપ ને ધ્યાન અપાર. ૫૮  
 તો પણ અર્થ સર્યો નહીં, ત્યારે અતીત બોલ્યો એહ;  
 જેનો તમે અપરાધ કર્યો, કોઈ મોટા પુરુષ તો તેહ. ૬૦  
 માંગો અનુગ્રહ એહનો, જઈ પ્રેમે કરીને પ્રણામ;  
 તે કરશો કરુણા ઘણી, તોજ થશે તમારું કામ. ૬૧  
 વાઢ તણા તે કણાબિયે, પછી જઈ આત્માનંદ પાસ;  
 કર જોડી વિનતિ કરી, કહ્યું ટાળો અમારો ગાસ. ૬૨  
 અમે ન તમને ઓળખ્યા, આપ મોટા પુરુષ છો આજ;  
 જે અપરાધ અમે કર્યો, તે માફ કરો મહારાજ. ૬૩  
 કુંડીમાં રસ પડતો નથી, કરી જોતાં કોટિ ઉપાય;  
 કુપા કરો કરુણાનિધિ, રસ કુંડી વિષે તો ભરાય. ૬૪  
 અવર માંગું એટલું, મારે ઘેર રહો ચાર માસ;  
 કલ્યાણ કવા આવિયા, અને હું છું તમારો દાસ. ૬૫  
 આગ્રહ અતિ જોઈ એહનો, એક માસ વસ્યા તેને ઘેર;  
 રસ કુંડીમાં ઉત્થર્યો, થઈ અધિક લીલા લેર. ૬૬  
 આત્માનંદને ઉત્તરવા, તેણે જગ્યા કરાવી ત્યાંય;  
 કોઈક અવસરે આવીને, સ્વામી ઉત્તરતા તેમાંય. ૬૭

### પુષ્ટિતાગ્રાવૃત :

મહતપુરુષ અત્ર દેહધારી, વિવિધ પ્રકાર વિવેકથી વિચારી;  
 દુરમતિ હરિ આત્મજ્ઞાન દે છે, ભવજળ પાર મુમુક્ષુને કરે છે. ૬૮  
 ઈતિ શ્રીવિહારીલાલજી આચાર્યવિરચિતે હરિલીલામૃતે  
 ચતુર્થકલશે અચિંત્યાનંદવણીન્દ્ર-અભયસિંહનૃપસંવાદે  
 આત્માનંદસ્વામીએથર્થકથનનામા પંચદશો વિશ્રામ: ॥૧૫॥



**પૂર્વધારો :**

ચાલ્યા માંડવા ગામથી, આતમાનંદ સહિતસમાજ;

રહા જઈ રાજકોટમાં, નિજ આશ્રિતના હિતકાજ. ૧

**ચોપાઈ :**

પછી ત્યાં થકી ચાલિયા ફરવા, કેંક જીવનાં કલ્યાણ કરવા;  
ગયા ફરતા તે ગામ છત્રાસે, ઘણા ભક્ત વસે ત્યાં નિવાસે. ૨  
રામાનંદસ્વામી આવી મળિયા, કરી ચર્ચાને સંશય ટળિયા;  
વિશિષ્ટાદ્વૈત મત કર્યું સાચું, મત અધ્વૈત તો ઠર્યું કાચું. ૩  
બ્રહ્મચારી કહે હે રાય, તે તો તમને કહી છે કથાય;  
રહી શેષ તે વાત કહું છું, મારા મનમાં હુલાસ લહું છું. ૪  
આતમાનંદ ધારી આનંદ, કહે સાંભળો હે રામાનંદ !  
મારો વૃદ્ધ થયો છે જ દેહ, માટે તજવાને જૈસ હું તેહ. ૫  
રામાનુજગુરુથી તમે દીક્ષા, લીધી છે વળી સારી શિક્ષા;  
વૃદ્ધાવનમાં શ્રીકૃપણથી જેમ, મંગદીક્ષા લીધી છે તેમ. ૬  
વિશિષ્ટાદ્વૈત મતનું જ્ઞાન, મારા શિષ્યોને દેજો નિદાન;  
મત અદ્વૈત ખંડન કરજો, મારા શિષ્યોના સંશય હરજો. ૭  
રામાનંદ બોલ્યા શષ્ટ સારા, રામાનુજ છે પરમ ગુરુ મારા;  
તેનો પ્રતાપ અંતરે આણી, વળી કૃષ્ણપ્રતાપ તે જાણી. ૮  
હૈયે રાખીને પૂરણ હામ, કહો છો તે કરીશ હું કામ;  
જે જે છે જન શિષ્ય તમારા, તેને શિષ્ય કરીશ હું મારા. ૯  
બીજા પણ બહુ શિષ્ય કરીશ, વિશિષ્ટાદ્વૈત હું મનાવીશ;  
કૃષ્ણઆજાથી આવ્યો હું હુંય, માટે કામ તે કરવા ઈચ્છંય. ૧૦  
પછી હરબાઈ ને વાલબાઈ, તેને ગુરુયે કહું હરખાઈ;  
રામાનંદ કહે તેમ કરજો, એની આજા અંતરમાં ધરજો. ૧૧  
જુકૃતાનંદ મુકૃતાનંદ જેહ, હવે હું સૂધાં ગ્રણ જણ તેહ;  
જશું નાઘેર દેશ મોજાર, તન ત્યાગશું જૈ તેહ ઠાર. ૧૨  
રહે કે પડે જો તનુ ત્યાંય, તોય ખોળ ન કરશો કયાંય;  
ખોળશે તે ગુરુદ્રોહી થાશે, અંતે ઘોર નરકમાં જાશે. ૧૩

એમ કહી જણ ત્રણ સિધાવ્યા, લોઢવે લખુને ઘેર આવ્યા;  
ત્યાંથી પચીશ ગાઉ ઉપર, ગામ નામ રૂડું રામપર. ૧૪  
ઘણા શિષ્ય રહે નિજ ત્યાંય, કહ્યું એકને સ્વપનામાંય;  
ગાડું લઈ તેડવા આવ્ય તુંય, તારી સાથે તયાં આવિશ હુંય. ૧૫  
રાષ્ટ્રો વણજર શિષ્યનું નામ, જાતે આહિર સદ્ગુણધામ;  
હતો તે તો સમાવિનિષ્ઠ, વળી શિષ્ય ગણાતો વરિષ્ઠ. ૧૬  
કહે વણી સુણો હે નરેશ ! એની વરણવું વાત વિશેષ;  
આત્માનંદે તજ્યો જ્યારે દેહ, રામાનંદે કર્યો શિષ્ય તેહ. ૧૭  
મેલ્યો અદ્વૈતમતને વિસારી, વિશિષ્ટાદ્વૈતની ટેક ધારી;  
નામે કુંભો તેનો સુત થયો, તાતના મતમાં તેહ રહ્યો. ૧૮  
કર્યું એવું તો ભક્તિનું કાજ, તેને રીજ્યા શ્રીજ મહારાજ;  
ભોજો પુત્ર ભલો થયો તેનો, અતિ ઉત્તમ સત્તસંગ એનો. ૧૯  
કાંઈ કારણથી રામપર, તજી કીધું સમદિયાળે ઘર;  
ભોજાભક્તનું સમદિયાળું, પડ્યું નામ તો તેથી રૂપાળું. ૨૦  
ભોજો ભક્ત ભારે સતસંગી, એની પ્રભુપદ પ્રીત અભંગી;  
રધુવીરજીને રૂડીપેર, ઘણીવાર તેડ્યા નિજ ઘેર. ૨૧  
ભાજી ભક્ત ભલી તેહ તણી, આચારજની કૃપા થઈ ઘણી;  
નિત્યાનંદ ને ગોપાળાનંદ, તેને ઘેર પધાર્યા સ્વછંદ. ૨૨  
ગુણાતીત મુનિ કહેવાય, તેના તો મુખ્ય શિષ્ય ગણાય;  
ઘણાં રાખતા નિજઘેર ઘોડાં, બીજાં વાહન પણ નહિ થોડા. ૨૩  
ઘણાં ઘોડાં તો દેવને દીધાં, આચારજને અર્પણ કીધાં;  
ઘરે ભેંશો રાખે ઘણી એવી, ભલી હોય હાથણિયો જેવી. ૨૪  
જૂનાગઢના મંદિરમાંય, દેવ રાધારમણ છે ત્યાંય;  
ભારે ભેંશો તહાં ભેટ ધરી, સાજી તાજી તને પુષ્ટ કરી. ૨૫  
દેવને દઈ દૂધ ધરાય, તેનું પુષ્ય ગણ્યયું ન ગણાય;  
ધાતુપાત્ર ને પ્રૌઢ પલંગ, કરી વસ્તુઓ ભેટ અભંગ. ૨૬  
કરી ઈશ્વરે લીલા લહેર, ઘણી રિદ્ધિસિદ્ધિ દીધી ઘેર;  
પાખ્યા સત્તસંગ માંહિ પ્રખ્યાતી, ધન્ય ધન્ય કહે જનજતી. ૨૭

એ તો વંશ કહ્યો જ વિસ્તાર, એનો જાહી પ્રસંગ આ ઠાર; ૨૮  
 રાણા વણજરની કહું વાત, સુણો ભૂપ થઈ રળિયાત. ૨૯  
 ગાડું લે રાજો લોફે આવ્યા, આત્માનંદને અંતરે ભાવ્યા;  
 જુકતાનંદ મુકતાનંદ પાસ, ગુરુયે કર્યું વચન પ્રકાશ. ૩૦  
 લખુબાઈ પાસે તમે રહો, થોડા દિન પછી સદગતિ લહો;  
 એમ કહિને રામપરે આવ્યા, આસપાસના શિષ્યો તેડાવ્યા. ૩૧  
 પછી વીતી ગઈ જ્યારે રાત, બીજા દિવસનું પ્રગટ્યું પ્રભાત;  
 નદી ધાતરવડીયે ના'વા, સર્વ શિષ્ય સમેત સિધાવ્યા. ૩૨  
 હતું તમરતરુ<sup>૧</sup> પાવન, બેઠા નાહીને ત્યાં સઉ જન;  
 આત્માનંદ ઉર્યાર્ય ત્યારે, મારો દેહ છુટી જાય જ્યારે. ૩૩  
 લાવી મૂકજો આ સ્થળ એહ, નવ બાળશો દાટશો તેહ;  
 એમ કહી નિજચરણ જલાવ્યા, પછી સૌ મળી ગામમાં આવ્યા. ૩૪

### પૂર્વછાયો :

પછી આત્માનંદસ્વામીયે, જ્યારે ત્યાગ કર્યો નિજદેહ;  
 કહ્યા પ્રમાણો મૂકિયા, જઈ તમરતૃ તણ તેહ. ૩૫  
 જુકતા ને મુકતાનંદ જે, રહ્યા હતા લોફે ગામ;  
 તેમણે પણ સૌ શિષ્યને, તહાં આપી પ્રતિશા આમ. ૩૬  
 તજ્યે તન અમે જે સમે, ત્યારે તમે અમારા દેહ;  
 વન વિષે જૈ મૂકજો, નવ બાળશો દાટશો તેહ. ૩૭  
 આત્માનંદને વીતિયા, જ્યારે મરણ પછી દિન સાત;  
 તારે તે બેય સાધુઓના, પિંડ<sup>૨</sup> તણો થયો પાત<sup>૩</sup>. ૩૮  
 શિષ્ય મળી તે શરીરને, મુકી આવ્યા વન મોઝાર;  
 વણી અચિત્યાનંદ કહે, સુણો ભાવિક ભૂભરતાર<sup>૪</sup>. ૩૯  
 આત્માનંદ તણી કથા, તમને સુણાવી જેહ;  
 સદગુરુ પરમાનંદમુખ, મેં સાંભળી હતી તેહ. ૪૦



૧. એક જાતનું જાડ ૨. શરીર ૩. મૃત્યું ૪. રાજ (અભેસિંહ)

## પુષ્પિતાગ્રાવૃત્તા :

નૃપતિ સમીપ સર્વ સૌખ્યદાની, કહી શુભ વાત ગુરુપરંપરાની;  
દેઢ મન ધરી જે સુણે સુણાવે, થઈ હરિભક્ત વિરાગ જ્ઞાન લાવે. ૪૦

એતિ શ્રીવિહારીલાલજ આચાર્યવિરચિતે હરિલિલામૃતે  
ચતુર્થકલશો અચિંત્યાનંદવર્ણીન્દ્ર-અભયસિંહનૃપસંવાદે  
આત્માનંદસ્વામીદેહત્યાગકરણનામા ખોડશો વિશ્રામ: ॥૧૬॥

## પૂર્વછાયો :

ભૂપ કહે વરણીંક્રને, તમે કથા સુણાવી સાર;  
હવે હું પૂછું તે કહો, અનુકૂળ કરીને અપાર. ૧  
સ્વામી રામાનંદ આગળે, મહાદીક્ષા લીધી મહારાજ;  
ત્યાર પછીની જે કથા, મુજને સુણાવો આજ. ૨

## વસંતતિલકાવૃત્તા :

વર્ણી કહે રૂચિ ધરી સુણ સુણ રાય,  
શ્રીધર્મનંદન તણી કહું છું કથાય;  
દીક્ષા લીધી ગુરુ થકી પુર પીપળાણો;  
સારે પ્રભોધિની દિને જન સર્વ જાણો. ૩

આત્યા હતા દરશને જનસંઘ જેહ,  
સૌ પૂર્ણભાસિ સુધી ત્યાં ઠરિયા જ તેહ;  
આનંદ ઉત્સવ ઘરે ગુણગાન ગાય,  
વર્ણીન્દ્રનાં દરશને નહિ તૃમ થાય. ૪

મૂર્તિ વિષે નિરખી અદ્ભુતતા અપાર,  
દીઠાં વળી ચરણ ખોડશ ચિહ્ન સાર;  
જાણો ઘણાક જન અક્ષરધામવાસી,  
પ્રત્યક્ષ એ જ પુરુષોત્તમ સુપ્રકાશી. ૫

કોઈકનાં નજરથી ચિત્ત ચોરી લીધાં,  
કોઈકને સહજ દર્શન ટિવ્ય દીધાં;  
દેખાડિયું કંઈકને નિજકેરું ધામ,  
વાધ્યો પ્રતાપ જનમધ્ય વિષે જ આમ. ૬

વીતી ગઈ પુનિત પૂનમ એહ જ્યારે,  
પોતા તણે પુર ગયા જનસંઘ ત્યારે;  
વર્ણિકનાં અધિક દર્શન આપવાને,  
ક્રીધો વિચાર ગુરુયે ફરવા જવાને.

૭

બેઠા રથે વૃષજ ઉદ્ધવ ધર્મવંત,  
ગાડી વિષે વિદિત મુક્ત મુનીશ સંત;  
ઘોડે ચડયા ધરધણી વળી સાંખ્યયોગી,  
પાળા વિશેષ વિચરે વિષયે વિયોગી.

૮

વાજે મૃદુંગ વળી તાલ ઉપંગ ચંગ,  
ગાવે ગુણો હરિજનો ધરીને ઉમંગ;  
નારી નરો મળી ઘણાં વિચર્યા વળાવા,  
નિર્ઝી હરિમૂરતિને મનમાં ઠરાવા.

૯

તે માંઢી મુખ્યજન તો નરસિંહ મે'તા,  
કલ્યાણજી તનુજ તે પણ બ્રહ્મવેતા;  
જૈ ગામ બાર ગુરુયે કરિયો ઉચાર,  
પાછા વળો પુરજનો કરશો ન વાર. ૧૦

## ચોપાઈ :

પછી પાછા વળ્યા પુરવાશી, આખા ગામે ગયા સુખરાશી;  
ગંગાધર વિપ્રનું ત્યાં ધર, પશ્ચિમાલિમુખે તે સુંદર. ૧૧  
ફળિયા માંઢી પીપળો સારો, રામાનંદે કર્યો ત્યાં ઉતારો;  
સજી ત્યાં સભા સંતસમાજે, આવ્યા હરિજન દર્શન કાજે. ૧૨  
રામાનંદે ત્યાં વાણી ઉચ્ચારી, મહાપુરુષ છે આ બ્રહ્મચારી;  
એવે અવસરે જાસુલ નામ, આવ્યો મેમણા<sup>૧</sup> એક તે ઠામ. ૧૩  
તેણે જોયા શ્રીહરિને જ્યારે, થઈ તરત સમાધિ ત્યારે;  
જોઈ મૂરતિને ધામમાં જેવી, જોઈ જાગીને એવી ને એવી. ૧૪  
જોયું શ્રીવત્સનું ચિન્હ જેવું, દીહું પ્રત્યક્ષ તે પણ તેવું;  
કર જોડી બોલ્યો ગુણવાન, સહજાનંદ છો ભગવાન. ૧૫

૧. સુની મુસલમાનોની જાતિ

એમ કહીને તે ચાલ્યો ગયો, સૌના મનમાં અચંબો થયો;  
ગંગાધર નામે વિપ્રને ઘેર, જમ્યા સર્વ તહાં સારી પેર. ૧૬  
અગત્રાઈના હરિજન જેહ, આવ્યા સ્વામીને તેડવા તેહ;  
સ્વામીયે વિનતિ સુણી લીધી, મુક્તાનંદજીને આજ્ઞા દીધી. ૧૭  
આજ જાઓ અગત્રાઈ તમે, કાલે આવશું ત્યાં પછી અમે;  
સાથે લઈને શ્રીહરિ સુખદાઈ, મુક્તાનંદ ચાલ્યા અગત્રાઈ. ૧૮  
હરિભક્તો વળાવવા ગયા, હરિને જોઈ વિસ્તિત થયા;  
દીહું અકળ ને અદ્ભૂત તેજ, મૂરતિ માંહિ સમાયું એજ. ૧૯  
તેથી મૂર્તિમાં ચોટિયું ચિત, કોઈ પાછા વળે ન ખચીત;  
મુક્તાનંદ કહે હરિદાસ, તમે શા માટે થાઓ ઉદાસ ? ૨૦  
રામાનંદ છે ઈશ્વરમૂરતિ, જઈ જોડો તેને વિષે સુરતી;  
ઘણા આગ્રહશી પાછા વળ્યા, પ્રભુ સંતો તણી સાથે ચાલ્યા. ૨૧  
ભક્ત આવ્યા રામાનંદ પાસ, કરી પરચાની વાત પ્રકાશ;  
સ્વામી બોલિયા વાત વિચારી, મહાપુરુષ છે એ અવતારી. ૨૨  
બીજે દિવસે તો તત્પર થયા, રામાનંદ અગત્રાઈ ગયા;  
રહે પટેલ ત્યાં ભીમભાઈ, તેને ઘેર રહ્યા સુખદાઈ. ૨૩  
મળ્યા ત્યાં મુનિ મુક્તાનંદ, મળ્યા શ્રીહરિ આનંદકંદ;  
ભીમભાઈ ને પર્વતભાઈ, પાસે બોલ્યા ગુરુ સુખદાઈ. ૨૪  
આ છે વણીને વેષે સુજાણા, પુરુષોત્તમ પ્રગટ પ્રમાણ;  
સુણી વાત તે પર્વતભાઈ, કર્યો નિશ્ચય મન હરખાઈ. ૨૫  
સ્વામી ધોળિયે આંબે તે જઈ, બેસતા સભામાં સજજ થઈ;  
રામાનંદ ગુરુ તો ગણાતા, સૌનાં મન તો હરિમાં તણાતાં. ૨૬  
કેંક જીવના અર્થ સુધાર્યા, પછી ત્યાં થકી મફકે પધાર્યા;  
ઉત્તર્યા જેઠામેરને ઘેર, તેને વાત કહી રૂડી પેર. ૨૭  
વળી હરિયે અનુગ્રહ કર્યો, ચુમત્કાર દેખાડિયો ખરો;  
તેથી નિશ્ચય તેહને થયો, સર્વ સંશય મન તણો ગયો. ૨૮  
રામાનંદ ને શામશરીર, નાવા જાય નદી તણો તીર;  
યોગ અણાંગ ત્યાં તે આચરે, ધ્યાન ધારણા સમાધિ કરે. ૨૯

ત્યાંથી પરવર્ય જનપ્રતિપાળ, કાળવાણીયે આવ્યા કુપાળ;  
ત્યાં તો ધર્મશાળા શુભ અતી, રામાનંદે કરાવેલી હતી. ૩૦  
કર્યો બે માસ તેમાં નિવાસ, નિજજનની પુરી કરી આશ;  
શામને તન સ્વેદ<sup>૧</sup> વળાવા, પાટા આવળકેરા બંધાવ્યા. ૩૧

## પૂર્વછાચો :

સત્તાવન તણી સાલની, શુભ વસંતપંચમી જેહ;  
કર્યો ઉત્સવ કાળવાણીયે, થયો સારો સમૈયો તેહ. ૩૨  
તાલ મૃદુંગ વજાવીને, રામાનંદસ્વામી પદ ગાય;  
રચેલ મુક્તાનંદનાં, સુણી સૌ જન રાજ થાય. ૩૩  
કેસરકેસુ પતંગનાં, રૂડા રચાવી જુદા રંગ;  
રામાનંદે છાંટિયાં, તે રંગ હરિજન અંગ. ૩૪  
તે ઉપર વળી તે સમે, મુઠી મુઠીયે નાખ્યો ગુલાલ;  
સુંદર શોભે તે થકી, આકાશ અવની લાલ. ૩૫  
સુંદર છબી ઘનશામની, જન નિરખીને હરખાય;  
જોઈ રહે દિન જામની, પણ લોચન તૃમ ન થાય. ૩૬  
એ છબી અંતરમાં ધરી, જન ગયા નિજનિજ દેશ;  
કૃષ્ણસહિત કાળવાણીમાં, રહ્યા રામાનંદ વિશોષ. ૩૭  
તપે કરી તન હરિ તણું, હતું કાંઈક વક વળેલ;  
માટે ગુરુ ચોળાવતા, તન ઉપર મીણાનું તેલ. ૩૮  
કસ્તુરી પણ ખવરાવતા વળી કરતા અનેક ઉપાય;  
પૌષ્ટિક પાક કરાવતા, જેથી શરીરે પુષ્ટી થાય. ૩૯  
કરી અનાદર દેહનો, સોનામુખી<sup>૨</sup> પીયે હરિરાય;  
બહુ મરચાં ને રોટલો, લઈ ખુશી થઈ હરિ ખાય. ૪૦  
વિચરીને કાળવાણીથી, ગયું મંડળ તે માંગરોળ;  
આણંદજી સંઘાડિયાને, ઘેર કર્યો કદ્દલોલ. ૪૧  
ત્યાં ગોવરધન ભક્તજન, સહુ જાણો સમાધિવાન;  
ધ્યાન ધરે ધર્મપુગનું, નિશે જાણી તેને ભગવાન. ૪૨

૧. પરસેવો ૨. એક પ્રકારની રેચક વનસ્પતિ (મીઠી આવળ)

આણંદજુ સંધાડિયે, કહ્યું રામાનંદની પાસ;  
તમને તજુ ધર્મપુગનું, ધરે ધ્યાન ગોરધનદાસ. ૪૩  
સુષી રામાનંદ બોલિયા, ધ્યાન યોગ્ય છે ધર્મકુમાર;  
તે તમે જન સૌ જાગશો, જ્યારે જોશો પ્રતાપ અપાર. ૪૪  
એવી રીતે માંગરોળમાં, વસ્યા પંદર દિવસ નિવાસ;  
સ્નાન કર્યું સાગર વિષે, સાથે લઈ સકળ નિજદાસ. ૪૫

## શાર્દૂલવિકીડિતવૃત :

પેઠા શ્રીવૃષપુત્ર પ્રેમ ધરિને ના'વા નિધિને<sup>૧</sup> જળે,  
આવે નીરતરંગ અંગ ઉપરે છોળ્યો ઘણી ઉછળે;  
એ આકાર દિસે ફણી<sup>૨</sup> તણી વારિથિ<sup>૩</sup> વારી વિષે,  
સૂતા ક્ષીરસમુક્રમાં સુખ ધરી શું શેષશાયી દિસે. ૪૬

## ચોપાઈ :

પછી ત્યાં થકી સર્વ સિધાવ્યા, અતિ આનંદે લોજમાં આવ્યા;  
આસપાસના ગામમાં વાસ, એ તો દર્શને આવિયા દાસ. ૪૭  
રામાનંદ હરખ મન ધરે, કથા વારતા તે નિત્ય કરે;  
બહુ આવળપાન મંગાવે, વરણીને શરીરે બંધાવે. ૪૮  
જીવ આસુરી રઘુનાથદાસ, બોલ્યો તે સહુ હરિજનપાસ;  
સ્વામી કર્મ ખોટું આચરે છે, લીલાં જાડનો નાશ કરે છે. ૪૯  
માંદો વળ્ણી છે તે મરી જાણો, સાજો થાણો તો કયાંઈ પળાશો;  
ત્યારે પાપ આ શા માટે કરવું ? જાડ કાપતાંદોષથી ડરવું. ૫૦  
સ્વામી વળ્ણીને વશ્ય થયા છે, દયાધર્મ તો ભૂલી ગયા છે;  
રામાનંદે તે સાંભળી વાત, દુઃખ પામ્યા પોતે સાક્ષાત. ૫૧  
પછી હરિજન સૌને બોલાવી, સ્વામીયે મુખવાત સુણાવી;  
એ તો વળ્ણી છે અક્ષરાતીત, એનો મહિમા છે અકળ અમીત. ૫૨  
કોટિ બ્રહ્માંડના પ્રાણ હરિયે, એને અર્થે જો લોપરી કરીયે;  
તોય પાપ ન લાગે લગાર, ઉલટું થાય પુણ્ય અપાર. ૫૩

૧. સમુક્ર ૨. નાગ ૩. સમુક્ર ૪. યાલ્યો જશે

હૈત્ય અંશ છે રઘુનાથદાસ, એના અવગુણ થારો પ્રકાશ;  
 વરણીમાં છે ઐશ્વર્ય કેવું, તમે જાણશો આગળ એવું. ૫૪  
 સુણી સૌ જને તે સાચું માન્યું, સાચ જૂઠ રહે નહિ છાનું;  
 એક અવસરે ધર્મકુમાર, સાથે સાધુ લઈ ગણ ચાર. ૫૫  
 નદી છે ગામથી પૂર્વદીશ, ગયા ના'વાને ત્યાં જગદીશ;  
 યોગસાધન ત્યાં બહુ કરી, પાછા મંદિરમાં આવ્યા હરિ. ૫૬  
 જમવા સંત પંગતી થઈ, રામાનંદ બેઠા તેમાં જઈ;  
 ચણા પીરસવા રહ્યા હરી, રામાનંદે ત્યાં વારતા કરી. ૫૭  
 આજ પીરસે છે ભગવાન, જમો સંતો થઈ સાવધાન;  
 એમ કરતા વિનોદ વિલાસ, કર્યો પંદર દિન ત્યાં નિવાસ. ૫૮

### પુષ્ટિતાગ્રાવૃત :

મનુષ્યસ્વરૂપ શ્રીહરિ જણાય, તરત ન વાત મનુષ્યથી મનાય;  
 ગુરુ નિજમન એ રીતે વિચારી, મરમ વિષે સમજાવવાની ધારી. ૫૯  
 ઇતિ શ્રીવિહારીલાલજી આચાર્યવિરચિતે હરિલીલામૃતે ચતુર્થકલગ્ર  
 અચિંત્યાનંદવર્ણિજ્ઞ-અભયસિંહતૃપસંવાદે શ્રીહરિરામાનંદસ્વામી  
 લોજપુરવિચરણનામા સમદશો વિશ્રામ: ॥૧૭॥





### પૂર્વધારો :

ગમન કરી લોજગામથી, ગયા માણાવદર મહારાજ; ૧  
 ભોજન ભટ મયારામને, ઘેર કરતા સહિત સમાજ.  
 સત્તાવનની સાલની, કરી હુતાશની તે ગામ; ૨  
 હરિજનો ગામો ગામના, બહુ આવી મળ્યા એ ઠામ.  
 માણાવદરના મહીપતિ, જેનું નામ ગજનફરખાન; ૩  
 બાંટવામાં રહેતા હતા, ગુણજાણ હતા ગુણવાન.  
 કોઈ જને જઈને કહ્યું, આવ્યા છે એક પુરુષ પ્રભ્યાત; ૪  
 પોતે ખુદા કહેવાય છે, અતિ અચરજની એ વાત.  
 નવાબસાહેબ તે સુણી, જોવા મોકલિયા નિજજન; ૫  
 આવીને રામાનંદને, કહ્યાં તેઓયે મુખવચન.  
 ખુદા તમે કહેવાઓ છો, એ તે ખરી કે ખોટી વાત; ૬  
 સુણી રામાનંદ બોલિયા, અમે ફકીર<sup>૧</sup> છીયે ભાત.

૧. સાધુ, વૈરાગી

ગાદીની ઈચ્છા સૌ કરે, રાજગાદી ખાલી ન જણાય;  
ખાલી ગાદી ખુદા તણી, જેઈ અમે થયા અલ્લાય. ૭  
અલ્લા આવ્યા છે આ અવસરે, એની ઈચ્છા થશે જે વાર;  
એની ગાદી પાછી આપશું, અમે એમ કર્યો છે વિચાર. ૮  
એમ કહી વળી તેહને, ચમતકાર દેખાડયો કાંઈ;  
અચરજ પાભ્યા અતિ ઘણું, મહીનાથના જન મનમાંઈ. ૯  
નવાબસાહેબ પાસ જઈ, કહી વાત હૈયે હરખાઈ;  
આવિયા છે જે પુરુષ તે, ખરેખાત છે જ ખુદાઈ. ૧૦

## ચોપાઈ :

કહે વર્ણી સુષ્પો નરનાથ, ગયો મેઘપુરે સંતસાથ;  
હરિભક્ત સોની જીવરાજ, નારાયણ તથા જસરાજ. ૧૧  
ચોથા ભક્ત જેનું નામ રામ, તેણે ઉતાર્યા પોતાને ધામ;  
એજ જગ્યા ઉપર હે રાજ, હરિમંદિર છે શુભ આજ. ૧૨  
રંગપંચમીનો દિન આવ્યો, રંગ ઉત્સવ સારો કરાવ્યો;  
હરિભક્ત મળેલા અપાર, રામાનંદ કર્યો ત્યાં ઉચ્ચાર. ૧૩  
જુઓ આ વરણી અતિ મોટા, એની આગળ છે સહુ છોટા;  
એમ કહીને પ્રશંસા કરી, હરિભક્તે સુષી મન ધરી. ૧૪  
રહે ત્યાં બેય લાડકીબાઈ, સમાધિનિષ બેય ગણાઈ;  
એક ભાટ ને બ્રાહ્મણી એક, ધરે સત્સંગની ઘણી ટેક. ૧૫  
બંને બાઈ તે સમાધિનિષ, શાન વૈરાગ્યવાળી વરિષ;  
રામાનંદ ને શ્રીહરિરાય, જમવા તેઓને ધેર જાય. ૧૬  
જમે ભાટને ધેર તે જ્યારે, કરે હાથે રસોઈ તે ત્યારે;  
કાં તો બ્રાહ્મણ પાસે કરાવે, થાળ ઠાકોરજને ધરાવે. ૧૭  
નારાણજીની સ્ત્રી રૂકમાઈ, જેની માતા છે લાડકીબાઈ;  
તેણે કહી નિજમાતને વાત, જે આ વર્ણીરૂપે સાક્ષાત. ૧૮  
જ્યારે હું જ સમાધિમાં જતી, આને વન માંણી દેખતી હતી;  
એમ કહેતાં સમાધિ થઈ, રૂકમાઈ ગોલોકમાં ગઈ. ૧૯  
રાધાકૃષ્ણનાં દર્શન કરી, આવી દેહમાં તે પાછી ફરી;  
નિજ માતને તે કહી વાત, જાણ્યા વર્ણી પ્રભુ સાક્ષાત. ૨૦

સ્વામી ત્યાંથી ચાલ્યા શુભપેર, ભલી રીતે ગયા તે ભાડેર; ૧  
 જમનાવડ ત્યાંથી સિધાવ્યા, ત્યાંથી ધોરજીયે હરિ આવ્યા. ૨૧  
 રાજી ગોડળના ભાયાત, ડીભાઈ ભલા પ્રખ્યાત; ૨૨  
 તેણે હરિને જથારથ જાણ્યા, પુરુષોત્તમ પ્રગટ પ્રમાણ્યા. ૨૩  
 સનમાન કર્યું ઘણું સારું, જાણ્યું કલ્યાણ થાશે અમારું; ૨૪  
 મતવાદી ઘણા મળી આવ્યા, તેને વાદમાં હરિયે હરાવ્યા. ૨૫  
 રામાનંદની આજા ધરી, નાવા નદિયે પદ્ધારિયા હરી; ૨૬  
 આવ્યા સાધુ કબિરિયા બેય, છરા હાથમાં લીધેલા છેય. ૨૭  
 મારવાને હરિને તે ધાયા, ત્યારે શ્રીહરિયે રચી માયા; ૨૮  
 રૂપ દેખાડિયું વિકરાળ, કોપવાન જેવો હોય કાળ. ૨૯  
 દેખી થરથર ધૂજિયાં અંગ, ભયથી થઈ ધીરજ ભંગ; ૨૧  
 છરા હાથમાંથી ધૂટી પડિયા, ગયા નાશીને ક્યાંદી રખાડિયા. ૨૨  
 હરિ આવ્યા રામાનંદ પાસ, કરી વાત તે સર્વ પ્રકાશ; ૨૩  
 સ્વામી સાંભળી દિલગીર થયા, ચાલી કબિરને મંદિર ગયા. ૨૪  
 કહ્યું આ તો ખોટું કર્યું કામ, મહાપુરુષને દુઃખવ્યા આમ; ૨૫  
 એ તો વર્ણી સમર્થ છે કેવા, તમે આગળ જાણશો એવા. ૨૬  
 ખરી લેશો ખબર તમ કેરી, લેશો ઘોડાંની ધુમરે ધેરી; ૨૭  
 એમ કહી નિજ આશ્રમે આવ્યા, સમાચાર તે સૌને સુષ્ણાવ્યા. ૨૮  
 સુષ્ણો ભૂપ અભેસિંહ ભાત, સત્ય કરવાને સ્વામીની વાત; ૨૯  
 બેઠા ગાઢિયે શ્રીહરિ જ્યારે, શત અસ્વાર લૈ સંગ ત્યારે. ૩૦  
 ગઢડાથી કરીને વિહાર, ધોરજી ગયા ધર્મકુમાર; ૩૧  
 સુરાખાચર આદિક જેહ, ગયા ધામ કબીરને તેહ. ૩૨  
 કહ્યું ચર્ચા ચલાવા તો આવો, જોર હોય તો આજ બતાવો; ૩૩  
 રામાનંદે કહ્યું હતું જેહ, સાચું કરવા આવ્યા અમે એહ. ૩૪  
 નવ ઉતાર આપ્યો લગાર, ત્યારે ચાલ્યા ગયા અસવાર; ૩૫  
 કહે વર્ણી અભેસિંહ રાય, રામાનંદની કરું છું કથાય. ૩૬  
 ધોરજી થકી સ્વામી સિધાવ્યા, ફણેણી દુધિવદર આવ્યા; ૩૭  
 ગયા ત્યાંથી કંડોરડે ગામ, ત્યાંથી ગોડળ સુંદરશામ. ૩૮

બંધિયે થઈ ખોખરી આવ્યા, સાંકળિ જેતપર સિધાવ્યા;  
ભીમ એકાદશ કરી ત્યાંય, રીજથા હરિજન સૌ મનમાંય. ૩૫  
જે ઠી પૂનમ જે કહેવાય, જળયાગાનો ઉત્સવ થાય;  
કર્યો ઉત્સવ તે તહાં ઠરી, સત્તાવન તણી સાલ ઉતરી. ૩૬  
અહુવનની લીલા ઉચ્ચારું, ધર્મપુત્રને ધ્યાનમાં ધારું;  
હરિ સહિત રામાનંદસ્વામી, ગામોગામ ફરે બહુનામી. ૩૭  
દેવ પોઢણી જે એકાદશી, કરી તે તો ભાડેરમાં વસી;  
પાછાં ત્યાંથી ધોરાજીયે આવ્યા, થોડા દિવસ રહીને સિધાવ્યા. ૩૮  
ગયા ગિરધર ગામ ફણોણી, તહાં વસીયા દિવસ અને રેણી;  
જેતપુર થઈ સાંકળી ગામ, ગયા ભાડેર શ્રીધનશ્યામ. ૩૯  
પીપળાણો થઈ આખે આવ્યા, અગત્રાઈયે શામ સિધાવ્યા;  
કાળવાણી થઈ માંગરોળ, એવા આનંદ ધારી અતોળ. ૪૦  
જન્માષ્ટમી ઉત્સવ જેહ, અહુવનની સાલનો એહ;  
માંગરોળમાં એ તો આદર્યો, ત્યાંજ ગણપતિ ઉત્સવ કર્યો. ૪૧  
પછી ત્યાંથકી લોજમાં ગયા, શ્રાદ્ધપક્ષ સુધી તહાં રહ્યાં;  
રામાનંદજી બોલતા આપ, ભક્તો છે આ તો છેલ્લો મેળાપ. ૪૨  
તેનો મર્મ ન ઉર કોઈ આણો, એક પર્વતભાઈ જ જાણો;  
તેઓ જો કોઈ આગળ કહે, કોઈ માને ન સંશય રહે. ૪૩  
સ્વામી ત્યાં થકી આવ્યા પંચાળે, છબી શ્યામની લોકો નિહાળે;  
ગામથી પૂર્વ માંહિ છે વાવ્ય, બેઠા ત્યાંજ કરીને ટકાવ. ૪૪

## પૂર્વધાર્યો :

રાજ મનુભા ત્યાં રહે, ભલા કુંવર જીણાભાઈ;  
બીજા કુંવર ગગાભાઈ તે, પણ સામા આવ્યા હરખાઈ. ૪૫  
સારી રીતે સનમાનથી, તેકી ગયા ગામ મોઝાર;  
આપ્યો ઉતારો અતિ ભલો, હૈયે ધારીને હેત અપાર. ૪૬  
પૂજા કરી રામાનંદની, તથા શ્રીહરિની શુભ રીત;  
ભોજન દઈ ભાતભાતનાં, પરિપૂર્ણ જણાવી પ્રીત. ૪૭

રામાનંદે નૃપને કહું, બેય કુંવર તમારા જેહ;  
 અતિ ચમતકારી થશે, કામ ઉતામ કરશે તેહ. ૪૮  
 એમ કહિને મુક્કિયા, બેય કુંવરને શિર હાથ;  
 શ્રીહરિ કહે સાચું કહો છો, સંતમંડળના નાથ. ૪૯  
 શ્રીહરિયે જીજાભાઈનાં, વળી ક્રીધાં વખાણ અત્યંત;  
 થાશે એમના હાથથી, સતસંગમાં, કામ અનંત. ૫૦  
 રામાનંદ નૃપને કહે, મેં તમને કહું હતું જેહ;  
 સર્વોપરી પ્રભુ આવશે, આજ આવ્યા છે વરષી એહ. ૫૧  
 તે સુણીને શ્રીહરિ તણી, ધરી મૂરતિ જનમન માંય;  
 રટણ રાત દિવસ કરે, પળ એક વ્યરથ નવ જાય. ૫૨  
 બે દિન રહીને ત્યાં થકી, રામાનંદ સમાજ સહીત;  
 માણાવદર માંડી ગયા, રહ્યા ભટને ઘેર રૂઢી રીત. ૫૩  
 ત્યાંથી ચાલ્યા ત્યારે હરિજને, કહું વેલા આવજો સંતસાથ;  
 સ્વામી કહે ફરી આવવું, હવે તે તો છે હરિને હાથ. ૫૪

### દેહનો નિરાધાર નહીં તે વિષે : ઉપજાતિવૃત :

લાંબા વિચારો મનુષ્યો કરે છે, તૃષ્ણા ઘણી અંતર તે ધરે છે;  
 તે જોઈને કાળ હસ્યો રહે છે, આવી અજાણ્યો જીવને ગ્રહે છે. ૫૫  
 જાણો બીજું કામ કરીશ કાલ, જોતો નથી જે શિર કાળજાળ;  
 મનોરથો સૌ મનમાં રહે છે, આ દેહ છોડી રસતો લહે છે. ૫૬  
 પંખી તણો જેમ ભરાય મેળો, સૂર્યસ્તકાળે સઉ થાય ભેળો;  
 જુદાં જુદાં તે પછી ઉડી જાય, એવો જ મેળો જનનો જણાય. ૫૭  
 કાલે કર્યાનું શુભ જેહ કાજ, તે તો ત્વરથી કરવું જ આજ;  
 આ દેહ કેરો નહિ નીરધાર, ન થાય પૂરા મનના વિચાર. ૫૮  
 ગયા બધા પાંડવ કૌરવોયે, જો જાદવો શ્રેષ્ઠ રહ્યા ન કોયે;  
 આ પિંડ બ્રહ્માંડ વિનાશ થાય, કોઈ ચિરંજીવી નહિ જણાય. ૫૯  
 શ્રીરામકૃષ્ણાદિક દેહ ધારે, સ્વધામમાં તે પણ સૌ પધારે;  
 કર્યો પ્રલુયે જ ઠરાવ એવો, દેખાય તે દશ્ય નહીં રહેવો. ૬૦

નહીં રહે સાગર શૈલ કોય, ધરા ચણા છે અચળા ન હોય;  
નહીં રહે સૂર્ય શશાંક તારા, અંતે સહુ નાશ નકી થનારા. ૬૧  
સદા ન જીવે સુર કે સુરેશ, હૈયાત બ્રહ્મા ન રહે હંમેશ;  
ઘણું જીવ્યાનાં વરદાન હોય, તે જાય અંતે તન ત્યાગી તોય. ૬૨

### પૂર્વછાચો :

દર્શન કરી લ્યો દસ્તિયે, લેવો હોય તે લઈ લો લાવ;  
ગયો ટિવસ આવે નહીં, કોણ જાણો ભવિષ્ય બનાવ. ૬૩  
માણાવદરથી ચાલિયા, ગયા પીપળાણો તે ગામ;  
નાવડે થઈ મેઘપુર જઈ, પછી ભાડેર કીધો વિરામ. ૬૪  
દસરાનો ઉચ્છ્વ કરી, ગયા ધોરાજીયે ગુરુ ધીર;  
ત્યાંથી ગયા કંડોરડે, પછી બંધિયે ગુણગંભીર. ૬૫  
રાજા ઉશડ જેતપુર તણા, તેણે પત્ર લખી રૂડી પેર;  
રામાનંદને તેડાવિયા, અતિ આગ્રહથી નિજધેર. ૬૬  
મોવઈયે થઈ જેતપુર, ગયા રામાનંદ ગુરુરાય;  
આચિન<sup>૧</sup> શુકલ ચતુર્દશી, અઠાવનની તે કહેવાય.  
ભાણા કાપડિયા કણાબીને, ધેર રહ્યા તે રૂડીપેર;  
ઉગમણે બાર ઓરડામાં, ઉત્તર્યા કરીને મહેર. ૬૮  
આથમણી બારી પડે છે, ઓરડામાં જે ઠામ;  
ત્યાં બેસીને ભોજન કર્યું, રામાનંદ ને શ્રીધનશામ. ૬૯

### પુર્ણિતાગ્રાવૃત્ત :

નિશ દિન હરિને ન દૂર રાખે, સદગુરુ એમ ઘણો સનેહ દાખે;  
હરિજન સમિપે સદા વખાણો, નિજજન જેમ જથાર્થ વાત જાણો. ૭૦

ઈતિ શ્રીવિહારીલાલજી આચાર્યવિરચિતે હરિલીલામૃતે  
ચતુર્થકલશો અચિંચાનંદવળીજ્ઞ-અભયસિંહનૃપસંવાદે  
શ્રીહરિરામાનંદસ્વામીસહવિચરણનામા અષાદશો વિશ્રામ:||૧૮||

**પૂર્વછાયો :**

વાળા તણા જેતપુર વિષે, રામાનંદ સ્વામીએ જેહ;  
સૌંપી ગાઈ જે શ્રીહરિને, કથા કંઠું હવે તેહ.

૧

**ચોપાઈ :**

રામાનંદનાં દર્શન કરવા, હરિને જોઈ હૈયામાં ઠરવા;  
આવ્યા હરખથી ઉશરાય, નમ્યા પ્રેમથી બેયને પાય. ૨  
રામાનંદે તે રાયની પાસ, કર્યા ગુણ શ્રીહરિના પ્રકાશ;  
વળી વિવિધ પ્રકારે વખાણ્યા, તોયે રાયે જથાર્થ ન જાણ્યા. ૩  
બેઠો હતો ત્યાં રધુનાથદાસ, સુણતાં થયો તે તો ઉદાસ;  
રામજશ સુણી રાવણ જેમ, દાજ્યો હતો તે દાજ્યો તેમ. ૪  
કાંઈ માર્મિક શબ્દ ઉચ્યાર્યો, ત્યારે સ્વામીએ બહુ તેને વાર્યો;  
કંઠું સૂર્ય સામી ધૂળ નાંખે, એ તો આવી પડે નિજ આંખે. ૫

**સાચું કદી જૂછું થાય નહિ તે વિષે : ઉપજાતિવૃત્ત :**

કરે હીરાની અપકીર્તિ કોય, તો ભૂલ ઓછું કદીયે ન હોય;  
અજ્ઞાનતા તેહ તણી જગ્ણાય, મનુષ્યમાં મૂરખ તે ગણાય. ૬  
જો વિશ્વ માંહિ ઘનવૃષ્ટિ થાય, વનસ્પતિ સર્વ સુખી જગ્ણાય;  
જોતાં જવાસા પ્રજળી જ જાય, વૃષ્ટિ તણો દોષ નહીં ગણાય. ૭  
જે શર્કરાને કડવી કહે છે, તો જાણવું જે જન રોગી તે છે;  
મનુષ્ય કોઈ કડવી ન માને, નિંદા કરે નિંદકની નિંદાને. ૮  
દેખી રવી થાય ઉલ્લૂક<sup>૧</sup> અંધ, ભાવે નહીં ભાનુ<sup>૨</sup> તણો સબંધ;  
નિંદે રવીને થઈ બુદ્ધિ હીનો, ઘટે ન તેથી મહિમા રવીનો. ૯  
જે સત્ય તે સત્ય સદા જગ્ણાશો, અસત્ય તે અંત્યે અસત્ય થાશે;  
ધૂપાવી રાખે કદી કોય છાનું, પ્રસિદ્ધ અંત્યે પળમાં થવાનું. ૧૦  
જો રામ ને કૃષ્ણ પ્રભુ હતા તો, ઐશ્વર્યથી આપ થયા છતા તો;  
વળી મુવા રાવણ કંસ જેવા, ઘટયા ન તેનાથી પ્રતાપ તેવા. ૧૧  
સાચો રૂપૈયો જગમધ્ય ચાલે, જૂઠો કહેવા જન હામ ધાલે;  
તે મૂર્ખ મોટો જગમાં જગ્ણાય, જે સત્ય તે સત્ય સદા ગણાય. ૧૨

૧. ધૂવડ ૨. સૂર્ય

જો કોઈને પારસ પ્રામ થાય, તેને તજીને અવગુણ ગાય;  
અકર્મિ તે હોય મનુષ્ય માંઈ, તે પાર્શ્વનું<sup>1</sup> મૂલ ઘટે ન કાંઈ. ૧૩  
જો દુષ્ટમાં લક્ષણ શુદ્ધ દીસે, ભજી ગણી વાદ વદે અતીશે;  
તથાપિ તેથી નહિ મોક્ષ થાય, પાષાણને નાવ નહીં તરાય. ૧૪  
સુલક્ષણો જે જન ધૂર્ત હોય, વેશ્યા ધરે લાજ વિશેષ કોય;  
દીસે ભલાં નિર્મળ નીર ખારાં, તથાપિ જાણો ત્રણ તે નઠારાં. ૧૫

## પૂર્વછાચો :

એ રીત્યે રઘુનાથદાસને, દીધો ઠપકો રામાનંદ;  
પથથર પર પાણી પડચું, પલણ્યો ન તે મતિમંદ. ૧૬  
શરદ પુનક બીજે દિન થઈ, ત્યારે પોઢી ઉઠીને પ્રભાત;  
ભાદરમાં નાવા ગયા, સંતમંડળ લઈ સંઘાત. ૧૭  
વાર્ષિક વાજે વિધવિષે, સંતમંડળ કીર્તન ગાય;  
નાવા જતાં રસ્તા વિષે, અતિ આનંદ ઉત્સવ થાય. ૧૮  
ઉતારમાં ઉડો ધરો, તેમાં નિર્મળ સુંદર નીર;  
સ્નાન કર્યું જનસાથ જઈ, રામાનંદ ને શામશરીર. ૧૯  
ત્યાંના ઉશર રાયને, સ્નાન કરતાં જળમોઝાર;  
દર્શન શ્રીશૈષણ્યાયીનાં, દીધાં દયા કરી તે વાર. ૨૦  
જેવી છબી જોઈ જળ વિષે, તેવું દીહું શ્રીહરિનું રૂપ;  
તેથી હરિને જાણિયા, કોટિ બ્રહ્માંડ કેરા ભૂપ. ૨૧  
તે પછી વાજતે ગાજતે, આવ્યો ગામમાં સર્વ સમાજ;  
પોતાના દરબારમાં તેડી ગયા ઉશરાજ. ૨૨  
વિપ્ર પાસે રંધાવીને, સૌને કરાવિયાં ભોજન;  
સાંજે શરદ પૂનમ તણો, કર્યો ઉત્સવ મળી સૌ જન. ૨૩

## ચોપાઈ :

બીજે દિવસે રામાનંદસ્વામી, પોતાને મન આનંદ પામી;  
સંત હરિજન મુખ્ય બોલાવ્યા, મુક્તાનંદ આદિક સૌ આવ્યા. ૨૪

રામદાસજ્ઞભાઈ વિરકત, કારિયાણી તણા માંચો ભક્ત; ૨૫  
 ભીમભાઈ ને પરવતભાઈ, આવ્યા ભટ મયારામ ત્યાંઈ. ૨૬  
 મે'તા નરસિંહ જે હરિજન, માંગરોળના ગોવરધન;  
 ઈત્યાદિકને કહે ગુરુ એહ, હવે વૃદ્ધ થયો મુજ દેહ. ૨૭  
 માટે સંતસંગની ધુર સારી, કેને સૌંપું કહો તે વિચારી;  
 બોલ્યા સૌ તે કરીને વિચાર, ધુરયોગ્ય છે ધર્મકુમાર. ૨૮  
 રામાનંદ બોલ્યા ગુરુરાય, મારો પણ એ જ છે અભિપ્રાય;  
 મારા હદ્ય વિષે જે રહ્યું, તમો સર્વેયે પણ તે કહ્યું. ૨૯  
 પંચાવન ગુણ હરિના જે છે, સહજાનંદસ્વામીમાં તે છે;  
 તેની વિગત સુણાવું તમને, જેમ અંતર ભાસે છે અમને. ૩૦  
 સર્વ પ્રાણિતણું હિત થાય, એવું સત્ય સદા ઉચ્ચરાય;  
 ગુણ સત્ય છે જેહનું નામ, તે તો હરિમાં રહે કરી ધામ. ૩૧  
 શૌચ ગુણ તે બીજો ગણાય, એનો અર્થ એવો સમજાય;  
 રાખે અંતઃકરણને શુદ્ધ, દેહાદિકને રાખે શુદ્ધ બુદ્ધ<sup>૧</sup>. ૩૨  
 પારકું દુઃખ સહન ન થાય, તેનું નામ દયા કહેવાય;  
 દુઃખ ટાળવાને દિલ પથરે, તન મન ધનથી દુઃખ હરે. ૩૩  
 કોષ ચડવાનું કારણ હોય, ચિત્ત કોષ ચડે નહિ તોય;  
 ક્ષાંતિ નામતો તેનું લખાય, ભગવાનમાં તે તો જણાય. ૩૪  
 વસ્તુ માયિકનો અનાદર, પૂરણકામપણું અંતર;  
 તેનું નામ તો કહિયે ત્યાગ, રાખે ભાવિક જન બડભાગ. ૩૫  
 નિજ આનંદે પૂર્ણતા રાખે, તેનું નામ તો સંતોષ દાખે;  
 તન મન વાણી પરને નમે, ગુણ આર્જવ સંતને ગમે. ૩૬  
 મન પ્રાકૃત વિષયથી વાળે, એ તો શમ ગુણ સંત સંભાળે;  
 દેહે પ્રાકૃત વિષય ન ઈચ્છે, દમ ગુણ પ્રલુના જન પ્રીણે. ૩૭  
 કૂચદ્ર વ્રત આદિ સહેજે કરે, તેનું નામ તો તપ ઉચ્ચરે;  
 હોય વિષય જે સાર અસાર, પણ માયિકનો તિરસ્કાર. ૩૮  
 ગુણ સામ્ય તેને કહે સંત, એને ઈચ્છે છે મોટા મહંત;  
 સુખ દુઃખ સહન જો થાય, તિતિક્ષા ગુણ તે કહેવાય. ૩૯


પ્રયોજન વિના કાંઈ ન કરે, નામ ઉપરતિ તેનું ધરે;  
 સર્વ શાસ્ત્રનું શાન યથાર્થ, શ્રુત ગુણ તણો એજ છે અર્થ. ૩૮  
 જીવ ઈશ્વરનાં રૂપ જાણો, શાન નામ તો તેનું પ્રમાણો;  
 વિના કૃષ્ણ ન ક્યાંઈ આસક્તિ, તેને વેદ વદે છે વિરક્તિ. ૪૦  
 જેને વશ સઉ લોક રહે છે, ગુણ ઐશ્વર્ય એજ કહે છે;  
 નિજકેરા સ્વભાવને જીતે, ગુણ શૌર્ય કહો રૂડી રીતે. ૪૧  
 કોઈથી ન પરાબવ પામે, ગુણતે તો કહું તેજ નામે;  
 સર્વ પ્રાણીને નિયમમાં રાખે, ડાચા પુરુષો તેને બળ દાખે. ૪૨  
 ધોગ્ય કામનું અનુસંધાન, સમૃતિ નામ કહે વિદવાન;  
 જેને કોઈની ગરજ ન હોય, ગુણ કહિયે સ્વતંત્રતા સોય. ૪૩  
 કોઈ સર્વકિયા કરી જાણો, નામ કૌશલ્ય તેનું પ્રમાણો;  
 સૌના મન હરે એવું સ્વરૂપ, તેને કાંતિ કહે કવિભૂપ. ૪૪  
 વેળા વિષમમાં પણ દઢ રહે, ધૈર્ય નામ તેનું કવિ કહે;  
 જેનું કોમળ ચિતા જણાય, ગુણ માર્દવ તે મુનિ ગાય. ૪૫  
 દિસે સારી વચ્ચન ચતુરાઈ, ગુણ પ્રાગલ્તભ્ય તે કહે ભાઈ;  
 મોટા આગળ વિનયતા રાખે, ગુણ પ્રશ્રય પંડિત ભાખે. ૪૬  
 સદા દિસે સ્વભાવ જે સારો, શીલ શુણ એનું નામ ઉચારો;  
 જુવો મન તણું ડહાપણ જેહ, સહગુણ કહે છે સઉ તેહ. ૪૭  
 શાન ઈદ્રિયોનું ડહાપણ, એને ઓજ કહો તે આપણ;  
 કર્મ ઈદ્રિયોની ચતુરાઈ, બલ ગુણ કહિયે તેને ભાઈ. ૪૮  
 શાનાદિકથી અધિકપણું જેહ, ભગ ગુણ કહે છે મુનિ તેહ;  
 જેનો મરમ ન જાણો કોય, ગુણ ગાંભીર્યતા તે તો હોય. ૪૯  
 જેમાં ચંચળતા ન જણાય, ગુણ સ્થૈર્ય એ તો વખણાય;  
 સતશાસ્ત્ર તણો વિશ્વાસ, એ તો આસ્તિક ગુણનો પ્રકાશ. ૫૦  
 જેનો જશ જગમાં વિખ્યાત, ગુણ કીર્તિ એ તો સાક્ષાત;  
 હરિ વિના વદે નહિ વાણી, ગુણ મૌન લેજો એ તો જાણી. ૫૧  
 ગુણનું અભિમાન ન આણો, ગુણ એ તો અગર્વતા જાણો;  
 દુરહંકાર નહિ એકે આની, એ તો ગુણ કહિયે નિરમાની. ૫૨

કોઈને કદી નહિ ઠગનાર, નિરદંભી તે તો નરનાર; ૫૩  
 મિતાહાર તે અલ્ય આહાર, દક્ષા<sup>૧</sup> હિતઉપદેશ દેનાર. ૫૪  
 સૌને વિશ્વાસલાયક થાય, એ તો મૈત્રી સુગુણ કહેવાય;  
 જેહ સર્વનો ઉપકાર કરે, તે તો સર્વોપકારીજ ઠરે. ૫૪  
 અનાયાસે વિષય પ્રામ થાય, તોય તેમાં તે નહિ બંધાય;  
 અક્ષોભિતતા કહે છે તેને, ધન્ય ધન્ય એવા ગુણ જેને. ૫૫  
 તન મનથી કે વાણીએ કરી, કોઈને પીડા નવ કરે જરી;  
 એનું નામ તો અદ્રોહ જાણો, ગુણ ઉત્તમ તે ઉર આણો. ૫૬  
 યથાયોગ્ય જે સંન્માન દેય, માનદત્વ એ તો ગુણ છીય;  
 ષટઓર્મિ વિજય ગુણ સારો, તેની વિગત કહું તે વિચારો. ૫૭  
 ખાન પાન શોક મોહ થાય, જરા મૃત્યુ છ ઊર્મી ગણાય;  
 દેવની પેઠે વિપ્રને જાણો, ગુણ બ્રહ્માણ્ય એ તો પ્રમાણો. ૫૮  
 આવે શરણ તેને સુખ દે છે, શરણત્વ તો તને કહે છે;  
 કશા ફળની ન ઈચ્છા જેને, ગુણ કહિયે અનીહતો તેને. ૫૯  
 ધનાદિકનો ન સંગ્રહ કરે, અપરિગ્રહ એને ઉચ્ચયરે;  
 નવધા હરિભક્ત છે જેહ, ભક્તિ નામે ભલો ગુણ તેહ. ૬૦  
 છેલ્લો ગુણ છે શુરુની સેવા, ગુણ જાણો પંચાવન એવા;  
 બીજા છે ગુણ અપરમપાર, સહજાનંદસ્વામી મોઝાર. ૬૧

### પુણ્યિતાગ્રાવૃત :

સકળ સુગુણવંત સંત એવા, નથી જગમાં નિલકંઠવણી જેવા;  
 પરમ ધરમ ધુધરી<sup>૨</sup> સદાય, ગુણ ગુણતાં અતિ યોગ્ય એ જણાય. ૬૨  
 ઈતિ શ્રીવિહારીલાલજ આચાર્યવિરચિતે હરિલીલામૃતે  
 ચતુર્થકલશો અચિંત્યાનંદવણીન્દ્ર-અભયસિંહનૃપસંવાદે  
 શ્રીહરે:પંચપંચાશદ્ગુણવર્ણનામા એકોનવિંશો વિશ્રામ: ॥૧૮॥





### પૂર્વછાયો :

સ્વામી રામાનંદ વળી કહે, સુષો હરિજન સંત સુજાણ;  
પથમ હું કહેતો હતો, તમ આગળ એવી વાણ્ય. ૧

### ચોપાઈ :

હું તો લાવ્યો ગાડોશનો વેષ, ખેલ કરનાર છે જે વિશેષ;  
તે તો પાછળ છે આવનાર, એ જ જાણો આ ધર્મકુમાર. ૨  
એ તો પુરુષ છે અકળ અનાદી, માટે એને જ સોંપવી ગાદી;  
મુક્તાનંદ આદિક સહુ સંત, સુષી રાજ થયા તે અત્યંત. ૩  
વળી બોલ્યા રામાનંદસ્વામી, તમે સાંભળો સૌ નિષ્કામી;  
અભિમાની આ રઘુનાથદાસ, ઘણી કરશે ઉપાધિ પ્રકાશ. ૪  
અમે જાશું સ્વધામમાં જ્યારે, ઉપદ્રવ કરશે અતિ ત્યારે;  
તમે સઉ રહેજો સાવચેત, તેની સાથે ન થાશો ફજેત. ૫  
નથી સત્સંગમાં રહેનાર, રાખજો રહે તેટલી વાર;  
પછી સાંજ સમો થયો જ્યારે, સભા સંત તણી થઈ ત્યારે. ૬

મળ્યા મોટા મોટા મુનિજન, સભામાં બેઠા ધર્મનંદન;  
રામાનંદ બોલ્યા સાક્ષાત, નારાયણમુનિ સાંભળો વાત. ૭  
હરિજન જે ગૃહસ્થ કે ત્યાગી, નર નારી દૈવી બડભાગી;  
સૌને સદ્ગર્મ નિયમ પળાવા, તમે સમરથ છો શુલ્લ થાવા. ૮  
માટે માનીને મારું વચન, મારે સ્થાન બેસો ભગવન;  
મારી ગાઈલાઙ્ક લીધા જોઈ, બીજા તમ વિના દિઠા ન કોઈ. ૯  
થયું દર્શન જ્યાંથી તમારું, ત્યારથી મન માન્યું છે મારું;  
વિનંતિ મારી અંતર ધરો, પરિપૂર્ણ ઈચ્છા મારી કરો. ૧૦  
સુષ્ણી બોલ્યા નારાયણસ્વામી, નિજશિર શુરુને પદ નામી;  
ધનસ્ત્રીનો પ્રસંગ છે જેહ, અતિ બંધનકારી છે એહ. ૧૧  
એમ શાસ્ત્ર સકળ ઉચ્ચરે છે, માટે મન મારું તેથી ડરે છે;  
રામાનંદ કહે બડભાગી, તમે છો અતિ તીવ્ર વૈરાગી. ૧૨  
તે તો હું મારા મનમાં જાણું છું, પણ એવો વિચાર આણું છું;  
મારા ધર્મની ધૂર શકે રાખી, એવો કોઈ નથી તમ પાખી. ૧૩  
હોય સુવર્ણના જો અંબાર, હોય નારી હજારો હજાર;  
તોયે તમને ન બંધન થાય, તમે તો નિરલેપ સદાય. ૧૪  
જેમ છે પંચભૂતનો વાસ, તોય નિર્લેપ છે આકાશ;  
જેમ જળધિમાં વડવાનળ, નિરલેપ રહે છે સબળ. ૧૫  
તમે છો પ્રભુ નિર્લેપ તેવા, તમને અમે જાણીયે એવા;  
સર્વ ત્યાગિયોનું હિત ધારી, ધર્યું નૈષિક ક્રત બ્રહ્મચારી. ૧૬  
નારાયણ તમે છો નિરધાર, તમને તો નડે ન વિકાર;  
સ્વામીના શબ્દ સાંભળી એવા, કહી હા હરિયે ધૂર લેવા. ૧૭  
રામાનંદ સુષ્ણી થયા રાજુ, બોલાવ્યા મોટા જોશી બાવાજુ;  
સારું મૂહૂર્ત ત્યાં જોવરાવ્યું, પ્રબોધિનીને દિવસે તે આવ્યું. ૧૮  
કંકોતરિયો લખી દેશદેશ, તેડાવ્યા હરિજનને અશેષ;  
કેવી રીતે લઘ્યું તે લખાણ, કહું સાંભળો સર્વ સુજાણ. ૧૯

કંકોતરીનું ઘોળ :

કંકુ ઘોળી લખાવી કંકોતરી,  
વસે હરિજન દેશ વિદેશ...અવસર રૂડો આવિયો. ૨૦  
 નામ ધામ ને ગામ લખાવીયાં,  
વળી ઉપમા લખાવી વિશેષ...અવસરો  
 હરિભક્ત ભલાં ભાઈ બાઈયો,  
બાળ તરુણ વળી વૃદ્ધ જેહ...અવસરો  
 જેની લગની લાગી છે શ્રી કૃષ્ણમાં,  
તમે સહુ જન જાણજો તેહ...અવસરો ૨૧  
 જેતપરથી લખે રામાનંદજી,  
વાંચો અચળ અમારી આશીષ...અવસરો  
 એક સારા સમાચાર જાણજો,  
આજ ત્રૂઠિયા<sup>૧</sup> અક્ષર ઈશ...અવસરો ૨૨  
 નારાયણમુનિ જેહનું નામ છે,  
જેમાં ઉત્તમ ગુણ છે અપાર...અવસરો  
 તેને સત્તસંગની શુભ ગાદીનો,  
અમે આપશું સૌ અધિકાર...અવસરો ૨૩  
 ગયાં વિકભ વરસ અઠારસેં,  
અણ્ણાવનની છે સાલ વિઘ્નાત...અવસરો  
 તિથિ કાર્તિક શુક્લ એકાદશી,  
આયું મુહૂરત અતિ અવદાત<sup>૨</sup>...અવસરો ૨૪  
 સહ કુટુંબ તમે સર્વ આવજો,  
સગા સ્નેહિને લાવજો સંગ...અવસરો  
 એ છે ઉત્સવ ઉત્તમ સર્વથી,  
એ છે ઉત્તમ સૌથી ઉમંગ...અવસરો ૨૫  
 સ્વર્ગલોકથી સુર સર્વ આવશે,  
વળી ઈંદ્ર ઈંદ્રાણી સહિત...અવસરો

બ્રહ્મા સાવિત્રી પણ સત્યલોકથી,		
આવશે ધરી પૂરણ પ્રીત...અવસરો	૨૬	
શૈલ <sup>૧</sup> કેલાસથી શંભુ આવશે, સાથે લાવશે ગૌરી <sup>૨</sup> ગણોશ...અવસરો		
નિજપત્નિયો સહિત પધારશે,		
શશી શેષ ધનેશ <sup>૩</sup> દિનેશ <sup>૪</sup> ...અવસરો	૨૭	
સનકાદિક મુનિવર સૌ મળી, આવશે ધરી હૈયામાં હેત...અવસરો		
મહામુક્ત જે અક્ષરધામના, આવશે સર્વ શક્તિ સમેત...અવસરો	૨૮	
નિધિ નવ અને અષ્ટ મહાસિદ્ધિ, તે તો આવશે પ્રગટ પ્રમાણ...અવસરો		
મૂર્તિમાન ચારે વેદ આવીને, અતિ કરશે ઉત્સવનાં વખાણ...અવસરો	૨૯	
પત્ર વાંચી તમે તરત આવજો, ઘડી એકની કરશો ન વાર...અવસરો		
તમો આવ્યે મંડપ સારો શોભશે, તમો આવ્યે આનંદ અપાર...અવસરો	૩૦	
લઘ્યું થોડું ઘણ્યું કરી માનજો, તમે છો સર્વ બુદ્ધિ વિશાળ...અવસરો		
તમો ઊપર હૃદયમાં રીજશે, વા'લો વિશ્વવિહારીલાલ...અવસરો	૩૧	

## ચોપાઈ :

લખી કંકોતરી એવી રીતે, શિરનામ લઘ્યાં પુરી પ્રીતે;  
 જ્વા જોશી રહે જેતપર, બીજા તો ભટ અજરામર;  
 ત્રીજા વામન ગોર બોલાવી, કંકોતરીયો તો તેને અપાવી. ૩૨

૧. પર્વત ૨. પાર્વતી ૩. કુલેર ૪. સૂર્ય

**શ્લોક :**

રામાનંદ કહે વિપ્રો, જરા હામ ધરી જજો;  
બધે જૈ ઝટ આવ્યાની, હા કહીને પથે થજો.      ૩૩

**એક વિપ્ર બોલ્યો સર્વતોભદ્ર :**

ઉત્તર : || ૪ રા હા મ મ હા રા ૪ ||  
|| રા ખ શું જ જ શું ખ રા ||  
|| હા શું મ હા હા મ શું હા ||  
|| મ જ હા મ મ હા જ મ ||      ૩૪

**ચોપાઈ :**

ગયા વિપ્ર કહી મુખે એમ, ચાલ્યા વેગે પવન ચાલે જેમ;  
ઘણો પંથ કરી દાડી દાડી, કંકોતરિયો બધે પહોંચાડી.      ૩૫  
રામાનંદે રૂદેમાં વિચાર્યું, મોટામોટાને પૂછવા ધાર્યું;  
પૂછી મોટાને કામ કરાય, તે તો સર્વોપરી શુભ થાય.      ૩૬

**પંચને પૂછીને કામ કરવા વિષે : ઉપજાતિવૃત :**

જો ધારિયે કારજ કોઈ ઊર, ડાલ્યા જનોને પૂછિયે જરૂર;  
મળે ઘણાની મતિ જેહ ઢામ, તો થાય છે ઉત્તમ તેહ કામ.      ૩૭  
વહે જહાં એક જ કોસ પાણી, બે કોસનું તેથી વિશેષ જાણી;  
વિશેષ કોસે વધતું જણાય, વારી મધ્યે કામ વિશેષ થાય.      ૩૮  
વિચાર જાંબા જનના જણાય, તે સૌ મળે તો શુભ કામ થાય;  
તે રાજનીતિતણું છે પ્રમાણ, જડો<sup>૧</sup> ન જાણો સમજે સુજાણ.      ૩૯  
વિભીષણાદિક રૂડા પ્રધાન, વજાંગ<sup>૨</sup> ને અંગદ<sup>૩</sup> બુદ્ધિમાન;  
ઇત્યાદિની રામ સલાહ લેતા, પોતે હતા તો બહુ નીતિવેતા.      ૪૦  
જે વૃદ્ધ જાતે વળી ધર્મવાળા, જેની વળી બુદ્ધિ બહુ વિશાળા;  
સ્વભાવ ગંભીર જણાય જેનો, કૈયે સદા પૂછી વિચાર તેનો.      ૪૧  
પૂછી કરેલું કદી ખોટું થાય, તો દોષ સૌને શિર તે ગણાય;  
તે એકની ભૂલ જનો ન ભાખે, ઇચ્છા હરિની ગણિ શાંતિ રાખે.      ૪૨

૧. મંદબુદ્ધિ ૨. હનુમાનજી ૩. વાલીનો પુત્ર

પોતાની બુદ્ધિનું ધરી ગુમાન, પૂછ્યા વિના કામ કરે નિદાન;  
પસ્તાય પૂરો પછી કોઈ કાળે, સમૃદ્ધિ સર્વે નિજકેરી ટાળે. ૪૩  
ડાહ્યા ઘણાના મત પૂછી લીજે, થોડા કહે તે મત છોડી દીજે;  
ઘણા કહે તે કરિયે જ કામ, છે રાજનીતિનું પ્રમાણ આમ. ૪૪  
જે કામમાં જેહ નહી સુજાણા, તેને પૂછ્યું તે ન પૂછ્યા પ્રમાણ;  
ત્યાગી ન જાણો વ્યવહારનીતિ, ગૃહસ્થ જાણો નહિ ત્યાગીરીતિ. ૪૫  
જે રાખવા આપણને જ રાજ, કહે સુણીને મુખ હાળહાળ;  
સુજે જ તેવું ઉચરે ન સામું, તેને પૂછ્યું તે સરવે નકામું. ૪૬  
નીતિ વિષે નાગર તો પ્રવીણા, સર્વે કળામાં નહિ એક હીણા;  
મળે ભલો નાગર જો પ્રધાન, તો કામ તેનું સુધરે નિદાન. ૪૭

## ચોપાઈ :

એવા નાગર ભટ મયારામ, કરી જાણો મોટાં મોટાં કામ;  
કદી હોય ગીલોકનું રાજ, કરી જાણો તેનું રાજકાજ. ૪૮  
માટે તેને બોલાવું હું પાસ, કરું કારજ સર્વ પ્રકાશ;  
ભક્ત પર્વતભાઈ છે એવા, જાતે કણબી છે પૂછવા જેવા. ૪૯  
કણબી વડે રાજાનું રાજ, કરી જાણો મોટાં મોટાં કાજ;  
કેંક તો એમાં હોય છે એવા, મોટા ભૂપ ઈચ્છે મત લેવા. ૫૦  
આપે મોટામોટા અધિકાર, કોઈ દેસાઈ<sup>૧</sup> કે પાટીદાર;  
કોઈ તો એમાં હોય અમીન<sup>૨</sup>, રહે અધિપતિ એને આધીન. ૫૧  
મોટામોટા થયા પાદશાહ, તે તો લેતા એવાની સલાહ;  
તેદું પર્વતભાઈને આજ, પૂછી જોઉ આ કરવાનું કાજ. ૫૨  
ભલા ભક્ત એવા ભીમભાઈ, તેની સમજાણાની સરસાઈ;  
શેઠ ગોવરધન જે વણીક, માંગરોળના વાસી છે ઠીક. ૫૩  
વાત પૂછવા યોગ્ય છે તેહ, તેમાં લેશ નથી જ સંદેહ;  
વાણિયામાં વિશેષ વિવેક, કળા વાણિયા માંહી અનેક. ૫૪  
વાણિયા વિદ્યા જે નવ ભણ્યો, તે તો ભણ્યો તથાપિ ન ગણ્યો;  
હોય વણિકમાં આગમ બુદ્ધિ<sup>૩</sup>, તંત્ર તાણો નહિ અંત સુધી. ૫૫

૧. જગીરદાર, જમીનદાર ૨. ગામનો અમલદાર ૩. ભવિષ્યનું વિચારી શકે તેવી બુદ્ધિ ૪. મમત, જાણ

દેશકાળને ઓળખી જાણો, ચાલે સમજને સમય પ્રમાણો;  
એક સમય નીચી મૂછ કરે, દાવ આવ્યે શિરે પગ ધરે. ૫૬  
વાણિયે ન કર્યું રાજકાજ, ગયું રાવણાનું તેથી રાજ; ૫૭  
હીરજીભાઈ ભુજના સુતાર, એ છે રાજકાજ કરનાર. ૫૮  
કળાકુશળ છે સદ્ગુણવાન, મોટા ભૂપ કરે સનમાન; ૫૯  
એ છે ડા'પણનો દરિયાવ, એને પૂછે સલાહ શ્રીરાવ. ૬૦  
જે જે હરિજનનાં લીધાં નામ, અહીં આવ્યા છે દર્શન કામ; ૬૧  
સાધુમાં રામદાસજીભાઈ, મુક્તાનંદ મુનિ સુખદાઈ. ૬૨  
સાતે બુદ્ધિના સાગર કેવા સાત સાગર જગતમાં જેવા; ૬૩  
સ્વામીયે નિજપાસે તેડાવ્યા, સુષી આજા તે તરત જ આવ્યા. ૬૪  
સ્વામી બોલ્યા ધરીને વિવેક, હરિને થશે પણાભિષેક; ૬૫  
પાંડવે રાજસૂ યજ્ઞ જેવો, કર્યો આ જજ્ઞ પણ થશે એવો. ૬૬  
કરવો શતયજ્ઞ<sup>૧</sup> સમાન, છૂટે ઈદ્રનું પણ અભિમાન; ૬૭  
આવશે જનસંઘ અથાહ, માટે તમને પૂછું છું સલાહ. ૬૮  
શો શો જોશે તે માંહી જામાન ? કેમ થાશે બધું સમાધાન ? ૬૯  
હવે મુરત હુંકરું આવ્યું, નથી સીધું તેયાર કરાવ્યું. ૭૦  
લાખે<sup>૨</sup> લેખાં તો લોક ભરાશો, સૌની ચાકરી શી રીતે થાશો ?  
નિરવિદ્ધ પુરું કામ થાય, એવા એવા બતાવો ઉપાય. ૭૧

## પુષ્ટિતાગ્રાવૃત :

સુષી ગુરમુખકેરી સારી વાત, ભલી વિધિ તેહ વિચારી ભક્ત સાત; ૭૨  
નિજમુખ ઉચ્ચર્યા અહો મહીશ, વિગત સહીત હવે તને કહીશ. ૭૩

એતિ શ્રીવિહારીલાલજી આચાર્યવિરચિતે હરિલીલામૃતે  
ચતુર્થકલશો અચિંત્યાનંદવણીન્દ્ર-અભયભિંહનૃપસંવાદે  
શ્રીહરિપણાભિષેકપ્રારંભનામા વિશ્રાતિતમો વિશ્રામ: ॥૨૦॥



**પૂર્વછાયો :**

આત શાણા સતસંગીને, રામાનંદે પૂર્ણી જે વાત;  
ઉતાર આપ્યા અનુક્રમે, તે સુણો અભેસિંહ ભ્રાત. ૧

**ચોપાઈ :**

બોલ્યા પ્રથમ તો ભટ મયારામ, જહાં આદરિયે મોટું કામ;  
ત્યાંના રાજાની લઈયે સહાય, સારો પ્રથમ તો એજ ઉપાય. ૨  
નૃપનું મન હોય જો ખોટું, તો ત્યાં કામ આદરિયે ન મોટું;  
ચોકી પેરા તણો બંદોબસ્ત, તે તો રાજાનું કામ સમસ્ત. ૩  
જગ્યા જોઈએ વાવરવાને ઘણી, તે તો આપે તે ગામનો ઘણી;  
તંબુ રાવટિયો અને દેરા, આપે એવા એ બાબા ઘણેરા. ૪  
હોય અધિપતિ જો અનુકૂળ, મહાસુખનું તે જાણવું મૂળ;  
પુરપાળને પ્રથમ બોલાવો, આગેવાન તો એને ઠરાવો. ૫  
કર્મકંડી દ્વિજોને તેડાવો, માંડવાનું મુહૂર્ત કરાવો;  
વિપ્ર વરણું કરીને બેસારો, જપે જપ જેમ શાસ્ત્રનો ધારો. ૬  
સતસંગી સારાસારા જેહ, તેડાવો ને આગળથી જ તેહ;  
તેને માટે કરાવા રસોઈ, તેડાવો વળી બાઈયો કોઈ. ૭  
મને જે જે ભજાવશો કાજ, તે હું તરત કરું મહારાજ;  
તન તમ અરથે જ છે ધર્યું, કદી આળસ અલ્પે ન કરું. ૮  
મયારામજીની સુણી વાત, રામાનંદ થયા રળિયાત;  
કહું ભટ છો તમે ધન્ય ધન્ય, તમે તો સતસંગી અનન્ય. ૯  
પછી બોલિયા પર્વતભાઈ, સુણો વાત અહો સુખદાઈ;  
ઘણા સામાનના ગંજ હોશે, ઘણાં ગાડાં ને બુંગણ જોશે. ૧૦  
આસપાસના ગામમાં જૈને, કહો તો લાવું તત્પર થૈને;  
બધા સંઘ જમાડવા સારુ, ઘૃત લાવિયે જઈને ઘરારુ. ૧૧  
મારું તન મન ધન છે જેહ, તમને અરપણ કર્યું તેહ;  
સ્વામી ચિંતા ન ધરશો ચિત્ત, ખરી વાત કહું છું ખચીત. ૧૨

૧. કિંમતી વસ્તુ, દાળીના ૨. ખાત્રીબંધ ઘરઘરથી

રામાનંદ કહે હરખાઈ, ધન્ય ધન્ય છો પર્વતભાઈ; ૧૩  
 જેમ પર્વત અચળ ગણાય, તેમ અચળ તમે ભક્તરાય. ૧૪  
 ભીમભાઈ બોલ્યા ધરી ભાવ, કરો આપણે એવો ઠરાવ; ૧૫  
 હરિજન જે રહે છે આ ગામ, તેને સોંપો જુદાં જુદાં કામ. ૧૬  
 પોતપોતાના કામમાં ચિતા, તેથી રાખશો સર્વ ભચીતં; ૧૭  
 ગાદલાં ગોદડાં ને પલંગ, જોશે એવાં તો અગણિત નંગ. ૧૮  
 ગામોગામથી લાવવાં પડશે, જઈ લાવિયે તો ઘણાં જડશે; ૧૯  
 સતસંગી સરવ છે એવા, અતિશે જ વખાણવા જેવા. ૨૦  
 આપ જે જે બતાવશો કામ, તે તો કરશો તરત તે ઠામ; ૨૧  
 અમે પણ રહી આપની પાસ, કામમાં નહિ કરિયે કચાશ. ૨૨  
 તમ અર્થે ધર્યો છે આ દેહ, એમાં લેશ નથી જ સંદેહ; ૨૩  
 સુષ્ણી સ્વામી બોલ્યા કરી હાસ, ભીમભાઈ તમોને સાબાશ. ૨૪  
 તમે છો અતિ ઉત્તમ ભક્ત, દેહ ગેહ<sup>૧</sup> થકી છો વિરક્ત; ૨૫  
 આવા ઉત્સવમાં ઠામઠામ, તમ જેવાનું પડશે જ કામ. ૨૬  
 બોલ્યા શેઠ ત્યાં ગોવરધન, ભાતભાતનાં લાવિયે અશ; ૨૭  
 લાવી ભરિયે મોટા કોઠાર, નવ ખરચતાં ખૂટે લગાર. ૨૮  
 ખાંડ સાકર ને ધૂત ગોળ, ખૂબ લાવિયે તે કરી ખોળ; ૨૯  
 આપ મોકલો ત્યાં મારે જાવું, જૈને લંકા થકી માલ લાવું. ૩૦  
 સસ્તો ને સારો લાવીશ માલ, નહીં કરું કોઈને દલાલ; ૩૧  
 માલ વધશે તે તો વેચી દેશું, ઘણો લાભ તેમાંથીયે લેશું. ૩૨  
 અમે વાણિયા એવું આદરિયે, મળે લાભ તેવું કામ કરિયે; ૩૩  
 કરકસરથી કરિયે કામ, સારું દિસે ને ઉગરે દામ. ૩૪  
 માલ બગડે નહીં તલભાર, એવી રાખીશ ખબર અપાર; ૩૫  
 લખી રાખવા ખર્ચ પેઢાશ, લખનારા રાખીશ મુજ પાસ. ૩૬  
 રામાનંદજી બોલ્યા વચન, શેઠ ગોવરધન તમે ધન્ય; ૩૭  
 ધન્ય ધન્ય છે બુદ્ધિ તમારી, તમે આપી સલાહ છે સારી. ૩૮  
 પછી બોલિયા હીરજીભાઈ, સુષ્ણો સદ્ગુરુજી સુખદાઈ; ૩૯  
 રાજરીતિ તો હું કાંઈ જાણું, આખ્યું ઉપયોગ કરવાનું ટાણું. ૪૦

જન આવશે આખરુદાર, તેની સરભરા હું કરનાર;  
સારાસારા ઉતારા શોધાવો, કેને ક્યાં દેવો તેહ ઠરાવો. ૨૭  
કેમ કરવું કેનું સનમાન, તેનું છે મને પૂરણ શાન;  
રાખી જાણું છું હું સૌને રાજુ, તજો ચિંતા તે માતપિતાજુ. ૨૮  
ભૂખ તરશનું ભૂલીને ભાન, એજ કામમાં રાખીશ ધ્યાન;  
સુષી બોલ્યા ગુરુ સુખદાઈ, ધન્ય ધન્ય છો હીરજીભાઈ. ૨૯  
ભલે બુદ્ધિ દયાળુંયે દીધી, તમે આજ સુફળ સર્વ કીધી;  
રામદાસજી બોલિયા વાણી, મારી વાત સુણો સ્નેહ આણી. ૩૦  
ધણો આવશે સંત સમાજ, કેંક કરશે તે મન ધરી કાજ;  
સદ્ગુરુઓ દેશો ઉપદેશ, તેથી સતસંગ વધશે વિશેષ. ૩૧  
થશો આસન તે કિયે ઠાર, કરી રાખવો તે નિરધાર;  
કહો ભંડાર તે ક્યાં કરાશે ? મોટી પંગતો તે ક્યાં સમાશે ? ૩૨  
દિસે શ્રદ્ધા છે સાધુની સારી, કરો એવા ભલાને ભંડારી;  
મતવાદીયો પૂછશે આવી, દેશું તેને અમે સમજાવી. ૩૩  
વળી આપની આજ્ઞા પ્રમાણે, કરશું અમે કામ તે ટાણે;  
તજ્યો છે અમે સંસાર જેહ, તમને રાજુ કરવાને તેહ. ૩૪  
રામાનંદ બોલ્યા કરી હાસ, ધન્ય ધન્ય તમે રામદાસ;  
તમે અક્ષરધામના મુક્ત, તમે છો મહા એશ્વર્ય યુક્ત. ૩૫  
મુક્તાનંદ કહે મહારાજ, મારી વાત સુણો હવે આજ;  
મોટા મોટા હરિભક્ત જેહ, રાખો પ્રથમ તેડાવીને તેહ. ૩૬

## અંગાના માણસો વિષે : ઉપજલિવૃત :

જે કામમાં હોય મનુષ્ય સારાં, તે કામ તો સિદ્ધ સદા થનારાં;  
ખાભી જણાવા કશિયે ન દેય, સારા જનો ઢાંકણરૂપ છેય. ૩૭  
સ્વદેહને તોડી કપાસ જેમ, સદૈવ ઢાંકે પરકાય તેમ;  
સારા જનો સંકટ આપ પાભી, ઢાંકે સદાકાળ પરાઈ ખાભી. ૩૮  
સામાન જો હોય કદી અમાપે, તથાપિ નાદાન<sup>૧</sup> અકીર્તિ આપે;  
સામાનની જો કદી ખોટ આવે, સારા જનો સારું કરી બતાવે. ૩૯

૧. અણસમજુ, મૂર્ખ, અજ્ઞાની

સ્વઅંગનાં માણસ જો ન હોય, ન કીર્તિ આવે ધન હોય તોય;  
ભલે ઘણોરાં ખરચે જ દામ, ન થૈ શકે મોટું કદાપિ કામ. ૪૦  
નાણાં વડે શત્રુ નહીં જીતાય, નાણાં વડે રાજ્ય નહીં રખાય;  
કરી શકે યજ્ઞ નહીં જ કોય, સ્વઅંગનાં માણસ જો ન હોય. ૪૧  
બીજા જનો ભોજનકાજ આવે, જમી રમીને સુખથી સિધાવે;  
તેના થકી કામ નહીં કરાય, સ્વઅંગના માણસથી જ થાય. ૪૨  
વિવાહકાળે સમશાન કાળે, મોટે વરે કે રિપુ વેર વાળે;  
થૈ અંગપીડા અતિ જેહ ઠામ, ત્યાં અંગના માણસનું જ કામ. ૪૩

## ચોપાઈ :

માટે સત્સંગી જે સારા સારા, પ્રીતિ તમમાં પુરી રાખનારા;  
ધર્મવાળા ને વિશ્વાસયોગ, જેને આળસનો ન સંયોગ. ૪૪  
વ્યવહારમાં ધર્મમાં ડાદ્યા, હોય આબરુદાર ગણાયા;  
એવા એવાની ખોળ કરાવો, તેને આગળથી જ તેડાવો. ૪૫  
મુક્તાનંદની સાંભળી વાણી, રામાનંદ બોલ્યા હેત આણી;  
સ્વામી બુદ્ધિ તમારી છે ધન્ય, તમ જેવા ડાયા નહિં અન્ય. ૪૬  
સર્વ સંતમાં મુખ્ય છો તમે, એવું અંતરે જાણિયે અમે;  
વળી બોલ્યા ગોવર્ધનભાઈ, કહું નામ વણિકનાં હું ગાઈ. ૪૭  
એટલા સત્સંગી જો આવે, સીધું સામાન તો સદ્ય લાવે;  
માંગરોળમાં કેવળરામ, માવજી તથા વાસણ નામ. ૪૮  
દેવકરણ તથા રામચંદ્ર, મૂળચંદ નથુ સૂરચંદ;  
દામોદર હરજી ને મેઘજી, કુરજી તથા જાણો રતનજી. ૪૯  
માણાવદરના શેઠ ભાણો, બીજા જાદવજી એક જાણો;  
પરશોતમ પોરબંદરના, બીજા તો બાલાગામ અંદરના. ૫૦  
જેનું આણંદજી એવું નામ, નાંયો શેઠ છે અજાવ્ય ગામ;  
જાંઝમેરમાં ખીમજી જેઠો, પાડોદરામાં ઓધવજી છે બેઢો. ૫૧  
કાળવાણીમાં જેઠો ને ઘેલો, જીવરાજ વળી છે રહેલો;  
જૂનાગઢમાં છે વીરજી જેહ, ચાંપશી ને મંગળજી તેહ. ૫૨  
જાળીયાના અમરશી જાણો, ડેરીના લાઘો પરમાણો;  
વળી ખીમો ને રૂપશી ત્યાં છે, શેઠ રાધવ ગોડળમાં છે. ૫૩

ધારીમાં ધનો ઉદ્ઘવ રહે, નાથો વસતો જીરામાં કહે;  
ગુંડાળાના આણંદજીભાઈ, બીજા કર્મશીની છે ભલાઈ. ૫૪  
જૂઠો ડોસો તથા હંસરાજ, ગામ બંધિયામાં વસે આજ;  
કલ્યાં બીજાનાં પણ બહુ નામ, આવે એટલા તો સરે કામ. ૫૫  
વસ્તુ વેચાતી તે લાવી જાણો, તેને વેપારી સર્વે વખાણો;  
એ તો મોટા છે આબરુદાર, વળી સત્ય ધરમ ધરનાર. ૫૬  
પછી તેઓને તેડવા કામ, મુક્યાં માણસ તે ગામોગામ;  
પછી બોલિયા પર્વતભાઈ, રામાનંદ સુષ્ણો સુખદાઈ. ૫૭  
કણબી વિના પૈંડું ન રડે, કામ કણબી વડે પાર પડે;  
બીજા હારીને બેસો જે ઠામ, કણબી તે કરી શકે કામ. ૫૮

### પુષ્ટિતાગ્રાવૃત :

સુષ્ણ નરપતિ રાજનીતિવેતા, કણબી પવિત્ર જહાં જહાં રહેતા;  
પરવત ઉચ્ચર્યા સુનામ જેહ, પુનિત કથા તુજને કહીશ તેહ. ૫૯  
એતિ શ્રીવિહારીલાલજી આચાર્યવિરચિતે હરિલીલામૃતે  
ચતુર્થકલશે અચિંત્યાનંદવણીન્દ્ર-અભયસિંહનૃપસંવાદે  
શ્રીહરિપણામિષેક આરંભનામા એકવિંશતિમાં વિશ્રામ: ॥૨૧॥

### પૂર્વછાયો :

પવિત્ર પર્વતભાઈયે, કલ્યાં કણબીનાં મુખ્ય નામ;  
વળી કહે નૃપ સાંભળો, કહું તેહ તણાં નામ ઠામ. ૧

### ચોપાઈ :

રૂદું ગોરવિયાળી છે ગામ, રહે હીરો પટેલ તે ઠામ;  
ભગો નામે છે તેના ભાણોજ, તહાં મૂળો ને હરજી રહેજ. ૨  
ભાયો રડો ખીમો ને જેરામ, રહે રાજો પટેલ તે ઠામ;  
એક આહિર ભક્ત છે સારો, એ જ ગામ વિષે રહેનારો. ૩  
નાગજી માણાવદર વસે, ખીમજી શવજી તે ત્યાં હશે;  
અંબો રાજો અને જેરામ, મૂળજી અને કલ્યાણ નામ. ૪  
નાથો નરસી ને રાધવ જાણો, માવો મેઘો ને કુરજી પ્રમાણો;  
ભલા કાનજી કેશવ કહું, વળી વસ્તો ને શામજી લહું. ૫

જીવો અરજણાછે એજ ગામ, પીપળાણામાં કણબી છે રામ;  
બીજા પણ જે જે કણબી ગણાવ્યા, સૌને સ્વામીયે તર્ત તેડાવ્યા. ૬  
વળી સ્વામીયે કીધો ઉચ્ચાર, સુણો હીરજીભાઈ સુતાર;  
તમે મંડપ આરંભ કરો, તેમાં શોભા સરસ ઘણી ધરો. ૭  
આજથી જો આરંભ કરાય, સુધિ આઠમે પૂરણ થાય;  
જનનો બહુ થાશે ભરાવો, માટે મંડપ મોટો કરાવો. ૮  
સુણી બોલિયા હીરજીભાઈ, કરશું મંડપની સરસાઈ;  
તેને માટે સામાન મંગાવો, બીજા પણ કારીગરને તેડાવો. ૯  
કુંડસિદ્ધિ ને મંડપસિદ્ધિ, ભણી જાણો જેઓ ભલીવિધિ;  
રાજવલ્લભ આદિક ત્રથ, પૂરો જાણો તેનો પણ પંથ. ૧૦  
ધારીને ધૂવતારાની ગમથી, પ્રાચીસાધન કરશું પ્રથમથી;  
ભૂમિશોધન પણ ભલી ભાતે, પાસે રહીને કરાવશું જાતે. ૧૧  
નારાયણજી સારા છે સુતાર, વિશ્વકર્માનો તે અવતાર;  
જેની જન્મભૂમિ ભુજમાં છે, આજ તો જૂનાગઢમાં રહ્યા છે. ૧૨  
પૂરો તમમાં છે તેહનો પ્રેમ, અમે સૌ જન જાણીયે એમ;  
દેવરામ ને અજરામર, કહ્યા તે છે ગણો સહોદર. ૧૩  
મારો ભાઈ સુંદરજી જે છે, આંહી આવેલો દર્શન તે છે;  
ગામ જાળિયાના વિશરામ, કહું બીજા છે ફણોણી ગામ. ૧૪  
એક કૃષ્ણજી વીરજ બીજા, તથા રામજી સુતાર ગીજા;  
હરજી વીરજ વણથળિયે, વસે કરસન ગામ સાંકળિયે. ૧૫  
બીજા સુતારનાં કહ્યાં નામ, સૌને તેડાવિયા તેહ ઠામ;  
પછી બોલિયા ભય મયારામ, કોણ કરશે રસોઈનું કામ. ૧૬  
જ્યારે મંડપ આરંભ થાશે, થોડે થોડે મનુષ્ય ભરાશે;  
નિત્ય કરવી રસોઈ બે ટાણે, ભલી બાઈયો તે કરી જાણે. ૧૭  
રામાનંદ બોલ્યા સાક્ષાત, જાણો બાઈયો રસોઈની વાત;  
ગંગાબાઈ જેતલપુરવાળાં, રાંધી જાણો છે અશ રસાળાં. ૧૮  
પાકશાસ્ત્રો પ્રવિષ્ટ છે પૂરાં, નથી તે કામમાં તે અધૂરાં;  
જમ્યા છૈયે તેઓની રસોઈ, એવી તો ન કરી શકે કોઈ. ૧૯

એ છે નાગર વીસળનગરાં, બહુપાક બનાવવામાં જબરાં;  
કરે છે તો રસોઈ બધાય, પણ નાગરની વખણાય. ૨૦  
કેમ કરવી ઘટે પાકશાળા, કેમ કરવા વિવિધ મશાલા;  
ભીમપાક તથા નળપાક, તેમાં છે તેની રીત અથાક. ૨૧

### રસોઈ કરવા વિષે : ઉપજાતિવૃત્ત :

વરો કરે તે ધણી તો વિચારી, સામગ્રી આપે સહુ સારીસારી;  
રસોઈ સારી કરનાર નોય, વરો વખાણે નહિ લોક કોય. ૨૨  
ધનાદ્ય જાણું ધન વાવરે છે, આશા ઉરે તો જશની ધરે છે;  
સારી રસોઈ નહિ જો કરાય, તો વાવરેલું જરૂરી વ્યર્થ જાય. ૨૩  
કોઈક તો ધાન સુધારી જાણે, કોઈ બગાડે ફિકરે ન આણે;  
કુધાનનું કોઈ કરે સુધાન, સુધાનનું કોઈ કરે કુધાન. ૨૪  
છે પાકવિદ્યા પણ એક મોટી, જરૂર જાણો નહિ છેક છોટી;  
અભ્યાસ કીધા થકી આવડે છે, અભ્યાસ છોડ્યે વિસરી પડે છે. ૨૫  
અભ્યાસ કીધો નહિ કોય દાડે, તે કાયું રાખે અથવા દાડે;  
કાં ઢોળી નાખે નિજ અંગ દાડે, રૂઝાય તે તો તન કાળ જાડે. ૨૬  
જો ડાધ અંગે લખતાં કરાય, તો રાંધતાં દેહ કદી દાય;  
અશ્વાર જે અશ્વ થકી પડેલા, તે જાણવા પૂર્ણ નહીં શિખેલા. ૨૭  
મીહું મશાલા વધતા નખાય, કાં અલ્પ કે મુદલ ભૂલી જાય;  
કાં આકરો તાપ કરે અતીશે, કાં તો ચૂલામાં અગની ન દિસે. ૨૮

### ચોપાઈ :

ગંગાબાને પછી કે'વરાવ્યું, ત્યારે તેમણે પાછું કહાવ્યું;  
થોડાં માણસને હું દેખીશ, ત્યાં સુધી તો રસોઈ કરીશ. ૨૯  
જન વધતા જશે જેમ જેમ, પડે બાઈયોનો ખપ તેમ તેમ;  
સીધું તૈયાર કરવું તમામ, ધણી બાઈયો તથું તે છે કામ. ૩૦  
સતસંગી છે સ્ત્રીના સમાજ, માટે તેઓને તેડાવો આજ;  
શાણી બાઈ રહે જે જે ગામ, ગંગાબાયે કહ્યાં નામ ઠામ. ૩૧

આખા નામે છે ઉતામ ગામ, નારાયણ દવે છે તેહ ઠામ;  
તેની પત્ની છે દેવકીબાઈ, સુતા તેની મીઠી ને જીબાઈ. ૩૨  
પીપળાણામાં છે લાડુબાઈ, મેતા નરસીની પુત્રી ગણાઈ;  
નારાયણ દવે છે આખા ગામે, તેના પુત્ર છે નરસિંહ નામે. ૩૩  
લાડુબાઈ તેને પરણી છે, પીપળાણામાં જેહ ગણી છે;  
માનુબાઈ તો બહેન છે તેની, સારી સમજણ છે ઘણી તેની. ૩૪  
નારાયણમેતા નરસીના ભાઈ, તેની પત્ની રૂરી લક્માઈ;  
લાડકી તેની માતાનું નામ, જાણો સારું રસોઈનું કામ. ૩૫  
મેતા નરસિંહનું અધવારું, મેઘપરમાં છે એમ હું ધારું;  
માટે ત્યાં પણ ખબર કઢાવો, બાઈ જ્યાં હોય ત્યાંથી તેડાવો. ૩૬  
સુત નરસીનો કલ્યાણજી છે, બાઈ કુંવર તેની પુત્રી છે;  
વળી બીજી જે બાઈયો ગણાવી, પછી તેઓને તરત તેડાવી. ૩૭  
વળી બોલિયા ભટ મયારામ, પડશે ઘણા વિપ્રોનું કામ;  
જન મળશે હજારો હજારો, વિપ્ર જોશે ઘણા રાંધનાર. ૩૮  
આજાં માણસો જ્યાં ભેળાં થાય, ત્યારે બાઈયોથી કેમ રંધાય;  
ઘણું રંધે ને પિરસે તમામ, ઘણા પુરુષો તણું તે તો કામ. ૩૯  
નારાયણ દવે આખા ગામે, તેના પુત્ર છે કૂરજી નામે;  
ગંગાધર તથા અંબારામ, રહે ગોવિંદજી તેહ ઠામ. ૪૦  
દવે નરસિંહ ને લાઘો જોશી, મેતા ઈંદરજી છે પાડોશી;  
મૂળજી તથા જૂઠો છે નામ, તેનો પુત્ર છે ભલો જેરામ. ૪૧  
દવે દેવજી પરમાણંદ, ભાઈ બે સતસંગી સ્વરચ્છંદ;  
પીપળાણો મેતા નરસી છે, સુત કલ્યાણજી વાલજી છે. ૪૨  
રઘુનાથ ને રવજી જેહ, મેતા નરસિંહના સુત તેહ;  
નારાયણમેતા તેહના ભાઈ, તેના ચિતમાં બહુ ચતુરાઈ. ૪૩  
જેઠો ભાણજી રવજી જેહ, મેઘપુરમાં રહે છે તેહ;  
બીજા પણ બહુ વિપ્ર ગણાવ્યા, સ્વામીયે તેને તર્ત તેડાવ્યા. ૪૪  
રામદાસજી વાણી કહે છે, જેતપુરમાં જે ભક્તો રહે છે;  
સ્વામી તેઓને પાસે બોલાવો, કાંઈ કાંઈક કામ ભળાવો. ૪૫

સુષી સ્વામીયે તેને તેડાવ્યા, આજ્ઞા સાંભળી તે સહુ આવ્યા;  
સુષો ભૂપ તેનાં કહું નામ, મોટા મુક્ત તે સદગુણધામ. ૪૬  
રાજી ઉશર જે ગુણવાન, તેને પ્રગટ પ્રભુનું છે શાન;  
મૂળુવાળા તથા દેવાવાળા, ઘણા સમજુ સારા કરમાળા. ૪૭  
ભગવાન કાપડિયો ને હરજી, ભાષો પટેલ અને લાલજી;  
ભલા ભક્ત ઠાકરશી લુવાર, નથુ ત્રિકમ આંબો ઉદાર. ૪૮  
વેલો જેઠો ને પૂતળીબાઈ, જીવા જોશીની પત્ની ગણાઈ;  
રામબાઈ આદિક હરિજન, સૌને બોલાવી કહું વચન. ૪૯  
વરણીને થશે અભિપ્રેક, ત્યારે આવશે સંધ અનેક;  
સૌની ચાકરી કરજો સારી, કરો સીધાની સર્વે તૈયારી. ૫૦  
જે જે જોઈએ તે વસ્તુ મંગાવો, વડી પાપડ શેવો કરાવો;  
રાવટી તથા તંબુ ને દેરા, જ્યાંથી ત્યાંથી મંગાવો ઘણોરા. ૫૧  
મૂળુવાળા ને ઉશરાય, સુષી બોલીયા તે સમે ત્યાંય;  
દેરા રાવટી તંબુઓ સારા, ઘણા દરખારમાં છે અમારા. ૫૨  
કેટલોએક બીજો સામાન, તે તો તૈયાર છે આ સ્થાન;  
તન મન ધન જે છે અમારાં, તે તો જાણજો સર્વે તમારાં. ૫૩  
એમ કહીને ગયા સૌ ધેર, સ્વામી રાજ થયા શુભપેર;  
વૈશ્ય કણબી ને સુતાર જેહ, વિપ્ર તરત તેડાવેલા તેહ. ૫૪  
સહુ આવી મળ્યા તેહ ઠાર, ચાલ્યું કામ ત્યાં ધમધોકાર;  
કોઈ સામાન જઈ લઈ આવે, કોઈ સારી રીતે સચવાવે. ૫૫  
ભાષા પટેલના ઓરડા છે, ઉત્તારાભિમુખે જે રૂડા છે;  
કર્યા મંડપ આરંભ ત્યાંય, સૌને હરખ ઘણો મનમાંય. ૫૬  
જેને જેહ ભળાવેલું કામ, જન તે તે કરે છે તમામ;  
કરે મંડપનું કામ કોઈ, કરે વિપ્ર મળીને રસોઈ. ૫૭  
વડી પાપડ બાઈયો કરે છે, જભે હરિકીરતન ઉચ્ચરે છે;  
રહ્યાં ગીત તે ગગનમાં ગાજી, સુષી દેવ થયા સહુ રાજ. ૫૮  
ચાલે મંડપકામ જે ઠાર, જાય જોવા સ્વામી ગણ વાર;  
જે જે સામાન જોઈયે જેને, સ્વામી તરત અપાવે છે તેને. ૫૯

હીરજુ આદિ જે સૂત્રધાર, સ્વામી તેને કહે છે તે ઠાર; ૬૦  
 જેવી કારીગરી કરી જાણો, તેવી કરવામાં કસુર<sup>૧</sup> ન આણો. ૬૧  
 સુષ્ણી બોલિયાં હીરજુભાઈ, રામાનંદ સુણો સુખદાઈ;  
 સારું કામ કરે ધન માટે, આ તો છે મુક્તિલાભને માટે. ૬૨  
 વળી અક્ષરધામનિવાસી, નરદેહ ધર્યો સુખરાશી;  
 તેને કરવા છે પૂર્ણ પ્રસશ, તેના ધામમાં જાવાનું મન. ૬૩  
 આશા એવી મોટી છે સ્વામી, કેમ કરવામાં રાખશું ખામી;  
 એવા સ્નેહના સુષ્ણી ઉચ્ચાર, આપ્યા સ્વામીએ હેયેથી હાર. ૬૪  
 હોશે હોશે કરે સહુ કામ, જાણો રીજશે શ્રીધનશામ;  
 સ્વામીને જો નજરમાં ન આવે, આખા હિનનું ચણેલું પડાવે. ૬૫  
 આપે ધીરે ધીરે રહીને સુખોધ, પણ ન કરે લગારેય કોધ;  
 એવા સ્વામી છે દિલના દ્યાળ, નિજદાસ તણા પ્રતિપાળ. ૬૬

### પુષ્ટિતાગ્રાવૃત્ત :

સુષ નૃપ હરિનાં રૂડાં ચરિત્ર, પરમ પવિત્ર વિશાળ છે વિચિત્ર;  
 સુર નર મુનિ મુક્ત નિત્ય ગાય, તદપિ કદાપિ ન તૃમ તેહ થાય. ૬૬

એતિ શ્રીવિહારીલાલજી આચાર્યવિરચિતે હરિલીલામૃતે  
 ચતુર્થકલશે અચિંત્યાનંદવણીન્દ્ર--ભયસિંહટૃપસંવાદે  
 શ્રીહરિપણાભિષેકે મંડપારંભનામા દ્વારિંશતિતમો વિશ્રામ: ॥૨૨॥

### પૂર્વછાયો :

કહે અચિંત્યાનંદજી, સુષો ભૂપ અભેસિંહભાઈ;  
 લીલા કષું જેતપર તણી, સુષતાં અધિક સુખદાઈ. ૧

### ચોપાઈ :

હરિભક્ત મળી ઘણા નર, કર્યો મંડપનો તે આદર;  
 સૂત્રધાર સામાન મંગાવે, હરિભક્તો ઉમંગથી લાવે. ૨  
 ઘણી જડપથી ધમધમ ચાલે, જાણો ઉન્મત મેંગળ<sup>૨</sup> મહાલે;  
 સિંધપર સેતુ રચવાને જેમ, કપિવૃંદ મચ્યાં હતાં તેમ. ૩

૧. ખામી, ખોટ ૨. હાથી

એકએકથી આગળ ધાય, લાવી આપે છે વસ્તુઓ ત્યાંય;  
એક બીજાથી અધિક તે ઠામ, કામ કરવાને રાખે છે હામ. ૪  
જુવે લોકો જે રસ્તે જનાર, જોઈ અચરજ પામે અપાર;  
જુવે ટોળે ટોળાં જન મળી, તે તો ઝડપ વખાડો છે વળી. ૫  
ભીજે ઠેકાણો જોવાને જાય, પાકશાળાનો આદર થાય;  
કૈને પાવડા કોશ કોદાળી, મજૂરો મંડચા કાછડા વાળી. ૬  
જાણે સંચિત કર્મ કોઠાર, તે તો ખોદીને કાઢે છે બહાર;  
કોઈ ખોટે છે ચૂલ કે ક્યારી, કોઈ કોઠિયો ડાટે છે ભારી. ૭  
શીરો ભરવા અવાડા કરે છે, ધૂત ભરવાના કુંડ ધરે છે;  
કરે સીધું સામાન તૈયાર, કર્યો છે બળતણનો અંબાર. ૮  
છાયા કરવાને થાંભલા રોપે, જાણે મોક્ષ નિસરણિયો ઓપે<sup>૧</sup>;  
ઉચ્ચા બાંધે છે બુંગણ લાવી, જાણે શરદની વાઠળી આવી. ૯  
ચરૂ<sup>૨</sup> રંગાડાંને<sup>૩</sup> દેગ<sup>૪</sup> મોટા, લાવી મુક્યા તેના નથી તોટા;  
કથરોટ કુંડા ને કડાયો, જારા ડોયા તથા કડછાઓ<sup>૫</sup>. ૧૦  
એવાં વાસણ અપરમપાર, લાવી મુક્યાં તે જગ્યા મોઝાર;  
કામ ચાલે છે ધમધોકાર, એમ વિતિયા દિન દશ બાર. ૧૧  
એવામાં કાળીયૌદશ આવી, હનુમાન પૂજ્યા હેત લાવી;  
ઘણા સંત હરિજન આવ્યા, જોઈ આરંભ મનમુદ લાવ્યા. ૧૨

## ઉપજાતિવૃત્ત :

આનંદ છે જ્યાં અભિષેક કેરો, દીવાળી આવ્યાથી વધ્યો ઘણોરો;  
પ્રવાહ ગંગાજી તણો સુ જેમ, મળ્યાથી કાલિંદિ વધે જ તેમ. ૧૩  
દિસે ઘણા દીપક ઠામઠામ, શું દેવ આવ્યા તજ સ્વર્ગધામ;  
નિહાળવા શું વૃષ્ટવંશિરાજ, ધર્યાં ધરાયે બહુ નેગ આજ. ૧૪  
દીપોત્સવી તો બહુ આવી જાય, આવો કદી ઉત્સવ તો ન થાય;  
કહે જનોને જન એક કોઈ, આવી દિવાળી કદીયે ન જોઈ. ૧૫  
આવ્યા નથી ને નથી આવનાર, છે જે પ્રભુ અક્ષરબ્રહ્મ પાર;  
તે આવિયા છે નરદેહ ધારી, તેથી દિસે આજ દિવાળી સારી. ૧૬

૧. શોલે ૨. રાંધવા તથા પાણી ભરવાનું પહોળા મોટાનું પાત્ર ૩. તાંબાનું મોટું વાસણ ૪. મોટો દેગડો,  
હંડો ૫. પીરસવા માટેનું સાધન

આનંદ છે અક્ષર માંહિ જેવો, ભૂલોકમાં આજ જણાય એવો;  
જે દેહ પામ્યા જન આજ ટાણે, સુભાગ્ય તેનાં વિબુધો વખાણે. ૧૭  
ભલો કર્યા ઉત્સવ અશકૂટ, પકવાશ ને શાક કર્યા અખૂટ;  
ઠાકોરજી આગળ તે ધરાવી, પંક્તિ પછી સંત તણી કરાવી. ૧૮  
પોતે ગુરુ પીરસવા રહે છે, મહાપ્રભુજી પણ પીરસે છે;  
જે હાથમાંથી કણિકા પડે છે, પ્રસાદિ ખ્રબાદિ સુરો યહે છે. ૧૯

## ચોપાઈ :

અશકૂટ તણો દિન ગયો, શુદ્ધ બીજ તણો દિન થયો;  
જેતપરના જનોને તેડાવી, સ્વામીયે એવી વાત સુણાવી. ૨૦  
સમૈયો હવે હુંકડો આવ્યો, કેટલોક સામાન કરાવ્યો;  
બીજું તો બધું તૈયાર થાશે, પણ ઉતારા ક્યાં ક્યાં કરાશે. ૨૧  
કેંક આવશે રાણા ને રાય, આવશે જ ગૃહસ્થ ઘણાય;  
સતસંગી તો આવશે સહુ, બીજા પણ જન આવશે બહુ. ૨૨  
રાખવી સહુની બરદાશ, તેમાં કરવી ન કાંઈ કચાશ;  
મૂળુવાળા બોલ્યા પછી ત્યાંય, દેવાવાળા ને ઉશરાય. ૨૩  
મોટા મોટા છે મોલ અમારા, તે તો જાણજો સર્વ તમારા;  
ઉતારા તો ઠરાવશું અમે, તેની ચિંતા ન રાખશો તમે. ૨૪  
યથાયોગ્ય પલંગ તળાઈ, વળી સેવામાં દેશું સિપાઈ;  
જેતપરના બીજા હરિજન, કહે છે જે અમારાં ભવન. ૨૫  
હરિજનને ઉત્તરવાને દેશું, વળી સેવામાં તત્પર રેશું;  
એમ કહી જન સર્વ સિધાવ્યા, દેરા તંબુઓ ઊભા કરાવ્યા. ૨૬  
રૂડી રાવટીયો અને પાલ, બાંધી ચંદનિઓ ત્યાં વિશાળ;  
તંબુ ઉપર કળશ સોનાના, ચળકે સરખા ચંદ્રમાના. ૨૭  
માંહિ જાજમો શુભ પથરાવી, મૂડી ખુરશીયો વિધવિધ લાવી;  
ગાઢી તકિયો પલંગ તળાઈ, ગાલ મસુરિયાં ને રજાઈ. ૨૮  
જે જે જોઈયે તે રાખ્યાં તૈયાર, જેમ આપતાં લાગે ન વાર;  
આવ્યો અષ્ટમીનો દિન જયારે, થયો મંડપ તૈયાર ત્યારે. ૨૯

સ્વામીને કહે હીરજીભાઈ, જુઓ મંડપની સરસાઈ;  
પછી મંડપ જોવા પધાર્યા, સાથે જન દૈને સારાસારા. ૩૦

## ષેતાલીયવૃત્ત :

ઇથી મંડપકેરી શી કહું, ભભકાદર બની ભલી બહુ;  
સજિયા શુભ હેમથાંભલા, તખતા<sup>૧</sup> શ્રેષ્ઠ ધર્યા તહાં ભલા. ૩૧  
હદ બેહદ કાચહાંડિયો, કરવા દીપક કાજ માંડિયો;  
બહુભાત ઉલેચ<sup>૨</sup> બાંધિયા, શુભ તેમાં જરિતાર સાંધિયા. ૩૨  
બહુ ઝૂમર ત્યાં ઝૂમી રહ્યાં, સુવિમાનોની સમાન તે કહ્યાં;  
ઇથીલા ગલિયા બિછાવિયા, ચિતરોમાં સુર ચીતરાવિયા. ૩૩  
મણિ મોતિ તણાં સુતોરણો, બહુ બાંધાં જનચિત ચોરણો;  
શુક સારિક શબ્દ ઉચ્ચરે, મુનિકેરા મનનેય તે હરે. ૩૪  
ધરિયા પંચરંગી વાવટા, અતિ છાજે તેહની છટા;  
નભમાં કૃત જેમ મેહનાં, ધનુસાદશ્ય સુરૂપ તેહનાં. ૩૫  
શુભ કુંડ તહાં કરાવિયો, કરવા હોમ ભલો જ ભાવિયો;  
કદળી સદળી વળી લહી, સ્થિર ત્યાં સ્થંભ રડા રચ્યા સહી. ૩૬

## ચોપાઈ :

સ્વામી નિરખીને શોભા અથાહ, વારેવારે કહું વાહવાહ;  
અમે ધાર્યો હતો જેવો કરવા, તેથી સરસ થયો મન હરવા. ૩૭  
ધન્ય ધન્ય નારાયણ ભ્રાત, વિશ્વકર્મા તમે સાક્ષાત;  
તમે પ્રત્યક્ષ છો રચનાર, કેમ ખામી રહે ત્યાં લગાર. ૩૮  
એમ રાજ થઈને અપાર, આપ્યા ઉરથી પ્રસાદીના હાર;  
પછી જોવા ગયા પાકશાળા, ત્યાં તો વિપ્રો વિશેષ નિહાયા. ૩૯  
પીપળાણાના નરસિંહમેતા, પાકશાળાના ઊપરી હતા;  
પુત્ર કલ્યાણજી આદિ જેહ, મંડચા કરવા રસોઈ તેહ. ૪૦  
કોઈયે કાછડા લીધા છે વાળી, કોઈયે વાળી બોકાની રૂપાળી;  
કોઈયે કડઢા લીધા છે કરમાં, કોઈ ભીજાયા પરશેવા ભરમાં. ૪૧

૧. કાચનો લાંબો પહોળો કટકો ૨. છત, ચંદરવો

કોઈયે પાતળાં ને કોઈયે જાડાં, લાડુ ખાંડવા લીધાં છે આડાં;  
હળદીવાળા કોઈના હાથ, તેનો રંગ લાગ્યો અંગસાથ. ૪૨  
જાણો ખેલીને આવ્યા વસંત, તેનો રંગ લાગ્યો છે અત્યંત;  
ચુલ્યો ઉપર દેગો ચડાવી, ઘણી ઘીની અવાડી<sup>૧</sup> ભરાવી. ૪૩  
લાડુ ખાંડે કરે બળ ભારે, રામાનંદની જ્ય ઉચ્ચારે;  
કોઈ પાડે ભલાં પકવાન, તેનું લાગી રહ્યું તેમાં ધ્યાન. ૪૪  
રામાનંદ બોલ્યા ગુણવાન, કરી રાખો રૂડાં પકવાન;  
દ્વાદશી દિને જમવાનું ધરજો, દાળ ભાત તો તે દિન કરજો. ૪૫  
કરો નાગરને ખપે એવી, જુદી દૂધની રસોઈ તેવી;  
બોલ્યા વિપ્રો અમે તેમ કરશું, આપ આજા સુણી અનુસરશું. ૪૬  
જોઈ બ્રાહ્મણનો શ્રમ ભારી, રામાનંદ રીજ્યા મુદ ધારી;  
ભુજસમશા<sup>૨</sup> કરી ભલી વિધી, સર્વ વિપ્રોને આશીષ દીધી. ૪૭  
પછી સ્વામીજી ત્યાંથી પધાર્યા, જોયા જઈને સમસ્ત ઉતારા;  
બંદોબસ્ત નિહાળીને સાર, સ્વામી રીજ્યા રુદેમાં અપાર. ૪૮  
કર્યું આશ્રમે જઈને આસન, વળી વાત વિચારીને મન;  
મુક્તાનંદ તથા રામદાસ, રામાનંદે તેડ્યા નિજપાસ. ૪૯  
કહ્યું સાંભળો સદગુણી સંત, હું છું તમ વડે આજ નચિત;  
મારે યજમાં બેસવું પડશે, આજ સંઘ ઘણા આવી ચડશે. ૫૦  
રાખજો સહુની બરદાસ, કશી વાતે ન રાખો કચાશ;  
વળી જ્ઞાન તણો ઉપદેશ, તમે સર્વને કરજો વિશેષ. ૫૧  
સંતમંડળ આવે આ કાળ, તેની લેજો તમે સંભાળ;  
સુણી બોલિયા તે સંત બેય, તે તો કામ અમારું જ છેય. ૫૨  
વળી સ્વામીયે વાણી ઉચ્ચારી, સુણો સ્નેહે મુકુંદ બ્રહ્મચારી;  
વરણી નીલકંઠની પાસ, રહો થઈને નિરંતર દાસ. ૫૩  
એની આજા સદા અનુસરજો, જે જે સેવા બતાવે તે કરજો;  
બોલ્યા તે સમે તે બ્રહ્મચારી, સદા વર્તિશ આજાનુસારી. ૫૪  
એજ અષ્ટમીને દિન રાય, સંત મંડળ આવિયાં ત્યાંય;  
નવમી દિન આવિયો જ્યારે, આવ્યા સંઘ અનેક તે વારે. ૫૫

૧. હોજ, ચણેલ ટાંકી ૨. હાથનો ઈશારો

દેશ સોરઠ કાઠિયાવાડ, ભાલ ગુજરાત ને જાલાવાડ; ૫૬  
 કથછદેશ આદિક અપાર, આવ્યાં હરિજન નર અને નાર. ૫૬  
 સંઘ ઉત્તર્યો બાગમાં કોઈ, કોઈ તંબુ દેરા રૂડા જોઈ; ૫૭  
 કોઈ ગામમાં હરિજન ધેર, ઉત્તર્યો જોઈને રૂડી પેર. ૫૭  
 મળ્યા લોક હજારો હજાર, ચાલવાનો ન માગ લગાર; ૫૮  
 આવ્યા છત્રપતિ કેંક વંકા<sup>૧</sup>, તેના વાજે છે નોબતે ડંકા. ૫૮  
 ટણે ચમર ને ફરકે નિશાન, છિડીદાર બોલે ગુણવાન; ૫૯  
 ઘોડા હણહણો ચિઃકારે હાથી, ગામ ગાજ રહ્યું ગર્જનાથી. ૫૯  
 આવ્યાં ઉત્તરવા શુભ સ્થાન, પછી આપિયાં ભોજન પાન; ૬૦  
 બહુ કરી સહુની બરદાશ, તેમાં કાંઈ ન રાખી કચાસ. ૬૦

### પુષ્ટિતાગ્રાવૃત્ત :

પુરપુરથકી સંઘ શ્રેષ્ઠ આવે, મુનિવર મુક્ત હરિકથા સુણાવે;  
 દરશન કરી કૃષ્ણનાં ગુરુનાં, મન મુદ્વંત થયાં જનો સહુનાં. ૬૧  
 ઈતિ શ્રીવિહારીલાલજીઆચાર્યવિરચિતે હરિલીલામૃતે ચતુર્થકલશે  
 અચિંત્યાનંદવણીન્ન-અભયસિંહનૃપસંવાદે શ્રીહરિપણામિષેકે  
 હરિજનસંધાગમનનામા ત્રયોવિંશતિતમો વિશ્રામ: ॥૨૩॥

### પૂર્વધાર્યો :

કર્તિક શુદ્ધી નવમી તણી, રહી પાછલી છ ઘડી રાત;  
 રામાનંદજી જાળિયા, રદ્યે થયા રળિયાત. ૧  
 શૌયકિયા ને સ્નાનવિધિ, કરી નિત્યકિયા નિજ જેહ;  
 સંધ્યા પૂજા પાઠ જ્પ, સહુ તરત કીધું તેહ. ૨

### ચોપાઈ :

સભામાં પછી જૈ બેઠા સ્વામી, અતિ અંતર આનંદ પામી;  
 દેશાંતર થકી તેડાવેલા, હતા વેદિયા જેહ આવેલા. ૩  
 તેઓ પ્રત્યે બોલ્યા તત્પ્રેવ, તમે સાંભળો સહુ ભુદ્દેવ;  
 નીલકંઠ છે આ બ્રહ્મચારી, તેને આપશું ગાદી અમારી. ૪

૧. શૂરવીર, પરાકમી

વિધિ વેદોકત મંત્ર જે જાણો, કહ્યા કરવી છે શાસ્ત્ર પ્રમાણો;  
સુજી બોલિયા દ્વિજ શિર નામી, ચારે વેદના વિપ્ર છે સ્વામી. ૫  
માટે વેદવિધાન છે જેમ, કામ સર્વ કરાવશું તેમ;  
નિરવિધન પુરું થવા કાજ, પૂજો ગણપતિને મહારાજ. ૬  
અતિ છે શુભ લગ્ન<sup>૧</sup> અત્યારે, યજશાળામાં વર્ષી પદ્ધારે;  
વળી આપ પદ્ધારો જ ત્યાંય, મોટો હર્ષ ધરી મનમાંય. ૭  
પછી સ્વામી તે શાળામાં આવ્યા, સાથે શ્રીધનશામને લાવ્યા;  
યજશક્યમાં પ્રેરેલા જેહ, મુકુન્દાનંદ વરણી તેહ. ૮  
વળી આવિયા ભટ મયારામ, વિપ્ર વેદિયા સહિત તે ઠામ;  
વાજનું વિવિધ પ્રકારનાં વાજે, વસુધ્વાતળ<sup>૨</sup> ને વ્યોમ<sup>૩</sup> ગાજે. ૯  
પછી વેદોકત મંત્ર ઉચારી, પૂજ્યા ગણપતિને પૂજ્ય ધારી;  
કર્યું માતૃકપૂજન પ્રીતે, નાંદિશાઙ્ક કર્યું રૂડી રીતે. ૧૦  
સ્વસ્તિવાચન વિપ્રોએ કીધું તેના કળશ તણું જળ લીધું;  
ચારે વેદની ભણી આશીષ, છાંટચું તે યજમાનને શીશ. ૧૧  
દ્વિજને પછી દક્ષિણા દીધી, વિપ્રની વરુણી પછી કીધી;  
પૂજ્યા આચાર્ય ને બ્રહ્માય, કરી ઝૂલ્લિજની ત્યાં પૂજાય. ૧૨  
બેઠા વિપ્રો કરે અનુષ્ઠાન, સ્વામી શિષ્ય ગયા સ્વસ્થાન;  
વીત્યો વાસર ને વીતી રાત, થયું ઉજ્જવળ ઉદ્ય પ્રભાત. ૧૩  
પ્રત દિવસ એકાદશી જાણી, ભદ્રાનાવા જવા ઈચ્છા આણી;  
રામાનંદ ને શ્રીધનશામ, સંઘ સહિત તો ભરુ મયારામ. ૧૪  
સંત સહુ સાથે મુક્તાનંદ, વર્ષી સૌ સાથે વર્ષી મુકુંદ;  
ભદ્રા તીર્થમાં નાવા સિધાવ્યા, સાથે રાય રાણા બહુ આવ્યા. ૧૫  
હાથી ઘોડા ને રથ છે અપાર, વાજે વાજિંત્ર વિવિધ પ્રકાર;  
કોઈ તાલ મૂર્દંગ બજાવે, સંતમંડળ કીર્તન ગાવે. ૧૬  
જેજેકાર બોલે છડીદાર, જોવા ટોળે મળ્યાં નરનાર;  
કર્યું ભદ્રા વિષે જઈ સ્નાન, કરી નિત્યક્રિયા દીધાં દાન. ૧૭  
જેવી શોભાથી નદિયે સિધાવ્યા, તેવી શોભાથી મંદિરે આવ્યા;  
યજશાળામાં આસન કરી, પૂજ્યા વિપ્રને ગણપતિ ફરી. ૧૮

૧. રાણિ ૨. પૃથ્વી ૩. આકાશ

એક વેદી ઉપર એજ ઠાર, સ્થાપ્યાં રાધા ને કૃષ્ણ તેવાર;  
કરી સ્નેહે ખોડશ ઉપચાર, પૂજ્યા મંત્ર કરીને ઉચ્ચાર. ૧૬  
પછી કુંડમાં પાવક<sup>૧</sup> ધર્યો, કૃષ્ણમંત્ર વડે હોમ કર્યો;  
જવ તિલ મધ ને ફળ ફૂલ, હોમ્યાં ચંદનકાણ અતુલ્ય. ૨૦  
ઘૃત હોમ્યાં ઘણાં પરનાળે, ભક્ત ભાવિક ભાવથી ભાળે;  
એમ દેખાડિયો વેદધર્મ, મોટા મુનિજન જાતે તે મર્મ. ૨૧

## ઉપજાતિવૃત :

તે કુંડથી દક્ષિણ દીશ પાસે, પવિત્ર બ્રહ્માસન કેવું ભાસે;  
શ્રીજ તણી નાભિ સમીપ જેવું, પવિત્ર દિસે તિલચિંહ તેવું. ૨૨  
શોભીત સિંહાસન સૌથી સારું, જેનું નહી મૂલ્ય અમૂલ્ય ધારું;  
તે વિશ્વકર્મા વિધિયે ઘડેલું, હીરા તથા માણોકથી જડેલું. ૨૩  
શું આપ છે અક્ષર બ્રહ્મ ઓહ, સ્વેચ્છાથી એવો ધરિયો સ્વદેહ;  
સર્વત્ર વ્યાપી શુભ જેનું તેજ, શોભીત સિંહાસનરૂપ એજ. ૨૪  
ત્યાં વેદના મંત્ર દ્વિજો ઉચ્ચારે, સ્વામી હરીનો કર હાથ ધારે;  
સિંહાસને શ્રીહરિ તો બિરાજ્યાં, જે જે તણા શબ્દ વિશેષ ગાજ્યા. ૨૫  
આનંદ આનંદ વધ્યો અતિશો, આકાશ તો નિર્મળ સ્વર્ચછ દિસે;  
નહી તળાવે પણ સ્વર્ચછ નીર, સુગંધ ને શીત વહે સમીર. ૨૬  
જ્યાં કુંડમાં પાવક તો બિરાજે, ત્યાં તે ભલો ધૂમ રહીત છાજે;  
સંતો તણાં નિર્મળ ચિત્ત ભાસે, ભાનુ ભલો વ્યોમ વિષે પ્રકાશે. ૨૭  
આકાશમાં દેવવિમાન છાયાં, ગાંધર્વવૃન્દે ગુણગીત ગાયાં;  
નાચે મળીને નભ દેવનારી, થૈ પુષ્પ ને ચંદન વૃષ્ટિ સારી. ૨૮  
વાજિંગ વાજે વિવિધ પ્રકાર, બ્રહ્માંડમાં હર્ષ વધ્યો અપાર;  
ત્રિનેત્ર તો તંડવ<sup>૨</sup> ત્યાં કરે છે, કીર્તિ કથા નારદ ઉચ્ચારે છે. ૨૯  
વૈરી સદા સિંહ અજાહિ જેહ, પ્રાણી થયાં સૌ નિરવૈર તેહ;  
ધર્મી જનો તો હરખ્યા વિશેષ, અધર્મીને તો ઉપજ્યો કલેશ. ૩૦  
આચાર્ય બ્રહ્માદિક વિપ્ર જેહ, કરે હરિને અભિષેક તેહ;  
મંત્રો શ્રુતિ ચાર તણા ઉચ્ચારે, સ્વહસ્ત તીર્થોદક દર્ભ ધારે. ૩૧

૧. અઞ્જિ ૨. નૃત્યનો પ્રકાર

એવે સમે અક્ષરમુક્ત આવ્યા, અમૂલ્ય ને અદ્ભુત ભેટ લાવ્યા;  
પ્રભુપદે મસ્તકને નમાવી, સ્નેહે સુકાવ્યોથી સુતિ સુણાવી. ૩૨  
સુનંદ ને નંદ ગરૂડ આવ્યા, સાથે વળી વિશ્વકર્મણ લાવ્યા;  
ધર્યા સહુએ શુભ દિવ્ય દેહ, દેખે જનો લોચન દિવ્ય જેહ. ૩૩  
બ્રહ્મા તથા વિષ્ણુ મહેશ શેષ, ગણોશ ને સૂર્ય શશી સુરેશ;  
પધારિયા સર્વ સ્વપણી સાથ, નમ્યા હરીને નિજ જોડી હાથ. ૩૪  
દશે દિશાના<sup>૧</sup> પતિ જેહ દેવ, ત્યાં આવિયા સૌ મળી તર્તદેવ;  
સમગ્ર દેવો વળી સ્વર્ગવાસી, આવ્યા લઈને નિજદાસ દાસી. ૩૫  
ગંગા તથા પુષ્કરરાજ આદી, કાલિંદિ સિંહુ ગંડકી ગયાદી;  
તે સર્વ તીર્થો અભિષેક નીરે, રહ્યાં મળી દિવ્ય શુચી શરીરે. ૩૬  
૭ શાસ્ત્ર ને વેદ ગણાય ચાર, પ્રત્યક્ષ આવ્યા મળી એહ ઠાર;  
નારીસ્વરૂપે પૃથિવી પધારી, નિહાળવા શ્રીહરિ બ્રહ્મચારી. ૩૭  
દેશાંતરોના જનસંધ જેહ, નિહાળીને શ્રીહરિ રૂપ તેહ;  
તથા રૂડા મંડપને નિહાળી, આનંદની તો અતિ હ્ય વાળી. ૩૮  
સજી શરીરે શાણગાર સાર, એકત્ર બેઠી અખળા અપાર;  
આનંદ એના ઉરમાં ન માય, ગૌરી મળી મંગળ ગીત ગાય. ૩૯

**મંડપનું વર્ણન :** પ્રભુની પૂજા માનસી રે, એ રાગ છે.

મોટા મંડપની શોભા તે શી વરણવું રે,  
જોવા ઈદ્રાદિક દેવો લલચાય રે, રંગમંડપ છાયો મોતીયે રે;  
જેવો પાંડવોનો ઈદ્રપ્રસ્થ ઓપતો રે,  
એવી મંડપને ઉપમા અપાય રે...રંગમંડપ૦ ૪૦  
૭૫૨ કનકના કળશ ચડાવીયા રે,  
ધજા પતાકા ચડાવી ચારે પાસ રે...રંગમંડપ૦  
બાંધ્યાં તોરણ મનોહર મણિ મોતિનાં રે,  
તેનો ચારે દીશે પ્રસરે પ્રકાશ રે...રંગમંડપ૦ ૪૧  
ઉંચા ઉલેચ બંધાવ્યા જાદર<sup>૨</sup> ચીરના<sup>૩</sup> રે,  
જાઝાં જૂમર લટકાવ્યાં હારોહાર રે...રંગમંડપ૦

૧. પૂર્વ-ઈન્ડ્ર, દક્ષિણ-યમ, પશ્ચિમ-વરણ, ઉત્તર-કુબેર, અજિન-અજિન, ઈશાન-ઈશ, વાયવ્ય-વાયુ, નેરુત્ય-નેત્રાતી, ઉપરના બ્રહ્મા, નીચેના અનંત ૨. ધોળા આછા વણાટનું રેશમી કાપડ ૩. વલ્લ

હેમસાંકળે લટકાવી ઘણી હંડીયો રે,  
 મંડચા કાચ તણા તખતા અપાર રે...રંગમંડપું ૪૨  
 ભીતે ચતુર ચિતારે ચિત્ર ચીતર્યા રે,  
 તેમાં ચિન્યા ચારુ ચોવી અવતાર રે...રંગમંડપું  
 સંતો સાથે શ્રીહરિની સભા ચીતરી રે,  
 ઠરી રહે જન જોવા ઠારોઠાર રે...રંગમંડપું ૪૩  
 નીચે જાજમો ગાલીયા પથરાવીયા રે,  
 મંડી ખૂરશીયો સુંદર શોભીત રે...રંગમંડપું  
 ગાદીતકિયા રૂડા કોઈ ઠામે ગોઠવ્યા રે,  
 પોપટ પાંજરાં લટકાવ્યાં રૂડી રીત રે...રંગમંડપું ૪૪  
 ત્યાં તો આવીને બિરાજ્યા રાણા રાજવી રે,  
 રામાનંદ સાથે શોભે ઘનશામ રે...રંગમંડપું  
 વાજાં વજાડીને સંત ગુણ ગાય છે રે,  
 જોવા ઉલટ્યું છે ત્યાં તો આખું ગામ રે...રંગમંડપું ૪૫  
 હવે હોમ તણી શોભા હેતે હું કહું રે,  
 કર્યો કુંડ તેમાં કસર ન કાંય રે...રંગમંડપું  
 ત્યાં તો રંભાકેરા થંબ રૂડા રોપિયા રે,  
 વેદવિધિ કરે વિપ્રો બેઠા ત્યાંય રે...રંગમંડપું ૪૬  
 પછી સિંહાસને શામને પદ્ધરાવિયા રે,  
 વેદમંત્ર વડે કીધો અભિષેક રે...રંગમંડપું  
 મુક્તો અક્ષરના નિરખવા આવિયા રે,  
 આવ્યા ઈંદ્રાદિક અમર અનેક રે...રંગમંડપું ૪૭  
 સખી આજ તો સોનાના સૂરજ ઉગિયા રે,  
 આજ મોતીડાના વરસે છે મેહ રે...રંગમંડપું  
 સખી ધન્ય ધન્ય ભાગ્ય છે જો આપણાં રે,  
 આવે અવસરે આવ્યો જનદેહ રે...રંગમંડપું ૪૮  
 જેનાં દરશન દુર્લભ છે દેવને રે,  
 તેને નિરખીને થઈયે નિહાલ રે...રંગમંડપું

સખી સભામાં શોભે છે ધનશામજુ રે,  
વાલો વૃધવંશી વિશ્વવિહારીલાલ રે...રંગમંડપું ૪૮

ચોપાઈ :

એવી રીતે રામા ગાય ગીત, ધરી પ્રભુપદ પૂરણ પ્રીત;  
રામાનંદસ્વામી છે સુજાણ, પ્રભુને જાણો પ્રગટ પ્રમાણ. ૫૦  
સર્વના ગુરુ સર્વના ઈષ્ટ, સહજાનંદ સૌથી વરિષ્ઠ;  
ભજે જેને અક્ષરમુક્ત જેવા, રામાનંદજી જાણો છે એવા. ૫૧  
તોય રાખવાને લોકાચાર, ઉપદેશ દિધો તેણી વાર;  
વણીરાજ સુણો શુભ મર્મ, તમે પાળજો વેદનો ધર્મ. ૫૨  
શોભાવો ઉદ્ઘવીસંપ્રદાય, જેથી જીવોનાં કલ્યાણ થાય;  
સર્વે શિષ્યોને ધર્મ પળાવો, જ્ઞાન વૈરાગ્ય ઉર ઉપજાવો. ૫૩  
કરો કરાવો વૈષ્ણવયાગ, ઘણું ખરચીને દ્રવ્ય અથાગ;  
વળી મંદિર મોટાં કરાવો, રાધાકૃષ્ણાદિ મૂર્તિ સ્થપાવો. ૫૪  
બાઈ ભાઈ ગૃહસ્થ કે ત્યાગી, ભક્ત થાવા ઈચ્છે બડભાગી;  
તેને તો તેવી દીક્ષા ધરાવો, ધર્મસહિત સુભક્તિ કરાવો. ૫૫  
જન દિસે કુપાત્ર જરૂર, કરજો સંપ્રદાયથી દૂર;  
સંપ્રદાયના ગ્રંથ રચાવો, ઊંડા પાયા તો એજ નંખાવો. ૫૬  
કઢી મંદિર તો પડી જાય, દેશ પણ કઢી ઉજજડ થાય;  
પણ ગ્રંથ સદૈવ દેખાય, એથી અચળ રહે સંપ્રદાય. ૫૭  
શિષ્ય અર્પે વસન અલંકાર, સુખે કરજો તે તો અંગિકાર;  
નહીં તમને કરી શકે બાધ, દિસે શક્તિ તમારી અગાધ. ૫૮  
એવો ઉપદેશ સાંભળી સાર, ઉચ્ચર્યા શ્રીહરિ હકાર<sup>૧</sup>;  
રામાનંદે ઉમંગ ધરીને, વસ્ત્રાભરણ ધરાવ્યાં હરીને. ૫૯  
કડાં વેડ વીંટીયો કુંડળ, હીરા મોતીના હાર નવલ;  
ધૂપ દીપક આગળ ધારી, પછી આરતિ ગુરુયે ઉતારી. ૬૦

૧. હા... હા... એમ બોલવું

## પુષ્પિતાગ્રાવૃત્તા :

કરી હરિ તણું પૂજનાટિપીતે, ગુરજી રહ્યા નિજ આસને સુરીતે;  
પછી વૃષ સૂર્ય સર્વ સ્નેહ ધારી, કરી અરચા હરિ આરતી ઉતારી. ૬૧

ઈતિ શ્રીવિહારીલાલજીઆચાર્યવિરચિતે હરિલીલામૃતે ચતુર્થકલશે  
અચિંત્યાનંદવર્ણાન્દ-અભયસિંહનૃપસંવાદ

શ્રીહરિપવ્યાલિષેકક્રિયાવર્ણનામા ચતુર્વિશતિતમો વિશ્રામ: ॥૨૪॥

## પૂર્વધારો :

મંડપ મધ્યે મહાપ્રભુ, કેવા શોભે છે તે શુભ રીત;  
વિગતથી તે વરણવી, ગાય રામા મધુરાં ગીત. ૧

## “મોહનજીયે મોકલ્યું રે મોસાંજું” એ રાગ છે :

શ્રીજિસ્વામી માંડવામાં બિરાજે, છબીલાની છબી ભલી છાજે;  
શ્રીજિ સ્વામી માંડવામાં બિરાજે. ૨૬.

સખી જોને આ શ્રીધનશ્યામ,  
પુરુષોત્તમ પૂરણકામ...શ્રીજિ સ્વામી.

ઓના ચરણકળ મને ગમે,  
મારું મન ત્યાં ભ્રમર થઈ ભમે...શ્રીજિ સ્વામી. ૨

જંધા જુગલ રંભાથંભ જેવી,  
એ તો ગરૂડ ઉપર શોભે એવી...શ્રીજિ સ્વામી.

પેર્યુ પીળું પીતાંબર અંગે,  
હું તો નિરખું અવિક ઉમંગે...શ્રીજિ સ્વામી. ૩

ઓપે અતિ ભલું અંગે અંગરખું,  
હું તો જોઈ જોઈને હૈયે હરખું...શ્રીજિ સ્વામી.

ધર્મ વેઢ ને વીંટી આંગળિયે,  
જોતા જરૂર આ જગનાં તો ટળિયે...શ્રીજિ સ્વામી. ૪

પેર્યા હેમ કડાં બેઉ હાથે,  
પેરી પોંચિયો નટવર નાથે...શ્રીજિ સ્વામી.

૧. ધાર્મિક જનો

બાંહે બાંધિયાં બહુ રડા બાજુ,  
કાન માંહિ કુંડળિયાં છે કાજું...શ્રીજી સ્વામી. ૫  
હૈયે હીરા ને મોતીના હાર,  
ભાણી ભાસે સંસાર અસાર...શ્રીજી સ્વામી.

મુખચંદ્ર દિસે ચિતાચોર,  
જુવે મુનીજન જેમ ચકોર...શ્રીજી સ્વામી. ૬  
નેણ કમળ પાંખડલી પ્રમાણ  
વારું તે પર તન મન પ્રાણ...શ્રીજી સ્વામી.

ભાસે ભમર્યો ચારુ ઠીક ચાપું,  
ટણે નિરખતાં ત્રિવિધના તાપ...શ્રીજી સ્વામી. ૭  
જોઈ તિલક તણી સરસાઈ,  
છુટે સંસારી સાથે સગાઈ...શ્રીજી સ્વામી.

પાઘપર રડાં છોગલાં ધરિયાં,  
આવી ઉંડાં અંતરમાં ઉતરિયાં...શ્રીજી સ્વામી. ૮  
મળ્યા અક્ષરધામના વાસી,  
કોણ જાય કેદાર ને કાશી...શ્રીજી સ્વામી.

ઘેર બેઠાં મહાપ્રભુ મળિયા,  
મારા મનના મનોરથ ફળિયા...શ્રીજી સ્વામી. ૯  
મનહરણ કરી લીધું હરિયે,  
હવે સંસારને તે શું કરિયે...શ્રીજી સ્વામી.

હરિવર મારા હૈયાનો હાર,  
મારા પ્રાણનો એ જ આધાર...શ્રીજી સ્વામી. ૧૦  
કર્યો નિશ્ચે વિચારીને બાઈ,  
નથી ભોળપણાથી ભ્રમાઈ...શ્રીજી સ્વામી.

સદા ધ્યાનમાં રાખશું ધારી,  
વાલો વૃષસુત વિશ્વવિહારી...શ્રીજી સ્વામી. ૧૧

**પૂર્વછાયો :**

વળી અચિત્યાનંદજી, કહે સુણો ભૂમિ ભરતાર<sup>૧</sup>;  
સુર મુનિ મળીને સ્તુતિ કરી, હવે તેનો કહું વિસ્તાર. ૧૨

**વસંતતિલકાવૃત :**

રાખી સનેહ ઉચરે ઝણિનો સમાજ,  
હે રાજરાજ ઝણિપાળ કૃપા જહાજ;  
શ્રીધર્મપુત્ર ધરતીપર દેહ ધારી,  
રક્ષા અધર્મકુળથી કરશો અમારી. ૧૩

જે કામ આદિ રિપુ અંતરમાં ઠરે છે,  
તે ભંગ આવિ ઝૂણિના તપનો કરે છે;  
એ છે અજ્ઞત અતિશે જ કરે અનર્થ,  
તેને સ્વવશ્ય કરવા હરિ છો સમર્થ. ૧૪

સાક્ષાત આપ પ્રભુ અક્ષરના નિવાસી,  
સર્વાવતારપણું કારણ સૌખ્યરાશી;  
કીર્તિ તમારી નિગમાગમ નિત્ય ગાય,  
એવા દયાળું તમને નમિયે સદાય. ૧૫

નામી સ્વશીશ મુનિ નારદજી કહે છે,  
મેં પંચરાત્રકૃતિમાં કહી ભક્તિ જે છે;  
તેવી પ્રવર્તન વિષે ન સમર્થ કોય,  
તે કામ અક્ષરપતિ તમથી જ હોય. ૧૬

છે સર્વકાળ મહિમા અવિતકર્ય જેનો,  
એવા તમે મહત સેવક હું છું તેનો;  
મૂર્તિ તમારી મન ધારિ સદા ભમું છું,  
પ્રત્યક્ષરૂપ પ્રભુ હું તમને નભું છું. ૧૭

દીક્રે કહું અભિલ વિશ્વ તણા અધીશ,  
હું તો થયો તમ પ્રતાપથી સ્વર્ગઈશ;  
આશા તમારી ધરી વૃષ્ટિ વળી કરું છું,  
પ્રેમે પ્રભુજી પદ મર્સ્તકને ધરું છું. ૧૮

નાથેલ બેલ ધણીને વશ હોય જેવા,  
બ્રહ્માદિ દેવ સરવે તમવશ્ય તેવા;  
હિંસાદિ યજ્ઞ કરવા ખળઅંશ ગોરે  
કે'તા હતા જ કરતા જન જે કઠોર. ૧૮

તેથી સુકાઈ કૃશ દેહ થયા અમારા,  
પામ્યા હવે પ્રભુ અમે ચરણો તમારા;  
હિંસારહીત બહુ યજ્ઞ કરી કૃપાળ,  
દેશો વિશેષ સુખ હૈ વૃષભક્તિલાલ. ૨૦

બ્રહ્મા કહે ભુતળમાં અસુરાંશિયોયે,  
કીધો પ્રવર્તન અધર્મ ગુરુજીયોયે;  
તે ટાળવા સુગુરુને કરશ્ચ આપી,  
પાપિષ કૂળ કરશો નિરમૂળ કાપી. ૨૧

ઘો સંત હાથ નિગમાગમરૂપ ચાપ,  
સુજ્ઞાનખડુગ પણ તીક્ષ્ણ જે અમાપ;  
નિષ્કામઆદિ નિયમો બહુ તીવ્ર બાણ,  
આજ્ઞા તમારી વિજયધવજને પ્રમાણ. ૨૨

માહાત્મ્ય આપતણું અક્ષય વજ્ઝ<sup>૨</sup> જેવું,  
સંગ્રામમાં વિચરતાં મુનિહાથ દેવું;  
તે સંતમંડળ ધણાં નિજસંગ લૈને,  
દેશો હરાવી ખળ દેશ વિદેશ જૈને. ૨૩

ત્યારે અધર્મિ ગુરુઓ અતિ પામી ત્રાસ,  
સંતાઈ ગુમ થળમાં કરશો નિવાસ;  
આપ પ્રતાપથકી જે ધતિ આપકેરા,  
પાંડ પંથ હણશો હિમતે ધણોરા. ૨૪

સૌ પ્રાણીનું હિત ધરી તવ ભક્તિ જેહ,  
વિસ્તારશે અધિક ધર્મસહીત તેહ;  
જે જે જણાય અસુરાંશ ગુરુ થયેલા,  
બીજ કૃપાગ મદ મતસરના ભરેલા. ૨૫

૧. યજ્ઞ કરનાર બ્રાહ્મણ ૨. કોઈનાથી તોડી ન શકાય, નિષ્ફળ ન જાય તેવું હથિયાર

સૌને સુસંત તમ જોરથી જતિ લેશે,  
સુજ્ઞાનદાન જનને શુકૃતુલ્ય<sup>૧</sup> દેશે;  
પ્રૌઢ પ્રતાપ અવલોકી પ્રભુ તમારો,  
આશ્રયવંત સુરસાથ થયો અમારો. ૨૬

આ કાળમાં અવનિમાં નરનાટ્ય ધારી,  
ઇંજ અનેક જનના પ્રભુ મોક્ષકારી;  
સર્વેશ પૂર્ણ પુરુષોત્તમ પ્રાણદાતા,  
વંદુ સમસ્ત વિધિ વિશ્વ તણા વિધાતા. ૨૭

સાવિત્રી દેવિ ઉચ્ચર્યા ઉર સ્નેહ આણી,  
હે પ્રાણનાથ પુરુષોત્તમ પદ્મપાણી;  
વિદ્યા વિહીન વનિતા વળી નીચ દેહ,  
થાશે સમાધિધર આપ પ્રતાપ તેહ. ૨૮

એવા પ્રતાપી પ્રભુ છો અવતારી આપ,  
સર્વાવતારથી વિલક્ષણ છે પ્રતાપ;  
માહાત્મ્ય આપ તણું અંતરમાં ધરું છું,  
બે હાથ જોડી વળી વંદન હું કરું છું. ૨૯

પ્રત્યેક વિશ્વપતિ છે અજ વિષ્ણુ ઈશ,  
સંખ્યા ગણી નવ શકે મનમાં મુનીશ;  
તે ઈશરો હરિ તણી સ્તુતિ ઉચ્ચરે છે,  
પોતા તણાં શિર પ્રભુપદમાં ધરે છે. ૩૦

વિષ્ણુ કહે અભિલના અવતારી આપ,  
જે થાય અન્ય અવતાર અહીં અમાપ;  
તે તો કળા તમ તણી અથવા સુઅંશ,  
તેણે કર્યો ન કદી છેક અધર્મ ધ્વંશ. ૩૧

થોડાક માંહી શુતિઉકત સુધર્મ થાપ્યો,  
કે રાવણાદિ ખળનો વળી વંશ કાપ્યો;  
હે નાથ આપ ધરી પ્રૌઢ પ્રતાપ બુદ્ધી,  
ધર્મ પ્રવૃત્તિ કરશો જ દિગંત<sup>૨</sup> સુધી. ૩૨

## પ્રહર્ષિણીવૃત્તા :

જે જીવો ભવવનમાં<sup>૧</sup> સદા ભમે છે,  
મૃત્યુ ને જનમ તણાં દુઃખો ખમે છે;  
તેઓની તરત તમે જ સાર લેશો,  
હે સ્વામી નિજપદ પાસ વાસ દેશો.                            ૩૩

બ્રહ્માંડાધિપતિ અનેક ઈશ જે છે,  
આશામાં તમ તણી નિત્યપ્રત્ય તે છે;  
પામીને તમ થકી વિશ્વપોષ્ય શક્તિ,  
પોષું છું જગત સુજાણી દાસ્ય ભક્તિ.                            ૩૪

સર્વેના હરિ અવતારી દિવ્યધામ,  
સ્વરચ્છંદ પ્રભુ પરમાત્મ પૂર્જકામ;  
પોતામાં સહુ અવતાર દર્શ દેશો,  
સર્વેનાં મન નિજમાં ધરાવી લેશો.                            ૩૫

ગોલાકાદિક નિજધામમાં બિરાજે,  
તે મૂર્તિ સહુ તમમાં જણાય આજે;  
ઔદ્ઘર્યાર્થ નિજજનને જણાવશો જી,  
કામાદી પ્રબળ રીપુ હણાવશો જી.                            ૩૬

જે જીવો જગત વિષે જ અલ્ય જેવા,  
અજ્ઞાની જપતપહીન હોય એવાં;  
તેઓને નિજ નજરે કરી સમાધિ,  
દેખાડો અખિલ તજીવીને ઉપાધિ.                            ૩૭

મુક્તિનો પથ ધરી દેહ ઈશરોયે,  
દેખાડ્યો નિજજનનેજ જેહ હોયે;  
તે ઈશે દરશિત છે સમાધિ જેહ,  
દાસોના કરથી કરાવશોજ તેહ.                            ૩૮

જે શક્તિ દરશિત શ્રેષ્ઠ ઈશરોમાં,  
તે શક્તિ જન તવ પામશે જનોમાં;

૧. સંસારરૂપી જંગલમાં, જન્મ-મરણમાં

આવો તો જનમ થયો નથી ન થાશે,  
તે માટે સરવથી શ્રેષ્ઠતા ગણાશે.

૩૬

તેજસ્વી અમિત<sup>૧</sup> મહિં જડીત જેહ,  
સિંહાખ્યા સુભગ સુઆસનસ્થ તેહ;  
સેવેલા અગણિત મુક્તના સમાજે, ૪૦  
દેખાડો નિજજનને સુધામ આજે.

કોઈ તો તવ પટ<sup>૨</sup> માળ<sup>૩</sup> સોટી જોઈ,  
તેમાંથી તરત સમાધિનિષ હોઈ;  
જૈ જોશે પ્રભુ તવ અક્ષરાદિ ધામ, ૪૧  
એશ્યારો અતિ નિરખે જ એ જ ઠામ.  
તે ભક્તો મહિતળ વિશ્વવંદ થાશે,

સૌથી તે પરમ સુખી સદા જધાશે,  
કોઈ તો ચરિત તમારું સાંભળીને, ૪૨  
મુક્તિમાં તરત જશે તજુ કળીને.

### વસંતતિલકાવૃત :

પૂર્વ થયા પ્રભુ તણા અવતાર જેહ,  
પામ્યા તમારી છબીમાં સઉ લીન તેહ;  
કોઈ વિષે તવ છબી નહિ લીન થાય, ૪૩  
તેથી તમે જ સઉના અવતારી રાય.

સપાર્વિનાથ<sup>૪</sup> શ્રુતિ અક્ષરમુક્ત સર્વ,  
કીર્તિ તમારી ઉચરે તજુ સર્વ ગર્વ;  
પૂર્વ પ્રતાપ પ્રભુનો મનમાં ધરું છું,  
સર્વેશ્વરા સુખકરા તમને નમું છું. ૪૪

### માલિનીવૃત :

વળતી લલિત લક્ષ્મી હેતથી જોડી હાથ,  
સ્તુતિ હરિની કરે છે હે કૃપાસિધુ નાથ;

અભિલ સુખદ એવા દાસને મોક્ષદાતા,  
તમ શરણથી પામે પ્રાણિયો સુખશાતા.

૪૫

તવ ચરણ તજને જે મને તો ભજે છે,  
જડ જન નિજ સાચા સ્વાર્થને તે તજે છે;  
તવ વિમુખની પાસે હું કદીયે ન જાઉં,  
તમથકી જુદી થાતાં જાજી હું તો મુજાઉં. ૪૬

ભગવત તજુ ભક્તિ અન્યની આદરે છે,  
વિભવસુખની<sup>૧</sup> આશા અંતરે તે ધરે છે;  
જળ મથન<sup>૨</sup> થકી તો તત્વ કાંઈ ન જામે,  
તમથી વિમુખ પ્રાણી તેમ કાંઈ ન પામે.

૪૭

તવ પદરત જે છે સર્વ તે સુખ લે છે,  
અમિત કલપ વિત્યે કાળથી ક્યાં ડરે છે;  
તવ જન જગમધ્યે દેવને વંદ્ય થાય,  
જન તન તજુ અંતે ધામમાં સદ્ય જાય. ૪૮

અચળ સુખ મળે છે તે ભલા ભાગયશાળી,  
વિષુધ પણ વખાણે કીર્તિ તેની વિશાળી;  
અવર સુર થકી તો એવી પ્રાસી ન થાય,  
મૃગજળ સમ તેના વૈભવો ઊડી જાય.

૪૯

મરમ સકળ જ્ઞાણી અંતરે શુદ્ધ એવો,  
તવ પદરતિ રાખી ત્યાગિને અન્ય દેવો;  
જનહિત અવતારી આદિ છો ઈશ એક,  
પ્રભુ તવ પદ મારી વંદના છે અનેક. ૫૦

### શાલિનીવૃતા :

શંસુ બોલ્યા આણિને ઊર સ્નેહ, પામ્યો શક્તિ આપ આપેલી જેહ;  
જે આજ્ઞા ધો મસ્તકે તે ધરું છું, આજ્ઞાથી આ સુણિને સંહરું છું. ૫૧  
સૌ સંપત્તિ આપ પાયે રહે છે, લક્ષ્મી આદિ શક્તિ જેને ચહે છે;  
જેનું નિત્યે ધ્યાન હું તો ધરું છું, વારેવારે વંદનાઓ કરું છું. ૫૨

૧. ધન-દોષતનું સુખ ૨. વલોવવું

ગૌરી બોલ્યાં હે ગુણાતીત દેવ, જે નારીયો સજજશે આપ સેવ;  
 તેને દેશો ધામમાં વાસ તેહ, દેવોને છે હુર્લભા પ્રાતિ જેહ. ૫૩  
 જે નારીયે વાસના સર્વ છોડી, પ્રીતિ પૂરી આપને પાવ જોડી;  
 મોટા મુક્તો જે સમાધિ ન પામે, તે નારીયો તે સ્થિતિમાં વિરામે. ૫૪  
 એવી રીતે જન્મ બીજાથી ભારે, ઐશ્વર્યો તો આપમાં છે વધારે;  
 દે આનંદો ચિત્તને કાનને તે, મોટા મુક્તો આદરે ગાનને તે. ૫૫  
 સૌથી સારાં આપનાં છે ચરિત્ર, શ્રોતા વક્તાને કરે તે પવિત્ર;  
 સર્વસ્વામી આપને જાણી એવા, વંદુ છું હું દાસી દેવાખિદેવા. ૫૬

## સ્થોષ્ટુતાવૃત્તા :

પૃથ્વી બોલી પ્રભુ હે કૃપાનિધિ, આજ આપ અતિશે કૃપા ક્રીધી;  
 ભાવ લાવી મુજ સામું ભાળશો, કિંકરીનું બહુ કષ ટાળશો. ૫૭  
 ધર્મભંગ કરીને અધર્મિયે, પાપપંથ પ્રગટ્યા કુકર્મિયે;  
 ખૂબ ભાર નહિ તે ખમી શકું, શેષશીશ સ્થિર શી રીતે ટકું ? ૫૮  
 કોધી કામી ગુરુઓ ઘણા મળી, વામમાર્ગ પ્રસરાવિયો વળી;  
 મધ્યપાન કરી માંસ ખાય છે, તેથી પંડ મુજનો પિડાય છે. ૫૯  
 દૈત્યઅંશી થઈ શિષ્ય તે તણા, ભારરૂપ મુજને નડે ઘણા;  
 દેવ રક્ષણ કરો દયા કરી, ભાંગશોજી ભય ભારને હરી. ૬૦  
 દાસ ત્રાસ ઝટ નાશકારી છો, ધર્મપુત્ર દેઠ ધર્મધારી છો;  
 દુષ્ટઅંશી ગુરુ શિષ્ય સર્વને, જીતશો તરત તોડી ગર્વને. ૬૧  
 જે અધર્મ મુજ શીશ થાય છે, જેથી પંડ મુજનો પીડાય છે;  
 મૂળમાંથી ખણી ખોડી નાંખશો, ધર્મ થાપી સુખ માંહી રાખશો. ૬૨  
 સ્વાશ્રિતોની સઘણી વિપત્તિયો, તોડી નાથ કરશો નિવૃત્તિયો;  
 સંતવૃંદ લઈ સાથ સંચરો, મેલ ટાળી મુજ નિર્મળી કરો. ૬૩  
 સંતવૃંદ મળી ચંદને કરી, ચર્ચિતાંગ્રિ મુજ ઊપરે ધરી;  
 ચિહ્ન અંકિત કરો કૃપાનિધિ, માની દૈશ મુજને નિધિ દિધી. ૬૪  
 દૈ સમાજ ફરશોજી જહરે, હું સનાથ શુભ થૈશ તાહરે;  
 શ્રેષ્ઠ સર્વ ગુણ મુજમાં થશે, તીર્થભૂમિ ગણી સર્વ ઈચ્છશે. ૬૫

નાથ યોગ તવ પાવનો થશે, વિશ્વમધ્ય મુજ કીર્તિ વાધશે;  
વાસવાદિ<sup>૧</sup> વસતા વિચારશે, ધન્ય ભાગ્ય મુજનાં જ ધારશે. ૬૬  
નાથ મુજ મહિમા ઘણો થશે, સત્યલોકપતિ આદિ વંદશે;  
વિશ્વદેવ મુજને વખાણશે, સર્વ લોકથકી શ્રેષ્ઠ જાણશે. ૬૭  
દિવ્યધામપતિ આપ જે સમે, આવિયાજી કપિલાશ્રમે તમે;  
આપ દાસીતથી પ્રાર્થના સુણી, હે કૃપાળુ કરુણા કરી ઘણી. ૬૮  
પ્રાણનાથ અભિલેશ આપ છો, વાસુદેવ વળી વિશ્વવ્યાપ છો;  
આપમૂર્તિ દ્વદ્દ ચિત્તામાં ધરું, વારંવાર પદવંદના કરું. ૬૯

### પુષ્પિતાગ્રાવૃત :

સ્તુતિ અજ ભવ આદિકે કરી તે, નૃપ તુજ પાસ કથા સુઉચ્ચરી તે;  
પછી યમ વરુણાદિકે ઉચારી, સુણ નૃપ એહ કથા કહીશ સારી. ૭૦

એતિ શ્રીવિષારીલાલજીઆચાર્યવિરચિતે હરિલિલામૃતે ચતુર્થકલશે  
અચિંત્યાનંદવળીન્દ્ર-અભયસિંહનૃપસંવાદે શ્રીહરિપદ્માભિપ્રેકે  
બ્રહ્માદિકૃતસ્તુતિનામા પંચવિંશતિતમો વિશ્રામ: ॥૨૫॥

### પૂર્વછાયો :

સ્તુતિ કરી બ્રહ્માદિકે, તમને સુણાવી તેહ;  
હે નરનાથ હવે કહું, યમ આદિક કૃત સ્તુતિ જેહ. ૧

### ઉપજાતિવૃત :

વળી વદે છે યમરાજ વાણી, અહો કૃપાળુ પ્રભુ પદ્મપાણી;  
કલ્યાણકારી શુચિ જે તમારું, શ્રીસ્વામિનારાયણ નામ સારું. ૨  
ભાવે કુભાવે હસવા પ્રમાણે, તે નામ લેશે સુણાશે અજાણે;  
હશે મહાપાપી તથાપિ તેહ, નહીં જ પામે મુજ ત્રાસ એહ. ૩  
તે તો વળી મુક્તિપદે જનાર, એવો તમારો મહિમા અપાર;  
ગિરા<sup>૨</sup> બિચારી નહિ પાર પામે, તો શું કહું હું હરિ એહ ઢામે. ૪  
ધર્મપ્રવૃત્તિ કરશો જ જ્યારે, ઘણાક પાપી ઘટશો જ ત્યારે;  
હે નાથ હું ને વળી દૂત મારા, નિરંત પામી નવરા થનારા. ૫

૧. ઈન્ડ ર. સરસ્વતી

ભક્તિ કર્યાને અવકાશ ધારી, વિશેષ ભક્તિ કરશું તમારી; ૬  
જેથી જશે આ કળિકાળ કેરું, સંકષ્ટ શુદ્ધત્વ થશે ઘણોરું.

### પ્રમિતાક્ષરાવૃત્ત :

પછી લોકપાળ વરુણાદિક જે, અલકાનિવાસી ધનદાદિક<sup>૧</sup> જે; ૭  
સ્તુતિ હાથ જોડી હરિની ઉચરે, પુલકીત<sup>૨</sup> દેહ દગ નીર જરે.  
અમને દયાળું બળદાતા તમે, તમથી સદૈવ ડરિયેજ અમે;  
મરજી તમારી મનમાં ધરિયે, દિશ પાળવાની<sup>૩</sup> કરણીં કરિયે.  
સકળેશ આપ વશ સર્વ અમે, લોકપાળ જનજૂથ નમે; ૮  
સુખના નિધાન નિધિ કીર્તિ તણા, તમને પ્રણામ કરિયેજ ઘણા.

### શિખરિણીવૃત્ત :

વદે સર્વે દેવો નથી જ તમ જેવો અધિપતિ,  
તમે સર્વતીત પ્રબળ તમ કેરી ગતિ અતિ;  
તમારી મોટાઈ અમથકી કળાઈ નહિ હરી, ૧૦  
બહુનામી સ્વામી નમું અચળધામી સ્તુતિ કરી.  
તમારી માયાયે હરણ કરિયું શાન સકળો,  
અમો દેવો એવા તવ પદ તણું શાન ન મળો;  
તથાપી હે નાથ સ્તુતિ સુણીસુણી અંતર ધરો, ૧૧  
સ્વદાસો જ્ઞાણીને તન ધરિ તમે રક્ષણ કરો.

### શાર્દૂલવિકીડિતવૃત્ત :

તત્વો સર્વ મળી વળી સ્તુતિ કરે હે કૃષ્ણ ! હે માધવા !  
સૂધી પૂર્વ સમે અમે ન શક્તિયાં વૈરાટને સર્જવા;  
ત્યારે અંતરયામીતાથી અમમાં પ્રેરી સ્વશક્તિ તમે,  
એવા અક્ષરધામના અધિપતિને વંદિયે સૌ અમે. ૧૨



૧. કુલેર વગેરે યક્ષો ૨. હર્ષિત, આનંદીત ૩. રક્ષણ કરવાનું ૪. કાર્ય

## વસંતતિલકાવૃત્તા :

વૈરાજપુરુષ કહે પ્રભુ વિશ્વપાળ,  
સંકષ્ટ સર્વ હરનાર હરે દ્યાળ;  
સામર્થ્યદા તવ વિશ્વ બધું ધરું છું,  
હે શક્તિમાન પદવંદન હું કરું છું. ૧૩  
બોલ્યા પ્રધાનપુરુષ પ્રભુ પાય લાગી,  
આજા તમારી વશ હું ચરણાનુરાગી;  
આપેલી શક્તિ પ્રભુ આપ તણી ધરું છું,  
બ્રહ્માંડ એક ઉત્પશ સુખે કરું છું. ૧૪  
સર્વાવતારી સકળેશ સ્વતંત્ર સ્વામી,  
આનંદકંદ વૃધનંદ અનંતનામી;  
વંદે સદા સુર નરો મુનિયો સમર્સ્તે,  
છો સંતસાથ મુનિનાથ નમો નમર્સ્તે. ૧૫

## મંદાકાંતાવૃત્તા :

પ્રેમે બોલ્યા પ્રભુપદ નમી મૂળપુરુષ વાણી,  
હે સર્વેશા સુખનિધિ મને આપનો દાસ જાણી;  
પોતે શક્તિ લવમિત<sup>૧</sup> મને જે દ્યા લાવી દીધી,  
તેથી તો મેં અમિત<sup>૨</sup> ભુવનો કેરી ઉત્પત્તિ કીધી. ૧૬  
આજા માની પ્રભુ તમ તણી કાર્ય મોટાં કરું છું,  
જાણી મોટો અમિત મહિમા ધ્યાન નિત્યે ધરું છું;  
હું તો સ્વામી ચરણરજની તુલ્ય છું સ્વલ્પમાત્ર,  
પ્રેમે વંદુ પ્રણમી પ્રણમી હે કૃપાના સુપાત્ર. ૧૭

## વસંતતિલકાવૃત્તા :

મુક્તા વિશેષ મળી અક્ષારધામ કેરા,  
પ્રેમે કરે પ્રભુ તણી સ્તુતિયો ધણોરા;  
હે નાથ સદગુણ દ્યાદિકના સમુક્ત,  
છોકાળના પ્રલયકારકરૂપ રૂપ. ૧૮

૧. સીમીત, થોડી ૨. અપાર, અનંત

પાભ્યા અમે કરી ઉપાસન આપ કેલું,  
થૈને નિરાકરણ જાણપણું ધણેલું;  
સેવા સજે ધરમ આદિ ગુણો અમારી,  
જાણી શકાય નહિ તોય ગતિ તમારી. ૧૯

જાણો ન જેમ જળજંતુ સમુક્રપાર,  
લૈયે ન તેમ તવ અંત સમે લગાર;  
સર્વાવતાર અવતારી તમે પ્રભુ છો,  
અત્યંત શ્રેય કરવા જનભ્યા વિભૂ છો. ૨૦

જે જીવ આપ પદ આશ્રય થૈ રહે છે,  
તે તો અમારી તુલની પદવી લહે છે;  
દેખાય એવી દીનબંધુ દયા તમારી,  
ઉર્ચયારવા સકળ શક્તિ નથી અમારી. ૨૧

વાક્યો કૃતાદિષુ પ્રજા ઈતિ આદિ એહ,  
છે જે મુનીશ કરભાજનનાં જ જેહ;  
તે વેણ સત્ય કરવા કળિમધ્ય ચાહી,  
ધાર્યો સુદેહ પ્રભુ ભારત ભૂમિ માંહી. ૨૨

જે ધર્મ ઉતામ ધણા દિનથી વિનાશ,  
પાભ્યા પ્રભુજ ફરીથી કરશો પ્રકાશ;  
હે સર્વસદ્ગુણનિધિ અવતારી આપ,  
સર્વે થકી અધિક આપ તણો પ્રતાપ. ૨૩

સંતો મળી સતત પ્રાર્થિત<sup>૧</sup> હે મુરારી,  
આણી કૃપા અધિક છો નરનાટ્ય ધારી;  
સર્વાવતાર તમ સાથ ગતિ કરે છે,  
શ્રીચક્રવર્તિ સહ જેમ નૃપો ફરે છે. ૨૪

તે ધન્ય ધન્ય ધરણી પદચિહ્નવાળી,  
સ્વગાર્દિ લોકથકી તે ભલી ભાગ્યશાળી;  
જે સ્થાનમાં વળી થશે જ લીલા તમારી,  
લેશે તહાંની ૨૪ સૌ સુર શીશ ધારી. ૨૫

દેવો નરો તવ કૃપા વિષા તો કદાપી,  
પામે ન દર્શન કરી તપ જાપ જાપી;  
તેવા તમો નિરખશે નરનારી જેહ,  
છે ધન્યધન્ય અતિધન્ય સમસ્ત તેહ. ૨૬

વૈરાગ્યવાન મુનિયો તવ ભક્તિમાન,  
તે મુક્તિ ચાર ગણશે તરણા સમાન;  
માયીક વસ્તુ સુખને કદી કેમ ઈચ્છે,  
તે તો સમસ્ત સુખ આપ સમીપ પ્રીણે. ૨૭

પૃથ્વી વિષે સકળ જીવ તણા હિતાર્થે,  
ધાર્યો સુદેહ પરમાત્મ પ્રભુ પરાર્થે;  
છોજ પરાત્પર તમે નિજદાસ પાળ,  
પામો સદૈવ જ્યકાર અહો કૃપાળ. ૨૮

સાધુ સમસ્ત મૂરતિ મનમાં ધરે છે,  
કલ્યાણકારી ગુણકીર્તન તે કરે છે;  
હે લૂભિના પરમ મંગળકારી શામ,  
પામો સદૈવ જ્યકાર સમસ્ત ઠામ. ૨૯

નિર્વાસનીક મુનિયો પદ નિત્ય સેવે,  
સેવેલ તેમ શિવતુલ્ય તપસ્વી જેવે;  
દેવો ગણો અધિક દુર્લભ દર્શ જેનું,  
તેવા તમે બહુ થજોજ જ્યત્વ તેનું. ૩૦

જે જીવ આવી પ્રણમે પ્રભુ એકવાર,  
તો પાપ સર્વ ભવ મૃત્યુ મટી જનાર;  
છોજ તમે અતિદ્યાળુ સમર્થ એવા,  
વંદુ સદૈવ તમને દીનબંધુ દેવા. ૩૧

જે આ સમગ્ર ઉપનીધના સમૂહ,  
બ્રહ્મા શિવાદિ કરી તત્વ તણા જ ઊહે;  
એવા તથા અવર અક્ષરમુક્ત જેહ,  
બોલે સદૈવ તવ સદ્ગુણકીર્ત તેહ. ૩૨

પામે ન નાશ કદી એવી મહા અવિદ્યા,  
છે પ્રાણિના મન વિષે જડતા અછિધા<sup>૧</sup>;  
તે તો છૂટે પ્રભુ તમારી ઉપાસનાથી,  
તેવા તમે જ્ય કરો નિજની પ્રભાથી. ૩૩

મૂર્તિ તમારી તણું ધ્યાન કરે જ જેહ,  
તો પ્રાણીવૃંદ સુખી થાય સહૈવ તેહ;  
લોકીક સુખ વળી જે પરલોક કેરાં,  
દેનાર દેવ જ્યકાર્ય કરો ધણોરાં. ૩૪

સંતાપ નાશકર દર્શન છે તમારું,  
જેથી વિશેષ મન શાંત થયું આમારું;  
છે દિવ્ય આપ તણું ચારુ ચરિત્ર જેહ,  
કલ્યાણકારી કરજો જ્યકાર તેહ. ૩૫

### ઉપજાતિવૃત્તા :

વણી કહે સાંભળ હે નરેશ ! એવી રીતે સૌ મળિને વિશેષ;  
દેવો મુનીયો વળી મુક્તરાય, સ્તુતિ કરી શ્રીહરિની તહાંય. ૩૬  
સિંહાસને શામ વિરાજમાન, તારા વિષે પૂર્ણ શશી સમાન;  
જો શારદા<sup>૨</sup> શોષ સહૈવ ગાય, તથાપિ તે વર્ણન તો ન થાય. ૩૭  
શ્રીધર્મભક્તિ ધરી દિવ્યદેહ, સદા વસે કૃષ્ણસમીપ તેહ;  
સ્તુતિ સુણીને નિજસર્ગ સોતાં, રાજુ થયાં ઉત્સવ એહ જોતાં. ૩૮  
અમૂલ્ય વસ્તુ લઈ સારી સારી, સૌયે પ્રભુ આગળ ભેટ ધારી;  
નિહાળીને ભક્તિ તણા કુમાર, રાજુ થયા સૌ હદ્યે અપાર. ૩૯  
મુક્તાદિકે અંયળ<sup>૩</sup> દિવ્ય દીધાં, કૃપાનિધાને કરુણાથી લીધાં;  
અપૂર્વ એ ઉત્સવ જોઈ ભારી, રાજુ થયા સૌ નરદેવ<sup>૪</sup> નારી. ૪૦  
નક્ષત્રમાળા અતિ સારી લાવી, મુક્તો મળી શ્રીહરિને ધરાવી;  
મોતી તણી એક અમૂલ્ય માળ, ધરાવી તે મૂળ<sup>૫</sup> નરે વિશાળ. ૪૧  
પ્રધાનના નાથ પુરુષ જેહ, માળા દીધી લાલ મણીની તેહ;  
તત્વાભિમાની સુર વૈજ્યંતિ, માળા ધરાવી લઈ ગુણવંતી. ૪૨

૧. છેદી ન શકાય તેવી ૨. સરસ્વતી દેવી ૩. વસ્ત્રો ૪. રાજી ૫. મૂળ પુરુષ

વૈરાજપુરુષ કિરીટ એક, જેમાં હિરા મોતી જડચા અનેક;  
મહાપ્રભુને શિર તે ચડાવ્યો, ભક્તો તણા તે મન માંઠી ભાવ્યો. ૪૩  
સોનાતણું સુંદર ઉપવીત, બ્રહ્માજ્ઞયે તો કરી પૂર્ણ પ્રીત;  
તે ધર્મના નંદનને ધરાવ્યું, જાણે સ્વહસ્તે વિધિયે બનાવ્યું. ૪૪  
દિલ્ઘો રડો કૌસ્તુભ તે રમેશે<sup>૧</sup>, માણા દીધી સ્ફાટિકની ઉમેશે<sup>૨</sup>;  
સુવર્ણ સિંહાસન તો કુબેરે, કર્યું ભલું અર્પણ રૂડી પેરે. ૪૫  
ગંગા તથા શેષસમાન સીત<sup>૩</sup>, સુવર્ણના દંડ રડા સહીત;  
સુછત્ર એવું વરણે ધરાવ્યું, શું હોય ગોલોક વિષે ધરાવ્યું. ૪૬  
વાયુ સુરે ચામર સદ્ગિશાળ, ધર્મ ધરાવી શુભ મોતિમાળ;  
ઇંદ્ર ધરાવ્યાં અતિશે રૂપાળાં, સુવર્ણનાં કુંડળ નંગવાળાં. ૪૭  
ઔદ્ધર્ય જે નાસ કદી ન થાયે, આપ્યું ઘણું શ્રીહરિને રમાયે<sup>૪</sup>;  
આપ્યો શિવા<sup>૫</sup> એક સુવર્ણ હાર, અમૂલ્ય તેજસ્વી દિસે અપાર. ૪૮  
મણી તણી માળ અમૂલ્ય આગે, ધરી હરિ આગળ શેષનાગે;  
ધર્યા ધરાયે<sup>૬</sup> રસ મિષ્ટમિષ્ટ, પ્રત્યક્ષ જાણી પ્રભુ આપ ઈષ્ટ. ૪૯  
દીધી મળીને સરો દેવ દેવી, સુપદ્મમાળા ન સુકાય એવી;  
સુવર્ણનો કુંભ સુધા ભરેલો, દિસે હરિને શશિયે ધરેલો. ૫૦  
શિક્ષા કર્યાનો શુભ લોહદંડ, યમે સમપ્રો પ્રભુને અખંડ;  
નંગે જડેલા રથ જે બનાવ્યા, તે વિશ્વકર્મા પ્રભુપાસ લાવ્યા. ૫૧  
શ્રીસૂર્યદેવે જરિયાન વાળાં, વસ્ત્રો દીધાં મૂલ્ય ઘણે રૂપાળાં;  
તહાં ઝૂતુરાજ વસંત આવ્યો, નાનાવિધિના ફૂલહાર લાવ્યો. ૫૨  
મુની મળી આશિરવાદ દે છે, થજો પ્રતાપી પ્રભુને કહે છે;  
ઝૂધીશ<sup>૭</sup> દિવ્યાભરણો ધરાવે છે, છબી નિહાળી મનમોદ લાવે. ૫૩  
સમસ્ત મુક્તાદિક જે મળેલા, આનંદમાં મગન અતી થયેલા;  
તે સર્વ સામી ધરિ સૌભ્ય દષ્ટિ, કરી પ્રભુયે કરુણાની વૃષ્ટી. ૫૪  
મુક્તાદિ ઊભા નિજહાથ જોડી, મૂર્તિ વિષે નિશ્ચળ ચિત્ત ચોડી;  
કૃતાર્થ તે તો સરવે થયેલા, સુખાર્ણવે<sup>૮</sup> મગન થઈ રહેલા. ૫૫  
આનંદ એ સર્વ કહ્યો ન જાય, જો શારદા શેષ મહેશ ગાય;  
બ્રહ્માંડ આપે અતિ હર્ષ વ્યાપ્યો, અપૂર્વ આનંદ દયાળું આપ્યો. ૫૬

૧. વિષ્ણુ ૨. શંકર ૩. સફેદ ૪. લક્ષ્મી ૫. પાર્વતી ૬. પૃથ્વી ૭. શ્રેષ્ઠ, સમર્થ ૮. સુખ સમુક્રમાં

જન્મોત્સવે હર્ષ જણાય જેવો, પણાભિષેકે પણ હોય એવો;  
પુરાતની એવી જણાય રીતી, નરેશની છે પણ એજ નીતી. ૫૭  
આનંદ આનંદ દિસે અતીશે, ન કોઈને લેસ કલેશ દીસે;  
દશે દિશા નિર્મળ ઉજળી છે, છયે ઝૃતુ ફૂલી તથા ફળી છે. ૫૮

## પુષ્પિતાગ્રાવૃત :

કૃત હરિવરને પણાભિષેક, સુરવર બેટ ધરી ભલી અનેક;  
નરપતિ તમને કહી કથાય, સુણી જન પામી મટી પવિત્ર થાય. ૫૯  
ઈતિ શ્રીવિહારીલાલજાયાયવિરચિતે હરિલીલામૃતે ચતુર્થકલશે  
અચિંત્યાનંદવળીન્દ્ર-અભયસિંહનૃપસંવાદે શ્રીહરિપણાભિષેકે  
બ્રહ્માદિદેવઉપાયનાર્પણનામા ષડવિશ્શાલિતમો વિશ્રામ: ॥૨૬॥

## ઉપજાતિવૃત :

હે ભૂપતિ સાંભળ ભાવ આણી, શ્રીધર્મના પુત્ર ચરિત્ર વાણી;  
પૂજ્યા સહુ સંત મળી મુરારી, આનંદથી આરતિ તો ઉતારી. ૧  
સ્તુતિ કરી તે પછી પૂર્ણ પ્રીતે, તે હું સુણાવું સુણ રૂપી રીતે;  
મુખેથી બોલ્યા મુનિ રામદાસ, તે હું કરું છું પ્રથમ પ્રકાશ. ૨

## રથોદ્ધતાવૃત :

રામદાસ મુનિ ભાઈ જેહ છે, શ્રીહરિની સ્તુતિ ગાય તેહ છે;  
હે કૃપાળુ કળિજોર ટાળશો, પાપપંથ પળમાં પ્રજાળશો. ૩  
પાપી દંભી ગુરુઓ થઈ ફરે, જે ઠગાઈ ઠગવા ઘણી કરે;  
કોધી કામી અતિલોભી હોય છે, તત્વજ્ઞાન અભિમાની તોય છે. ૪  
કુટ તર્ક કરી વાદ તે વઢે, મોહ માન ભરિયું ઘણું રૂદે;  
એક બ્રહ્મતણી વાત ઉચ્ચરે, જીવ ઈશ જડ એકતા કરે. ૫  
તે ગુરુની જડવાણી સાંભળી, વેદમાર્ગ થકી જે ગયા ટળી;  
તે જનોની ઉપરે કૃપા કરી, નાથ આજ અગનાનતા હરી. ૬  
લક્ષકોટિ જન એમ તારશો, શબ્દજાળ થકી તો ઉગારશો;  
ધો દયાળુ અતિ એ રીતે તમે, શીશ નામિ પદ વંદિયે અમે. ૭

તે પછીથી મુનિ મુક્ત ઉચ્ચરે, હે પ્રભુજી કરુણા કરો અરે !  
 ધર્મભાષ્ટ જન ભેખ ધારિયો, વેદમાર્ગ મળીને વિદારિયો. ૮  
 દંભ વેષ ધરી લોકને દગે, દ્રવ્ય નારી હરિ લે ઘણે દગે;  
 એહ દુષ્ટ થકી રક્ષણ પ્રભો, સર્વકાળ કરશો અહો વિભો. ૯  
 આપ વાણી સરિતા સુધા ભરી, જ્ઞાનનીર ભરી શુદ્ધ સંચરી;  
 કેવળત્વતણું<sup>૧</sup> જ્ઞાન ઉર્મિયો, તેનું પાન ન કરે કુર્કર્મિયો. ૧૦  
 સંશયાદિ તરુ તોડનારી છે, મંગળાદિ ગુણ તીર ભારી છે;  
 પદ્મરૂપ વિરતી<sup>૨</sup> વસે જહાં, હંસ છે પરમ મુક્ત તે તહાં. ૧૧  
 સેવતાં ત્રિવિધિ તાપને હરે, સર્વ કાળ સુખ શાંતિ તે કરે;  
 એવી વાણી વદનાર છો તમે, નાથ પાવ નમિયે સદા અમે. ૧૨

## ઉપજાતિવૃત્ત :

કહે શતાનંદ અહો મુનીશ, પ્રકાશ રાશીમય છો અધીશ;  
 બ્રહ્માદિ છે ઈશ્વર સર્વ જેહ, પૂજે તમોને વિધિપૂર્વ તેહ. ૧૩  
 જે ધામમાં અક્ષરતુલ્ય મુક્ત, તેઓ પૂજે પ્રેમ પુરા પ્રયુક્ત;  
 રાધાદિ સેવે વળી આદરીને, એવા તમોને નમિયે હરિને. ૧૪  
 કહે સુખાનંદ કૃપાનિધાન, દેનારી ભક્તિ તવ મુક્તિદાન;  
 તેને તજુ જે જન શુદ્ધજ્ઞાન, નિર્ભાગી ઈચ્છે મૂરખા સમાન. ૧૫  
 તે દૂઝણી ગાય સદા તજે છે, વરોળનું<sup>૩</sup> સેવન તો સજે છે;  
 તેના થકી સુખ કદી ન થાય, સદૈવ તેનો શ્રમ વ્યર્થ જાય. ૧૬  
 તમે જ સર્વે સુખના નિધિ છો, તમે જ સદ્ગર્મ તણા વિધિ છો;  
 હું તો તમારા પદમાં રમું છું, મહાપ્રભુ હું તમને નમું છું. ૧૭  
 મુકુંદવર્ણી વચનો કહે છે, જે પાર ગણ્યે ગુણથી રહે છે;  
 એવા મહામુક્ત સજે જ સેવા, તમે જ સર્વશર છોજુ એવા. ૧૮  
 ઉત્પત્તિ બ્રહ્માંડ અનેક કેરી, સ્થિતિ પ્રલેના નિયમે ઘણોરી;  
 તે તો લીલામાત્ર તમે કરો છો, સર્વ તણા વંદ્ય તમે ઠરો છો. ૧૯  
 કથે સુકીર્તિ ઉપનિષદાઈ, તમે જ સર્વશર સર્વઆદિ;  
 તમે પુરુષોત્તમ સર્વવ્યાપ, સર્વ તણા છો અવતારી આપ. ૨૦

૧. સંપૂર્ણ અને સર્વશ્રેષ્ઠ જ્ઞાન ૨. વિરામ, શાંતિ ૩. વાંઝણી, વિયાય નહિ તેવું

વેદો તમારો નહિ પાર પામે, થાકી રહી નેતિ કહી વિરામે;  
તમે જુદા અક્ષરથી સદાય, એવા પ્રભુને પ્રણમુંજ પાય. ૨૧

### શિખરિણીવૃત્ત :

સ્વરૂપાનંદાખ્ય પ્રભુપદ નમીને સ્તુતિ કરે,  
ઠગારા જ્ઞાનીનો ધરી અધિક આડંબર અરે;  
શુતિકેરા અર્થો વિપરિત કરી ઘ્યાપન<sup>૧</sup> કર્યા,  
અમે એવા જેરી મતથી તમ યોગે જ ઉગર્યા. ૨૨  
તમારી જે વાણી અમૃતસમ જાણી મન ધરી,  
અમે તેથી જીવ્યા નહિતર ન આશા હતી જરી;  
અનંગ કોધાદિ દહનથી દિલે દાહન થતા,  
તમે શાંતિ કીધી તવ પદ નમીયે જગપિતા. ૨૩

### સ્વરૂપાનંદાખ્ય :

માયાથી પાર છે જે રૂચિર<sup>૨</sup> રૂચિર શ્રીઅક્ષરાદિક ધામ,  
ત્યાં જે જે મૂર્તિયો છે વિવિધ તમ તણી પાર્ષ્ફદો તેહ ઠામ;  
તે ઐશ્વર્યાદિ સુદ્ગાં અહિં નિજજનને આપ દેખાડનારા,  
એવા સામર્થ્યવાળા સકળ સુખદ છો પાવ વંદ્દુ તમારા. ૨૪  
આનંદાનંદસ્વામી વિનાતિ વળી કરે શામ સર્વજ્ઞ આપ,  
છે આધારે તમારે જડચિદ સરવે સર્વના આપ બાપ;  
જીવોના શ્રેય માટે નરતન ધરિયું મુક્ત કૈ સર્વ સાથ,  
એવા ઐશ્વર્યવાળા પ્રભુ પવ પદને વંદિયે જોડી હાથ. ૨૫

### ઉપજાતિવૃત્ત :

સંતો તણાં મંડળ સૌ મળીને, મહાપ્રભુના પદમાં ઠળીને;  
ઉચ્ચારી હેતે સ્તુતિ હાથ જોડી, સંસારથી સ્નેહ સમસ્ત છોડી. ૨૬  
પુષ્પો તણા હાર લઈ ધરાવે, ગુંજાની માળા હરિ કોઈ લાવે;  
કોઈક વૃન્દાદળ<sup>૩</sup> કેરી માળા કોઈ મુની ગુચ્છ ધરે રૂપાળા. ૨૭  
કોઈ ધરાવે ફળની બનાવી, કોઈ કર માળ કપુર લાવી;  
કોઈ રચે હાર રતાંજળીના, કોઈ કરે છે કુલની કળીના. ૨૮

૧. પ્રસ્થાપન, પ્રવર્તાવ્યા ૨. મનોહર, સુંદર, સુશોભિત ૩. તુલસીના પાન

કોઈ પછેડી હુલની બનાવે, તોરા બનાવી વળી કોઈ લાવે;  
કોઈ ધરાવે ગજરા બનાવી, પુષ્પો તણાં કુંડળ કોઈ લાવી. ૨૮

## પ્રમાણિકાવૃત્ત :

હવે હરી જનો મળી, સુતિ ઘણી કરે વળી;	
સુષો નૃપાળ તે કહું, સનેહથી વદે સહું.	૩૦
નમો નમો દ્યાનિધી, તમે કૃપા ઘણી ડિધી;	
અનંત જીવ તારવા, અધર્મને વિદારવા. ૩૧	
નૃદેહ ધારિયો તમે પદાંજ <sup>૧</sup> વંદિયે અમે;	
બ્રહ્માંડ કોટિના ઘણી, અનંત શક્તિ જે તણી. ૩૨	
તમામ વશ્ય તે રહે, સદૈવ દાસ છું કહે;	
સુષ્ટ્રબ્લધામમાં વળી, અનંત મુક્ત મંડળી. ૩૩	
અનાદિ દિવ્ય દેહ છે, સહુથી શ્રેષ્ઠ તેહ છે;	
મનોહર સ્વરૂપ છે, અનેક ભૂપ ભૂપ છે. ૩૪	
તમારી ભક્તિ તે કરે, દિલે તમો થકી ડરે;	
ન પાર આપનો લહે, અપાર છો સદા કહે. ૩૫	
નમો પતિતતારણાં સમસ્ત જન્મકારણાં;	
વિપત્તિના વિદારણાં, અનંત શક્તિધારણાં. ૩૬	
સદૈવ દિવ્ય છો, અજન્મવાન એહ છો;	
દ્યાદિ સદ્ગુણાભ્ય <sup>૨</sup> છો, સદા મહાસુખાભ્ય છો. ૩૭	
મનુષ્યના સમાજમાં, ચરિત્ર દિવ્ય આજમાં,	
તમે કર્યા જ જે રીતે, બીજે ભવે ન તે રીતે. ૩૮	
અધિક સર્વથી તમે, ઉચારિયે સહુ અમે;	
તમો થકી વિશેષતા, બીજે નથી જ લેશતા. ૩૯	
અનંત વિશ્વાસ છો, તમે જ સ્વપ્રકાશ છો;	
શરણ્ય સર્વના તમે, ગણી ઉપાસિયે અમે. ૪૦	
કલ્યાણ ઠામ એક છો, ધરી કળા અનેક છો;	
વિનાશકારી પાપનું, અતુલ્ય નામ આપનું. ૪૧	

અનંત છે પરાક્રમો, ગણી ન જાણિયે અમો;	
અનંતવીર્ય શક્તિ છે, કરે ભવાદિ ભક્તિ છે.	૪૨
સ્વભક્તના મનોરથો, પુરા કરો કૃતારથો;	
સમર્થ એમ છો તમે, વિભૂજ વંદિયે અમે.	૪૩
શ્રુતિ તણા અભ્યાસકો, અદ્વૈતના ઉપાસકો;	
અદ્વૈત આપને ભણો, ન તુલ્ય અન્યને ગણો.	૪૪
તમારી જે અજી થકી, વિમોહ પામિયા નકી;	
અતકર્ય એ થકી તમે, પ્રભુજ વંદિયે અમે.	૪૫
સમસ્ત જીવ અંતરે, રહ્યા તમે સ્વતંતરે;	
નિયંતુ <sup>૧</sup> નિર્વિકારી છો, અખંડ શાનધારી છો.	૪૬
શરાષ્ય સર્વના હરિ, અધર્મ સર્ગના અરિ;	
કરે સૂરાદિ વંદનમ્,	૪૭
કદાપિ કાળ કે અજી, કરી શકે નહીં કજી;	
સ્વરૂપ એવું આપનું, તજવનાર તાપનું.	૪૮
અનંત જીવ તારવા, સુધર્મને વધારવા;	
નૃદેહ ધારિયો તમે, પ્રણામ કીજ્યે અમે.	૪૯

## વસંતલિલકાવૃતા :

હે નાથ જાણી ન શકું તવ રૂપ કેવું,	
છે કેટલા ગુણ થકી ન કળાય એવું;	
ઔષ્ણ્ય નામ તવ ભૂતિ <sup>૨</sup> ચરિત્ર જેહ,	
મોટા મુનીશ્વર સુસિદ્ધ અજાણ એહ.	૫૦
તે જાણવા પ્રભુ અમે જ સમર્થ ક્યાંથી,	
આશ્ર્ય પામી રહિયે નિજ ચિતામાંથી;	
એવા સમર્થ હરિ અદ્ભુતતાનિધાન,	
બે હાથ જોડી નમિયે બહુ શક્તિમાન.	૫૧
બ્રહ્મ વિષે જ તવ શક્તિ કરી પ્રવેશ,	
બ્રહ્માંડકેરી ઉત્પત્તિ કરે હંમેશા;	

૧. નિયંતા, નિયમન કરનાર ૨. અમાનુષિક શક્તિવાળા

વિષ્ણુ વિષે વસિજ તેને સ્થિતિ કરે છે,  
શંભુ વિષે વસિ વળી જગ સંહરે છે. ૫૨

સ્નેહે કરી અમિત પાર્ષદ પાવ સેવે,  
છો સર્વ વ્યાપક રહી નિજધામ એવે;  
આત્મા તમે જ નરદેહ ભલો ધરીને,  
પ્રેમે પ્રણામ કરિયે સ્તુતિ ઉચ્ચરીને. ૫૩

ઔથર્ય શૌર્ય<sup>૧</sup> વિદવાનપણું સુશીલ,  
સૌભાગ્ય ચાતુરપણું સુગુણો અખીલ;  
તેના સમુદ્ર વળી આભરણો<sup>૨</sup> અનંત,  
લીલા વિચિત્ર કરનાર માહાત્મ્યવંત. ૫૪

હે દેવદેવ હરિકૃષ્ણ મહાકૃપાળ,  
માયાધિનાથ વૃષનંદન કાળકાળ;  
રાજાધિરાજ મુનિરાજ વિરાજમાન, ૫૫  
સ્નેહે સખદા પ્રણામિયે સુખના નિધાન.

હે પ્રાણા પતિ પુરાણપુરુષ એક,  
સેવા સજે સતત મુક્ત મળી અનેક;  
સર્વજ્ઞ સર્વભવ કારણરૂપ આપ, ૫૬  
દિવ્યાકૃતિ પ્રભુ તમે જ ધરો અમાપ.

પીડા સમગ્ર શરણાગતની હરો છો,  
સાક્ષી સ્વરૂપ થઈ અંતરમાં ઠરો છો;  
મુક્તો વિષે મળી સદૈવ કરો વિહાર, ૫૭  
છોજ ઉદાર નમિયે પદ વારવાર.

કીધા તમે સ્વજન સ્વાંતર શર્નુ નાશ,  
સંસારરૂપ ઝૂત નાશ હુરંત<sup>૩</sup> પાશ;  
નીરે<sup>૪</sup> સહીત ઘનશામ સદા સ્વરૂપ,  
પામો સદા વિજય હે હરિ ભૂપભૂપ. ૫૮

ગર્વિષ કાળ મદ સર્વ તમે હરો છો,  
પૂર્ણ પ્રકાશ વળી મોક્ષ પથે રહો છો;

૧. શૂરવીરતા ૨. શોભા ૩. મુશ્કેલીથી ૪. પદે એવા ૪. ઓજસ, તેજ

પાણંડમાર્ગ હણનાર પુરો પ્રતાપ,  
જોગી જનેશ જપિયે તવ નામ જાપ. ૫૮  
બે હાથમાં પ્રભુ વરાભય ધારનારા,  
અકતોની છાતિ પર અર્પિત પાવ સારા;  
સનેહે સહિત મુખથી કરી મંદહાસ,  
પીડા કરી સ્વજનના મનની વિનાશ. ૬૦

હે ભક્તિપુર ભગવાન ભવાભિનાવ<sup>૧</sup>,  
છો ભક્તવત્તસલ દ્યાળુ પવિત્ર પાવ;  
શાથી વખાણ કરિયે નથી શબ્દ જાઝા,  
ધારી ગુણો પ્રણમિયે વૃષવંશરાજા. ૬૧

### પૂર્વધારો :

એવી રીતે સુતિ ઉચ્ચયાર્યા, હરિભક્ત ભલો ધરી ઘાર;  
ભેટ ધરી ભગવાનને, પછી જેનો જેવો વ્યવહાર. ૬૨

### ચોપાઈ :

જેતપરના જે ઉશડરાય, મૂળુવાળા તથા કહેવાય;  
ઈત્યાદિક મળીને મોટા જન, આપ્યાં ઉતામ જાતિ વસન. ૬૩  
મહામૂલ્યની મોતિની માળ, ધરી શ્રીહરિને તત્કાળ;  
પછી બેઠા તે સજજન સભામાં, મન ધારી પ્રભુની પ્રભામાં. ૬૪  
પછી ગોંડળના નરપાળ, નામ દેવોજ બુદ્ધિ વિશાળ;  
તેની તરફથી આવેલા ત્યાંઈ, જેનું નામ ભલું હઠીભાઈ. ૬૫  
એણો અશ્ચ સમર્પિયો એક, સજી ભૂષણ અંગે અનેક;  
માણાવદરના નૃપ ગુણવાન, જેનું નામ ગજનફરખાન. ૬૬  
તેણો અંતરમાં હેત લાવી, પૂજા મંત્રીની પાસે કરાવી;  
દીધું ઉતામ પૃથ્વીનું દાન, બીજું દાન ન એહ સમાન. ૬૭  
માંગરોળ છે જેને આધીન, એવા નરપતિ વજરૂદીન;  
તેણો રથ એક આપ્યો રૂપાળો, જરિયાનના પડદાવાળો. ૬૮

રૂડા સોનાના કળશ બિરાજે, શાણગારેલા બળદો છાજે;  
માણાવદરમાં જેનું ઢામ, ભલા ખ્રાંખા ભટ મયારામ. ૬૮  
તેના ગોવિંદરામજી ભાઈ, બેની ભક્તપણામાં ભલાઈ;  
કરે નિત્ય તે વૈદિક કર્મ, ધરે સરસ એકાંતિક ધર્મ. ૭૦  
વેદમંત્ર ઉચ્ચાર કરીને, તેણે પૂજ્યા પ્રેમે હરિને;  
ચારે વેદનાં લલિત લખેલાં, લાવી પુસ્તક આગળ મેલ્યાં. ૭૧  
વેદધર્મનો કરવા ઉદ્ધાર, જાણે સૂચના તે કીધી સાર;  
રૂદે રાજુ થયા મહારાજ, કરવું છે પોતાને તે કાજ. ૭૨  
પીપળાણાના નરસિંહ મહેતા, નારાયણજી આખાગામ રહેતા;  
તેણો આપ્યાં પીતાંબર સારાં, પાત્ર પૂજાનાં મન હરનારાં. ૭૩  
પંચપાત્ર આચમની ત્રભાષું, દીવી આરતિ ધૂપિયું જાણું;  
અગગાઈના પરવતભાઈ, ભીમભાઈ હૈયે હરખાઈ. ૭૪  
પ્રેમે પૂજા પ્રભુજીની કીધી, વખ્ટ બળદ તથા ગાયો દીધી;  
ભુજના હીરજી સૂરગધાર<sup>૧</sup>, બીજા સુંદરજી રથકાર<sup>૨</sup>. ૭૫  
નારાયણજી તથા દેવરામ, અજરામર પાંચમું નામ;  
તેઓયે ઉર ધારી ઉમંગ, આપી ખુરશિયો ને પલંગ. ૭૬  
આપી પેટીયો આપ્યા પટારા, જેના ઘાટ ઘણા દિસે સારા;  
ગંગારામ પ્રમુખ મળી મલ્લ, કરી મલ્લક્રિયા ત્યાં પ્રબળ. ૭૭  
એને આપ્યા પ્રસાદિના હાર, આપી પાઘ અને શેલાં સાર;  
કારિયાણીના ખાયર માંચો, જેને અંતરે સંતસંગ સાચો. ૭૮  
કિનખાબની આપી તળાઈ, આપ્યાં ઓશીકાં રૂડી રજાઈ;  
તોંગોજી સરધારના રાય, વેરોજ ત્યાંના વાસી ગણાય. ૭૯  
તેણે આપ્યું સારું એક ઘર, કરવાને હરિનું મંદિર;  
અમદાવાદના નથુભટ, દામોદર સાથે આવિયા ઝટ. ૮૦  
હીરાભાઈ ગોરા લાલદાસ, ચોકશી આવ્યા શ્રીપ્રભુ પાસ;  
ઘણી કિંમતનો કીનખાબ<sup>૩</sup>, તેના વખ્ટ તણી ભરી છાબ. ૮૧  
સુરવાળ ને ડગલી સારી, ધર્મનંદનને ભેટ ધારી;  
રાયધણજી ધમણકાના ધણી, આપી ભેટ એણે અથ તણી. ૮૨

૧. સુથાર ૨. રેશમી કપડા ઉપર કસબ અને તારા-ટીપકી વગેરેનું કરેલ ભરતકામ

મૂળજી દ્વિજ જે ભાદરાના, તેના સુંદરજી ભાઈ નાના;  
બજે લાગ્યા પ્રભુજીને પાય, ભલી ભેટ કરી એક ગાય. ૮૩  
રામાનંદ લાગ્યા ત્યાં કહેવા, છે આ વિપ્ર મોટા મુક્ત જેવા;  
સુષી હશિયા હરિ સાક્ષાત, ઉર આણી ભવિષ્યની વાત. ૮૪  
એક થાશે ગુણાતીતાનંદ, શિવાનંદ બીજા જગવંદ;  
કથા સાંભળીને એવી સારી, અભેસિંહે ત્યાં વાણી ઉચ્ચારી. ૮૫  
ગુણાતીતાનંદ ગુરુ મારા, ઉપદેશ મને આપનારા;  
એની સાંભળીને આવી વાત, મને ઉપજ્યો આનંદ અધાત. ૮૬  
અચિંત્યાનંદજી બ્રહ્મચારી, અતિ મિષ્ટ છે વાણી તમારી;  
આવા બોલો છો બોલ અમુલ્ય, મને લાગે છે અમૃતતુલ્ય. ૮૭

## પુષ્પિતાગ્રાવૃત :

મધુર અધિક વાણી આપ કેરી, મુજ મન ચાહ ધરી સુણું ઘડોરી;  
સુષી સુષી લવ તૃપ્તિ તો ન થાય, સુર નહિ જેમ સુધા પીતાં ધરાય. ૮૮  
ઈતિ શ્રીવિહારીલાલજાયાયવિરચિતે હરિલીલામૃતે ચતુર્થકલશે  
અચિંત્યાનંદવર્ણિન્દ-અભેસિંહનૃપસંવાદે શ્રીહરિપવાભિષેકે  
હરિજનકૃતઉપાયનાપર્ણનામા સમવિંશતિતમો વિશ્રામ: ॥૨૭॥

## ચોપાઈ :

સુષો ભૂપ કહે બ્રહ્મચારી, સાંભળાવું વળી કથા સારી;  
ગામ પંચાળાના જીણાભાઈ, જેની સત્સંગમાં સરસાઈ. ૧  
તેણો પૂજા પ્રભુજીની કરી, અતિ અંતરે આનંદ ધરી;  
સારી બંધાવી સોનેરી પાગ, જેની કિંમત કહિયે અથાગ. ૨  
શિરપેય<sup>૧</sup> સોનાનો ઘડેલ, હીરા માણોક મોતી જડેલ;  
પાગ ઊર પ્રીતે બંધાવ્યો, તોરો મોતીનો ત્યાં લટકાવ્યો. ૩  
શેખપાટના ભક્ત સુતાર, નામે લાલજી સમજે સાર;  
તેણો પ્રગટ પ્રભુ પાસે આવી, ભેટ ભારે મજૂસ<sup>૨</sup> ધરાવી. ૪  
આખ્યો ઉત્તમ એક ડામચિયો, દિસે બહુ ચતુરાઈથી રચિયો;  
કર્યા ભક્તનાં ગુરુયે વખાણ, સુષી સમજ્યા શામ સુજાણ. ૫

૧. કિંમતી છોગુ, ફેંટા પરની કલંગી ૨. મોતી પેટી, પટારો

જાયું જે આ તો સાધુ જ થાશે, નામ નિષ્કુલાનંદ ધરાશે;  
ગામ મેથાણાના રહેનારા, ભક્ત કાંકુળ પુંજોળ સારા. ૬  
તેણો રૂપાનો થાળ ભરીને, કર્યા ભેટ રૂપૈયા હરિને;  
તે પછી મછિયાવના રાય, બાપુભાઈ જે નામ ગણાય. ૭  
તેણો હેમજડિત હિંડોળો, સારો ઉંચો ને લાંબો પહોળો;  
જોતાં વિશ્વના લોક વખાણો, તેવો ભેટ કર્યો તેહ ટાણે. ૮  
ગામ બંધિયાના મુળુભાઈ, તથા સુરોળ આવિયા ધાઈ;  
તેણો લાયક વસ્તુઓ લાવી, ધર્મપુત્રને ભેટ ધરાવી. ૯  
હીરોભાઈ તે જાળિયા કેરા, આય્યા અશના ગંજ ઘણેરા;  
ઘાંચી માણાવદરના જેહ, આલાશી ને અલારખ તેહ. ૧૦  
એણે અતાર અર્ક ફુલેલ, ભરી શીશીયો ભેટ ધરેલ;  
પછી પઠાણ શેખજી નામે, રહે તે સદા ગોડળ ગામે. ૧૧  
તેણો પોતા તણાં ધરબાર, કર્યા અર્પણ સર્વ પ્રકાર;  
નવ રાખ્યું કશું લવલેશ, હરિપાસે રહ્યા તે હમેશ. ૧૨  
ધન્ય ધન્ય એનો અવતાર, ધન્ય માતા ઉદર ધરનાર;  
ગામ કુંડળના પટગર, કાઢી ગ્રણો સગા સહોદર. ૧૩  
નામ હાથીયો મામૈયો રામ, ધરી ભેટ કરીને પ્રણામ;  
રામાપરના રાણો વણાજાર, તેણો ભેટ કર્યું ધણું જર. ૧૪  
કાઢી ધારૈનો રામ માંજરીયો, અચ્ય તેણો તો અર્પણ કરિયો;  
મોટી ભક્ત જે દ્વારિકાદાસ, જિંજુડા માંહિ તેનો નિવાસ. ૧૫  
નામે લાકડીયું એક ગામ, ત્યાંના ઠકકર પ્રેમજી નામ;  
એ બેયે શેલાં પાઘ લાવી, ભગવાનને ભેટ ધરાવી. ૧૬  
અજો સોની મોડા ગામ વાળા, આય્યા એણો તો વેછ રૂપણા;  
વ્યાસ ઈન્દ્રજી મેવાસા વાળા, તેણો પે'રાવી પુષ્પની માળા. ૧૭

## પૂર્વછાયો :

સુંદર સોરઠ દેશમાં, ગુણવંત છે મોડાગામ;  
ત્યાં રજપુત ગરાશિયા, વસે મોટાભાઈ શુભ નામ. ૧૮  
તેણો પ્રભુને તે સમે, કર્યા અર્પણ તન મન ધન;  
વૈરાગ્યવંત અત્યંત તે, જેને જાણો સકળ મુનિજન. ૧૯

થોડાંક વર્ષ વિતે થયાં, સાધુ સચિદાનંદજી નામ;  
પર્યા તેના પ્રખ્યાત છે, પૃથિવી ઉપર ઠામોઠામ. ૨૦  
વર્ણી કહે નૃપ સાંભળો, શુભ જાણી કથાનો પ્રસંગ;  
પર્યા સચિદાનંદનો, એક કહું ધરીને ઉમંગ. ૨૧

## ચોપાઈ :

એક અવસરે સંત સમાજ, ચાલ્યો જનને પ્રબોધવા કાજ;  
દુષ્ટ વેરાગી મારવા આવ્યા, પણ કોઈયે જૈ ન મુકાવ્યા. ૨૨  
એવો નિરખી મહા અન્યાય, કોષ્યો સૂષિ ઉપર સુરરાયું;  
ત્યારે મેઘને આગન્યા કરી, ઓણ જળ નવ વરસશો જરી. ૨૩  
ગયો અખાડ શ્રાવણ આવ્યો, તોય વરસાદ નવ વરસાવ્યો;  
નડચું પાપીનું સર્વને પાપ, થયો પ્રાણિયોને પરિતાપ. ૨૪  
સુકા સાથે લીલું બળી જાય, પાપી સાથે અપાપી પીડાય;  
એનો કરવાને કાંઈ ઉપાય, મળ્યા ભક્તો દુરગપુર માંય. ૨૫  
સોમલો અને ખાચર સુરો, દાદોખાચર પ્રેમમાં પૂરો;  
વળી અલૈયો ખાચર આવ્યા, સાથે માતરો ધાધલ લાવ્યા. ૨૬  
લાધો ઠક્કર ઠક્કર હરજી, પુંજા ઠક્કર કરવાને અરજી;  
આવ્યા અક્ષર ઓરડી માંય, મહારાજ બિરાજતા ત્યાંય. ૨૭  
પ્રેમે પ્રભુપદ કરીને પ્રણામ, પછી સૌ મળી ઉચ્ચર્યા આમ;  
નથી વૃષ્ટિ થતી મહારાજ, એથી પ્રાણી પીડાય છે આજ. ૨૮  
ધાસ વગર મરે છે ઢોર, ચોરી કરવાને મંડિયા ચોર;  
કોઈ પાપીનાં પ્રગટિયાં પાપ, સારા જન પણ પામે સંતાપ. ૨૯  
ચાલે મંદિર ચણવાનું કામ, એમાં પણ ધણી અડયણ આમ;  
પાણા દૂરથી લાવવા કાજ, ગાડાં બળદ મળે ક્યાંથી આજ. ૩૦  
કોસ જોડવા કણબિયો લાગ્યા, કોણ આપે બળદ ભાડે માગ્યા;  
વિશ્વમાં વૃષ્ટિ જો નહીં થાય, પ્રાણી પામશો સર્વ પીડાય. ૩૧  
સુજી બોલિયા શ્રીમહારાજ, ઈન્દ્રને કોધ ચડિયો છે આજ;  
માટે વૃષ્ટિ નહીં કરે ભાઈ, ખોટી આશા ન રાખશો કાંઈ. ૩૨

સુણી બોલ્યા જનો થઈ દીન, ઈન્દ્ર છે આપનેજ આધીન;  
બ્રહ્મા, વિષ્ણુ ને શેષ મહેશ, ગૌરી ગંગા ને દેવ ગણોશ. ૩૩  
આજ્ઞા આપની કોઈ ન તોડે, આપ આગળ સૌ કર જોડે;  
આપ આજ્ઞાથી વાયુ વહે છે, મરજાદામાં સિંહુ રહે છે. ૩૪  
માટે દિલમાં દ્યા કાંઈ લાવો, થવા વૃષ્ટિ હુકમ ફરમાવો;  
સુણી બોલિયા સુંદર શામ, સોંપ્યા છે મેં જુદાં જુદાં કામ. ૩૫  
સુરોની મતિ છે ઘણી સારી, કરતા હશે કામ વિચારી;  
જે જે કરતા હશે તે ઠીક, નથી કહેવાનું કાંઈ અધીક. ૩૬  
ફરી બોલશો નહિ હવે બોલ, બોલશો તો ગુમાવશો તોલ;  
પણી ભક્તોયે નવ કરી અરજી, જાણ્યું જે પ્રભુની નથી મરજી. ૩૭  
ઉઠ્યા સૌ ત્યાંથી થૈને નિરાશ, ગયા ગોપાળાનંદજી પાસ;  
વરસાદ વિના દુઃખ જેહ, સંભળાવ્યાં બહુ બહુ તેહ. ૩૮  
વળી બોલ્યા નમી સહુ પાય, વરસાદ કરો મુનિરાય;  
ચક્રવર્તિનો હોય પ્રધાન, તેની આજ્ઞા કરે સહુ માન્ય. ૩૯  
તમે છો પ્રભુના કારભારી, ઈન્દ્ર માનશે આજ્ઞા તમારી;  
મુની બોલ્યા મુખે કરી હાસ, કરો વિનતિ મહાપ્રભુ પાસ. ૪૦  
કહે ભક્તો અમે કરી અરજી, પણ નવ દીઠી શ્રીજની મરજી;  
સુણી વચન બોલ્યા મુનિ આવું, આજ્ઞા વગર જો વૃષ્ટિ કરાવું. ૪૧  
મારા ઉપર મહાપ્રભુ ખીજે, માટે કામ એવું કેમ કીજે ?  
ઉઠ્યા ભક્ત થઈને નિરાશ, ગયા સચિયદાનંદની પાસ. ૪૨  
જૈના દિલમાં ઘણી છે દ્યાય, પરદુઃખ હેખી ન ખમાય;  
તેના ચરણમાં મસ્તક ધારી, નિજકદ્ધની વાત ઉચ્ચારી. ૪૩  
સચિયદાનંદ બોલ્યા વચન, તમે સાંભળો સૌ હરિજન;  
જૈને ઈન્દ્રને હું ધમકાવું, આખા વિશ્વમાં વૃષ્ટિ કરાવું. ૪૪  
પણ શ્રીજ જો રીસ ચડાવે, કોણ જૈ સમાધાન કરાવે ?  
કહે હરિજન આપ સિધાવો, કહી ઈન્દ્રને વૃષ્ટિ કરાવો. ૪૫  
કોધ કરશે કદી ભગવાન, અમે જૈને કરશું સમાધાન;  
કરી સચિયદાનંદ સમાધિ, ગયા સ્વર્ગમાં છાંડી ઉપાધિ. ૪૬

જઈ સુરપતિને મારી લાત, પછી વરસાતની કહી વાત; ૪૭  
 કેમ વરસાવતો નથી વારી ? હરિભક્ત પીડાય છે ભારી. કહે ઈન્દ્ર ક્ષમા કરો દેવ, વરસાવું વારી તતખેવ; ૪૮  
 પછી મેઘને આજ્ઞા તે દીધી, મેઘે જૈ વિશ્વમાં વૃષ્ટિ ક્રીધી. ૪૯  
 ગઢપુરની ઊપર મેઘ ચાંડિયો, ધણા જોર થકી ગડગડિયો; ૫૦  
 થાય વીજળીના ચમકારા, વરસે મેઘ મુશળધારા<sup>૧</sup>. ૫૧  
 ત્યારે અક્ષર ઓરડી માંય, પ્રભુ પોઢી રહ્યા હતા ત્યાંય; ૫૨  
 જાગ્યા જબકી તે દાસને પૂછે, જુઓ ફળિયામાં તોફાન શું છે ? ૫૩  
 બ્રહ્મચારી મુફુંદ કહે છે, વરસાદ એ તો વરસે છે; ૫૪  
 ચઠ્યો શ્રીજીને કોધ અપાર, ઉઠી બોલ્યા કરીને હોકાર. ૫૫  
 વરસાદ આ વરસાવ્યો કેણે ? અતિ ઉદ્ઘતતા કરી એણે; ૫૬  
 મારી તોડી એણે મરજાદ, રજા વગર કર્યો વરસાદ. ૫૭  
 હતા તે સમે ઈન્દ્ર આવાસ<sup>૨</sup>, સચિયદાનંદ ઈન્દ્રની પાસ; ૫૮  
 શજદ સાંભળ્યો શ્રીજીનો જ્યારે, આવી જાગ્યા સમાધિથી ત્યારે. ૫૯  
 મોટીબાના વંડા માંહી જઈ, બેઠા ધાનામાના ચૂપ થઈ; ૬૦  
 પછી વરસાદ પણ બંધ થયા, શ્રીજ સંત સભા માંહી ગયા. ૬૧  
 ઓરડા છે ઉગમણે બાર, સભા સજી બિરાજયા તે ઠાર; ૬૨  
 ગોપાલાનંદ આદિક સંત, બેઠા હરિજન આવી અનંત. ૬૩  
 પછી મહાપ્રભુયે તેડાવ્યા, સચિયદાનંદ તે થકી આવ્યા; ૬૪  
 તેને બહુ બહુ ખીજિયા હરિ, કેમ વૃષ્ટિ રજા વિના કરી ? ૬૫  
 દાદાભાયર આદિક જેહ, હાથ જોડીને બોલિયા તેહ; ૬૬  
 ક્ષમા કરોજ પ્રાણ આધાર, નથી સાધુનો વાંક લગાર. ૬૭  
 અમે કહી નિજ કષ્ટ કહાણી, એથી ઉરમાં દયા એણે આણી; ૬૮  
 પછી સુરપતિ પાસ સિધાવી, આખા વિશ્વમાં વૃષ્ટિ કરાવી. ૬૯  
 એ છે સર્વે અમારો જ વાંક, એનો વાંક નથી એક ટાંક; ૭૦  
 ખીજો તો પ્રભુ અમને જ ખીજો, સચિયદાનંદ ઉપર રીજો. ૭૧  
 અમે બાળક છીયે તમારા, કરો અવગુણ માફ અમારા; ૭૨  
 સુણી શાંત થયા મહારાજ, વળી બોલ્યા શિખામણ કાજ. ૭૩

૧. સાંબેલાની ધારે, ધોખમાર ૨. ઈન્દ્રના સ્થાને, સ્વર્ગમાં

મારી આજ્ઞા વિના આવું કામ, કોઈ કરશો નહીં કોઈ ઠામ;  
સુણી બોલિયો સંતસમાજ, નહિ કરિયે કદી મહારાજ. ૬૧  
બ્રહ્મચારી કહે સુણ ભૂપ, એવી અદભુત વાતો અનૂપ;  
સચ્ચિદાનંદની છે અનેક, એમાંથી સંભળાવી મેં એક. ૬૨  
સુણી ભૂપ કહે શિર નામી, અહો નિર્મળમન નિષ્કામી;  
સુધા સરખી કથા સંભળાવી, સુણતાં મુજને ભલી ભાવી. ૬૩

### પુષ્ટિતાગ્રાવૃત્તા :

હરિ હરિજન કેરી જે કથાય, કહી સુણી કોણ કદાપિ તૃમ થાય;  
અહિપતિ<sup>૧</sup> ઉચરે અનંત કાળ, મુનિવર મુક્ત સુણી ધરી વહાલ. ૬૪  
ઈતિ શ્રીવિહારીલાલજીઆચાર્યવિરચિતો હરિલિલામૃતે ચતુર્થકલશે  
અચિંત્યાનંદવણીન્ન-અભયસેંહૃતુપસંવાદે સચ્ચિદાનંદમુનિકૃતવૃષ્ટિ-  
કથનનામા અધ્યાવિંશતિતમો વિશ્રામ: ॥૨૮॥

### પૂર્વધાર્યો :

કહે અચિંત્યાનંદજી, સુણો ભૂપ અભેસિંહ ભાત;  
સોરઠમાં મોડા ગામના, ભક્ત પુંજાળની કહું વાત. ૧

### ચોપાઈ :

રહે રૂડા મોડા ગામમાંઈ, દાજુભાઈ અને પુંજાભાઈ;  
રજ્યૂત ગરાણિયા નાતે, ભજે ભગવાનને ભલી ભાતે. ૨  
તેણો ખેતરને ઘરબાર, ભેટ કીધાં હરિને તે વાર;  
કેટલાંક વત્સર વીતી ગયાં, એક તો અક્ષરાનંદ થયા. ૩  
કર્યા વરતાવના તે મહાંત, સારી બુદ્ધિ સ્વભાવમાં શાંત;  
ધન્ય ધન્ય તેનાં માત તાત, રહી વિશ્રમાં વિખ્યાત વાત. ૪  
પુંજોજી પણ ગઢપુર જઈ, રહ્યા સેવામાં પાર્ષ્દ થઈ;  
મોટીબા તણો વંડો છે જેહ, કહેવાતો પુંજાળનો તેહ. ૫  
પુંજાળ્યે રૂડી જગ્યા જોઈ, આપી ત્યાં સંત હરિને રસોઈ;  
જલેબી સાટા લાડુ કરાવ્યા, થાળ મેશુબ કેરા ભરાવ્યા. ૬

૧. શૈષનાગ

શાક પાક ભલાં દાળ ભાત, રાઈતાંની જુદી જુદી જાત;  
તિથિ નરસિંહ ચૌદશ હતી, સૌને અંતરે આનંદ અતી. ૭

### ઉપજાતિવૃદ્ધ :

પછી થયો કાળ પ્રદોષ<sup>૧</sup> જ્યારે, નૃસિંહજન્મોત્સવ થાય ત્યારે;  
પુંજાજિયે કેસર ચંદનેથી, પૂજયા પ્રભુ પ્રેમ અતી ઘણોથી. ૮  
નૃસિંહનું અંગ જણાય જેવું, ચર્ચ્યું ભલું ચંદન અંગ એવું;  
ચોકાળ અર્પો વળી બોરિકેરો<sup>૨</sup>, નૃસિંહ આકાર બન્યો ઘણોરો. ૯  
શ્રીજ તણું ત્યાં નરસિંહરૂપ, સભા બધીયે નિરખ્યું અનૂપ;  
તે રૂપ તો બે ઘડી ત્યાં જણાયું, પછી પ્રભુના તનમાં સમાયું. ૧૦  
પછીથી ગોપાળમુનિ કહે છે, પ્રહ્લાદજી તો જીવતા રહે છે;  
નૃસિંહના ભક્ત પ્રમુખ્ય એ છે, પુરાણમાં એવી કથા લખે છે. ૧૧  
આખ્યાન રાજ બળિનું જહાં છે, એવી વળી વાત લખી તહાં છે;  
ઇડોડાવવાને નૃપતિ બળીય, આવ્યા હતા ત્યાં પ્રહ્લાદજીય. ૧૨  
તો તેહનું દર્શન આજ કોઈ, પામે જનો કે ન શકે જ જોઈ;  
અહો કૃપાળુ કરીને કૃપાય, કહો તમે સંશ્ય જેમ જાય. ૧૩  
શ્રીજ કહે જે તમતુલ્ય સંત, અષ્ટાંગયોગે પરિપૂર્ણવંત;  
સ્વેચ્છાથી જૈ તેહ સમાધિમાંય, પ્રહ્લાદજીને નિરખે સદાય. ૧૪  
ગોપાળસ્વામી વળી વદે છે, સમાધિમાં તો સધળું ટિવસે છે;  
પ્રત્યક્ષમૂર્તિ નજરે જણાય, તો સર્વનાં પૂર્ણ મનોર્થ થાય. ૧૫  
એવી જ ઈચ્છા સરવેની જાણી, કૃપા પ્રભુયે અતિ ઉર આણી;  
હસ્તાંગુળીયે ચપટી બજાવી, પ્રત્યક્ષ ચારે તહિ મૂર્તિ આવી. ૧૬  
નૃસિંહ પ્રહ્લાદ બળી નૃપાળ, ચોથા વળી વામનજી દ્યાણ;  
પ્રેમે કરી શ્રીહરિને પ્રણામ, ઉભા કરે છે સ્તુતિ એહ ઠામ. ૧૭  
નૃસિંહ ને વામન એમ ગાય, સર્વે તણા સ્વામી તમે સદાય;  
તમારી આશાવશવર્તિ છૈયે, જે કામ સોંપો કરી તેહ દૈયે. ૧૮  
પ્રસિદ્ધ છે જે પુરુષપ્રધાન, સેવે સદા સેવકની સમાન;  
બીજાની તો શી ગણતી ગણાય, તમે જ સર્વેશ્વર છો સદાય. ૧૯

૧. સંધ્યાકાળ ૨. એક જાતનું કાપડ

જે જે બીજા સૌ અવતાર થાય, તમો વિષે લીન થતા જણાય;  
તમે બીજામાં નહિ લીન થાઓ, સર્વાવતારી જ તમે ગણાઓ. ૨૦  
સુણી સ્તુતિ શામ થયા પ્રસન્ન, રીજ્યા મહારાજ વિશેષ મન;  
ત્યાં સચ્ચિદાનંદ મુનીંડ આવ્યા, રંભાદળે<sup>૧</sup> દાડમ બીજ લાવ્યા. ૨૧  
જમી હરિયે પછી મુણ્ઠ ચાર, તે ચારને આપિ થઈ ઉદાર;  
મહા પ્રભુજીની પ્રસાદી જાણી, ચારે જમ્યાં તે ઉર પ્રેમ આણી. ૨૨

## ઘેતાલીયવૃદ્ધ :

પ્રભુને પદ વંદના કરી, છબી ચિત્તે છબીલા તણી ધરી;  
પ્રભુમાં પ્રભુ લીન બે થયા, બળિ પ્રહ્લાદ નિજસ્થને ગયા. ૨૩  
જન વિસ્મિત જોઈ સૌ થયાં, ગૃહિ સંતો લલિતા તથા જયા;  
સરવોપરી શામ જાણિયા, મહિમા શ્રીહરિના વખાણિયા. ૨૪  
જનમોત્સવ દેવનો કરી, જમીયા હેત ઘણું ધરી હરી;  
પછી સંતની પંક્તિ તો થઈ, પિરસે શ્રીપ્રભુ પંક્તિમાં જઈ. ૨૫  
જમીને જન તૃત્ત સૌ થયા, હરિ સંતો નિજ આસને ગયા;  
સધળે સ્થળ વાત સંચરી, દઢ પ્રીતી પ્રભુમાં જને કરી. ૨૬

## પૂર્વછાયો :

આ આખ્યાન પુંજાળનું, એ તો પાવન પરમ ગણાય;  
સ્નેહે સુષ્ણાવે સાંભળે, એનું અંતર પાવન થાય. ૨૭

## ચોપાઈ :

કહે વણી સુણો સ્નેહ લાવી, એમ ભક્તોયે ભેટ ધરાવી;  
રામાનંદ રૂદે મુદ આણી, તાળી પાડીને બોલિયા વાણી. ૨૮  
સુણો સર્વ ગૃહસ્થને સંત, આ છે વણી સમર્થ અત્યંત;  
કહેતો હતો તમને હું જેહ, આવનાર છે ઈશ્વર તેહ. ૨૯  
એજ આ સહજાનંદ આવ્યા, સંપ્રદાયના સ્વામી ઠરાવ્યા;  
એની આજા સહુ અનુસરજો, સેવા સર્વ પ્રકારની કરજો. ૩૦  
આપ એ છે ઉધમઉદ્ધાર, એ છે કલ્યાણના જ દાતાર;  
મારે સ્થાને બેસાર્યા છે તેને, ગુણે મુજથી અધિક ગણો એને. ૩૧

૧. કેળના પાંદડામાં

મુક્તાનંદ આદિક મુનિરાય, કરી તેને એવી આજાય;  
તમે કીર્તન ગ્રંથ જે કરજો, તેમાં એમનો મહિમા ઉચરજો. ૩૨  
સુણો સ્નેહે મુર્કુંદ બ્રહ્મચારી, તમે માનો આ આજા અમારી;  
નીલકંઠ છે વૈરાગ્યવાન, દેહાદિકનું નથી એને ભાન. ૩૩  
જેમ સેવો છો અમને સદાય, તેમ સેવજો વૃષ્ટકુળરાય;  
સદાકાળ સમીપમાં વસજો, કોઈ દિન પણ દૂર ન ખસજો. ૩૪

## અક્ષરચિંતામણિ ધેતાલીયવૃત્ત :

ભગવાન<sup>૧</sup> હંમેશ ભાવથી, ભજતાંર રોજ નવીન લાવથી;  
ગુરુઝ દેવપતિ વિભૂ મુદ્રા, સહજાનંદ<sup>૧૫ ૧૦ ૧૧ ૧૨</sup> ગુરુ<sup>૧૩ ૧૪</sup> ભજો<sup>૧૫</sup> સદા. ૩૫  
શીલથી<sup>૧ ૨ ૩</sup> પામો<sup>૪ ૫</sup> તેવા<sup>૬</sup> ૭.

## ચોપાઈ :

બોલ્યા હરિજન સંતસમાજ, આપે આજા કરી જેમ આજ;  
ભક્તિપુત્રને ભગવાન જાણી, અમે ભજશું ભલો ભાવ આડી. ૩૬  
રામાનંદ થયા સુણી રાજુ, જે જેકાર રહ્યો શબ્દ ગાજુ;  
આપી આજા ધરી ઉર દયા, સર્વ નિજ નિજ આસને ગયા. ૩૭  
કથા કીર્તન કરી ઉપવાસ, કર્યું જાગ્રણ શ્રીહરિપાસ;  
તાળ મૃદુંગ આદિ બજાવી, કર્યો ઉત્સવ આનંદ લાવી. ૩૮  
થયું દ્વાદશી દિનનું પ્રભાત, કરી નિત્યકિયા ભલી ભાત;  
રામાનંદ તથા હરિરાય, પછી યજામંડપમાં જાય. ૩૯  
કૃષણની પૂજા ઉત્તાર કીધી, દ્વિજવૃંદને દક્ષિણા દીધી;  
આપ્યાં કેંકને અક્ષયદાન<sup>૧</sup>, કોણ આપી શકે એ સમાન. ૪૦  
આપ્યાં વસ્ત્ર ને ભૂષણ ભલાં, આપ્યાં પાત્ર અધિક ઊજળાં;  
પાકશાળાના ઊપરી જેહ, મેતા નરસિંહ આદિક તેહ. ૪૧  
કહ્યું સ્વામીયે સાદ પડાવો, હવે પારણાં સૌને કરાવો;  
સાદ સાંભળી બ્રાહ્મણો આવ્યા, મોટા પડિયા ને પત્રાળાં લાવ્યા. ૪૨  
ગોળો<sup>૧</sup> લડવાને સજજ થઈને, જાણો આવ્યા છે ઢાલો થઈને;  
જઈ ભાડરમાં સ્નાન કર્યા, દ્વિજે અંગે અબોટિયાં ધર્યા. ૪૩

૧. મોક્ષદાન (ધર્મકુળના રાજ સહજાનંદ સ્વામીને)

ધોયા પણી ન બોટેલું હોય, કહેવાતું અબોટિયું સોય;  
પણ એ તો અસલ વાત ગઈ, આજ તો રીત ઉલટી થઈ. ૪૪  
હોયે ગ્રહણને દિન ધોયેલું, ઘણું ગંધાતું મેલું થયેલું;  
નહિ બોટવા જોગ્ય જાણાય, એવું અબોટિયું તે ગણાય. ૪૫  
જેમ અખાદ એમ અપેય, એવાં અબોટિયાં એ તો છેય;  
વિપ્ર એવા અબોટિયાંવાળા, ચોળી ભસ્મ કરે બહુ ચાળા. ૪૬  
એ તો આળસુ અભાણ અધૂરા, બીજા વિપ્ર પવિત્ર છે પૂરાં;  
સારો પાળે આચાર વિચાર, એવા પણ દિસે અપરંપાર. ૪૭  
કેંક લાલચું ભોજન કેરા, એવા પણ દ્વિજ દિસે ઘણોરા;  
તે તો પડતા આખડતા ધાય, રખે લાડવા લૂંટાઈ જાય. ૪૮  
બોલે કેંક ઊંચે બહુ ઘાટે, કેંક તો લડે આસન માટે;  
દ્વિજની થઈ પંક્તિયો ઘણી, ગણનાર શકે નહિ ગણી. ૪૯  
વાક્ય સ્વામીયે ઉચ્ચાર્ય એવું, હરિભક્તે પીરસવા રહેવું;  
બીજા સર્વને જમવા બેસારો, જેથી માલ ન બગડે અમારો. ૫૦  
ભર્યા ગાડામાં અશ વિચિત્ર, તાણે ગાડાં તે વિપ્ર પવિત્ર;  
પક્વાન ઘણાં પીરસાય, દોડાદોડ કરે દ્વિજરાય. ૫૧  
વાળી કાઇડા કેડ કશેલી, કરમાં કથરોટ લીધેલી;  
બહુ ઝડપથી પીરસે છે સોય, શાક પાક ભુલે નહિ કોય. ૫૨  
પિરસાઈ રહ્યું બધે જ્યારે, આપી જમવાની આગન્યા ત્યારે;  
રામાનંદની જ્ય ઉચ્ચારી, સહજાનંદની કરે ફરી. ૫૩  
ફરે સાટા જલેબી ને લાડુ, જમે વિપ્ર જુવે નહિ આડું;  
એવામાં ધૂત માગે છે કોઈ, પીરસે લાવીને વટલોઈ<sup>૨</sup>. ૫૪  
શાક ભજિયાં ને રાઈતાં રૂડાં, પીરસે ભરી લાવીને કુંડાં;  
લાડુ પીરસે કહે શબ્દ એવો, કંજ લાડુ તમારે ભૂદેવો. ૫૫  
વિપ્ર જમતાં રસોઈ વખાણે, જમવાની ઉલટ<sup>૩</sup> ઉર આણે;  
પૂછે અન્યોઅન્યે હરખાઈ, પહોંચ્યા કેટલા ગાઉ ભાઈ. ૫૬  
ગાઉ પહોંચ્યા કહે દસબાર, કોઈ તો કહે સતાર અઢાર;  
શાક દાળમાં ટેવો ન હાથ, લડવું તો એક જ ઘણી સાથ. ૫૭

૧. લાડવારૂપી ગોળા ૨. તંબડી, મોટા પેટવાળો લોટો ૩. ઉંધુ વાળવાની કિયા

જળપાન કરે બહુ કોઈ, બીજો વારે છે તેહને જોઈ;  
 જળપાન કરીને ધરાશો, પછી લાડુ તુ શી પેરે ખાશો ? ૫૮  
 જમતાં જમતાં જવ જાય, ખરો વીર તે વિપ્ર ગણાય;  
 દેહ ખોટો જાણીને ખચિત, જમો લાડું કરી બહુ પ્રીત. ૫૯  
 કોઈ તો સ્મૃતિવચન ઉચ્ચારે, ઘણું જમવું નહીં એમ વારે;  
 ધર્મશાસ્ત્રે કહ્યું છે તે કરવું, અર્ધ ઉદર તો અનથી ભરવું;  
 એક ભાગમાં નીર સમાય, ચોથા ભાગમાં શાસ લેવાય. ૬૦

**શ્લોક :** તુંદસ્ય પુરયેદ ભાગૌ દ્વાવત્રેનૈકમંબુના ।  
 શેષયેદેકમેવં હિ મિતભુગ્ બ્રાહ્મણો ભવેત્ ॥૧॥

**ચોપાઈ :**

એવું સાંભળી બીજો કહે છે, શ્લોક સાંભળો હું કહું જે છે;  
 હાંહા હું હું કહે તો પીરસવું, આંગળી હલાવે નવ ખસવું. ૬૧  
 માથું ધુણાવે વારંવાર, તોય પીરસવું તેહ ઠાર;  
 ગર્જના કરે સિંહ સમાન, નવ પીરસવું પકવાન. ૬૨

**આધુનિક શ્લોક :**

હાં હાં દધાત્ હું હું દધાત્, દધાતજ્ઞનિતજ્ઞને ।  
 શિરઃકંપે પુનર્દ્ધાન, ન દધાત્ સિંહગર્જને ॥૨॥

**ચોપાઈ :**

સારી પેઢે જમી રહ્યા જ્યારે, થયા વિપ્ર પ્રસન્ન તે વારે;  
 કરવા લાગ્યા શ્લોક ઉચ્ચાર, કહે શ્રીજીનો જ્યજ્યકાર. ૬૩  
 જમ્યા ભૂટેવ ભાત ને દાળ, કર્યું તે પછી મુખ પ્રક્ષાળ<sup>૧</sup>;  
 કેંક તો અતિશે જમવાથી, ઉભા થૈ શકતા નથી તયાંથી. ૬૪  
 બીજા જણને ખભે ધરી હાથ, ઉભા થૈને ચાલે તેની સાથ;  
 કર ઉદર ઉપર ફેરવે છે, ઓડકાર વારે વારે લે છે. ૬૫  
 અન્યો અન્ય પૂછે હરખાઈ, લાડુ કેટલા જમિયા ભાઈ;  
 મેં તો રાતે કર્યો ફળાહાર, તેથી આજ જમાયું લગાર. ૬૬

૧. મુખ શુદ્ધિ કરવી, ધોવું

એમ જમવાની વાત ઉચ્ચારે, પહોંચયા માંડમાંડ ઉતારે;  
વારેવારે કરે જળપાન, વખાણે જમેલાં પકવાન. ૬૭

### પુષ્ટિતાગ્રાવૃત્ત :

દ્વિજવર જમીને થયા પ્રસંગ, વિવિધ પ્રકાર વખાણતા સુઅન્ન;  
સુરવર ખુશી આહુતીથી જેમ, દ્વિજવર તૃત્ત થયાથી રાજુ તેમ. ૬૮  
ઈતિ શ્રીવિહારીલાલજાયાયવિરિથે હરિલીલામૃતે ચતુર્થકલશે  
અચિંત્યાનંદવળીન્દ્ર-અભયસિંહનૃપસંવાદે શ્રીહરિપણાભિષેકે  
બ્રાહ્મણભોજનવર્ષનનામા એકોનત્રિશતમો વિશ્રામ: ॥૨૮॥

### પૂર્વછાચો :

કહે અચિંત્યાનંદજી, ભાવે સુષ્ણો અભેસિંહ ભાતઃ  
પાર્ષદ સંતની પંક્તિ થઈ, જમવા તે વર્ષાવું વાત. ૧

### ચોપાઈ :

સંતો પંક્તિ સજી બેઠા જ્યારે, નારાયણ ધુન્ય ઉચ્ચર્યા ત્યારે;  
રામાનંદ શ્રીજમહારાજ, આવ્યા તે તો પિરસવા કાજ. ૨  
શાક પાક તથા પકવાન, ભાવથી પીરસે ભગવાન;  
સંત એક જ પાત્રમાં લે છે, બધુ ચોળીને ભેળું કરે છે. ૩  
ત્રણ અંજળી નાખે છે નીર, એવા નિઃસ્વાદી ગુણગંભીર;  
મુખે પ્રત્યેક કોળિયો ધારે, સ્વામિનારાયણ તે ઉચ્ચારે. ૪  
પ્રભુ તાણ્ય કરી પીરસે છે, મુનિ તો મિતાહાર ચહે છે;  
જમે જાણી પ્રભુનો પ્રસાદ, નથી ઈચ્છા અંતરે સ્વાદ. ૫

### સંતના ગુણ વિષે : ઉપલાતિવૃત્ત :

ખાવું પીવું બેસવું સૂવું જોવું, ચાલ્યા જવું કે વળી નાવું ધોવું;  
સંતોની એવી સધળી કિયાય, કુસંગી દેખી સતસંગી થાય. ૬  
સંતો તણા ચંચળ નોય નેણા, સંતો તણા વિલણ નોય વેણા;  
સંતોની વૃત્તિ સ્થિર તો જણાય, કુસંગી દેખી સતસંગી થાય. ૭  
રજો તમો ગુણ જરી ન ભાસે, ન કામ કે કોધ કદી વિકાસે;  
માનાપમાને સમતા સદાય, કુસંગી દેખી સતસંગી થાય. ૮

જો સંત ચિતે અભિમાન ભાસે, કે કામ કોધાદિ કદી વિકાસે;  
જિલ્લા તણો સ્વાદ જરી જગાય, તે સંતનો શો મહિમા મનાય. ૬  
જેવા સુસંતો શુક નારદાદિ, એવા જ સંતો મુનિ મુક્ત આદિ;  
પ્રત્યક્ષરૂપે પ્રભુ હોય જ્યાંય, ત્યાં સંત એવા નહિ અન્ય ક્યાંય. ૧૦

## ચોપાઈ :

જોઈ સંતોની જમવાની રીત, જનનાં થયાં નિર્મળ ચિતા;  
દીઠી વૈરાગ્યમાં નહિ મણા, સતસંગી થયા જન ઘણા. ૧૧  
જમી ઉઠ્યા સાધુ પાળા જ્યારે, વહેંથી વરિયાળી તે વારે;  
સંત સૌ નિજ આસને ગયા, કથા વાતાંમાં તત્પર થયા. ૧૨  
એક વિપ્રે રસોઈ કરેલી, તાજી સુંદર થાળે ધરેલી;  
જમાડીને તે બાળ મુકુંદ, જમ્યા શ્રીહરિ ને રામાનંદ. ૧૩  
દેશોદેશથી આવેલા જેહ, હરિભક્ત કે કુસંગી તેહ;  
સૌને સ્નેહ સહિત જમાડ્યા, પરિપૂર્ણ સંતોષ પમાડ્યા. ૧૪  
નોતર્યું હતું સંઘળું ગામ, હિંદુ મુસલમાન તમામ;  
બાળ વૃદ્ધ સકળ નર નારી, હોય રાય કે હોય બિખારી. ૧૫  
જમાડ્યા જન એમ અપાર, બોલે જન સઉ જ્યજ્યકાર;  
અત્ર માંડયું પ્રભાતથી દેવા, રાત અરધી સુધી આવ્યા લેવા. ૧૬  
માગે અશારથી અત્ર આવી, એને અપે છે હેતે બોલાવી;  
હોય હિંદુ કે મુસલમાન, તોય દે છે તેને અશદાન. ૧૭  
આપો આપો ને લ્યો લ્યો પોકારે, નહિ કોઈ નકાર ઉચ્ચારે;  
કરે ચિતમાં લોક વિચાર, ન ભણ્યા કે ભુલ્યા શું નકાર ? ૧૮

## અનુષ્ઠાપ :

માગે અશારથી આવી, લ્યો લ્યો દે અક્ષરો કથી;  
કેમ નાકાર જાકાર, અક્ષરો આપતા નથી. ૧૯  
જાકાર સહજાનંદે, ના નારાયણમાં રહે;  
કેમ તે અક્ષરો બશો, કોઈને આપવા ચહે. ૨૦

ચોપાઈ :

મે'માનોની કરી બરદાસ, તેમાં કાંઈ ન રાખી કચાશા;  
સૌની દેખી ભલી સર્બરાય, રાજા રાણાયે<sup>૧</sup> વિસ્મિત થાય. ૨૧  
જન સર્વ કહે છે તે જોઈ, આવું તો ન કરી શકે કોઈ;  
ઘણા દેતાં પગારના દામ, નોકરો ન કરે આમ કામ. ૨૨  
આતો લેતા નથી જ પગાર, તોય આણસ ન કરે લગાર;  
નથી ભૂખ તરશ તણું ભાન, સદા સેવા વિષે સાવધાન. ૨૩  
ભાસે પરચો ભલો એ તો ભાઈ, રામાનંદની ઈશ્વરતાઈ;  
એમ જાણીને આશ્રિત થયા, ભગવાને કરી તેને દયા. ૨૪  
એમ નિર્વિદ્ધ ઉત્સવ થયો, સંઘ સર્વે પુનમ સુધી રહ્યો;  
જેતપુરના હરિજને આવી, રામાનંદને વિનતિ સુણાવી. ૨૫  
ગામમાં અતિવૃદ્ધ રહે છે, તેઓ દર્શન કરવા ચહે છે;  
આંહી આવી શકે નહિ એને, દયાથી આપો દર્શન તેને. ૨૬  
સ્વામીયે ઊર અરજી ધારી, પૂર્ણિમાને પ્રભાતે વિચારી;  
સજી શોભે એવી અસવારી, ભડ્ઝા નાવા જવા નિરધારી. ૨૭  
હાથી ઊપર બસે બિરાજ્યા, છડીદાર બોલે અધિરાજા;  
બશોને શિર ચમ્મર ઢળે, રવિશશિસમ મુખ ઝળમળે. ૨૮  
મોટા સંત મેનામાં વિરાજે, વાળાં વિવિધ પ્રકારનાં વાજે;  
રથ અશ્વ તણો નહીં પાર, પાણા ચાલે હજારો હજાર. ૨૯  
આખા ગામમાં ફરી અસવારી, કરે દરશન સૌ નરનારી;  
નદી ભડ્ઝામાં જૈ કર્યું સ્નાન, આવ્યાં તીર્થ સરવે તે સ્થાન. ૩૦  
સ્તુતિ શ્રીહરિની ત્યાં ઉચ્ચારી, કહ્યો ભડ્ઝાનો મહિમા ભારી;  
કરી સ્નાન મંદિરમાં આવ્યા, નિજનિજને ઉતારે સિધાવ્યા. ૩૧  
રામાનંદ બેઠા એક ઠામ, હતા પાસે તો ભહુ મયારામ;  
નિજ ધોતિયું જરણ જાણી, બીજું ધારવાની રુચિ આણી. ૩૨  
કહ્યું કોઠારીને તમે આવો, બીજું ધોતિયું બદલવા લાવો;  
લાવ્યા કોઠારી ધોતિયું એવું, ખૂબ જાંદું તે ખાઈના જેવું. ૩૩

૧. મોટો કુળવાન રાજા

બોલ્યા ભટજ માનો કહું મારું, એને બદલે બીજું લાવો સારું;  
વળી બોલ્યા ભટ મયારામ, આવા કોઠારી છે સર્વ ઠામ. ૩૪  
કરે કસર અનેક પ્રકાર, નવ સમજે વિવેક લગાર;  
કહું દષાંત તેનું વિચારી, કેવો છે શિવજીનો કોઠારી. ૩૫

## સ્થગધરાવૃત :

આ લોકે સ્વર્ગલોકે સકળ થળ જુઓ સર્વ કોઠારી એવા,  
કીધો કોઠારી ઈશો અલકપુરપતિ સોંપી ભંડાર કેવા;  
તે ભંડારે ભરેલા સકળનિધિ છતાં લોલ કેવો કરે છે,  
શંભુને વખ્ત વાસ્તે વપુપર ગજનું વાધનું ચર્મ દે છે. ૩૬

## ચોપાઈ :

વળી વળી કહે સુણ રાય, કહું ચાલતી જેહ કથાય;  
સાંજ સમયે રૂઢી સભા ભરી, રામાનંદ તથા બેઠા હરિ. ૩૭  
તેથી મંડપ બહુ ભલો શોભે ઈન્દ્ર આદિકનું મન લોભે;  
કોઈ હાર ચડાવાને આવે, કોઈ પૂજાનો સામાન લાવે. ૩૮  
કોઈ વખ્ત ને ભૂપણ ધરે, હરિની કોઈ આરતી કરે;  
સભામાં બેઠા છે બહુ સંત, તથા બેઠા ગૃહસ્થ અનંત. ૩૯  
સ્થિરોની થઈ દૂર સભાય, જેમ સ્વામીની વાત સુણાય;  
તાળી પાડી બોલ્યા રામાનંદ, તમે સાંભળો સૌ જનવૃંદ. ૪૦  
કહી એમ જેતપુર કેરો, કહ્યો સ્વામીયે મહિમા ધણોરો;  
હવે તે તમને હું કહીશ, મન રાખીને સુણજો મહીશ. ૪૧

## પુષ્પિતાગ્રાવૃત :

ગુરુપદ હરિને દીધું ગુરુયે, શુભપદ ધારી લીધું મહાપ્રભુયે;  
સકળ મનુષ ત્યાં જમ્યાં જ આવી, નરપતિ તેહ કથા તને સુણાવી. ૪૨  
ઈતિ શ્રીવિહારીલાલજાયાયવિરચિતે હરિલીલામૃતે ચતુર્થકલશે  
અચિંત્યાનંદવળીન્દ્ર-અભોસિંહનૃપસંવાદે શ્રીહરિપણાભિષેકે  
સકળજનકૃતમોજનવર્ણનામા ત્રિશતમો વિશ્રામ: ॥૩૦॥



**પૂર્વછાયો :**

સ્વામી રામાનંદે કહ્યો, જેતપુરનો મહિમા જેહ;  
ભૂપ અભેસિંહ સાંભળો, તમને સુષ્ણાવું તેહ.

૧

**ચોપાઈ :**

સભામધ્યે રામાનંદ સ્વામી, કહે સૌ જનને મુદ પામી;  
મહિમા જેતપુરનો જેહ, તમે સાંભળો સૌ ધરી સ્નેહ. ૨  
ઇપૈયા વિષે જનમ્યા હરિ, પીપળાણા માંહી દીક્ષા ધરી;  
જેતપુરમાં પામ્યા પણ્ઢાન<sup>૧</sup>, માટે ગ્રંથોનો મહિમા સમાન. ૩  
જ્યારે જનમ્યા ઇપૈયે ગામ, પડ્યું નામ તહાં ઘનશામ;  
પીપળાણામાં દીક્ષા લીધી, સહજાનંદ સંજ્ઞા તે કીધી. ૪  
સ્વામીપદ પ્રભુ પામિયા આહીં, મોટો મર્મ ધરો મન માંહી;  
જેતપુર મોટું તીરથ જેવું, નહિ કાશી કે કેદાર તેવું. ૫  
કરે તીરથ જો ધરી ખાર, થાય અધમનો આંહી ઉદ્ધાર;  
સતસંગી વસે જેહ દૂર એક વાર તો આવે જરૂર. ૬  
કરી તીર્થ આ લીલા સંભારે, તે તો ઉતરે ભવજળ પારે;  
ભદ્રા ગંગાનો મહિમા મોટો, ગંગા ગોમતિનો તેથી છોટો. ૭

૧. ગાઢીએ બેસાડવાની કિયા

જેમાં નાયા જગત આધાર, અમે નાયા એમાં ઘણી વાર;  
નાયા હરિજન સંતસમાજ, થયું તેથી આ તો તીર્થરાજ. ૮  
આંહી શ્રદ્ધાથી શ્રાદ્ધ જે કરશે, ઘણા પૂર્વજ એના ઉદ્ધરશે;  
કરી સ્નાન ને કરશે દાન, તેનું ફળ થશે મેરુ સમાન. ૯  
જમાડે આંહિ બ્રાહ્મણ સંત, ફળ તેનું તો થાય અનંત;  
જપ તપ ત્રત આંહી કરાય, તેના સિદ્ધ મનોરથ થાય. ૧૦  
કરે એક તીરથ ઉપવાસ, ફળ તો ઉપવાસ પચાસ;  
સંપ્રદાયનું મૂળ આ સ્થાન, એમ સમજે જે જન મતિમાન. ૧૧  
મહિમા ઉચ્ચયરી એવી રીતે, પછી શ્રીજ પ્રત્યે બોલ્યા પ્રીતે;  
મને વાલો છે સોરઠ દેશ, તેમાં હું વિચર્યો છું વિશેષ. ૧૨  
માટે પ્રીતી તેના પર ધરજો, સતસંગ વધે તેમ કરજો;  
એનો મહિમા વધારજો આપ, મોટો પ્રગટ જણાવી પ્રતાપ. ૧૩  
ઘણાં તીર્થ સ્થળો આંહી કરજો, જાજી વાર તે સ્થાને વિચરજો;  
એવી વાત કરી જે ઉચ્ચાર, કરી શ્રીહરિયે અંગિકાર. ૧૪  
રામાનંદે કરી ઘણી વાત, કહું સંઘ સિધાવો પ્રભાત;  
પછી સભા વિસર્જન થઈ, સૂતા નિજનિજ આસને જઈ. ૧૫

## પૂર્વછાયો :

પડવે દિન પરભાતમાં, ઉઠી નિત્ય કિયા કરી ત્યાંય;  
મંડપ માંહિ બિરાજ્યા, રામાનંદ અને હરિરાય. ૧૬  
સંઘના જન દર્શન કરી, થયા સ્વદેશ પંથ વિદાય;  
લીલા સંભારી શામની, કહે સાંભળો ને હરખાય. ૧૭  
હતા તેડાવ્યા જેહને, કરવા ઉત્સવનું કામ;  
હીરજ ગોવરધન તથા, પરવત ને ભરૂ મયારામ. ૧૮  
ઈત્યાદિકને ભેટિયા, રામાનંદ ભલો ધરી ભાવ;  
ભૂઘણ વખ પ્રસાદિનાં, દઈ ઉરમાં આપ્યા પાવ. ૧૯  
માથે કર કોઈને મુક્યો, કહ્યાં કોઈને ભિષ વચન;  
હરિયે કરુણા દાણથી, કર્યાં સૌ જનમન રંજન. ૨૦

ગંગા આદિક બાઈને, પ્રસાદિના અપાવ્યા હાર; ૨૧  
 વખાણ કોઈનાં વિધવિધે, રામાનંદે કર્યા તે વાર.  
 આજ્ઞા આપી સર્વને, જવા પોત પોતાને ગામ; ૨૨  
 કર જોડી નરનારિયો, કરે વારંવાર પ્રણામ.  
 મૂરતિ મનોહર માવની, ક્ષણ માત્ર મૂકી ન જવાય; ૨૩  
 તે મૂકી ઘર ભણી જતાં, કેમ ઉપડે જનના પાય.  
 પ્રેમી જન એવા આગળે, જ્યારે ચાલ્યું હરિનું સ્વરૂપ; ૨૪  
 પાછળ તે જન પરવર્યા, એ તો અદ્ભુત વાત અનૂપ.  
 આ ઉત્સવ કેરી કથા, સનેહે સુણે સુણાવે જેહ;  
 ભૂતળમાં સુખ ભોગવે, પામે અંત્યે અક્ષરપદ એહ. ૨૫

### જેતપુરના મહિમાની ગરબી

“વંદું દુર્ગપુર ધામ સુંદર શોભે ધનશામનું જો” એ રાગ છે:

ધન્ય જેતપુર ધામ ગામ કાઠિવાળા તણું જો;  
 નદી વહે છે તે ઠામ નામ ભદ્રા ભલી ભણું જો. ૨૬  
 ભક્તિપુર ભગવાન સ્નાન તેમાં કર્યું સહી જો;  
 તેથી તીર્થ તે સમાન સ્થાન બીજે નહીં કહી જો. ૨૭  
 પ્રભુની છપૈયા જેમ જન્મભૂમી તે જ્ઞાનવી જો;  
 પીપળાણામાં તેમ દીક્ષા ભૂમી પ્રમાણવી જો. ૨૮  
 થાયો પણાભિષેક જેતપુર માંહિ જે થકી જો;  
 ધામ ગ્રાણે પ્રત્યેક તુલ્ય જ્ઞાણો જ તે થકી જો. ૨૯  
 શુક સનકાદિ સંત મુનિ નારદદિ નેહથી જો;  
 આવે તીર્થો અનંત દેવ દેવી દિવ્ય દેહથી જો. ૩૦  
 એવો મોટો મહિમાય જેતપુર તણો જ્ઞાનવો જો;  
 જીભે વરણ્યો ન જ્ઞાય એ તો અંતરમાં આણવો જો. ૩૧  
 ધન્ય ત્યાંના ભૂપાળ ધન્ય ત્યાંના નિવાસીયો જો;  
 ભદ્રા નાય સદાકાળ ધન્ય દાસ તથા દાસીયો જો. ૩૨  
 સજી અસ્વારી સારી ફર્યા શામ આખા શેહેરમાં જો;  
 નેહ ધારી નરનારી લાલ નિરખ્યા લેહેરમાં જો. ૩૩

ધન્ય ધન્ય નરદેહ તેણો ધાર્યો ધરાતળે જો;  
ટાણું તો અમૂલ્ય તેહ મૂલ્યે ખર્યે ક્યાંથી મળે જો.      ૩૪  
સારો સત્સંગી હોય વાસ હોય દેશ દૂરમાં જો;  
આવી એક વાર તોય જાગા કરે જેતપુરમાં જો.      ૩૫  
ધરી દેહ નરનાર અહિં જાગા કરે નહીં જો;  
ગયો વ્યર્થ અવતાર એમ જાણો જનો સહી જો.      ૩૬  
એવું અતિ અદ્ભુત મન માહાત્મ્ય ધારીને જો;  
રધુવિરસુતસુત વદે વાણી વિચારીને જો.      ૩૭

## પૂર્વધારો :

વણી કહે વસુધાપતિ, રામાનંદની કહું છું કથાય;  
જે જન સુણશે સ્નેહથી, તેનાં જન્મમરણ હુઃખ જાય.      ૩૮

## ચોપાઈ :

સ્વામી બેસીને એકાંત ઠાર, કરી ધ્યાનને કીધો વિચાર;  
પુરુષોત્તમ તણી ઈચ્છાથી, દુરવાસાનો શાપ થયાથી.      ૩૯  
જેહ કરવા મેં જનતન ધર્યું, તે તો કામ મેં પૂરણ કર્યું;  
પુરુષોત્તમ પ્રગટ પધાર્યા, મારી ગાઢિયે તેને બેસાર્યા.      ૪૦  
દુરવાસાનો પામિને શાપ, જે જે જનમિયા છે મુનિ આપ;  
તેનાં સંકટ શ્રીહરિ હરશે, શાપથી મુક્ત સર્વને કરશે.      ૪૧  
એવો અંતરમાં ઉહુ<sup>૧</sup> આણી, કૃતકૃત્ય પોતાને તે જાણી;  
તન તજવાનો કીધો વિચાર, કર્યો કાંઈક તાવ સ્વીકાર.      ૪૨  
વળી ધારિયો એવો સિદ્ધાંત, નથી આ સ્થળ માંડી એકાંત;  
માટે ગામ ફણોણીમાં જવું, તન ત્યાં તજીને દિવ્ય થાવું.      ૪૩  
પછી વાત જવાની પ્રકાશી, થયા સત્સંગી સર્વ ઉદાસી;  
સૌની સાંતવના સારી કીધી, પછી વાટ ફણોણીની લીધી.      ૪૪  
એક રથમાં બિરાજ્યા સ્વામી, સાથે શ્રીહરિ અંતરજામી;  
મુક્તાનંદ આદિક મુનિરાજા, યથાયોગ્ય વાહનમાં બિરાજ્યા.      ૪૫

ઘણા પાર્ષ્ટ ને હરિભક્ત, સંગે ચાલિયા પરમ વિરક્ત; ૪૬  
 ફણોડીમાં ખબર થઈ જ્યારે, ત્યાંના ભક્ત સામા આવ્યા ત્યારે.  
 ગોવો વેલો ને કાનજુ જાણો, ચોથો રામજુ સોની પ્રમાણો; ૪૭  
 એક આહિર નામ છે લૂણો, હવે સુતારાનાં નામ સૂણો.  
 કૃષ્ણજુ વિરજુ તથા રામ, વેરાગી હરિદાસજુ નામ; ૪૮  
 અમૂલા ને કેસર જીવીબાઈ, ભલી તે હરિભક્ત ગણાઈ.  
 ઈત્યાદિક હરિજન સામા આવ્યા, વાળાં વિવિધ પ્રકારનાં લાવ્યા;  
 વાળે છે બહુ તાલ મૃદુંગ, સૌના મનમાં છે મોટો ઉમંગ. ૪૯  
 કોઈ તો વળી આગળ જાય, તાળી પાડીને કીર્તન ગાય;  
 પ્રેમથી કરે દંડપ્રણામ, જેજેકાર કરે લઈ નામ. ૫૦  
 પેઠા ગામ વિષે રૂડી પેર, ઉત્તર્યા સોની રામને ઘેર;  
 વિગ્ર પાસે રસોઈ કરાવી, પછી ઠાકોરજને ધરાવી. ૫૧  
 રામાનંદ ને શ્રીધનશામ, જમ્યા સાધુ ને પાળા તમામ;  
 ગામ પરગામના હરિજન, કર્યું ભાવથી સૌયે ભોજન. ૫૨  
 વળી સાંજે સભા સજી સારી, રામાનંદે ત્યાં વાત ઉચ્ચારી;  
 યુધિષ્ઠિર ને અર્જુન આદિ, વસુદેવ અને અફૂરાદિ. ૫૩  
 જેણો જેણો ધર્યો નરદેહ, અંતે દેહ તજી ગયા તેહ;  
 નાશવંત છે આ દેહ જાણો, એનો હર્ષ કે શોક ન આણો. ૫૪  
 અમે દેહ ધર્યો છે જે કામ, તે તો પુરું થયું છે તમામ;  
 નીલકંઠ આ છે બ્રહ્મચારી, ધર્મધૂર તેને સૌપી અમારી. ૫૫  
 તમારું તે તો રક્ષણ કરશો, કષ્ટ સર્વ પ્રકારનાં હરશો;  
 માટે ચિંતા ન રાખશો લેશ, એ છે સમરથ મુજથી વિશેષ. ૫૬  
 મારી પાછળ શોક ન કરશો, આત્માઘાત કરી નવ મરશો;  
 મારી આજા અંતરમાં વિચારી, રહેજો સહુ ધીરજ ધારી. ૫૭  
 ઈત્યાદિક ઘણો મર્મ સુણાવ્યો, દિનદિન તાવ વધતો જણાવ્યો;  
 મંદવાડ તણા સમાચાર, સુણી આવ્યાં ઘણાં નરનાર. ૫૮  
 ભટજુ અને પર્વતભાઈ, આવ્યા દર્શન કરવાને ધાઈ;  
 રાજ વિકમના જેહ વાર, વિત્યાં સંવત્ત શતક અઢાર. ૫૯

અહૃતવનના વરસની ગણાવી, માગશર શુદ્ધી તેરશ આવી;  
રામાનંદે ઉઠીને પ્રભાતે, કરી નિત્યકિયા નિજજાતે. ૬૦  
શુચિ આસન ઉપર બેઠા, ધ્યાનમુદ્રાયે ધ્યાનમાં પેઠા;  
જાણી સ્વામીનો અવસર અંત, આવ્યા સર્વ હરિજન સંત. ૬૧  
ગાય કીર્તન ભજન કરે, છબી સ્વામીની અંતરે ધરે;  
ધર્યુ એવે સમે મુનિ ભૂપ, તજ દેહ ને દિવ્ય સ્વરૂપ. ૬૨  
ઝૂધીશાપ થકી મુક્ત થયા, બદ્રિકાશ્રમમાં પાછા ગયા;  
પછી માંડવી શુભ શાષ્ટગારી, તેમાં સ્વામીનો દેહ બેસારી. ૬૩  
હાર ચંદન આદિ ચડાવી, અબીલ ને ગુલાલ છંટાવી;  
રામદાસ ને શ્રીધનશામ, મુક્તાનંદ ને ભરૂ મયારામ. ૬૪  
મળીને માંડવી તે ઉપાડી, કરે ઉત્સવ સંત અગાડી;  
ભદ્રા તીરે જઈ તેહ વાર, કર્યો શાખવિધિ સંસ્કાર. ૬૫  
પછી સૌ મળી મંદિર આવ્યા, સૌને ધૈર્યના શબ્દ સુણાવ્યા;  
ગયાપુરજન નિજનિજ ઘેર, ગુણ સંભારતા બહુ પેર. ૬૬

### પુષ્ટિતાગ્રાવૃત :

ગુરુવર કૃત દેહ ત્યાગ જેહ, નૃપ તુજ પાસ કથા ઉચારી તેહ;  
કરી પછી હરિયે કિયા વિશોષ, સુણ લવમાત્ર કહીશ હે નરેશ. ૬૭  
ઈતિ શ્રીવિહારીલાલજીઆચાર્યવિરચિતે હરિલીલામૃતે ચતુર્થકલશે  
અચિંત્યાનંદવર્ણિન્દ-અભયસિંહનૃપસંવાદે રામાનંદસ્વામી  
ભૌતિકદેહત્યાગકરણનામા એકત્રિંશતિતમો વિશ્રામ: ॥૩॥  
ઈતિ શ્રીહરિલીલામૃતે દીક્ષાનામ ચતુર્થકલશ: સંપૂર્ણ ॥





શ્રી સ્વામિનારાયણો વિજયતેતરામ्



ધ.ધુ.આચાર્ય શ્રી વિહારીલાલજી મહારાજ વિરચિત

## ॥ શ્રી હરિલીલામૃતમ् ॥

સૌરાષ્ટ્રનામ પંચમકલશપ્રારંભः ॥

**શાર્દૂલવિકીડિતવૃત્ત :**

વંદ્દુ જે હરિયે પ્રતાપ નિજનો સૌરાષ્ટ્ર દેશે ઘણાં,  
દેખાડિયો કરી મળિનરામ જનને આશ્રિત પોતા તણો;  
ધામો શુદ્ધ સમાધિમાં સુજનને દેખાડિયાં દસ્તિયે,  
લાખો વિપ્ર જમાડિયા જન સુખી કીધા કૃપા દસ્તિયે. ૧

**પૂર્વછાયો :**

દેહ તજ્યો રામાનંદજી, થઈ ત્યાર પદ્ધી જે વાત;  
તેહ કથા તમને કહું, ભાવે સુણો અભેસિંહ ભાત. ૨

**ગોપાઈ :**

દશ દિવસ સુધી દિલ લાવી, કથા ગીતાની નિત્ય કરાવી;  
દેશદેશના જનને તેડાવ્યા, કાર્ય ઉપર તે સહુ આવ્યા. ૩

દશાહાદિ<sup>૧</sup> એકાદશા જેહ, ભદ્રાતટ હરિયે કર્યા તેહ;  
દ્વાદશાહ ને શ્રવણીશ્રાદ્ધ, કર્યા શાસ્ત્ર પ્રમાણે અભાધ. ૪  
દીધાં દ્વિજને નાનાવિધ દાન, દીધાં ભાવતાં ભોજનપાન;  
ધર્મ સ્થાપવા તનુધરી હરિ, માટે વેદવિહિત કિયા કરી. ૫  
સર્વ જનને શિખવવાને કાણે, કરી સર્વ કિયા મહારાણે;  
એમ તેરમો દિવસ ગયો, દિન ચૌદમો તે જ્યારે થયો. ૬  
સભા સજી બેઠા ઘનશામ, બેઠા હરિજન સંત તમામ;  
સભામધ્યે સિંહાસન એક, જેનું મૂલ છે મહોર અનેક. ૭  
બેઠા તે પર શ્રીમહારાજ, બેઠો આગળ સંત સમાજ;  
ધર્મ આદિક સદ્ગુણ ધારી, સત્તાસ્તાના અભ્યાસકારી. ૮  
મુક્તાનંદ આદિક મુનિ જેવા, બેઠા આગળ આગળ એવા;  
ભલા પ્રાલિષ્ણ શાસ્ત્ર ભાષેલા, સભા મોટીમાં માન પામેલાં. ૯  
એક પડખે સિંહાસન પાસે, બેઠા ઉત્તમ પદવીની આશે;  
મોટામોટા ગૃહસ્થ ને રાજી યથાયોગ્ય સભામાં બિરાજ્યા. ૧૦  
દેશદેશથી આવેલા જેહ, બેઠા સંઘના જન સર્વ તેહ;  
લાડકીબાઈ આદિક નારી, સજી તેણે સભા જુદી સારી. ૧૧  
નરોથી એક ધનુષ પ્રમાણ, સજી દૂર સભા તે સુજીણ;  
ક્ષત્રિમાં મુખ્ય તો રાજોભાઈ, જેની સમજણ છે અધિકાઈ. ૧૨  
તેણે હરિશિર છત ધરેલું, દિસે સો સણિયોનું કરેલું;  
છત શેત તે ચંદ્રમાં જેવું, ઈન્દ્રભુવનમાં નવ મળે એવું. ૧૩  
ધર્યુ ચામર ગોવિંદરામે, ધર્યુ બીજું કુંવરજી નામે;  
મોટા સંત રૂડા રામદાસ, જાલી રૂમાલ ઉભા છે પાસ. ૧૪  
ભલા ભક્ત વેરોભાઈ જેહ, ધરી વીંજણો ઉભા છે તેહ;  
હરિભક્તો ઘણા ઘણા આવે, વસ્ત્ર ભૂષણ હરિને ચડાવે. ૧૫  
કરી પૂજા ઘણી ધરી પ્રીત, ચિત્ત રાખી ચકોરની રીત;  
સર્વ બેઠા સભા માંહિ જઈ, હરિ મૂર્તિમાં એકાગ્ર થઈ. ૧૬  
એવા હરિજન પ્રત્યે શ્રીહરિ, બોલ્યા કરુણા નિધિ કૃપા કરી;  
રામાનંદના શિષ્ય છો સારા, તમે ધર્મ ભલો પાળનારા. ૧૭

૧. મરણ પછી દસમાં દિવસે કરાતી કિયા

પણ સ્વામીયે પોતાને ઠામ, મને બેસાર્યો કરવાને કામ;  
ગુરુ તેથી તમારો હું છું, માટે હિતનાં સુવાક્ય કહું છું. ૧૮  
ગુરુ શિષ્ય તણા જેહ ધર્મ, તેનો જીણો ગુણી જન મર્મ;  
ગુરુયે હિતવચન કહેવાં, શિષ્યે તે મનમાં ધરી લેવાં. ૧૯

## ઉપજતિવૃત્ત :

પાળો સુશ્રી ધરી ધર્મ સારો, તેથી બધો અર્થ સરે તમારો; તે ધર્મ સામાન્ય તથા વિશેષ, પ્રકાર તેનો કહું કાંઈ લેશ. ૨૦  
પુરુષ કે જે પ્રમદા ગણાય, જે ધર્મ સૌના સરખા જણાય; સામાન્ય ધર્મો શ્રુતિમાં કહ્યાં છે, વિશેષ વર્ણાશ્રમ આદિના છે. ૨૧  
સામાન્ય ધર્મો તમને સુણાવું, કહી ગયા નારદ તે બતાવું; મુમુક્ષુ પ્રાણી જગ માંણી જે છે, સદ્ગર્મ તેના હિતકારી તે છે. ૨૨  
સત્ય દ્યા ને તપ શૌચ જાણો, ઈક્ષા તિતીક્ષા શમતા પ્રમાણો; તથા અહિંસા દમ બ્રહ્મચર્ય, સ્વાધ્યાય ને આર્જવ ત્યાગવર્ય. ૨૩  
સંતોષ ને સત્પુરુષોની સેવા ઈક્રિયના વિષય જીતી લેવા; માનેલ દુઃખ સુખ તે વિચારે, આત્માતણુ ચિંતન મૌન ધારે. ૨૪

## ચોપાઈ :

આપે અન્નાદિ દાન સુરીતે, કથા કૃષ્ણની સાંભળે નિત્યે; વળી કૃષ્ણનાં કીર્તન કરે, ધ્યાન શ્રીહરિનું ઉર ધરે. ૨૫  
પદસેવા સજે શુભ રીતે, કરે પૂજન વંદન પ્રીતે; કરે દાસ્ય સખાપણું જેમ, તથા આત્માસમર્પણ તેમ. ૨૬  
મધ્ય માંસનો ન કરે આહાર, આત્માઘાત નહી કરનાર; પારકી ચીજ ચોરી ન લાવે, કોઈને ન કલંક ચડાવે. ૨૭  
કોઈ દેવની નિંદા ન થાય, અણખપતું ન પિયે ન ખાય; હરિવિમુખ મુખની કથાય, કદી સાંભળવા ન ચહાય. ૨૮  
જીતિ સર્વ મનુષ્ય છે જેહ, સાધારણ ધર્મ સર્વનો તેહ; વિપ્ર ક્ષત્રિને વૈશ્ય ગણાય, શુદ્ધસહિત વરણ ચાર થાય. ૨૯  
બ્રહ્મચારી તથા જે ગૃહસ્થ, ત્રીજું આશ્રમ તો વાનપ્રસ્થ; ચોથા સંન્યાસી સંસાર પાર, કહ્યાં આશ્રમ એ રીતે ચાર. ૩૦

ગ્રણ વર્ષને છે સંસ્કાર, બીજો જન્મ એ તો નિરધાર; ૩૧  
 તેથી ગ્રણ દ્વિજાતિ ગણાય, શુક્ર તો એકજાતિ જણાય.  
 ચાર વર્ષ વિના બીજા જેહ, વર્ષસંકર જાતિના તેહ; ૩૨  
 ઘટે વિપ્રને આશ્રમ ચાર, વૈશ્ય ક્ષત્રિને ગ્રણ નિરધાર. ૩૨  
 તેણો ધરવો ન સંન્યાસધર્મ, એવો કોઈ મુનિ કહે મર્મ;  
 વળી કોઈ લખી ગયા આવું, વૈશ્ય ક્ષત્રિયે સંન્યાસી થાવું. ૩૩  
 એવો બેય પક્ષનો છે ધર્મ, શુદ્ધને તો ગૃહસ્થ આશ્રમ;  
 બીજા સંકરજાતિ છે જેહ, ગૃહસ્થાશ્રમમાં રહે તેહ. ૩૪  
 સધવા વિધવા સ્ત્રી જાત, ભજે ભગવાનને દિન રાત;  
 નર જે અતિ હોય વેરાગી, પ્રભુને ભજે સંસાર ત્યાગી. ૩૫  
 તે તો સાધુજનો કહેવાય, નિજ પરનું સદા હિત ચહાય;  
 જે જે વર્ષ ને આશ્રમ કહ્યા, તેના પુથક પુથક ધર્મ રહ્યા. ૩૬  
 તેનું ધર્મ વિશેષ છે નામ, તેની વિગતી સુણાવું આ ઠામ;  
 વેદ શાસ્ત્ર તથું મત લૈને, કહું છું તે સુણો ચિત્ત દૈને. ૩૭  
 શમ દમ તપ શૌચ સંતોષ, શાંતિ આર્જવ યજા અદોષ;  
 હિંસારહિત જે યજા કરાય, યજા તે નિરદોષ ગણાય. ૩૮  
 કોઈ સાથે ન મત્સર રાખે, મનમાં મિગતા અભિલાખે;  
 પાળે ધર્મ તજે અદેખાઈ, દાન અશાદિ દે સુખદાઈ. ૩૯  
 કરે કુષ્ણની પૂજા હમેશા, મન કોમળ રાખે વિશેષ;  
 લજા શાન વિજ્ઞાન ગણાય, રાખે આસ્તિકતા સ્વાધ્યાય. ૪૦  
 સમદદ્ધિપણું સર્વમાંય, ધર્મ વિપ્રના તે કહેવાય;  
 હવે ક્ષત્રિના ધર્મ વિશેષ, કહું સાંભળો તે ઉપદેશ. ૪૧  
 વીર્ય તેજ તથા શૌર્ય ધૈર્ય, ધરે ઉદ્યમ ઔદ્યાર્ય સ્થૈર્ય;  
 આત્માજ્ય અને ઉત્સાહ આણો, વિપ્રને પાળવા જોગ્ય જાણો. ૪૨  
 ધરી ઐશ્વર્ય રક્ષણ કરે, જાતે શાગુને દિલ નવ ઢરે;  
 રાખે ડહાપણ ને મોજ દેય, યુદ્ધમાં નહિ પાછો હઠેય. ૪૩  
 શાસ્ત્ર વાહનપર ધણો સ્નેહ, દાન દેવામાં વખણાય જેહ;  
 જેમાં દ્રવ્ય ધણું ખરચાય, એવા યજા કર્યાની ઈચ્છાય. ૪૪

પૂજે વિપ્રને પૂજે પ્રભુને, સુત સમ પાળો વસ્તી સહુને;  
શરણાગત રક્ષણ કરે, ક્ષત્રિયર્મ તે મુનિ ઉચ્ચયરે. ૪૫  
હવે વૈશ્ય તણા જેહ ધર્મ, કહું સાંભળો તેહનો મર્મ;  
રાખે આસ્તિકતા અતિ ઊર, કરે ઊદ્ઘમ નિત્ય જરૂર. ૪૬  
દિલે દંભ કદાપિ ન દિસે, સેવે વિપ્રને સ્નેહે અતીશે;  
ગણ વર્ણનું પોપણ કરે, ગુરુદેવની ભક્તિ આદરે. ૪૭  
ખેડ કરવા ઉરે અભિલાખે, ગાયો પાળવાની રૂચિ રાખે;  
દાનનિધા ને ડહાપણ જાણું, એ તો વૈશ્યનો ધર્મ વખાણું. ૪૮  
હવે શુદ્રના ધર્મ છે જેહ, તમને સંભળાવું છું તેહ;  
દેવતાની દ્વિજીતિની સેવા, સેવે સાધુને પણ સુખ લેવા. ૪૯  
સેવા ગાયોની સજવાનું ધારે, સદા સર્વથા કપટ વિસારે;  
એવું કામ કરી ધન લાવે, તે વડે નિરવાહ ચલાવે. ૫૦  
રાખે તેથી સંતોષ હંમેશા, એ તો શુદ્રનો ધર્મ વિશેષ;  
એ રીતે ચારે વર્ણના ધર્મ, કહ્યા સર્વ સહિત સુકર્મ. ૫૧

## પૂર્વછાયો :

સુશો સહુ જન સ્નેહથી, ગર્ભધાન આદિક સંસ્કાર;  
સોળ પ્રકારે શાસ્ત્રમાં, કહ્યા છે તે કરું ઉચ્ચાર. ૫૨  
પ્રથમ ગરભાધાન છે, પછી પુંસવન સંસ્કાર;  
પુત્ર થવાની આશીષ છે, પછી ઈશ્વર પર આધાર. ૫૩  
ત્રીજો સીમંત સંસ્કાર છે, બાળજન્મ સમે કરે જેહ;  
બાળકની શુદ્ધિ તથા, દાન દેવા આદિક છે તેહ. ૫૪  
નામકરણ સંસ્કાર તે, પાડે બાળક કેરું નામ,  
નિષ્કમણ તે ચંદ્રદર્શન, એ છે કિયા અભિરામ. ૫૫  
અશ જમાડવું પ્રથમ તે, અશપ્રાશન છે સંસ્કાર;  
પ્રથમ વાળ ઉતારવા, ચૌણકર્મ તણો તે વિચાર. ૫૬  
કાન વિંધે બાળક તણા, કર્ણવેધ તે તો કહેવાય;  
જનોઈ દઈ વ્રત ગુરુ કહે, તે વ્રતાદેશ ગણાય. ૫૭

વેદ ભણો બ્રહ્મચારી થઈ, વેદારંભ કહે ગુણવાન; ૫૮  
 નાય જટા ઉતારીને, તેને કહે કેશાંતસનાન.  
 ભણી ગણી વળે ધરભણી, સમાવર્તન તેહનું નામ; ૫૯  
 તે સંસ્કાર છે તેરમો, શ્રુતિ સ્મૃતિ કહે છે આમ.  
 ચૌદમો જે સંસ્કાર છે, વહે તેનું નામ વિવાહ; ૬૦  
 વરે કન્યા નિજ જીતિની, જેમ વેદ બતાવે રાહ.  
 આખી ઉમર સુધી પૂજવા, અજિન ચોરીમાંથી લે જેહ;  
 વિવાહાણીસંગ્રહ નામે, છે શુભ સંસ્કાર તેહ. ૬૧  
 ગારહપત્ય આહવનીય, દક્ષિણાંગિન ગ્રીજો કહેવાય;  
 અજિન રાખે ત્રણ વેદના, તે ત્રેતાંગિનથહણ ગણાય. ૬૨  
 સોળ કહ્યા સંસ્કાર તે, ત્રણે વર્દુ કરે ધરી પ્રીત;  
 વેદે કહ્યા છે તે ભણી ભણીને, વેદના મંત્ર સહિત. ૬૩  
 કન્યાને સંસ્કાર નવ, કર્ણવેધ સુધી જ કરાય;  
 વિવાહ પણ ત્રણ વર્ણને, વેદમંત્ર ભણીને થાય. ૬૪  
 શુદ્ધને પણ સંસ્કાર નવ, પણી છે દસમો ઉદ્ઘાષ<sup>૧</sup>;  
 વેદના મંત્ર વિના કરે, એવો છે શ્રુતિ સ્મૃતિનો રાહ. ૬૫

### પુષ્પિતાગ્રાવૃત્તા :

વરણધરમ મેં કહ્યા વિચારી, શ્રુતિ વળી શાસ્ત્ર તણા મતાનુસારી;  
 ધરમ પૃથમ આશ્રમો તણા છે, અલપ કહીશ વિશેષ તો ઘણા છે. ૬૬

એતિ શ્રીવિહારીલાલજાયાયવિરચિતે હરિલીલામૃતે પંચમકલશે  
 અચિંત્યાનંદવણીન્દ્ર-અભયસિંહતૃપસંવાદ  
 શ્રીહરિયતુવણ્ણમર્કથનનામા પ્રથમો વિશ્રાબ: ॥૧॥

### પૂર્વધારો :

સભાજનોને શ્રીહરિ, કહે સાંભળો સ્નેહ સહિત;  
 ધર્મ વિશેષ હવે કહું, ચારે આશ્રમના રૂડી રીત. ૧

૧. વિવાહ

ચોપાઈ :

બ્રહ્મચારી તથા ધર્મ ભાઈ, કહું પ્રથમ સુણો સુખદાઈ;	
કરે સંધ્યાવંદન ત્રણ કાળ, પૂજે નિત્ય તે કૃષ્ણ કૃપાળ. ૨	
ગુરુને સેવે અલ્ય આહારી, નખ રોમ તો રાખે વધારી;	
કેશ કાંસકીયે ન સમારે, મૌંજું દંડ કમંડલું ધારે. ૩	
મૃગચર્મ રાખે નિજ પાસ, જોડ કોપિન બે બહિર્વાસ;	
કોટમાં રાખે કંઠી જનોઈ, સર્વ ભોગની ઈચ્છા તે ખોઈ. ૪	
સ્ત્રીની વાત તો કાને ન ધરે, પોતે મુખથી કદાપી ન કરે;	
સ્ત્રીનો સ્પર્શ કરે નહિ અંગે, કદી બોલે નહી નારી સંગે. ૫	
સ્ત્રીનું રૂપ જુવે ન કદાપિ તજે સંકલ્પ તેનો તથાપિ;	
હોય જ્યાં સ્ત્રીયોનું કીડાસ્થાન, ત્યાં ન જાય કદી પ્રતવાન.	૬
કાષાદિકની કે ચિત્રની નારી, અડે નિરખે નહીં બ્રહ્મચારી;	
પણ દેવીની મૂર્તિ જો હોય, નહીં બાધ જુવે અડે તોય. ૭	
કરે નારી સ્નાનાદિક જ્યાંય, બ્રહ્મચારી તજે કિયા ત્યાંય;	
મધ્ય માંસ આદિક સંસર્ગ, ન કરે કદી વર્ણાનો વર્ગ. ૮	
રોગ વિશ દિને સુવું ન ભાવે, ધન રાખે નહીં ન રખાવે;	
તજે લોભ ને કોધ ન કરે, તજે સ્વાદ ને માન ન ધરે. ૯	
કામ કોધ લોભ રસ માન, તજે તે પાંચ છે પ્રતમાન;	
કહું એવું અચળ પ્રત ધારી, ભાવે વેદ ભાણો બ્રહ્મચારી. ૧૦	
ભણી વેદ તે શક્તિ પ્રમાણે, પદી મનને સકામી જો જાણે;	
તો તે થાય ગૃહસ્થ તે કાળે, નહિ તો પ્રત નૈષિક પાળે. ૧૧	
આખી ઉમર રહે ઉધર્વરેતા, કહે નૈષિક તે બ્રહ્મવેતા;	
પાળે પ્રત કાંઈ અવધિ પ્રમાણ, બ્રહ્મચારી તે ઉપકુર્વાણ. ૧૨	
થવા ઈચ્છે ગૃહસ્થ તે જ્યારે, ગુરુને આપે દક્ષિણા ત્યારે;	
સમાવર્તન તે પદી કરે, પદી કન્યા સ્વજાતિની વરે. ૧૩	
અનિન બ્રાહ્મણકેરી સમીપ, વેદવિધિયે વરે કુળદીપ;	
બ્રહ્મચારીના તે કહ્યા ધર્મ, હવે કહું છું ગૃહસ્થનું કર્મ. ૧૪	

૧. મુંજની દોરીનો કંદોરો ૨. અભ્યાસ પૂર્ણ કરી ગૃહસ્થાશ્રમમાં પ્રવેશ કરનાર બ્રહ્મચારી

**પૂર્વધારો :**

કહું ગૃહસ્�ના ધર્મ તે, સહું સુષો થઈ સાવધાન;  
સ્નાન સંધ્યા જપ હોમ કરી, કરે સ્વાધ્યાય સદગુણવાન. ૧૫  
પૂજન કરે નિત્ય વિષણુનું, તથા તર્પણ ને વૈશ્વદેવ;  
અતિથિ આવે આંગણો, કરે શક્તિ પ્રમાણો સેવ. ૧૬  
ધર્મ સહિત શુભ ન્યાયથી, કરી ઉધમ દ્રવ્ય કર્માય;  
પોષણ કરવા યોગ્યનું, કરે પોષણ તેણો સદાય. ૧૭  
શરીરમાં સંબંધિમાં, અતિ આસકત તે નવ થાય;  
કરે ન કષ્ટ કુટુંબીને, નિત્ય સંત સમાગમ રહાય. ૧૮  
સંગ કરે ન કુસંગીનો, કામ ભાવે ન જુવે પરનાર;  
શ્રાદ્ધ કે પર્વણી ત્રતદિને, નિજનારીથી તજે સંસાર. ૧૯  
સ્પર્શ ન કરે વિધવા તણો, અને આપતકાળ વિનાય;  
માત સુતા ભગીનીની સથે, એકાંતે ન વસાય. ૨૦  
ત્રત ઉધાપન આદરે, તજે ચોરીને ન રમે જુગાર;  
આહાર મધ્ય ને માંસનો, તજે તે પણ સર્વ પ્રકાર. ૨૧  
આપતકાળ પડ્યા વિના, કદ્દી કરજ કરે નહિ લેશ;  
સેવા સજે માત તાતની, એની આશામાં વરતે હમેશ. ૨૨  
હોય ગૃહસ્થ શ્રીમંત તે, કરે વિતાથી વૈષ્ણવ યાગ;  
ઉત્સવ મોટા આદરે, હરિમંદિરમાં બડભાગ. ૨૩  
પર્વણીમાં તથા તીર્થમાં, સાધુ વિપ્ર જમાડે સપ્રીત;  
નાના પ્રકારનાં દાન છે, દ્વિજને તે રૂડી રીત. ૨૪  
ન્યાય થકી ધન મેળવે, અંશ દશ કે વિશમો જેહ;  
ધર્મનિમિતા તે વાવરે, થાય દ્રવ્યની શુદ્ધિ તેહ. ૨૫  
દેવ ગુરુ ને સાધુની, સજે સેવા શક્તિપ્રમાણ;  
કપટ કદ્દીયે નવ કરે, તેઓ આગળ ગૃહસ્થ સુજીણ. ૨૬  
દેવ ગુરુ કે સંતનો, થાય જે થકી દ્રોહ લગાર;  
એવું વચન ઉચરે નહિ, જ્ઞાણો કલ્યાણના દાતાર. ૨૭  
સંક્ષોપે ધર્મ ગૃહસ્થના, તમને સુષોાવ્યા આજ;  
હદ્યમાં ધરી રાખજો, તમે સૌ સત્સંગી સમાજ. ૨૮

હોય જે શુદ્ર ગૃહસ્� તે, ધરે એ જ રીતે શુભ ધર્મ; ૨૮  
 વષટ્કાર સ્વાહા સ્વધાદિક, મંત્ર વિના કરે કર્મ. ૨૯  
 યજ્ઞાદિક કિયા શુદ્રને, સારા વિપ્ર કરાવે જેહ;  
 મંત્ર ભષીને પુરાણા, વિધિવત કરાવે તેહ. ૩૦  
 ભારત ને વળી ભાગવત, તેની કથા સુણો ધરી સ્નેહ;  
 ભક્ત બ્રાહ્મણ ભગવાનનો, હોય તેના મુખથી તેહ. ૩૧

ચોપાઈ :

હવે નારિયોના કહું ધર્મ, તમે સાંભળો સૌ તેનો મર્મ;  
 હોય સત્સંગી સધવા નારી, સ્વામીને તે ઈશ્વરસમ ધારી. ૩૨  
 તન મન વચને સજે સેવા, લોક ઉભયતણું સુખ લેવા;  
 વૃદ્ધ રોગી કે નિર્ધન હોય, અપમાન કરે નહિ તોય. ૩૩  
 ઘર વાસણ આદિ સુધારી, રાખે નિર્મળ તે સતિ નારી;  
 પાપીનો સંગ નવ કરે ક્યારે, હિત સત્ય વચન ઉચ્ચારે. ૩૪  
 કરે તીરથ કે વ્રતદાન, તે તો સ્વામીની આશા સમાન;  
 નવ રાખે ઉદ્ધતપણું અંગ, સદા પરનરનો તજે સંગ. ૩૫  
 વળી હોય જે વિધવા નારી, સેવે કૃષ્ણને નિજપતિ ધારી;  
 કામભાવની તો કદી વાત, ન કહે ન સુણો સાક્ષાત. ૩૬  
 નર સાથે ન ભાગણ કરે, સ્પર્શ પણ તેહનો પરહરે;  
 પડે આપતકાળ જો માથે, અડે બોલે સગા નર સાથે. ૩૭  
 પિતા પુત્રની આગન્યા ધરવી, કદીયે ન સ્વતંત્રતા કરવી;  
 ઉપવાસ ને વ્રત આચયરવું, દેહદમન નિરંતર કરવું. ૩૮  
 જમે એક જ વાર તે નારી, કરે રોગ વિના તો પથારી;  
 તજે અતાર તેલ સુગંધી, તેને તાંબુળ ખાવાની બંધી. ૩૯  
 વળી કુમકુમ કાજળ તજે, શરીરે શાંખગાર ન સજે;  
 વસ્ત્ર ઝીણાં તથા તારવાળાં, ન ધરે અંગે રૂડાં રૂપાળા. ૪૦  
 દિવસે નવ નિદ્રા તે કરે, સંગ વેશ્યાદિનો પરહરે;  
 કૃષ્ણભક્તિમા નિશાદિન રહે, વિધવાના ધરમ એવા કહે. ૪૧  
 કોળી વાધરી છેદ ચમાર, એવી સંકરજાતિ અપાર;  
 તે જો કલ્યાણનો ખપ કરે, પાપકર્મ સફળ પરહરે. ૪૨

નિજ કુળને ઘટિત કરે કામ, હિંસા તો ન કરે કોઈ ઠામ; ૪૩  
 મધ્ય માંસ ચોરી વ્યબ્ધિયાર, તજે સત્સંગી સર્વ પ્રકાર. ૪૪  
 કળિજુગમાં હરિકીર્તન, શ્રેષ્ઠ ધર્મ પતિતપાવન;  
 તે માટે હરિકીર્તન કરે, સદા સર્વદા અંતરે ધરે. ૪૪  
 એ છે સંકરજ્ઞાતિનો ધર્મ, વાનપ્રસ્થનાં કહું હવે કર્મ;  
 પતિ પતિનિ તજુ ધરબાર, વસે તીર્થે કે વન મોઝાર. ૪૫  
 તજે વિષય રહે નિષ્કામ, વાનપ્રસ્થ તો તેહનું નામ;  
 રહે આયુષ્યનો ત્રીજો ભાગ, પતિ પતિ તે પામે વિરાગ. ૪૬  
 વાનપ્રસ્થ તણો ધર્મ ધરે, વનમાં જઈને તપ કરે;  
 એવી સ્ત્રી નવ હોય વૈરાગી, જાય એકલો નર બડભાગી. ૪૭  
 શીત તાપ ને વૃષ્ટિની ધાર, કરે સહન શરીર અપાર;  
 પર્શ્વકૂટીમાં કુંડ તે કરે, અજિનહોગનો અગની ધરે. ૪૮  
 પર્શ્વકૂટી થકી તો બહાર, રહે નિર્ભય થઈ નરનાર;  
 કરે તીર્થમાં ત્રિકાળ સ્નાન, કરે હોમ થઈ સાવધાન. ૪૯  
 નખ કેશ શરીરે વધારે, ફળાહાર કરી રહે કયારે;  
 અન્ન ખેડ્યા વગરનું ખાય, સામો મજાછો ને થેકા<sup>૧</sup> ગણાય. ૫૦  
 તીવ્ર વૈરાગી જો તે જણાય, તજુ સર્વ તે સંન્યાસી થાય;  
 હવે સંન્યાસીના ધર્મ કહું, સ્નેહ રાખીને સાંભળો સહુ. ૫૧

### પૂર્વધારો :

અહિર્વાસ એક જ ધરે, રાખે કોપિન બે સંન્યાસ; ૫૨  
 જળગરણું કંથા<sup>૨</sup> તથા, રાખે દંડ કમંડળું પાસ. ૫૨  
 હિન્દ્રિયો સર્વ જીતે સદા, નારાયણપરાયણ થાય;  
 અષાકારનો મંત્ર તે, જપે ઊંનમો નારાયણાય. ૫૩  
 શાન વિજ્ઞાન વડે સદા, જેનો આત્મા તૃતી જણાય;  
 ભાવસહિત ભજે વિષ્ણુને, જમે પવિત્ર દ્વિજ બિક્ષાય. ૫૪  
 અંતર શુદ્ધ સદા રહી, બ્રહ્મચર્ય પાળે ધરી પ્રીત;  
 એવી ઘણી સ્મૃતિયો વિષે છે, સંન્યાસ ધર્મની રીત. ૫૫

૧. એક જાતના છોડના મૂળમાંથી મળતા જુવાર જેવા દાઢા ૨. ગોદિ

વાનપ્રસ્થ ને સંન્યાસિના, અતિ દુષ્કર કર્મ ગણાય; ૫૬  
 માટે લઘું છે શાસ્ત્રમાં, નવ થાવું કળિયુગમાંય. ૫૭  
 સાધુના ધર્મ હવે કહું, જેને પરમહંસ ગણાય;  
 અચ્યુત ગોત્ર છે એહનું, એને વૈષ્ણવ પણ કહેવાય. ૫૮  
 એક પરમહંસ ભાગવત, બીજા કેવળ પરમસુહંસ;  
 ભાગવતાદિક શાસ્ત્રમાં, જેણે તેહના નિઃસંશ. ૫૯  
 કેવળ તે પરિત્રાટ છે, યતિ ભિક્ષુક પણ કહેવાય;  
 જે છે પરમહંસ ભાગવત, મુનિ ભિક્ષુક ત્યાગી ગણાય. ૬૦  
 અચ્યુતગોત્રી એ જ છે, ભાગવત પરમહંસ દાસ;  
 મહામુનિ વैષ્ણવ તથા, એવાં શાસ્ત્રમાં નામ પ્રકાશ. ૬૧  
 ભક્તિ હરિની નવધા કરે, ક્ષણ વ્યર્� ન કાઢે કાળ;  
 અષ્ટ પ્રકારે સર્વી તજે, જીવ્યા સુધી ખુદ્ધિ વિશાળ. ૬૨  
 સત્રૌણ પુરુષનો સંગ નહિ, વળી નરે ધર્યો સર્વીવેશ;  
 ચિત્રાદિકની નારીને, પણ જુવે અડે નહિ લેશ. ૬૩  
 રાખેરખાવે ધન નહીં, તજે રસાસ્વાદ ને માન;  
 જીતે અંતર શગુને, સદા ધરે શ્રીકૃષ્ણનું ધ્યાન. ૬૪  
 સત્ય દ્વારા શમ દમ ક્ષમા, તપ શૌચ વિજ્ઞાન ને જ્ઞાન;  
 વૈરાગ્ય ધીરજ આદિ ગુણા, સજી કરે હરિગુણ ગાન. ૬૫  
 મુદ્રા તિલક ને મંત્ર વળી, નિજ દેહે વેષ ધરાય;  
 ભોજનનો વ્યવહાર તે, સંપ્રદાય પ્રમાણે થાય. ૬૬

## પુષ્પિતાગ્રાવૃત :

ધરમ કરમ સર્વ આશ્રમોનાં, લવ લવમાત્ર કહ્યાં સહું જનોનાં;  
 સુણી નિજ નિજ ધર્મ પાળશે તે, મુજ મનમાં પ્રિય સર્વથા થશે તે. ૬૬

ઈતિ શ્રીવિહારીલાલજીઆચાર્યવિરચિતે હરિલીલામૃતે પંચમકલશે  
 અચિત્યાનંદવળીન્દ્ર-અભયસિંહતૃપસંવાદે તૃપસંવાદે  
 આશ્રમધર્મકથનનામા દ્વિતીયો વિશ્રામ: ॥૨॥



### પૂર્વછાયો :

કહે અચિંત્યાનંદજી, સુષ્ણો ભૂપતિ સદગુણવાન;  
શીતળદાસ તણું કહું, પામી પ્રસંગ શુભ આખ્યાન. ૧

### ચોપાઈ :

જરણાપરણાના નિવાસી, એક વિપ્ર જગતથી ઉદાસી;  
જ્ઞાન એકલશુંગીના વંશી, જેવા ઈશ્વરના હોય અંશી. ૨  
અંગે ધારી વેરાગીનો વેશ, ચાલ્યા કરવાને દેશ વિદેશ;  
જાણો જોઉં તીરથનાં સ્થાન, મળો ક્યાંઈ પ્રગટ ભગવાન. ૩  
જોયા તીર્થમાં સ્થાન અપાર, આવ્યા પશ્ચિમ દેશ મોઝાર;  
વાત સાંભળી ત્યાં એવી કાન, રામાનંદ છે શ્રીભગવાન. ૪  
તેનાં દર્શન કરવાને કામ, ચાલી આવ્યા તે ફણોણી ગામ;  
કહી ત્યાં કોઈયે વાત એહ, રામાનંદ તજી ગયા દેહ. ૫  
તેને તેર દિવસ જ થયા, ગાઢી વર્ણિને સૌંપીને ગયા;  
પછી કરવાને કાંઈ તપાસ, સાધુ આવ્યા તે શ્રીહરિપાસ. ૬  
સાધુ શીતળદાસ છે નામ, કર્યો જઈ પ્રભુપદને પ્રણામ;  
શ્રીજીયે જાણું સાધુ છે સારો, એને આપ્યો એકાંતે ઉતારો. ૭

સાધુ એવા વિચાર તે લાવ્યા, રામાનંદ સ્વધામ સિધાવ્યા;  
પણ સાધુ છે તેહના ધન્ય, કરું તેને તો પ્રથમ પ્રસંગ. ૮  
પછીથી પ્રભુ ખોળવા કામ, જાઉ જૈ ફરીને ચારે ધામ;  
મહારાજ મને ક્યાંઈ મળશે, મારા ચિત્તની ચિંતા તો ટળશે. ૯  
એમ કરતાં વીતી ગઈ રાત, થયું ચૌદમા દિનનું પ્રભાત;  
શ્રીજી બેઠા સત્ત્વા સજી જ્યારે, આવ્યા શીતળદાસ ત્યાં ત્યારે. ૧૦  
સત્ત્વામાં બેશી સાંભળી વાત, જાણ્યા મોટા પુરુષ સાક્ષાત;  
ચિત્ત ચાલવા ક્રીધો વિચાર, બોલ્યા અંતરજામી તે વાર. ૧૧  
કરો ચાલવાનું ચિત્ત કેમ ? કરો કેમ ઉતાવળ એમ ?  
સાધુ બોલિયા જોઈને હાથ, મારી વિનિતિ સુણો મુનિનાથ. ૧૨  
રામાનંદનાં દર્શાન કાજ, અહિં આવ્યો હતો હું તો આજ;  
હતી આશા તે નિષ્ફળ થઈ, પ્રભુ ખોળ્યું બીજે સ્થળ જઈ. ૧૩  
સુણી બોલ્યા શ્રીજમહારાજ, રામાનંદને મેળવું આજ;  
કરો આજ અહિં સ્થિર વાસ, થશે પૂર્ણ તમારી તે આશ. ૧૪  
કહે સાધુ મળો રામાનંદ, ત્યારે તો અતિ ઉપજે આનંદ;  
સુણી બોલિયા સુંદરશામ, રટો સ્વામિનારાયણ નામ. ૧૫  
લાગ્યા નામ તે રટવાને જ્યારે, થઈ તેને સમાધિ તે વારે;  
સમાધિ વિષે શીતળદાસ, ગયા અક્ષરધામ નિવાસ. ૧૬

## પૂર્વછાચો :

કોટિકોટી શશી સૂર્ય સમ, અતિ શીતળ સુખદ અનંત;  
એવા તેજોમય ધામમાં, દીઠા પુરુષોત્તમ ભગવંત. ૧૭  
જે છબી જોઈ ફણોણીમાં, દીઠી એ જ પ્રત્યક્ષ પ્રમાણ;  
અનંત અક્ષરમુક્ત મળી, સજે સેવા પરમ સુજ્ઞાણ. ૧૮  
ઉભા સ્તુતિ કરે આગળે, મત્સ્યાદિક ચોવિશ અવતાર;  
ઉભા સ્વામી રામાનંદ પણ, કરે એહના ગુણ ઉચ્ચાર. ૧૯  
શીતળદાસે શ્રીજની, કરી પૂજા ધરીને પ્રેમ;  
અનંત મુક્તને પૂજવા, કરી ઈચ્છા પૂજે પણ કેમ ? ૨૦

શ્યામે શીતળદાસને, કહ્યું ધરો અનંત સ્વરૂપ;  
અનંત મુક્તને એક ક્ષાણમાં, પૂજા કરો મુનિભૂપ. ૨૧  
ત્યારે તેણે કર જોઈને, કહ્યું મુજથી તે કેમ થાય ?  
શ્રીજી કહે નિજ અંતરે, તમે એવી કરો ઈચ્છાય. ૨૨  
આ રામાનંદસ્વામી તે, હોય પુરુષોત્તમ ભગવંત;  
તો તેહના જ પ્રતાપથી, મારાં દેખાય રૂપ અનંત. ૨૩  
શીતળદાસે ધારિયું, પણ સિદ્ધ થયું ન લગાર;  
ત્યારે વળી શ્રીજી કહે, જુઓ ચોવીશ આ અવતાર. ૨૪  
તે પ્રત્યેક વિષે તમે, ચિત્તો કરો એમ વિચાર;  
તે પુરુષોત્તમ હોય તો, મારાં થાય સ્વરૂપ અપાર. ૨૫  
કર્યો એવો સંકલ્પ તે, જ્યારે સુફળ ન થયો લેશ;  
ચિંતવન એવું મુજ વિષે, હવે કરો કહે પરમેશ. ૨૬  
શીતળદાસે ધારિયું, સ્વામી આ છે સહજાનંદ;  
તે પુરુષોત્તમ હોય તો, મારાં થાય સ્વરૂપનાં વુંદ. ૨૭  
તે સમે શીતળદાસનાં, ત્યાં તો રૂપ થયાં અગણીત;  
અનંત મુક્તની એક ક્ષાણમાં, પૂજા કરી ધરી પ્રીત. ૨૮

## ચોપાઈ :

રામાનંદજીની પૂજા કરી, કરી વિનતિ ભલો ભાવ ધરી;  
તમે ભગવાન છો મહારાજ, હું તો આવ્યો'તો તમારે કાજ. ૨૯  
સુણી બોલ્યા રામાનંદસ્વામી, ભગવાન તો અક્ષરધામી;  
તમે જોયા ફણેણીમાં જેહ, જુઓ આ દિસે પ્રત્યક્ષ એહ. ૩૦  
સર્વ અવતારના અવતારી, સરવોપરી વિશ્વવિહારી;  
હું તો છું એના દાસનો દાસ, સજું સેવા રહી પ્રભુ પાસ. ૩૧  
જાણો ઉદ્ઘવ છે મારું નામ, કહે શ્રીહરિ તે કરું કામ;  
સર્વ અવતાર એમાં સમાય, પોતે કોઈમાં લીન ન થાય. ૩૨  
એવી વાત કહી જેહ વાર, થયા લીન બધા અવતાર;  
સરિતાઓ મળે તે સાગરમાં, મળ્યા અવતાર સૌ હરિવરમાં. ૩૩  
દીઠા અક્ષરપુરુષ અનેક, સૌના નિયંતા શ્રીહરિ એક;  
એવા સમરથ શ્રીભગવાન, કોણ માત્ર તે પુરુષપ્રધાન. ૩૪

એવું આશર્ય નજરે નિહાળી, જાણ્યા પ્રત્યક્ષ શ્રીવનમાળી; ૩૫  
 ભક્તિપુત્ર જાણ્યા ભગવાન, બીજો નહિં કોઈ તેહ સમાન. ૩૬  
 પછી સંતે શરીરમાં આવી, સભામાં બધી વાત સુણાવી;  
 રામાનંદ તથા શિષ્ય તોય, વાત માની શક્યા નહીં કોય. ૩૭  
 રામાનંદ જ છે ભગવાન, એવા નિશ્ચળ નિશ્ચયવાન;  
 કેમ માને તે તો બીજી વાત, બોલ્યા હાથ જોડી સાક્ષાત. ૩૮  
 અમને પણ ધામ દેખાડો, મન સંશય સર્વ મટાડો;  
 સુણી બોલિયા સુંદરશામ, રટો સ્વામિનારાયણ નામ. ૩૯  
 સભા સર્વ લાગી ધુન્ય કરવા, મન સંશય સૌ પરહરવા;  
 સમાધિ સર્વ ભક્તને થઈ, જોયું અક્ષરધામ તે જઈ. ૪૦  
 ત્યાં તો અક્ષરધામના ધામી, દીઠા શ્રી સહજાનંદ સ્વામી;  
 ઉભા સેવામાં શ્રીરામાનંદ, તથા અક્ષરમુક્તનાં વૃંદ. ૪૧  
 સર્વ શ્રીહરિને જ આધીન, થયા સૌ હરિરૂપમાં લીન;  
 આવું અચરજ દેખી અપાર, જાણ્યા સર્વેશ ધર્મકુમાર. ૪૨  
 પછી સર્વ સમાધિથી જાગ્યા, પ્રભુ પ્રત્યક્ષને પગે લાગ્યા;  
 વિનતિ કરી મસ્તક નામી, સરવોપરી છો આપ સ્વામી. ૪૩  
 પછી સાધુ તે શીતળદાસે, લીધી દીક્ષા મહાપ્રભુ પાસે;  
 નામ વ્યાપકાનંદ વરિષ્ઠ, થયા પરમ સમાધિનિષ્ઠ. ૪૪  
 એના પરચાની વાતો અનેક, તે તો જાણો છે સંત પ્રત્યેક;  
 પછી સ્વામિનારાયણ નામ, તેનો મહિમા કહ્યો ઘનશામ. ૪૫

## ઉપજાતિવૃત્ત :

જે સ્વામિનારાયણ નામ લેશે, તેનાં બધાં પાતક બાળી દેશે; ૪૫  
 છે નામ મારાં શ્રુતિમાં અનેક, સર્વોપરી આજ ગણાય એક.  
 જો સ્વામિનારાયણ એકવાર, રટે બીજાં નામ રટ્યા હજાર; ૪૬  
 જાપ્યા થકી જે ફળ થાય એનું, કરી શકે વર્ણન કોણ તેનું ?  
 ઘડકશરી મંત્ર મહાસમર્થ, જેથી થશે સિદ્ધ સમસ્ત અર્થ;  
 સુખી કરે સંકટ સર્વ કાપે, અંતે વળી અક્ષરધામ આપે. ૪૭  
 ગાયત્રીથી લક્ષ ગુણો વિશેષ, જાણો જ જેનો મહિમા મહેશ;  
 જ્યાં જ્યાં મહામુક્ત જનો વસાય, આ કણમાં તો જપ એજ થાય. ૪૮

જો અંતકણે શ્રવણો સુણાય, પાપી ધણો તે પણ મોક્ષ જાય;  
તે મંત્રથી ભૂત પિશાચ ભાગે, તે મંત્રથી તો સદબુદ્ધિ જાગે. ૪૮  
તે મંત્ર જેના મુખથી જપાય, તેના થકી તો જમ નાશી જાય;  
શ્રીસ્વામિનારાયણ જે કહેશે, ભાવે કુભાવે પણ મુક્તિ લેશે. ૫૦  
ષડક્ષરો છે ષટ શાસ્ત્ર સાર, તે તો ઉતારે ભવસિંહુ પાર;  
ઇયે ઝૂતુમાં દિવસે નિશાયે, સર્વે કિયામાં સમરો સદાયે. ૫૧  
પવિત્ર દેહે અપવિત્ર દેહે, તે નામ નિત્યે સ્મરવું સનેહે;  
જળે કરીને તન મેલ જાય, આ નામથી અંતર શુદ્ધ થાય. ૫૨  
જેણો મહાપાપ કર્યા અનંત, જેણો પીડચાં બ્રાહ્મણ ધેનું સંત;  
તે સ્વામિનારાયણ નામ લેતાં, લાજુ મરે છે મુખથી કહેતાં. ૫૩  
શ્રી સ્વામિનારાયણ નામ સાર, છે પાપને તે પ્રજળાવનારા;  
પાપી ધણું અંતર હોય જેનું, બળ્યા વિના કેમ રહેજ તેનું ? ૫૪

## ચોપાઈ :

એમ નામનો મહિમા ઉચ્ચાર્યો, સંત હરિજને હૈયામાં ધાર્યો;  
કહે વણી સુણો હે રાય, એવું ભજન તે દિવસથી થાય. ૫૫  
તેના પહેલું ભજન એમ થાતું, રામ કૃષ્ણ ગોવિંદ ભજાતું;  
હરે નારાયણની ઉચ્ચારી, સઉ કરતા ભજન નરનારી. ૫૬  
ચૌદમાંથી નવી રીત કરી, સૌના અંતર માંહી ઊતરી;  
પરગામથી આવેલા જન, પ્રભુ તે પ્રત્યે બોલ્યા વચન. ૫૭  
જાઓ પોત પોતાને પ્રદેશ, ભગવાનને ભજો હંમેશા;  
રામાનંદસ્વામી નથી ગયા, સદા છે સતસંગમાં રહ્યા. ૫૮  
કદીયે નહિ દિલગિરી કરવી, ધર્મમાં રહી ધીરજ ધરવી;  
એમ કહી કર્યા સૌને વિદાય, ચાલ્યા સૌ પ્રભુને નમી પાય. ૫૯  
વ્યાપકાનંદનું આખ્યાન, કોઈ કહેશે કે સુણશે કાન;  
તેના સિદ્ધ મનોરથ થાશે, અંતે અક્ષરધામમાં જાશે. ૬૦



## પુષ્ટિતાગ્રાવૃત્ત :

હરિ હરિજનની કથા પવિત્ર, શ્રવણ કર્યાંથી મટે ભર્મો વિચિત્ર; ૬૧

તન મન પણ શુદ્ધ સધ થાય, શુક સનકાદિ સદૈવ તેથી ગાય.

ઈતિ શ્રીવિહારીલાલજીઆચાર્યવિરચિતે હરિલીલામૃતે પંચમકલશે  
અચિંત્યાનંદવળીન્દ્ર-અભયસિંહનૃપસંવાદે વ્યાપકાનંદાખ્યાને  
સ્વામિનારાયણનામમહિમાકથનનામા તૃતીયો વિશ્રામઃ ॥૩॥

## પૂર્વછાચો :

સ્વામીનું કાર્ય ગયા પછી, મુક્તાનંદને કહે મહારાજ;

સંતનું મંડળ સંગ લઈ, તમે ભુજ પધારો આજ. ૧

## ચોપાઈ :

ત્યાંના જાણો છે ભક્ત સુજાણ, રામાનંદને જીવન પ્રાણ; ૨

સ્વામી જાતાં તે થૈને નિરાશી, હશે અંતરે અધિક ઉદાસી.

માટે જે તમે ધીરજ આપો, કષ વિરહવિજોગનું કાપો; ૩

મુક્તાનંદે તે આગન્યા ધારી, હાથ જોડીને વિનિતે ઉચ્ચારી.

આજ્ઞા આપની શીશ ધરીશ, ભુજ જે કદ્યું તેમ કરીશ; ૪

પણ વાત કહું એક જેહ, લેજો અંતરમાં ધરી તેહ. ૫

અભિમાની આ રઘુનાથદાસ, રહે એવી મને નથી આશ; ૬

અંતે સત્સંગમાંથી તો જાણો, પૂરેપૂરો વળી દ્રોહી થાશો.

એને ગમતાં વચ્ચેન ઉચરીને, રાખજો જેમ તેમ કરીને; ૭

જે જે બોલે તે બોલ સાંભળજો, અમદાબાદ એને મોકલજો.

એવી વાત વદીને વિશેષ, મુનિ મુક્ત ગયા કચ્છ દેશ; ૮

ધણા સાધુ રહ્યા પ્રભુ પાસ, તેમાં મોટેરા તો રામદાસ. ૯

જે જે કામ શ્રીહરિ આદરે, તે તો તેહને પૂછીને કરે;

ભાવે સુણો અભેસિંહ ભાત, હવે શ્રીહરિની કહું વાત. ૧૦

## પૂર્વછાચો :

વિપ્ર મહાભક્ત માવજુ, જેનું ધોરાજુમાં ધામ;

રામાનંદના કાર્યમાં, આવ્યા હતા ફણોણી ગામ. ૧૧

ચોપાઈ :

તેણો પ્રેમથી શ્રીહરિ પાસ, કર્યા વિનિતિનાં વચન પ્રકાશ; ૧૦  
 દયાસિંધુ દ્યા દિલ ધારો, ધર્મપુત્ર ધોરાજુ પધારો. ૧૧  
 રામાનંદના શિષ્ય છે જેહ, ઈચ્છે દર્શન આપનું એહ;  
 ઘણા નાસ્તિક જન ત્યાં રહે છે, સ્વર્ગ નરકને મિથ્યા કહે છે. ૧૨  
 તેને જીતી કરો જેજેકાર, વેદધર્મનો થાય પ્રસાર;  
 ધર્મ સ્થાપવાને ધર્યો દેહ, માટે કામ કરો પ્રભુ તેહ. ૧૩  
 એવી અરજુ સુણી થયા રાજુ, ધર્મપુત્ર પધાર્યા ધોરાજુ;  
 વિપ્ર માવજ કેરે નિવાસ, કર્યો ઉતારો શ્રીઅવિનાશ. ૧૪  
 આંગણામાં સભા ભલી ભરી, સિંહસનમાં બિરાજ્યા શ્રીહરિ;  
 દૈવી જીવ જે ત્યાંના નિવાસી, આવ્યા દર્શન કરવા હુલ્લવાશી. ૧૫  
 નાથે નજર તેઓ સાભી સાંધી, થઈ સૌ જનને ત્યાં સમાધિ;  
 જોયો કોઈયે વૈકુંઠવાસ, જોયો કોઈયે ગિરિ કેલાશ. ૧૬  
 કોઈ ગોલોક ધામમાં ગયા, કોઈ બ્રહ્મસદન સ્થિર થયા;  
 કોઈયે શ્વેતદ્વિપ નિહાળ્યો, કોઈયે નિજ આત્માને ભાણ્યો. ૧૭  
 જન જાગ્યા સમાધિથી જ્યારે, જે જે જોયું તે તે કહું ત્યારે;  
 પેખી પ્રગટ પ્રભુનો પ્રતાપ, સતસંગી થયા તજુ પાપ. ૧૮  
 આખા પુર વિષે પ્રસરી વાત, એ તો અદ્ભુત જાણ્યું અધાત<sup>૧</sup>;  
 કેંક જોગી ભરે જોગ સાધી, તોય થાય ન તેને સમાધી. ૧૯  
 જોગ સાથ્યા વિના આ તો થાય, નિશે શ્રીપ્રભુ પ્રગટ્યા જાણાય;  
 જન ટોળે ટોળાં મળી આવે, કરી દર્શન મન મુદ<sup>૨</sup> લાવે. ૨૦  
 જેવો નાસ્તિક મત ચાર્વક<sup>૩</sup>, એવા મતના જે લોક ઘણાક;  
 વેદ બ્રાહ્મણને સાધુ સારા, સદા તેની નિંદા કરનારા. ૨૧  
 વેદ શાસ્ત્રને કલ્પિત જાણે, સ્વર્ગ નરક અસત્ય પ્રમાણે;  
 કદી ન કરે તીરથ વ્રત દાન, નહીં ગોવિંદના ગુણગાન. ૨૨  
 શિખોદરના<sup>૪</sup> જ સ્વાદને ઈચ્છે, પાપપુણ્ય કશામાં ન ગ્રીછે;  
 વાદ વદવા કરી નીરધાર, આવ્યા શ્રીપ્રભુ પાસ અપાર.

૧. અપાર ૨. હર્ષ, આનંદ ૩. અનિશ્ચરવાદી, નાસ્તિક ૪. સ્વી અને રસ

તેની આગળ હરિ સાક્ષાત, કહી વેદના ધર્મની વાત;  
વરણાશ્રમના ધર્મ પાળે, યજ્ઞ યાગ કરે અધ ટાળે. ૨૩  
તે તો સ્વર્ગ તણાં સુખ લે છે, વેદ તો એવાં વાક્ય વદે છે;  
થાય ઈશ્વરનો અવતાર, થાપે ધર્મ શુતિ અનુસાર. ૨૪  
કરે આજ્ઞા તે જે સમે જેવી, પાળે જે જન તે સમે તેવી;  
તે તો મોક્ષ ગતીયે જ જ્ઞાય, ફરી જન્મમરણ નવ થાય. ૨૫  
જન જે પાપ પંથે ચડે છે, તે તો નરકના કુંડે પડે છે;  
જમના દુત મારે છે માર, પીડા પામે છે અપરમપાર. ૨૬  
માટે પાપ કદાપિ ન કરવું, સદાચરણ સહૈવ આચરવું;  
વદ્ધા એવાં વચ્ચન ભગવાન, બોલ્યા નાસ્તિક ધરી અભિમાન. ૨૭  
કેવી સારી શોધી કાઢી જુક્ઝિત, મળે ધર્મે મુવા પછી મુક્ઝિત;  
પેલા ભવનો તે વાયદો સારો, કોણ જાણો તે કોણ જોનારો. ૨૮  
કરે સંસારનાં સુખ ત્યાગ, અમે જાણિયે એનાં અભાગય;  
ખાવું પીવું ખુશી થવું જેહ, જન્મનું ફળ જાણિયે તેહ. ૨૯  
કોણો દીઠાં છે પુણ્ય ને પાપ, સમજાવોજ અમને આપ;  
સુણી બોલિયા શ્રીગિરધારી, જુઓ ચિતામાં ઉંડું વિચારી. ૩૦

## ઉપજાતિવૃત્ત :

જો પુણ્યને પાપ ખરું ન હોય, તો દુઃખી સુખી ન જણાય કોય;  
રાજી તથા રંક જનો જણાય, તે પુણ્ય ને પાપ થકી જ થાય. ૩૧  
જો એક આરોગ્ય હિસે અતિશો, જો એક જન્માંધ દરિદ્ર હિસે;  
જો પુણ્ય ને પાપ ન હોય ભાઈ, જણાય એવી નહીં રે જુદાઈ. ૩૨  
જો એક મિથ્યાત્ર સદા જમે છે, જો એક ભીક્ષા કરવા ભમે છે;  
તથાપિ તે પેટ નહીં ભરાય, તો પુણ્ય ને પાપ ખરું જણાય. ૩૩  
જો એકને વાહન અશ્વ હાથી, જો એક જીવે જન કાસદાથી<sup>૧</sup>;  
જો એકને છત શિરે ધરાય, જો એક તાપે રણમધ્ય જાય. ૩૪  
જો કેંક છે પાલખી બેસનારા, બીજા ઉપાડી વિચરે બિચારા;  
એવું ધણુંયે નજરે નિહાળે, તથાપિ પાપી નહિં ધર્મ પાળે. ૩૫

૧. ચાકરી કરી

જે પૂર્વ જન્મે સુકૃતો કરેલાં, તે આ ભવે ભોગવવા ઠરેલાં;  
આ જન્મમાં જે કરશો કમાઈ, બીજે ભવે ભોગવશો જ ભાઈ. ૩૬  
ઉન્મતાતામાં નહિ પાપ ભાસે, ઉન્મતાતા દુઃખ પડે વિનાસે;  
તેવે સમે તો પ્રભુ સત્ય જાણી, પસ્તાય છે પાપ તપાસી પ્રાણી. ૩૭  
યથાતથા વાદ વૃથા વિસારી, કથા તથા કીર્તનને ઉર્યારી;  
ભજો રથારુઢ<sup>૧</sup> રથાંગધારી<sup>૨</sup>, અથાહ<sup>૩</sup> સંસારવ્યથા નિવારી. ૩૮  
અરે ઉરે સાર વિચાર આણી, શુત્યાદિ સંઘાસ્ત સુસત્ય જાણી;  
ચિતે કરો ચિંતન નિત્ય ચેતિ, ગોવિંદ દામોદર માધવેતિ. ૩૯

પૂર્વધારો :

તે સુણીને નાસ્તિક કહે, ક્યાં છે કૃષ્ણ જગતકરતાર ?  
દિંદા વિના કેમ માનિયે ? માનવાનો તે શો આધાર ? ૪૦

જગતકરી પરમેશ્વર છે તે વિષે :

ચોપાઈ :

સુણી બોલિયા સુંદરશામ, પરમેશ્વરનાં જુઓ કામ;  
જેણે પૃથવી બનાવી આ છે, જેણે સાગર શૈલ કર્યા છે. ૪૧  
પશુ પક્ષી વનસ્પતિ પ્રાણી, રચ્યાં જેણે ધણી જુક્તિ આણી;  
કાયા માણસની રૂડી કીધી, તેમાં જુક્તિ કેવી કરી દીધી. ૪૨  
અંગોઅંગ તપાસીને ભાઈ, જુવો ઈશ્વરની ચતુરાઈ;  
આંખ્યમાં જળ ઉતરે ન જેમ, કરી ભમર્યો છજા જેવી તેમ. ૪૩  
તાજું દૂધ બાળકને કાજે, માના સ્તનમાં કર્યુ મહારાજે;  
કેમ રૂપિરનું દૂધ તે થયું ? કેમ કામ મટચે મટી ગયું ? ૪૪  
એવી જુક્તિ જણાય અપાર, કેમ થાય વિના કરનાર ?  
કર્યા સૂર્ય શશિ ગ્રહ તારા, યથાયોગ્ય પ્રકાશ દેનારા. ૪૫  
તેનો નિયંતા જો નવ ઠરે, કેમ નિયમ પ્રમાણે તે ફરે ?  
વાયુ નિયમ પ્રમાણે જ વાય, વૃષ્ટિ નિયમ પ્રમાણે જ થાય. ૪૬  
જુવો સાગરને નથી પાણ્ય, તોય હદ ન તજે કોઈ કાળ;  
એવી રચના નિહાળી અપાર, નિશ્ચે જાણો છે જગ કરનાર. ૪૭

૧. રથે બીરાજેલા ૨. રથનું પૈંદું ધારણ કરેલ કૃષ્ણ ૩. પાર વિનાનું

શેત રંગ રંગ્યા જુવો હંસ, કર્યો કાળો કોકિલનો વંશ;  
જુવો પોપટ લીલો જણાય, કરતાર વિના કેમ થાય ? ૪૮  
જુવો પવન તો નજરે ન પડે, પણ તરુવર ડોલે તેવડે;  
દેખી દૂરથી નિશ્ચય થાય, કહે પવન ઘણો ત્યાં વાય. ૪૯  
વીશ કોશ ઉપર થાય વૃષ્ટિ, દેખે દૂરથી નહીં જનદાસ્થિ;  
પણ આવે નદી માંઢી પૂર, જાણો વૃષ્ટિ થઈ તે જરૂર. ૫૦  
તેમ રચના આ સૃષ્ટિની જોઈ, જાણો નિશ્ચે છે કરનાર કોઈ;  
એવા સાંભળી હરિનાં વચન, માન્યું નાસ્તિકનું નહિ મન. ૫૧  
કહે નાસ્તિક કોણ બનાવે, સૃષ્ટિ થાય ને જાય સ્વભાવે;  
કર્યા વગર જો કંઈ ન થાય, કહો ઈશ્વરનો કર્તાય. ૫૨  
અતિ ચતુર તે ઈશ્વર ઠર્યો, એવો એને કહો કેણે કર્યો ?  
સુણી બોલિયા સુંદરશામ, તમે સાંભળો વાદી તમામ. ૫૩  
નભમાં બહુ ઉપજે સમાય, પણ આકાશ સિદ્ધ સદાય;  
એમ ઈશ્વર શાશ્વત એ છે, એની ઈછાયે જગ ઉપજે છે. ૫૪  
કહો તો વેદવાક્ય બતાવું, કહો તો શાસ્ત્રથી સમજાવું;  
સુણી બોલિયા નાસ્તિક વાણી, વેદવાણી તો કલ્પિત જાણી. ૫૫  
શાસ્ત્રની અમને ન પ્રતીત, અમે માનીયે જુકિતની રીત;  
કહે કૃષ્ણ જો શાસ્ત્ર તજાશે, ત્યારે વિશ્વની શી ગતિ થાશે ? ૫૬

## શાસ્ત્રના વિશ્વાસ વિષે : ઉપજાતિવૃત્તા :

સર્વમ તો શાસ્ત્ર થકી જણાય, સર્વમથી સર્વ સુખી સદાય;  
જો ધર્મ કેરો ન રહે પ્રવેશ, તો પાપથી સર્વ પિડાય દેશ. ૫૭  
જેવી સ્થિતિ જાણ જનાવરોની, જેવી સ્થિતિ નારી તથા નરોની;  
ડરે ન ચોરી વ્યભિચાર દોષે, કે પારકાં પ્રાણ સ્વપંડ પોષે. ૫૮  
શાસ્ત્ર પ્રમાણો જ વિવાહ થાય, શાસ્ત્રો સુણી માત પિતા પૂજાય;  
વિશ્વાસ જો શાસ્ત્ર તણો ન હોય, તો રીતિ સારી ન ધરે જ કોય. ૫૯  
ગરીબને તો બળવાન મારે, દયા ન ધારે દિલમાં લગારે;  
ન સ્વર્ગ આશા જમનો ન ત્રાસ, કુકર્મમાં કેમ કરે કચાશ ? ૬૦  
માતા સુતા કે ભગીની સગાઈ, છે સર્વ સચ્ચાસ્ત થકી જ ભાઈ;  
પક્ષી પશુ શાસ્ત્ર ન જાણનારાં, સગાઈમાં શું સમજે બિચારાં. ૬૧

મનુષ્યકેરી મન જુકિત કેવી, જે દીશ ચાલે વહિ જાય તેવી;  
આકાશમાં જાય હવાઈ જેમ, જોરે ભરેલી અટકે ન એમ. ૬૨  
જે કલ્પના<sup>૧</sup> શુદ્ધપથે સિધાવે, સંસારસિંહુ તરી પાર લાવે;  
જે કલ્પના કુન્સિત માર્ગ જાય, તો વિપ્રનો પુત્ર કસાઈ થાય. ૬૩  
જે શાસ્ત્ર વાંચી દ્વિજ તો રણે છે જે શાસ્ત્રથી મોદક તો મળે છે;  
તે શાસ્ત્રને કલ્પિત જે ગણો છો, બેઠા તણી ડાળ તમે હણો છો. ૬૪  
જે શાસ્ત્ર સત્તા દ્વિજની વધારે, પૂજાય વિપ્રો પણ શાસ્ત્રદારે;  
તે શાસ્ત્ર મિથ્યા કરવા જ લાગ્યા, જૂદો દ્વિજો આજ સપૂત જાગ્યા. ૬૫  
વશ્યા ઝૂલ્લી જેહ અરણ્ય વાસે, ન જાણતા નાસ્તિક પુત્ર થાશે;  
વ્યાપ્તો કળીકાળ અશેષ અંશો, પુત્રો થયા નાસ્તિક વિપ્રવંશો. ૬૬  
ધિક્કાર માતા ધિક તાત તેનો, જોતાં દિસે નાસ્તિક પુત્ર જેનો;  
તે તાતનો વંશ દુબાવનારો, છે દૈત્ય કે રાક્ષસ છે નઠારો. ૬૭

## ચોપાઈ :

એવા શર્જ સુણી સુણી સાચા, થઈ નાસ્તિકની બંધ વાચા;  
ડરે થરથર ધૂજ્યાં શરીર, વહ્યાં નેણ થકી ઘણાં નીર. ૬૮  
શિશ નામી બોલ્યા તતખેવ, પ્રભુ છો તમે દેવના દેવ;  
સ્વર્ગ નરક તો અમને દેખાડો, મન સંશય સર્વ મટાડો. ૬૯  
દ્યાસિંહુયે દિલ દ્યા લાવી, નાસ્તિકોને સમાધિ કરાવી;  
સૌને દેખાડ્યા નરકના કુંડ, જોયાં ત્યાં જમદૂતના જૂંડ. ૭૦  
પાપી જાણી પકડવાને આવ્યા ડશી હોઠને ખૂબ ડરાવ્યા;  
લીધું સ્વામિનારાયણ નામ, ત્યારે તે રહ્યા દૂર તમામ. ૭૧  
દેવ એવે સમે એક આવ્યો, લેઈ નાસ્તિક સ્વર્ગ સિધાવ્યો;  
દેવ દેવીનાં દેખાડ્યાં સ્થાન, ઘણા વૈભવ વિવિધ વિમાન. ૭૨  
જેણો જેવો સાધ્યો તપ જોગ, તેવા ભોગવે વૈભવ ભોગ;  
એવું જેઈ સમાધિથી જાગ્યા, પ્રભુને પગે પ્રેમથી લાગ્યા. ૭૩  
ભક્તપુત્ર જાગ્યા ભગવાન, થયા શિષ્ય તજ અભિમાન;  
એમ નાસ્તિક મત જીતી લીધો, ધોરાજીમાં જેજેકાર કીધો. ૭૪

૧. બુદ્ધિ, મનોભાવના

**પુષ્પિતાગ્રાવૃત્ત :**

સુષા નરપતિ અમે નાસ્તિકોને, જગપતિ જીતી ખુશી કર્યા જનોને;  
શ્રુતિ મત શુદ્ધ તેહ થાપ્યો, અધરમરૂપ અશાસ્ત્ર વાદ કાપ્યો. ૭૫  
ઈતિ શ્રીવિહારીલાલજીઆચાર્યવિરચિતે હરિલીલામૃતે પંચમકલશે  
અચિંત્યાનંદવળીન્દ્ર-અભયસિંહનૃપસંવાદે  
શ્રીહરિનાસ્તિકમતપરાજયકરનામા ચતુર્થો વિશ્રામઃ ॥૪॥



**પૂર્વછાયો :**

શ્રીહરિ સોરઠ દેશમાં, ગયા તે પછી જે જે ગામ;  
તેહ કથા તમને કહું, સુણો નૃપ અભેસિંહનામ. ૧

**ચોપાઈ :**

ચાલ્યા સોરઠમાં હરિ ફરવા, કેંક જનને ફૂતારથ કરવા;  
રામાનંદના વિરહી જન, શાંત કરવાને તેહનાં મન. ૨  
સંતમંડળ પાર્ષ્વ સાથ, ચાલ્યા ધોરાજીથી મુનિનાથ;  
સગાસે થઈ ભાડેર ગયા, તહાં પાદરમાં સ્થિર થયા. ૩  
સતસંગી મળી સામા આવ્યા, વાજાં વિવિધ પ્રકારનાં લાવ્યા;  
ગણું મુખ્ય તો ગોકુળદાસ, ભક્ત વાઘજીનો ત્યાં નિવાસ. ૪

તેના પુગ દેહળજી નામ, ભક્ત વિપ્ર રૂડા દેવરામ;  
તેણો પૂજા કરી ધરી ભાવ, રીજ્યા તે થકી નટવર નાવ. ૫  
ત્યાંથી માણાવદર ગયા શામ, સામા આવ્યા ત્યાં ભટ મયારામ;  
ભૂપ વાબી<sup>૧</sup> ગજેફરખાન, સામા આવી કર્યું સનમાન. ૬  
કર્યો ઉતારો ભટજીને ઘેર, સભા નિત્ય સજે શુભપેર;  
રામાનંદની ગાદીની આશે, માંડયો પાખંડ રઘુનાથદાસે. ૭  
ગુરુઠોળ બનાવીને બેશી, કાઢે શ્રીરામાનંદની દેશી;  
ઘનશામનું બોલે ઘસાતું, સુણી સંતે સહન નથી થાતું. ૮  
કહે ગાદીનો વારસ હું છું, શ્રેષ્ઠ શિષ્ય તો હું જ ઠરું છું;  
માટે મેં ગુરુનું પદ લીધું, રામાનંદે દૈવત મને દીધું. ૯  
એવાં સાંભળી વચન પ્રકાશ, ખીજ્યા સાધુ રામચર્ણદાસ;  
સાધુ તે રામાનંદના શિષ્ય, વાત ભાંખતા તે તો ભવિષ્ય. ૧૦  
ચાલ્યા ત્યાં થકી તે તો રિસાઈ, કહે કેમ કરે તે ઠગાઈ ?  
એનું મન છે મલીન અપાર, નથી સત્સંગમાં રહેનાર. ૧૧  
એમ કહીને ગયા સાધુ જ્યારે, મહારાજ ને ભટજ ત્યારે;  
ગયા બેય મળીને મનાવા, કહ્યા સાધુયે ત્યાં શબ્દ આવા. ૧૨  
એ છે કાનો ગરાશિયો નાતે, પણ હું તો છું વાદેલો જાતે;  
એનું બોલ્યું સહન કેમ કરું ? કેટલીક ક્ષમા ઉર ધરું. ૧૩  
એને મોકલશો કયાંઈ જ્યારે, તમ પાસ હું આવીશ ત્યારે;  
ત્યાં સુધી બીજે ગામ ફરીશ, સત્સંગમાં વાતો કરીશ. ૧૪  
તમ ઉપર છે મારે પ્રીત, રૂડી તમારી જાણું છું રીત;  
એમ બોલીને સંત સિધાવ્યા, ભટજ ને શ્રીજી પાછા આવ્યા. ૧૫  
પછી સંતનાં મંડળ લૈને, પીપળાણો રહ્યા પ્રભુ જૈને;  
નરસિંહ મે'તા તણે ઘેર, ઉતર્યા પ્રભુજી રૂડી પેર. ૧૬  
પધરામણી ઘેરઘેર થાય, હરિભક્ત ઘણા હરખાય;  
સભામાં ઘનશામ બિરાજે, જેમ ઉડુગણમાં શશિ છાજે. ૧૭  
હરિજનને સમાધિ કરાવી, દઉં તેનાં તે નામ ગણાવી;  
મે'તા નરસિંહ દ્વિજ ઉનેવાળ, શોભે જેનું કુદુંબ વિશાળ. ૧૮

૧. મુસ્લીમ રાજાનો એક પ્રકાર

તેની પત્નીનું લાધુ છે નામ, પુત્ર ચાર તેના અભિરામ; ૧૮  
 નામે કલ્યાણજી વાલજીય, રઘુનાથ તથા રવજીય. ૧૯  
 લાડુબાઈ તથા માનુબાઈ, મે'તા નરસિંહી પુત્રી ગણાઈ; ૨૦  
 નારાયણદવે હરિના ઉપાસી, આખા ગામ તણા રહેવાસી. ૨૧  
 તેના પુત્ર પવિત્ર છે જેહ, કુંવરજી ગોવિંદજી તેહ; ૨૨  
 ગીજી નરસિંહદવે હહેવાય, જ્ઞબા મીઠી બેપુત્રી ગણાય. ૨૩  
 ઉકો ડાઉ આહીરની જતી, જેને સહજે સમાધિ થાતી; ૨૪  
 આવરણ જેણે આંદું ન આવે, ધારે ત્યાં તે સ્વતંત્ર સિધાવે. ૨૫  
 જોશી લાધા આદિક બેઠા આવી, સૌને હરિએ સમાધિ કરાવી; ૨૬  
 જઈ જુવે જુદાં જુદાં ધામ, કહે જાગીને વાત તમામ. ૨૭  
 લોકો અચરજ પામે ઘણાય, તેથી શ્રીજીના આશ્રિત થાય; ૨૮  
 એવી લીલા ઘણી કરી, પછી જમવા પધારિયા હરિ. ૨૯  
 મે'તા નરસિંહા ભાઈ પ્રમાણો, જેનું નારણજી નામ જાણો; ૨૯  
 તેની પત્નિ નામે રકમાઈ, જેની માતા છે લાડકીબાઈ. ૩૦  
 તેણે સારી રસોઈ કરીને, હેત લાવિ જમાડચા હરીને; ૩૧  
 સાધુ પાળાની પંગતિ થઈ, જમાડચા જગજીવને જઈ. ૩૨  
 પછી સાંજ સમે મહારાજ, કૈને પાર્ષદ સંતસમાજ; ૩૩  
 એક અશ્વે થઈ અસવાર, ગયા પશ્ચિમમાં પુરબાર. ૩૪  
 દીઠો સંધાઈનો વડ એક, હતાં તે વિષે ભૂત અનેક; ૩૫  
 તેને મુક્તિ દેવા રૂચિ કરી, બેઠા ત્યાં જ સભા સજી હરી. ૩૬  
 નારાયણધૂન્ય ત્યાં તો કરાવી, ભૂતો ઉભાં રઘ્યાં સર્વ આવી; ૩૭  
 બહુ રૂવે અને રાઝ્યો પાડે, અતિ દુઃખનાં ચિહ્ન દેખાડે. ૩૮  
 દયાસિંહુ દયા કરી તેને, બદ્રીકાશ્રમે મોકલ્યાં અને; ૩૯  
 પછી પ્રશ્ન ઉત્તર બહુ કર્યા, નઢી ઓળજે નાવા સંચર્યા. ૪૦  
 સંત હરિજન કીર્તન ગાય, તેની શોભા ન વરણવી જાય; ૪૧  
 પાણી ભરવાનો આરો છે જ્યાંય, તેથી પશ્ચિમમાં હદ<sup>૧</sup> ત્યાંય. ૪૨  
 નાચા તે હદમાં મુનિનાથ, નાચા સંત ને હરિજન સાથ; ૪૩  
 મે'તા નરસિંહા સુતને બોલાવી, તેને શામે સમાધિ કરાવી. ૪૪

૧. નથીમાં રહેલ ઊડા પાણીનો ધરો

રધુનાથ નામે કહેવાતો, નદીમાં તેને મેલ્યો તણાતો;  
હરિભક્તો કહે મહારાજ, વિપ્ર બૂડી મરી જશે આજ. ૩૩  
ત્યારે તેને શ્રીહરિયે બોલાવ્યો, ઉઠી તરત પ્રભુ પાસ આવ્યો;  
બોલ્યા સહુ સુષ્ણતાં તેહ ઠામ, મેં તો જૈ જોયું અક્ષરધામ. ૩૪  
દીકા ત્યાં સહજાનંદસ્વામી, એ જ અક્ષરધામના ધામી;  
સેવામાં ઉભા મુક્ત અનંત, જેના ઐશ્વર્યનો નહિ અંત. ૩૫  
એવી વાત સુણી તેહવાર, પામ્યા અચરજ સૌ નરનાર;  
પછી અશ્વે સજી અસવારી, આવ્યા ગામમાં શ્રીગિરધારી. ૩૬  
વાજતે ગાજતે રૂડી પેર, આવ્યા નરસિંહ મે'તાને ઘેર;  
બેઢા સાંજે સભા ભરી લાલ, લાવ્યો વશરામ નાઈ મશાલ. ૩૭  
સભામાં આરતી ધૂન્ય કરી, વાળુ કરવા પધાર્યા શ્રીહરિ;  
કર્યો લાડકીબાઈયે થાળ, જમ્યા પ્રીતથી જનપ્રતિપાળ. ૩૮  
પ્રભુ પોઢ્યા પલંગમાં રાતે, પછી જાગ્યા થાતે પ્રભાતે;  
પછી નિત્યકિયા સર્વ કરી, એક અશ્વ ઉપર ચડ્યા હરી. ૩૯  
જરિયાનનાં પટ ધરી અંગે, સંત હરિજનને લઈ સંગે;  
શામ આવ્યા સંધાઈને વડે, ઢોલ ગ્રાંસા નોબત ગડગડે. ૪૦  
હરિભક્તે હિંડોળો બંધાવ્યો, ભાળી શ્રીહરિને મન ભાવ્યો;  
જૂલ્યા હિંડોળો શ્રીમહગવાન, કર્યું સંતોષે કીર્તનગાન. ૪૧  
લાધા જોશીને શ્રીમહારાજે, છડી આપી સમાધિને કાજે;  
તેનું ઠેબું જેને અથડાય, તેને તરત સમાધિ થાય. ૪૨  
બીજું ઠેબું અડાડે તે જ્યારે, જાગો તે સમાધિમાંથી ત્યારે;  
એમ બહુને સમાધિ કરાવી, થાય જન બહુ આશ્રિત આવી. ૪૩  
હિંદુસ્થાની ત્યાં વેરાળી કોઈ, બોલ્યો તેહ સમાધિને જોઈ;  
સુણો સ્વામિનારાયણ વાત, ન જુવો તમે જાત કુઝાત. ૪૪  
જેને તેને સમાધિ કરાવો, તેનું કારણ મુજને બતાવો;  
સુણી બોલિયા શ્રીઅવિનાશી, એ છે અક્ષરધામના વાસી. ૪૫  
તેણો ભૂતળમાં તનું ધારી, એનું કારણ ઈચ્છા અમારી;  
તેનો મર્મ તમે નવ જાણો, એથી અંતરે સંશય આણો. ૪૬

સુણી પાંચો અચરજ એહ, થયો આશ્રિત તત્કષણ તેહ;  
એમ પીપળાણા પુર વિધે, જે જે કાર કર્યો જગાદીશો. ૪૭  
એમ જ્યાં વિચર્યા ભગવાન, કર્યા તે સ્થળ તીરથ સ્થાન;  
તેનો મહિમા કહ્યો નવ જ્ઞાય, મોટા જોગી કરે જગ્નાય. ૪૮  
પિપળાણેથી શામ સિધાત્યા, અગ્રાઈને પાદર આવ્યા;  
દીઠો ગામથી દક્ષિણ ભાગ, જળાશય તટ સુંદર ભાગ. ૪૯  
સતસંગી ત્યાં સામૈયું લાવ્યા, બાગમાં હરિને ઉત્તરાવ્યા;  
ભીમભાઈ ને પર્વતભાઈ, સારી સેવા સજે સુખદાઈ. ૫૦

## પૂર્વછાયો :

અધવારં<sup>૧</sup> એ બે ભક્તનું, હતુ તેવે સમે ત્રણ ગામ;  
સ્નેહ સહિત નૃપ સાંભળો, કહું તે ત્રણ ગામનાં નામ. ૫૧

## ચોપાઈ :

માણાવદર ને અગ્રાઈ, કાળવાણી ભલું ગીજું ભાઈ;  
માટે જે ગામ શ્રીહરિ જ્ઞાય, ત્યાં તે સેવામાં હાજર થાય. ૫૨  
સભામાં બેઠા શ્રીધનશામ, આવ્યો બ્રાહ્મણ એક તે ઠામ;  
નામ તેનું ઉમિયાશંકર, એક શ્લોક બોલ્યો દ્વિજવર. ૫૩  
હરિમૂર્તિનું વર્ણન તેમાં, મહિમા પણ અદભુત એમાં;  
તે તો શ્લોક સ્નેહે સુણી લઈ, એક જનને સમાધિ થઈ. ૫૪  
દ્વિજને કહે ધર્મદુલારો, તમે શ્લોક બોલ્યા બહુ સારો;  
હરિનો મહિમા સુણી લઈ, હરિજનને સમાધિ થઈ. ૫૫  
સુણી વિપ્ર બોલ્યો શિર નામી, મુજ શક્તિ નથી એવી સ્વામી;  
કથા કરતાં ઉમર ગઈ બાધી, પણ કોઈને થઈ ન સમાધિ. ૫૬  
એવા માંહી બની બીજી વાત, કહું તે સાંભળો તમે ભાત;  
જૂનાગઢનો કોઈ જમાદાર, બેઠો હતો તે સભા મોગાર. ૫૭  
તેને પણ સમાધિ થઈ ત્યાંય, જોયું ધામ ખુદા રહે જ્યાંય;  
ખુદારૂપે દીઠા શ્રીહરિને, ઉભા પાસે સલામ કરીને. ૫૮

૧. બીજે ગામ કે બીજા ઘેર અર્ધો વાસ કરવો, અર્ધો ભાગ રાખવો

એક લાખ ને અંશી હજાર, ઓલિયા કરે અરજ ઉચ્ચાર;  
 જોયા ત્યાં ઘણા પીરાન પીર, કરે સુતિ નમાવીને શીર. ૫૮  
 એવું જોઈને જગિયા જ્યારે, ઉમિયાશંકરે કહું ત્યારે;  
 થયા આગળ હરિ અવતાર, આવું તો ન કર્યું કોઈ વાર. ૬૦  
 આ તો જાહુ જેવું મને લાગે, ભાઈ કેમ આ ભાંતિ તે ભાંગે ?  
 સુણી બોલિયો તે જમાદાર, આ તો નિશે ખુદા અવતાર. ૬૧  
 એને બેહેસ્તમાં<sup>૧</sup> મેં દીઠા એવા, સજે સર્વ પેગાંબર સેવા;  
 મેં તો જાણી હરિની ખુદાઈ, કહો તો કહું સોગન ખાઈ. ૬૨

### પુષ્પિતાગ્રાવૃત્તા :

સુણી થઈ અતિ ચિત માંડી શાંતિ, ઉભય તણી મનમાંથી ભાંગી ભાંતિ;  
 તજ નિજ મત ગર્વ સર્વ છોડી, સરસ થયા સતસંગી સ્નેહ જોડી. ૬૩  
 ઈતિ શ્રીવિહારીલાલજીઆચાર્યવિરચિતે હરિલિલામૃતે પંચમકલશે  
 અચિંત્યાનંદવળીન્દ્ર-અભયસિંહનૃપસંવાદે શ્રીહરિ  
 સૌરાષ્ટ્રદેશવિચરણનામા પંચમો વિશ્રામ: ॥૫॥

### પૂર્વધારો :

વાસ વસે અગત્રાઈમાં, હરિભક્ત ભલા ભીમભાઈ;  
 વાત કહું એક એહની, અભેસિહ સુણો હરખાઈ. ૧

### ચોપાઈ :

એક અવસરે શ્રીહરિ પાસ, બેઠા સંત તથા હરિદાસ;  
 તેમાં બેઠા હતા ભીમભાઈ, કથા કૃષ્ણલીલાની વંચાઈ. ૨  
 પુરુષોત્તમનો મહિમાય, સુણી હૈયામાં હરખ ન માય;  
 હરિભક્તનો મહિમા વિચારી, અંગોઅંગમાં લાગી ખુમારી. ૩  
 પછી પ્રભુપદ કરીને પ્રણામ, ગયા ખેતરે કરવાને કામ;  
 ત્યાં તો અવની થકી એક ઠાર, લાખો ક્રીડિયો નિકળી બહાર. ૪  
 તેને દેખી દયા દિલે ધારી, કર્યો સંકલ્પ કૃષ્ણ સંભારી;  
 અહો ભક્તિતનુજ ભગવાન, દીનબંધુ દયાના નિધાન. ૫

આવા પ્રાણીની શી ગતિ થાશે ? વળી વૈકુંઠમાં ક્યારે જાશે ?  
કશું સામર્થ્ય જો હોય મારું, અધિયોને વિમાને બેસારું. ૬  
સૌને વૈકુંઠ માંહી વસાવું, એનું સંકટ સર્વ નસાવું;  
એવો ચિત્તમાં ક્રીધો વિચાર, ત્યાં તો આવ્યાં વિમાન અપાર. ૭  
કીડિયોયે તજ નિજ કાયા, દિવ્યદેહ તે સૌના દેખાયા;  
રૂઢાં દિસે ચતુર્ભૂજ રૂપ, બેઠાં વિમાનમાં સુખરૂપ. ૮  
વશ્યા જૈને તે વૈકુંઠ વાસ, ભીમભાઈ આવ્યા પ્રભુ પાસ;  
બધી વાત કરી રૂરી રીતે, પૂછ્યાં પ્રશ્ન પછી પુરી પ્રીતે. ૯  
કીડીયોનાં તે શાં હશે કર્મ ? મહારાજ કહો તેનો મર્મ;  
દેવતા પણ હુર્લભ જ્ઞાણો, ઠરી કેમ તે એવે ઠેકાણો ? ૧૦  
સુણી બોલ્યા સદા સુખદાઈ, સુણો ભક્ત ભલા ભીમભાઈ;  
થાય અંશ કણા અવતાર, ત્યારે ભક્ત પામે ભવપાર. ૧૧  
પુરુષોત્તમ પોતે પધારે, તેની રીત જુદી હોય ત્યારે;  
નહિ ભક્ત અભક્ત પ્રમાણ, કરે સંકલ્પથી જ કલ્યાણ. ૧૨  
તેના સેવક સંકલ્પ કરે, એથી પણ બહુ જીવ ઉદ્ઘરે;  
અવતાર અને અવતારી, એની એટલી રીત છે ન્યારી. ૧૩  
કીડીયો કેરા કલ્યાણ માટ, ઘડયો અંતરમાં તમે ઘાટ;  
થયો તે થકી તેનો ઉદ્ઘાર, પામી તે ભવસાગર પાર. ૧૪  
એવી વાત સુણી નરનારી, જ્ઞાણ્યા અવતારના અવતારી;  
એવી લીલા ત્યાં ક્રીધી અપાર, આ તો એમાં થકી કહ્યો સાર. ૧૫  
તીર્થભૂમિ કરી અગત્રાઈ, પછી ત્યાંથી ચાલ્યા સુખદાઈ;  
કાળવાણિયે કૃષ્ણ સિધાવ્યા, સતસંગી સઉ સામા આવ્યા. ૧૬

## પૂર્વછાયો :

ગામથી પશ્ચિમ દિશ વિષે, એક બાગમાં જૈ મહારાજ;  
એકાંત જોઈને ઉત્તર્યા, સાથે લઈને સંતસમાજ. ૧૭

## ચોપાઈ :

હતા ત્યાં મુખ્ય આહીર ભક્ત, હરિપદમાં અધિક આસક્ત;  
તેઓને કહે શ્રીઅવિનાશી, તમે છો સધળા વ્રજવાસી. ૧૮

એમ કહિને આનંદ પમાણ્યા, સમાધિ વિષે ધામ દેખાડ્યા;  
બેઠા સભા સજી ઘનશામ, બેઠા હરિજન સંત તમામ. ૧૮  
વ્યાપકાનંદને કહે હરિ, ઈન્દ્રલોકમાં જે આવો ફરી;  
સમાધિ વિષે તેહ સિધાવ્યા, ઈન્દ્રલોક નિહાળીને આવ્યા. ૨૦  
પછી મોકલ્યા બ્રહ્માને ઘેર, ત્યાંજ જૈને આવ્યા રૂડીપેર;  
પછી મોકલ્યા ગોલોકધામ, સંત જૈને આવ્યા તેહ ઠામ. ૨૧  
વળી આશા કરી અવિનાશ, જાઓ ભૂમાપુરુષની પાસ;  
સમાધિ કરી ત્યાંય સિધાવ્યા, થોડી વાર પછી પાછા આવ્યા. ૨૨  
કહ્યું દેત્ય છે રસ્તા મોજાર, મોટી કાયા ને માથાં હજાર;  
જવા દેતો નથી મને ત્યાંય, માટે શી રીતે મુજથી જવાય? ૨૩  
કહે કૃષ્ણ નહિ મન હારો, કાયા તેના થકી મોટી ધારો;  
જુદે જીતીને રસ્તે સિધાવો, ભૂમાપુરુષ કને<sup>૧</sup> જઈ આવો. ૨૪  
સાધુ એવું સુણીને સિધાવ્યા, મોટા અસુરની આગળ આવ્યા;  
દુષ્ટ તે બદ્ધ લાગ્યો ડરાવા, કહે નહિ દળી આગળ જાવા. ૨૫  
સાધુયે ઘનશામ સંભારી, કાયા દેત્યથી બમણી વધારી;  
પછી યુદ્ધ કર્યું દેત્યસંગ, માર મારી ભાંગ્યાં એનાં અંગ. ૨૬  
પડ્યો પાપી તે પૃથ્વીમાં જ્યારે, સાધુ ચાલિયા આગળ ત્યારે;  
બીજો દેત્ય દીઠો તેહવાર, દીઠાં મસ્તક દશ હજાર. ૨૭  
કરી કોથ બોલ્યો બોલ આવા, વળ્ય પાછો નહીં દળી જાવા;  
સાધુ પાછા વળ્યા સાક્ષાત, આવી શ્રીહરિને કહી વાત. ૨૮  
બોલ્યા શ્રીહરિ આણીને સ્નેહ, ધરો દેત્ય થકી ઢોઢો દેહ;  
એને જીતીને આગળ જાઓ, છતાં શક્તિ ન બીકણ થાઓ. ૨૯  
સુણી સાધુ સમાધિમાં ગયા, દેહે દેત્ય થકી ઢોઢા થયા;  
જીતી દેત્યને ત્યાંથી સિધાવ્યા, ભૂમાપુરુષની આગળ આવ્યા. ૩૦  
જૈને નેહે કર્યો નમસ્કાર, કહ્યા શ્રીહરિના સામાચાર;  
ભૂમાપુરુષે પુરો પ્રેમ આણી, પૂજ્યા સાધુને મુક્ત પ્રમાણી. ૩૧  
સારે સિંહાસને પધરાવ્યા, ચર્ચિ ચંદન હાર ચડાવ્યા;  
વળી આપ્યો ભલો ફલાહાર, જમ્યા સંત ગળી સુખકાર. ૩૨

ત્યાંના વાસી હતા જન જેહ, જેના દિસે ચતુર્ભુજ દેહ;  
આવી સાધુને તે પગો લાગ્યા, વાત સાંભળવા અનુરાગ્યા. ૩૩  
પુરખોતામનો મહિમાય, સંભળાવિયો તે સમે ત્યાંય;  
વળી આશ્રય હરિનો કરાવ્યો, દેઢ નિશ્ચય દિલમાં ઠરાવ્યો. ૩૪  
લેતાં સ્વામિનારાયણ નામ, પહોંચાડિયા અક્ષરધામ;  
કર્યું સાધુયે એટલું કામ, પછી આવ્યા જ્યાં છે ઘનશામ. ૩૫  
સભા માંહી કહી બધી વાત, થયા સર્વ સુણી રળિયાત;  
સુણી શ્રીહરિનો મહિમાય, જનને મન અયરજ થાય. ૩૬

## પૂર્વછાચો :

એવે સમે હરિ આગળે, ભીમભાઈ ભલા ભક્તરાજ;  
હાથ જોડી કહે હે હરિ, મારી અરજ સુણો એક આજ. ૩૭

## ચોપાઈ :

રાજનીતિની છે એક રીત, કહું સાંભળો પરમ પુનીત;  
જન્મ મરણ ને પણાભિષેક, જ્યારે પામે છે રાય હરેક. ૩૮  
બંધિવાનની બંધી છોડાવે, એવી રીત સદા ચાલી આવે;  
થયો આપને પણાભિષેક, સુણી હરખ્યા છે લોક અનેક. ૩૯  
પણ નરકના કુંડમાં જે છે, તે તો પ્રાણી પીડાજ ખમે છે;  
કોઈ સંતને મોકલો આપ, જૈને જીવ છોડાવે અમાપ. ૪૦  
સુણી એટલી વાત તે ઠામ, સ્વરૂપાનંદને કહે શામ;  
તમે યમપુર પ્રત્યે સિધાવો, કુંડ નરકના પ્રાણી છોડાવો. ૪૧  
ભૂમાપુરુષ તથું જ્યાં છે ધામ, સૌને મોકલજો તેહ ઠામ;  
સ્વરૂપાનંદે કીધી સમાધિ, ગયા યમપુર કૃષ્ણ આરાવિ. ૪૨  
જોયા નરકમાં પીડાતા પ્રાણી, અતિ અંતરમાં દયા આણી;  
લીધું સ્વામિનારાયણ નામ, નાઠા સાંભળી દૂત તમામ. ૪૩  
પ્રાણી નીકળ્યા કુંડ બહાર, વંદ્યા સાધુને વારમવાર;  
નારાયણ સ્વામિ ભજન કરાવ્યું, પાપ સંચિત સર્વ બળાવ્યું. ૪૪  
થયા સર્વ ચતુર્ભુજરૂપ, દેહ દિવ્ય દેખાય અનૂપ;  
ધામ ભૂમાપુરુષનું છે જ્યાંય, સંતે સર્વને મોકલ્યા ત્યાંય. ૪૫

સંતે શ્રીજની આગળ આવી, વાત વિગત સહિત સુણાવી;  
સુધી રાજ થયા શ્રીગોવિંદ, દીધાં છાતિમાં ચરણારવિંદ. ૪૬  
વળી બોલિયા જગદાધાર, અમારે ધરી આ અવતાર;  
જીવ ઉદ્ઘારવા છે અનંત, હોય પાપી તથા પુણ્યવંત. ૪૭  
મારે સંકલ્પે ઉદ્ઘરે સહુ, કાયા ધરવાનું કારણ કહું;  
ભક્તજનને ભલાં સુખ દેવા, ઈચ્છા ક્રીધી મેં અવતાર લેવા. ૪૮  
એવી વાત ધણી ધણી કરી, પદ્ધી તો ગયા પંચાળે હરિ;  
પોશી પૂનમે સંતની સાથ, માંગરોળ ગયા મુનિનાથ. ૪૯

## પૂર્વધારો :

સામા આવ્યા સતસંગી સૌ, તેમાં મુખ્યનાં કહું છું નામ;  
શોઠ ગોરધન સાથ છે, રામચંદ્ર સદ્ગુણધામ. ૫૦  
સુંદરજી અને રતનજી મુળચંદાદિ વણિકની જાત;  
ભક્ત બીજા મંછારામ છે, અને આણંદજી વિખ્યાત. ૫૧

## ચોપાઈ :

ભક્ત ધનજી ને ત્રીકમભાઈ, રાજુભાઈ આદિક બહુ બાઈ;  
સામા આવી કર્યું સનમાન, ભાળી ભાવ રીજ્યા ભગવાન. ૫૨  
માંગરોળથી પશ્ચિમમાંય, રૂડી વાડી છે ઉત્તર્યા ત્યાંય;  
દેશપાળક વજરૂદીન, નેહ તેણે દેખાડ્યો નવીન. ૫૩  
સજી સેવા તેણે પણ સારી, પગે લાગ્યા પેગંબર ધારી;  
સભા શ્રીજી સમીપ ભરાય, બહુ જનને સમાધિ થાય. ૫૪  
જ્યારે શ્રીહરિ પુરમાં પધારે, જેના સામું જુવે હરિ જ્યારે;  
તેને સદ્ય સમાધિ તો થાય, ગોલોકાદિક ધામમાં જાય. ૫૫  
કોઈ વેપાર કરતા વેપારી, કોઈ તોળતા ત્રાજવાં ધારી;  
કોઈ નામું ઠામું લખનાર, થઈ જાય જોતાં શબાકાર. ૫૬  
બીજા પરચા અનેક જણાય, જોઈ જન હરિ આશ્રિત થાય;  
કરે દેવતા પુણ્યની વૃષ્ટિ, કોઈ કાળે દેખે જન દસ્તિ. ૫૭  
આવે દર્શને દેવ અલેખ, કોઈ જન નિજદૃષ્ટિયે દેખે;  
આખા દેશમાં વિસ્તરી વાત, પ્રભુ પ્રગટ થયા સાક્ષાત. ૫૮

પરગામ થકી જન આવે, કરી દર્શન મનમુદ લાવે;  
ભક્તિ જ્ઞાન વેરાયની વાત, ધર્મ સહિતની કરે ધર્મજાતા<sup>१</sup>. ૫૮  
મતવાદી વદે વાદ આવી, તેને શિષ્ય કરે સમજાવી;  
હરિ સંશય સર્વના તોડે, અભિમાની જનો માન છોડે. ૬૦  
કોઈ આવે છે શાસ્ત્ર ભણેલા, કોઈ સાધક સિદ્ધ બનેલા;  
કોઈ જૈની ને કોઈ વેદાંતી, પ્રભુ ભાંગે છે સર્વની ભાંતિ. ૬૧  
કહે કોઈ ભણ્યો છું પુરાણ, કહે કોઈ પઢ્યો છું કુરાન;  
ક્રોણશાસ્ત્ર ભણ્યો કહે કોઈ, હારે સૌ હરિનું મુખ જોઈ. ૬૨

### પુષ્પિતાગ્રાવૃત્ત :

મુનિપતિ રહી માંગરોળ માંય, પરમ પ્રતાપ જણાવિયો તહાંય;  
અહિપતિ ઉચરે મુખે હજાર, તદપિ પમાય નહી કદાપિ પાર. ૬૩  
એતિ શ્રીવિહારીલાલજીઆચાર્યવિરચિતે હરિલીલામૃતે પંચમકલશે  
અચિંત્યાનંદવણીન્દ્ર-અભયસિંહતૃપસંવાદે સૌરાષ્ટ્રદેશે  
અગ્રાઈગ્રામે શ્રીહરિપ્રતાપેન ભીમભાઈપિપીલિકા<sup>૨</sup>  
મોક્ષકરણનામા પછો વિશ્રામ: //૬૩//

### પૂર્વછાચો :

મહાપ્રભુ માંગરોળમાં, વશી પૂરો કર્યો પોષ માસ;  
વસંતપંચમીનો ભલો, ત્યાં તો દિવસ આવ્યો પાસ. ૧

### ચોપાઈ :

માણાવદરના મેહેરબાન<sup>૩</sup>, ભલા ભૂપ ગજેફરખાન;  
તેણો મોકલ્યા ભટ મયારામ, ગયા તે સાથે ગોવિંદરામ. ૨  
ભક્ત પર્વત ને ભીમભાઈ, હરિભક્ત ચાલ્યા હરખાઈ;  
સતસંગીનો થઈને સમાજ, ગયા કૃષ્ણને તેડવા કાજ. ૩  
જૈને શ્રીજગજીવન પાસ, કરી પ્રેમથી વિનતિ પ્રકાશ;  
માણાવદરમાં મહારાજ, કરો આવી વસંતનું કાજ. ૪

૧. ધર્મદિવના પુત્ર શ્રીહરિ ૨. ક્રીડી ૩. કૃપાળુ

ત્યાજ તેડી જવાને તમને, અવનીશ્વરે મોકલ્યા અમને;  
સંત હરિજનને લઈ સાથ, નેહ લાવી પધારોને નાથ. ૫  
માધી પંચમીને દિન પ્રીતે, રંગખેલ કરો રૂડી રીતે;  
પછી લૈ સાથે સંતસમાજ, ગયા માણાવદર મહારાજ. ૬  
ભટને ઘેર જૈ ભગવાને, કર્યો ઉતારો કરુણાનિધાને;  
આવ્યો પંચમીનો દિન જ્યારે, થયો સારો સમૈયો તે ત્યારે. ૭  
સારી અઠાવના તણી સાલે, કર્યો ઉત્સવ ત્યાં વૃષલાલે;  
દેશદેશના હરિજન આવ્યા, ભલી ભેટ સામગરી લાવ્યા. ૮  
પછી કેસુર કેસુ પતંગા<sup>૧</sup>, રૂડી રીતે રચાવિયા રંગ;  
લાવ્યા ખૂબ અભીર ગુલાલ, પીચકારિયોનો તેવો તાલ. ૯  
એક પાસે તો સંતસમાજ, બીજે પાર્શ્વદો ને મહારાજ;  
મળી ખૂબ કર્યો રંગખેલ, ચારે પાસે ચાલી રંગરેલ. ૧૦  
નાખ્યો ખૂબ ગુલાલ અભીર, પછી નાવા ગયા નરવીર;  
નદી ક્ષારવતી લક્ષ્મીઆરે, કર્યું સ્નાન ત્યાં ધર્મહુલારે. ૧૧  
ભટની વાડી માંડી પધારી, કરી જગ્યા પ્રસાદીની સારી;  
માણાવદરના શાહુકાર, નામ જાદવજી નિરધાર. ૧૨  
તેણે રેશમની કોરવાળો, ધોતી જોટો રૂડો રૂપાળો;  
ધર્મપુત્રની આગળ ધર્યો, ભલા ભાવ થકી ભેટ કર્યો. ૧૩  
તેને દેખીને રઘુનાથદાસ, લેવા અંતરમાં કરી આશ;  
ધોતી હરિવરે હાથમાં લીધી, ભટ બેયને બે વેંચી દીધી. ૧૪  
મયારામ ને ગોવિંદરામે, લીધી સ્નેહે દીધી ઘનશામે;  
દાસ રઘુનાથે ઈરણા આણી, તે તો સર્વે જનોયે જાણી. ૧૫  
વૃષપુત્રે વિચારિયું તીર, આને મોકલિયે કયાંઈ દૂર;  
કલેશ વારેવારે ઉપજાવે, જાય તો સુખ સર્વને આવે. ૧૬  
પછી બોલાવીને નિજ પાસ, કદ્યું સાંભળો રઘુનાથદાસ;  
રામાનંદનો વિરહ સમાવા, સતસંગીને શાંતિ કરાવા. ૧૭  
મુક્તાનંદ ગયા કચ્છ જેમ, તમે ગુજરાતમાં જાઓ તેમ;  
હરિભક્તોને હરખ પમાડો, મોટું વિરહનું દુઃખ મટાડો. ૧૮

૧. એક જાતનો કાચો રંગ

અતિ શ્રેષ્ઠ તે કામ ગણાય, તમ વગર બીજથી ન થાય;  
માટે અંતરે ઉત્સાહ લાવો, અમદાવાદ આપ સિધાવો. ૧૮  
બોલ્યો રઘુનાથદાસ તે ઠામ, એવું હું જ કરી શકું કામ;  
મુક્તાનંદ બિયારો શું કરશે ? કચ્છમાં જઈને પાછો ફરશે. ૨૦  
હું તો જૈને કરું એવી વાત, કરું વશ્ય આખી ગુજરાત;  
ઓમ કહીને તે ત્યાંથી સિધાવ્યો, અમદાવાદમાં એ તો આવ્યો. ૨૧  
કહે વણી સુષ્ણો હે રાજાન, અભિમાની ધરે અભિમાન;  
પણ શ્રીહરિ સાંખી રહે છે, સમો આવ્યે તેનું ફળ દે છે. ૨૨

### હરિનું ધાર્યું થાય તે વિષે : ઉપજાતિવૃત્ત :

ધાર્યું બધું શ્રીહરિનું જ થાય, મનુષ્ય જાણે મુજથી કરાય;  
ગાડાં તળે શાન ગતિ કરે છે, તે માન મિથ્યા મનમાં ધરે છે. ૨૩  
છે પ્રાણ નાડી પ્રભુને જ હાથ, સૌને નચાવે વળી વિશ્વનાથ;  
અજ્ઞાની લોકો અભિમાન આણે, જથાર્થ શક્તિ હરિની ન જાણે. ૨૪  
કરે અધર્મી અધ જે અલેખે, શ્રીનાથ સાક્ષી થઈ સર્વ દેખે;  
જ્યારે સમો તે ફળયોગ્ય આવે, ત્યારે જ તેનું ફળ તે અપાવે. ૨૫

### ચોપાઈ :

હતા જે સમૈયે જન આવ્યા, આપ આપને ધેર સિધાવ્યા;  
માણાવદરથી મહારાજ, ચાલ્યા સંતનો લઈને સમાજ. ૨૬  
પીપળાણે જવાને સિધાવ્યા, નદી ઓળતને તટ આવ્યા;  
સંત આગળ તહાં શ્રીહરિ, એક વાત એવી રીતે કરી. ૨૭  
રામાનંદસ્વામી ઘણી વાર, નાહા છે તે આ નદી મોઝાર;  
અમે પણ ઘણી વાર ઉમંગે, કર્યું છે આમાં મજજન અંગે. ૨૮  
રામાનંદને અમે આ ઠાર, પ્રશ્ન પૂછ્યો તેનો કહું સાર;  
કાં તો સદગુરુ કે ભગવાન, દે છે કલ્યાણદાન નિદાન. ૨૯  
કહો તેમાં તમે છો જ કેવા ? જાણે સર્વ જથારથ જેવા;  
સુણી બોલ્યા નહીં કાંઈ સ્વામી, દણ્ણિ દઈ પરવતભાઈ સામી. ૩૦

વાણી મર્મમાં એવી ઉચ્ચારી, જ્યારે થાય ઉદ્ય તિમિરારી<sup>૧</sup>;  
પડે ચંદ્રનો ઓછો પ્રકાશ, સુણી સમજ્યા મરમ હરિદાસ. ૩૧  
ચંદ જેવા રામાનંદસ્વામી, સૂર્ય જેવા આ અક્ષરધામી;  
જ્યાં સુધી રવિ ઉદ્ય ન થાય, ચંદ સર્વોપરી જ જણાય. ૩૨  
રામાનંદ હતા ભગવાન, થયા સદ્ગુરુ શ્રેષ્ઠ સમાન;  
એમ સમજ્યા સૌ હરિદાસ, એવી વાત કરી અવિનાશ. ૩૩  
પછી સંતસહિત સુખરાશી, નાયા ઓળઝતમાં અવિનાશી;  
કરી નિત્યકિયા સૌ સંતે, વળી પોતે કરી ભગવંતે. ૩૪  
મે'તા નરસિંહને ઘેર જૈને, ઉત્તર્યા હરિ હર્ષિત થૈને;  
સર્વ ભક્તને સુખ દઈ ભારી, માંગરોળ પધાર્યા મુરારી. ૩૫

## પૂર્વધાર્યાઓ :

હરિયે ત્યાંજ હુતાશનીનો, ઉત્સવ કીધો અનૂપ,  
તેમજ ત્યાં રહીને કરી, રૂડી રામનૌમી સુખરૂપ. ૩૬  
અક્ષય તૃતીયા એ પછી, નરસિંહ ચતુર્દશી નામ;  
ભીમએકાદશી પણ ભલી, જળજાત્રા ઉત્સવ અભિરામ. ૩૭

## ચોપાઈ :

એવા ઉત્સવ ઉપર ભાવે, દેશદેશના હરિજન આવે;  
ઉષ્ણ કાળ તે આકરો બાણ, પરી પાણીની ત્યાં ઘણી તાણ. ૩૮  
તપે સૂર્ય ઘણો તાપ પડે, પાણી પીવા પુરું નવ જડે;  
દીઠી પાદર વાપિકા<sup>૨</sup> એક, બહુ જૂની પુરાયેલી છેક. ૩૯  
તેહ ખોદાવવા ઉર ધારી, રાજા આગળ વાત ઉચ્ચારી;  
કહે કૃષ્ણ ઘણા સંધ આવે, જળ વગર કેમ અહીં ફાવે ? ૪૦  
વારી વગર વિપત્તિ પડે છે, જળ તો ઘણું દૂર જડે છે;  
માટે તરત રજા આપો તમે, તો આ વાવ્ય ખોદાવિયે અમે. ૪૧  
સુણી બોલિયા વજરુદીન, હું છું આપ તણો જ આધીન;  
કરો આજા તો વાવ્ય ખોદાવું, કહો તો પાણી હું પોંચાડાવું. ૪૨

૧. સૂર્ય ૨. વાવ

સુણી બોલિયા શ્રીભગવાન, અહીં કરવું છે તીરથ સ્થાન;  
કરે શ્રમ સહુ સંતનો સાથ, ગાળ કાઢું વળી મારે હાથ. ૪૩  
હરિભક્ત કરે કામ જ્યારે, તીર્થ થાય પવિત્ર તો ત્યારે;  
મોટો આ ભૂમિનો મહિમાય, વધે તે કરવો છે ઉપાય. ૪૪  
એવો કીધો છે સંકલ્પ અમે, માટે તરત રજી આપો તમે;  
બોલ્યા ભૂપ સુણી તેહ ટાણો, કરો આપની ઈચ્છા પ્રમાણો. ૪૫  
ધન્ય ધન્ય તમે મહારાજ, પ્રભુ પ્રગટ્યા અમારે કાજ;  
મારી ભૂમિનાં ભાગ્ય અપાર, થશે વિષ્યાત વિશ્વ મોઝાર. ૪૬  
થશે આ સ્થળે તીરથ સ્થાન, ભલો જાણીશ હું ભાગ્યવાન;  
સારા શષ્ઠ સુણી હરિ આવા, વાવ્ય માંડી તે તરત ખોદાવા. ૪૭  
સતસંગી કરે સઉ કામ, કરે કામ ત્યાં શ્રીધનશામ;  
ભક્ત દેશી તથા પરદેશી, બાઈ બાઈ રહે નહીં બેસી. ૪૮  
હરિભક્ત હજારો હજાર, ગાળ કાઢે કહે જેજેકાર;  
સંતો અષ્ટક કીર્તન ગાય, જન જોવા હજારો ભરાય. ૪૯  
સુખ પાયો સુણી શેખનાગ, ભલાં જાણ્યાં પોતા તણાં ભાગ્ય;  
જેને સેવે છે સુરપતિ જોવા, પ્રભુ લાગ્યા તે ટોપલી લેવા. ૫૦  
એવી લીલા જોવા તેહ સ્થાન, છાયાં વ્યોમમાં દેવવિમાન;  
દશ દિવસ કર્યું કામ જ્યારે, વારી વાવ્યમાં આવ્યું તે વારે. ૫૧  
મિષ્ટ જળ સુરસરિતા સમાન, કર્યું શ્રીહરિયે તેમાં સ્નાન;  
વિપ્ર વેદિયા બોલાવી પ્રીતે, પૂર્તકર્મ કર્યું રૂડી રીતે. ૫૨  
દ્વિજને ત્યાં ચતુર્ભુજરૂપે, દીધું દર્શન વૃષકુળભૂપે;  
કરી વેદના મંત્ર ઉચ્ચાર, પૂજ્યા, વિપ્રોયે વિશ્વાધાર. ૫૩  
પછી બ્રાહ્મણોને રૂડી રીત, દીધાં ભોજન ભાવ સહિત;  
જમ્યા વિપ્ર હજારો હજાર, નાનાં મોટા પુરુષ અને નાર. ૫૪  
ધણા પર્ચા દેખાડીને આપ, કર્યો પ્રગટ તે પ્રૌઢ પ્રતાપ;  
એવી અદ્ભુત વાત સાંભળી, જુદા મતના જનો આવ્યા મળી. ૫૫  
કહે છો તમે સમરથ સારા, ઈષ દેખાડો અમને અમારા;  
સુણી વિનતિ તે વૃષકુળભૂપે, દીધાં દર્શન ઈષસ્વરૂપે. ૫૬

વલભી માધવી નિમાનંદી, સંપ્રદાયના જન જુવે વંદી;  
જાણે સાક્ષાત છે ગોપીનાથ, હેતે વાંસળી લીધી છે હાથ. ૫૭  
રામાનુજમતના હતા જેહ, દેખે લક્ષ્મીનારાયણ તેહ;  
રામાનંદી હતા તેહ ઠામ, તેણે દીઠા સીતા સહ રામ. ૫૮  
હતા વેદાંતી શંકરવાળા, તેણે બ્રહ્મજ્યોતીરૂપે ભાણ્યા;  
જેને શિવની ઉપાસના હતી, તેણે તો દીઠા પાર્વતીપતી. ૫૯  
ભાનુભક્તોયે ભાણ્યા દિનેશ, ગણનાથના ભક્તે ગણેશ;  
દેવી દેખે દેવીભક્ત જેહ, જેનિ તો તીરથંકર તેહ. ૬૦  
હતા યવન જે સદગુણી શાણા, તેણે પ્રગટ પેગંબર જાણ્યા;  
જોઈ નિજનિજ ઈષ્ટસ્વરૂપ, થયા સૌ સતસંગી હે ભૂપ. ૬૧  
અવતાર તણા અવતારી, જાણ્યા તે શ્રીહરિ બ્રહ્મચારી;  
પછી પોતે પોતા તણે ધેર, ગયા સૌ જન તે શુભ પેર. ૬૨

### પુષ્ટિતાગ્રાવૃત :

પુરપુર પ્રસરી સુવાસ એહ, પ્રગટ થયા પ્રભુ અક્ષરેશ જેહ;  
સુણી જન શરણે અસંઘ્ય આવે, દુરિત સમસ્ત દ્યાનિધિ શમાવે. ૬૩  
ઇતિ શ્રીવિહારીલાલજાચાયવિરચિતે હરિલિલામૃતે પંચમકલશે  
અચિંત્યાનંદવર્ણાન્દ-અભયસિંહતૃપસંવાદે શ્રીહરિમાંગરોળપુરે  
વાપિકાખનનનામા સમમો વિશ્રામ: ॥૭॥

### પૂર્વધારો :

સંવત શુભ અધાઢાદિની, બેઠી ઓગણસાઠની સાલ;  
મહાપ્રભુ માંગરોળમાં, વશી રહ્યા વરણ કાળ. ૧

### ચોપાઈ :

શુદ્ધ બીજ અધાઢી ગણાય, રથજાગાનો ઉત્સવ થાય;  
પ્રભુ આજાથી પૂરણ પ્રીતે, કર્યો ઉત્સવ તે રૂડી રીતે. ૨  
દેવપોઢણી એ પછી આવી, ભલી એકાદશી મન ભાવી;  
સૌને નિયમ વિશેષ ધરાવ્યાં, ચાંદ્રાયણ આદિ પ્રત રખાવ્યાં. ૩

કરે ગર્જના મેઘ આકાશો, થાય વીજળી ત્યાં ચારે પાસે;  
ક્યારે ઈન્દ્રધનુષ્ય દેખાય, વૃષ્ટિ વિશ્વ વિપે ઘણી થાય. ૪  
કરે મોર અધિક ઉચ્ચાર, ગાય મુનિજન રાગ મલાર;  
વદી અખાઢની દ્વિતીયાય, બેઠા હીંડોળે શ્રીહરિરાય. ૫  
આવી શ્રાવણી પૂનમ સારી, કર્યો ઉત્સવ કુંજવિહારી;  
જનમઅષ્ટમીનો દિન આવ્યો, મોટો ઉત્સવ કૃષ્ણો કરાવ્યો. ૬  
પરગામ તણા સતસંગી, આવ્યા અંતરે અધિક ઉમંગી;  
અમદાવાદના જન આવ્યા, એ તો એવા સમાચાર લાવ્યા. ૭  
માંડી રઘુનાથદાસે ઉપાધી, કેંક સાધુને લીધા છે સાધી;  
મહારાજની નિંદા કરે છે, સૌથી શ્રેષ્ઠ તો પોતે ઠરે છે. ૮  
વાત શ્રીહરિને તે સુણાવી, ત્યાંનો પત્ર આઘ્યો વળી લાવી;  
હરિભક્તોયે તેમાં લખેલું, અમને દુઃખ છે ઉપજેલું. ૯  
કોઈ સદ્ગુરુ મંડળ સાથ, અમદાવાદ મોકલો નાથ;  
આંહી આવી ઉપાધિ શમાવે, દાસ રઘુનાથને સમજાવે. ૧૦  
એવા સાંભળીને સમાચાર, વૃધનંદને કીધો વિચાર;  
રામદાસજીને કહી વાત, ઝટ જાઓ તમે ગુજરાત. ૧૧  
જૈને સર્વે ઉપાધિ શમાવો, દાસ રઘુનાથને સમજાવો;  
જો તે સતસંગમાંથી નિસરશે, કેંક જીવનું પણ ભૂંદું કરશે. ૧૨  
માટે રાખજો જેમ તેમ કરી, શબ્દ સ્નેહ સહિત ઉચ્ચરી;  
એમ કહી મોકલ્યા રામદાસ, ગયા તે રઘુનાથની પાસ. ૧૩

## પૂર્વધાર્યો :

એવે સમે માંગરોળમાં, ભક્ત માતાનો મગનીરામ;  
આવી ચડ્યો અન્ય દેશથી, એનું આખ્યાન કહું આ ઠામ. ૧૪

## ચોપાઈ :

સુષ્પી બોલ્યા અભેસિંહરાય, કૃપાનાથ કહો તે કથાય;  
હતો કોણ તે મગનીરામ ? ક્યાંથી આવી ચડ્યો એહ ઠામ ? ૧૫  
કહે વહી સુષ્પો હે રાય, કહું છું હવે તેહ કથાય;  
ઘણા જુગ કરતો તપ જોગી, જોગ ભષ થઈ થયો ભોગી. ૧૬

ભલા દ્રાવિડ દેશમાં તેહ, પામ્યો પુષ્ય થકી નરદેહ;  
 ધર્યો દ્વિજકુળમાં અવતાર, રહ્યો ઈશ્વર મળવા વિચાર. ૧૭  
 નામ પામ્યો તે મગનીરામ, બાળપણમાં હેયે ઘણી હામ;  
 આઠ વર્ષો તો ઉપવીત દીધું, કંઈ શાસ્ત્રાધ્યયન પછી કીધું. ૧૮  
 રાત દિવસ રહે એવું ધ્યાન, મને કેમ મળે ભગવાન ?  
 પછી ચાલ્યો તજી ધરખાર, ગયો દેશ બંગાળા મોઝાર. ૧૯  
 ત્યાં તો વાત તેણો સુણી એવી, પ્રભુ મેળવે શારદા દેવી;  
 પીપા નામે હતો એક રાય, તેને ત્રૂટી<sup>૧</sup> હતી શારદાય. ૨૦  
 તેણો ભેટાડ્યા શ્રીભગવાન, એવું સાંભળ્યું શુભ આખ્યાન;  
 તેથી તેણો ઈચ્છા કરી એવી, કરું સાધ્ય હું શારદા દેવી. ૨૧  
 જેણો શારદા વશ કરી હોય, ક્યાંઈ શોધું એવો ગુરુ કોય;  
 એમ કરતાં ગયો એક ગામે, એક વિપ્ર વસે તેહ ઠામે. ૨૨  
 તેણો શારદા સાધ્ય કરેલી, એવી વાત બધે પ્રસરેલી;  
 હતો દ્રાવિડ દેશનો તેહ, પેટ અર્થે આવી વશ્યો એહ. ૨૩  
 કન્યા સોળ વરસની તેને, વર નાતનો નવ મળે એને;  
 ત્યાં તો શારદા સાધન કામ, મણ્યો આવીને મગનીરામ. ૨૪  
 તેને પોતાની નાતનો જાણ્યો, ત્યારે કન્યાપિતા હરખાયો;  
 માણ્યો મંત્ર તે મગનીરામે, શારદા વશ્ય કરવાને કામે. ૨૫  
 દ્વિજે સાધન શીખલ્યું જ્યારે, સાધ્ય કીધી સરસ્વતી ત્યારે;  
 પછી મારી રજા ગુરુપાસ, કહ્યું કરવો છે મારે પ્રવાસ. ૨૬  
 કહે વિપ્ર આ કન્યાને વરો, મારી આશા તે પૂરણ કરો;  
 ત્યારે બોલ્યો તે મગનીરામ, બ્રહ્મચારી રહીશ હું આમ. ૨૭  
 દેશોદેશ ફરીને નિદાન, મારે ભેટવા છે ભગવાન;  
 ગુરુપુત્રી તે ભગીની પ્રમાણું, ખોટો સંકલ્પ ઉરમાં ન આણું. ૨૮  
 એમ કહીને તે ત્યાંથી વિચરિયો, પુરુષોત્તમપુરી જઈ ઠરિયો;  
 પૂર્વભવનું કરમ નજ્યું આવી, પ્રભુ મળવાની વાત ભૂલાવી. ૨૯  
 પામ્યો સાધનસિદ્ધ તે કાળે, દેખાદેખી ચડ્યો બીજે ચાળે;  
 જાણો હું મોટો સિદ્ધ મનાઉં, પ્રભુની પેરે અધિક પૂજાઉ. ૩૦

સર્વ રાજી પ્રજી વશ કરું, થૈને ફક્કડ ફાવે ત્યાં ફરું;  
કરી મંત્ર તથા ઉપચાર, કર્યા વેરાગી શિષ્ય હજાર. ૩૧  
સાથે મોટી જમાત તે લૈને, કરે દંડ રાજાઓને જૈને;  
વળી જ્યાં જ્યાં જુવે મઠધારી, તેને દંડે તે ચીપીયા મારી. ૩૨  
તેનો વેશ દિસે વિકરાળ, કંઠે માળા જેવી રુડમાળા<sup>૧</sup>;  
બહુ મોટી જટા ધરી માથે, લીધું લોઘાનું ન્રિશૂળ હાથે. ૩૩  
રાતી આંખ્યો તે અંગારા જેવી, દેખી બાળક બી મરે એવી;  
કરે ચાંદલો સિંહુર કેરો, ભાસે ભારે ભયંકર ચેરો. ૩૪  
નાકને મૂળે બંદગી કરે, કાંડે કેદારી કંકણ ધરે;  
મોટો ચિપિયો હાથમાં રાખે, અભિમાન ર્થાં બોલ ભાખે. ૩૫  
પોતે પાલખીમાં ચડી બેસે, જુંડ લૈ ફરે દેશ વિદેશે;  
ચાલે સ્વાર પાળા એની આગે, ઊંટ ઉપર નોબત વાગે. ૩૬  
મોટું ફરકે છે ભગવું નિશાન, ભાસે ફોજ તે જમની સમાન; ૩૭  
રણશિંગું વાગે તેની પાસ, સુષ્ઠતાં લોકને લાગે ત્રાસ. ૩૮  
કોઈ નાગડા ઊંટે ચડેલા, કોઈ છે મદ માંહી છકેલા;  
લીધી કોઈયે તલવાર ઢાલ, જમદૂત જેવા વિકરાળ. ૩૯  
બાંધ્યા મુંજ<sup>૨</sup> તથાં આડબંધ, ધરી પાવડી કોઈયે કંધ;  
વાળ્યા કોઈયે વજર કછોટા, લીધા કોઈયે વાળી લંગોટા. ૪૦  
ધર્યા કોઈયે ગોરખ ધંધા<sup>૩</sup>, બહુ તો દિસે હથિયારબંધા;  
દેશપાળ પાસે દંડ માગે, મંત્રજંગે ડરાવવા લાગે. ૪૧  
કહે હું દિલમાં કોધ લાવું, મેલી આગિયો પુર સળગાવું;  
કાં તો પથ્થરની કરું વૃષ્ટિ, પળ એકમાં સંહારું સૃષ્ટિ. ૪૨  
એવી ધાક સુણી જન ધૂજે, મુખે માંગે તે આપીને પૂજે;  
જૈને કાશીની જાત્રા તે કીધી, પછી દ્વારિકાની વાટ લીધી. ૪૩  
ધણા દેશ થકી દંડ લાવ્યો, પછી પોરબંદરમાં આવ્યો;  
હતો ગોસાંઈ ત્યાં મઠધારી, ભાખ્યો તેહનો વૈભવ ભારી. ૪૪  
તેને ચીપીયાનો માર્યો માર, મંત્રજોર જણાવ્યું અપાર;  
કર બાંધી વળી કેદ કીધો, ધણો દંડ તે પાસેથી લીધો. ૪૫

૧. ખોપરીઓનો બનાવેલો હાર ૨. ડાબડો ૩. એક યંત્ર (ગોરખપંથી રાખે છે)

મદ્ધારી બોલ્યો છેલીવારે, આવું જોર જણાવો છો જ્યારે;  
 જૈને જીવનમુક્તને જીતો, નથી માથાનો કોઈ અહીં તો. ૪૫  
 જેનું સ્વામિનારાયણ નામ, માંગરોળમાં આજ મુકામ;  
 નવો પંથ ચલાવે છે એહ, તમે જીતી શકો નહિ તેહ. ૪૬  
 તમ જેવાને ચેલા કરે છે, માનીનું અભિમાન હરે છે;  
 જીતો તેને જો જીતી શકાય, આંહી દેડકાં ડાંબે શું થાય ? ૪૭  
 એવી વાત તે એણે ઉચ્ચારી, સુણી દાજ્યો દિલે અહેંકારી;  
 માંગરોળનો મારગ લીધો, આવી પારદમાં ડંકો દીધો. ૪૮  
 ઘેરો ઘાલ્યો તે ગામને આવી, વળી વાત રાજાને કહાવી;  
 આપો રૂપૈયાં પાંચ હજાર, નહિ તો કરું સૌનો સંહાર. ૪૯  
 વ્યોમથી પથરા વરસાવું, આખા શેહેરમાં આંય ચલાવું;  
 જો આ પત્તર ઊંધું વળાય, તો આ પડુણ ડઢુણ થાય. ૫૦  
 સુણી ભૂપ કહે સાક્ષાત, કાંઈ હોય એવી કરામાત;  
 જાઓ સ્વામિનારાયણ પાસ, કરો સિદ્ધાઈ સર્વ પ્રકાશ. ૫૧  
 એને જીતી આવો જેહ વાર, દેશું રૂપૈયા દશ હજાર;  
 એવું સાંભળીને અહેંકારી, ચાલ્યો જીતવા શ્રીગિરિધારી. ૫૨  
 લીધા વેરાળી દશવીશ સાથે, જાલ્યા ચીપીયા ત્રિશૂળ હાથે;  
 એમ શ્રીજની આગળ આવી, બોલ્યો બોલ મહા ગર્વ લાવી. ૫૩  
 તમે કેમ પાખંડ ચલાવો ? હોય સિદ્ધાઈ કાંઈ બતાવો;  
 શ્રીજ બોલ્યા ગંભીરાઈ ધરતા, અમે સિદ્ધાઈ તો નથી કરતા. ૫૪  
 અમે ઉપદેશ દેયે સદાય, જેથી જીવનું કલ્યાણ થાય;  
 અમે આપીયે જ્ઞાન અખંડ, નથી કાંઈ ચલાવ્યો પાખંડ. ૫૫  
 એવું સાંભળી કીધો ઉચ્ચાર, આપો રૂપૈયા દસ હજાર;  
 નહિ તો બધું નગર ઉપાડું, મહાસાગર માંહી બુડાડું. ૫૬  
 તમે સાંભળ્યું છે મારું નામ ? દેવીવાળો હું મગનીરામ;  
 મારી પાસે મોટા સિદ્ધ નમે, મોટા રાજાને દંડિયે અમે. ૫૭  
 જાણું મારણ મોહન મંત્ર, વશીકરણ ઉચ્ચાટન તંત્ર;  
 જાણું સ્તંભન આકરણ, જ્યે હોમ કર્યા તરપણ. ૫૮

મેં તો સાધી છે શારદા દેવી, કરે સૌનો પરાભવ એવી;  
 મારી કુંકથી પરવત ફાટે, મારા ગ્રાસથી ઈન્દ્ર ઉચાટે. ૫૮  
 વખ પાણી ઊપર પાથરં, એના ઊપર આસન કરું;  
 પેસું પાવક જાળ મોઝાર, પૂરો ઘરમાં ને નીસરું બા'ર. ૬૦  
 સુણી બોલિયા શ્રીઅવિનાશ, રૂપૈયા તો નથી અમ પાસ;  
 કહો તો અત્ર આપિયે તમને, કાંઈ તમથી ન થૈ શકે અમને. ૬૧  
 અતિ સમરથ ઈષ્ટ અમારા, તેથી નિર્બળ મંત્ર તમારા;  
 થાય તમથી તે તો કરી લેજો, જાઓ દેવીને મોકલી દેજો. ૬૨

## પુષ્ટિતાગ્રાવૃત :

સુણી અતિ ઉર માંઠી કોધ આણી, વૃષ્કુળભૂપ મનુષ્યરૂપ જાણી;  
 અધર ડશાની આપનો કરીને, ગતિ કરી ત્યાંથી ગયો વળી ફરીને. ૬૩  
 ઈતિ શ્રીવિલારીલાલજાયાયવિરચિતે હરિલિલામૃતે પંચમકલશે  
 અચિંત્યાનંદવણીન્દ્ર-અભયસિંહનૃપસંવાદે દેવીભક્તમગનીરામાયાને  
 અષ્ટમો વિશ્રાબ: ॥૮॥

## પૂર્વછાયો :

કહે અચિંત્યાનંદજી, ભાવે સુણો અભેસિંહ ભાત;  
 મગનીરામે શું કર્યું, હવે તે હું કહું છું વાત. ૧

## ચોપાઈ :

ચાલ્યો શ્રીહરિ પાસેથી જયારે, ગયો તરત પોતાને ઉતારે;  
 શુદ્ધ વખ ધર્યા કરી સ્નાન, બેઠો એકાંતે થૈ સાવધાન. ૨  
 ધીના દીવા કરી મૌન લીધું, પછી કુંભનું સ્થાપન કીધું;  
 આવાહન એમાં દેવીનું કરી, મંત્ર જપવાને માળીકા ધરી. ૩  
 કરી હોમ કર્યું તરપણ, ત્યાં તો આવી દેવી તતકણ;  
 કેમ સમરી મને કહે દેવી, માગ્ય માગ્ય ઈચ્છા હોય જેવી. ૪  
 મુખે બોલિયા મગનીરામ, કહું છું તે કરો એક કામ;  
 માતા પામ્યો પ્રતાપ તમારો, તેથી જગમાં થયો જ્ય મારો. ૫

મોટામોટા મેં સિદ્ધ નમાવ્યા, ઘણા જોગી ચેલા થવા આવ્યા;  
મંત્રી તંત્રી ગમે તેવો હોય, મને જીતી શક્યો નહિ કોય. ૬  
ફર્યો દક્ષિણ પૂરવ દેશ, કર્યો પશ્ચિમ દેશ પ્રવેશ;  
ઘણા નરપતિના દંડ લીધા, અભિમાની ઘણા વશ કીધા. ૭  
મહાસાગરનો પામી પાર, હવે દુંબું છું ખાડા મોજાર;  
માટે માતા સહાયતા કરો, મારા શત્રુ તણો મદ હરો. ૮  
એક પુરુષ રહે છે આ ઠામ, તેનું સ્વામિનારાયણ નામ;  
એણે કીધું મારું અપમાન, ધર્યું તે માટે મેં તારું ધ્યાન. ૯  
મારો કોઈ પરાભવ કરે, તેની લાજ તો તુજને ઠરે;  
માટે જાઓ માતા હાલહાલ, ધરો વેષ મહા વિકરાળ. ૧૦  
એનાં સર્વ મનુષ્યો સહીત, નાંખો સાગર માંહી ખચીત;  
ત્યારે જીત્યો હું જગમાં જગ્ણાઉ, નહિ તો નક્કી હાર્યો ગગ્ણાઉ. ૧૧  
પછી માનશે નહિ કોઈ મને, તેનો બટો<sup>૧</sup> તો લાગશે તને;  
એના મુખની વાણી સુણી એવી, બોલી તે સમે શારદા દેવી. ૧૨  
સુણ સેવક મગનીરામ, તારી બુદ્ધિ ફરી કેમ આમ ?  
જો તું પ્રથમની વાત વિચારી, રહ્યો શા માટે તું બ્રહ્મચારી ? ૧૩  
મારી સાધના શા માટે કીધી ? કન્યા મળતી હતી તે ન લીધી;  
ભગવાનને ભેટવા માટ, ઘણા ઘડતો હતો મન ઘાટ. ૧૪  
પછી પાપ પૂરવ તણું નડિયું, તેથી ચિત્ત બીજે ચાળે ચઢિયું;  
તોય જાણજે છે ઘણું સારું, બીજબળ પૂર્વજન્મનું તારું. ૧૫  
રાખી ભગવત ભેટવા બુદ્ધી, કર્યું છે તપ બહુ જુગ સુધી;  
તે તો સંચિત છે ઘણાં સારાં, નથી તે કદી નાશ થનારાં. ૧૬  
જોગભષ થયો પછી જોગી, ભણ્યો સંસારમાં થયો ભોગી;  
પેટ અર્થે કર્યા કંઈ પાપ, ફરી બુદ્ધિ તે પાપ પ્રતાપ. ૧૭  
એમ કહી જાતિસ્મરણ કરાવ્યું, તેથી સર્વ તે સાંભરી આવ્યું;  
પછી લાગ્યો તે પસ્તાવો કરવા, લાગ્યાં આંખેથી આંસુડાં જરવા. ૧૮  
બોલ્યો દેવીને પ્રણમી પાય, મને ભગવાન ભેટાડો માય;  
એ જ અર્થે મેં સાધના કીધી, પણ તે વાત વિસારી દીધી. ૧૯

પીપા ભૂપાળને તમે જેમ, ભગવાન ભેટાડિયા તેમ;  
મને પણ ભલી ભાતે ભેટાડો, મારા ચિત્તની ચિંતા મટાડો. ૨૦  
સુણી બોલિયાં શારદા દેવી, ઈશ્વા અંતરે જો હોય એવી;  
વદું તે સત્ય માનજે વાત, અમે ભૂલીશમાં હવે આત. ૨૧  
જે છે અક્ષરધામના ધામી, પુરુષોત્તમ સર્વના સ્વામી;  
બ્રહ્મા વિષ્ણુ ને રૂદ્ર અનેક, એવા સર્વના ઈશ્વર એક. ૨૨  
સર્વ અવતારના અવતારી, સૌના કારણ અતિ સુખકારી;  
તેણે કળિજુગનો મળ હરવા, વેદધર્મનું સ્થાપન કરવા. ૨૩  
દેહ ધાર્યો છે ધર્મને ધામ, શુભ નામ છે શ્રીધનશામ;  
એ જ સ્વામિનારાયણ આપ, જેનો પ્રગટ છે પ્રૌઢ પ્રતાપ. ૨૪  
અતિ મોટો એનો મહિમાય, તે ન કોઈથી જીતી શકાય;  
મારા જેવી તો દેવિયો ઘણી, સજે સેવા તેના પદ તણી. ૨૫  
દીનતા ધરી થા તેનો દાસ, ત્યાગી થૈ રહેજે તેની પાસ;  
ભક્તિપુર જાણી ભગવાન, મુક્તી દેજે બધું અભિમાન. ૨૬  
સેવા નીચામાં નીચીયે કરજે, મોટાં ભાગ્ય એવું મન ધરજે;  
ઉર હોય કલ્યાણની આશ, થજે સ્વામીનો દાસાનુદાસ. ૨૭

## સાધુ પાસે નિર્માની રહેવા વિષે : ઉપજાતિવૃત :

અનન્ય જે ભક્ત મહાપ્રભુના, નવા જનો કે જન હોય જૂનાં;  
ન રાખિયે મોટા તેની પાસ, કલ્યાણની જો ઉર હોય આશ. ૨૮  
જ્યાં ખાસડાં સંત તણાં પડે છે, ત્યાં બેસવા મારગ જો જરૂર છે;  
માને મહાભાગ્ય તણો પ્રકાશ, કલ્યાણની જો ઉર હોય આશ. ૨૯  
જો શૂણિયે સંત કદી સુવારે, તથાપિ સદ્ભાગ્ય સુજ્ઞાણ ધારે;  
લે સંત પાસે મુખ માંડી ધાસ, કલ્યાણની જો ઉર હોય આશ. ૩૦  
કરે તિરસ્કાર કદાપિ સંત, ન સંતનો પ્રોષ્ઠ કરે ધીમંત;  
કરે સદા સંતસમીપ વાસ, કલ્યાણની જો ઉર હોય આશ. ૩૧  
કરે રસાસ્વાદ તણો નિષેધ, જો થાય તે વાક્યથી ચિત્તવેધ;  
ન થાય તેથી દિલમાં ઉદાસ, કલ્યાણની જો ઉર હોય આશ. ૩૨  
રજોતમોના ગુણ જો જણાય, તે ટાળવા સંત કરે ઉપાય;  
તો તર્ત છોડે ન પડે પ્રયાસ, કલ્યાણની જો ઉર હોય આશ. ૩૩

વાંચે ભણો તે સતશાખ નિત્ય, સંસારમાં સ્વલ્પ ધરે ન ચિત્ત;  
કરે નહિ ગ્રામ્યકથા વિલાસ, કલ્યાણની જો ઉર હોય આશ. ૩૪  
તપે કરી દુર્બળ દેહ રાખે, સ્વાદિષ્ટ જાણી નહિ સ્વાદ ચાખે;  
કરે વિશેષે વ્રત ઊપવાસ, કલ્યાણની જો ઉર હોય આશ. ૩૫

## ચોપાઈ :

એવી દીધી શિખામણ સારી, પછી દેવી તો ત્યાંથી પધારી;  
જે જે વચન કલ્યાં એહ ઠામે, સત્ય માન્યાં તે મગનીરામે. ૩૬  
ઉંઘ આવી નહી આખી રાત, જાણો જો ઝટ થાય પ્રભાત;  
તો હું પ્રગટ પ્રભુ પાસે જાઉં, સર્વ આ તજીને સાધુ થાઉં. ૩૭  
રાત ચાર ઘડી રહી જ્યારે, સ્નાનઆદિ કિયા કરી ત્યારે;  
આવ્યો શ્રીહરિ આશ્રમ પાસ, જોયો સંતનો જૈને નિવાસ. ૩૮  
બેઠા કોઈક ધરીને ધ્યાન, કરે કોઈ હરિગુણ ગાન;  
કરે કોઈ પ્રભુનું પૂજન, કોઈ કરવા ગયા મજજન. ૩૯  
સંતને કરી દંડ પ્રણામ, નમ્યો પ્રેમથી મગનીરામ;  
પછી ચોકમાં જોયું નિહાળી, એઠાં વાસણ ત્યાં પડ્યાં ભાળી. ૪૦  
તેને માંજવા મંડચો જઈને, અતિશે નિરમાની થઈને;  
માંજુ વાસણ વાશીદું વાધ્યું, પછી નાથને મળવા નિહાધ્યું. ૪૧  
પૂછ્યું સાધુને કયાં છે શ્રીહરિ ? કહ્યું બેઠા છે તે સભા ભરી;  
સભામાં ગયો મગનીરામ, પ્રભુને કર્યા દંડ પ્રણામ. ૪૨  
હેતે વિનતિ કરી જોડી હાથ, કરો કોટિ કૃપા કૃપાનાથ;  
તમ અર્થે મેં તપશ્રમ કર્યો, તમ અર્થે આ ઢોંગ આદર્યો. ૪૩  
શારદા તણું સાધન સાધ્યું, તેથી પ્રૌઢ પરાકમ વાધ્યું;  
જાણ્યું જીતશે મુજને જેહ, જગદીશ તો જાણીશ તેહ. ૪૪  
તમ આગળ હું રહ્યો હારી, તમે નિશે છો દેવ મુરારી;  
દેવી શારદાયે મને કહ્યું, તેથી મુજ મનમાં દેઢ થયું. ૪૫  
તમ શરણો હું આવ્યો છું આજ, મને સાધુ કરો મહારાજ;  
સુણી બોલિયા જનસુખદાની, તમે છો અતિશે અતિમાની. ૪૬

મારા નિર્માણી સંત જણાય, તેમાં કેમ તમે રહેવાય ?  
 એવું સાંભળી વાણી ઉચ્ચારી, મેં તો મેલ્યું છે માન વિસારી. ૪૭  
 પ્રભુ જેમ કહો તેમ કરું, અભિમાન ન અંતરે ધરું;  
 સુણી શ્રીહરિયે ધાર્યુ આવું, એના શિરની જટા ઉત્તરાવું. ૪૮  
 મૂછ વહાલી ભૂપાળને જેવી, જટા સિદ્જને તો પ્રિય એવી;  
 એમ જાણી મુખે બોલ્યા માવો, તમે શિરની જટા ઉત્તરાવો. ૪૯  
 સંતો જાયને આવે છે જ્યાંય, નાંખો રસ્તામાં તે જટા ત્યાંય;  
 પગે ખંદીને સંત પધારે, નિરમાની તમે ખરા ત્યારે. ૫૦  
 સુણી તે કહે હે મહારાજ ! મારાં ભાગ્ય એવાં ક્યાંથી આજ ?  
 ૨૪ સંતના ચરણની જૈહ, મારી જટા ઉપર પડે તેહ. ૫૧  
 એમ કહીને જટા ઉત્તરાવી, સંત ચાલે તે રસ્તે નખાવી;  
 કરી સનાન આવ્યો પ્રભુ પાસ, કહું સાધુ થવાની છે આશ. ૫૨  
 હરિભક્ત કહે કઈ એમ, અભિમાન તે મુક્ષો કેમ ?  
 એ છે ઢોંગી તે ઢોંગ કરે છે, કાંઈ ધૂતવા ધર્મ ધરે છે. ૫૩  
 સુણી બોલિયા શ્રીધનશામ, તમે સાંભળો મગનીરામ;  
 અભિમાન તજ્યું તમે આજ, કરે નિશ્ચય સર્વ સમાજ. ૫૪  
 જોડા સંતના એકઠા કરો, તેની ગાંસડી નિજ શિર ધરો;  
 સર્વ બેઠી છે સંત સભાય, તેને પાંચ પ્રદક્ષિણા થાય. ૫૫  
 ત્યારે પાપ તમારું તો જાય, ઘણા દંડ્યા છે રંક ને રાય;  
 એવું સાંભળી એ જ ઠેકાણો, કર્યુ મગનીયે એ જ પ્રમાણો. ૫૬  
 કહે લોક કુસંગી તે ઢામ, આ શું કીધું તેં મગનીરામ;  
 ત્યારે કહી હરિશ્ચંદ્ર કથાય, ઘેર શ્વપન્યને વેચાણો રાય. ૫૭  
 એથી ઉતામ છે આતો કામ, હરિઆશાયે કીધું મેં આમ;  
 પછી હરિને કહે જોડી હાથ, મને સાધુ કરો મુનિનાથ. ૫૮

સમજુને સાધુ થવા વિષે : ઉપજાતિવૃત્તા :

કહે હરિ જો દંદ હોય ચિત, વૈરાગ્ય જો હોય ખરો ખચીત;  
 જાણી વિચારી પછી સાધુ થાવું, જાણ્યા વિના સાધુ થવા ન જાવું. ૫૯

સમશાન-વૈરાગ્ય ઘડી જણાય, એવે સમે જે જન સાધુ થાય;  
વૈરાગ્ય તેનો પછી ઊરી જાશે, ધોખી તણા થાન સમાન થાશે. ૬૦  
ત્યાગી થવું તે તપને જ કાજે, ખાવા પિવા કે નહિ લોકલાજે;  
જો તે પછી દૈહિક સુખ ઈચ્છે, પાખંડી છે એમ પ્રભુજી પ્રીછે. ૬૧  
જે ભૂખના દુઃખથી સાધુ થાય, ખાવા મળે ત્યાં લગી ખૂબ ખાય;  
પછી ગુરુ પાસ તજી નિવાસ, વસે જઈને વળી અન્યપાસ. ૬૨  
નહીં મળે વસ્ત્ર વિશેષ અંગે, નહીં મળે પાથરવા પલંગે;  
નહીં મળે સ્વાદ સહિત ખાવું, એવું વિચારી ઉર સાધુ થાવું. ૬૩  
જો ઈચ્છાવું માયિક સુખ કાંઈ, મુંડાવું બીજા મતપંથ માંઈ;  
તપે કરી હું હરિને રીતાવું, એવું ચહો તો અહિં સાધુ થાવું. ૬૪  
જો હોય તૃણા જરિયે અધૂરી, કરો જઈને જગમાં મજૂરી;  
જો ઘાણીમાં પંડ ધરી પિલાવો, તો સાધુ થાવા અમ પાસ આવો. ૬૫  
માયિક જે જે સુખ નાશવંત, વિના તપે કોઈ નહીં લહંત;  
તો લાડવા ખાઈ ફુલાવી દેહ, શું પામશે અક્ષરધામ એહ ? ૬૬

## ચોપાઈ :

સુષી બોલિયો મગનીરામ, કર્યું સંસારસુખ મેં હરામ;  
મારે કલ્યાણાનું છે કાજ, મને સાધુ કરો મહારાજ. ૬૭  
પછી સાધુ કર્યો ધનશામે, અદેતાનંદજી એવે નામે;  
દેવીવાળા તે મગનીરામ, રહ્યું નામ એવું સહુ ઠામ. ૬૮  
ચેલા દેવી હતા તે ઉમંગે, આવી સાધુ થયા તેને સંગે;  
હતા આસુરી તે ગયા નાશી, થયા દિલમાં વિશેષ ઉદાસી. ૬૯

## પુષ્પિતાગ્રાવૃત :

કંઈ જન હરિને પ્રભુ પ્રમાણ્યા, કંઈ જન તો હરિ જદુજ્ઞા જાણ્યાં;  
અસુરમતિ જનો પ્રતાપ દેખો, તદ્પિ કુતક કરી મનુષ્ય લેખો. ૭૦  
એટિ શ્રીવિહારીલાલજીઅચાયવિરચિતે હરિલીલામૃતે પંચમકલશે  
અચિંત્યાનંદવર્ણન્ન-અભયસિંહનૃપસંવાદે  
દેવીમકતમગનીરામાખ્યાનકથનનામા નવમો વિશ્રામ : ૧૮॥



**પૂર્વછાયો :**

કહે અચિંત્યાનંદજી, તમે સુણો અભેસિંહ ભાત;  
લીલા કરી માંગરોળમાં, તેની કહું વિશેષે વાત. ૧

**ચોપાઈ :**

રામાનંદસ્વામી હતા જ્યારે, માંગરોળ વિષે તેહ વારે; ૨  
બાંધ્યું હતું સદાવ્રત એક, આવતા તીર્થવાસી અનેક.  
કર્યું તું વેરાગીયે તોઝાન, તેથી બંધ કર્યું અશાદાન;  
સહજાનંદ સ્વામીયે ધાર્યું, અહીં કરિયે સદાવ્રત સારું. ૩  
આતમારામ નામે વેરાગી, તેની જગ્યા જથાજોગ્ય લાગી;  
તેને બોલાવીને કહ્યું ત્યારે, અશસત્ર તો કરવું અમારે. ૪  
તેને યોગ્ય છે જગ્યા તમારી, તમે કામ કરો મન ધારી;  
ખર્ચ થાશે તે આપશું અમે, તેની ચિંતા ન રાખશો તમે. ૫

સાધુ રાખશું ચાર અમારા, બીજા રાખજો સાધુ તમારા;  
એવી રીતે કહું ઘનશામે, વાત માની તે આતમારામે. ૬  
ચાર સાધુ મુક્યા એહ ઠામ, હવે કહું તેહનાં નામ;  
મુક્યા આનંદસ્વામીની પાસ, એક તો રામસેવકદાસ. ૭  
હરિદાસ અને દેવાદાસ, રાખ્યો ચારેનો ત્યાંજ નિવાસ;  
પછી માંડચું સદાક્રત દેવા, તીર્થવાસી આવે બહુ લેવા. ૮  
કેંક માસ પછી તેહ કામે, કરી ગરબડ આતમારામે;  
સંત સાથે તો ઈરથા વાધી, અતિ કરવાને માંડી ઉપાધી. ૯  
આનંદાનંદને હરિદાસે, પછી જગ્યા કરી વાવ્ય પાસે;  
સાધુ ચારે ગયા તથાં રહેવા, માંડચું ત્યાંજ સદાક્રત દેવા. ૧૦  
એ જ રીતે વળી બીજે ગામે, અશસત્ર કર્યા ઘનશામે;  
સુષાજો અભેસિંહ મહીશ, કથા તે તો પછીથી કહીશ. ૧૧  
માંગરોળ તણી વળી વાત, કરું એહ પ્રસંગે પ્રખ્યાત;  
એક દૂધતળાવડી નામ, તેમાં નાવા ગયા ઘનશ્યામ. ૧૨  
સાથે શેઠ હતા રામચંદ્ર, કર્યું સ્નાન ધરીને આનંદ;  
નાવાનું હતું નિરમળ નીર, ધોવા પથ્થર નહિ તેને તીર. ૧૩  
ત્યાંથી વેગળે પગલાં સાઈ, હતો પથ્થર મણ શત આઈ;  
રામચંદ્રે તથાં દષ્ટિ ધરીને, હરિને કહું હાસ્ય કરીને. ૧૪  
તમે ઈશ્વરનો અવતાર, ગિરિ ગોવરધન ધરનાર;  
આણો આ પથરો આ ઠેકાણો, ત્યારે જન ખરા ઈશ્વર જાણો. ૧૫  
સુષી શ્રીહરિયે કહું એને, લગડો હાથ જૈ તમે તેને;  
અહો ભક્ત તમારે પ્રતાપે, ઉડી પથ્થર આવશે આપે. ૧૬  
પછી જૈ તેણે હાથ લગાવ્યો, ઉડી પથ્થર પાણીમાં આવ્યો;  
તેના ઉપર અંચળ ધોયાં, તે તો નજરે ઘણા જને જોયાં. ૧૭  
રામચંદ્ર કહે મહારાજ, આપે ઐશ્વર્ય દેખાડચું આજ;  
આવ્યો પથ્થર આપ પ્રતાપે, સૌના ઈશ્વર છો તમે આપે. ૧૮  
કહે શ્રીહરિ સાંભળો શા'ય ગિરિ ઊપાડ્યે જો પ્રભુ થાય;  
ગિરિ ઉપાડ્યો અંજનીતન, તેનો કાંકરો ગોવરધન. ૧૯

એટલાથી જો ઈશ્વર થાત, હનુમાન પ્રભુ કહેવાત;  
પ્રભુ થાય જો પથર તારે, નળનીલને સૌ પ્રભુ ધારે. ૨૦

### ઈશ્વરના કામ વિષે : ઉપજાતિવૃત :

સેજે કરાવે જનને સમાધિ, ૨૬ નહી અખ્ય કશી ઉપાધિ;  
જુવે જઈને જન વિષ્ણુધામ, એ તો ખરું ઈશ્વરનું જ કામ. ૨૧  
નાણા વડે તો જન વશ્ય થાય, કે શાસ્ત્રથી રાજ્ય ધણાં જીતાય;  
વિના ધને જો વશ થાય આમ, એ તો ખરું ઈશ્વરનું જ કામ. ૨૨  
લાખો જનો નામ ભજે જ જેનું, ખરા હિસે ધ્યાન ધરે જ તેનું;  
તજે કહે તો ધન નારી ધામ, એ તો ખરું ઈશ્વરનું જ કામ. ૨૩  
પક્કા પુરા જે પરધર્મી હોય, જેને નહી જીતી શકે જ કોય;  
તે શિષ્ય થૈ પાય કરે પ્રણામ, એ તો ખરું ઈશ્વરનું જ કામ. ૨૪  
જુદા જુદા પંથી જનો ધણાય, તે સર્વના ઈષ થઈ જણાય;  
જેપે પછી તે જન તેનું ના, એ તો ખરું ઈશ્વરનું જ કામ. ૨૫  
જે હિંસકો ચોર તથા લૂંટારા, તે ધર્મ પાણે થઈ શુદ્ધ સારા;  
એની ધરે જે કરમાં લગામ, એ તો ખરું ઈશ્વરનું જ કામ. ૨૬  
મનુષ્યથી જેહ કિયા કરાય, તેવી કિયા તો કરશે બીજાય;  
જે તુલ્ય બીજો નહિ કોઈ ઢામ, એ તો ખરું ઈશ્વરનું જ કામ. ૨૭  
ધીમે ધીમે તો પ્રસરાય પંથ, ધીમેધીમે શ્રેષ્ઠ રચાય ગ્રંથ;  
લે અખ્ય કાળે કરીને વિરામ, એ તો ખરું ઈશ્વરનું જ કામ. ૨૮  
જે કામ શીખ્યાથી કરી શકાય, તે કામ તો માણસનું ગણાય;  
લાખો જનોનાં મન વશ્ય આણો, એ તો કળા ઈશ્વર એક જાણો. ૨૯

### ઘોપાઈ :

એવી વાત કરી બહુ સારી, પછી આવ્યા ઉતારે મુરારી;  
વાત સર્વે થઈ ને વિષ્યાત, જને જાણ્યા પ્રભુ સાક્ષાત. ૩૦  
એવાં ચરિત્ર હરિનાં અપાર, શેષ શારદા પામે ન પાર;  
સુણતાં પ્રાણી પાવન થાય, કોટિ જનમનાં પાતક જાય. ૩૧



વળી મેઘજીની કહું વાત, સુણો ભૂપ અભેસિંહ ભાત; ૩૨  
 માંગરોળમાં મેઘજ નામ, કરે સુખડિયા કેરું કામ. ૩૩  
 રામાનંદનો શિષ્ય વરિષ્ઠ, હતો તે તો સમાધિ નિષ્ઠ;  
 અભિમાન સમાધિનું આણો, પોતાને પ્રભુથી શ્રેષ્ઠ જાણો. ૩૪  
 જ્યારે વાત તે શ્રીજીયે જાણો, તેની લીધી સમાધિને તાણી;  
 ગર્વગંજન શ્રીભગવાન, હર્યુ મેઘજનું અભિમાન. ૩૫  
 મેઘજગર્વગંજન નામ, પડચું શ્રીહરિનું તેહ ઠામ;  
 પછી ભાઈરવો ભલો આવ્યો, વરસાઈ ભલો વરસાવ્યો. ૩૬  
 આવ્યો હસ્તે<sup>૧</sup> નિશાકર જ્યારે, કર્યું કૃષ્ણો ઉપાકર્મ<sup>૨</sup> ત્યારે;  
 ગણનાથ ચતુર્થી આવી, લંબોદરને પૂજ્યા ભાવ લાવી. ૩૭  
 આવી જળજીલાણી એકાદશી, કર્યો ઉત્સવ તે તહાં વસી;  
 પછી ત્યાંથી ચાલ્યા ઘનશામ, કાળવાણિયે કીધો મુકામ. ૩૮  
 વિપ્ર ભક્ત ભલો જીવરામ, તેને ઘેર કર્યો વિશ્રામ;  
 સજે સેવા તે ગામના જન, કહું નામ પરમ પાવન. ૩૯  
 વિપ્ર મેઘજ ને જેરામ, ભીમ લક્ષ્મણ ને અંબારામ;  
 ભક્ત જાદવજ રઘુનાથ, એહ આદિક વિપ્રનો સાથ. ૪૦  
 ઘેલો રાજો તથા જીવરાજ, કરે પર્વત તો કૃષિકાજ<sup>૩</sup>;  
 જેઠાભાઈ બે વણિક નિવાસ, ખોડો મૂળજ ને હરદાસ. ૪૧  
 નરસિંહ ને વસતો જાણો, જેઠો જૂઠો બે ભાઈ પ્રમાણો;  
 આંબો કેશવ ને કરશનજી, ભક્ત લક્ષ્મણ ને માધવજી. ૪૨  
 ભલા ભક્ત અનન્ય જે એવા, સ્નેહે શ્રીહરિની સજે સેવા;  
 હરિભક્ત જે બાઈયો હતી, તેનાં નામ સુણો નરપતિ. ૪૩  
 મધુ તેજુ હિરુ જીવુ કૂલી, ભજે ભગવાનને બીજું ભૂલી;  
 બીજા પણ હજારો જન આવે, શ્રીજ સૌને સમાધિ કરાવે. ૪૪  
 સાધી સાધન સિદ્ધ દેખાય, અનાયાસે એવા જન થાય;  
 જાણો અણાંગ જોગની જુકિત, જાણો જેવી રીતે મળે મુકિત. ૪૫  
 જાણો શાસ્ત્રનો સાર તે આપ, તે તો સત્સંગનો જ પ્રતાપ;  
 નહિ શાસ્ત્રીધી જતી શકાય, તે તો શ્રીહરિનો મહિમાય. ૪૬

૧. નક્ષત્ર ૨. જનોઈ બદલવાની કિયા ૩. જેતીકામ

અણિમાદિક સિદ્ધિયો જેહ, આઠે પ્રામ કરી લીધી એહ;  
 જન બાળ જુવાન ને વૃદ્ધ, થયા કેંક જેવા હોય સિદ્ધ. ૪૬  
 કાયા રાખવી કે તજી દેવી, પામ્યા સર્વે સ્વતંત્રતા એવી;  
 કરે પરતન માંહી પ્રવેશ, જાણો પરમન વાત વિશેષ. ૪૭  
 કોઈ પરને સમાધિ કરાવે, સમાધિમાંથી દેહમાં લાવે;  
 કેંક પરજનના નાડી પ્રાણ, ખેંચી જાણો એવા તે સુજાણ. ૪૮  
 નિજમૂર્તિમાં શામ સુજાણ, ખેંચે દાસનાં મન અને પ્રાણ;  
 તેથી સર્વે સમાધિમાં જાય, એથી લોકને અચરજ થાય. ૪૯  
 જુદાં આસન કયારે વળાવે, પછી તેને સમાધિ કરાવે;  
 બેસે કોઈક તો સિદ્ધાસને, બેસે કોઈક પદમાસને. ૫૦  
 વળી કોઈ વીરાસન કરે, સ્વસ્તિકાસને કોઈક ઠરે;  
 સુવે કોઈ શબાસન કરી, તેને રાખે સમાધિમાં હરી. ૫૧  
 ગંજ કાણનો ખડકે જેમ, મૂકે ઉપરા ઉપરી તેમ;  
 કોઈને એક પ્રહરે ઉઠાડે, કોઈને જુગ પ્રહરે જગાડે. ૫૨  
 કોઈને રજની દિન જાતાં, કોઈને પખવાડિયું થાતાં;  
 કોઈને એક માસ બેમાસે, પ્રભુ ઉઠાડી બોલાવે પાસે. ૫૩  
 કોઈને દષ્ટિમાત્રે જગાડે, કાં તો સંકલ્પથી જ ઉઠાડે;  
 સમાધિને સુખે તે લોભાઈ, જેહ આવે નહિ દેહમાંઈ. ૫૪  
 તેને તદાત્મયોગે કરીને, પ્રભુ દેહમાં લાવે ફરીને;  
 જે જે ધામમાં તે જઈ આવે, ત્યાંથી વાત સભામાં સુણાવે. ૫૫  
 કોઈ વૈકુંઠની કહે વાત, કોઈ ગોલોકની સાક્ષાત;  
 કોઈ અક્ષરમાં જઈ આવે, ત્યાંની વાત કહીં સંભળાવે. ૫૬  
 ગણલોક તણી કહે કોઈ, કોઈ તો કહે બ્રહ્માંડ જોઈ;  
 કોઈ તો ધામમાં જઈ આવે, ત્યાંની વસ્તુ અલૌકિક લાવે. ૫૭  
 ભુમાપુરુષ કે વદનહજાર, કોઈ લાવે તેના સમાચાર;  
 બદ્રિકાશ્રમ કે શેતદીપ, જોઈ વર્ણવે સર્વ સમીપ. ૫૮  
 કાળવાણીમાં શ્રીહરિ આપ, એવો પ્રૌઢ જણાવ્યો પ્રતાપ;  
 દસરાનો દિવસ ત્યાં આવ્યો, સારો ઉત્સવ કૃષ્ણો કરાવ્યો. ૫૯

## પુષ્પિતાગ્રાવૃત :

શરદ પુનમ ત્યાંજ કીધી શામે, બહુ હરિભક્ત મળ્યા જ એહ ઠામે;  
કરી દરશન ધર્મપુત્ર કેરાં, જનમન શાંત થયાં અતિ ઘણેરાં. ૬૦

ઈતિ શ્રીવિહારીલાલજાયાયવિરચિતે હરિલીલામૃતે પંચમકલશે  
અચિંત્યાનંદવણીન્ન-અભયસિંહતૃપસંવાદે કાળવાણીગ્રામે  
શ્રીહરિસમાવિપ્રતાપવર્ણનામા દશમો વિશ્રામ: ॥૧૦॥

## પૂર્વછાયો :

ઓગણસાઈની સાલની, આવી દિવાળી હુંકડી જ્યાંય;  
લોજના હરિજન તેડવા, આવ્યા શ્રીહરિ આગળ ત્યાંય. ૧

## ચોપાઈ :

કાળવાણીમાં કુષ્ણા બિરાજે, આવ્યા હરિજન તેડવા કાજે;  
કર જોડીને વાણી ઉર્ચયારી, સુણો અરજ અમારી મુરારી. ૨  
આદિસ્થાન રામાનંદ કેરું, લોજધામ છે જૂનું ઘણેરું;  
જોમાં પ્રથમ પધારીને આપ, મુનિ મુક્તનો કીધો મેળાપ. ૩  
ગાઢી પાય્યા પછી કોઈ વાર, તમે આવ્યા નથી એહ ઠાર;  
અશકૂટ ત્યાં આવીને કરો, અરજ એટલી ઉર ધરો. ૪  
સુણી બોલિયા શ્રીમહારાજ, સુણો સૌ સતસંગી સમાજ;  
કાળવાણીના જે હરિજન, અમે આપ્યું છે તેને વચ્ચન. ૫  
એક આવે પ્રભોધિની જેહ, અહીં કરશું સમૈયો તેહ;  
માટે શી રીતે અહિંથી જવાય ? મારું વેણ મિથ્યા કેમ થાય ? ૬  
સતસંગી બોલ્યા સુણી વાણી, પ્રભુ સાંભળો સારંગપાણી;  
અશકૂટ કરો લોજ માંહી, પછી કરજો પ્રભોધિની આંહી. ૭  
વાત શ્રીહરિને લાગી સારી, મોકલ્યા સંત ને બ્રહ્મચારી;  
હતા પ્રથમ રામાનંદ પાસ, સાધુ તે રામચરણદાસ. ૮  
સાથે બ્રહ્મચારી જ્યરામ, બેને મોકલિયા લોજગામ;  
કહ્યું જૈને તમે ત્યાં ઠરજો, અશકૂટનો સામાન કરજો. ૯  
ધનતેરશ આવશે જ્યારે, અમે ત્યાં આવશું તેહ વારે;  
સંત સાંભળી ચાલ્યા ઉમેંગે, ત્યાંના સતસંગી પણ ગયા સંગે. ૧૦

જૈને સામાન સર્વ કરાવ્યો, ત્યાં તો દ્વાદશીનો દિન આવ્યો;  
કર્યું પારણું શ્રીધનશામે, પછી પરવરિયા લોજ ગામે. ૧૧  
ધનતેરશ ત્યાં કરી ધીર, પૂજયા ચૌદશે હનુમંત વીર;  
પૂરી દીપોત્સવે દીપમાળ, રીજ્યા જનશિર દીનદયાળ. ૧૨  
અન્નકૂટ તણો દિન આવ્યો, ભલો તે હરિજન મન ભાવ્યો;  
કર્યો ગોમય<sup>૧</sup> ગોવરધન, કર્યું પ્રેમથી તેનું પૂજન. ૧૩  
પૂર્યા પાક શાક પકવાન, કરે મુનિજન હરિગુણ ગાન;  
વાજે ભુંગળ તાળ મૃદુંગ, સૌને આનંદ ઉપજ્યો અંગ. ૧૪  
જમ્યા સંત ને શ્રીગિરધારી, પછી સાંજે સભા સજી સારી;  
હતા પરદેશી સંઘ અપાર, બેઠા સર્વ સભાની મોઝાર. ૧૫

## પૂર્વછાયો :

એવે સમે એક વાણિયો, જેનો દિવબંદરમાં વાસ;  
આવ્યો પ્રભુની આગણે, હવે એનો કહું ઈતિહાસ. ૧૬

## ચોપાઈ :

દિવબંદરનો રહેનાર, કરે વા'ણવટીનો<sup>૨</sup> વેપાર;  
એક અવસરે તેહનું વા'ણ, લાગ્યું દૂષવા મધ્ય મે'રાણ<sup>૩</sup>. ૧૭  
ઘણો તેમાં ભર્યા હતો માલ, તેની ચિંતા થઈ તેહ કાળ;  
વા'ણ બૂડશે તો માલ જાશે, મારા જીવનું જોખમ થાશે. ૧૮  
એવું જાણીને જોડિયા હાથ, દિલે સંભાર્યા દ્વારિકાનાથ;  
કહું હે પ્રભુ ઊગારો અમને, અર્ધ ભાગ હું અર્પિશ તમને. ૧૯  
કૃષ્ણાની એવી માનતા કરી, તે તો વા'ણ આવયું તીરે તરી;  
માલ વેચી તેનું નાણું કીધું, પોતે અર્ધ એમાં થકી લીધું. ૨૦  
અર્ધ રણછોડજ આગે ધરવા, ચાલ્યો દ્વારકા તીરથ કરવા;  
આવ્યો સોરઠ દેશમાં જ્યારે, તેણો વાત એવી સુણી ત્યારે. ૨૧  
આજ છે ગામ લોજ મોઝાર, રામાનંદ પ્રભુ અવતાર;  
ઇચ્છા અંતરમાં એવી થઈ, મળું તેને હું લોજમાં જઈ. ૨૨

૧. ગાયનું છાણ રૂ. દેશ-પરદેશમાં વહાણ દ્વારા વેપાર કરનાર ૩. સમુદ્ર

પછી આવ્યો રામાનંદ ધામ, પદ્મપદ્મને કીધો પ્રષામ; ૧  
શેઠ બેઠા સભામધ્ય જ્યારે, તર્ત બોલ્યા રામાનંદ ત્યારે. ૨૩  
તમે વા'ણનો કીધો વેપાર, દુબતા હતા દરિયા મોજાર; ૨૪  
પછી કૃષણની માનતા કરી, એથી આવ્યા છો આપ ઊગરી. ૨૪  
એમ કહીને વળી સાક્ષાત, એના અંતરની કહી વાત; ૨૫  
સુણી નિશે થયો નિરધાર, આ તો ઈશ્વરનો અવતાર. ૨૫  
જાણ્યું દ્વારિકાં છેજ આ ઢામ, દીધાં વાવરી સર્વે ઢામ; ૨૬  
જમાડચા દ્વિજ સંતસમાજ, કાંઈ આખ્યું સદાગ્રત કાજ. ૨૬  
જાત્રા ત્યાં જ કરી રૂડી પેર, ગયો પાછો તે પોતાને ઘેર; ૨૭  
રામાનંદ જાણી ભગવાન, ભજે તેને ઘરે તેનું ધ્યાન. ૨૭  
એમ કરતાં વરષ કાંઈ વીત્યાં, તજ્યો દેહ રામાનંદજ ત્યાં; ૨૮  
તેને પાટે બેઠા પ્રભુ જ્યારે, સુણી વારતા તે સાહુકારે. ૨૮  
સુણ્યો શ્રીજનો પરમ પ્રતાપ, રામાનંદથી અધિક અમાપ; ૨૯  
ધરી અંતરે દર્શન આશ, આવ્યો લોજમાં શ્રીપ્રભુ પાસ. ૨૯  
જાણ્યું અંતરની કહે વાત, તો હું માનું પ્રભુ સાક્ષાત; ૩૦  
પગે લાગી બેઠો સભામાંય, હતો બાકળ બેઠેલો ત્યાંય. ૩૦  
વર્ષ પાંચની ઉમ્મર હતી, તેની પ્રત્યે બોલ્યા મુનિપતી; ૩૧  
કહો શેઠના મન તણી વાત, કેવા ઘાટ ઘડે છે તે ભાત. ૩૧  
પછી શેઠના મનમાં જે હતું, તે તો બાળકે ત્યાં કર્યું છતું; ૩૨  
વાત સરવ કહી વિસ્તારી, ભાર્યું શેઠને અચરજ ભારી. ૩૨  
હરિને કહ્યું જોડીને હાથ, સરવેશ તમે સત્ય નાથ; ૩૩  
રામાનંદ તો અન્તરજામી, હતા પોતે તેમાં નહિ ખામી. ૩૩  
આપના શિષ્ય બાળક જેવા, દિસે અંતરજામી તો એવા; ૩૪  
તમે સરવોપરી પરમેશ, તેમાં સંશય નહીં લવલેશ. ૩૪  
દીઠા બાળકમાં ગુણ એવા, હશે મોટા સમર્થ તો કેવા; ૩૫  
મોટા હરિજન ને મોટા સંત, હશે તેમાં તો શક્તિ અનંત. ૩૫  
સુણી બોલ્યા શ્રીહરિ આપ, કહું મોટાનો કેવો પ્રતાપ; ૩૬  
જાણો ભૂત ભવિષ્યની વાત, કહે પર મનની સાક્ષાત. ૩૬

વળી પરને સમાધિ કરાવે, સમાધિમાંથી દેહમાં લાવે;  
ભલાં દેખાડે ભગવતધામ, એવાં એવાં કરી શકે કામ. ૩૭  
સુષ્ણી શેઠ તે આશ્રિત થયો, પછી ગામ પોતાતણે ગયો;  
જપે સ્વામિનારાયણ નામ, ધરે ધ્યાન ઠરી એક ઠામ. ૩૮  
એમ વર્ષ વિત્યાં ગ્રાણ્ય ચાર, પછી તેણે તજ્યો સંસાર;  
દીધી દીક્ષા તેને સુખકંદ, પાડયું નામ ભલું પ્રભાનંદ. ૩૯  
કરે શ્રીહરિ એવાં ચરિત્ર, સુષ્ણી પાપીયે થાય પવિત્ર;  
માટે ગાતાં ને સુષ્ણતાં સદાય, મોટા મુક્ત તો તૃત્મ ન થાય. ૪૦

## પૂર્વછાયો :

એક સમે લોજ ગામમાં, એક વેરાગી શીતળદાસ;  
આવ્યો તે શ્રીહરિ આગળે, હવે એનો કહું ઈતિહાસ. ૪૧

## ચોપાઈ :

રામાનંદસ્વામી હતા જ્યારે, તર્થવાસી બે વેરાગી ત્યારે;  
આવ્યા રામાનંદસ્વામી પાસ, રહ્યા મંદિરમાં એક માસ. ૪૨  
ગુરુ જાનકીદાસ છે બેમાં, શિષ્ય શીતળદાસ છે તેમાં;  
એક પુસ્તક પોતાનું જેહ, સોંપ્યું ત્યાંના કોઠારીને તેહ. ૪૩  
કહ્યું તીરથ કરવાને જૈશું, પોથી વળતાં અમે પાછી કૈશું;  
પછી દ્વારિકાની વાટે ચડિયા, ગુરુ મારગમાં માંદા પડિયા. ૪૪  
એક નગરમાં ક્રીધો નિવાસ, ગુરુ માંદા રહ્યા ઘણા માસ;  
કાળ તેનો તે નગરમાં થયો, પછી શિષ્ય તે દ્વારકા ગયો. ૪૫  
આવ્યો વળતાં ફરી લોજ ગામ, જહાં રાજે છે શ્રીધનશામ;  
નમી બેઠો સભામધ્ય આવી, ગુરુ મરણની વાત સુષ્ણાવી. ૪૬  
માર્ગયું પોતાનું પુસ્તક જ્યારે, આપ્યું કોઠારીએ લાવી ત્યારે;  
છોડી પુસ્તક જોયું તપાશી, દીઠી ડાખલી મૂકેલી વાશી. ૪૭  
સભા માંહી તે ઉઘાડી જ્યારે, દીઠું અદ્ભુત અચરજ ત્યારે;  
માંહી અરધો રૂપૈયો દેખાણો, કષો<sup>૧</sup> સાપનો તેને વીટાણો. ૪૮

૧. બચ્ચયું

ગુરુની રહી વાસના એમાં, તેથી સર્પ થઈ બેઠો તેમાં;  
જળ છાંટચું તેને મુનિ ભૂપે, તજી દેહ થયો દિવ્યરૂપે. ૪૮  
પ્રભુને પદ ક્રીધો પ્રણામ, ઘણી વિનતિ કરી એહ ઠામ;  
વળી ઉચાર્ય નિજ વૃત્તાંત, ભાંગી સર્વના મનની ભાંત. ૪૯  
એને આશા કરી ઘનશામે, ગયો તેથી તે ગોલોક ધામે;  
દીનબંધુ દ્યાસિંહુ એવા, કહો કોણ ધરમસુત જેવા ! ૫૧  
એનું અધમઉદ્ધારણ નામ, નકી જાડ્યું જનોએ તે ઠામ;  
પછી શ્રીહરિએ સઉ પાસ, કહ્યું વાસના કરજો વિનાશ. ૫૨

## વાસના તજવા વિષે : ઉપજાતિવૃત :

જ્યાં વાસના જેની જરી રહે છે, તે જન્મ તો ત્યાં જઈને લહે છે;  
માટે થજો સો નિરવાસનીક, જો જન્મમૃત્યુ તણી હોય બીક. ૫૩  
અર્ધો રૂપૈયો અતિ તુચ્છ આતો, વૈરાગીની જો રહી વાસના તો;  
જે કોઈ પાસે ધન છે હજારો, એનો થશે કેમ કરી ઉગારો ? ૫૪  
જે ભક્તને કારણ અંતકાળે, આવે પ્રભુ તે જન કેંક ભાળે;  
જો વાસના કોઈ વિષે વસાય, પ્રભુની સાથે પણ તે ન જાય. ૫૫  
ગૃહસ્થ ને ત્યાગી સમસ્ત ભક્ત, થશો નહિ માયિકામાં પ્રસકત;  
જો રાજ્ય છે બંધનકારી જેવું, છે તુંબડું બંધનકારી તેવું. ૫૬  
રહે રસસ્વાદની વાસનાય, તે તો કીડા તે રસના જ થાય;  
નિઃસ્વાદી થાજો નર સર્વ નારી, ભવિષ્યનું દુઃખ દિલે વિચારી. ૫૭  
અનંત કોટી જુગ સ્વાદ ચાખ્યો, નથી અબોટ્યો રસ કોઈ રાખ્યો;  
તથાપિ જો તૃપ્તિ થઈ ન ભાસે, તો આ ભવે શું મન તૃપ્ત થશો ? ૫૮  
જો કામકેરી રહી વાસનાય, તો મૂત્રવિષા કૂપિ દેહ થાય;  
દુર્વાસના તો દિલમાંથી ત્યાગો, જો મુક્ત થઈ અક્ષરધામ માગો. ૫૯  
મનુષ્યનું આયુષ્ય અલ્ય કાળ, કાપે સદા તે પણ કાળવ્યાળ;  
ચેતી શકો તો ચિત માંહી ચેતો, થશે પછીથી નહિ તો ફજેતો. ૬૦



પુષ્પિતાગ્રાવૃત :  

---

હરિ અતિ શુભ વાત એવી કીધી, સુણી સતસંગી સમસ્ત ધારી લીધી;  
તૃષ્ણવત સુખ સ્વર્ગનાય જાણે, નરસુખ કેમ કદાપિ ઊર આણે. ૬૧

ઈતિ શ્રીવિહારીલાલજીઆચાર્યવિરચિતે હરિલીલામૃતે પંચમકલશે  
અચિંત્યાનંદવર્ણીન્દ્ર-અભયસિંહતૃપસંવાદે શ્રીહરિલોજિયામે  
અમ્રકૂટોત્સવકરણનામા એકાદશો વિશ્રામ: ॥૧૧॥

## પૂર્વછાયો :

ઉત્સવ કરી અમ્રકૂટનો, ચાલ્યા લોજ થકી વૃષલાલ;  
વળી આવ્યા કાલવાણિયે, સંત સહિત દીનદયાળ. ૧

## ચોપાઈ :

સમૈયો ત્યાં પ્રબોધિની કેરો, કરવાનો છે હરખ ઘણેરો;  
ગામોગામમાં પત્ર લખાવ્યા, સંત હરિજન સર્વ તેડાવ્યા. ૨  
આડો દિવસ રહ્યો જ્યારે એક, ત્યાં તો આવિયા સંધ અનેક;  
ભુજ થકી આવ્યા મુક્તાનંદ, સાથે સંત ને સત્તસંગીવૃન્દ. ૩  
કાઠિયાવાડ સોરઠકેરા, આવ્યા સંચરી સંધ ઘણેરા;  
જાલાવાડી તથા ગુજરાતી, આવ્યા તેની સંખ્યા નથી થાતી. ૪  
દશમી દિને સૌ નરનારી, આવી નિરબિયા દેવ મુરારી;  
પછી એકાદશીને પ્રભાતે, પ્રભુ નાવા ગયા ભતી ભાતે. ૫  
સંત સત્તસંગી સૌ લઈ સાથ, નાયા જૈ નદીમાં મુનિનાથ;  
વાટે કીર્તન સંત ઉચારે, પાછા આવિયા એમ ઉતારે. ૬  
પછી જ્યાં સભા શ્રેષ્ઠ ભરાઈ, આવ્યા હરબાઈ ને વાલબાઈ;  
તેની પ્રથમ કહી છે મેં વાત, કરું વાત વિશેષ વિખ્યાત. ૭  
આતમાનંદની બેય ચેલી, તજ સંસાર ત્યાગી થયેલી;  
વાલબાઈ તે કણબી જાતે, હરબાઈ તો કુંભાર નાતે. ૮  
ધારે અંચળ ભગવાં અંગે, રાખે શિષ્ય ઘણા નિજસંગે;  
આત્માનંદે તજ્યો જ્યારે દેહ, રામાનંદને રહી મળી તેહ. ૯  
તેનું જ્ઞાન દિલે લીધું ધારી, મત અદ્ભેત મેલ્યો વિસારી;  
તોય જ્ઞાન તણું અભિમાન, રહે અંતર માંહી નિદાન. ૧૦

સાથે મંડળી કૈને તે ફરે, નર નારીને ઉપદેશ કરે;  
પુરુષોની સભા માંહી પેસે, ગાટિ તકિયા નંખાવીને બેસે. ૧૧  
હતા જ્યારે રામાનંદજી તે, ચાલ્યું ત્યાં સુધી તો એવી રીતે;  
પછી કાળવાણીમાં તે બાઈ, આવી સંતસભા માંહી ધાઈ. ૧૨  
ગયા સંત તો આસન છાંડી, હરિભક્તોયે વારવા માંડી;  
તોય તે સભાસ્થાનમાં પેઢી, ગાઢી સદ્ગુરુની જોઈ બેઢી. ૧૩  
હતાં શિષ્ય તેનાં બાઈ બાઈ, તે તો બેઢાં તેઓને વિંટાઈ;  
બેય બાઈયોયે તેહ ઠામ, કર્યો કૃષ્ણને કાંઈ પ્રણામ. ૧૪  
ત્યારે બોલિયા શ્રીહરિ એમ, તમે વર્તો છો આ રીતે કેમ ?  
વેષ ત્યાગીનો ધારીને અંગ, કેમ રાખો છો નરનો પ્રસંગ ? ૧૫  
ચાહો સત્સંગને જો ખચીત, રાખો સત્સંગની શુભ રીત;  
નરને ન કરો ઉપદેશ, નવ અડકવું બોલવું લેશ. ૧૬  
સુધી બાઈયો બોલી તે વાર, અમોને નરથી શું થનાર ?  
નર નારીમાં ગણિયે ન ભેદ, અમે જાણિયે માંસ ને મેદ. ૧૭  
બાળપણથી અમે ઊર્ધ્વરેતા, અમે છૈયે પુરાં બ્રહ્મવેતા;  
જુવાનીમાં ધરમથી ન ચળિયાં, ડાચાં મળિયાં ને આવ્યાં છે પળિયાં. ૧૮  
આતમાનંદે તો શુદ્ધ ધાર્યાં, રામાનંદે તો અમને ન વાર્યા;  
આજ કાલના આવેલા તમે, નવી રીત ન માનિયે અમે. ૧૯  
કાઢી મૂકશો તો દૂર થઈ, નવો પંથ ચલાવશું જઈ;  
સુણી બોલ્યા મહાસુખદાઈ, સુણો વાલબાઈ હરખાઈ. ૨૦

### ત્યાગીના ધર્મ વિષે : ઉપજાતિવૃત :

ત્યાગી જનોનો શુભ ધર્મ જે છે, સચ્છાસ્ત્રમાં શુદ્ધ લખેલ તે છે;  
જો વૃદ્ધ કે વ્યાધિતઃ યોગધારી, ન જય ત્યાં ચિન્તિત હોય નારી. ૨૧  
બ્રહ્મા ભૂલ્યા નારદજી ભૂલ્યા છે, સ્ત્રી દેખી સાક્ષાત શિવે તુલ્યા છે;  
મળી રહે જે નરનારી સંગ, કોઈ સમે તો પ્રત થાય ભંગ. ૨૨



ચોપાઈ :

- જેવો પુરુષને નારીનો સંગ, એવો પ્રમદાને પુરુષપ્રસંગ; ૨૩  
 એ તો છે ધૃત અગ્નિ સમાન, એમાં કરવું નહીં અભિમાન. ૨૪  
 લીધી હોય જો ઈન્દ્રિયો જીતી, તોય સૌને શિખવવા સુરીતી;  
 મોટા મુક્ત રહે સ્ત્રીથી દૂર, એવી રીત ચલાવવા જરૂર. ૨૪  
 મુક્તાનંદ તથા રામદાસ, જેણે કીધા છે કામાદિ નાશ;  
 તોય માનીને આશા અમારી, તજી છે અષ્ટ પ્રકારે નારી. ૨૫  
 મારી આશા ધરો તમે ચિંતે, તજે પુરુષપ્રસંગ એ રીતે;  
 એવી વાત કરી સુખદાની, પણ તે બાઈયોયે ન માની. ૨૬  
 મુક્તાનંદ ને ધર્મકુમાર, કીધો એકાંતે જૈને વિચાર;  
 મુનિભક્ત બોલ્યા પ્રભુપાસ, એ બે બાઈ ને રઘુનાથદાસ. ૨૭  
 નથી સત્સંગમાં રહેનાર, જાણું અંતે જરૂર જનાર;  
 આ બે બાઈયોને મહારાજ, સંપ્રદાયથી વિમુખ કરો આજ. ૨૮  
 એ તો છે અતિશે અભિમાની, રામાનંદ હતા તે સમાની;  
 વાતો કરશે જો આવીને આવી, કેંક ભક્તને દેશે ભમાવી. ૨૯  
 પછી શ્રીહરિ આવ્યા સભામાં, સમજાવી બહુ તે સમાનાં;  
 વાત જરિયે ન માની જ્યારે, કરી બેને બહિમુખ ત્યારે. ૩૦  
 ઉઠી નીસરી બેય રિસાઈ, તેનાં શિષ્ય હતાં બાઈ ભાઈ;  
 તેઓ પણ ઉઠી ત્યાં થકી ગયાં, ત્રંબા ગામ વિષે જઈ રહ્યા. ૩૧  
 નવો પંથ ચલાવ્યો ત્યાં જૈને, બેસે ગાડી ઊપર ગુરુ થૈને;  
 ત્યાંનો ભક્તસમાન ભ્રમાવ્યો, નિજનો મહિમા સમજાવ્યો. ૩૨  
 કરવા જનને ઉપદેશ, ફરતી હતી સોરઠ દેશ;  
 તજ્યો દેહ તે ત્રંબામાં જ્યાંય, મોટો ઓટો ચણોલો છે ત્યાંય. ૩૩  
 કોઈક ગામ વિષે હે રાય, એના શિષ્ય અધાપિ જણાય;  
 સુધી એવું કહે નરપાળ, અહો વણીજ દીનદયાળ. ૩૪  
 ઉપજ્યો એમ સંશય મને, માટે પુછું છું પ્રશ્ન તમને;  
 તજી સંસારને ત્યાગી થઈ, કેમ સત્સંગમાંથી તે ગઈ ? ૩૫  
 કેમ કલ્યાણનો ખપ મટ્યો ? કેમ વૈરાગ્ય તેહનો ઘટ્યો ?  
 તેનું માથું ફરે કદી એમ, તેની વાત બીજા માને કેમ ? ૩૬

મુક્તાનંદ જેવા મોટા સંત, એક પક્ષમાં હોય અનંત;  
તેની વાત તે કેમ તજ્જ્ય ? નીકળેલાની કેમ મનાય ? ૩૭  
એવા કોણ ભોળા જન થાય ? તજી ગંગાને ખાડામાં નાય;  
કેમ દેખે નહીં ગુણ દોષ ? વણ સમજ્યા કરે કેમ રોષ ? ૩૮  
એ જ સંશય મેં કર્યો મારો, વરણીક્ર તમે તે નિવારો;  
સુષ્પો ભૂપ કહે બ્રહ્મચારી, કહું કારણ તેનું વિચારી. ૩૯

**માની શિષ્ય વિષે : ઉપજાતિવૃત્ત :**

જે શિષ્ય જાજું અભિમાન ધારી, તે માનનું ખંડન થાય જ્યારે;  
કરે ધણો તે મન માંહી કોષ, વળી કરે તે ગુરુથી વિરોધ. ૪૦  
આવે ગુરુનો અવગુણ લેશ, વધી વધી થાય ધણો વિશોધ;  
ઇઠું પડવું ભૂતળ બીજ જેમ, તે થાય ઊગી વડવૃક્ષ તેમ. ૪૧  
ભર્મેલ ચેલો ગુરુભક્તિ ચૂકે, અનેક મિથ્યા અપવાદ મૂકે;  
ગુરુ વિષે દોષ સદૈવ દેખે, છતે શુણો સદ્ગુણ તે ન લેખે. ૪૨  
જે અન્ય પાસે અવગુણ ગાય, ભોળા જનો તે સુણીને અમાય;  
જો માનવાને જનજૂથ આવે, ચેલો પછી પંથ જુદો ચલાવે. ૪૩  
ગોસાંઈજીના મતમાંથી જેમ, જુદો પડ્યો પંથ પ્રણામી તેમ;  
થયા ધણા ને વળી થાય ભાઈ, તે વાતમાં કંઈ નથી નવાઈ. ૪૪  
જો વેદનો માર્ગ પડ્યો મુકાવે, વૃંદા તજીને બિજડો પૂજાવે;  
લોબાનનો<sup>૧</sup> ધૂપ કરો કહે છે, ભોળા જનો તે પણ માની લે છે. ૪૫  
મનુષ્ય ભોળા મૃતકા સમાન, પલાળતાં તે પલળે નિદાન;  
ગંગાજળે તે ગળી જાય જેમ, સુરા પડે તો પલળે જ તેમ. ૪૬  
મમત્વથી જે ગુરુ અન્ય માને, તેના કદી દોષ ધરે ન કાને;  
જો ચોર કે ભષ લબાડ હોય, પૂજે મમત્વે કરી પ્રેમે તોય. ૪૭  
કરે મમત્વ નિજ ધર્મનાશ, કરે મમત્વે કુટિલ પ્રયાસ;  
મમત્વથી વૈર કરી ધણોરું, પોતે બગાડે પરલોક કેરું. ૪૮  
માથું ફરે જે જનકેરું જ્યારે, સુજે ન રસ્તો સવળો જ ત્યારે;  
થાકે કહીને જન જ્ઞાનવાને, માથાફરેલો કહિયે ન માને. ૪૯

૧. ગુગળ, એક જાતના વૃક્ષનો ગુંદર

જ્યારે થયો જે નરકે જનાર, ત્યારે જ તેવી ભ્રમણા થનાર;  
આવી નડે પાતક પૂર્વ કેણ, માને નહીં સંત કહે ઘણોરું. ૫૦  
છૂટો પડ્યો સંત સમાજમાંથી, એને કશો અંકુશ હોય ક્યાંથી;  
તે તો ચડે છે પછી પંથ આડે, પોતા તણું ને પરનું બગાડે. ૫૧  
જે બ્રહ્મહત્યાદિક પંચ પાપી, કલ્યાણ પામે કુમતિ કદાપિ;  
કરે ગુરુદ્રોહ કૃતદ્ધિ જેહ, કલ્યાણ પામે કદિયે ન તેહ. ૫૨  
ચેતાય તો સૌ ચિત ચેતિ લેજો, તે દુષ્ટની સંગત છોડી દેજો;  
જે શાન જ્યારે હડકાયું થાય, તે તુલ્ય તે લાળ થકી થવાય. ૫૩  
જે સર્પ પાળ્યો બહુ દૂધ પાઈ, દબાય તો તેહ ડસે જ ભાઈ;  
એવા ગુરુદ્રોહે કૃતદ્ધિને હોય, વિશ્વાસ તેનો કરશો ન કોય. ૫૪  
જેને પ્રતાપે બહુ માન પામ્યો, જેને પ્રતાપે જશ ખૂબ જામ્યો;  
વિરદ્ધ એવા ગુરુથી થનાર, ધિક્કાર ધિક્કાર હજાર વાર. ૫૫

## ચોપાઈ :

બ્રહ્મયારી કહે સુણો રાય, કહું છું હવે કૃષ્ણકથાય;  
કાળવાળીમાં કૃષ્ણ બિરાજે, તિથિ તે તો પ્રબોધિની છાજે. ૫૬  
આવ્યું પૂરણમાસીનું પર્વ, રહ્યા ત્યાં સુધી સંધ તે સર્વ;  
પછી તે સતસંગી તમામ, ગયા પોતપોતા તણે ગામ. ૫૭  
આખા ગામમાં જેનો નિવાસ, નારાયણદવે કૃષ્ણના દાસ;  
તેના પુત્ર તે નરસિંહ નામ, પ્રેમે પ્રભુપદ કીધો પ્રણામ. ૫૮  
પીપળાણાના નરસિંહ મહેતા, ત્રિજા તે પણ સંઘાતે હતા;  
ત્રણે વિનતિ કરી એહ ટાણે, પ્રભુ આવો આખે પીપળાણે. ૫૯

## પુષ્ટિતાગ્રાવૃત્ત :

વિનતિ અધિક એ સમે ઉચારી, સુણી મન માંડી કૃપા કરી મુરારી;  
મુનિજનજુત ત્યાંથી તેજ ટાણે, પ્રભુ વિચર્યા વળી ગામ પીપળાણે. ૬૦  
ઈતિ શ્રીવિહારીલાલજીઆચાર્યવિરચિતે હરિલીલામૃતે પંચમકલશે  
અચિંત્યાનંદવણીન્દ્ર-અભયસિંહનૃપસંવાદે શ્રીહરિકાળવાળીઓમે  
વાલબાઈહરબાઈવિમુખકરણનામા દ્વારશો વિશ્રામ: ॥૧૨॥



**પૂર્વછાયો :**

ચાલ્યા પ્રભુ અગત્રાઈ થઈ, આખે પીપળાણે જવા માટ;  
ઉભા રહ્યા બેય ગામની, તે જુદી પડી જ્યાં વાટ. ૧

**ચોપાઈ :**

બંને ગામના ભક્તસમાજ,	સામા આવ્યા તે શ્રીજને કાજ;	
બંને મંડળિયો જુદી દિસે, સૌના હૈયામાં હરખ અતિશે.		૨
ઘણા તાળ મૃદુંગ વગાડે, માંહો માંહી ગુલાલ ઉડાડે;		
પ્રભુ પ્રથમ અમારે ગામ, આવશે એમ જાણે તમામ.		૩
નારાયણ દવે નરસિંહ મેતા, તેઓ પણ એમ જાણતા હતા;		
સાધુ પાર્વદ ને બ્રહ્મચારી, તેની સંખ્યા તો ત્રણસેં ધારી.		૪
બંને ગામમાં થાય રસોઈ, દાળ ચોખા ચડાવેલા ધોઈ;		
મળી મંડળિયો જેહ ઠામ, પ્રભુ પૂજને કીધા પ્રષામ.		૫
બંને ગામના એમ ઉચ્ચારે, પ્રભુ ગામ પધારો અમારે;		
થવા આવી રસોઈ તૈયાર, જાજી તેમાં નથી હવે વાર.		૬
સુણી બોલિયા વૃષ્ટકુળરાય, બેય ઠેકાણે કેમ અવાય ?		
પાક કેમ કર્યો બેય ગામ ? તમે સમજ્યા વગર કર્યું કામ.		૭

બેય ગામના બોલિયા ત્યારે, જાણું આવશે ગામ અમારે;  
 એમ સમજ રસોઈ કરાવી, જમો સંતસહિત તમે આવી. ૮  
 પછી એકાંતે જૈ ઘનશામ, તેડ્યા મુક્તમુનિ ભયારામ;  
 કહ્યું આ વાતનું કેમ કરવું ? કિયા ગામમાં પ્રથમ વિચરવું. ૯  
 બોલ્યા તે સમે બેય વિચારી, તમે સમરથ છો સુખકારી;  
 જ્યારે બ્રહ્માયે વાછું હયા, તમે સર્વે તણાં રૂપ ધયા. ૧૦  
 વળી નવલખા પર્વતમાંય, નવ લાખ હતા સિદ્ધ જ્યાંય;  
 નવ લાખ ધરીને સ્વરૂપ, મણ્યા તેને તમે મુનિભૂપ. ૧૧  
 એવી રીતે કરો પ્રભુ આજ, ત્યારે થાય તે બેયનું કાજ;  
 પછી એવો ઠરાવ ઠરાવી, પીપળાણાના ભક્ત બોલાવી. ૧૨  
 કહ્યું ગામ લગી જાઓ તમે, તમ પાછળ આવશું અમે;  
 એમ કહી કરમાં કોલ દીધો, ત્યારે તેઓએ મારગ લીધો. ૧૩  
 સાધુસુધાં નવાં રૂપ ધરી, ગયા તેઓની પાછળ હરિ;  
 આખા ગામમાં સત્સંગી સાથ, ચાલ્યા સંતસહિત સંત નાથ. ૧૪  
 સર્વે અંતરે આનંદ આણો, ઉડો મર્મ તો કોઈ ન જાણો;  
 એવી અકળિત ઈશ્વરી માયા, બ્રહ્મા ઈન્દ્ર જેવા ભરમાયા. ૧૫  
 ગામ આખામાં ગોવિંદ ગયા, નારાયણ દવેને ઘેર રહ્યા;  
 જમ્યા સંત ને શ્રીગિરધારી, પછી બેઠા સભા સજી સારી. ૧૬  
 પૂજા હરિજને હેતથી કીધી, પ્રભુયે હાર પ્રસાદી દીધી;  
 વાજતે ગાજતે રૂડી પેર, કરી પધરામણી ઘેર ઘેર. ૧૭  
 ત્યાંથી હરિજન કોઈ તે ટાણો, કાંઈ કામે ગયા પીપળાણો;  
 મેતા નરસિંહને ઘેર ગયા, પ્રભુને જોઈ વિસ્મિત થયા. ૧૮  
 વિચારે વળી નિજ અંતર, આ તે સાચું કે સ્વપનાંતર;  
 આખા ગામમાં છે ઘનશામ, કેમ દેખાય છે તે આ ઢામ ? ૧૯  
 બેઠા પંગતે જમવાને સંત, ભાવથી પીરસે ભગવંત;  
 જમીને પછી શ્રીજગદીશો, સભા સારી સજી ચોક વિષે. ૨૦  
 પ્રેમે પૂજા કરી સઉ મળી, પધરાવ્યા ઘરોઘર વળી;  
 આખેથી આવેલા હરિદાસે, પીપળાણા તણા જન પાસે. ૨૧

કરી વાત એ અવસર આમ, આખા ગામમાં છે ઘનશામ; ૨૨  
 લઈ સંતના મંડળ સાથ, ઘેરઘેર પધારે છે નાથ. ૨૩  
 અમે ત્યાં દરશન કરી આવ્યા, સાચેસાચા સમાચાર લાવ્યા;  
 સુષી અચરજ ઉપજે અમાપ, જાણો પ્રગટ પ્રભુનો પ્રતાપ. ૨૪  
 તેને નિશ્ચય કરવા કામે, ગયા બે જણ તો આખા ગામે;  
 જોયા શ્રીહરિ સંતો સહિત, ખરી જાણી તે વાત ખચીત. ૨૫  
 વળી વાત કરી એહ ઠામ, પ્રભુ છે પીપળાણો ગામ;  
 પધરાવિયા અમારે ઘેર, અમે પૂજા કરી રૂડી પેર. ૨૬  
 ત્યાં તો ભક્ત બે આંહીથી આવ્યા, સમાચાર અહીંના સુણાવ્યા;  
 તેનો નિશ્ચય કરવાને કાજ, અહીં આવ્યા છેયે અમે આજ. ૨૭  
 સુષી આખા તણા રહેનાર, સહુ અચરજ પામ્યા અપાર;  
 દીધાં બે સ્થળે દર્શનદાન, જાણ્યા ભક્તવત્સલ ભગવાન. ૨૮  
 પ્રભુ સૌના મનોરથ પૂર્યા, રહાા એકે તણા ન અધૂરા;  
 એવા સમરથ ધર્મકુમાર, કોટિ બ્રહ્માંડના કરતાર. ૨૯  
 એ છે સર્વના અંતરજ્ઞામી, સચરાચર સર્વના સ્વામી;  
 જેના સંકલ્પમાત્રે સદાય, ઉત્પત્તિ સ્થિતિ લય થાય. ૩૦  
 જે જે ધારે કરે ક્ષણમાંઈ, નથી એને તો દુષ્કર કાંઈ;  
 આવાં આવાં તો અદ્ભુત કામ, ઘણીવાર કર્યા ઘણો ઠામ.

## પૂર્વથાયો :

બેય રૂપે બેય ગામમાં, થોડા દિન દીધાં દરશન;  
 દર્શન કરવા આવિયા, પર ગામના બહુ જન. ૩૧

## ઓપાઈ :

બેય ગામમાં કૃષ્ણને હેખે, અતિ અચરજ અંતરે લેખે;  
 ત્યાંના હરિજન નર અને નારી, સમાધિમાં ગતી કરે સારી. ૩૨  
 જોગસાધના કાંઈ ન કીધી, ઘનશામે સ્વતંત્રતા દીધી;  
 એક એક થકી એ તો વાત, થઈ દેશ વિદેશ વિખ્યાત. ૩૩  
 બેય ગામના હરિજન પાસ, પણી એમ બોલ્યા અવિનાશ;  
 અહીં જગ્યાની છે સંકડાશ, નદીને તટ કરશું નિવાસ. ૩૪  
 વળી કરવો છે વિષ્ણુયાગ, મળે માણસજૂથ અથાગ;  
 વિમ આવે હજારો હજાર, કેમ માઈ શકે તે આ ઠાર ? ૩૫

નદી ઓળખનો તરફ સારો, જોઈ જગ્યા તે જૈને સુધારો;  
તંબુ દેરા ચંદનિયો મંગાવો, નદીને તરફ ઉભાં કરાવો. ૩૬  
આજી હરિજને અંતરે ધારી, નદીતરફ જઈ જગ્યા સુધારી;  
વડ આદિક વૃક્ષ છે જ્યાંય, સૌથે સારી જગ્યા ધારી ત્યાંય. ૩૭  
તંબુ દેરા મોટા મોટા લાવ્યા, અતિ આનંદે ઉભા કરાવ્યા;  
ચારુ ચંદનીયો મોટી લાવી, બહુ યુક્તિથી ઉચ્ચી બંધાવી. ૩૮  
નવી જાજમો સારી કરાવી તે તો પૃથ્વી ઉપર પથરાવી;  
બેય ગામથી શામ સિધાવ્યા, હરિભક્ત વળાવાને આવ્યા. ૩૯  
વાજે ત્રાંસાં નગારાં ને ઢોલ, વાજે તાલ મૃદુંગ અતોલ;  
કરે કીર્તન સંત ઉચ્ચાર, બોલે ઉચ્ચે સ્વરે છડીદાર. ૪૦  
તંબુ પાસે આવ્યા એમ જ્યારે, રૂપેરૂપ મળી ગયાં ત્યારે;  
બેઠા સંત સભામધ્ય શામ, સર્વે સત્તસંગી બેઠા તે ઠામ. ૪૧  
બેય ગામના જન એમ ધારે, આવ્યા એ જ આ સાથે અમારે;  
એમ દિવસ ગયા કાંઈ વહી, પછી હરિજનને વાત કહી. ૪૨  
ઘણા વેદિયા વિપ્ર તેડાવો, વિષ્ણુયાગનો સામાન લાવો;  
ખટ માસ સુધી આ ઠાર, બ્રહ્મભોજન કરશું અપાર. ૪૩  
હરિભક્ત કહે મહારાજ, ધન્ય ભાગ્ય અમારાં છે આજ;  
એવો યજ્ઞ જો આ સ્થળ થાય, તીર્થક્ષેત્ર આ શ્રેષ્ઠ ગણાય. ૪૪  
પછી તેઓએ વિપ્ર તેડાવ્યા, ચારે વેદના ભણનાર આવ્યા;  
આવ્યા કેંક તો જ્યોતિષજ્ઞાણ, કેંક જાણે છે શાસ્ત્ર પુરાણ. ૪૫  
વિપ્ર આવ્યા હજારોહજાર, બીજા હરિજનનો નહિ પાર;  
ખટ માસનું નોતરં દીધું, બ્રહ્મભોજન ચાલતું કીધું. ૪૬  
કેંક બેઠા કરે અનુષ્ઠાન, કૃષ્ણમંત્ર જપે ધરી ધ્યાન;  
કરે કેંક મુહૂરત આઠ, વિષ્ણુનામસહસ્રના પાઠ. ૪૭  
ભાગવત તણો દશમસક્રંધ, તેના પાઠ કરે વિપ્રવૃંદ;  
ચારે વેદની સંહિતા જેહ, બેઠા પાઠ કરે કેંક તેહ. ૪૮  
કોઈ ગીતાનો પાઠ કરે છે, વ્યાસસૂત્ર કોઈ ઉચ્ચરે છે;  
વાસુદેવમાહાત્મ્યને જોઈ, તેનો પાઠ કરે દ્વિજ કોઈ. ૪૯

યાજવલ્કય તણી સ્મૃતિ જે છે, કેંક તેહના પાઠ કરે છે;  
 જમે ભોજન નિત્ય નવીન, વિપ્ર સંખ્યા વધે દિનદિન. ૫૦  
 ખાંડ સાકરના કર્યા ગંજ, થાય લાડુ જલેબી બિરંજ;  
 પીપળાણાના નરસિંહ મેતા, ખૂબ ખર્ચવાને દ્રવ્ય દેતા. ૫૧  
 સતસંગીયો સામાન લાવે, ભક્ત વિપ્રો રસોઈ બનાવે;  
 પ્રભુ દર્શન કરવાને ભાવે, દેશદેશના હરિજન આવે. ૫૨  
 માસ બે એવી રીત ચલાવી, પંચમી ત્યાં વસંતની આવી;  
 તેનો ઉત્સવ અદભુત કીધો, સૌયે લાવ અલૌકિક લીધો. ૫૩  
 કુલડોળ તણો દિન આવ્યો, તેનો ઉત્સવ ત્યાંજ કરાવ્યો;  
 રામનૌમી નૃસિંહજયંતી, કરી તે પણ તયાંજ શોભંતી. ૫૪  
 જોણ શુક્લ દશમી દિન જ્યારે, ગંગાજન્મનો ઉત્સવ ત્યારે;  
 ભીમ એકાદશી બીજે દાડે, વ્રત તેનું તો પાપ નસાડે. ૫૫  
 એટલા કર્યા ઉત્સવ ત્યાંય, સૌને હરખ વધ્યો મનમાંય;  
 પરિપૂર્ણ થયાં અનુષ્ઠાન, હોમ કરવાનું કીધું વિધાન. ૫૬  
 પદ્મકુંડ તે રૂડો રચાવ્યો, હુતદ્રવ્યનો હોમ કરાવ્યો;  
 ત્યાં તો પૂર્ણાંહૃતિ પછી કરી, રીતિ શાસ્ત્ર તણી અનુસરી. ૫૭  
 દીધાં વિપ્રોને દક્ષિણાદાન, રંકને કર્યા રાય સમાન;  
 જન સર્વ કહે એમ જોઈ, આવું તો ન કરી શકે કોઈ. ૫૮  
 વાત વિસ્તરી વિશ્વમોઝાર, થયો જગતમાં જ્યયજ્યકાર;  
 વિષ્ણુયાગ ઉપર આવેલા, જન જે હતા ત્યાં જ રહેલા. ૫૯  
 કૃષ્ણો સર્વને કીધા વિદાય, ચાદ્યા સૌ પ્રભુને નમી પાય;  
 જે જે લીલા જોઈ નરનારે, અતિ સ્નેહથી નિત્ય સંભારે. ૬૦

### પુષ્પિતાગ્રાવૃત :

પુનિત લલિત કૃષ્ણકેરી લીલા, હૃદય ધરે હરિભક્ત જે રસીલા;  
 સુમતિ સુજન સર્વ સત્ય જાણો, કુમતિ જનો સુણીને કુતર્ક આણો. ૬૧  
 ઈતિ શ્રીવિહારીલાલજાયાયવિરચિતે હરિલીલામૃતે પંચમકલશે  
 અચિંત્યાનંદવર્ણાન્દ-અભયસિંહનૃપસંવાદે શ્રીહરિઓઽતસરિતાતતે  
 ષષ્ઠમાસપર્યતવિષ્ણુયાગકરણનામા ત્રયોદશો વિશ્રામ: ॥૧૩॥

## પૂર્વછાયો :

અધાડ શુદ્ધ એકમ થઈ, આવ્યો વર્ષાજીતુનો કાળ;  
વિકમ વરસ અઢારસેં, પછી સાઠમી બેઠી સાલ. ૧

## ચોપાઈ :

નદી ઓઝત તટથી નાથ, વિચર્યા લઈને સંતસાથ;  
મેઘપર ગયા શ્રીમહારાજ, સામો આવ્યો તે ભક્તસમાજ. ૨  
કહું તે હરિભક્તનાં નામ, જેને વા'લા ઘણા ઘનશામ;  
ક્ષત્રિમુખ્ય અમરસિંહ એક, વસે જેહમાં પરમ વિવેક. ૩  
વિપ્ર જેઠો તથા જીવરામ, સોની રણાંદો નારણ નામ;  
માનજી રવજી ને સામત, શવદાસ ચોથા પ્રજાપત. ૪  
બાઈ લાડકી ને નંદુ ભાટ, રાખે સત્સંગને શિરસાટ;  
ઘણા પુરુષ અને ઘણી બાઈ, આવ્યાં શ્રીહરિ સન્મુખ ધાઈ. ૫  
વાજાં વિવિધ પ્રકારનાં લાવ્યાં, વાજતે ગાજતે પધરાવ્યા;  
નારાયણ સોનીને ઘેર જઈ, ઉત્તર્યા પ્રભુ પ્રમુદિત થઈ. ૬  
સદાવ્રતની હતી ધર્મશાળા, ઉત્તર્યા તહાં સંત ને પાળા;  
નારાયણમેતાની સતી નારી, રૂક્માઈ જે સત્સંગી સારી. ૭  
લાડકી તેની માતા પવિત્ર, કરી બેધે રસોઈ વિચિત્ર;  
ભાવથી જગ્યા શ્રીભગવાન, દીધાં સંતોને ભોજનપાન. ૮  
રહ્યા એમ દિવસ કાંઈ વશી, આવી પોઢણી ત્યાં એકાદશી;  
હરિજન બહુ દર્શને આવ્યા, સમૈયો કરી ઘેર સિધાવ્યા. ૯  
વળી હરિયે વિચારિયું આપે, મુનિ જે દુરવાસાને શાપે;  
ધર્યા છે ધરા ઉપર દેહ, તીર્થ કરવાને આવશે તેહ. ૧૦  
આંહી રસ્તો છે દ્વારિકા કેરો, માટે આવે છે સંઘ ઘણોરો;  
સદાવ્રત કરિયે અશ દેવા, મુનિ આવી ચડે અશ લેવા. ૧૧  
હતા સ્વામી રામાનંદ જ્યારે, આંહી દેતા સદાવ્રત ત્યારે;  
સદાવ્રત હતાં બીજેય ગામ, તોડચાં વેરાગિયોયે તમામ. ૧૨  
ફરીથી હવે સ્થાપવાં મારે, એવું ધર્મકુંવર મન ધારે;  
મેઘપરમાં સદાવ્રત આપ્યું, ફણેણી ગામમાં પણ થાપ્યું. ૧૩

ગામ લોજ તથા સરધાર, અગત્રાઈમાં પણ એ જ વાર; ૧૩  
 માણાવદર આદિક ગામ, સદાક્રત થાપ્યાં ઘણે ઠામ. ૧૪  
 રાખ્યા સાધુ સદાક્રત દેવા, તીર્થવાસી આવે ઘણા લેવા;  
 સંત કેરો સમાગમ થાય, દેવી તો રહે સત્સંગમાંય. ૧૫  
 આવે ખાખી અતીત વૈરાગી, આવે મોટા મહાંત સુભાગી;  
 પૂછે કેનું સદાક્રત આ છે, એના દેનાર ઉપરી ક્યાં છે ? ૧૬  
 સુષે સ્વામિનારાયણ નામ, તેને થાય સમાધિ તે ઠામ;  
 ધામમાં મૂરતી જોઈ આવે, પછી શ્રીજને મળવા સિધાવે. ૧૭  
 હરિ જ્યાં હોય ત્યાં જઈ મળે, ત્યારે સંશય તેહના ટળે;  
 આ તો અક્ષરધામના રાય, એવો નિશ્ચળ નિશ્ચય થાય. ૧૮  
 પછી વૈષ્ણવી દીક્ષા તે કૈને, રહે શ્રીજના આશ્રિત થૈને;  
 સાધુ થાય તજ્જને સંસાર, રહે કોઈ ગૃહસ્થ મોઝાર. ૧૯  
 કોઈ પંડિત કોઈ સંન્યાસી, કોઈ તપશી કે તીરથવાસી;  
 જેમ ચમકભણી લોહ ચળે, દેવી આવીને શ્રીજને મળે. ૨૦  
 અસુરે અવતાર ધરેલા, ઘણા વૈરાગી રૂપે થયેલા;  
 વસતા હતા દેશાવરમાં, દાજ લાગી એના અંતરમાં. ૨૧  
 કરે વાત પરસ્પર તેહ, એ જીવનમુક્તા છે જેહ;  
 ઈન્દ્રજાળનો ગોટકો એને, મળ્યો કોઈ ઠેકાણોથી તેને. ૨૨  
 ભણી મંત્ર ને ભૂરકી નાખે, વશ્ય માણસને કરી રાખે;  
 આપણા ઘણા શિષ્ય ભ્રમાવ્યા, નવે પંથે પોતાને ચલાવ્યા. ૨૩  
 પોતે પૂજાય થૈ ભગવાન, હવે આપણું ક્યાં રહ્યું માન;  
 ઠામઠામ સદાક્રત દે છે, આપણા સાધુને ભોળવે છે. ૨૪  
 માટે આદરો એવો ઉપાય, એનાં બંધ સદાક્રત થાય;  
 પછી હરકત માંડી અપાર, જાણ્યા શ્રીજ્યે તે સમાચાર. ૨૫  
 પછી શ્રીજ્યે પત્ર લખાવ્યા, જ્યાં સદાક્રત ત્યાં મોકલાવ્યા;  
 અશ દેવા જે સાધુ રહેલા, તેને ધૈર્યના શર્ષદ લખેલા. ૨૬

## ક્ષમા વિષે : ઉપજાતિવૃત :

કલ્યાણ માટે જન સાધુ થાય, તેના રૂડાં લક્ષણ તો જણાય;  
 ક્ષમા દયા ધીરજ ચિત્ત ધારે, ન કામ કે કોધ નડે જ ક્યારે. ૨૭

મારે લુંટે દુર્જન ગાળ દેય, જે સાધુ સાચા સઉ સાંખી લેય;  
 કંઈ કદાપિ ખળ આવી તોડે, લડે ન સાધુ કદી તેની જોડે. ૨૮  
 જે પિંડબલાંડથી નેહ ત્યાગે, શી વસ્તુ તેને પછી સારી લાગે ?  
 જો તુંબડું પતાર દુષ્ટ ફોડે, તથાપિ સાધુ સમતા ન છોડે. ૨૯  
 સ્ત્રીને નિહાળી મન થાય કામી, કે થાય કોખી અપમાન પામી;  
 કે દ્રવ્ય માટે દિલ લોભી થાય, તે સંત તો સત્ય નહીં ગણાય. ૩૦  
 ક્ષમા થકી ઈશ્વર રાજુ થાય, ક્ષમા થકી વિશ્વ બધું જીતાય;  
 સ્વર્ધમ્ન સચ્છાસ્ન વિષે જ વાંચો, ક્ષમા તજે તે નહિ સાધુ સાચો. ૩૧  
 વિનાપરાધે ખળ દુઃખ દેય, તે દુઃખ જો સજજન સાંખી લેય;  
 સહાયતા કુષ્ણ કરે જરૂર, ક્ષમા તજે તો પ્રભુ જાય દૂર. ૩૨  
 ભલા તણું ભૂખણ તો ક્ષમા છે, કલેશનું કારણ અક્ષમા છે;  
 ક્ષમા ઘરે તે સુખ્યિયા સદાય, ક્ષમા વિના પ્રાણી ઘણા પિડાય. ૩૩  
 જો ચંદને શીતળતા ન હોય, કહે નહીં ચંદન નામ કોય;  
 જો ન ક્ષમા સદગુરુમાં જણાય, સાચા નહીં સદગુરુ તે ગણાય. ૩૪  
 દ્વેષી જનોનું પણ સારું ઈચ્છે, એવી સદા સજજનની રીતિ છે;  
 જે શસ્ત્ર તો ચંદન વૃક્ષ કાપે, તે શસ્ત્રને તોય સુગંધ આપે. ૩૫  
 જો સંતને દુર્જન મારી નાંખે, તથાપિ તે સંતપણું જ રાખે;  
 બાળે કદી ચંદનકાઢ કોય, દે તેહને તેહ સુગંધ તોય. ૩૬  
 ન અગ્રતુલ્યે જરીબુઝી જોઈ, શ્રીકુષ્ણ તુલ્યે નહિ દેવ કોઈ;  
 ક્ષમાની તુલ્યે નહિ કોઈ જાપ, નિંદાની તુલ્યે નહિ કોઈ પાપ. ૩૭  
 ક્ષમા સ્વરૂપી શુભ શસ્ત્ર જેને, રહે ન કોઈ પણ શરૂ તેને;  
 વિદ્યા ક્ષમા તો વશિકારણી છે, ક્ષમા વિષે શક્તિ રહી ઘણી છે. ૩૮  
 જો સિંહણી દૂધ સુવર્ણપાત્રે, રહી શકે છે નહિ પાત્ર માત્રે;  
 સુપાત્રમાં તેમ ક્ષમા રહે છે, કુપાત્રથી દૂર જવા ચહે છે. ૩૯  
 છે બોબડો જે વર મૂળચંદ, બેઠો વિવાહે ધરી મૌન ફંદ;  
 બોલ્યો ભિજાવ્યા થકી કંઈ બોલ, ત્યારે થયો તેહ તણો જ તોલ. ૪૦  
 સુવર્ણને તાપ વિષે તપાવે, ત્યારે પરીક્ષા જ જણાઈ આવે;  
 અસંત ને સંત સમાન લાગે, જણાય જ્યારે બહુ માન ભાંગે. ૪૧

કહે કવિ ધન્ય ફણીંડ નાગ, ક્ષમા<sup>૧</sup> ધરી તેં નિજ શીશ ભાગ; ૪૨  
 શોષે કહું શું લવરી કરે છે, સાધુ ક્ષમા દુર્ધર<sup>૨</sup> તો ધરે છે. શૂધીશ બોલ્યા જમદાનિ ડાહ્યા, ક્ષમા વડે વિપ્ર અમે પૂજાયા; ૪૩  
 ઐશ્વર્ય મોટું અતિ એવંદું છે, ક્ષમા વડે તે અમને જડું છે. ૪૪  
 શોષે પ્રભા સૂરજકરી જેવી, વિદ્યા તથા લક્ષ્મી ક્ષમાથી તેવી; ૪૫  
 ક્ષમા થકી શ્રીહરિ રાજ થાય, ક્ષમાનું સામર્થ્ય કહું ન જાય. ૪૬  
 ક્ષમા વિષે વીર્ય ઘણું રહે છે, અશક્ત તેને અબુધો કહે છે; ૪૭  
 ક્ષમા વડે વિશ્વ સુવર્ણ થાય, ક્ષમા વડે સ્વાર્થ બધા સધાય. ૪૮  
 રાખે નહીં જે મનમાં ક્ષમાને, તે પાપી થૈ પાપી કરે બીજાને; ૪૯  
 અશક્તને ભૂષણ તો ક્ષમા છે, અશક્તને તે ગુણ શ્રેષ્ઠતા છે. ૫૦  
 કોષે કરી જે જન ગાળ દે છે, સત્કર્મ તેનાં સધળાં બળે છે; ૫૧  
 જે ગાળ સાંખે અધ તેનું જે છે, તે ગાળ દેનાર જ ભોગવે છે. ૫૨

### યૈતાલીયવૃત્ત :

હળને ખળ વક્તા ધરે, પરકેરી ખુબ ખોદણી કરે;  
 મુખથી દુઃખ આપતા રહે, પણ તે સર્વ સદા ક્ષમા સહે. ૫૩

### ચોપાઈ :

ક્ષમા રાખજો ધીરજ ધારી, રક્ષા કરશે શ્રીકૃષ્ણ તમારી; ૫૪  
 રાખજો પ્રભુનો વિશ્વાસ, કદી ઉરમાં ન થાશો ઉદાસ. ૫૫  
 મોકલ્યા એવા પત્ર લખાવી, વાંચી સંતોને ધીરજ આવી; ૫૬  
 વળી સાંભળો ભૂપ પવિત્ર, કહું કૃષ્ણાનું એક ચરિત્ર. ૫૭  
 એક વિપ્ર હતો દેણાદાર, મુંજવ્યો લેણાદારે અપાર; ૫૮  
 એથી અંતરમાં અકળાઈ, જાણ્યું જીવ કાહું વિખ ખાઈ. ૫૯  
 વળી અંતરમાં ધરી આશ, આવ્યો શ્રીસહજાનંદ પાસ; ૫૧  
 દુઃખ પોતા તણું કહી દીધું, સર્વ શ્રીહરિયે સુણી લીધું. ૫૨  
 આપ્યું એહને દ્રવ્ય અનંત, કર્યો કરજ મટાડી શ્રીમંત; ૫૩  
 એ તો આશ્રિત કૃષ્ણનો થયો, ગ્રાસ જન્મમરણ તણો ગયો. ૫૪

૧. ધરતી, પૃથ્વી ૨. ધારી ન શકાય તેવી

મેઘપુરમાં રહી મહારાજ, એવાં એવાં કર્યા ઘણાં કાજ;  
માસ બે સુધી કીધો નિવાસ, ચાલ્યા ત્યાંથી પછી અવિનાશ. ૫૪  
માણાવદરના જને આવી, શ્રીજને બહુ વિનંતિ સુણાવી;  
જન્મઅષ્ટમી ઉચ્છવ શામ, કરો આવીને અમારે ગામ. ૫૫  
એવું સાંભળી શ્રીમહારાજ, ગયા ત્યાં લઈ સંતસમાજ;  
કૃષ્ણજન્માષ્ટમી આવી જ્યારે, થયો સારો સમૈયો તે ત્યારે. ૫૬  
સભામધ્યે બેઠા ઘનશામ, પૂછે પ્રશ્ન ત્યાં ભરૂ મયારામ;  
કહો ધર્મ અધર્મના સર્ગ, કેવા હોય તે બેયના વર્ગ. ૫૭  
સુધી શ્રીજયે ઉતાર કર્યા, સર્વ સંશય તેહના હર્યા;  
કામ કોધ લોભ મોહ માન, પાંચ શત્રુ મહા બળવાન. ૫૮  
કીધા તેઓયે જેને હેરાન, કહ્યાં ઈન્દ્રાદિકનાં આપ્યાન;  
જેને પ્રગટ પ્રભુ મળે જ્યારે, પાંચે શત્રુઓ જીતાય ત્યારે. ૫૯  
એવા શ્રીહરિનાં સુધી વેણ, લાગ્યાં સર્વને તે સુખદેણ;  
ગામ ભાડેરના ભૂપકેરા, સુત વાધજ્ઞભાઈ ભલેરા. ૬૦  
સમૈયામાં આવ્યા હતા જેહ, બોલ્યા શ્રીહરિ આગળ તેહ;  
આવે છે કુપીલા છઠ પર્વ, ચાલો ભાડેર કે સંત સર્વ. ૬૧  
ત્યાંના હરિજન જુવે છે વાટ, ઘણી વિનતિ કરું છું તે માટ;  
સુણી વિનતિ દિલ ધરી લીધી, કપિલાછઠ ત્યાં જઈ કીધી. ૬૨  
શ્રાદ્ધ પક્ષમાં શ્રીમહારાજે, વેદધર્મ પ્રવતારવા કાજે;  
માત તાત તણાં શ્રાદ્ધ કીધાં, ભલાં વિપ્રોને ભોજન દીધાં. ૬૩  
જમ્યા વિપ્ર હજારો હજાર, થયો જગતમાં જયજયકાર;  
અહિસા ધર્મનો ઉપદેશ, વળી ત્યાં વશી કીધો વિશેષ. ૬૪  
કોઈ પ્રાણીની હિંસા ન કરવી, એવી શાસ્ત્રરીતિ અનુસરવી;  
અજ આદિ હિંસા થની હોય, એવા યજ ન કરશો કોય. ૬૫  
દેવ હિંસા થકી રાજુ થાય, એવી વાત તે કેમ મનાય ?  
એ તો જાણો કસાઈનું કામ, મિથ્યા લે છે તે દેવનું નામ. ૬૬  
વળી વિપ્રોની સમીપે વાત, કહી શ્રીહરિયે સાક્ષાત;  
ભૂત આદિ ઉપદ્રવ થાય, ત્યારે અન્ય તજીને ઉપાય. ૬૭

નારાયણનું કવચ સંભારી, પાઠ કરવો ગણી સુખકારી;  
 કાં તો વિષ્ણુસહસ્ર છે નામ, તેના પાઠ કરો તેહ ઠામ. ૬૮  
 હનુમાન કવચનો મંત્ર, જપો અન્ય તજી મંત્ર જંત્ર;  
 ચંડીઆદિક પાઠ ન કરવા, પાપરૂપ ગણી પરહરવા. ૬૯  
 જેમાં માંસ સુરા બળિદાન, કરવાનું લખ્યું છે નિદાન;  
 કરે ધર્મી તો તેહનો ત્યાગ, એમાં અધરમ જાણી અથાગ. ૭૦  
 એવી વાત બહુવિધિ કરી, દૈવી વિપ્રોયે દિલ માંણી ધરી;  
 વળી દસરા ને આવી દિવાળી, કર્યા ઉત્સવ શ્રીવનમાળી. ૭૧  
 અશકૂટનો ઉત્સવ કર્યો, પૂજવાને ગોવર્ધન ધર્યો;  
 આવ્યા ભક્ત હજારો હજાર, જમ્યા સંતસહિત તે ઠાર. ૭૨

### પુણ્યિતાગ્રાવૃત :

કરી દરશન ધર્મપુત્ર કેરાં, સકળ મનુષ્ય પ્રસશ થૈ ધણેરાં;  
 પ્રભુપદ પ્રણમી પછી સિધાવ્યાં, શુભ મતિરૂપી અલભ્ય લાભ લાવ્યા. ૭૩

ઈતિ શ્રીવિહારીલાલજીઆચાર્યવિરચિતે હરિલીલામૃતે પંચમકલશે  
 અચિંત્યાનંદવળીન્દ્ર-અભયસિંહનૃપસંવાદે શ્રીહરિભાડેરગ્રામે  
 કપિલાષછીદીપોત્સવી-અમ્રકૂટોત્સવકરણનામા  
 યતુદર્શો વિશ્રામ: ॥૧૪॥

### પૂર્વધારો :

ઉત્સવ કરી અશકૂટનો, ચાલ્યા ભાડેરથી ભલી ભાત;  
 કર્યું જવા મન કરછીમાં, જમનાવડે જૈ રહ્યા રાત. ૧

### ચોપાઈ :

ભક્ત ત્યાં છે ભલા દાદાભાઈ, તેની બેન નામે, મોટીબાઈ;  
 તેણો સેવા કરી સારી પેર, માવો ત્યાંથી ગયા ઝાંઝમેર. ૨  
 અંબારામ તહાં વિપ્ર રહે, કાંઈ, સતસંગનો ગુણ લહે;  
 તેને ઘેર જમ્યા દુધપાક, પૂરી ભજિયાં ને સ્વાદિષ્ટ શાક. ૩  
 અંબારામે પૂછ્યું પછી એમ, હરિને જીવ ઓળખે કેમ ?  
 ત્યારે શ્રીહરિયે તેહ ઠામ, સમાધિમાં દેખાડિયું ધામ. ૪

દીઠાં ત્યાં એ જ ધર્મકુમાર, સેવે અક્ષર મુક્ત અપાર;  
જોયા ચોવિશે ત્યાં અવતાર, તે તો હરિની સેવા સજનાર. ૫  
પછી જાગ્યા સમાધિથી જ્યારે, પ્રભુને પ્રણામી કહ્યું ત્યારે;  
તમે કોટિ જગત કરનાર, મને નિશ્ચે થયો નિરધાર. ૬  
માવો ત્યાં થકી મુણીલે ગયા, બીજી રાત કાળાવડ રહ્યાં;  
ખત્રી જાદ્વે ત્યાં સજી સેવ, ત્યાંથી વણથળીયે ગયા દેવ. ૭  
ત્યાંથી મોડે ગયા મહારાજ, દેવા દાસને દર્શન કાજ; ૮  
સામા આવ્યા હરિજન જેહ, મુખ્ય નામ સુણાવું છું તેહ.  
દાજુભાઈ હિસે નિર્દ્વદ્ધ,<sup>૧</sup> અંતે જે થયા અક્ષરાનંદ;  
બાપુભાઈ તથા રણમલજી, ક્ષત્રિ માનજી ને વળી ફલજી. ૯  
સજુબા ને જીવુબા બેય, બીજી બાઈયો પણ બહુ છેય;  
પ્રભુને ગામમાં પધરાવ્યા, વાજતે ગાજતે તેડી લાવ્યા. ૧૦  
અતિ ઉતામ આપ્યો ઉતારો, સતકાર કર્યો બહુ સારો;  
આવી પ્રભોવિની એકાદશી, કર્યો ત્યાંજ સમૈયો તે વશી. ૧૧  
પૂર્વ માંહી કરમદીનો ધુનો, જગ માંહી જણાય છે જૂનો;  
નદીમાં કુંડી પશ્ચિમ માંય, નાહિયા બેય સ્થળે હરિરાય. ૧૨  
ગામ અલૈયાના હરિજન, આવ્યા ત્યાં કરવા દરશન;  
ક્ષત્રિ માનજી ફલજી જાણો, અજો ગોબર સોની પ્રમાણો. ૧૩  
નારાયણ મૂળજી નાનજી, વસતો લાધો તથા વીરજી;  
સારા સત્સંગી તે તો સુતાર, લાડુભાઈ પ્રમુખ બહુ નાર. ૧૪  
તેઓ સૌ મળી શ્રીહરિ પાસ, કરી વિનતિ ધરી ઉર આશ;  
અલૈયામાં આવી અવિનાશી, કરો કાર્તિકી પૂરણમાસી. ૧૫  
અમે સર્વ કર્યો છે સામાન, ચાલો સંત સહિત ભગવાન;  
એવું સાંભળી શ્રીધનશામ, ગયા ત્યાંથી અલૈયે ગામ. ૧૬  
કર કાર્તિકી પૂરણમાસી, સુખ પામિયા ત્યાંના નિવાસી;  
અમદાવાદથી એહ ઠામ, આવ્યા હરિજન ગણપતરામ. ૧૭  
રામદાસનો કાગળ લાવી, આપ્યો શ્રીજીને શીશ નમાવી;  
પત્ર વાંચી હસ્યા હરિ જ્યારે, મુક્તાનંદે પૂછ્યું એમ ત્યારે. ૧૮

૧. સુખ-દુઃખ, માન-અપમાન, હર્ષ-શોક રહિત

એવો પત્રમાં મર્મ છે કેવો ? જેહ વાંચીને હસવા જેવો;  
 સુણી બોલિયા સુંદરશામ, ઉપાધિ ઉપજી બહુ ઠામ. ૧૬  
 સદાવત ભાંગવાને અભાગી, આણી મંડવા છે ખૂબ વેરાગી;  
 તે તો સાધુને મારે છે માર, બીજી પીડા કરે છે અપાર. ૨૦  
 ગુજરાતમાં રઘુનાથદાસ, ઉપાધિનો કરે છે પ્રયાસ;  
 આપણાથી થઈને વિરુદ્ધ, ઉંધો ઉપદેશ દે છે અબુદ્ધ. ૨૧  
 પુર વીસલનગર છે નામ, તે તો ફરતો ગયો તેહ ઠામ;  
 હરિભક્તોની આગળ ત્યાંય, કહ્યો પોતા તણો મહિમાય. ૨૨  
 જાણો સ્વામી રામાનંદ હું છું, તેની શક્તિ હું સર્વ ધરું છું;  
 માટે મારે વિષે ભાવ ધરવો, રામાનંદનો શોક ન કરવો. ૨૩  
 મુક્તાનંદને વળી છે જેહ, બેય મુજ થકી છોટા છે તેહ;  
 રામાનંદને મેં બહુ સેવ્યા, બીજા કોઈયે સેવ્યા ન એવા. ૨૪  
 મારે માથે તેથી હાથ થાપ્યો, મને ગાદીનો વારસો આપ્યો;  
 બ્રહ્મવિદ્યા મને જ ભણાવી, તથા મોક્ષની રીત બતાવી. ૨૫  
 એમ પોતાનો મહિમા વખાણ્યો, હરિભક્તોયે વિમુખ પ્રમાણ્યો;  
 તેથી ત્યાં થકી કીધો વિદાય, આવ્યો છે અમદાવાદ માંય. ૨૬  
 આદરે છે અનેક ઉપાધી, લીધા સત્સંગી કેંકને સાધી;  
 થોડાં નાગરના ફર્યા મન, થોડા જેતલપુર તણા જન. ૨૭  
 બીજા ગામના પણ કોઈ કોઈ, હરિભક્ત ભભ્યા એને જોઈ;  
 આંહી આવો તમે ભગવાન, તોજ થાય બધું સમાધાન. ૨૮  
 પત્ર એવો લખ્યો રામદાસે, કહ્યું શામે મુક્તાનંદ પાસે;  
 સુણી બોલિયા તે મુક્તાનંદ, સુણો શ્રીહરિ જનસુખકંદ. ૨૯  
 એ તો મૂળથી છે અભિમાની, પોતે જાણો છે હું જ છું જાની;  
 જૈયે આપણે ગુજરાદેશ, નૈતો કરશે ઉપાધિ વિશેષ. ૩૦  
 ગુજરાત માંહી શાંતિ કરી, કરછદેશ પધારજો હરિ;  
 એવી શ્રીહરિયે સુણી વાત, જવા નક્કી કર્યું ગુજરાત. ૩૧  
 સમૈયે જન આવેલા ત્યાંય, તે તો સર્વને કીધા વિદાય;  
 સંતમંડળને લઈ સાથ, અલૈયા થકી નિકળ્યા નાથ. ૩૨

તમાસણ થઈ જાણિયે રહ્યા, બપોરા ગામ ડંગરે થયા;  
વડે ખીમા પટેલને ઘેર, ઉત્તર્યા જઈને રૂડીપેર. ૩૩  
તેના ફળીયામાં પીપર સારી, જુલ્યા હિંડોળે ત્યાં ગિરિધારી;  
ભલી લીલા કરી ભગવાન, નદીમાં જઈને કર્યા સ્નાન. ૩૪  
ગયા ખીરસરે સાક્ષાત, દરબારમાં ત્યાં રહ્યા રાત;  
ગામ ખાંબે ગયા કરી દયા, ત્યાંથી ગોવિંદ ગોડળ ગયા. ૩૫  
ભૂપ દેવાજીયે દીધું માન, આપ્યું ઉત્તરવા શુભ સ્થાન;  
રતા કડિયાયે એ સમે આવી, ઘણા સ્નેહથી વિનતિ સુણાવી. ૩૬  
પ્રભુ રાજ નિવાજ ગણાઓ, ત્યારે રાય ઉતારે ત્યાં જાઓ;  
નામ રાખો ગરીબનિવાજ, આવી ઉતરો મુજ ઘેર આજ. ૩૭  
ભાવ ભાળી આવો અતિ સારો, કર્યો કડિયાને ઘેર ઉતારો;  
જમ્યા જેમ વિદુરની ભાજી, તેમ ત્યાંજ જમી થયા રાજ. ૩૮

## પૂર્વછાચો :

ગોડળથી ગુણના નિધિ પછી ગયા રૂપાવટી ગામ;  
બેઠક છે શ્રીજ તણી, કર્યો ત્યાં જઈ તરત મુકામ. ૩૯

## ચોપાઈ :

ગંગાજણિયો છે વોકળો જ્યાંય, નાહ્યા ધર્મતનુજ જઈ ત્યાંય;  
સંધ્યા આદિકનું કરી કામ, ગયા ગોવિંદ મૌવૈયે ગામ. ૪૦  
ત્યાંના ભક્તોયે મનભાવ ધારી, દીધી સંતોને સુખડી સારી;  
કરી ટીમણ ત્યાંથી સિધાવ્યા, ગામ બંધિયે ગુણનિધિ આવ્યા. ૪૧  
સતસંગી પુરુષ ને રામા, આવ્યાં સ્નેહથી શ્રીહરિ સામાં;  
મુળુભાઈ તથા જે તબોજી, ગ્રીજા ક્ષત્રિમાં મુખ્ય સુરોજ. ૪૨  
શેઠ ડોસો કરે રૂડાં કાજ, શેઠ જુઠો તથા હંસરાજ;  
આછુબા ને લખુબા બે બાઈ, તે તો બાઈમાં મુખ્ય ગણાઈ. ૪૩  
પધરાવ્યા પ્રભુ રૂડીપેર, ઉત્તર્યા મુળુભાઈને ઘેર;  
મુળુભાઈયે રસોઈ દીધી, જમી શામે સભા શુભ ક્રીધી. ૪૪

ભુજવાસી સુંદરજી સુતાર, આવ્યા તે તો સભાની મોઝાર; ૪૫  
 સાથે સાત હતા અસવાર, બીજા પાણા હતા દસબાર. ૪૫  
 મહારાજનાં દર્શન માટે, આવ્યા કચછથી સોરઠ વાટે;  
 દીંહું મૂર્તિમાં તેજ અપાર, થયા સ્તબ્ધ સુંદરજી સુતાર. ૪૬  
 જાલ્યો કર હરિયે કરી હાસ, પછી બેસર્યા પોતાની પાસ;  
 ડોસાભાઈને પાસે બેસાર્યા, જૂના સત્સંગી બેયને ધાર્યા. ૪૭  
 સરબંદિને<sup>૧</sup> દીધો ઉતારો, કહ્યું તેઓને જમવા પધારો;  
 પ્રભુ સુંદરજીને તે વાર, પૂછ્યા સત્સંગીના સમાચાર. ૪૮  
 તે તો સર્વ કહી સંભળાવ્યા, કહ્યા જે વળી ત્યાંથી કહાવ્યા;  
 જુવે છે સહુ આપની વાટ, મહારાજ પધારો તે માટ. ૪૯  
 કહે કૃષ્ણ જઈ ગુજરાત, પછી કચછમાં આવશું ભાત;  
 ઉચ્ચાર્યા વળી શ્રીહરિ એમ, તમે છો સુખીયા કહો કેમ ? ૫૦  
 સુણી બોલ્યા સુંદરજી આપે, સુખી છું પ્રભુ આપ પ્રતાપે;  
 સદા જ્ઞાણીને આપનો દાસ, દયા રાખજો શ્રી અવિનાશ. ૫૧  
 પછી તેની પરીક્ષા લેવા, શબ્દ શ્રીહરિયે કહ્યા એવા;  
 દાસ છું એમ સર્વ કહેય, દાસ થાવું તો દુર્લભ છેય. ૫૨  
 જ્યારે આજા ન લેશ લોપાય, ત્યારે દાસ ખરા કહેવાય;  
 કહ્યું તેણો સુષ્ણો અવિનાશ, હું છું આપના દાસનો દાસ. ૫૩  
 પ્રભુ આજા ન લોપું લગાર, કહો તો હું તજું સંસાર;  
 પ્રભુજી કહે મૂછો પડાવો, મોટા થોભા ને ડાઢી મુંડાવો. ૫૪  
 સુણી ઉભા થયા એ જ ઠામ, પછી તેડાવ્યો તરત હજામ;  
 જઈ એકાંતે વળ મુંડાવ્યા, કરી સનાન પ્રભુ પાસ આવ્યા. ૫૫  
 કહ્યું હેતે જોડી બેઉ હાથ, કરો આજા વળી કાંઈ નાથ;  
 નહી આપનું વેણ ઉથાપું, કહો તો તપ તીવ્ર હું તાપું. ૫૬  
 ત્યારે શામ બોલ્યા સુખદાઈ, તમે શેઠ સુષ્ણો ડોસાભાઈ;  
 નોતા આવ્યા આ દેશમાં અમે, ત્યારે એક સમે જઈ તમે. ૫૭  
 રામાનંદનું દર્શન કર્યું, હદ્યે રૂપ સ્વામીનું ધર્યું;  
 પછી સ્વામી બોલ્યા તેહ સમે, જઈ આવજો કાશિયે તમે. ૫૮

કહો વાત તો સાચી કે ખોટી, કેમ આશા ઉલંઘી તે મોટી;  
સુણી શોઠ બોલ્યા શિર નામી, આપ છો પ્રભુ અંતરજામી. ૫૮  
તમે સમરથ છો સાક્ષાત, જાણો ભૂત ભવિષ્યની વાત;  
હું તો ભૂલી ગયો એહ કાજ, આપે સંભારી આપિયું આજ. ૬૦  
હવે જેમ કહો તેમ કરું, વેણ આપનું અંતરે ધરું;  
સુણી શ્રીજ બોલ્યા તેહ સમે, ભાઈ સુંદરજ તથા તમે. ૬૧  
બેઠા છો ત્યાં થકી ઉભા થાઓ, સીધા આંહીથી કાશિયે જાઓ;  
ઘેર જવું નહીં કાંઈ લેવા, રહેવું નહિ કોઈને કહેવા. ૬૨  
કાંઈ વાહન ચડવા ન લેવું, મારું વેણ માનો તમે એવું;  
કોટે કંઠી સોનાની છે જેહ, ખાજો વાટે વટાવીને તેહ. ૬૩  
કહું એમ બોલાવી એકાંત, જેમ જાણો નહીં કોઈ વાત;  
મોટા મોટા હતા સંત જેહ, વાત જાણતા તો હતા તેહ. ૬૪  
પછી શ્રીહરિને પગે લાગી, ચાલ્યા બેય જણા રજા માંગી;  
સીધા કાશીને પંથે સિધાવ્યા, મનમાં કાંઈ શંકા ન લાવ્યા. ૬૫  
ગયા બે ગાઉ તે બેય દાસ, કહું સંતોયે શ્રીહરિ પાસ;  
જ્યારે જાણશે આ વાત સહુ, ત્યારે થાશે ઉપાધિ તો બહું. ૬૬  
સગાં વાલાંને ગ્રાસ ઉપજશે, ભાવથી તમને કોણ ભજશે ?  
એ છે ગૃહસ્થ બેય ધનાઢ્ય, કેમ વેઠશો તડકો ને ટાઢ્ય ? ૬૭  
પછી વાલમે કીધો વિચાર, મુક્યા પાછળ બે અસવાર;  
પ્રભુ આશાથી વાળીને લાવ્યા, બેય ભક્ત પ્રભુપાસ આવ્યા. ૬૮  
ધર્મપુત્રો પ્રશંસા કીધી, છાપ ચરણની છાતીમાં દીધી;  
કહે કૃષ્ણ સુણો ડોસાભાઈ, જગ્રા કાશીની પૂર્ણ ગણાઈ. ૬૯  
હવે બાકી રહી નહિ લેશ, ફળ પામ્યા છો તેથી વિશેષ;  
મુક્યું બેય જણો તમે માન, તેથી જાણ્યા મેં સંત સમાન. ૭૦  
દાસે આવી સુંદરજને પૂજયું, ભાઈ કેમ પડાવી આ મૂઢ્યું ?  
પાપ નામે મુવો પિતરાઈ, તેનું સુતક ઉતાર્યું ભાઈ. ૭૧  
એવો દાસને ઉત્તર દીધો, તેણે અર્થ વિચારી તે લીધો;  
વાત જે જે જેનોયે તે જાણી, ધન્ય ધન્ય કહે તે વખાણી. ૭૨

## પુષ્પિતાગ્રાવૃત્તા :

પછી હરિ ઉત્તર્યા પ્રસંગ થૈને, મુજ વચ્ચેથી રહો નિવાસ જૈને;  
સુણી હરિમુખકેરી એવી વાણી, નિજનિજ ઘેર ગયા ઉમંગ આણી. ૭૩  
ઈતિ શ્રીવિહારીલાલજાયાયવિરચિતે હરિલીલામૃતે પંચમકલશો  
અચિંત્યાનંદવર્ણાન્ન-અભયસિંહતુપસંવાદે બંધિયાગ્રામે  
હરિદર્શનાર્થસૂત્રધારસુનંદરજીઆગમનામા પંચદશો વિશ્રામ: //૧૫//

## પૂર્વધાર્યા :

બહુ નામિયે બંધિયા થકી, લીધો પાંચતળાવનો પંથ;  
તે પૂથવી પાવન કરી, જેના ગુણ ઉચરશે ગ્રંથ. ૧

## ચોપાઈ :

પ્રભુ પાંચતળાવ તે થૈને, શુકલ સાજડિયાળીયે જૈને;  
ગયા સંતસહિત સરધાર, ત્યાં તો રાત ગઈ ઘડી ચાર. ૨  
ભલું મોટું સરોવર ભાળી, ઉત્તર્યા તટમાં વનમાળી;  
જન સામા આવ્યા તેહ ઠામ, તેમાં મુખ્યનાં હું કહું નામ. ૩  
તોંગોભાઈ તથા વેરોભાઈ, સામા આવ્યા હકોભાઈ ધાઈ;  
માનોભાઈ અને જેજોભાઈ, એ તો ક્ષત્રિની જાતિ ગણાઈ. ૪  
શેઠ કમળશી ગોવર્ધન, ઈન્દ્રજિ ને પ્રેમો હરિજન;  
ભીમ વીરમ વસતો દરજી, ત્રણો સાચવે શામની મરજી. ૫  
ખોજ હસન અને અભરામ, દેવરાજ રૈયો વશરામ;  
બાઈ લાડકી આણદી બાઈ, વેરાળી રામદાસ તે ભાઈ. ૬  
હતા સાધુ સદાવ્રત દેવા, સામા આવ્યા શ્રીહરિને લેવા;  
વિનતિ સૌયે મળીને ઉચ્ચારી, ચાલો ગામ વિષે ગિરધારી. ૭  
અમે રાખ્યો તેયાર ઉતારો, ભલો સામાન કીધો છે સારો;  
કહે કૃષ્ણ આ જગ્યા છે કેવી, જાણીયે નેમિષારણ્ય જેવી. ૮  
માટે આંહી રહેશું રાત, આવશું પ્રગટે પરભાત;  
પછી ગામમાં હરિજન ગયા, શ્રીજ સંતસહિત ત્યાં રહ્યાં. ૯

કર્યા કીર્તન ને કથા વાત, એમ કરતાં તો પ્રગટ્યું પ્રભાત;  
 કહે મુક્તમુની મહારાજ, મારી અરજ સુણો એક આજ. ૧૦  
 મોટા આ સરોવર મોઝાર, રામાનંદ નાહા બહુ વાર;  
 તમે નાઓ ધરમકુળરાય, મોટો મહિમા આ તીર્થનો થાય. ૧૧  
 ઘણીવાર નાહાં છું હુંય, વળી આજ ફરી નાઉં છુંય;  
 રામાનંદનો જાણી પ્રતાપ, આંહી પ્રથમ કર્યો મેળાપ. ૧૨  
 માટે તેહનો મહિમા વધારો, કરી મજજન પુરમાં પધારો;  
 પછી સંતસહિત ના'યા હરી, સંધ્યાવંદનાદિ કિયા કરી. ૧૩  
 ત્યાં તો સત્સંગી સૌ સામા આવ્યા, વાળં વિવિધ પ્રકારનાં લાવ્યા;  
 તોંગાભાઈ તણો દરબાર, જઈ ઉત્તર્યા ધર્મકુમાર. ૧૪  
 સૌયે સારી રીતે કરી સેવા, મોટો લાભ અલૌકિક લેવા;  
 ત્યાં તો સાધુ બે ફરતા આવ્યા, એ તો એવા સમાચાર લાવ્યા. ૧૫  
 બહુ વિઘ્ન કરે છે વેરાણી, પાત્ર તુંબડાં નાંખે છે ભાંગી;  
 દેખે આપણા સંતને જ્યારે, તોડે કંઠી તથા માર મારે. ૧૬  
 સુણી સરધારમાં રહેનારા, બોલ્યા સાધુઓ બોલ બીચારા;  
 આવે જુંડ સદાત્રત લેવા, મંડે છે અમને દુઃખ દેવા. ૧૭  
 લોટ દાળ કોઈ લૂંટી લે છે, માર મારે અને ગાળો દે છે;  
 સાથે રામકિયો વળી લાવે, અમને ઉપવાસ પડાવે. ૧૮  
 સદાત્રતથી દીઠાં દુઃખ જ્યારે, રામાનંદે કર્યા બંધ ત્યારે;  
 કુપા લાવી કહો મહારાજ, હવે શું કરિયે અમે આજ. ૧૯  
 કહે કૃષ્ણ ક્ષમા દિલ લાવો, ચાલે છે તેમ હમણાં ચલાવો;  
 વળી ઉપજશે સુખ જેમ, કામ કરશું વિચારીને તેમ. ૨૦  
 દેશમાં પછી ઉપદેશ કરવા, મેલ્યાં સંતના મંડળ ફરવા;  
 સ્વરૂપાનંદ વ્યાપકાનંદ, તેઓને કહે વૃષકુળચંદ. ૨૧  
 તમે સૂરત શહેર સિધાવો, જનને સત્સંગ કરાવો;  
 દેવી જીવ ઘણા ત્યાં રહે છે, સાચા સંતનો સંગ ચહે છે. ૨૨  
 કહી એમ વિદાય ત્યાં કરી, સરધારથી ચાલ્યા શ્રીહરિ;  
 ગામ કારિયાણી કેરા નાથ, માંચો ખાચર તે હતા સાથ. ૨૩

એણે અરજ કરી શિરનામી, મારે ગામ ચાલો બહુનામી;  
 કહે શ્રીહરિ આવશું અમે, સીધું સામાન જૈ કરો તમે. ૨૪  
 માંચો ખાચર ઘેર સિધાવ્યા, રાયપર મહારાજ તો આવ્યા;  
 સામા આવ્યા સહુ સતસંગી, અતિ અંતર માંહી ઉમંગી. ૨૫  
 સૌએ આદર આપીને સારો, આપ્યો ગામમાં સરસ ઉતારો;  
 મુખ્ય ભક્ત હતા કહું તેહ, રાજગર એક લક્ષ્મણ જેહ. ૨૬  
 તથા માવજ અર્જુન નામ, તેણે પ્રેમે પૂજયા ઘનશામ;  
 ત્યાંથી કૃષ્ણ ગયા કારિયાણે, ભૂપ દેહો ખાચર તે ઠેકાણે. ૨૭  
 પંચ પીરની જગ્યા જહાં છે, વડ સુંદર એક તહાં છે;  
 ભૂમિ ઉત્તરવા જોય ભાળી, વડ હેઠે રહ્યા વનમાળી. ૨૮  
 હતાં તે ગામમાં મીણબાઈ, સમાધિનિષ સૌથી સવાઈ;  
 અયોધ્યાથી ચાલ્યા અવિનાશ, પછીથી કર્યો જ્યાં જ્યાં પ્રવાસ. ૨૯  
 મીણબાઈ તે સઘળું નિહાળે, ઘેર બેઠાં સમાધિમાં ભાળે;  
 પછી પોતાના સંબંધી પાસ, કરે વાત તે સરવ પ્રકાશ. ૩૦  
 કહે એક મહાબ્રહ્મચારી, વનમાં વિચરે પ્રતધારી;  
 ગયા પ્રથમ હિમાચળ ભણી, કરી જાગ્રા તીરથની ઘણી. ૩૧  
 પછીથી તે જગશાથ જૈને, સેતુબંધ ગયા ખુશી થૈને;  
 પછીથી ફરી દક્ષિણ દેશ, ગુજરાતમાં કીધો પ્રવેશ. ૩૨  
 ગિરનારની છાયામાં આવ્યા, માંગરોળ ને લોજ સિધાવ્યા;  
 પીપળાણે ગયા બહુનામી, રહ્યા જ્યાં છે રામાનંદ સ્વામી. ૩૩  
 આવશે પ્રભુ આપણે ગામ, એમ કરતાં તે વાત તમામ;  
 પછી આવ્યાં તહાં પ્રભુ જ્યારે, તેણે દીઠા સમાધિમાં ત્યારે. ૩૪  
 સર્વ સંબંધીને કહી વાત, પ્રભુ આવ્યા અહી સાક્ષાત;  
 ઉત્તર્યા પંચ પીરની પાસ, તેડી લાવો તે આપણે વાસ. ૩૫  
 દેહો ખાચર આદિક જેહ, સુણી તેડવાને ગયા તેહ;  
 જોયાં ખોડશ ચિહ્ન ચરણમાં, શરીર મેઘશામ વરણમાં. ૩૬  
 રૂડી મૂર્તિ મનોહર ભાળી, જાણ્યા શ્રીહરિ સંશય ટાળી;  
 કર જોડીને અરજ ઉચારી, ચાલો વાસ અમારે મુરારી. ૩૭

પધાર્યા પ્રભુ દરખારમાંય, જમ્યા સંતસહિત હરિ ત્યાંય;  
 શ્રીજી બેઠા સભા સજી સારી, કરી વાત વિજાનની ભારી. ૩૮  
 દિવ્ય ભાવ વિશેષ દેખાડ્યો, અતિ સૌને આનંદ પમાડ્યો;  
 દેહાખાચર આદિક સાથે, ધર્યા નિયમ હરિવર હાથે. ૩૯  
 થયા ભક્ત પ્રભુના અનન્ય, ક્યાંઈ આસ્થા રહી નહીં અન્ય;  
 સગાંવાલાં પોતાના જે અંગી, તેને કરવા ધાર્યા સતસંગી. ૪૦

## પૂર્વછાયો :

મોકો ખાચર વાંકિયા તણા, તેને જાણ્યા પોતાના જન;  
 વળી ખંભાળા ગામના નામે માણશિયો પાવન. ૪૧

## ચોપાઈ :

પીઠાવાળાને ત્યાં તો તેડાવ્યા, એ તો કોટડા ગામથી આવ્યા;  
 આવ્યાં પ્રેમ ને પુતળીબાઈ, તેડાવ્યાં થકી ત્યાં હરખાઈ. ૪૨  
 મુળુખાચર શ્રીગુંદાળાના, તેને જાણ્યા સંબંધી પોતાના;  
 એહ આદિ સગાને તેડાવ્યા, તેથી તે સહુ તરત જ આવ્યા. ૪૩  
 પેખી મહાપ્રભુનો પ્રતાપ, સતસંગી થયા સહુ આપ;  
 ધન્ય તે મીણબાઈ સુજાણ, થયું જેનાથી સૌનું કલ્યાણ. ૪૪

## કુળમાં સારા નરસા પુગ વિષે : ઉપજાતિવૃત્તા :

કુટુંબમાં હોય સુભક્ત એક, તારે કુટુંબો જન તે અનેક;  
 જે પાપી મોટો કુળ માંહી થાય, ઘણા જણા લૈ નરકે જ જાય. ૪૫  
 તારા ઘણા તો નભમાં રહે છે, શોભા નિશા તો શશિથી લહે છે;  
 ઘણા જનો જે કુળ માંહી હોય, શોભાવશે એક જ ભક્ત તોય. ૪૬  
 જે વંશમાં એક જ ભક્ત થાય, પવિત્ર તે વંશ બધો ગણાય;  
 જે જાણિયે ભક્તની જન્મવાળી, તે ધન્ય ભૂમિ ભલી ભાગયશાળી. ૪૭  
 કુંતા સીતા દ્રૌપદી ગોપિકાઓ, રાધા રમા કે શ્રુતિની રૂચાઓ;  
 ઈત્યાદિ જે ઉતામ સૌ ગણાઈ, તે સર્વથી ઉતામ મીણબાઈ. ૪૮



પુષ્પિતાગ્રાવૃત :  

---

સુરવર પણ વંદવા પધારે, ચરણ તણી ૨૪ કૈ સ્વશીશ ધારે;  
હરિજન મહિમા અપાર એવો, કહી ન શકાય જર્થાર્થ હોય જેવો. ૪૬  
ઈતિ શ્રીવિહારીલાલજ્ઞાચાર્યવિરચિતે હરિલીલામૃતે પંચમકલશે  
અચિંત્યાનંદવણીન્દ-અભયસિહનૃપસંવાદે  
શ્રીહરિકારિયાણાગ્રામવિચરણનામા ખોડશો વિશ્રામ: ॥૧૬॥

## પૂર્વછાયો :

વાત કહી મીણબાઈની, બ્રહ્મચારીયે ભૂપતિ પાસ;  
નૃપતિને ઈરછા થઈ, એનો સાંભળવા ઈતિહાસ. ૧

## ચોપાઈ :

સારી સાંભળી વાત અનૂપ, બ્રહ્મચારીને પૂછે છે ભૂપ;  
મીણબાઈ તણું આખ્યાન, સંભાળાવો મને શાનવાન. ૨  
મીણબાઈ મહા ભક્તરાજ, કુળ તારવા કેરું જહાજ;  
એવા ભક્ત તણા ઈતિહાસ, સુણો સ્નેહથી કૃષ્ણના દાસ. ૩  
જેના દિલમાં અદેખાઈ આવે, તેવાને તો તે વાત ન ભાવે;  
ધૂવ પ્રહૂલાદ કેરાં ચરિત્ર, લખ્યાં શાસ્ત્રમાં જાણી પવિત્ર. ૪  
મીણબાઈ તણો ઈતિહાસ, કૃપાનાથ કહો મુજ પાસ;  
સુણી બોલિયા તે બ્રહ્મચારી, નૃપ ધન્ય છે શ્રેદ્ધા તમારી. ૫  
સુણાવા યહો ભક્તચરિત્ર, કહું સાંભળો પરમ પવિત્ર;  
મુક્ત અક્ષરધામનાં એહ, હરિ ઈરછા થકી ધર્યો દેહ. ૬  
હાદો ધાધલ ક્ષત્રિનું નામ, જેનો વાસ હુરગપુર ધામ;  
તેના વંશ તણો જ વિસ્તાર, પુત્ર એક ને પુત્રિઓ ચાર. ૭  
ભલો પુત્ર નામે બાવો ભાઈ, મોટી પુત્રી નામે મીણબાઈ;  
જન્મથીજ પવિત્ર જણાય, પ્રભુ ભક્તમાં ભાવ દેખાય. ૮  
જોઈ સર્વ કહે નરનારી, થાશો બે કુળને તારનારી;  
જ્યારે થૈ દશ વર્ષ પ્રમાણો, પરણાવી તેને કરિયાણો. ૯  
દેહ ખાચરનો સગો ભાઈ, નામે ઉશર ભારે ભલાઈ;  
તેને વેરે તેને પરણાવ્યાં, સતી શાણી તે સાસરે આવ્યાં. ૧૦

પ્રભુભક્તિ ઉપર ઘણો ઘ્યાર, તેને સંસાર ન ગમે લગાર;  
કહે કોઈ આ તો મીરાંબાઈ, કહે કોઈ સમુદ્રની જઈ. ૧૧  
પછી ઈશ્વરની ઈચ્છાય, તેના કંથે તજ નિજકાય;  
મીષાબાઈયે ન કર્યો કલેશ, હરિનું કરે ભજન હમેશ. ૧૨

### મરનાર પાછળ ન રોવા વિષે : ઉપજાતિવૃત્ત :

પ્રભુની ઈચ્છાથી થવાનું થાય, એનો નથી આ જગમાં ઉપાય;  
જ્ઞાની જનો ધીરજ તો ધરે છે, અજ્ઞાની તો રોઈ કુટી મરે છે. ૧૩  
રોવા થકી કંઈ નથી થવાનું, મરી ગયું તે નથી આવવાનું;  
રોવા થકી નેત્રનું તેજ જાય, કુટ્ટાથી છાતી દરદે પિડાય. ૧૪  
ઝવે ઝૂટે જે મરનાર માટે, તે હુઃખ પામે મરનાર વાટે;  
છે એમ ગરૂડ પુરાણમાંઈ, સ્નેહી જનોયે રડવું ન કંઈ. ૧૫  
જો શત્રુ જાણો જન મૃત્યુવાળો, તો રોઈ કુટિ વળી વેર વાળો;  
જો પ્રીતિ તેના પર કંઈ હોય, તો સ્નેહી તેના રડશો ન કોય. ૧૬  
પ્રભુ ભજુ જો પ્રભુ પાસ જાય, તો સ્નેહિયો સાંભળી રાજુ થાય;  
જો થાય જૈને નરકે નિવાસી, તો સાંભળી તેહ થવું ઉદાસી. ૧૭  
પુત્રાદિ છે સૌ પ્રભુનો જ માલ, આપે અને લે વળી કોઈ કાળ;  
ઉધીનું આખ્યું ધન પાછું લેશો, શા માટે તેનો કરિયે કલેશો ? ૧૮

### ચોપાઈ :

મહાજ્ઞાની સતી મીષાબાઈ, સ્વામીનો શોક ક્રીધો ન કંઈ;  
તેના મરણ સુધીની કથાય, કહું આજ પ્રસંગે હે રાય. ૧૯  
જ્યારે આવીને શ્રીઅવિનાશ, કર્યો દુર્ગપુરીમાં નિવાસ;  
મીષાબાઈ દૂરગપુરં ગયાં, જીવુબાઈની આગળ રહ્યાં. ૨૦  
પાણ્યો સર્વવિધે સાંખ્યયોગ, ભાશ્યો જેર બરાબર ભોગ;  
રસ કસનો કર્યો તેણે ત્યાગ, જાણી સજ્યા તો સળગતી આગ. ૨૧  
સૂવે પૃથ્વિયે કરીને પથારી, એકવાર જમે મિતાહારી;  
સારું વખ્ત આભાણ ન ધારે, કોઈ પુરુષથી બોલે ન ક્યારે. ૨૨

૧. ડિકરી (લક્ષ્મી)

તપ કઠણ કરી દમે દેહ, રાખે શ્રીજીયરણ અતિસનેહ; ૨૩  
 અના તપની કથા સુણી કાન, મોટા મુનિ તપસી તજે માન. ૨૪  
 ધન્ય ધન્ય તે રાજકુમારી, કહે એમ સહુ નરનારી;  
 આવા ધોર કળીકાળ માંય, તપ એવું કોઈથી ન થાય. ૨૫  
 એ તો પ્રગટ પ્રભુનો પ્રતાપ, એમ ઉચ્ચરે ધણા જન આપ;  
 એથી પરચો બીજો કિયો ભારે, એમ સમજુ તો સમજ વિચારે. ૨૬  
 એમ વીત્યાં વરસ દસબાર, તન તજવાનો ક્રીધો વિચાર;  
 કહી કૃષ્ણની આગળ વાત, ત્યારે બોલ્યા હરિ સાક્ષાત. ૨૭  
 બાવો ધાધલ ગામ ગયા છે, તમ ઉપર તેની દયા છે;  
 જ્યારે ગામથી આવે તે ઘેર, તમે તન તજજો શુભપેર. ૨૮  
 પછી આવિયા તે ઘેર જ્યારે, બાઈને પ્રભુયે કહું ત્યારે;  
 હવે સુખથી તમે તજો દેહ, થયાં તૈયાર તજવાને તેહ. ૨૯  
 એક વિપ્ર હતી રામબાઈ, તેની પ્રત્યે બોલ્યા સુખદાઈ;  
 તમે જાઓ સમાધિમાં આજ, કરો હું કહું એટલું કાજ. ૩૦  
 મીણબાઈ તજ નિજ દેહ, કેવી રીતે સિધાવે છે તેહ ?  
 કિયા ધામ વિષે વસે વાસ, જઈ જોઈ આવો અમ પાસ. ૩૧  
 રામબાઈ સમાધિમાં ગયાં, મીણબાઈ તણી કેડે થયાં;  
 આવ્યા મુક્ત વિમાન ત્યાં કૈને, મીણબાઈ બેઠા સજજ થઈને. ૩૨  
 જે જે ધામ ઉલંઘિને ગયાં, રામબાઈને દર્શન થયાં;  
 ગયાં અક્ષરધામ મોઝાર, ત્યાં તો તેજનો દીઠો અંબાર. ૩૩  
 સિંહાસનમાં શ્રીજમહારાજ, દીઠો આગળ સંતસમાજ;  
 જેવા દિસે દુરગપુરમાંય, તેવા દીઠા મહાપ્રભુ ત્યાંય. ૩૪  
 મીણબાઈયે વંદન કીધું, ત્યારે શ્રીજીયે સન્માન દીધું;  
 મોટા મુક્તોયે કીધાં વખાણ, મીણબાઈ છે ભક્ત સુજાણ. ૩૫  
 એણે ભક્તિ ભલી કરી જેવી, આજ અન્યથી નવ થાય એવી;  
 સુણી રાજુ થયા ધનશામ, આપ્યું રહેવાને ઉત્તમ ધામ. ૩૬  
 રામબાઈ બધું જોઈ કરી, આવ્યાં ગઢપુરમાં પાછાં ફરી;  
 સભામાં સધળી કહી વાત, સુણી સર્વો થયા રળિયાત. ૩૭

મીણાબાઈનો ભૌતિક દેહ, કેવી રીત્યે દહન કર્યો તેહ ?	૩૭
કહું સંકોપમાં તેહ વાત, સુણો ભૂપ અભેસિંહ ભાત.	૩૮
રહું એક વિમાન કરાવ્યું, તેમાં તે શખને પદરાવ્યું;	૩૯
ચાલ્યા કૈ સતસંગીનો સાથ, સાથે સંતસહિત સંતનાથ.	૪૦
જતાં રસ્તે ભેળી ચાલી ગાય, પાછી વાળતાં પાછી ન જાય;	૪૧
જગજીવન બોલિયા જોઈ, એને પાછી ન વાળથો કોઈ.	૪૨
ગાય જે સ્થળમાં સમશાન, મહી ઉપર મૂક્યું વિમાન;	૪૩
તેને ગાય ફેરા ફરી સાત, ગઈ ક્યાં તે જણાઈ ન વાત.	૪૪
ચિતા ઉતામ કાષે રચાવી, તેમાં દહન કર્યું શબ લાવી;	૪૫
સઉ સ્નાન કરી આવ્યા ધેર, સજી સાંજે સભા શુભપેર.	૪૬
સંતે શ્રીજને પૂછીયું ત્યાય, કહો કોણ હતી એહ ગાય ?	૪૭
કહે શ્રીજ હતી એ તો ગંગા, બની આવી હતી ગાયઅંગા.	૪૮
જાણી બાઈનો મહિમા અધાત, કરી ગૈ તે પ્રદક્ષિણા સાત;	૪૯
સુણી આશર્ય ઉપજયું અમાપ, જાણ્યો પ્રગટ પ્રલુનો પ્રતાપ.	૫૦
તેનું ખરચ કર્યું કરીયાણો, પ્રલુ ત્યાં વિચર્યા તેહ ટાણો;	૫૧
ખર્ય સાસરિયે કર્યું સારું, ધન્ય ભાગ્ય તેનાં પણ ધારું.	૫૨

ਪ੍ਰਤਿਯो :

આખ્યાન આ મીણબાઈનું, સ્નેહે સુણે સુણાવે કોય;  
પાવન મન તેનું થશે, હેત હરિ વિષે દંદ હોય. ૪૫

## ચોપાઈ :

બ્રહ્મચારી કહે સુધ્રો ભાત, હવે કહું કરીયાણાની વાત; ભલી ત્યાં નથી છે કાળુભાર, કરી પાવન ધર્મકુમાર.	૪૬
સાથે લૈ સર્વ સંતનું વૃન્દ, ગયા વાવડીયે વૃષનંદ;	૪૭
વાધો ઉકો ખાચર ગુણવાન, તેની માતાજીયે દીધું માન.	૪૮
પાયું દૂધ ને સાકર સારી, ગયા માંડવધાર મુરારી; મુનિમંડળ ને મુનિરાયા, નેહે ઉન્મતગંગામાં નાયા.	૪૮
સર્વ સંતને પાર્ષ્વ સાથે, કારીયાણીયે મોકલ્યા નાથે; ગઢે ગયા શ્રીગોવિંદ, સાથે સાધુ છે આનંદાનંદ.	૪૯

ભલો ગામથી પદ્ધિમ ભાગ, ગંગાકંઠે દીકો એક ભાગ;  
 નામે મલેકશાહ ફડીર, તેનો ભાગ હતો તે રુચિર. ૫૦  
 દીકો ખીજડો એક તે ઠામ, બેઠા તે તળે સુંદર શામ;  
 ઓહ બાગથી દક્ષિણ દીશે, રડી ઉન્મતગંગાને વિષે. ૫૧  
 ગયા નાવા આનંદાનંદ, પ્રભુ પાસે આવ્યું બાળવૃંદ;  
 બાળમંડળી પાસે બોલાવી, શામે સૌને સમાધિ કરાવી. ૫૨  
 હતા બાળક તે દશભાર, સુતા સર્વે થઈ શબાકાર;  
 ત્યાં તો આવી ચડ્યા બીજા જન, જોઈ અચરજ પામિયા મન. ૫૩  
 જાણ્યું બાવો આ જે ઉત્તરા છે, તેણે આ કંઈ જાહુ કર્યો છે;  
 કહ્યું તેઓયે હે મહારાજા ! બધા બાળકોને કરો સાજા. ૫૪  
 સગાંવલાં જો જાણશે વાત, ત્યારે થાશે ઘણો ઉતપાત;  
 કહે કૃષ્ણ નથી કંઈ વ્યાધિ, એ તો સૌને થઈ છે સમાધિ. ૫૫  
 મુકો ઉપરાઉપર ખડકી, ભય કંઈ ન પામશો ભડકી;  
 પછી આવીને એ લોકો અડક્યા, સૌને ઉપરાઉપર ખડક્યા. ૫૬  
 આખા ગામમાં વિસ્તરી વાત, જોવા આવ્યા મળી જનત્રાત;  
 જીવોખાચર જોવાને આવ્યા, મુળુખાચરને સાથે લાવ્યા. ૫૭  
 આવ્યા બાળકોના સગાવાલા, બહુ તેણે કર્યા કાલાવાલા;  
 મહારાજ દ્વા દિલે ધરો, બધા બાળક જીવતા કરો. ૫૮  
 સુણી શ્રીહરિ બોલિયા વાણી, સૌથી હેઠલાને કાઢો તાણી;  
 તેને કાઢી લીધો પછી જ્યારે, બીજા અધર રહ્યા સૌ ત્યારે. ૫૯  
 જેને કાઢ્યો તેને ભગવાને, કર્યો જાગ્રત નેણની સાને;  
 એકે એકે જગાડ્યાથી જાગ્યા, ઉઠી શ્રીપ્રભુને પગે લાગ્યા. ૬૦  
 પ્રભુયે બાળકોને બોલાવ્યા, કહો કયાં જઈને તમે આવ્યા ?  
 એકે એકે માંડી કહી વાત, પ્રભુ ધામ દીહું સાક્ષાત. ૬૧  
 કહે જોયો મેં વૈકુંઠવાસ, કહે કોઈ મેં જોયો કૈલાસ;  
 દીકો ગોલોક મેં કહે કોઈ, આવ્યો અકારધામને જોઈ. ૬૨  
 સિંહસન પર ત્યાં તમે હતા, ક્યારે આંહી આવ્યા તહાં છતા ?  
 જે જે ત્યાં મારી નજરે પડતું, તે તો કહેતાં નથી જ આવડતું. ૬૩

જોયાં એમ જુદાં જુદાં ધામ, લીધાં બાળકે તેહનાં નામ;  
એવી બાળકની સુણી વાત, થયા વિસ્તિત સૌ જનજાત. ૬૪  
પછી બાળક ગામમાં ગયા, જીવોખાચર તો તહાં રહ્યાં;  
મોટાપુરુષ પ્રભુને તે જાણી, કરી વંદન બોલિયા વાણી. ૬૫  
દ્યાસિંહુ દ્યા દિલ ધારો, દરબાર અમારે પધારો;  
સુણી બોલ્યા પ્રભુ સાક્ષાત, હમણાં તો જશુ ગુજરાત. ૬૬  
વળતાં આવશું કોઈ વાર, આ છે ભૂમિ પવિત્ર અપાર;  
આંહી અમને રહેવું ગમે છે, પણ વાત સમાની સમે છે. ૬૭  
જીવોખાચરે ત્યાં એક દાસ, મોકલ્યો લખુ કંદોઈ પાસ; ૬૮  
ત્યાંથી પેડા ને બરફી મંગાવી, ધર્મપુત્રની પાસ ધરાવી.  
જમ્યા શ્રીજી ને આનંદાનંદ, પછી ત્યાંથી ચાલ્યા જગવંદ;  
જીવોખાચર આદિક જેહ, પાછા પુરમાં પધારિયા તેહ. ૬૯  
વાત એભલ ખાચરે જાણી, અતિ આતુરતા ઉર આણી;  
ગયા બાગમાં દર્શન કાજ, મળ્યા ત્યાં તો નહીં મહારાજ. ૭૦  
નવ જાણું ગયા કઈ દશે, પૂછે મંત્રીને ક્યાં હરિ હશે ?  
અતિ અંતરે થૈને ઉદાસ, નાખે ઉંડા ઉંડા નિઃશાસ. ૭૧  
આંસું આવ્યાં ને ભૂલિયા ભાન, ત્યારે બોલ્યા પ્રવીણ પ્રધાન;  
ધરણીપતિ ધીરજ ધારો, ધણો સાચો છે સ્નેહ તમારો. ૭૨  
ભવ પૂર્વ તણાં પુણ્ય ફળશે, ત્યારે શ્રીહરિ આવીને મળશે;  
તમે લોભ કરો નહીં ચિત્તો, મળશે પરમેશ્વર પ્રીતે. ૭૩

### અતિશે ઉતાવળિયા ન થયા કિષે : ઉપજાતિવૃત :

ઉતાવળે કાંઈ સરે ન અર્થ, કલેશ કીધે હુઃખ થાય વર્થ;  
માણી તરુને બહુ પાણી પાશે, સમા વિના તો ફળ કેમ થાશે. ૭૪  
નિશા સમે સારસ શોક ધારે, જાણે રવિ ઉદય થાય ક્યારે;  
આદિય એ માટ ઉદે ન થાય, પ્રમાત થાતાં પ્રગટે સદાય. ૭૫  
જે કામ ઉતાવળથી કરાય, તે કામમાં કાંઈ બિગાડ થાય;  
ઉતાવળો થૈ જન જે જનાર, પાછો વળે છે ફરી સાત વાર. ૭૬  
ધીમે ધીમે કામ જ થાય સારું, ઉતાવળે એવું નથી થનારું;  
ભલે કરે કોથ કદાપિ રાય, ન એક ધાયે કદી કૂપ થાય. ૭૭

જો કાશીનો મારગ કોઈ જાલે, એકે દિને ચોત્રિશ કોશ ચાલે;  
બીજે દિને કાંઈ નહીં ચલાય, ધીમે ધીમે કોશ સહજે જાય. ૭૮  
ઉતાવળું જે ભાણવા કરે છે, તેનું ભણેલું જટ વીસરે છે;  
ઉતાવળે ગ્રંથ કદી રચાય, વખાણવા જોય નહીં જ થાય. ૭૯  
રસોઈ ઉતાવણી કરાય, કાચી રહે કે કદી દાઝી જાય;  
ઉતાવળું જે જમવા ચહે છે, અજ્ઞાંશુ એને ઉદરે રહે છે. ૮૦  
ન એક ફાળે શિખરે જવાય, અનુકમે તો ચઢતાં ચઢાય;  
માટે વિચારી મન માંણી આવું, અત્યંત ઉતાવળિયા ન થાવું. ૮૧

## પુષ્પિતાગ્રાવૃત :

સરસ વચન એ રીતે સુણાવી, ધીરજ વિશેષ ધરેશને ધરાવી;  
પછી પુરપતિ ગામમાં પધાર્યા, પ્રભુગુણ તો વિસરે નહીં વિસાર્યા. ૮૨  
ઇતિ શ્રીવિલારીલાલજીયાચાયવિરચિતે હરિલિલામૃતે પંચમકલશે  
અચિંત્યાનંદવલ્લીન્દ્ર-અભયસિંહતૃપસંવાહે શ્રીહરિદ્રુગ્રપુરે  
પ્રથમઆગમનનામા સમદશો વિશ્રામ: //૧૭//

## પૂર્વધારો :

ગોવિંદ ગઢપુરથી ગયા, કારિયાણીયે નિજજન કામ;  
સામા આવ્યા સતસંગિયો, તેમાં મુખ્ય તણાં કહું નામ. ૧

## ચોપાઈ :

માંચો ખાચર તો મહિનાથ, વસ્તોખાચર તેહની સાથ;  
ધોળેરાના હતા તહાં જેહ, આવ્યા સામા બુટોભાઈ તેહ. ૨  
તેના પુત્ર બે સદ્ગુણધામ, પુંજાજ ને બનેસિંહ નામ;  
બનેસિંહના સુત બોજોભાઈ, બુટાભાઈ સુતા અજુભાઈ. ૩  
કુલજીબા બાપજીની ભગની, જેને લાગી પ્રભુપદે લગની;  
વેલાખાચરની જ્યાં પીંપર, હતાં ત્યાં ઉતર્યા હરિવર. ૪  
આવ્યા ત્યાં સતસંગી તમામ, પ્રભુ પૂજને કીધા પ્રણામ;  
અતિ અંતરમાં પ્રેમ ધારી, માંચાખાચરે સ્તુતિ ઉચ્ચારી. ૫

દોહરો :

જ્ય જ્ય જગજનની જનક, જ્ય શોભિત જન સાથ;  
શુભ ઉપમાલાયક સદા, જ્ય મુનિનાયક નાથ.

૬

સંયેચો : ઈન્ડ્રાવિજય :

જે મુનિનાયક જે સુખદાયક સંતસહાયક શ્રીગિરધારી,  
જે જનરંજન નાથ નિરંજન ભૂધર ભીતિવિભંજન ભારી;  
જે જગવંદન જે વૃષનંદન દોષનિકંદન દેવ મુરારી,  
જે જનતારણ જે જગકારણ વિઘનનિવારણ વિશ્વવિહારી.

૭

ચોપાઈ :

સુતિના એવા શબ્દ સુણાવ્યા, પછી પુરમાં પ્રભુ પધરાવ્યા;  
માંચોખાચરને દરબાર, ઉત્થાર્યા આવી ધર્મકુમાર. ૮  
અજુબા અને કુલીબા આવી, તેને શામે સમાધિ કરાવી;  
જોઈ આવ્યાં તે અક્ષરધામ, ત્યાંની વાત કહી તેહ ઠામ. ૯  
સુણી સૌ જન વિસ્મિત થાય, માન્યો શ્રીહરિનો મહિમાય;  
થઈ ત્યાં તો રસોઈ તૈયાર, જમ્યા સંત ને જગદાધાર. ૧૦  
ગામ કુંડળમાં થઈ વાત, કારિયાણીયે છે જગતાત;  
તેના દર્શન કરવાને કાજ, ચાલ્યા ત્યાં થકી ભક્તસમાજ. ૧૧  
રામાનંદનાં તે શિષ્ય જાણો, કહું નામ સુણી ઉર આણો;  
ભાગ્યશાળી ભલાં રાઈબાઈ, તેના પુત્ર ભલા ત્રણ ભાઈ. ૧૨  
એક મામેયો હાથિયો રામ, આવ્યા પટગર અમરો નામ;  
બીજા પણ આવ્યાં ઉમંગ ધારી, નેહે નિર્ઝિયા દેવ મુરારી. ૧૩  
કરી અરજ કરીને પ્રણામ, પ્રભુ આવો અમારે ગામ;  
એમ કાલાવાલા બહુ ક્રીધા, તે તો શામે બધા સુણી લીધા. ૧૪  
પણ બોલ્યા નહીં કાંઈ જ્યારે, માંચોખાચર બોલિયા ત્યારે;  
શ્રીજ સાંભળો હું કરું અરજી, પછી કરજો જેવી આપ મરજી. ૧૫  
જુનાં સત્સંગી છે રાઈબાઈ, હરિભક્તમાં મુખ્ય ગણાઈ;  
ગંગાબા છે જેતલપુર જેવાં, રાઈબાઈને જાણવાં એવાં. ૧૬

અતિ આગ્રહથી કરે અરજી, માટે સાચવવી તેની મરજી;  
 બીજે જવા ઉતાવળ હોય, જવું જોઈયે કુંડળ તોય. ૧૭  
 સુષી બોલિયા સુંદર શામ, જાવો આવશું કુંડળ ગામ;  
 એમ કહી જન કીધા વિદાય, રહ્યા થોડા દિવસ હરિ ત્યાંય. ૧૮  
 પછી સંત સહિત સુખધામ, ગયા ત્યાં થકી કુંડળ ગામ;  
 રાઈબાઈના ઓરડામાંય, ઉતર્યા ત્રિભુવનપતિ ત્યાંય. ૧૯  
 રાઈબાઈયે દીધી રસોઈ, સાધુ પાળા જમ્યા સહુ કોઈ;  
 મુકુંદાનંદે ત્યાં કર્યો થાળ, જમ્યા તે પછી દીનદયાળ. ૨૦  
 રહ્યા શ્રીહરિ ત્યાં એક રાત, ચાલ્યા ઉઠીને થાતાં પ્રભાત;  
 યાદ આવ્યું બોચાસણ ગામ, કાશિદાસનું કરવાને કામ. ૨૧  
 પૂર્વે થૈ હતી આકાશવાણી, મળશે આવી સારંગપાણી;  
 સત્ય કરવાને વાણી તે શામ, ત્યાંથી ચાલ્યા બોચાસણ ગામ. ૨૨  
 જે જે ગામમાં ભક્તસમાજ, રાતવાસો રહ્યા મહારાજ;  
 એવી રીતે બોચાસણ આવ્યા, સાથે સંતનું મંડળ લાવ્યા. ૨૩  
 કાશિદાસ તણો ઘેર ગયા, જઈ આંગણામાં ઉભા રહ્યા;  
 કાશિદાસ તથા તેની માત, નામે નાનીબાઈ વિખ્યાત. ૨૪  
 બેયે પૂછ્યું કરીને પ્રણામ, ક્યાંથી આવ્યા કહો નિજનામ ?  
 સુષી બોલ્યા પ્રભુ શુભ પેર, અમે આવ્યા હતા તમ ઘેર. ૨૫  
 હતો ત્યારે તપસ્વીનો વેષ, જટાજૂટ કર્યા હતા કેશ;  
 જમતાં પીરશું તમે દૂધ, સુષી આવી તે બેયને શુદ્ધ. ૨૬  
 સાંભરી આવી આકાશવાણી, મળશે ફરી સારંગપાણી;  
 સોણે ચિંહ જોયાં પદમાંય, ત્યારે નિશે થયો તેને ત્યાંય. ૨૭  
 આપોઆપ આ તો ભગવાન, દેવા આવિયા દર્શનદાન;  
 કહી વિનિતિનાં વચન અનેક, આપ્યું ઉત્તરવા ઘર એક. ૨૮  
 સારી સંતને દીધી રસોઈ, જગદીશ જમ્યા ભાવ જોઈ;  
 જન દર્શન કરવાને આવે, શ્રીજી તેને સમાધિ કરાવે. ૨૯  
 આસપાસ તણાં જેહ ગામ, ચાલી વાત તે તો ઠામોઠામ;  
 તેથી આવે ઘણા જન ત્યાંથી, ઉભરાય પ્રીતિ ઉરમાંથી. ૩૦

પૂર્વછાયો :

વાસ વસે વરતાલમાં, જન પવિત્ર પાટીદાર;  
તેણે ઘણા જનને મુખે, સુષ્યો પ્રભુપ્રતાપ અપાર.      ૩૧

ચોપાઈ :

બ્રહ્મચારી કહે સુષ્ણો ભૂપ, કરું આખ્યાન તેનું અનૂપ;  
બદ્રિકાશ્રમના મુનિ એક, ચાલ્યા તીરથ કરવા અનેક.      ૩૨  
અંગે ધાર્યો સંન્યાસીનો વેષ, કર્યા તીર્થ ફર્યા બહુ દેશ;  
એવી રીતે આવ્યા ગુજરાત, વરતાલ વિષે સાક્ષાત.      ૩૩  
ધરા દીઠી તે પુષ્યનિધાન, મુનિને છે ત્રિકાળનું શાન;  
ધારી અંતરમાં એવી આશ, થોડા દિન કરવો અહીં વાસ.      ૩૪  
ધર્મશાળા દિઠી એક એવી, વસે જેહમાં વડેઉ દેવી;  
ત્યાંથી પશ્ચિમદિશ મોઝાર, રાજમારગ છે જેહ ઠાર.      ૩૫  
એક ખડકી હતી મેડીવાળી, તે તો ઉત્તરવા જોગ્ય ભાળી;  
વળી લક્ષ્મીનારાયણ કેરું, આજ દિસે છે સુંદર દેરું.      ૩૬  
મોટી બોરડી ત્યાં હતી સારી, તે તો શોભતી તંબુઆકારી;  
સંન્યાસીની નજર ત્યાં ગઈ, બદરી સ્થળની સ્મૃતિ થઈ.      ૩૭

હરિગીતછંદ :

સ્મૃતિ થૈ વિશાળા સ્થળ તણી તે ભાળિને બદરી ભલી,  
અતિ ભિષ તેમ ગરિષ સુંદર ફળવડે રહી છે ફળી;  
સંન્યાસી જોઈ તપાશિ વાચ વિકાશિ ઉર અચરજ ધરી,  
સંસાર સરજનહાર જગશાણગારશું બદરી કરી.      ૩૮  
ચંદનતરુ નંદન તણા તે જેહને વંદન કરે,  
સુરવૃક્ષ લક્ષસમક્ષ જઈ જન દક્ષ મહિમા ઉચ્ચરે;  
શિવસર્ગથી કે સ્વર્ગથી અપવર્ગથી<sup>૧</sup> શું ઊતરી !  
સંસાર સરજનહાર જગશાણગારશું બદરી કરી.      ૩૯

હિમવાન શિખરસમાન તેજનિધાન રમ્ય સુરંગ<sup>૧</sup> છે,  
ઉતંગ<sup>૨</sup> અંગ અભંગ રંગ તરંગસંગ વિહંગ<sup>૩</sup> છે;  
અવનીંદ્ર ઈંડ મુનીંડ ચંદ્ર નિવાસ જોગ ખરે ખરી,  
સંસાર સરજનહાર જગશાણગારશું બદરી કરી. ૪૦  
નર નાગ વાગ સુભાગથી તજ રાગ રહી આ ભાગમાં,  
વિષ્યાત વાત થશે ઘણી જનજાત વ્રાત અથાગમાં;  
હરિધામ ગણી આ ઠામ કરી આરામ આમ રહી ઠરી,  
સંસાર સરજનહાર જગશાણગારશું બદરી કરી. ૪૧

## ચોપાઈ :

બદરી બહુ એમ વખાણી, અતિ ઉતામ એ સ્થળ જાણી;  
ક્રીધો સંન્યાસીયે ત્યાં નિવાસ, પાટીદાર આવી બેઠા પાસ. ૪૨  
બાપુજીસુત રણછોડદાસ, પ્રભુ મળવાની એ બેને આશ;  
કરે જોગી જતિ તણી સેવા, પ્રભુ મેળવશે જાણો એવા. ૪૩  
મોટા સિદ્ધ સંન્યાસીને જાણી, પગે લાગ્યા વદી શુભ વાણી;  
આઘ્યો ખડકી ઉપર ઉતારો; કર્યો સ્નેહથી સતકારો સારો. ૪૪  
જઈ વિપ્ર પવિત્રને ઘેર, સ્વામી લિક્ષા કરે રૂડીપેર;  
બદરી તળે જૈ સભા સજે, કથા વાત કરે પ્રભુ ભજે. ૪૫  
સુવે ખડકી ઉપર જૈ રાતે, નાય જૈને તળાવે પ્રભાતે;  
કથા સાંભળવા સુખકાર, આવે ગામના સૌ પાટીદાર. ૪૬  
ઓધળો હતો ભગવાનદાસ, તેણે માગ્યું સંન્યાસીની પાસ;  
ધર્મવંત દ્યા દિલ ધરો, મને દણ્યે દેખતો કરો. ૪૭  
સુણી એવું દ્યા દિલે આવી, તેની આંખ્યો આરોગ્ય બનાવી;  
મોટો તેથી વધ્યો મહિમાય, પ્રભુની પેઠે સ્વામી પૂજાય. ૪૮  
બાપુજી તથા રણછોડદાસ, રહે સેવામાં સ્વામીની પાસ;  
નિત્ય સ્વામીનાં ચરણ તે ચાંપે, જોઈયે તે જણાશ લાવી આપે. ૪૯  
થયા સ્વામી તે પુરા પ્રસંગ, કહું માગો મુખેથી વચ્યન;  
ત્યારે બોલ્યા તનુજ ને તાત, પાંચા છૈયે અમે સુખ સાત. ૫૦

૧. ગુણા, ખાણ ૨. ઉંચું ૩. પક્ષી

સંસારમાં સાત સુખ ને સાત દુઃખ વિષે : ઉપજાતિવૃત્તા :

આરોગ્યતા ઉધમ હોય સારો, સતી સુનારી સુત સેવનારો;  
કુટુંબમાં સંપ સુમિત્ર ગેહ, સંસારમાં છે સુખ સાત તેહ. ૫૧  
વ્યાધિ ઉપાધી ઝૂણા હોય માથે, કુભારજા કલેશ કુટુંબ સાથે;  
કુપુત્ર કે હોય કુમિત્ર સંગ, તે દુઃખનાં સાત ગણાય અંગ. ૫૨

ચોપાઈ :

તમ જેવા તણી દ્યા પામી, નથી દુઃખ ને સુખ સુખ છે સ્વામી;  
સ્થિતિ મધ્યમમાં સુખ જેવું, અતિ ઉતામમાં નથી એવું. ૫૩  
નથી જોતું ઘણું ધન ધાન, નથી જોતું ઘણું મોટું માન;  
નથી જોતા હવે ઘણા ઘાટ, નથી જોઈતું રાજ કે પાટ. ૫૪  
ઇચ્છા એક રહે છે અપાર, મળે કયારે જગતકરતાર;  
સુણી સ્વામી કહે ધન્ય ધન્ય, સમજુ તમ જેવા ન અન્ય. ૫૫  
નથી માંગતા માયિક સુખ, પ્રભુ મળવાનું માંગો છો મુખ;  
દીધું એમ કહી વરદાન, ભેટશે તમને ભગવાન. ૫૬  
ત્યારે તેઓએ પૂછિયું આમ, ક્યારે મળશે અને કિયે ગામ ?  
સ્વામી બોલ્યા પછી તેની પાસ, સ્નેહે સાંભળો રણાઠડાસ. ૫૭  
કોટિ બ્રહ્માંડના કરનાર, તેણે લીધો છે નર અવતાર;  
આજ સોરઠમાં વિચરે છે, કોટિ જનનાં કલ્યાણ કરે છે. ૫૮  
થોડા માસમાં સુંદર શામ, આવશે તે બોચાસણ ગામ;  
તેનો સાંભળી પ્રૌઢ પ્રતાપ, જજો દર્શન કરવાને આપ. ૫૯  
સોળે ચિહ્ન ચરણમાં જણાય, તેથી જાણજો તે જગરાય;  
એવાં સાંભળીને તે ઉચ્ચાર, માન્યો સ્વામીનો પાડ અપાર. ૬૦  
રાતે સ્વામી નિદ્રાવશ થયા, પાટીદાર ત્યારે ઘેર ગયા;  
આવી જોયું પ્રભાતમાં જ્યારે, ત્યાં તો સ્વામીને દીઠા ન ત્યારે. ૬૧  
ઘણા જોઈ વળ્યા વાટ ધાટ, ઉપજ્યો ઉર માંહી ઉચાટ;  
કોઈ લોકે સમાચાર કહા, બામજોલી ભણી સ્વામી ગયા. ૬૨  
તેની પાછળ જૈ જોઈ વળ્યા, મહાપુરુષ તો ક્યાંઈ ન મળ્યા;  
જાણ્યું ધારી સંન્યાસીનો વેષ, એ તો આવેલા કોઈ સિદ્ધેશ. ૬૩

## પુષ્પિતાગ્રાવૃત્તા :

હરિજન જઈ જન્મ જયાં ધરે છે, મુનિજનદ્વાર દયાળુ શુદ્ધ લે છે;  
કદી નિજજનને વિદેશ મુકે, ચિતવન ચિત થકી પ્રભુ ન ચૂકે. ૬૪

ઈતિ શ્રીવિહારીલાલજીઆચાર્યવિરચિતે હરિલીલામૃતે પંચમકલશે  
અચિંત્યાનંદવર્ણીન્દ્ર-અભયસિંહતુપસંવાદે શ્રીવૃતાલયે  
સિદ્ધસંન્યાસીઆગમનનામા અષ્ટાદશો વિશ્રામ: ॥૧૮॥



## પૂર્વધારો :

થોડાક માસ ગયા પછી, આવ્યા બોચાસણે અવિનાશ;  
વાત સુણ વરતાલમાં, બાપુભાઈ ને રણાંદોડાસ. ૧

## ચોપાઈ :

બાપુભાઈનું નામ પ્રકાશ, કહું જન્મનું કુબેરદાસ;  
પિતા પુત્ર મળીને સિધાવ્યા, બેય ગામ બોચાસણે આવ્યા. ૨  
કાશીદાસને ઘેર તે ગયા, પ્રભુ નિરખીને પાવન થયા;  
પદમાં પડી કીધો પ્રણામ, પ્રભુયે પૂછ્યું ગામ ને નામ. ૩

સર્વ જ્ઞાણે છે અંતરજ્ઞામી, જનરીતિ કરી બહુનામી;  
કાશિદાસે કહ્યાં નામ ઠામ, કહ્યું આવ્યા છે દર્શન કામ. ૪  
પ્રભુપદતળ બેય નિહાયાં, પિતા પુત્રે સોણે ચિહ્ન ભાયાં;  
રૂદું દીહું ચમત્કારી રૂપ, જાણ્યા કોટિ ભુવનના ભૂપ. ૫  
નિજ ભાગ્ય તણો મહિમાય, જાણી હૈયામાં હરખ ન માય;  
થયાં પુલકિત બેનાં શરીર, નેણો આવિયાં નેહમાં નીર. ૬  
અમે ક્યાં કલ્પ જીવ ગમાર, અને ક્યાં કોટિ જગકરતાર;  
એનાં દર્શન અમને કયાંથી, એવા તર્ક ઉઠે મનમાંથી. ૭  
પણ મુખથી ન બોલાય બોલ, સ્નેહસાગર ઉલ્લંઘ્યો અતોલ;  
કર્યો વર્ણી મુકુંદે થાળ, ઉઠ્યા જમવાને દીનદયાળ. ૮  
બેઠા આરોગવા અવિનાશ, બેય જણાને બોલાવિયા પાસ;  
આપી શિષ્ટ પ્રસાદી મુરારી, જમ્યા બેય તે મહિમા વિચારી. ૯  
કથા વાત સુણી રહ્યા રાત, પછી પ્રગટિયું જ્યારે પ્રભાત;  
સ્નાનઅાદિ કિયા નિત્ય કરી, ચાલ્યા દર્શન કરવા ફરી. ૧૦  
બેઠા સભા સજી સુખરાશી, બેઠા ત્યાં વરતાલ નિવાસી;  
કાશિદાસ પિતા કાનદાસ, બેઠા તે પણ તેઓની પાસ. ૧૧  
જુવે છે વરતાલ નિવાસી, તેજોમય પ્રભુની છબી ભાસી;  
તેઓ બેયને થૈ ત્યાં સમાધિ, જેમ જોગકળા હોય સાધી. ૧૨  
જૈને જોઈયું અક્ષરધામ, દીઠાં ત્યાં પણ શ્રીધનશામ;  
દીઠા ચિંતામણિમય મોલ, કલ્પવૃક્ષ તણી ઘણી ઓળ<sup>૧</sup>. ૧૩  
નર અક્ષરસમ કોટિ દાસ, ઉભા સેવામાં શ્રીહરિપાસ;  
બ્રહ્મા વિષ્ણુ ને રૂદ્ર ગણાય, એવાને તો ન દર્શન થાય. ૧૪  
ગુણગાન કરે વેદ ચાર, એવું ઐશ્વર્ય દીહું અપાર;  
ત્યાં તો તેઓ સમાધિથી જાગ્યા, પ્રભુને પગે પ્રેમથી લાગ્યા. ૧૫  
કરી અક્ષરધામની વાત, પામ્યા અચરજ સૌ જનજાત;  
વળી વિનતિ કરી જોડી હાથ, વરતાલ ચાલો મુનિનાથ. ૧૬  
અમે આવિયા તેડવા આજ, ઈચ્છા પૂર્ણ કરો મહારાજ;  
સુણી એવું કહે કાનદાસ, ત્યાં છે ચોર ધારાળાનો ગ્રાસ. ૧૭

પરદેશી આવી ઉતરે છે, તેનાં વસ્ત્ર વાહન ચોરી લે છે;  
ત્યારે બોલિયા રણછોડાસ, તેનો અમને નહીં કાંઈ ત્રાસ. ૧૮  
આવી ઘેર અમારે ઉતરે, તેને હરકત કોઈ ન કરે;  
ગામ માંહી અમારી આજ, કોઈ લોપી શકે નહિ લાજ. ૧૯  
સુષી બોલિયા સુંદર શામ, તમે જાઓ તમારે ગામ;  
આવતી કાલે આવશું અમે, તેની ચિંતા ન રાખશો તમે. ૨૦  
આપી વચ્ચન ને કીધા વિદાય, ગયા તે પ્રણમી પ્રભુપાય;  
રાત પાછલીયે બળવંત, કહે સાધુને સાંભળો સંત. ૨૧  
સાધુ પાંચ રહો આ ઠામે, બીજા જાઓ જેતલપુર ગામે;  
પણ સ્વામી આનંદાનંદ, સાથે લૈ એક સંતનું વૃંદ. ૨૨  
એ તો આંહિથી ડાકોર થૈને, ફરે કાનમ પ્રાંતમાં જૈને;  
એવી આજી પ્રભુ તશી પામી, ચાલ્યા સંત તે સૌ શિર નામી. ૨૩  
જવા શ્રીજ થયા તૈયાર, થયા ઘોડી ઉપર અસવાર;  
ઉમોભાઈને ગોવિંદ સ્વામી, શ્રીજ સાથે ચાલ્યા મુદ પામી. ૨૪  
બીજા સંત લઈ સંગ ચાર, વિચયર્યા ત્યાંથી વિશ્વાધાર;  
છ ઘડી દિન ચાંડિયો જ્યારે, વરતાલે આવ્યા પ્રભુ ત્યારે. ૨૫  
બદરીતરુ સુંદર ભાળી, જઈ ત્યાં ઉત્તર્યા વનમાળી;  
દીઠો કૂપ તે પશ્ચિમ ઠામ, ગંગાજળિયો છે તેહનું નામ. ૨૬  
સંતસહિત મહાપ્રભુ નાલ્યા, બેઠા જ્યાં શુભ બદરીની છાયા;  
ત્યાં જ કર્મ સંધ્યાદિક કર્યા, બદરીકળ દેવને ધર્યા. ૨૭  
જમ્યા તે ફળ સારંગપાણી, બદરીને બહુ જ વખાણી;  
ત્યાં તો પુરજન આવ્યા અપાર, વાજે વાજિંત્ર વિવિધ પ્રકાર. ૨૮  
કહે હે પ્રભુ પુરમાં પધારો, અમે આપિયે સારો ઉતારો;  
સુષી બોલિયા શ્રીભગવાન, અતિવાલું લાગે છે આ સ્થાન. ૨૯  
થોડી વાર તો બેશિયે આંહી, પછી ઉત્તરશું પુર માંહી;  
આસપાસ પ્રભુજ નિહાળે, વારેવારે તે બદરીને ભાળે. ૩૦  
બાપુભાઈયે વાત પ્રકાશી, એક આવ્યા હતા સંન્યાસી;  
તેણો પણ આ જગ્યા વખાણી, બદરી સુરતરુ જેવી જાણી. ૩૧

કથા વારતા આ સ્થાન કરતા, મહિમા આ ભૂમિનો ઉચરતા;  
એણે અમને દીધું વરદાન, ભેટશે તમને ભગવાન. ૩૨  
એ તો સફળ થઈ એની વાણી, મળિયા તમે સારંગપાણી;  
સુષ્ણી શ્રીજી હસ્યા મંદમંદ, પછી ત્યાંથી ઉઠ્યા જગવંદ. ૩૩  
બાપુભાઈને આંગણે આવ્યા, ખડકીને મેડે પદરાવ્યા;  
ઉત્તર્યા તહાં શ્રીજી ને સંત, આવે દર્શને લોક અનંત. ૩૪  
શ્રીજી શાનની વાત સુણાવે, કોઈને તો સમાધિ કરાવે;  
એમ આપે અતિશે આનંદ, સુખદાયી શ્રીસહજાનંદ. ૩૫

## પૂર્વછાચો :

આઈ તનુજ બાપુભાઈને, સેવે શ્રીજીને મળી સૌ સાથ;  
ભલા તે આઈ ભાઈનાં, કહું નામ સુણો નરનાથ. ૩૬

## ચોપાઈ :

દાસ રણછોડ બેચરદાસ, દાજીભાઈ તથા કાનદાસ;  
ભાઈજી રાઈજી વ્રજભાઈ, મૂળજી પણ ત્યાં આવે ધાઈ. ૩૭  
સતિ રણછોડદાસની નારી, રંગભાઈ તે સદગુણી સારી;  
કહ્યું તેહને રણછોડદાસે, શુદ્ધ રંધાવો ગોરની પાસે. ૩૮  
પુરુષોત્તમ પરબ્રહ્મ જેહ, જમશે આપણો ઘેર એહ;  
પછી તેણે રસોઈ કરાવી, જમ્યા નાથ નૈવેદ્ય ધરાવી. ૩૯  
જમ્યા સંત ને પાર્ષદ આદી, પછી આપી તે સૌને પ્રસાદી;  
ગાંદું આંગણામાં હતું ત્યાંય, પ્રભુ પોઢિયાં માંચડા માંય. ૪૦  
દાજીભાઈ તો વિચારે છાનું, સોળે ચિન્હ દિઠે પ્રભુ માનું;  
પગ લાંબા કર્યા પ્રભુ જ્યારે, સોળે ચિન્હ તેણે દીઠાં ત્યારે. ૪૧  
દાજીભાઈનો સંશય ગયો, ભગવાનનો નિશ્ચય થયો;  
આઈ ભાઈ થયા સતસંગી, સેવે શ્રીજીને અંગે ઉમંગી. ૪૨  
દાખલો ખડકીને મેડે પલંગ, પોઢે રાત્રિયે ત્યાંજ શ્રીરંગ;  
કરે દિવસે તો શાનની વાત, આવે સાંભળવા જનત્રાત. ૪૩  
સારા સુતાર વાસણ નામ, આવ્યા તે કથા સુણવા કામ;  
દૈવી જીવ મુમુક્ષુ છે તેહ, થયા તરત જ આશ્રિત એહ. ૪૪

કર જોડીને વિનંતી કરી, મારે ઘેર પધારો શ્રીહરિ;  
 ત્યારે ભક્તવત્તસલ ભગવાન, ગયા તેહ સુતારને સ્થાન. ૪૫  
 ઘર પાછળ કીધેલી વાડચ, હતું દાડમરીનું ત્યાં જાડ;  
 તણે તેને પલંગ બિછાવી, પૂજ્યા ત્યાં પ્રભુને પધરાવી. ૪૬  
 ચર્ચી ચંદન હાર ચડાવ્યા, તોરા પાગમાં સરસ ધરાવ્યા;  
 ધૂપ દીપને આરતી કરી, ભાવે ભેટ પ્રભુ પાસે ધરી. ૪૭  
 પછી પ્રેમથી કીધો પ્રણામ, પૂજ્યા સંતને પણ તેહ ઠામ;  
 મુખે માંગ્યું વળી વરદાન, પ્રભુ તવ પદનું રહે ધ્યાન. ૪૮  
 તથા અસ્તુ કહી મુનિનાથે, મુક્યો હાથ સુતારને માથે;  
 એનો અર્થ એ રીતે સુધારી, ગયા ઉતારે શ્રીગિરધારી. ૪૯  
 હવે પામી કથાનો પ્રસંગ, કહું એક કથાતણું અંગ;  
 રૂડી રીતે સુણો રાજાન, પગી જોબનનું આખ્યાન. ૫૦  
 વસે જોબન વરતાલ વાસે, જેના ત્રાસે મોટા ભૂપ ત્રાસે;  
 ચોરી કરવા ચારે દિશ જાય, નહી કોય થકી પકડાય. ૫૧  
 મોટા મહિપતિના મો'લ ફાડે, લૂટે વાટમાં ધોળે દહાડે;  
 સો સો ગાઉ સુધી જેનું નામ, જાણો રંક ને રાય તમામ. ૫૨  
 પગી સુંદર શકરો ને દલો, ચારે ભાઈ વિષે સંપ ભલો;  
 સગાવાલાનો જથો વિશેષ, તેથ કોઈથી નવ ડરે લેશ. ૫૩  
 ભાઈ સુંદરને જ બોલાવી, પગી જોબને વાત સુણાવી;  
 પાટીદારના ફળીયા માંહી, એક બાવો આવેલો છે આંહી. ૫૪  
 પાટીદાર મોટા જન જે છે, પરમેશ્વર તેને કહે છે;  
 માટે જોવી તેની પ્રભુતાઈ, એવો નિશ્ચે કર્યો છે મેં ભાઈ. ૫૫  
 રાતે સર્વ ઉંઘી જાય જ્યારે, તેની ઘોડી છોડી લેવી ત્યારે;  
 કયાંઈ કાઢવી દેશ વિદેશ, જોશું કેવા છે તે પરમેશ. ૫૬  
 મારું વચ્ચન તમે મન ધરો, કામ એટલું તો આજ કરો;  
 સુણી બોલ્યા પગી સુંદરજી, એવું કરવા નથી મારી મરજી. ૫૭  
 એનાં દર્શન કીધાં છે મેય, મહામૂર્તિ ચમત્કારી છેય;  
 તેનું પોતાનું તેજ પ્રકાશો, ભાળતાં જ તે ભગવાન ભાસે. ૫૮

મોટાપુરુષની છેડ ન કરિયે, એવાથી તો અંતર માંહી ડરિયે;  
એમ કહીને સુંદરજી ગયો, પગી જોબન શાંત ન થયો. ૫૮  
રાત અરધ વીતી ગઈ જ્યારે, પગી જોબન ચાલિયો ત્યારે;  
ઠેલી કૂબેરદાસની ખડકી, ભાઈ રાયજી ત્યાં ઉઠ્યા ખડકી. ૬૦  
કુંધા લૈ હાથમાં તરવાર, ઝટ ઉધાડિયું જઈ દ્વાર;  
પગી જોબનને જોયો જ્યારે, કહે રાયજી કોધથી ત્યારે. ૬૧  
આવી રીતે છંછેડો છો અમને, તેથી લાભ થશે નહિ તમને;  
જથાવાળા<sup>૧</sup> અમે પણ છીયે, અમે તમથી નહીં ડરી જૈયે. ૬૨  
ભાખે તે સમે જોબનભાઈ, જોવી છે પ્રભુની પ્રભુતાઈ;  
તમે આજ કદી આડા ફરશો, બીજે ગામ જરો ત્યાં શું કરશો? ૬૩  
કહી એવું પગી ઘેર ગયા, પછી રાયજી તો પોઢી રહ્યા;  
ત્રણ દિવસ રહ્યા પ્રભુ ત્યાંય, થયા ચોથે દિ જમી વિદાય. ૬૪  
જતાં પણ પ્રભુ બદરીને ભાળે, આસપાસની જગ્યા નિહાળે;  
વખાણી બદરી બહુ વાર, જાણો છે શ્રીહરિ તેનો સાર. ૬૫

### પુષ્ટિતાગ્રાવૃત્ત :

હરિજન વરતાલના નિવાસી, પ્રભુ વિચર્યાથી થયા દિલે ઉદાસી;  
ફરી ફરી વિનવે કરી પ્રશામ, પ્રભુજી રહો અહિયાં કરી સ્વધામ. ૬૬  
ઈતિ શ્રીવિહારીલાલજીઅચાર્યવિરચિતે હરિલીલામૃતે પંચમકલશે  
અચિન્ત્યાનંદવણીન્દ-અભેયસંહતૃપસંવાદે વૃત્તાલયે  
શ્રીહરિકુબેરદાસગૃહે આગમનનામા અકોનવિંશો વિશ્રામ: ૧૧૮॥

### પૂર્વછાચો :

ભૂપ કહે બ્રહ્મચારીને, વરતાલમાં વિશ્વાધાર;  
શા કારણ બદરી તરુને, નિરખ્યું વારંવાર. ૧

### ચોપાઈ :

શા માટે ફરી ભૂમિને ભાળી, કેમ ત્યાં ઉત્તર્યા વનમાળી;  
સંન્યાસીયે વખાણી શા કાજ ? તેનો મર્મ કહો મહારાજ. ૨

૧. મોટા કુટુંબવાળા

ત્યારે વળી કહે નૃપ પાસ, સુણો એ ભૂમિનો ઈતિહાસ;  
પૂર્વકાળે ભૂગુ તણી નારી, પેટે પુત્રી થઈ એક સારી. ૩  
નિરધારિયું લક્ષ્મી નામ, રૂપે રૂડી ને સદ્ગુણધામ;  
થઈ પરણવા લાયક બાળ, આવ્યા નારદજી એહ કાળ. ૪  
ભૂગુયે એનું અર્થન કીધું, ભલા ભાવથી ભોજન દીધું;  
રમા નારદને પગે લાગી, વર જોડ પોતા તુલ્ય માગી. ૫  
ત્યારે બોલ્યા નારદ ઋષિરાય, તુજ યોગ્ય તો વિષ્ણુ ગણાય;  
તપ ઉચ્ચ કર્યુ હોય જ્યારે, તેને વિષ્ણુ મળે વર ત્યારે. ૬  
કહે લક્ષ્મી કહ્યું તમે ખરું, કહો ક્યાં જઈને તપ કરું ?  
કહે નારદ સાંભળ બાઈ, તપભૂમિ કહું સુખદાઈ. ૭  
જપ તપ નિજઘેર કરાય, સાધારણ ફળ તેહનું થાય;  
નદીતીરે કે દેવને ધામે, કરે તો ફળ શતગણું પામે. ૮  
તેથી પણ જ્યાં પવિત્ર પ્રદેશ, જપ તપ કરે ત્યાં જઈ લેશ;  
તેનું લક્ષ્મગણું ફળ થાય, શ્રુતિશાસ્ત્ર કહે છે સદાય. ૯  
ક્ષેત્ર સર્વોપરી જે ગણાય, ત્યાંના તપનું અક્ષય ફળ થાય;  
કહે લક્ષ્મી દ્વા દિલ લાવો, અતિ ઉત્તમ ક્ષેત્ર બતાવો. ૧૦  
કહે નારદ સાંભળ બાઈ, કહું ક્ષેત્ર અક્ષય ફળ દાઈ;  
મહિસાગર ને વેગવતી<sup>૧</sup>, ગ્રીજા સાભમતી<sup>૨</sup> કરે ગતિ. ૧૧  
તેહ ગ્રણેના મધ્યે પાવન, હિતકારી છે હેડંબા<sup>૩</sup> વન;  
તરુ વેલી તણો નહીં પાર, બદરી એક તંબુ આકાર. ૧૨  
તમે ત્યાં રહીને તપ કરો, હૈયે ધ્યાન શ્રીકૃષ્ણનું ધરો;  
દ્વાદશાક્ષર મંત્રને જપો, પાંચ અઞ્જિ તણા તાપ તપો. ૧૩  
તેથી શ્રીપ્રભુ થાશે પ્રસશ, વરવાનું તે દેશે વચન;  
બીજા જે જે મનોરથ હશે, સર્વ તે સ્થળે પૂરણ થશે. ૧૪  
એમ કહી થયા અંતરધાન, ગયા નારદજી બ્રહ્મસ્થાન<sup>૪</sup>;  
લક્ષ્મી બદરીતળે ગયાં, તપ કરવાને તત્પર થયાં. ૧૫  
તેને કરવાને સ્નાન અનૂપ, ધર્યુ ગંગાયે કૂપસ્વરૂપ;  
ગંગાજળિયો પ્રસિદ્ધ છે નામ, જહાં સ્નાન કર્યુ ધનશામ. ૧૬

૧. વાત્રક નદી ૨. સાભમતી નદી ૩. ભીમની પણિ ૪. સત્યલોક

અતિ ઉગ્ર કર્યું તપ એવું, નવ થાય તપસ્વીથી તેવું;  
દીધું દર્શન શ્રીભગવાન, કહું માગો મુખે વરદાન. ૧૭  
સુષ્ણી બોલ્યા રમા શિર નામી, મને પરણો તમે બહુનામી;  
મને સેવામાં રાખો સદાય, એ જ માગું છું વૈકુંઠરાય. ૧૮  
તથા અસ્તુ કહું ભગવાને, કહું ત્યાં વળી કરુણાનિધાને;  
બીજી હોય ઈચ્છા મન માંઠી, મુખે માગો તે આપીશ આંઠી. ૧૯  
કરુણા કહે કરુણાનિધાન, મને વાલું લાગે છે આ સ્થાન;  
આંઠી મંદિર મોટું રચાય, તેમાં આપણી મૂર્તિ થપાય. ૨૦  
સર્વદા આંઠી આપણો વસિયે, ક્ષણમાત્ર ન વેગળાં ખસિયે;  
તીર્થ સર્વોપરી આ ગણાય, કરે પુણ્ય અક્ષયફળ થાય. ૨૧  
કરે ઈચ્છાથી જો અનુષ્ઠાન, પામે તે ધન ધાન્ય સંતાન;  
મુનિ મોટા આશ્રમ કરી રહે, તીર્થ કરવા બ્રહ્માદિક ચહે. ૨૨  
કરે ભક્તિ ઠરીને આ ઠામે, મોક્ષાર્થી તે મોક્ષને પામે;  
આપ આપનું દૈવત લાવી, સર્વ તીર્થ વસે અહીં આવી. ૨૩  
રસકસ ઘણો આ સ્થળે રહે, લોકો પ્રાંત ચારુતાર કહે;  
ભલા રાજુ થયા ભગવાન, તો તે આપો મને વરદાન. ૨૪  
કહે વિષ્ણુ આ તીર્થ ગણાશો, તમે માગું તે તો બધું થાશો;  
કળિકાળ પ્રવર્તશે જ્યારે, અતિ વ્યાપશે અધરમ ત્યારે. ૨૫  
આપે અક્ષરધામ નિવાસી, પુરુષોત્તમ પરમપ્રકાશી;  
ધર્મસ્થાપન કરવાને કાજ, આવશે લઈ મુક્ત સમાજ. ૨૬  
ધરણીપર નરતનું ધરશે, આવી આ સ્થળ માંઠી વિચરશે;  
અતિ જાણી પવિત્ર આ ઠામ, કરશે નિજનું મુખ્યધામ. ૨૭  
ઇથી લક્ષ્મીનારાયણ તણી, પધરાવશે પ્રીતિથી ઘણી;  
ઇથીમાં રહેશે બહુનામી, જેમ જીવમાં અંતરજામી. ૨૮  
કહી એમ ગયા અવિનાશ, લક્ષ્મીજી ગયાં પિતા પાસ;  
કહે વણી સુષ્ણો વસુધેશ, પછી આત્યા જ્યારે અક્ષરેશ. ૨૯  
વારે વારે તે બદરી નિહાળી, ભલા ભાવથી ભૂમિને ભાળી;  
તમે કારણ પૂછિયું રાય, કહી તે માટે ઓહ કથાય. ૩૦

## પૂર્વધારો :

વિચરીને વરતાલથી, ગયા જેતલપુર જગદીશ;  
થાણ જમ્યા ગંગાબાઈનો, પ્રભુ અક્ષરધામ અધીશ.      ૩૧

## ચોપાઈ :

વરતાલમાં જે થઈ વાત, મુક્તાનંદને કહી સાક્ષાત;  
વળી બોલ્યા જે તતપર થાઓ, વરતાલ વિષે તમે જાઓ.      ૩૨  
દેવી જીવ ઘણાક છે ત્યાંય, તે તો આવશે સત્સંગમાંય;  
કેટલાક અમે સમજાવ્યા, તેથી સત્સંગમાં તેઓ આવ્યા.      ૩૩  
તમે જૈને કરો ઉપદેશ, તેથી આવશે અન્ય વિશેષ;  
અમદાવાદમાં અમે જાશું, પછી કચ્છને મારગે થાશું.      ૩૪  
સુણી મુક્તમુની તો સિધાવ્યા, લઈ મંડળ વરતાલ આવ્યા;  
ભક્ત કુબેરદાસને ઘેર, આવી ઉતરિયા રૂડીપેર.      ૩૫  
નારાયણગર નામ ગોસાંઈ, કથા સાંભળતા સભા માંઈ;  
તેઓ તે થકી સત્સંગી થયા, સ્વામીને મઠમાં તેડી ગયા.      ૩૬  
હતો એકાંતનો જોગ સારો, તેથી ત્યાંજ રખાવ્યો ઉતારો;  
કથા વારતા કીર્તન થાય, જન સારા સાંભળવાને જાય.      ૩૭  
દાસ કુબેર જે પાટીદાર, તેના પુત્ર તો આઠ ઉદાર;  
સુત્રધાર તો વાસણ નામ, હરિભક્ત હતા એહ ઠામ.      ૩૮  
થયા સ્વામી તણે ઉપદેશે, તેનાં નામ સુણાવું વિશેષે;  
પાટીદાર જાણો દાદાભાઈ, પ્રભુદાસ તથા વ્રજભાઈ.      ૩૯  
વળી વાસણ થોભણદાસ, વાલાભાઈને ભાઈજીદાસ;  
દાસ વસન ને રાયજી દાજી, નારાયણદાસ પણ થયા રાજી.      ૪૦  
ગોર વનમાળી સત્સંગી થયા, તેના ભવના ફેરા મટી ગયા;  
પગી જોબન તે ગણ ભાઈ, હરિભક્ત થયા હરખાઈ.      ૪૧  
બામણોલી તણા રહેનાર, સમજ્યા તે તખોપગી સાર;  
તેથી સ્વામીને ત્યાં તેડી ગયા, સત્સંગી તહાં ઘણા થયાં.      ૪૨  
આસપાસના ગામમાં જૈને, દેવી જીવને ઉપદેશ દૈને;  
સ્વામીયે સત્સંગ કરાવ્યો, શ્રીજીનો મહિમા સમજાવ્યો.      ૪૩

હવે શ્રીજી તણી કહું વાત, સુષ્પો ભૂપ અભેસિંહ ભાત; ૪૪  
 સ્વયં સ્વામી રામાનંદ છતાં, ઘણા શિષ્ય જેતલપુર હતા. ૪૫  
 કંઈ રઘુનાથદાસે ભમાવ્યા, અવળું કહીને સમજાવ્યા;  
 તેને હરિયે પ્રતાપ જણાવ્યો, નિજનો મહિમા સમજાવ્યો. ૪૬  
 એમ ત્યાંનો મટાડી વિષાદ, વિચર્યા પ્રભુ અમદાવાદ;  
 જઈ પાંચકુવા તણી પાસ, એક જગ્યામાં કીધો નિવાસ. ૪૭  
 રામદાસે આવીને એ ઠામ, પ્રેમે શ્રીજને કીધા પ્રણામ;  
 સતસંગી મળી સૌ આવ્યા, સીધું સામાન સરવે લાવ્યા. ૪૮  
 સર્વ રઘુનાથદાસની વાત, રામદાસે કહી સાક્ષાત;  
 ઘણા ફેરવ્યા છે હરિજન, અભિમાન ધરે અતિ મન. ૪૯  
 કહે ગાઢીનો વારસ હું છું, જ્ઞાન સાચું તો હું જ જાણું છું;  
 કહે શ્રીજી હરિઈથા હશે, અંતે એ જ રીતે સર્વ થશે. ૫૦  
 પણ તેનું ભુંકું નવ થાય, એવો થાય તો કરવો ઉપાય;  
 કહે વણી સુષ્પો મહીપાળ, હરિફુષ્પણ છે કેવા કૃપાળ. ૫૧  
 થોડા દિવસ રવા હરિરાય, કથા વારતા ત્યાં નિત્ય થાય;  
 કઈને તો સમાવિ કરાવે, કોઈને તો પ્રતાપ જણાવે. ૫૨  
 વધ્યો શ્રીપુરમાં સતસંગ, ચડયો જ્ઞાન વૈરાગ્યનો રંગ;  
 મત પંથ ઘણો દીધા ત્યાગી, તેથી દાખિયા દિલમાં વેરાગી. ૫૩  
 હતા રઘુનાથદાસે ભમાવ્યા, તેમાંથી પણ બહુ પાછા આવ્યા;  
 એક અવસરે રઘુનાથદાસ, શિષ્યો સહિત આવ્યો પ્રભુ પાસ. ૫૪  
 ભક્તિપુત્રો તેનું ભલું કરવા, દીધું માન તેનું મન ઠરવા;  
 ગાઢી તકિયો નખાવી બેસાર્યા, ઘણા સ્નેહના શબ્દ ઉચાર્યા. ૫૫  
 રામાનંદના શિષ્ય છો જુના, નથી સમજણમાં કંઈ ન્યુના;  
 માટે આજા તે ગુરુની પાળો, બીજી તો બધી ખટપટ ટાળો. ૫૬  
 મુક્તાનંદ આદિક મુનિ જેમ, સારા સારા છે સદગુરુ તેમ;  
 તમે પણ સારા સદગુરુ થૈને, ફરો દેશમાં મંડળ કૈને. ૫૭  
 જોતી હોય જો મહાંતતાઈ, આપિયે અમદાવાદમાઈ;  
 ગુરુઆજાથી આડા ન જાવું, સંપ્રદાયથી વિરુદ્ધ ન થાવું. ૫૮  
 એવું સુણતાં બોલ્યો અભિમાની, એવા કેવા મોટા તમે જ્ઞાની ?  
 પ્રભુ થૈને પોતે જ ફરો છો, મિથ્યા મુજને શિખામણ ઘો છો. ૫૯

આજકાલના આવેલા તમે, કેમ માનીયે મોટેરા અમે ?  
 નિજનું હિત જો મન ધરો, મારી આજા વિષે અનુસરો. ૫૮  
 પ્રભુને કહે છે એમ વાત, એવામાં તો થયો ઉત્પાત;  
 મળ્યા વૈરાગી સૌ એક ઠાર, કરી સંપ ને ક્રીધો વિચાર. ૬૦  
 આવ્યા જીવનમુક્તા જે છે, આપણા શિષ્ય ભોળવી લે છે;  
 આપણા પંથ જો તુટી જાશે, પેટ આપણું કેમ ભરાશે ? ૬૧  
 જૈયે ધોકા ને ચીપીયા લૈને, ખૂબ મારીયે તેહને જૈને;  
 એવું ધારીને વૈરાગી વીશ, આવ્યા ખૂબ ચડાવીને રીશ. ૬૨  
 કોઈયે વાગેલા વજકછોટા, કોઈયે વાગેલા તાણી લંગોટા;  
 કોઈ બોકાની વાળીને ચાલ્યા, જેમ રાકસ જુદ્ધે મહાલ્યા. ૬૩  
 કોઈયે બાંધી લીધી જટા માથે, લીધા ધોકા ને ચીપીયા હાથે;  
 જાણી અંતરજામીયે વાત, આંહિ થાશે હવે ઉત્પાત. ૬૪  
 રામદાસને સમશા કરી, તેને લૈને ઉઠી ગયા હરિ;  
 રહ્યા બેશી ત્યાં રઘુનાથદાસ, તેના મનમાં નથી કાંઈ ત્રાસ. ૬૫  
 નથી તેને ભવિષ્યનું જ્ઞાન, મન મિથ્યા ધરે અભિમાન;  
 જમદૂતની ત્યાં ધાડ આવી, મૂક્યું બહુ ખૂબરાણ મચાવી. ૬૬  
 કહે જીવનમુક્તાને મારો, કેમ તોડે છે પંથ અમારો ?  
 જહાં રઘુનાથદાસ બેઠા છે, જીણું જીવનમુક્તા તો આ છે. ૬૭  
 ધોકા ચીપીયાનો માર્યો માર, કરે રઘુનાથદાસ પોકાર;  
 ભાંગ્યો વાંસો ને ભાંગ્યા નિતંબ, ગયું તે પછી જમનું કુદુંબ. ૬૮  
 મહાદુઃખથી રઘુનાથદાસ, વશો જૈને પોતાને નિવાસ;  
 ધર્મપુત્ર જે કરવાનું ધારે, તેવું કામ કરે પરદ્વારે. ૬૯

### પુષ્પિતાગ્રાવૃત્તા :

નહિ કદી કર માંહી શખ લીધું, પણ જગ સર્વ સ્વવશ્ય એમ ક્રીધું; ૭૦  
 પરજન મન પ્રેરણા કરીને, અભિલ વિનાશ કરાવિયા અરીને.

ઇતિ શ્રીવિહારીલાલજીઆચાર્યવિરચિતે હરિલીલામૃતે પંચમકલશે  
 અચિંત્યાનંદવર્ણીન્દ્ર-અભયસિંહનૃપસંવાદે શ્રીહરિ શ્રીપુરે  
 રઘુનાથદાસઅભિમાનખંડનનામા વિશો વિશ્રામ: ॥૨૦॥

## પૂર્વછાયો :

બીજે દિવસે રામદાસજી, કહે શ્રીપુરુષોત્તમ પાસ;  
મનાવતાં નહિ માનશે, અભિમાની રઘુનાથદાસ. ૧

## ઉપજાતિવૃત્ત :

આયુષ અંતે મરવા પડેલું, જેનું ઘણું અંતર તો સડેલું;  
ધન્વંતરી આવી કરે ઉપાય, તથાપિ તેનો નહિ રોગ જાય. ૨  
જેની થઈ જીવનનાડી નાશ, ન રાખવી ઊગરવાની આશ;  
ખૂટી ગયું સુકૃત સર્વ જેનું, સુમારગે ચિતા ચેડે ન તેનું. ૩  
જો શૈલ જેવો તૃશુગંજ હોય, બળે પડે જો લવ અંજિ તોય;  
જો પુષ્યના ઓધ કર્યા અપાર, બળે ગુરુદ્રોહ કરે લગાર. ૪  
દ્રોહી થયો છે રઘુનાથદાસ, થયાં સુકર્મા સધળાં વિનાશ;  
સત્સંગથી તેહ થયો ટળોલ, નથી હવે તે તલ માંહિ તેલ. ૫  
સત્સંગમાંથી જન કોઈ જાશે, સત્સંગને શું નુકશાન થાશે;  
સમુદ્રથી જો મગરો રીસાય, સમુદ્રને ખામી કશી ન થાય. ૬  
જો વાલબાઈ હરબાઈ જેવાં, ગયાં મનુષ્યો વળી અન્ય એવાં;  
તથાપિ સત્સંગ ઘટ્યો ન લેશ, દિને દિને છે વધતો વિશેષ. ૭  
કોટિ પ્રકારે પ્રભુ આપ પાસ, નહીં રહે તે રઘુનાથદાસ;  
માટે કૃપાનાથ કરો વિમુખ, નહીં કરો તો નહિ થાય સુખ. ૮  
જે અંગમાં ઉત્પન્ન ક્રીડિયારું, તે તર્ત કાઢે તન થાય સારું;  
જો લોભ તેનો લગિરે કરાય, બીજો બહુ તેથી બગાડ થાય. ૯  
બોલ્યા સુણીને પ્રભુ નિર્વિનાશ<sup>૧</sup>, ખરું કહો છો મુનિ રામદાસ;  
શત્રુ નડ્યો છે અભિમાન એને, તેણે કર્યો ખૂબ ખુવાર તેને. ૧૦

## અભિમાન વિષે : રથોદ્ધતાવૃત્ત :

ગર્વ સર્વ સુખ નાશકાર છે, ગર્વ માંહિ દુઃખ તો અપાર છે;  
ગર્વવાન તૃણતુલ્ય થાય છે, ગર્વગંજન હરી ગણાય છે. ૧૧  
જોગધારી અભિમાન જે ધરે, તો ભવાંધ્ય કદીયે ન તે તરે;  
માનથી જ સદબુદ્ધ જાય છે, જાપ જશ તપ નાશ થાય છે. ૧૨

કામ કોધથકી માન નેષ્ટ છે, માન સર્વથકી શત્રુ શ્રેષ્ઠ છે; ૧૩  
 કામ કોધ જીતનાં જીતાય છે, માનપાસ જન હારી જાય છે. ૧૪  
 રાવણાદિ જગ જતી જ્ઞાનિયા, માનથી જ પણ મૃત્યુ પાખિયા;  
 દેવ દૈત્ય નર નાગના મુખી, માનથી જ બહુ થાય છે દુઃખી. ૧૫  
 અકિત સાધિ જન ધામમાં ચડે, માનશત્રુ જઈને તહાં નડે;  
 કામ લોભ નહિ ધામમાં નડ્યા, માનથી જ જ્ય ને વિજે પડ્યા. ૧૬  
 જો પુરાણ શ્રુતિ શાસ્ત્રને ભણે, શ્રેષ્ઠ થાય કદી સદ્ગુણે ઘણે;  
 તોય હોય અભિમાન તો નડે, જેમ જેર પથમાં કદી પડે. ૧૭  
 જો અજ્ઞાણી કશી વારતા રહી, માની માન તજીને પૂછે નહીં;  
 જેમ ઘેલી<sup>૩</sup> રસ લોટમાં ધરી, આપખુદ્ધ રસરોટલી કરી. ૧૮  
 કંઈ હોય કદી પાત્રતાપણું, માનરૂપી પણ થાય ઢાંકણું;  
 તો ન થાય ગુણ પ્રામ તે વિષે, હોય માંહિ ગુણ તે નહીં દિસે. ૧૯  
 મૂળ ડાઢી મુખથી મુંડાવિયાં, વસ્ત્ર અંગ ભગવાં ધરાવિયા;  
 નાતજાત તજી નીકળ્યો અરે, મૂર્ખ દેહઅભિમાન શું ધરે ? ૨૦  
 ત્યાંગી માણી કર તુંબું ગ્રહ્યું, રાખ ચોળી પછી માન કર્યાં રહ્યું;  
 ભીખ માંગી નિજ પેટ તો ભરે, મૂર્ખ વર્થ અભિમાનને ધરે. ૨૧  
 એકએક થકી શ્રેષ્ઠ હોય છે, કયાં અનન્ય ગુણવાન કોય છે;  
 ચંદ્ર ઈન્દ્ર પણ અલ્યપાત્ર છે, તો મનુષ્ય જન કોણપાત્ર છે. ૨૨

## ઉપજાતિવૃત્ત :

નિર્માની જેના હરિ ઈષ હોય, તે તો ન ઈચ્છે કદી માન કોય;  
 જે હોય છે રાવણપક્ષ કેરા, તે માન ઈચ્છે મનમાં ઘણેરા. ૨૩  
 તજે કદાપિ ગજ બાજ<sup>૪</sup> રાજ, તજાય સર્વે સુખસાજ લાજ;  
 વને વશીને ફળ ફૂલ ખાય, બધું તજે માન નહીં તજાય. ૨૪  
 જ્યાં સુધી ધોળાં પટ હોય અંગો, સાધુનું માહાત્મ્ય ગણે ઉમંગો;  
 સાધુ થઈને ભગવાં કરાય, સાધુ તજો તે પિતરાઈ<sup>૫</sup> થાય. ૨૫

૧. જેનો નાશ નથી એવા (ભગવાન) ૨. નઠાસું, ખરાબ ૩. રસ રોટલી કરણે એમ કર્યું એટલે લોટમાં  
 પાણી નાંખી ભેગું કરી દીંધું પણ પૂછ્યું નહિ કે કેવી રીતે કરાય ? ૪. ઉત્તમ જ્ઞાતિનો ઘાડો ૫. દાયભાગ  
 સંબંધી હક્ક, અ.ક પિતાપણાનો હક્કદાર

જો ગાઠિયે સદ્ગુરુ સંગ બેસે, સત્ત્વા વિષે ગાઢી વિના ન પેસે;  
માને કરીને મન મોટું થાય, ગાડી વિના તેથી નહીં ચલાય. ૨૫  
માની સજે કોઈ અમારી સેવા, ન ચાલતે થાય ચલાવી લેવા;  
કુકાળમાં જેમ કુધાન્ય ખાય, એવી જ સેવા અમને જણાય. ૨૬  
આશા અમારી પ્રિય જાણી પાળો, તો સંત સર્વ અભિમાન ટાળો;  
હું માનથી દૂર સદા ફરું છું, માની જનોથી દિલમાં ડરું છું. ૨૭  
જે શિષ્ય તો માન ઘણું ધરે છે, ગુરૂજ આશા કરતાં ડરે છે;  
જાણો કખાથી દિલ દુઃખ થાશે, સત્તસંગમાંથી જ સમૂળ જાશે. ૨૮  
છે વ્યાળ વીંઠી વિષવાન જેવા, જેરી જનો છે અભિમાની એવા;  
ઉભા થવું સર્પ સમીપ પેખી, ઉભા થવું દૂરથી માની દેખી. ૨૯

## પૂર્વછાચો :

ઇત્યાદિક અભિમાનના, અવગુણ કહ્યા હરિ આપ;  
લોખણ ખડીયો કાગળો, વળી મંગાવી નિજ મોરછાપ. ૩૦  
પત્ર લખાવી મોકલ્યા, સર્વ સંત ને હરિજન પાસ;  
અમે વિમુખ કર્યો આજથી, સંપ્રદાયથી રઘુનાથદાસ. ૩૧  
થયો વિમુખ સતસંગથી, તેનો જે જન કરશે સંગ;  
તેની અસર તેને લાગશે, થાશે ભક્તપણાનો ભંગ. ૩૨  
હડકવા થયો શાનને, તેની લાળ જેવી વિષ્યાત;  
સ્પર્શ થયે હરે પ્રાણને, એવી વિમુખ મુખની વાત. ૩૩  
ઝોરીંગ મોટો ભાળિને, જેમ ડરીને ખસિયે દૂર;  
તેમજ ડરવું દિલ વિષે, જોઈ વિમુખ જનને જરૂર. ૩૪  
એવી રીત્યે આશા કરી, સતસંગીને શ્રીમહારાજ;  
શ્રીપુરમાં રામદાસને, રાખ્યા મુમુક્ષુ જનને કાજ. ૩૫  
પછી શ્રીપુરથી પરવર્યા, જવા ભુજ ભણી ભગવાન;  
માવો ગયા મછીયાવમાં, દેવા જનને દર્શનદાન. ૩૬  
ત્યાં ઉત્તર્યા દરબારમાં, ફૈબા રાણ્યે કર્યો સતકાર;  
ત્યાંથી ગયા મેથાણમાં, કોટિ બ્રહ્માંડના કરતાર. ૩૭  
અજો પટેલ તહાં રહે, કાકોભાઈ ને પુંજોભાઈ;  
ભાવિક ભક્ત ભલા ગણી, દીધાં દર્શન જઈ સુખદાઈ. ૩૮

ત્યાંથી હરિ હળવદ ગયા, જોશી નારાયણને ઘેર;  
થાળ આરોગ્યા સ્થિતિ કરી, પરમેશ્વર રૂડી પેર. ૩૮

## ચોપાઈ :

જેને લક્ષ્મીજી થાળ ધરાવે, રાધાજી જળપાન કરાવે;  
એવા ભગવાન ભક્તને ઘેર, જોઈ પ્રેમ જમે રૂડી પેર. ૪૦  
જેનું ધ્યાન મહાદેવ ધરે, વેદ તો જેનું વર્ણન કરે;  
દેવ દર્શન દુર્લભ જાણો, થયા ભક્તોને સુગમ આ ટાણો. ૪૧  
અહો આશ્ર્ય અદ્ભુત એહ, અક્ષરેશે ધર્યો નરદેહ;  
જેણો નિરખિયા જગદાધાર, તેના પુણ્ય તણો નહિ પાર. ૪૨  
હળવદથી સિધાવિયા હરિ, કૃપાનાથે કૃપા બહુ કરી;  
પુર ગામ ને પાવન ક્રીધાં, દૈવી જીવને દર્શન દીધાં. ૪૩  
ગયા હાલારમાં હરિરાય, ભલું ભાદરા ગામ છે જ્યાંય;  
વિપ્ર મૂળજી ત્યાં ગુણવૃંદ, થયા જેહ ગુણાતીતાનંદ. ૪૪  
ઉત્તર્યો પ્રભુ તેને નિવાસ, તેના અંતરની પુરી આશ;  
ભક્ત રત્નો અને તોસોભાઈ, ભક્ત વિશ્રામ આવિયા ધાઈ. ૪૫  
તેણો સેવા સજી ધણી સારી, પછી ત્યાંથી ચાલ્યા અઘહારી;  
શેખપાટ ગયા સુખકાર, ત્યાં તો લાલજી નામે સુતાર. ૪૬  
થશે જે મુનિ નિષ્કુળાનંદ, તેને ઘેર રહ્યા સુખકંદ;  
સાલ સાઠચની તે તો સુહાવી, માસ મહા શુદ્ધ પંચમી આવી. ૪૭  
તેડાચ્યા હરિભક્ત ને સંત, કર્યો ઉત્સવ ત્યાં તો વસંત;  
લાલજી પ્રતિ નાથ ઉચ્ચારે, જવું છે કરછદેશ અમારે. ૪૮  
સાથે ભોમીયો જન તમ જેવો, કોઈ ભક્ત ભલો શોધી દેવો;  
એવી સાંભળીને શુભ વાણી, જવા લાલજીયે રૂચિ આણી. ૪૯  
સાથે લેવા ભાતું ભલું કીધું, એક બતક ભરી જળ લીધું;  
સાથો કોરી લીધી દશબાર, ઘાલી જોડામાં ગુમ પ્રકાર. ૫૦  
ચાલ્યા લાલજીને ઘનશામ, જઈ રાત રહ્યા ભીલા ગામ;  
ચાલ્યા વળતે દિવસ સુખકારી, મળ્યો વાટમાં ભૂખ્યો ભિખારી. ૫૧

અતિ કરગરીને માંયું અશ, દયા આવી દયાળુને મન;  
હતું ભાતું તે તેને અપાવ્યું, લવ લેશ ન શેષ રખાવ્યું. ૫૨  
ત્યાંથી આગળ ચાલિયા જ્યારે, મળ્યા લોક લૂંટારા તો ત્યારે;  
સારા સાધુ જાહ્યા ઘનશામ, માટે લીધું ન તેમનું નામ. ૫૩  
લાલજી તણાં વસ્ત્ર તપાશ્યાં, તે તો માલ વગરનાં ભાશ્યાં;  
તજી તેહને ચાલિયા જ્યારે, મહારાજે તેને કહ્યું ત્યારે. ૫૪  
નથી લૂંટાં તમને આવડતું, છતું નાશું છે તે નથી જડતું;  
તેના જોડા તણો જુવો પાર, તેમાં કોરિયો છે દશબાર. ૫૫  
પછી ચોરે તપાશી મોજડીયો, ત્યાં તો કોરિયો તેમાંથી જડીયો;  
તે તો લૂંટનારા લઈ ગયા, ભક્ત લાલજી નિર્ધન થયા. ૫૬  
જોવા ભક્તની ધીરજ માટ, ઘનશામે ઘડચો એવો ઘાટ;  
હસી બોલિયા લાલજી વાણી, તમે સાંભળો સારંગપાણી. ૫૭  
દિલના થયા આપ ઉદાર, આખ્યો રંકને સઘળો આહાર;  
કોરીયો તસકરને અપાવી, ક્યાંથી જમશો હવે અત્ર લાવી ? ૫૮  
હસી બોલિયા શ્રીહરિ ત્યારે, હતું વિધન થવાનું તમારે;  
અમે તે પરબાળું વટાડચું, તમ માથેથી કષ મટાડચું. ૫૯  
થોડા દિન તેહ પંથે સિધાવ્યા, ગિરધર ગામ માળીયે આવ્યા;  
સુખ સાગર સુંદરશામ, કર્યો તે ગામ માંહી વિરામ. ૬૦

## પુષ્ટિતાગ્રાવૃત :

હરિવર હરિભક્ત લાલદાસ, જુગ મળી કચ્છપથે કર્યો પ્રવાસ;  
પુનિત સરસ છે કથા પવિત્ર વૃષ્ટસુતનાં સુચરિત્ર છે વિચિત્ર. ૬૧  
ઈતિ શ્રીવિહારીલાલજીઅચાર્યવિરચિતે હરિલીલામૃતે પંચમકલશે  
અચિંત્યાનંદવળીન્દ્ર-અભયસિંહનૃપસંવાદે શ્રીહરિસુત્રધાર-  
લાલજીસહકચ્છપતિવિચરણનામાએકવિંશો વિશ્રામ: ॥૨૧॥



## પૂર્વધારો :

વધી કહે અભેસિંહજી, સુણો પ્રગટ ચરિત્ર પવિત્ર;  
આશ્ર્યકારી અતિ ધારાં, કરે કૃષ્ણ ચરિત્ર વિચિત્ર. ૧

## ચોપાઈ :

ત્યાંથી ચાલવા કીધી તૈયારી, સાથે લીધું બતક<sup>૧</sup> ભરી વારી;  
કૃષ્ણ ચાલિયા કરછના રણમાં, નહિ રાખિયા જોડા ચરણમાં. ૨  
ગયા વેગળે રણમાં જ્યારે, મહાપુરુષ મળ્યા એક તયારે;  
અંતરિક્ષ જતા હતા તેહ, નમ્યા શ્રીહરિને ધરી નેહ. ૩  
પ્રભુ પાસે માણ્યું પીવા પાણી, દીધું નીર તેને દ્યા આણી;  
નવ રહ્યું બતક માંહિ નીર, બહુ તરશે પીડાયું શરીર. ૪  
કહે લાલજી હે મુનિનાથ ! નહી ચાલી શકુ તમ સાથ;  
પાણી વગર જરો મારા પ્રાણ, હવે શું કરું શામ સુજાણ ? ૫  
ધર્મનંદને ધીરજ દીધી, કૃપાનાથે પછી કૃપા કીધી;  
માવો બોલ્યા ધરીને મહેર, ખારા સાગરમાં મીઠી સેર. ૬  
એવી કેહેવત છી તેહ આવી, ભરી લ્યો જળ મીહું હલાવી;  
નીર લાલજાએ તેહ પીધું, લાણ્યું મીહું બતક ભરી લીધું. ૭  
ફરી ચાખી જોયું તેહ ઠાર, ખૂબ લાણ્યું તે તો જળ ક્ષાર<sup>૨</sup>;  
અતિ અચરજ અંતરે ભાસ્યું, પણ મુખથી ન પ્રગટ પ્રકાશ્યું. ૮  
મહા સમરથ શ્રીહરિરાય, તે તો જેમ કરે તેમ થાય;  
લોહીનું દૂધ માતાના સ્તનમાં, એની ઈચ્છાથી થાય ભુવનમાં. ૯  
હરિ ઈચ્છા કરે મનમાંય, અતિ જેરનું અમૃત થાય;  
એવી છી તેની ઈશ્વરતાઈ, નથી તે માંહિ કાંઈ નવાઈ. ૧૦  
રણ ઉતરીને ગયા પાર, નાનું આવ્યું તળાવ તે ઠાર;  
લીધો બાવળ હેઠ વિરામ, સોડ તાણી સુતા ઘનશામ. ૧૧  
પ્રભુપદમાં કાંટા હતા વાગ્યા, ભક્ત લાલજી કાઢવા લાગ્યા;  
સોળે ચિલ ચરણમાં નિહાળી, સ્નેહે રાખ્યાં અંતરમાં સંભાળી. ૧૨  
નિજ મસ્તકે ચરણ ચઢાવ્યાં, વળી છાતિની સાથ દબાવ્યા;  
વધવા ઉદ્ધવી સંપ્રદાય, એવાં કષ સહે હરિરાય. ૧૩

૧. પાણી ભરવા માટેની ભાંભલી ૨. ખારું

શીત તાપ ને વર્ષા સહે છે, રાતે ઉજજડ વનમાં રહે છે;  
 સહે આસુરીના ઉપહાસ, તન દુઃખે, ધરે નહિ ગાસ. ૧૪  
 સુખ ઈરછે ન આપને અંગ, ફરે વિસ્તારવા સતસંગ;  
 થાક કાંઈક ઉતર્યો જ્યારે, પૂછચું લાલજ્યે તેહ વારે. ૧૫  
 મહાપુરુષ મણ્યા વાટે જેહ, કહો નાથ હતા કોણ એહ ?  
 ખારું કેમ થયું મીહું પાણી ? સુણી બોલિયા શ્રીહરિ વાણી. ૧૬  
 મહાપુરુષ મણ્યા વાટ જેહ, રામાનંદસ્વામી હતા તેહ;  
 વળી પાણી મીહું પીહું તમે, તે તો તમ અરથે કર્યું અમે. ૧૭  
 રાખે એક મારો વિશ્વાસ, તેના કષ્ટ કરું છું હું નાશ;  
 બીજા દેવ કે દેવીને વળગે, ત્યારે તજું છું તેને અળગે. ૧૮  
 મારો નિશ્ચય મન માંહિ પેસે, એની આસ્તા બીજે નવ બેસે;  
 ભૂત પ્રેતનો ભય નવ આણે, જાહુ મંત્ર સાચા નવ જાણે. ૧૯  
 મારી મૂર્તિમાં મન અનુરાગે, તેને નજર કે ચોટ ન લાગે;  
 કાળ કર્મ કે માયા કદાપી, મારા જનને શકે ન સંતાપી. ૨૦  
 મારા હાથમાં છે બધી બાળ, એમ જાણી રહે જન રાણ;  
 એવી વાત બહુવિધ કીધી, લાલજ્યે દિલે ધરી લીધી. ૨૧  
 પછી ત્યાં થકી ઉઠી સિધાવ્યા, ગામ આધોઈ આગળ આવ્યા;  
 કહે કૃષ્ણ આ પુરમાં સિધાવો, માગી ભિક્ષા તમે અશ લાવો. ૨૨  
 સુણી લાલજ્ઞ બોલ્યા વચ્ચન, મને ઓળખે છે ત્યાંના જન;  
 માટે ભિક્ષા મેં કેમ મંગાય ઉપહાસ અતિ ઘણો થાય. ૨૩  
 ત્યારે શ્રીજી કહે કરું એમ, તમને ઓળખે નહી જેમ;  
 એમ કહી મુછ કાતરી નાંખી, માથે ચોટલી પણ નહિ રાખી. ૨૪  
 કાઢી વલ્લ કોપીન ધરાવી, અંગ પર અલફી પહેરાવી;  
 ધાર્યું નામ તે નિષ્કૃણાનંદ, ઉપજ્યો ઉર માંહિ આનંદ. ૨૫  
 જોળી આપીને ભિક્ષા મગાવી, જમ્યા બેય રસોઈ બનાવી;  
 ધન્ય ધન્ય તેનો વૈરાગ્ય, તર્ત કીધો સંસારનો ત્યાગ. ૨૬  
 કાચા તાંત્રણને તોડે જેમ, તોડચું માયાનું બંધન તેમ;  
 મહામુક્ત સમર્થ ગણાય, બીજાથી એવું કામ ન થાય. ૨૭

જેમ થુંક તજે જ્ઞભ પરથી, તેમ સંસાર ત્યાગ્યો અંતરથી;  
વળી બોલિયા દેવ મુરારી, હવે છે કાંઈ ઈચ્છા તમારી. ૨૮  
રામાનંદે કહ્યું હતું જેહ, કહો સ્મરણમાં તમને છે તેહ ?  
સાધુ કરવા ઈચ્છા થશે જ્યારે, લેશું તમને બોલાવી તે વારે. ૨૯  
સુષી બોલ્યા મુનિ સાક્ષાત, મને સાંભરે છે તેહ વાત;  
તમે સાધુની જે દીક્ષા દીધી, મારી આશા સંપૂર્ણ કીધી. ૩૦  
હવે માંગું છું એક વચન, આપો ભક્તિ તમારી અનન્ય;  
કોઈ દેવ દેવીનો લગાર, મારા મનમાં રહે નહિ ભાર. ૩૧  
એવું સાંભળી દીનદયાળ, તથા અસ્તુ કહ્યું તેહ કાળ;  
પછી ગામમાં જીવાને કાજે, ઉર ઈચ્છા કરી મહારાજે. ૩૨

### પૂર્વધાર્યાઓ :

ભલા લુવાણા ભક્તજન, તેનું ઠક્કર કચરો નામ;  
એ તો વસે આધોઈમાં, તેને ઘેર ગયા ઘનશામ. ૩૩  
તેહનો નેહ નિહાળીને, રહ્યા શ્રીહરિ ત્યાં બે રાત;  
નીષ્કુળાનંદને રાખ્યા, ત્યાં કરવા પ્રભુની વાત. ૩૪  
વળી કહ્યું કરજો તમે, જમદંડ નામે ગ્રંથ;  
પછી પ્રભુજી પધારિયા, ભુજનગર કેરે પંથ. ૩૫

### ચોપાઈ :

ધર્મપુત્ર ધમડકે ગયા, રાયધણજી તણે ઘેર રહ્યા;  
કંથકોટ ગયા કૂપા કરી, પછી અંજારમાં ગયા હરિ. ૩૬  
ભુજનગર ગયા ભગવાન, દીધાં ભક્તાને દર્શનદાન;  
સારા સુતાર હીરજી નામ, તેને ઘેર કર્યો વિશ્રામ. ૩૭  
મલ્લ ગુણીયલ ગંગારામ, તેણે સ્નેહથી સેવીયા શામ;  
હુલડોળ ને રામજયંતી, તે તો ત્યાંજ કરી ગુણવંતી. ૩૮  
હીરજને સુંદરજભાઈ, તેણે પૂજયા પ્રભુ સુખદાઈ;  
એવામાં જગજીવન મહેતો, કારભારી જે ભુજમાં રહેતો. ૩૯  
તેણે ચંડીનો યજ્ઞ આદર્યો, ઘણો સામાન એકઠો કર્યો;  
બહુ વેદિયા વિપ્ર તેડાવ્યા, વરુણીમાં વિશેષ વરાવ્યા. ૪૦

નાત જાતના ડરથકી ડરે, તેથી હિંસિક યજા ન કરે;  
પણ એમ સભામાં ઉચ્ચારે, હિંસાયજા કહે વેદ ચારે. ૪૧  
શ્રીજીના ગુણ સુષ્ણવામાં આવ્યા, તેથી તેણે સભામાં તેડાવ્યા;  
પ્રભુ વેદનાં વાક્ય ઉચરી, હિંસાયજાની વાત વિદારી. ૪૨  
દૈવી વિપ્ર થયા રળિયાત, જગજીવને માની ન વાત;  
ભૂજમાં કરી જ્યઝ્યકાર, વિચર્યા ત્યાંથી વિશ્વાધાર. ૪૩  
હરિ આવ્યા ધમડકે ફરી, કર્ણિબાયે સેવા બહુ કરી;  
કંથકોટ ગયા કરતાર, જોડીયે ઉતર્યા ખાડીપાર. ૪૪  
ત્યાંથી હાલારમાં ગયા હરી, કરણા નિજજન પર કરી;  
ધ્રોળ થૈને સરપદ ગયા, રાજકોટ ત્યાંથી જઈ રહ્યા. ૪૫  
ગામથી અગની કોણ માંય, રામનાથ નદીમાં છે જ્યાંય;  
વિપ્ર બહુ કરતા હતા સ્નાન, નાહ્યા ત્યાં જઈને ભગવાન. ૪૬  
શિવ આગળ આસન કર્યું, સંધ્યાવંદન આદિ આચર્યું;  
માહેશ્વર ભટ ભાવિક આવી, બહુ પ્રશ્ન પૂછ્યા મન લાવી. ૪૭  
આપી ઉત્તર સંશે મટાડચો, દિવ્યભાવ વિશેષ દેખાડચો;  
હતા દૈવી તેને થયો સ્નેહ, જાણ્યા જે અવતારી છે એહ. ૪૮  
કાગ્રી રાઘવજીયે ત્યાં વળી, તથા ભટ માહેશવરે મળી;  
ગામમાં પ્રભુને પધરાવ્યા, ઘણા આગ્રહથી હરિ આવ્યા. ૪૯  
રોજા દાવલની આંબલિયો, ભાળતાં પ્રભુને ભાસી ભલીયો;  
કૃષ્ણો તે તળે આસન કીધું, દ્વિજેભોજન ત્યાં લાવી દીધું. ૫૦  
જમી ત્યાંથી ચાલ્યા જગદીશ, મવા ગામે પધાર્યા મુનીશ;  
કૃષ્ણ કાંકશિયાળિયે ગયા ખાંભા ગામે ગયા કરી દયા. ૫૧  
માંખાવડ થઈને જગતાત, લોધીકામાં રહ્યા જઈ રાત;  
ગયા મેંગણીયે મહારાજ, ગયા કંડોરે જનકાજ. ૫૨  
ડોસો ભારોટ અને ગોપાળ, ઉતર્યા તેને ઘેર દયાળ;  
નાવા નદીયે ગયા વૃષનંદ, કાંઠે દીદું આંબલિયોનું વૃંદ. ૫૩  
એક દ્વિજને કહે ગિરધારી, શોભા આ છે આંબલીયોની સારી;  
વાણી વિપ્ર વધો તેહ વાર, કરે કોઈ ચોરાણિ આ ઠાર. ૫૪

શોભા ત્યારે તો કહેવાય સારી, તે વિના તો શી સારી નઠારી;  
 સુષી એવું બોલ્યા મહારાજ, અમે કરશું ચોરાશી આજ. ૫૫  
 જાવો નોતરાં જૈ દેવરાવો, આ ઠેકાણો જ પાક કરાવો;  
 સુષી વિપ્ર હસ્યો મનમાંથી, સીધું તરત તે લાવશે ક્યાંથી. ૫૬  
 દઉં નોતરાં મારું શું જાશે, તેહની જ ફજેતી તો થાશે;  
 કૈને સ્વામિનારાયણ નામ, તેણો નોતર્યા વિપ્ર તમામ. ૫૭  
 ગયા નાહીને નાથ ઉતારે, કહી બારોટને વાત ત્યારે;  
 કહું સીધું તો સધ કરાવો, નદીતીર તરત પોંચડાવો. ૫૮  
 ત્યારે બારોટ બોલિયા વાણી, તમે સાંભળો સારંગપાણી;  
 જામ સાહેબની અસવારી, આવવાની હતી એવું ધારી. ૫૯  
 ઘણું સિંધું પટેલે કરાયું, પણ જમનું દળ નવ આવ્યું;  
 ભાદો પટેલ તો ગયા ગામ, પટલાણીને કરે<sup>૧</sup> ઘેર કામ. ૬૦  
 તમે જૈને કહો ભગવાન, તો તે આપશે સર્વ સામાન;  
 પછી જૈ સીધું વેચાતું માગ્યું, પટલાણીને પણ સારું લાગ્યું. ૬૧  
 અશ ધી ગોળનાં ગાડાં ભરી, પહોંચાડ્યા ઉતાવળ કરી;  
 જમ્યા વિપ્ર કરીને રસોઈ, હરિભક્ત જમ્યા સૌ કોઈ. ૬૨  
 દીધાં વિપ્રને દક્ષિણાદાન, જેજેકાર કર્યો ભગવાન;  
 પામ્યા બહુ જન ભોજન પાન, વધ્યો તોય ઘણોક સામાન. ૬૩  
 પટલાણીને ત્યાં પાછો ગયો, તોળતાં હતો તેટલો થયો;  
 જાજું બીજેથી માલ મંગાવ્યો, માટે આ તો પાછો મોકલાવ્યો. ૬૪  
 કહે બારોટને અવિનાશ, હોય કોરિયો જે તમપાસ;  
 પટલાણીને ચુકવી આપો, તેથી તેને રહે ન ઉતાપો. ૬૫  
 ગયા બારોટ કોરિયો દેવા, પટલાણી તો લાગિયાં કહેવા;  
 પાછો સામાન મોકલ્યો તમે, શાનિ કોરિયો રાખીયે અમે. ૬૬  
 બહુ તાણ તો બારોટે કીધી, પાંચ કોરી પ્રસાદીની લીધી;  
 માગ્યું એવું વળી મુખે કરી, અંતે તેડવા આવે શ્રીહરિ. ૬૭  
 બારોટે પ્રભુને કહી વાત, તથા અસ્તુ બોલ્યા સાક્ષાત;  
 પછી જ્યારે થયો અંતકાળ, આવ્યા તેડવા દીનદયાળ. ૬૮

પુષ્ટિતાગ્રાવૃત્ત : :

અતિ અચરજ જેવી વાત એહ, પ્રસરી ગઈ પુરમાં વિશેષ તેહ;  
પ્રગટ પ્રભુ તણો પ્રતાપ જાણી, જન હરિભક્ત થયા ઉમંગ આણી. ૬૮

ઈતિ શ્રીવિહારીલાલજીઆચાર્યવિરચિતે હરિલીલામૃતે પંચમકલશે  
આચિંત્યાનંદવણીન્ન-અભયસિંહતૃપસંવાદે શ્રીહરિકંડોરડાગ્રામે  
ભાલ્યાભોજનકરણનામા દ્વારિશો વિશ્રામ: ॥૨૨॥

પૂર્વછાયો :

કંડોરડામાં કૃપા કરી, ઘણી લીલા કરી ઘનશામ;  
પાર ન કે'તાં પામીયે, કદી કલ્ય વિતે એહ ઠામ. ૧

ચોપાઈ :

ત્યાંથી નાથ ફણોણીયે ગયા, જમનાવડ જઈ રાત રહ્યા;	
દાદાભાઈ તણો દરબાર, કર્યો પાવન ધર્મકુમાર. ૨	
બીજે દિવસ વડાણ્યે થૈને, જૂનાગઢમાં રહ્યા પ્રભુ જૈને;	
દાદાભાઈ તણો મેડો સારો, કર્યો ત્યાં જઈ કૃષ્ણો ઉતારો. ૩	
પાંચી બાઈયે મોકલ્યું અન, રાંધ્યું વિપ્રે જમ્યા ભગવન;	
બીજે દિન આસોપાલવ તળે, સભા ત્યાં સારી સજી શામળે. ૪	
ત્યાં તો દુષ્ટોયે ઉપાધિ કરી, તેથી ત્યાંથી પધારિયા હરિ;	
ગયા વણથળિયે રૂડી પેર, રહ્યા પાંચા પટેલને ઘેર. ૫	
પુંજુભાઈયે થાળ કરાવ્યો, એક વિપ્રે પ્રભુને ધરાવ્યો;	
મેઘપુર ગયા મહારાજ, જસા સોનીનું કરવાને કાજ. ૬	
સોની જેસિંગની ઘેર જઈ, ઉતર્યા પ્રભુ પ્રમુદિત થઈ;	
મેતા નારણની ઘરનારી, રૂકમાઈ હરિભક્ત સારી. ૭	
તેણો સુંદર કીધી રસોઈ, ભક્તિપુત્ર જમ્યા ભાવ જોઈ;	
પીપલાણો પછી પ્રભુ ગયા, મેતા નરસિંહને ઘેર રહ્યા. ૮	
લાણુભાઈયે ત્યાં કર્યો થાળ, જમ્યા જુક્તિથી જનપ્રતિપાળ;	
આખા ગામે ગયા અવિનાશ, નારાયણ દવે કેરે નિવાસ.	
નરસિંહ દવે તણી નારી, લાણુભાઈ હરિભક્ત સારી; ૯	

તેણો રંધી ધરાવિયો થાણ, જમ્યા પ્રેમથી જનપ્રતિપાણ.  
 પ્રભુ ત્યાંથી ગયા અગ્રાઈ, ત્યાં તો ભીમ ને પર્વતભાઈ; ૧૦  
 તેને ઘેર રહ્યા ઘનશામ, ગયા ત્યાં થકી મછે ગામ.  
 જેઠોમેર ત્યાં ભક્ત વિખ્યાત, તેને ઘેર રહ્યા હરિ રાત; ૧૧  
 કૃષ્ણ ત્યાંથી ગયા કાલવાણી, ભીમ એકાદશી આવી જાણી.  
 ગુજરાતથી સૌ સંત આવ્યા, સાથે સંધ મોટા મોટા લાવ્યા; ૧૨  
 કર્યો ઉત્સવ એકાદશીનો, રીજયા પુત્ર તે પ્રેવવતીનો.  
 જાગરણ કર્યુ સૌ જન મળી, આશા સૌના અંતરની ફળી; ૧૩  
 બીજે દિન દ્વિજ સંત જમાડ્યા, વળી સંતોષ સૌને પમાડ્યા.  
 કર્યો વર્ણી મુકુંદે ત્યાં થાણ, જમ્યા શ્રીહરિ દીનદયાણ; ૧૪  
 ધન્ય ભાગ્ય જેણે હરિ જોયા, ઓળખ્યા ન તેણે ભવ ખોયા.  
 દૈવી જન પર કરુણા કીધી, પરમહંસની દીક્ષા દીધી; ૧૫  
 સત્ત્વા સાંજે સજી મહારાજ, બેઠા હરિજન સંતસમાજ.  
 પૂછ્યા શામે સમાચાર એવા, દેશમાં દેશકાળ છે કેવા; ૧૬  
 ત્યારે બોલિયા સૌ મળી સંત, દુઃખ વેરાળી દે છે અત્યંત.  
 નિરમાની થૈયે છૈયે જેમ, પીડા જાજી કરે તેમ તેમ; ૧૭  
 જોવા સંતની ધીરજ કાજ, બોલ્યા મર્મ વચન મહારાજ.  
 દુઃખ દે છે વેરાળીયો જ્યારે, તેના સામા તમે થાઓ ત્યારે; ૧૮  
 બોલ્યા સંત સુણો મહારાજ, કેમ કરિયે અમે એવું કાજ.

## ટેક રાખવા વિષે : ઉપજાતિવૃત :

૧૯

અધમી લોકો ન અધમ મૂકે, તો સંત તે કેમ સ્વર્ધમ ચૂકે;  
 તજે નહીં પાવક ઉષણતાને, તજે નહીં બર્ફ સુશીતતાને.  
 જોગી શુકાદી ભરતાખ્ય જેવા, અમે ધર્યા છે દઢ ધર્મ એવા; ૨૦  
 કરે મહાકાળ કદી પરીક્ષા, ન ચૂકિયે લેશ સ્વર્ધમશિક્ષા.  
 જો સર્પ લે જીવ કદી અમારો, તથાપિ તેને કહિયે ન મારો; ૨૧  
 તો માનવીને કરવા પ્રહાર, સાધુ કરે કેમ કદી વિચાર ?  
 કામી થયો તે કહિયે ન સંત, કોથી થયો તે પણ પાપવંત; ૨૨

કલ્યાણ કાજે જન જોગ ધારે, તે તો ક્ષમા ધર્મ નહીં વિસારે. ૧  
 નિર્વાહમાટે જન જોગી થાય, તેના થકી કેમ ક્ષમા રખાય; ૨૩  
 સંતસ્વરૂપે સુસમે જણાશે, કાળે પરીક્ષા કપટીની થાશે. ૨૪  
 અમે કલ્યાણ નિમિત્ત આવ્યા, ભૂખે મરી લેખ નથી ધરાવ્યા; ૨૪  
 તો કોઈ દેશો હુઃખ તેથી એમ, કદી ક્ષમા ધર્મ તજાય કેમ. ૨૫  
 રાજતણું રાજ્ય સમસ્ત જાય, જોગી તણી તેમ ક્ષમા તજાય; ૨૫  
 પછી રહ્યો શો કરમાંહિ અર્થ, થયું બધું જીવિત તેનું વ્યર્થ. ૨૬  
 ક્ષમા તજે તે જન જોગી ઘોટો, ક્ષમા તજે તે જન પાપી મોટો; ૨૬  
 આપ પ્રતાપે ઉર રાખી ધારી, ખસે નહીં લેશ ક્ષમા અમારી. ૨૭

## ચોપાઈ :

સુણી બોલિયા શામ વચન, અહો સંત તમે ધન્ય ધન્ય;  
 સાધુધર્મ તો સત્ય તમારા, કામી કોધી ગુરુ છે ઠગારા. ૨૮  
 તમ જેવા જોઈ ગુરુ કરશે, તેતો નિશ્ચય ભવજણ તરશે;  
 કામી કોધી ગુરુ જેને જડે, તે તો નરકના કુંડમાં પડે. ૨૯  
 કહો સંતો તમારી વાત, તમે કયાં કયાં ફર્યા ગુજરાત ?  
 વૈરાગીયે કેવી પીડા દીધી ? તમે કેવી સહન કરી લીધી ? ૩૦  
 સુણી બોલિયા આનંદસ્વામી, બળવંત સુણો બહુનામી;  
 બોચાસણથી તમે મહારાજ, દૈવી જીવને ઉપદેશ કાજ.  
 દીધી આજા કરીને દયા, અમે ડાકોરમાં તેથી ગયા; ૩૧  
 વૈરાગીયોની પંગતિ થઈ, બેઠા જમવા અમે તેમાં જઈ.  
 જ્ય ચારે સંપ્રદાય તણી, મેં તો બોલાવી તે સમે ગણી;  
 ત્યારે બોલિયા એક વૈરાગી, આ છે જીવનમુક્તાના ત્યાગી. ૩૨  
 જ્ય બોલવાનો અધિકાર, નથી તેહને કાંઈ લગાર;  
 માટે જો જ્ય બોલાવે સહી, તે તો આપણે બોલવી નહીં. ૩૩  
 ત્યારે બોલિયા બીજા વૈરાગી, નથી જીવનમુક્તાના ત્યાગી; ૩૪  
 એમ વાદ વદા માંહોમાંય, મારામારી થઈ પડી ત્યાંય.  
 અમે તો જમી ચાલી નિસરિયા, એવી રીતે તહાંથી ઉગરિયા; ૩૫

પછી તો ફરી કાનમપ્રદેશ, કર્યો વીસળનગર પ્રવેશ.  
 ત્યાં તો આવી વેરાગીની ટોળી, જેવા નિર્દ્ય જંગલી કોળી; ૩૬  
 એણો આવી તુંબડીયો ફોડી, વળી કંઠિયો કંઠી તોડી.  
 કહે પાખંડ કેમ ચલાવો ? ગાંજો ભાગ્યને કેમ તજાવો ? ૩૭  
 લઈ જાઓ છો ચેલા અમારા, તેને શિષ્ય કરો છો તમારા.  
 વેર લેશું અમે તેહ માટે, બહુ મારશું વાટે ને ઘાટે; ૩૮  
 એમ બોલિને અમને પ્રહાર્યા, અતિ અધિટિત શબ્દ ઉચ્ચાર્યા.  
 ધરાંગધરે ગયા અમે ત્યાંથી, જાણ્યું છૂટિયા તે દુઃખમાંથી; ૩૯  
 રહ્યા ત્યાં જઈને પાંચ રાત, પછી ઊઠીને ચાલ્યા પ્રમાત.  
 આવ્યા વનમાં વેરાગીયો ચાર, તેતો મારવા લાગિયા માર; ૪૦  
 હતાં પુસ્તક તે લીધાં લુટી, ક્ષમા તોય અમારી ન છૂટી.  
 દેવીવાળા જે ભગનીરામ, તેતો એમ બોલ્યા તેહ ઠામ; ૪૧  
 આપો આજ્ઞા તો એને હટાવું, બેનાં માથાં જાલી ભટકાવું.  
 ત્યારે તેને કહું અમે એમ, ધર્મ સાધુનો છોડાય કેમ ? ૪૨  
 તમે પણ જો તેના જેવા થાઓ, તજી સત્સંગ તે સાથે જાઓ.  
 તમે કરશો સાધુતાનો ભંગ, અમે તજશું તમારો પ્રસંગ; ૪૩  
 દોષવાળાની સંગે જો રહિયે, તેથી સંસર્ગ દુષ્પિત થૈયે.  
 એમ અમે શિખામણ દીધી, ત્યારે તેણે ક્ષમા ધરી લીધી; ૪૪  
 એવી આનંદસ્વામીની વાત, સુણી શ્રીહરિયે સાક્ષાત.  
 બીજા સંતોયે પણ તેહ ઠાર, કલ્યાં એવાંજ દુઃખ અપાર; ૪૫  
 સદાક્રત દેનારા જે સંત, કહે સાંભળો શ્રીભગવંત.  
 અત્ર લેવા વેરાગી આવે છે, તે તો અમને ગાળો બહુ દે છે; ૪૬  
 કાં તો માગે છે ગાંજો તમાકું, અત્ર લેતાં છતાં બોલે વાંકું.  
 તમે બાંધ્યો સદાક્રત ધારો, તેથી પ્રસરે છે પંથ તમારો; ૪૭  
 તોડશું તે સદાક્રત અમે, ત્યારે તો ઠરી બેસશો તમે.  
 કીર્તિ કારણ આપો છો અત્ર, બીજું કાંઈ નથી પ્રયોજન; ૪૮  
 એમ બોલે ભુંડા ભેખધારી, ઘણું શું દુઃખ કહિયે ઉચ્ચારી.  
 સુણી બોલ્યા શ્રીજમહારાજ, અત્ર દેતા નથી કીર્તિ કાજ; ૪૯

દ્વારિકાં તીર્થનો પથ જાણી, આપીયે છૈયે અન્ન ને પાણી.  
 ઘણા પામર જન સુખ પામે, દૈવી જીવ આવીને વિરામે; ૫૦  
 એમ જાણીને આપીયે અન્ન, પણ નવ ગમ્યું ભેખને મન.  
 ત્યારે બંધ સદાવત કરવાં, તેનાં પાપ તેને શિર ધરવાં; ૫૧  
 એજ દુઃખે રામાનંદ છતાં, સદાવત બંધ સૌ કર્યા હતાં.  
 બોલ્યા શ્રીમુખે શ્રીહરિ એવું, સદાવત હવે ક્યાંઈ ન દેવું; ૫૨  
 પછી દર્શન દેવાને કાજ, માંગરોળ ગયા મહારાજ.  
 ત્યાંથી લોજપરે ગયા લાલ, કર્યા નિજજનને ત્યાં નિહાલ; ૫૩  
 ગયા પંચાળે શ્રીહરિરાય, ઝીણાભાઈના દરબારમાંય.  
 અદ્દીબાયે ત્યાં થાળ કરાવ્યો, વિપ્ર લાડકી માયે ધરાવ્યો; ૫૪  
 જમીને રહ્યા શ્રીહરિ રાત, માણાવદર પદાર્યા પ્રભાત.  
 ત્યાંથી વેળવે ઝીંઝરી થૈને, રહ્યા રાત ગણોદમાં જૈને; ૫૫  
 ક્ષત્રિ ખેંગાર મોડજ નામ, ત્રીજી ભગવાનજી ગુણધામ.  
 ઉત્તર્યા તેના દરબારમાંય, સૌયે સારી સેવા સજ ત્યાંય; ૫૬  
 વિપ્ર ભીમજી ને દેવરામ, તેણે રાંધ્યું જમ્યા ઘનશામ.  
 સુત ભીમજનો હરિરામ, તેણે સેવ્યું જૂનાગઢ ધામ; ૫૭  
 વણી વાસુદેવાનંદ પાસ, રહ્યો સંસારથી થૈ ઉદાસ.  
 સુણો ભૂપ અભેસિંહ ભાત, વૃષનંદની કહું વાત; ૫૮  
 સંતમંડળની સંગ રાસ, રમ્યા ભાદરતટ અવિનાશ.  
 પ્રભુ પોઢવ્યા હતા રૂચિ લાવી, ત્યાં છે બેઠક રૂડી બનાવી;  
 ભક્ત પ્રગટ પ્રભુના છે જેહ, તીર્થભૂમિ ગણે ભલી તેહ. ૫૯

## પુષ્ટિતાગ્રાવૃત્ત :

૬૦

ગિરિધર વિચરી ગણોદ ગામ, કૃત સુચરિત્ર વિચિત્ર તેહ ઠામ;  
 સુધી નૃપ ઉરમાં વધ્યો ઉમેંગ, પુલકિત તર્ત થયું અખંડ અંગ.  
 ઈતિ શ્રીવિહારીલાલજીઆચાર્યવિરચિતે હરિલીલામૃતે પંચમકલશે ૬૧  
 અચિંત્યાનંદવણીન્દ્ર-અભયસિંહનૃપસંવાહ  
 શ્રીહરિગણોદપુરવિચરણાનામા ત્રયોવિંશો વિશ્રામ: ॥૨૭॥



પૂર્વછાયો :

ગિરધર ચાલ્યા ગણોદથી, રહ્યા જઈને જાળિયે ગામ;  
સાંગા બાબરિયાને ઘરે, કર્યો મહાપ્રભુયે મુકામ. ૧

ચોપાઈ :

ઝડી પત્ની તેની રત્નભાઈ, સતસંગી તે સારી ગણાઈ;  
તેણે ભાવ ભલો દિલ લાવી, વિપ્રપાસે રસોઈ કરાવી. ૨  
જમ્યા ભાવ જોઈ જગદીશ, મહારાજાધિરાજ મુનીશ;  
આવ્યા ભક્ત મળી એહ ઠામ, કહું નિર્મળ તેહનાં નામ. ૩  
નાથો લુવાણો શાનનિધાન, ખીમો હીરો મકન ભગવાન;  
હતો પીપળો ત્યાં ફળિયામાં, બાંધ્યો હીંડોળો તેહ સમામાં. ૪  
હીંડોળો હરિને પદરાવ્યા, ભલા ભક્તોયે ભાવે જુલાવ્યા;  
દીકું નાથનું દિવ્ય સ્વરૂપ, થયું અચરજ સૌને અનૂપ. ૫  
એમ આપીને સુખ અનંત, બીજે દિવસ ચાલ્યા બળવંત;  
ઉપકેટે ગયા અવિનાશ, નદીતટ કર્યો વાડીમાં વાસ. ૬

મહારાજ કરી ઘણી મેહેર, જમ્યા કાનજુ જોશીને ધેર;  
 બીજા સતસંગીયે તેહ ગામ, સજુ સેવા તેનાં કહું નામ. ૭  
 વિપ્ર શવજુ ક્ષત્રી નથુભાઈ, પટેલ નારાયણ રૂપભાઈ;  
 કુરજુ રતનો ભગવાન, કણબી કરશન ગુણવાન. ૮  
 બીજો આહીર કરશનદાસ, ગોકળ ને ગોવિંદ ખવાસ;  
 તેણે સારી રીતે સજુ સેવા, મોટો લાભ અલૌકિક લેવા. ૯  
 પધરામણિયો રૂડીપેર, હરિભક્તે કરી ધેર ધેર;  
 નિજજનનાં હદ્ય કરી રાજુ, ધર્મપુત્ર પધાર્યા ધોરાજુ. ૧૦  
 ત્યાંના જન પર અઠળક ઢળી, પછી શામ પધાર્યા સાંકળી;  
 લુવાણા ભગવાનને ધેર, પ્રભુ રાત રહ્યા રૂડીપેર. ૧૧  
 ત્યાંથી નાથ ફણોણીયે ગયા, વેલા સોની તણે ધેર રહ્યા;  
 ગયા ગિરિધર ત્યાંથી ગુંદળે, જનો સામા આવ્યા એહ કાળે. ૧૨  
 સોની આનંદજુ અને મીઠો, ત્રીજો સોની કરમશી દીઠો;  
 લાખો કુંભાર કેસરબાઈ, ધર્મપુત્રને નિરભિયા ધાઈ. ૧૩  
 પ્રભુને ગામમાં પધરાવ્યા, સજુ સેવા હરખ ઉપજાવ્યા;  
 જેતપુરમાં ગયા જગરાય, ભટ વામનના ધરમાંય. ૧૪  
 ત્યાંના ભૂપને દર્શન દીધું, હરિભક્તોનું કારજ સીધું;  
 વિરપર ગયા ત્યાંથી વિચરી, પછી ગોંડળમાં ગયા હરી. ૧૫  
 હઠીભાઈયે કર્યું સનમાન, રાખ્યા દરબારમાં ભગવાન;  
 રહ્યા ત્યાં પ્રભુ દિન ત્રણચાર, પછી પરવર્યા પ્રાણ આધાર. ૧૬  
 ગામ કોટડા ભાડવા થૈને, સરધાર રહ્યા હરિ જૈને;  
 વેરીભાઈને તોંગોજ ત્યાંય, ઉતર્યા તેના દરબાર માંય. ૧૭  
 પૂરી થઈ એમ સાઠચની સાલ, વરધાત્રતુનો આવ્યો કાળ;  
 સર્વે સરધારના મળી દાસ, રાખ્યા શ્રીજીને ચાતુરમાસ. ૧૮  
 રથજાગાનો ઉત્સવ કીધો, હરિભક્તે ભલો લાવ લીધો;  
 દેવપોઢળી દિને જનેશ, વ્રત સૌને ધરાવ્યાં વિશેખ. ૧૯  
 જનમાણમી આવતી જ્ઞાણી, કહી ભક્તોયે વિનયની વાણી;  
 સંતમંડળ સર્વ તેડાવો, હરિભક્તોને પત્ર લખાવો. ૨૦

ભલો આંહીજ સમૈયો ભરો, જનમઅષ્ટમી ઉત્સવ કરો;  
તેથી પૃથ્વી આ પાવન થાય, ગણતાં મોહું તીર્થ ગણાય. ૨૧  
શબ્દ સાંભળી શામને ભાવ્યા, સતસંગી ને સંત તેડાવ્યા;  
શિળ<sup>૨</sup> સાતમ દિન એહ ઠાર, લોક આવ્યા હજારો હજાર. ૨૨  
દેહોખાચર ને મીણબાઈ, કરિયાણોથી આવિયા ધાઈ;  
બીજાપણ બહુ આવ્યા ગૃહસ્થ, વળી આવિયા સંત સમસ્ત. ૨૩  
હરભ્યા ગામના હરિદાસ, સારી સૌની કરી બરદાસ;  
કથા સાંભળીને સુતા રાતે, ઉઠ્યા અષ્ટમી દિવસ પ્રભાતે. ૨૪  
ત્યાં છે સાગર જેવું તળાવ, તેમાં નાવાતણો ધરી ભાવ;  
સંઘ સહિત સજી અસવારી, નેહે નાવા પદ્ધાર્ય મુરારી. ૨૫  
સંતમંડળ કીર્તન ગાય, તેની શોભા વરણવી ન જાય;  
વાજાં વિવિધ પ્રકારનાં વાજે, અવની અને આકાશ ગાજે. ૨૬  
ચારુ ચમર હરિશિર ઢણે, મુખ ચંદ્રછબી જળમળે;  
ઊંચે સ્વર ઉચરે છડીદાર, જન સૌ કહે જ્ય જ્યકાર. ૨૭  
નિરખે હરિને નરનારી, છબી અંતરમાં લે ઉતારી;  
ગયા સર્વ સરોવર તીર, મુનિનાથે વખાણીયું નીર. ૨૮  
સંઘસહિત કર્યું હરિ સનાન, જળકીડા કરી ભગવાન;  
સહુ સાંભળતાં તેહ ઠામ, બોલ્યા શ્રીમુખે શ્રીધનશામ. ૨૯  
રામાનંદસ્વામી બહુવાર, નાહિા છે આ તળાવ મોઝાર;  
આ છે તીરથ પરમ પવિત્ર, એનો મહિમા છે મોટો વિચિત્ર. ૩૦  
જે જે જન્મે અહીં જળજત, એનાં જાણવાં પુષ્ય અનંત;  
પ્રાણી જે કરશે જળપાન, નિશ્ચે પામશે મોક્ષ નિદાન. ૩૧  
એવી જ્યાં કરે છે હરિ વાત, થયું અચરજ એક અધાત;  
મત્સ્ય કરછ હતા માંહિ જેહ, તરી આવ્યા ઉપર સહુ તેહ. ૩૨  
હાલે ચાલે નહીં સ્થિર થયા, સૌયે જાણ્યું એતો મરી ગયા;  
નિસર્યા સહુ મજજન કરી, કોરાં વખ અંગે લીધાં ધરી. ૩૩  
મત્સ્ય કરછ મૃતકસમ જોઈ, પ્રશ્ન કૃષણને પૂછે છે કોઈ;  
પ્રભુ આ તે શી ઉપજુ ઉપાધિ ? કહે શામ તે થઈ છે સમાધિ. ૩૪

## પૂર્વછાયો :

મુક્તાનંદ આદિક કહે, સુણો શ્રીહરિ સુંદર શામ;  
બગ શીચાણા સમળિયો, એવા ઉડે છે બહુ આ ઠામ. ૩૫  
મત્સ્ય આદિકને તે મારશો, માટે જગાડો જગદાધાર;  
જેથી તે જળ અંતર જઈ, સુખે વિચરે સર મોઝાર. ૩૬

## ઉપજાતિવૃત્ત :

બોલ્યા સુણી શ્રીહરિરાય ત્યાંય, છે સૌની દોરી મુજ હથમાંય;  
હું થાઉં રક્ષા કરનાર જેનો, ન કોઈથી પ્રાણ હણાય તેનો. ૩૭  
જે જે થતું આ જગમાં જગ્યાય, અમારી ઈચ્છાથી જ સર્વ થાય;  
ઈચ્છા વિના તો કદી શુષ્ક પત્ર, ન જે શકે અત્રથકી પરત્ર. ૩૮  
અમારી ઈચ્છાથકી વાયુ વાય, અમારી ઈચ્છાથકી વૃષ્ટિ થાય;  
અમારી ઈચ્છાથકી સૃષ્ટિ જામે, અમારી ઈચ્છાથી વિનાશ પામે. ૩૯  
રવિ શશી જે નભમાં ફરે છે, ફણીંડ જે શીશ ધરા ધરે છે;  
સમુદ્ર મર્યાદવિષે વસાણો, અમારી ઈચ્છાથકી એહ જાણો. ૪૦  
મત્સ્યાદિ આ રક્ષિત છે અમારા, બકાદિ શું મારી શકે બિચારા;  
બોલ્યા સુણીને મુનિ શીશ નામી, સાચું કહો છો જગદાદિસ્વામી. ૪૧

## ચોપાઈ :

પછી મત્સ્ય જગાડવા કાજે, મત્સ્ય સામું જોયું મહારાજે;  
જળજતુ તે જાગ્રત થયા, જળમાંહિ ગતિ કરી ગયા. ૪૨  
સૌને અચરજ ઉપજયું અમાપ, જાણ્યો પ્રગટ પ્રભુનો પ્રતાપ;  
એવાં એશ્વર્ય વારમવાર, પ્રભુ જનને દેખાડે અપાર. ૪૩  
પછી સુંદર અસવારી સાથ, નિજ ઊતારે આવિયા નાથ;  
સભા સજી વિરાજ્યા શામ, મતવાદી આવ્યા એહ ઠામ. ૪૪  
કોઈ વાભી ને કોઈ વેદાંતી, ભાંગી શ્રીહરિયે સૌની ભાંતી;  
નિજ મત તણું થાપન કીધું, માન સર્વ તણું હરિ લીધું. ૪૫  
કૃષ્ણજન્મ ઉત્સવ થયો રાતે, જોયું ત્યાં અચરજ જનજાતે;  
રૂડી રીતે રાધાકૃષ્ણારૂપે, દીધાં દર્શન વૃષકુળભૂપે. ૪૬

નેણો નિરખવા ઉત્સવ એવો, આવ્યા ઈન્ડાટિક સહુ દેવો;  
મળી સુરવધૂ સુમને વધાવે, ગુણી ગાંધર્વ હરિગુણ ગાવે. ૪૭  
થયો નવમી તણો દિન જ્યારે ત્યાંના ભૂપ તોંગાજ્યે ત્યારે;  
વિપ્ર પાસે રસોઈ કરાવી, સંતને પીરશયું હરિ આવી. ૪૮  
કર્યો વણી મુકુંદે ત્યાં થાળ, જમ્યા શ્રીહરિ દીનદયાળ;  
પછી એકાદશી આવી જ્યારે, બેઠા શ્રીજાસભા સજી ત્યારે. ૪૯  
સંત લૈને સરોદા સતાર, કર્યું ગાન અલોકી પ્રકાર;  
પ્રભુયે પછી વાત ઉચ્ચારી, કામ કોષની ખંડનકારી. ૫૦  
કહ્યા લોભના દોષ વિશેષ, લોભમાં છે અધર્મ અશેષ;  
લોભ છે સર્વ પાપનું મૂળ, લોભ ધર્મથકી પ્રતિકૂળ. ૫૧

### લોભ વિષે ઉપજાતિવૃત્ત :

પંચેન્દ્રિયોના વિષયો પ્રમાણો, તેની જ તૃષ્ણા જન લોભ જાણો;  
તેને તજે તો ભવમુક્ત થાય, તજે નહીં તે નરકે જ જાય. ૫૨  
અત્યંત જાગે ઉર લોભ જેને, સુપુષ્ય કે પાપ સુજે ન તેને;  
લોભે કરીને ન રહે જ જ્ઞાન, લોભી દિસે પ્રૌઢ પશુ સમાન. ૫૩  
વૈરાગ્ય પામી ઘરબાર ત્યાગે, જો તે પછી અંતર લોભ જાગે;  
જો ચિન્તા દ્રવ્યાદિકમાં લગાડે, બહુ કરેલું તપ તે બગાડે. ૫૪  
જો દેવઅર્થે પણ ધર્મ છોડી, કમાઈ આપે ધન એક કોડી;  
તેને નહીં દેવ પ્રસંગ થાય, તે પાપી પાપે નરકે જ જાય. ૫૫  
જો માનનો અંતર લોભ ધારે, નિર્માનીતા સાધુ થઈ વિસારે;  
એથી બીજો શ્રેષ્ઠ નહીં અધર્મ, તે લોભથી તે કરશે કુક્રમ. ૫૬  
ન્યાયે મળ્યું તે ધન હાથ લેવું, પડ્યું જડ્યું તે પણ ત્યાગી દેવું;  
ગૃહસ્થ તેનો મનલોભ રાખે, તે પાપનું તો ફળ તેહ ચાખે. ૫૭  
લોભે કરે છે જન ચોર ચોરી, લૈ જાય છે લોભ કુમાર્ગ દોરી;  
લોભે અધર્મી જન લાંચ ખાય, લોભે કરી પાપ બધાં કરાય. ૫૮  
જેને દિલે લોભ ઘણો જણાય, આજા પ્રભુકેરી નહીં પળાય;  
જો લોભીને લાભ જડે જરૂર, દિલેથી મૂકે નિજધર્મ દૂર. ૫૯

લોભીષ ડાબે કર ચોરી લાવે, સાચો થવાને જમણો બતાવે;  
આ હાથથી મેં કરી હોય ચોરી, શિક્ષા કરે દેવ મને સજેરી. ૬૦  
લોભી પ્રભુને ઠગવા ઉપાય, કરે ભલે ઈશ્વર શું ઠગાય ?  
ખોટું ખરું અંતરજ્ઞામી જાણો, તે દંડશે કર્મ કર્યા પ્રમાણો. ૬૧  
તે લોભનું ખંડન એમ કીધું, સર્વ જનોયે મન ધારી લીધું;  
બીજે દિને પાક ભલા બનાવી, જમ્યા સહુ શ્રીહરિને ધરાવી. ૬૨

### પુષ્ટિતાગ્રાવૃત :

હરિ નિજજનને કર્યા વિદાય, નિજ નિજ દેશ ગયા લઈ રજાય;  
ચિત ધરી હરિનાં રૂડાં ચરિત્ર, પ્રતિદિન પાઠ કરે ગણી પવિત્ર. ૬૩  
ઈતિ શ્રીવિહારીલાલજ્ઞાચાયાર્થવિરચિતે હરિલીલામૃતે પંચમકલશે  
અચિંત્યાનંદવર્ણીન્દ્ર-અભયસિંહનૃપસંવાદે શ્રીહરિ સરધારપુરે  
જામાણમુત્સવકરણનામા ચતુર્વિશતિતમો વિશ્રામ: ॥૨૪॥

### પૂર્વછાયો :

શિષ્ય રામાનંદ સ્વામીના, માંચોભક્ત મહાબુદ્ધિમંત;  
વાસ વસે કારિયાણીમાં, જેને વાલા શ્રીહરિ સંત. ૧  
મહાપ્રભુયે માંગરોળમાં, કૃષ્ણજન્મ ઉત્સવ કર્યો સાર;  
એ અવસર માંચે ખાચરે, પેણ્યો પ્રભુપ્રતાપ અપાર. ૨  
શિષ્ય થયા ત્યારે શ્રીજ્ઞના, જાણી સર્વોપરી અવતાર;  
વળી સમેયે આવિયા, અતિ સ્નેહે સહિત સરધાર. ૩

### ચોપાઈ :

સરધારમાં શ્રીહરિકેરો, પૂરો પેણ્યો પ્રતાપ ઘણોરો; ૪  
દેહ નિશ્ચય તે થકી થયો, સર્વ સંશય તેહનો ગયો.  
પધરાવા પ્રભુ નિજગામ, ઉર ઈચ્છા થઈ એહ ઠામ;  
અરજી કર જોડી ઉચ્ચારી, મારે ગામ પધારો મુરારી. ૫  
સુણી બોલ્યા પ્રભુ બળવંત, તમે સાંભળો શુભ મતિમંત;  
ભલા છોજ એકાંતિક ભક્ત, ક્રત નૈષિકવંત વિરક્ત. ૬

રામાનંદજીના શિષ્ય ઘારા, વળી સારા છો શિષ્ય અમારા;  
 રામાનંદજી તમારે ઘેર, પધાર્યા હતા ઉતામ પેર. ૭  
 અમે પણ આવીશું એ જ રીતે, તમે નિશ્ચય રાખજો ચિતે;  
 સરધારના ભક્તનોને અમે, એવું વચન આપ્યું એક સમે. ૮  
 ચાલતે વર્ષ ચાતુરમાસ, વસશું સરધારમાં વાસ;  
 મારું વેણ મિથ્યા કેમ થાય ? ચોમાસામાં ન ક્યાંઈ જવાય. ૯  
 પ્રબોધિની કરીને આ ઠામ, પછી આવશું આપને ગામ;  
 કહી એવું ને કીધા વિદાય, સરધાર રહ્યા હરિરાય. ૧૦  
 માંચાભક્તના સંબંધી કેરુ, ગામ ગઢું પવિત્ર ઘણોરું;  
 પાસે ઉન્મતા ગંગા વહે છે, અવનીપતિ અભય રહે છે. ૧૧  
 તેના ઉતામ પુત્ર ભલા છે, જુગપુત્રી જ્યા લક્ષિતા છે;  
 માંચોભક્ત રહ્યા તહાં રાત, કરી પ્રગટ પ્રભુ તણી વાત. ૧૨  
 કોટિ જગત તણા કરતાર, તેણે લીધો છે નર અવતાર;  
 શિવ બ્રહ્મા ધરે જેનું ધ્યાન, ભાણ્યા મનુષ્યરૂપે ભગવાન. ૧૩  
 મેં તો લીધો અલોકિક લાવ, દેવને ન મળો આવો દાવ;  
 સુણી ભૂપ બોલ્યા તેહ સ્થાન, તમે શાથી જાણ્યા ભગવાન ? ૧૪  
 માંચોભક્ત કહે હે મહીશ ! કહું જેથી જાણ્યા જગદીશ;  
 દીકી મૂર્તિ મનોહર એવી, દેવી જીવનાં ટિલ હરે તેવી. ૧૫  
 સોણે ચિલ્લ ચરણમાં જણાય, જોતાં શ્રીહરિ નિશ્ચે મનાય;  
 એના મુખની જો વાત સુણાય, પાકો પથ્થર પીગળી જાય. ૧૬  
 નથી હુકમે મનાવતા બળથી, નથી આપતા નાણું આગળથી;  
 લાખો જન વશ વર્તે છે તોય, હરિ વગર એવું કેમ હોય ? ૧૭  
 ચોર જે નૃપથી નથી ડરતા, હરિવચને ચોરી નથી કરતા;  
 થયા આધિન લોક અપાર, તેને વચને તજે ધરબાર. ૧૮  
 ઘણા વૈષ્ણવને શિવભક્ત, થયા શ્રીહરિ પદમાં આસક્ત;  
 ઘણા જૈન ને મુસલમાન, નિજ મતનું તજુ અભિમાન. ૧૯  
 ભક્તિપુત્રનું ભજન કરે છે, સાચા ભાવથી ધ્યાન ધરે છે;  
 દેશો દેશ જનો સંભળાય, પણ આવું કોઈથી ન થાય. ૨૦

લાખો જનમન સાક્ષી પુરે છે, પરમેશ્વર પ્રત્યક્ષ એ છે; ૧  
 કર્યું મુજ મને નક્કી કબૂલ, નથી ભોળપણે થઈ ભૂલ. ૨૧  
 તમે આપો એવા સમ ખાઉં, સાચા ઈશ્વર એને જ ગાઉં;  
 ઉચ્ચરું છું હું અર્થે તમારે, નથી સ્વાર્થ એમાં કાંઈ મારે. ૨૨  
 કહે ભૂપ એવું હોય જ્યારે, કેમ સૌ નથી માનતા ત્યારે ?  
 જુદા પંથ જ્યાય છે જેહ, કેમ એક થતા નથી તેહ ? ૨૩  
 માંચોખાયર બોલ્યા તે વારે, કહું કારણ તેનું અત્યારે;  
 બીજ ભૂમિમાં હોય અભંગ, ઉગી નીસરે વૃષ્ટિ પ્રસંગ. ૨૪  
 પુષ્ય પૂર્વનું સંચિત જેહ, ઉગે સંત પ્રસંગથી તેહ;  
 બીજા આસુરી ભાવથી ભમે, તેને પ્રગટની વાત ન ગમે. ૨૫  
 રામ કૃષ્ણ થયા પ્રભુ જ્યારે, જાઝ લોકે ન માનિયા ત્યારે;  
 તેહ ટાણે મોટા સંધ મળી, આવ્યાની નથી વાત સાંભળી. ૨૬  
 આજ પ્રગટનાં દર્શન માટે, મોટા સંધ આવે મળી વાટે;  
 પ્રતિપક્ષીયો પણ આજ ભાઈ, જાણે છે પ્રભુની પ્રભુતાઈ. ૨૭  
 મનમાં ગોટા વાળવા માટ, ઘડે છે પછી કુતરક ઘાટ;  
 કહે સાધ્યો છે બાબરોભૂત, તેથી દેખાડે છે અદ્ભૂત. ૨૮  
 કાં તો જદુનો ગોટકો જડ્યો, તેથી તેનો પાસો સમો પડ્યો;  
 એના કરની પ્રસાદી જે ખાય, જન તે તો ગાંડો થઈ જાય. ૨૯  
 જણ એકે પ્રસાદી ન ચાખી, કૈને બેંસના ખાણમાં નાખી;  
 બેંસ ખાણ ખાધે ગાંડી થઈ, સ્વામિનારાયણ પાસે ગઈ. ૩૦  
 પ્રતિપક્ષી કરે એવી વાત, એમાં મર્મ છે ઉડો અધાત;  
 કૃષ્ણમાં છે ચમત્કાર કાંઈ, એ તો નિશ્ચે થયું જગમાઈ. ૩૧  
 હરિ જોતાં દિસે જન જેવા, પણ ક્યાંઈ નથી બીજ એવા;  
 એમાં સંશય કોઈ ન કરશે, તેથી નિશ્ચય તે પ્રભુ ઠરશે. ૩૨  
 એવો ભૂપને ભેટ સુણાવ્યો, હરિકૃષ્ણનો નિશ્ચે કરાવ્યો;  
 પછી બોલ્યા અભય તેહ વાર, મળશે ક્યારે અમને મુરાર. ૩૩  
 અહીં આવ્યા હતા એક વાર, ઉત્તર્યા હતા વાડી મોઝાર;  
 બાળકોને સમાધિ કરાવી, થોડીવાર રહ્યા હતા આવી. ૩૪

અમે ત્યાં ગયા દર્શનકાજ, ત્યાં તો ચાલી ગયા મહારાજ;  
પ્રભુ એ જ હશે સાક્ષાત, માંચેભક્તે કહું ખરી વાત. ૩૫

### પૂર્વધારો :

માંચોખાચર વળી બોલિયા, સરધારમાં છે સુખધામ;  
પ્રભોધિની પછી આવશે, ગિરિધર અમારે ગામ. ૩૬

### ચોપાઈ :

ત્યારે તમને તેડાવશું અમે, પ્રભુ ભેટવા આવજો તમે;  
એવી ઉચ્ચારીને શુભ વાણી, માંચોભક્ત ગયા કારિયાણી. ૩૭  
હવે શ્રીહરિની કહું વાત, રહા સરધારમાં નરભાત;  
એકેસંચયાની દસરા દીવાણી, કર્યા ઉત્સવ ત્યાં વનમાણી. ૩૮  
અગ્રફૂટ કર્યો મુદ લાવી, તિથિ ત્યાં તો પ્રભોધિની આવી;  
ત્યારે સારો સમૈયો ભરાણો, તે તો વિશ્વ વિષે વખણાણો. ૩૯  
પછી શ્રીહરિ ત્યાંથી સિધાવ્યા, હરિભક્ત વળાવવા આવ્યા;  
પ્રભુ ગામ પીપરડીયે ગયા, વિપ્ર ભાણજને ઘેર રહ્યા. ૪૦  
પછી ચાલિયા પ્રાતસકાળ, કારિયાણીયે આવ્યા કૃપાળ;  
હરિ આવશે એવું વિચારી, માંચાભક્તે કરેલી તૈયારી. ૪૧  
સુગા સંબંધીયોને તેડાવી, પરગામથી રાખેલા લાવી;  
તેઓ સૌ મળીને સજી સ્વારી, હરિસામા આવ્યા હર્ષ ધારી. ૪૨  
હવે તેહ તણાં કહું નામ, જેનાં સિદ્ધ થયાં સર્વ કામ;  
માંચોખાચર મુખ્ય ગણાય, તેની પ્રીતિ ઘણી પ્રભુમાંય. ૪૩  
રૂડાખાચર વસ્તો ને રામ, વળી વેલો વિકમશી નામ;  
કણાબી કમો ને વીરદાસ, ત્રીજો રાધવ ત્યાં વસે વાસ. ૪૪  
શેઠ દેવો ને ગોવરધન, વિપ્ર વૈકુંઠ છે હરિજન;  
સોની પૂંજો ભલો સતસંગી, સામા આવ્યા તે સર્વ ઉમંગી. ૪૫  
બુટો કાંધો જેઠી માલૂભાઈ, ચારેને ભાઈની છે સગાઈ;  
ધોળેરાના ગરાશિયા તેહ, ભલા ભક્ત એકાંતિક એહ. ૪૬  
પૂંજોભાઈ બનેસિંહ જાણો, પુત્ર બુટાના બેય પ્રમાણો;  
અજુબા નામે પુત્રી તો એક, જેના મનમાં વિશેષ વિવેક. ૪૭

જેઠીભાઈની પુત્રી પુનીત, કુલજીબા ભજે પ્રભુ નિત્ય;  
રહેનાર જે બોટાદ ગામ, સારા ખાચર સોમલો નામ. ૪૮  
હતા ખાચર બીજા હમીર, ગીજા માતરોધાધલ ધીર;  
જીંગાવદરના રહેનાર, ભક્ત નામ અવૈયો ઉદાર. ૪૯  
સુરોખાચર નાગડકાના, જેના જશ જગમાં નથી છાના;  
જીવોખાચર સારંગપરના, એ તો ભક્ત ભલા હરિવરના. ૫૦  
ખંભાળાના ભલા છે ખાચર, નામે માણશિયો નિરડર;  
મોકોખાચર તો વાંકિયાના, નાજો ભક્ત તો લાખણકાના. ૫૧  
કહે વણી સુષ્પો નૃપ ધીરે, નાજા જોગિયાને રઘુવીરે;  
પછી સાધુ કરી રાખ્યા પાસ, નામ ધરાવી ઘનશામદાસ. ૫૨  
એવા કાઢી થઈ અસવાર, શ્રીજી સામા આવ્યા તેહવાર;  
બહુ ભાલાં તણાં ફળ ઝણકે, તરવાર તણી મુઠ્યો ચણકે. ૫૩  
વાજાં વિવિધ પ્રકારનાં વાજે, શબ્દ જ્યયજ્યની ધનિ ગાજે;  
માંચાભક્તના દરબારમાંય, અક્ષરાધીશ ઉત્તર્યા ત્યાંય. ૫૪  
મુક્તાનંદ આદિક મુનિ જેહ, જોય જગ્યામાં ઊત્તર્યા તેહ;  
માંચોભક્ત તે નિર્માની એવા, કરે કિકરની પેરે સેવા. ૫૫  
પાંચો રનો રઘુ લાધો હરજી, સર્વે શ્રીજીની સાચવે મરજી;  
લાલો ખોડો ધનો ભગવાન, માધો શામો તેજો બુદ્ધિમાન. ૫૬  
હરિબા શીતબા ધનુભાઈ, દેવીબા દિલની ઘણી ડાઈ;  
મળીને ઘણા હરિજન એવા, સજી શ્રીહરિની બહુ સેવા. ૫૭  
થઈ ત્યાં તો રસોઈ તૈયાર, સંતને પિરસે સુખકાર;  
કર્યો વણીમુંકુંદે ત્યાં થાળ, જમ્યા શ્રીહરિ દીનદયાળ. ૫૮  
સભા ભરી સજી સંજ ટાણો, બેઠા સૌ જન રીતિ પ્રમાણો;  
બેઠી બાઈયો ત્યાં થકી દૂર, શ્રીહરિની છબી ધરી ઊર. ૫૯  
મોટી કાર્તિકી પૂનમ જાણી, સૌયે અંતરે ઉમંગ આણી;  
પ્રભુજીની મહાપૂજા કરી, ધ્યાનમાં તે છબી લીધી ધરી. ૬૦  
માંચાભક્તે પૂજ્યા મહારાજ, સારો લાવીને પૂજાનો સાજ;  
ભલાં ભૂષણ વલ્લ ધરાવ્યાં, ચારુ ચંદન પુષ્પ ચડાવ્યાં. ૬૧

ધૂપ દીપ નેવેદ્ય ધરી, અતિ ઉમંગે આરતી કરી;  
બહુ બાઈયોયે પ્રેમ લાવી, કરી પૂજા પ્રભુજીની આવી. ૬૨  
હાર તોરા ને ગજરા ધરાવ્યા, કડાં વેદ વિંટી પહેરાવ્યાં;  
અહો ભૂપ હું શી કહું વાત, સૌયે પૂજ્યા પ્રભુ સાક્ષાત. ૬૩  
લીધો લાવ અલૌકિક એવો, અજ ઈન્દ્રને નવ જરે જેવો;  
ધન્ય હરિજન તે નરનાર, જેણો સેવિયા જગકરતાર. ૬૪

## પુણ્યિતાગ્રાવૃત :

શુતિ ધરી સુણ હે રૂડા નરેશ, અચરજ એક તહાં થયું વિશેષ;  
ચિત્ત ધરી શુભ તે ચરિત્ર ગાઉં, હરિગુણ ગાઈ હમેશા રાજ થાઉં. ૬૫  
ઈતિ શ્રીવિહારીલાલજાયાયવિરચિતે હરિલીલામૃતે પંચમકલશે  
આચિંત્યાનંદવણીન્દ્ર-અભયસિંહતૃપત્વસંવાદે શ્રીહરિકારિયાણીપુરે  
વિચરણનામા પંચવિંશતિતમો વિશ્રામ: ॥૨૫॥

## પૂર્વધારો :

પૂજા કરી જને પ્રેમથી, સહુ બેઠા સભા મોઝાર;  
મૂર્તિ મનોહર નિરખતાં, અતિ દીઠો તેજ અંબાર. ૧

## ચોપાઈ :

કોટિ સૂર્ય શશાંક સમાન, દીહું અદભુત તેજ તે સ્થાન;  
દીહું દિવ્ય સિંહાસન તેમાં, જડચા ચિંતામણી બહુ જેમાં. ૨  
જોયા તે વિષે શ્રીધનશામ, પુરુષોત્તમ પૂરણકામ;  
ત્યાં તો અગણિત શક્તિયો યુક્ત, સ્તુતિ ઉચ્ચરે અક્ષરમુક્ત. ૩  
દીઠા હરિના બધા અવતાર, કરે વર્ણન ત્યાં વેદ ચાર;  
દીઠા પુરુષ પ્રધાન અનેક, ઉભા આજ્ઞામાં થૈ દીન છેક. ૪  
જ્યાં સુધી એક મુહૂરત ગયું, સભા સઘળીને દર્શન થયું;  
હરિદ્યાથી એહ ઠેકાણો, પછી તો દીઠા પૂર્વપ્રમાણો. ૫  
માંચાભક્ત આદિક હરિજન, અતિ અચરજ પામિયા મન;  
જાણ્યા અવતારના અવતારી, ભક્તિ ધર્મતનુજ ભયહારી. ૬

નેણો આવિયાં પ્રેમનાં નીર, થયાં રોમાંચ સૌનાં શરીર;  
મહિમા પ્રભુનો મન ધારી, સ્તુતિ ગદગદ કંઠે ઉચ્ચારી. ૭

નારાય છંદ :

અહો કૃપાનિધાન કૃષ્ણ કોટી વિશ્વકારી છો,  
સુધર્મ થાપનાર્થ ધર્મ ગેહ દેહ ધારી છો; ૮  
અખંડ ચિત્તવૃત્તિમાં અહો પ્રભુ રહો તમે,  
પૂરો અમારી આશ દીનદાસ વંદિયે અમે.  
સુરેશ ને ગણેશ શેષ ભાવથી સદા ભજે,  
મહેશ તો હમેશ ધ્યાન ચિત્તથી નહીં તજે;  
અનંતમુક્ત આપ પાસ નેહથી સદા નમે,  
પૂરો અમારી આશ દીનદાસ વંદિયે અમે. ૯  
સમર્થમાં સમર્થ આપ સર્વથી વિશેષ છો,  
સ્વતંત્ર સર્વના પતિ થયા મનુષ્યવેષ છો;  
તમો વિના ન અન્ય વસ્તુ અલ્પ અંતરે ગમે,  
પુરો અમારી આશ દીનદાસ વંદિયે અમે. ૧૦  
અભીષ આપનાર ઈષ તો તમે વરિષ છો,  
અનિષ નાશકારી સદગુણી તમે ગરિષ<sup>૧</sup> છો;  
સુદર્શકાજ યોગિરાજ પ્રાણ ઈન્દ્રિયો દમે,  
પુરો અમારી આશ દીનદાસ વંદિયે અમે. ૧૧  
સુભક્તપાળ હે કૃપાળ કાળનાય કાળ છો,  
વિશાળ પુષ્પમાળ ધારી ધર્મભક્તિબાળ છો;  
તમારી ભક્તિહીન હોય તે ભવાભિષમાં ભમે,  
પુરો અમારી આશ દીનદાસ વંદિયે અમે. ૧૨  
સમસ્ત રિદ્ધિ સિદ્ધિ કેરી વૃદ્ધિ થાય આપથી,  
સમસ્ત કષ નષ થાય આપના પ્રતાપથી;  
સજે ન ભક્તિ તે સદા અસંખ્ય સંકટો ખમે,  
પુરો અમારી આશ દીનદાસ વંદિયે અમે. ૧૩

૧. શ્રેષ્ઠ, ઉત્તમ

ધર્યો મનુષ્ય દેહ પ્રાણિયો અપાર તારવા,  
અધમીયે કર્યો સુધમ લોપ તે ઉધારવા;  
અહો કૃપાનિધિ કરી કૃપા અધિક આ સમે,  
પૂરો અમારી આશ દીનદાસ વંદિયે અમે. ૧૪  
સુધરમના કુમાર ધર્મકેરી ધીંગી<sup>૧</sup> ઢાલ છો,  
સમસ્ત વિશ્વમાં વિભો તમે વિહારીલાલ છો;  
અમારી ચિત્તાવૃત્તિ આપ મૂરતિ વિષે રમે,  
પૂરો અમારી આશ દીનદાસ વંદિયે અમે. ૧૫

## ચોપાઈ :

ભાખે એવું સુણી ભગવાન, માંચાભક્ત માગો વરદાન;  
તમે માગશો તે હું આપીશ, આશા પૂર્ણ તમારી કરીશ. ૧૬  
માંચો બોલિયા મસ્તક નામી, સદા એટલું માણું છું સ્વામી;  
મારા મનમાં તમે સ્થિર ઠરજો, કામ કોધથી રક્ષણ કરજો. ૧૭  
માયામાં મન નવ લોભાય, તવ દાસનો દ્રોહ ન થાય;  
રહે આપનું સ્મરણ અખંડ, મિથ્યા ભાસે આ પિંડ બ્રહ્માંડ. ૧૮  
આપો એ જ મને વરદાન, તથા અસ્તુ બોલ્યા ભગવાન;  
માંચો ભક્ત વધા વળી વેણ, તમે સાંભળો જન સુખદેણ. ૧૯  
સરધારમાં હું જ્યારે આવ્યો, પાછો ત્યાં થકી ઘેર સિધાવ્યો;  
આવ્યું રસ્તામાં ગઢપુર ગામ, હું તો રાત રહ્યો તેહ ઠામ. ૨૦  
નૃપ અભય સગા છે અમારા, જન સર્વ પવિત્ર છે સારા;  
ત્યાં તો મેં આપની કરી વાત, સૌયે જાણ્યા પ્રભુ સાક્ષાત. ૨૧  
થયાં આતુર દર્શન કરવા, પછી લાગિયાં એમ ઉચ્ચરવા;  
પ્રભુ આવે તમારે જ ગામ, ત્યારે કરજ્યો ખબર આ ઠામ. ૨૨  
અમે આવશું દર્શન કાજ, નેણો નિરખશું શ્રીમહારાજ;  
કહો તો તહાં ખબર કરાવું, સૌને દર્શન કાજ તેડાવું. ૨૩  
સુણી બોલિયા સુંદર શામ, તે હું જાણું છું વાત તમામ;  
એહ રાજ ને રાજકુમાર, રાજપુત્રિયો પરમ ઉદાર. ૨૪

૧. મજબૂત

એ છે સર્વે અનાદિનાં મુક્ત, ભલાં મારાં છે પૂર્વના ભક્ત; ૨૫  
 સુખ આપવા એને અપાર, આજ લીધો છે મેં અવતાર. માત તાતે લીધું સુખલોશ, એને આપીશ એથી વિશેષ;  
 રાજ અભય અમારે કાજ, કરે છે તપ તજ સુખસાજ. ૨૬  
 તેનો પુત્ર ને પુત્રિયો જેહ, વ્રત તીવ્ર સદા કરે તેહ;  
 ઈચ્છા રાખે છે અમને મળવા, નથી ચા'તાં બીજું ફળ ફળવા. ૨૭  
 મોટી પુત્રી તેની જીવુબાઈ, તેની વાત કહું સુણો ભાઈ;  
 અમે ફરિયે ને કરિયે જે કામ, તે તો ત્યાં બેઠાં દેખે તમામ. ૨૮  
 મીણબાઈ જે કરિયાજ્ઞાનાં, લાડકીબાઈ પીપળાજ્ઞાનાં;  
 ફર્યા જ્યાં જ્યાં અમે જન્મ ધરી, વળી જે જે લીલા અમે કરી. ૨૯  
 તે બે બાઈયો દેખે છે જેમ, જીવુબાઈયે દેખે છે તેમ;  
 નૃપ ને નૃપનો પરિવાર, મુજ ભક્ત છે પ્રેમી અપાર. ૩૦  
 માટે માણસ ત્યાં મોકલાવો, લખી પત્રને અગ્ર તેડાવો;  
 પછી તેણે લખી આપી પત્ર, વિપ્ર રાઘવ મોકલ્યો તત્ત્વ. ૩૧

### પૂર્વછાયો :

કહે અચિંત્યાનંદજી, સુણો ભૂપ અભેસિંહ ભાત;  
 દુર્ગપુરીમાં શું થયું, કહું તે હવે તમને વાત. ૩૨

### ચોપાઈ :

રાજ અભય સહિત પરિજન<sup>૧</sup>, રાતે સર્વેને લાગ્યું સ્વપન;  
 પૂર્વ દેશથી પૂર્ણ પ્રકાશ, દીઠો આવતો દરબાર પાસ. ૩૩  
 દીઠું તેજમાં દિવ્ય વિમાન, કોટિ સૂર્ય શશાંક સમાન;  
 દિસે દિવ્ય મણિમય સાર, તેમાં ચિંતામણિનો ન પાર. ૩૪  
 તેને ફરતું વિમાનનું વુંદ, જેમ તારામંડળ મધ્ય ચંદ;  
 તેમાં બેઠેલા મુક્તો અનેક, વચ્ચામાં મહાપ્રભુ એક. ૩૫  
 શોભે મૂર્તિ મનોહર શામ, કોણ માત્ર તે કોટિક કામ;  
 ધર્યા દિવ્ય આભૂષણ અંગો, માથે મુગટ જડેલો છે નંગો. ૩૬

૧. સંબંધીઓ, કુટુંબીઓ

તેહ મૂર્તિનું વરણન કરવા, જડતા નથી શબ્દ ઉચરવા;  
જેમ મુંગાને સ્વપનું થાય, તે તો મનમાં જ સમજ રખાય. ૩૭  
બીજા જે હરિના અવતાર, દીઠા અન્ય વિમાન મોઝાર;  
તહાં મુક્ત બોલ્યા તતકાળ, સાંભળો ભાગ્યશાળી ભૂપાળ. ૩૮  
ઘણા જન્મનું પુષ્ય તમારું, આજ ઉદ્ય થયું અતિ સારું;  
સર્વ અવતારના અવતારી, સરવોપરી જે સુખકારી. ૩૯  
સૌના ઈશ્વર સૌના નિયંતા, જે છે અતિશય ઐશ્વર્યવંતા;  
જેનું ધ્યાન શિવાદિક ધારે, તે તો ધેર પધાર્યા તમારે. ૪૦  
દ્યા આણીને દર્શન દીધાં, કાજ સરવે તમારાં સીધાં;  
ભલા છોજ એકાંતિક ભક્ત, મનમાં છો માયાથી વિરક્ત. ૪૧  
માટે મોટી કરી પ્રભુ મેહેર, સદા રહેશે તમારે જ ધેર;  
ઘણા અક્ષરમુક્ત સહિત, તમ પાસે રહેશે ખચીત. ૪૨  
ગુણવંતુ આ ગઢપુર ગામ, કરશે જેવું અક્ષરધામ;  
તમારો સહુનો જોઈ સ્નેહ, નહીં દૂર રહે કાણ તેહ. ૪૩  
ભાગ્યશાળી તમારા સમાન, નથી સાંભળ્યો કોઈયે કાન;  
રાખે ધેર હરિને સદાય, એવા નથી થયા નહીં થાય. ૪૪  
જેના ચરણની રજને કાજ, તપ શ્રેષ્ઠ કરે જોગીરાજ;  
કરે વેદ જેનાં ગુણગાન, જે છે કોટી બ્રહ્માંડ નિદાન. ૪૫  
પ્રભુ તે ગઢપુરમાં વિચરશે, સર્વ ઠામ ચરણરજ કરશે;  
નિત્ય ઉન્મતાગંગામાં જેને, સ્નાન કરશે સખા સંગ લૈને. ૪૬  
મોટું તીર્થ ગણાશે તે એવું, બીજું જગમાં નહીં તેના જેવું;  
અહો ભૂપતિ ભાગ્ય તમારું, સુર મુનિયો વખાણશે સારું. ૪૭  
કીર્તિ અચળ તમારી તો થાશે, મોટા ગ્રંથોમાં વાતો લખાશે;  
અંતે બ્રહ્માંડનો નાશ થાય, હરિલીલાના ગ્રંથ ન જાય. ૪૮  
જ્યારે બ્રહ્માંડ આ પ્રલે પામે, રહે ગ્રંથ તે અક્ષરધામે;  
એવું સાંભળતાં નૃપ જગ્યા, ચિત્તે વાત વિચારવા લાગ્યા. ૪૯  
અચરજ ઉપજ્યું છે અંતર, આ તે સત્ય કે સ્વપનાંતર;  
શ્રીહરિ મળિયા સાક્ષાત, નથી સંશય જેવી તે વાત. ૫૦

પુત્ર પુત્રિયોને કહ્યું જ્યારે, તેઓએ કહ્યું તેમજ ત્યારે;  
સૌને એવું જ લાગ્યું સ્વપન, થયાં શ્રીહરિનાં દરશન. ૫૧  
પ્રભાતે જન સૌ જ્યારે જાગ્યાં, સારાં શુકન ત્યારે થવા લાગ્યા;  
ફરક્યાં વામ અંગ સ્ત્રીયોનાં, જમણાં ફરક્યાં પુરુષોનાં. ૫૨  
થયાં શાંત સરવ તણાં મન, દિસે નિર્મળ સર્વ ગગન;  
શુક સારિકા<sup>૧</sup> શબ્દઉચારે, એવા શબ્દ સુણ્યા નહિ ક્યારે. ૫૩  
વજાવ્યા વિના દુંદભિ વાજે, જાણો આનંદનો ઘન ગાજે;  
હતા શત્રુ તે થૈ ગયા મિત્ર, બોલ્યા પ્રીતિનાં વચન વિચિત્ર. ૫૪  
જે જે ધારેલાં દુષ્કર કામ, અનાયાસે થયાં એહ ઠામ;  
ત્યારે સૌ મળી કીધો વિચાર, આજ સારા મળે સમાચાર. ૫૫  
એવાં ચિન્હ જણાય છે આજ, કાં તો આવી મળે મહારાજ;  
કાં તો આપણને ત્યાં તેડાવે, એવી કોઈ વધામણી લાવે. ૫૬

### ચેતના વિષે ઉપજાતિવૃત્ત :

વણી કહે સાંભળ સુજ રાય, જ્યારે બહુ ચિન્હ ભલાં જણાય;  
ત્યારે જે જે કામ કર્યાનું ધારે, મનોરથો તે જન સર્વ સારે. ૫૭  
જ્યારે પડે સૌ અવળા જ પાસા, જ્યાં ત્યાં અક્રીતિ જ અને નિરાશા;  
ચતુર ચેતે ચિત માંહિ ત્યારે, મમત્વ ને માન બધું વિસારે. ૫૮  
ન જુદ્ધ કીજે પડતી દશામાં, નમી જવું નિશ્ચય તે સમામાં;  
શત્રુની સાથે પણ સ્નેહ થાય, એવા જ ત્યારે કરવા ઉપાય. ૫૯  
અશુભ ચિન્હો અગણીત હોય, ચેત્યો નહીં રાવણ રાય તોય;  
મમત્વ તેણે મનનો ન મૂક્યો, ચતુર શેનો ચતુરાઈ ચુક્યો. ૬૦

### પુષ્પિતાગ્રાવૃત્ત :

શુકન સરસ જાણી જાણ્યું રાય, જરૂર મનોરથ આજ સિદ્ધ થાય;  
દ્વિજવર શુભ પત્ર તત્ર લાવ્યો, મહિપતિ લે નિજ મસ્તકે ચડાવ્યો. ૬૧  
ઈતિ શ્રીવિહારીલાલજીઆચાર્યવિરચિતે હરિલીલામૃતે પંચમકલશે  
અચિંત્યાનંદવળીન્દ્ર-અભયસિંહનૃપસંવાદે અભયનરપતિસ્વપ્રે  
શ્રીહરિદર્શનનામા પડવિશ્વાતિતમો વિશ્રામ: ॥૨૬॥

## પૂર્વછાયો :

પત્ર વાંચ્યો ઘણા પ્રેમથી, તેમાં શામના સુણી સમાચાર;  
અભયનૃપ સંકુટંબને, વધ્યો ઉર ઉમંગ અપાર. ૧  
ભૂપતિ બ્રાહ્મણને કહે, તમે મોટો કર્યો ઉપકાર;  
પ્રાસિ થવા પરમેશની, લાવ્યા વધામણી એહ વાર. ૨  
આપું છું તમને આ સમે, અહો સુણો રડા દ્વિજરાય;  
રાજ બધું જો આપિયે, આજ એ પણ અલ્ય ગણાય. ૩  
એમ કહીને આપિયાં, ભલાં ભૂષણ વસ્ત્ર અમુલ્ય;  
મસ્તક ચરણો નમાવિયું, જાણું તે પણ નથી તે તુલ્ય. ૪  
ભાવે દીધું ભોજન ભલું, બીજા જમાડિયા દ્વિજ સંત;  
સ્નેહી સગાંને જમાડિયાં, જાણી હર્ષનો દિવસ અત્યંત. ૫  
પછી જવા કારિયાણીયે, નરનાથ થયા તૈયાર;  
પુત્ર તથા નિજપુત્રિયો, સહુ સાથે લીધો પરિવાર. ૬  
એક રથે બે રાણીયો, બેઠી પ્રભુને કરીને પ્રણામ;  
જેહ તણાં રડાં જાણીયે, સોમાદેવી ને સુરપ્રભા નામ. ૭

## ચોપાઈ :

જીવુબાઈ અને લાડુબાઈ, એ બે પુત્રિયો મોટી ગણાઈ;  
બીજા રથમાં બિરાળ્યાં તેહ, જેનો શ્રીહરિ પર બહુ સ્નેહ. ૮  
પાંચુબાઈ તથા નાનબાઈ, નૃપપુત્રિયો વય લઘુતાઈ;  
ત્રીજા રથમાં તે બેઠિયો જેને, મુખે શ્રીહરિનું નામ લૈને. ૯  
ચોથા રથમાં બેઠા સગા સ્નેહી, એકમાં નૃપ અભય વિદેહી;  
દાઢો નામે કુંવર નિજ સાથે, બેસાર્યો રથમાં નરનાથો. ૧૦  
સુરબાઈનો તે સુત સારો, ભાવથી પ્રભુને ભજનારો;  
નૃપનો જમાઈ નાંગમાલો ઘેલો ધાધલ ભૂપનો સાળો. ૧૧  
એ બે અશ્વે થયા અસવાર, બીજા અસવારનો નહિ પાર;  
સાથે દાસિયો ને બહુ દાસ, ખીજમતદાર<sup>૧</sup> જાઝા ખવાસ<sup>૨</sup>. ૧૨

૧. સેવક, ચાકર, ગુલામ ૨. હજુરી નોકર, રાણીવાસનો નોકર

શૂરવીર લીધા ઘણા સંગે, અખ શાખ ધરી લીધાં અંગે;  
મળી શુકને સવત્સી ગાય, આવી જળ ભરી સામી કન્યાય. ૧૩  
મળ્યા વિપ્ર તે વેદ ભણેલા, તેણે કેસર તિલક કરેલાં;  
નરનાથે નમસ્કાર કીધો, ત્યારે તેણે આશીર્વાદ દીધો. ૧૪  
સામો માળી મળ્યો છાબ ભરી, તેણે હાર તોરા ભેટ ધરી;  
કૈને મહોર એને આપી રાજ, હારતોરા રાખ્યા હરિ કાજ. ૧૫  
પછી પંથમાં કીધું પ્રયાણ, ધરી શ્રીહરિમાં મન પ્રાણ;  
ઘનશામનું નામ ઉચ્ચારે, વળી ચિત્તામાં એમ વિચારે. ૧૬  
મને આજ મહાપ્રભુ મળશે, ઘણા દિનના મનોરથ ફળશે;  
મારાં સિદ્ધ થશે સર્વ કાજ, મને બોલાવશે મહારાજ. ૧૭  
વાટે જાય વિચારતા આમ, ત્યાં તો આવ્યું ઉગામેડી ગામ;  
પછી આવિયું ગામ નિંગાળું, જીજાવદર જડપથી ભાળ્યું. ૧૮  
એમ આઠ ગાડી ગયા છેક, કારિયાણી રહી ગાઉ એક;  
ધરી ઉર હરિનો મહિમાય, તજી વાહન ચાલિયા પાય. ૧૯  
પુર પાસે આવે જેમ જેમ, અંગે ઉપજે હરખ તેમ તેમ;  
જાણો જો પાખવાળો હું થાઉં, ઉડી તરત પ્રભુ પાસે જાઉં. ૨૦  
ગયો આગળ એક સવાર, તેણે જૈને કહ્યા સમાચાર;  
ત્યારે સંબંધી જન સંગ કૈને, માંચોભક્ત મળ્યા સામા જૈને. ૨૧  
સારી રીતે કરી સનમાન, લાવ્યા સ્નેહસહિત સ્વસ્થાન;  
આપ્યો ઉત્તમ ભૂવને ઉતારો, શણગારી તે રાખેલો સારો. ૨૨  
ક્યાં છે કૃષ્ણ ક્યાં છે હરિકૃષ્ણ ? એમ પૂછે વારે વારે પ્રશ્ન;  
અતિ આતુર મળવાને કાજ, થયા ઘેલા તે ગઢપુરરાજ. ૨૩  
ગયા સૌ મળી શ્રીહરિપાસ, પેખ્યો ત્યાં પણ પૂર્ણ પ્રકાશ;  
માંચાભક્તે કહ્યા હતા જેવા, સ્વપ્રામાં દીઠા હતા તેવા. ૨૪  
જોયા મુક્તો વિષે મહારાજ, દીઠો ત્યાં બધો દિવ્ય સમાજ;  
દંડવત કરીને નિજ દેહ, નમ્યા કુંવર સહિત નૃપ તેહ. ૨૫  
વદતાં મુખે ગદગદવાણી, આવ્યાં પ્રેમનાં નેણમાં પાણી;  
અહો નાથ ! અહો નાથ ! કહી, શીશ ચરણે નમાવિયું સહી. ૨૬

મહારાજે મુક્યો શિર હાથ, ઉઠી ભૂપને ભેટિયા નાથ;  
પછી આસને સારે બેસાર્યા, પ્રભુ સ્નેહના શષ્ટ ઉચ્ચાર્યા. ૨૭  
કર્યા બાઈયોયે તેહ ઠામ, પ્રભુજીને પંચાંગ પ્રણામ;  
પછી ચંદન આદિ મંગાવી, ભૂપે પૂજા કરી પ્રેમ લાવી. ૨૮  
ભૂપે ભાવ ભલો મન ધારી, સુતિ જુગ કર જોડી ઉચ્ચારી;  
જ્ય જ્ય પ્રભુ પ્રાણજીવન, જ્ય જ્ય ભક્તિધર્મના તન. ૨૯

## હરિગીત છંદ :

જ્ય ધર્મબાળ વિશાળ જશ જનપાળ દીનદયાળ છો,  
ઉર કુસુમમાળ વિશાળ ઘર પ્રભુ કાળના પણ કાળ છો;  
કલિકાળ અતિ વિકરાળમાં કરુણાનિધિ કરુણા કરી,  
મહારાજ આજ સમાજ લૈ અમ કાજ પ્રગટ થયા હરી. ૩૦  
બહુનામી સૌના સ્વામી અંતરજામી અક્ષરધામી છો,  
નથી ખામી રિપુ છો વામિના ખગગામી<sup>૧</sup> નર નિષ્કામી છો;  
ગુણ ગાય નારદ શેષ શારદ અંત ન શકે ઉચ્ચરી,  
મહારાજ આજ સમાજ લૈ અમ કાજ પ્રગટ થયા હરી. ૩૧  
જ્ય જ્ય મુરારી અભયકારી ધર્મ ધીરજધારી છો,  
અસુરારી ધર્મોદ્ધારી સદાચારી અચળ વિચારી છો;  
મુનિ તપ કરે મખ<sup>૨</sup> આદરે છબી મન ધરે વનમાં ઠરી,  
મહારાજ આજ સમાજ લૈ અમ કાજ પ્રગટ થયા હરી. ૩૨  
ત્રત દાન તીર્થસ્નાન સર્વ નિદાન તમને પામવા,  
શ્રુતિ વરણ શ્રવણો ધરણ તે તવ ચરણમાં ચિત જામવા;  
મહાકાળ જે વિકરાળ તે તવ હુકમમાં ચાલે ડરી,  
મહારાજ આજ સમાજ લૈ અમ કાજ પ્રગટ થયા હરી. ૩૩  
અણમાપ આપ પ્રતાપ છે પરિતાપ હર નિષ્પાપ છો,  
છે ચિહ્ન ચરણો ચાપનું<sup>૩</sup> ધરી છાપ ઈશ્વર આપ છો;  
તવ દાસ થાય સદાય તે જન જ્ય ભવસાગર તરી,  
મહારાજ આજ સમાજ લૈ અમ કાજ પ્રગટ થયા હરી. ૩૪

૧. આકાશમાં ફરનાર (ભગવાન) ૨. યજ્ઞ ૩. ધનુષ્યાનું ચિહ્ન

તવ ભક્ત વિષય વિરક્ત થૈ આસક્ત તવ પદમાં થશે,  
તે મુક્ત થૈ સુખયુક્ત અક્ષરમુક્ત માંહિ સદા વસે;  
તે મરણ કે અવતરણ ભવમાં ફરણ<sup>૧</sup> નવ પામે ફરી,  
મહારાજ આજ સમાજ લૈ, અમ કાજ પ્રગટ થયા હરી. ૩૫  
ધરી ધાર વારમવાર જગદાધાર ચરણો લાગીયે,  
ધો જ્ઞાનદાન કૃપાનિધાન અમે મુખે એ માંગીયે;  
મુજવાસ વાસ વસો સદા ગણી દાસ ખાસ દયા ધરી,  
મહારાજ આજ સમાજ લૈ અમ કાજ પ્રગટ થયા હરી. ૩૬

## ચોપાઈ :

મારે વાસ વસો મહારાજ, અમે તેડવા આવિયા આજ;  
સુતિ સાંભળીને એવી કાને, તથા અસ્તુ કહું ભગવાને. ૩૭  
વળી બોલિયા સુંદર શામ, અમે આવ્યા હતા તવ ગામ;  
ત્યારે નવ થયો જોગ અમારો, પણ જાણ્યો મેં પ્રેમ તમારો. ૩૮  
માટે ગામ તમારે આવીશ, તહાં દર્શન સૌને દઈશ;  
રૂડી ઉન્મતાગંગા વહે છે, અતિવાલું મને સ્થાન એ છે. ૩૯  
ત્યારે ઉભા થઈ જોડી હાથ, માંચોખાચર બોલ્યા હે નાથ !  
ઘણે કાળે કરી કાંઈ મેહેર, ઘનશામ આવ્યા મુજ ઘેર. ૪૦  
માટે હમણાં વસો આંહી વાસ, કરો પૂરી અમારી આશ;  
સગા જાણી તેડાવ્યા મેં જ્યારે, ભૂપ અભય પધાર્યા છે ત્યારે. ૪૧  
તે તો અકુરના જેવું કામ, કરવાને બેઠા છે આ ઠામ;  
પ્રાણનાથને ત્યાં તેડી જાવા, આદરે છે ઉપાય તે આવા. ૪૨  
પછી બોલ્યા પોતે પરમેશ, તમે ચિંતા ન રાખશો લેશ;  
પંચમી તો વસંતની કરશું, પછી અગ્રથી તત્ર વિચરશું. ૪૩  
ભૂપ અભય પ્રત્યે ભગવાન, કહે સાંભળો નૃપ ગુણવાન;  
હું તો જાણું છું પ્રેમ તમારો, પણ એવો વિચાર છે મારો. ૪૪  
મેળો આંહિ વસંતનો ભરવો, અતિ ઉત્તામ ઉત્સવ કરવો;  
પછી આવશું ગામ તમારે, નથી સંશય એમાં લગારે. ૪૫

૧. ફેરો, ધક્કો

કહે ભૂપ સુણો પ્રભુ તમે, રહેશું આંહિ ત્યાં સુધી અમે;  
દ્યાસિંધુનાં દરશન કરશું, સાથે લૈને સ્વગોહ વિચરશું. ૪૬  
સુણી હરખ્યા હરિ તેહ વાર, નૃપતિનો કર્યો સતકાર;  
પછી લે પ્રભુનો અભિપ્રાય, બંદોબસ્ત કર્યો નિજરાય. ૪૭  
ઘેલો ધાયલ ને નાંગમાલો, કહ્યું તેને તમે આજ ચાલો;  
ગઢપુરમાં જઈ સ્થિર ઠરજો, મુજ રાજ્યનું રક્ષણ કરજો. ૪૮  
એવું સાંભળીને એ તો ગયા, પરિવારસહિત નૃપ રહ્યા;  
કરે નાથનાં દર્શન નિત્ય, કથા વાત સુણો ધરી ચિતા. ૪૯  
માંચે ખાચરે મન ધરી પ્યાર, આપ્યું નાણું શ્રીજીને અપાર;  
એનું ઉપયોગ કરવાનું ધારી, વૃષવંશીયે વાત વિચારી. ૫૦  
અસુરે અવતાર ધર્યા છે, વિષણુયાગ તો બંધ કર્યા છે;  
જેમાં હિંસા કર્યાનું બતાવે, એવા ચંડિના યજા કરાવે. ૫૧  
માટે તે મત ખંડન કરું, વિષણુયાગ વિમળા આદરું;  
લોક યજામાં લાખો ભરાય, તેને પાણી પુરું નવ થાય. ૫૨  
માટે મોટું તળાવ ખોદાવું, તેમાં નીર સજીવન લાવું;  
વારી વાવરે લોક અપાર, તોય તાણ પડે ન લગાર. ૫૩  
પછી સારો દિવસ જોવરાવ્યો, ખોદવાનો સામાન મંગાવ્યો;  
ગામથી દિશા ઉત્તરમાંય, સર ખોદાવા માંડિયું ત્યાંય. ૫૪  
પ્રાતઃકાળમાં ભોજન કરી, થાય તૈયાર ત્યાં જવા હરી;  
સારી ઘોડી સજીત શણગાર, પ્રભુ થાય તે પર અસવાર. ૫૫  
સખામંડળ સંચરે સાથ, સુણો નામ તેનાં નરનાથ;  
મહીનાથ અભય ને માંચો, જેનો સ્નેહ સંપૂરણ સાચો. ૫૬  
મોકોખાચર સોમલો સુરો, અલૈયો ને જીવો પ્રેમી પૂરો;  
બીજા હરિજનનો નહિ પાર, કરે કીર્તન વાટે ઉચ્ચાર. ૫૭  
વાજાં વિવિધ પ્રકારનાં વાજે, છડીદાર તણા શબ્દ છાજે;  
ખીજડો સારો સરવર પાણે, તેની છાયામાં ઢોલિયો ઢાણે. ૫૮  
બેસે તે પર શ્રીધનશામ, કરે હરિજન ખોદાનું કામ;  
સહુ જ્યજ્ય શબ્દ ઉચ્ચારે, કામ કરતાં તે કોઈ ન હારે. ૫૯

સંજ સુધી કરે એમ કામ, પછી સૌને ભેટે ઘનશામ;  
કચરાળાં થયાં વખ હોય, હરિ હેતે મળે તેને તોય. ૬૦  
આપે પુષ્પ પ્રસાદિના હાર, આપે ચરણ તે છાતિ મોઝાર;  
માથે કોઈને મુકે છે હાથ, દેખાડે છે પ્રસશતા નાથ. ૬૧  
તપ કરતા મોટા ઝબિરાય, તન પર રાફડા વળી જાય;  
તોય દર્શન દેતા ન જેહ, આજ રીજ્યા સહજમાં તેહ. ૬૨  
અહો ભાગ્ય અહો મહાભાગ્ય, જે જે આવ્યા જનો એહ જાગ્ય;  
તેના પુષ્પ તણો નહિ પાર, શું વખાણિયે વારમવાર ! ૬૩  
પછી પુરમાં પધારે મોરારી, ગાજતે વાજતે ગિરધારી;  
વાત દેશમાં વિસ્તરી જ્યારે, હજારો જન આવિયા ત્યારે. ૬૪  
નિત્યનિત્ય લીલા નવી થાય, જોવા દેવ આવે નભમાંય;  
બ્રહ્મા આદિ ધરી સંત વેષ, કરે જૂથમાં આવી પ્રવેશ. ૬૫

### પૃષ્ઠિતાગ્રાવૃત :

જન કૃત હરિ જોઈ રાજી થાય, જન મન તેમ ઉમંગ તો ન માય;  
પરમ પુનિત તે ચરિત્ર જેણો, નજર નિહાળ્યું લીધો સુલાવ તેણો. ૬૬

ઈતિ શ્રીવિહારીલાલજીઆચાર્યવિરચિતે હરિલીલામૃતે પંચમકલશે  
અચિંત્યાનંદવર્ણિજ્ઞ-અભયસિંહતૃપત્રસંવાદે કારિયાણીપુરે  
શ્રીહરિઅભયતૃપત્રમિલનનામા સમવિશ્રાતિતમો વિશ્રામ : ॥૨૭॥





**પૂર્વધારો :**

લીલા શ્રીહરિની નિરખવા, સતસંગીનો આવે સમાજ;  
જીવોખાચર ગઢપુર થકી, ત્યારે આવિયા દર્શન કાજ. <sup>૧</sup>

**ચોપાઈ :**

સાથે પુની છે અમૂલાંબાઈ, બીજી અમરબાઈ ગણાઈ;  
મુળુખાચર આવિયા સાથ, નેહે નિરખિયા નટવર નાથ. <sup>૨</sup>  
ખાસી રીતે તળાવ ખોદાય, સહુ ત્યાં મળી દર્શને જાય;  
ભૂખ્યા થાય જનો તેને કાજ, કરે એવું શ્રીજમહારાજ. <sup>૩</sup>  
આગલે દિવસ સંધ્યાકાળે, બાજરો ડોઢ કળશી<sup>૧</sup> પલાણે;  
બીજે દિવસ બપોરને ટાણે, કામ ચાલતું હોય ત્યાં આણે. <sup>૪</sup>  
પ્રભુ પોષ ભરી ભરી દેય, સહુને તે પહોંચી રહેયે;  
જ્યારે આવું સજીવન નીર, નાદ્યા તે વિષે શામશરીર. <sup>૫</sup>  
પ્રેમથી પ્રભુયે જળ પીધું, ચરણામૃત સૌ જને લીધું;  
ત્રણ માસ લગી તેણ ઠામ, રાખ્યું ખોદાનું ચાલતું કામ. <sup>૬</sup>

૧. એક કળશી=૨૦ મણ

વળી તેહ તળાવ મોજાર, દિશા પશ્ચિમમાં તેહ ઠાર;  
પૂર્વ પશ્ચિમ કુંડ કરાવ્યા, રામ ને ભીમ કુંડ ઠરાવ્યા. ૭  
તેમાં નાચા મોટા મોટા સંત, ઘણી વાર નાચા ભગવંત;  
તેથી તીર્થ મોટું એહ આજ, કોણમાત્ર તે પુષ્કરરાજ. ૮  
સર્વ તીરથ વસે ત્યાં કણો, ગંગા ગોમતીને કોણ ગણો;  
પાણી પુષ્કળ ત્યાં થયું જ્યારે, વિષ્ણુયાગ આરંભિયો ત્યારે. ૯  
શૌત સ્માર્ત કિયા જાણકાર, ત્યાં તો તેડાવ્યા વિપ્ર અપાર;  
પૂર્તાકર્મ તળાવનું કર્યું, પછી યજાનું કામ આદર્યું. ૧૦  
ઘણા વિપ્ર વરુણીમાં વર્યા, પાઠ વિષ્ણુસહસ્રના કર્યા;  
નિત્ય બ્રાહ્મણ ભોજન થાય, તે તો ગણતાં નહીં જ ગણાય. ૧૧  
દિશા પશ્ચિમે સરોવર પાળે, ચોકા ચાણીશ કીધા તે કાળે;  
સવા માસ સુધી તેહ ઠાર, જમ્યા વિપ્ર હજારો હજાર. ૧૨  
મોટો મંડપ કુંડ કરાવ્યો, પૂરણાહુતિનો દિન આવ્યો;  
કર્યો હોમ ભલો એહ કાળે, ઘૃત હોમ્યું ઘણું પરનાળે. ૧૩  
વિષ્ણુયાગ પૂરો એમ કર્યો, અતિરુદ્ર પછીથી આદર્યો;  
એક અવસરે જમવાને ટાણો, ઘૃત ખૂટી પડ્યું તે ઠેકાણે. ૧૪  
પ્રભુ અશે થઈ અસવાર, વિચર્યા ઘૃત લેવા તે વાર;  
તલબાવળાં છે ત્યાંથી પાસ, ગયા ત્યાં સુધી શ્રીઅવિનાશ. ૧૫  
ધીનાં કુલ્લાનું ચોકિયું ગાડું, આડે રસ્તે જતું હતું આડું;  
હરિ તે તો હંકાવીને લાવ્યા, ધીનાં કુલ્લાં તે ખાલી કરાવ્યા. ૧૬  
પછી ગાડું તે કઈ દશે ગયું, તે તો કોઈની નજરે ન થયું;  
સૌને અચરજ ઉપજ્યું અમાપ, જાણ્યો પ્રૌઢ પ્રભુનો પ્રતાપ. ૧૭  
એવાં એશ્વર્ય અપરમપાર, પ્રભુ દેખાડે વારમવાર;  
અતિરુદ્ર કર્યો એવી રીતે, અક્ષરાધીશ અણરાતીતે. ૧૮  
દીધાં દ્વિજને નાનાવિધિ દાન, જેજેકાર કર્યો ભગવાન;  
વળી આશ્વર્યની એક વાત, સુણો ભૂપ અભેસિંહ ભાત. ૧૯  
જેકુંવર એક ઉંઝાની બાઈ, તે તો એક જ શિંઘોડું<sup>૧</sup> ખાઈ;  
નિત્યનિત્ય કરે ઉપવાસ, એમ વીતિ ગયા ઘણા માસ. ૨૦

૧. શિંગોડું (પાણીમાં થતી વેલનું ફળ જે ફળાહારમાં વપરાય છે)

પ્રતિદિવસ દાષા મણ દળે, લોટ સંઘના લોકને મળે;  
એવો ભક્તિમાં તેહનો ભાવ, કામ કરવાનો અંગે ઉત્સાવ. ૨૧

### ઉત્સાહ વિષે : ઉપજાતિવૃત :

ઉત્સાહથી કામ ઘણું કરાય, આલસ્ય એમાં જરિયે ન થાય;  
ઉત્સાહવાળો જન હોય જેહ, કૃધા તૃપ્તાને ન ગણે જ તેહ. ૨૨  
જો માનવી નિર્બળ હોય અંગે, બળિષ્ઠ થૈ કામ કરે ઉમંગે;  
જોરાવરે જે ન કરી શકાય, તે કામ ઉત્સાહ થકી કરાય. ૨૩  
ઉત્સાહથી જે રણમાં ચડે છે, માથું પડે તો ધડ ત્યાં લડે છે;  
સતી કરે પાવકમાં પ્રવેશ, ઉત્સાહથી કષ ગણે ન લેશ. ૨૪  
કષે કરી જે જન મૂડી જોડે, ન પ્રાણ જતાં પણ પાઈ તોડે;  
ઉત્સાહ એનાં ઉર માંહિ આવે, તો દ્રવ્ય તે એક હિને ઉડાવે. ૨૫  
ઉત્સાહથી જાય ઉપાડી ભાર, ઉત્સાહથી જાય સમુક્ર પાર;  
ઉત્સાહ જો અંતરમાં ન હોય, કરી શકે કામ કશું ન કોય. ૨૬  
ઉત્સાહવાળું મન હોય જેવું, તેના થકી કામ કરાય તેવું;  
જે કામ ઉત્સાહ વિના કરાય, તે વેઠિયું કામ નજીવું થાય. ૨૭  
એકાદશીનો ઉપવાસ હોય, સંતો કરે કામ તળાવ તોય;  
ઉત્સાહ જેના મનમાં અમાપ, ગણે ન વૃષ્ટિ તન ટાક તાપ. ૨૮  
મહાપ્રભુનો મહિમા વિચારે, તે પ્રામિ જો જીવ અમૂલ્ય ધારે;  
ઉત્સાહ તેના ઉરમાં ન માય, તેના થકી શું ન કરી શકાય. ૨૯

### ચોપાઈ :

કરે ઉત્સાહથી સહુ કામ, રાજુ થાય જોઈ ઘનશામ;  
પંચમી ત્યાં વસંતની આવી, ભક્તિનંદનને મન ભાવી. ૩૦  
મણ જાઝા શુલાલ મંગાવ્યો, રંગ વિવિધ પ્રકાર રચાવ્યો;  
પ્રભુ સંતને હરિજન સંગે, રમ્યા રંગે ઉમંગથી અંગે. ૩૧  
એમ ઉત્સવ અદભુત કર્યો, તે તો ધ્યાનમાં મુનિજને ધર્યો;  
સમૈયા પદ્ધી શ્રીહરિરાય, સંધ સર્વને ક્રીધા વિદાય. ૩૨

પણ વાત તો એવી વિસ્તરી, દુર્ગપુરમાં પધારશે હરિ;  
કુલડોળ ઉત્સવ તહાં કરશે, અતિ અદભુત લીલા આદરશે. ૩૩  
માટે દૂરદેશી જન જેહ, રહ્યા શ્રીહરિની સાથે તેહ;  
ગામ બોટાદના દ્દિં ધીર, સાખે ખાચરનામ હમીર. ૩૪  
ભગોદોશી ને સોમલો ભક્ત, જેનાં મન હરિચરણ આસક્ત;  
સૌયે વિનતિ કરી શિર નામી, આવો બોટાદમાં બહુનામી. ૩૫  
દીનબંધુ દયા દિલ ધરો, અમારાં ઘર પાવન કરો;  
એવી વિનતિ સુણીને તે ઢામ, ગિરિધર ગયા બોટાદ ગામ. ૩૬  
ભક્ત હમીરને દરબાર, ઉત્તર્યા જૈ જગત આધાર;  
વશ્યા બે દિન ત્યાં પ્રભુ વાસ, દિલે રજી થયા સહુ દાસ. ૩૭  
કારિયાણીયે પાછા પધાર્યા, ત્યાંના ભક્તના હરખ વધાર્યા;  
માધ્યકૃષ્ણ એકાદશી આવી, ભૂપ અભયે ત્યાં વિનતિ સુણાવી. ૩૮  
પંચમી તો વસંતની ગઈ, પ્રભુ આજ એકાદશી થઈ;  
ચાલો ગઢપુર શ્રીગિરિધારી, કરો પૂરણ આશા અમારી. ૩૯  
સુણી બોલ્યા શ્રીજમહારાજ, ચાલો આવશું આજ ને આજ;  
માંચાખાચરની રજા લૈને, ત્યાંથી ચાલિયા તૈયાર થૈને. ૪૦  
માંચોખાચર આવ્યા વળાવા, મનવૃત્તિ પ્રભુમાં ઠરાવા;  
સોમલો તથા ખાચર સુરો, જેનો પ્રેમ પ્રભુ વિષે પૂરો. ૪૧  
કારિયાણીને સીમાડે આવ્યા, માંચા ભક્તને પાછા વળાવ્યા;  
સોમ સુરને કહે ઘનશામ, તમે જાઓજી તમારે ગામ. ૪૨  
ત્યારે તે બોલ્યા જોડીને હાથ, અમને તો રાખો આપ સાથ;  
જુદા તમ થકી નહી રહેવાય, પણ એક તે જુગ જેવી જાય. ૪૩  
વાત શી કહીયે મુખે ઘણી, તમે જાણો છો અંતર તણી;  
એવું સાંભળીને મુનિનાથે, રાખ્યા તેઓને પોતાની સાથે. ૪૪  
અભેખાચર સહ પરિવાર, જીવોખાચર પણ ધરી ધ્યાર;  
ચાલ્યા શ્રીધનશામને સંગ, તેના મનમાં છે મોટો ઉમંગ. ૪૫  
બીજા પણ મહારાજના મિત્ર, ઘણા ક્ષત્રિ છે પરમ પવિત્ર;  
વણી મુખ્ય છે મુકુંદાનંદ, મુક્તાનંદ પ્રમુખ મુનિવૃંદ. ૪૬

મયારામ ભટાદિ ગૃહસ્થ, શ્રીજ સંગ ચાલે થઈ સ્વસ્થ;  
 પ્રભુ આવ્યા દુરગપુર પાસ, થઈ પુરમાં તે વાત પ્રકાશ. ૪૭  
 ભોકોખાચર જીવાખાચરના, રામોખાચર મુળુખાચરના;  
 પ્રભુ ભક્તિમાં તે અનુરાગ્યા, નગરી શાણગારવા લાગ્યા. ૪૮  
 ઘેલો ધાધલ ને નાંગમાલે, શાણગાર્યું શહેર તે કાળે;  
 છંટકાવિયા રસ્તા વળાવી, બાંધ્યા તોરણો દરવાજે આવી. ૪૯  
 વાવટા પચરંગી ચડાવ્યા, ચારુ ચોટા ને ચોક શોભાવ્યા;  
 પ્રભુ આવવાની જાણી પેર, ઘણો હરખ વધ્યો ઘેર ઘેર. ૫૦  
 શ્રીજ સાથે હતો સંધ જેહ, કેવું દેખે દુરગપુર તેહ;  
 ગામથી દિશા દક્ષિણમાંય, વહે ઉન્મતાગંગા તે ત્યાંય. ૫૧  
 તેનાં નીર પ્રવાહનો ઘોષ, સુણતાં થાઈયે નિરદોષ;  
 તેનું નીર કદાપિ ન ખૂટે, બારે માસ પ્રવાહ ન તૂટે. ૫૨  
 દિશા ઉત્તરમાં બહુ બાગ, એની શોભા તો દિસે અથાગ;  
 આંબા આંબલિયો ને અનાર, પુષ્પજાતિ તણો નહીં પાર. ૫૩  
 ખૂબ છે નાળિયેરી ખજૂરી, કદળી પણ પેખિયે પૂરી;  
 આસોપાલવ વૃક્ષ અનેક, દિસે સરસ તે એકથી એક. ૫૪  
 કોકિલા બોલે મધુરા બોલ, કરે પક્ષીનાં વૃંદ કલ્લોલ;  
 કળા પૂરી કળાધર<sup>૧</sup> નાચે, જાણો શ્રીહરિને જોઈ રાચે. ૫૫  
 કુવા વાવ્ય શોભે તેહ સ્થાન, પાણી મીઠા પીયુષ સમાન;  
 તેહ નીરનું જે કરે પાન, બહુ થાય તે તો બળવાન. ૫૬  
 સુણો રૂડા અભેસિંહ રાજ, રાધાવાવ્ય છે જે સ્થળ આજ;  
 સારો બાગ હતો તેહ ઠામ, આવી ઊતર્યા ત્યાં ઘનશામ. ૫૭  
 નેણો નિરખવા ધર્મકુમાર, પુરના જન ઉલટયા અપાર;  
 તેણો નીરખીને હરખે છે સર્વ, જાણો આવ્યુ અનુપમ પર્વ. ૫૮  
 કરી નિત્યકિયા પરમેશો, પેંડા બરદી મંગાવ્યાં નરેશો;  
 ભાવ જોઈ જમ્યા ભગવાન, પછી આરોગિયા બીડિપાન. ૫૯

**પુષ્પિતાગ્રાવૃત્ત :**

પરમપુરુષ અક્ષરાધિનાથ, નરતનુ ધારી અનેક મુક્તસાથ;  
 પ્રભુ ગઢપુર તે સ્વયં પધાર્યા, જનમન મોદ અનેકધા વધાર્યા.  
 ઈતિ શ્રીવિહારીલાલજીઆચાર્યવિરચિતે હરિલીલામૃતે પંચમકલશે ૬૦  
 અચિંત્યાનંદવળીન્દ્ર-અભયસિંહતુપસંવાદે શ્રીકારિયાણીપુરાત  
 દુર્ગપુરાગમનનામા અષાવિંશતિતમો વિશ્રામ: ॥૨૮॥

ઈતિ શ્રીહરિલીલામૃત સૌરાષ્ટ્રનામ પંચમકલશ: સંપૂર્ણ:



॥ श्री हरिलीलामृतम्-२ ॥



શ્રી સ્વામિનારાયણો વિજયતેતરામ्



ધ.ધુ.આચાર્ય શ્રી વિહારીલાલજી મહારાજ વિરચિત

## ॥ શ્રી હરિલીલામૃતમ् ॥

દુર્ગપુરાખ્યષ્ટકલશપ્રારંભः ॥

શાર્ડૂલવિકીડિતવૃત્તમ् :

વંદ્દુ જે હરિ દુર્ગપતાન રહી ત્યાં ભૂપના ધામમાં,  
સ્થાપી ઉતામ વાસુદેવપ્રતિમા રંગે રૂડા શામમાં;  
સૌરાષ્ટ્રાદિ વિશેષ દેશ ફરીને દુર્ગાખ્ય પૂરે રહ્યા,  
જેને આ જગ માંહિ દુર્ગપુરના વાસી વિશેષે કહ્યા. ૧

પૂર્વછાયો :

સજી સામૈયું લાવિયા, નાંગમાલો જેહનું નામ;  
ઘેલો ધાધલ ઘણા હરખથી, હરિ સામા આવ્યા તેહ ઠામ. ૨  
ભોકો ખાચર ભલા ભાવથી, રામો ખાચર પણ રૂડી રીત;  
સામા આવ્યા ધનશામની, પુરી ધારી પ્રભુપદ પ્રીત. ૩

ચોપાઈ :

ઘણાં ઢોલ નગારાં તો વાજે, શરણાઈયોના સ્વર ગાજે;  
ઘણા પાળા ઘણા અસવાર, હાથ માંહિ ધર્યા હથિયાર. ૪  
રથ ચાલે ને ધરણી ધમકે, ઘણા બળદના ઘૂઘરા ધમકે;  
થાય બંદૂક કેરા બહાર<sup>૧</sup>, બોલે જન સહુ જ્યજ્યકાર. ૫  
હારતોરાને ગજરા બનાવી, મુકી માળિયે છાબ ત્યાં લાવી;  
ભલાં ભૂષણ વસ્ત્ર ભૂપાળે, કર્યા અર્પણ લાવી તે કાળે. ૬  
પ્રભુની કરી વિનતિ અપાર, સજાવ્યાં વસ્ત્રભૂષણ સાર;  
હાર તોરા ને ગજરા ધરાવ્યા, એવા અંતર માંહી ઠરાવ્યા. ૭  
હરિ અશ્વે થયા અસવાર, મુનિયો બેઠા રથ મોઝાર;  
પચરંગી ઉડે છે નિશાન<sup>૨</sup>, ગાય ગુણીજન હરિગુણગાન. ૮  
કેવી રીતે સજી અસવારી, અનુકમથી કહું તે ઉચ્ચારી;  
થયા વાજવાળા આગેવાન, તેની પાછળ ડંકો<sup>૩</sup> નિશાન<sup>૪</sup>. ૯  
તેની પાછળ કુંતલ<sup>૫</sup> ઘોડા, શાણગારેલા સારા સજોડા;  
હરિભક્તો ધરીને ઉમંગ, બજાવે બહુ તાલ મૃદંગ. ૧૦  
ભલાં વાજે છે ભુંગળ ભેર, જોવા ઉલટું ત્યાં આખું શહેર;  
પછી મુનિજન કીર્તન ગાય, તેની શોભા વરણવી ન જાય. ૧૧  
પછી પાળા ચાલે શસ્ત્ર ધારી, ભલા છોડતા બંદૂક ભારી;  
અશ્વ ઉપર શ્રીમહારાજ, તેને વિંટેલો વર્ણિસમાજ. ૧૨  
ભક્ત કુબેરજી છાડિદાર, કરે આગળ જ્યજ્યકાર;  
એક વણી શ્રીમુકુંદાનંદ, બીજા જેરામ વણી સ્વરચંદ. ૧૩  
ચારુ ચમર કરે તે તો બેય, તેની દાંડિયો સોનાની છેય;  
ઉમાભાઈયે તો ધર્યું છત્ર, ઈંદું સોનાનું ઝણકે છે તત્ર. ૧૪  
વેરાજ્યે ધર્યો છે વીંજણો, શોભે રત્ન જડિત તે ઘણો;  
સાથે ચાલે સખા અસવાર, તેનો ગણતાં ન પામિયે પાર. ૧૫  
તેની પાછળ રથનો ન અંત, તેમાં બેઠા મોટા મોટા સંત;  
ઉંટે નોબત છે સહુ છેલી, જુલ પાંચ પટાની કરેલી. ૧૬

૧. અવાજ, ભડકો ૨. ધજા, વાવટો ૩. ધંટ ૪. નગારું ૫. કુંતલ દેશના ઘોડા

એમ અસ્વારી પુરમાં પધારી, થયાં દર્શનાતુર નરનારી; ૧૭  
 તજ્યાં કામનીયે ઘરકામ, ચાલી નિરખવા શ્રીધનશામ. ૧૭  
 મેલ્યાં કોઈયે તો રોતાં બાળ, ચાલી નિરખવા જનપ્રતિપાળ; ૧૮  
 ધર્યા વલ્લ ઉતાવળે અવળાં, ધર્યા ભૂષણ અવળાં ને સવળાં. ૧૮  
 જોવા કોઈ અગાશિયે ચડી, ચડી છાપરે કોઈ તે ઘડી; ૧૯  
 ટોળે ટોળાં મળી સ્ત્રીયો આવે, પ્રભુને બહુ પુષ્પે વધાવે. ૧૯  
 સુણો ભૂપ કહે બ્રહ્મયારી, શોભા ગઢપુરની દિસે સારી; ૨૦  
 ચારું ચોવટા બવળી<sup>૧</sup> બજાર, બજે બાજુએ હાટની હાર. ૨૦  
 કરે વેપાર રૂડા વેપારી, ઘણી વસ્તુઓ વેચાય સારી; ૨૧  
 નાણાવટી નાણાવટાં કરે, હુંડી તેની પાછી નવ ફરે. ૨૧  
 દીપે દેવનાં મંદિર સારાં, લાગે પેખતાં<sup>૨</sup> મનને ઘારાં; ૨૨  
 સારા ચારે વરણનો છે વાસ, કરે વિપ્ર તે વેદ અભ્યાસ. ૨૨  
 શોભે દેવ ને દેવીયો જેવાં, નરનારિયો શોભે છે એવાં; ૨૩  
 દિસે રાજા તણા દરબાર, તેની શોભા તણો નહી પાર. ૨૩  
 ઘેર ઘેર હરિગુણ ગાય, અતિ આનંદ ઉત્સવ થાય; ૨૪  
 વિ'વા જેવું દિસે ઠાર ઠાર, રૂડાં તોરણ બાંધિયાં બાર. ૨૪  
 શોભે નર ને નારિયોનાં વૃંદ, જ્યાં ત્યાં દિસે આનંદ આનંદ; ૨૫  
 જોઈ પુર મુનિયે મન ધર્યુ, જાણો અક્ષરધામ ઉતર્યુ. ૨૫  
 વશ્યા જે પુરમાં ભગવાન, અન્ય પુર નહિ એહ સમાન; ૨૬  
 ભૂપ અભયના દરબારમાંય રૂડી રીતે આવ્યા હરિરાય. ૨૬  
 એકસંધયની સાલ તે ખાસી, શુકલ એકાદશી માઘમાસી; ૨૭  
 નૃપ અભય તણો દરબાર, પધાર્યા પ્રભુ પરમ ઉદાર. ૨૭  
 સંત ને સતસંગીને સારો, આપ્યો અભય નરેશે ઉતારો; ૨૮  
 હરિને મુનિને તેહવાર, આપ્યો હેત ધરી ફળાહાર. ૨૮  
 એમ કરતાં હુતાશીની આવી, રમ્યા રંગે હરિ હર્ષ લાવી; ૨૯  
 સખા સહિત સજી અસ્વારી, ઘેલે નાવા પધાર્યા મુરારી. ૨૯  
 આવ્યો વાટે જતાં તેહવાર, જીવાખાચરનો દરબાર; ૩૦  
 જીવાખાચરે ત્યાં સુતિ કરી, કહ્યું આંહિ પધારો શ્રીહરિ. ૩૦

૧. પહોળી ૨. દેખતા, જોતા

ગયા હરિ દરબાર મોઝાર, હતો ત્યાં પણ રંગ તૈયાર;  
સંતો સંગે રમ્યા હરિ રંગે, નિરખે જન અધિક ઉમંગે. ૩૧  
ત્યાંથી ઉન્મતાગંગાને તીર, ગયા નાવાને શામ શરીર;  
જળ કીડા સખા સંગે કરી, પછી પુરમાં પધારિયા હરિ. ૩૨  
નૃપ અભયના દરબારમાંય, પ્રભુ આવી બિરાજ્યા ત્યાંય;  
બીજે દિન ડોળ<sup>૧</sup> ઉત્સવ કીધો, લાવ ભક્તજને ભલો લીધો. ૩૩  
રામનૌમી આવી રૂઢી રીતે, પ્રભુયે સમૈયો ભર્યો પ્રીતે;  
આવ્યા જે જે જનો એહ, કાળે, બરદાસ કરી નરપાળે. ૩૪  
દેહાભાયર ને મીષાબાઈ, કરિયાણોથી આવેલાં ચાઈ;  
તેણો વિનંતિ કરી જોડી હાથ, કરિયાણો ચાલો મુનિનાથ. ૩૫  
પ્રભુયે કહ્યું તેહની પાસે, જ્યારે આ સંઘ સર્વ વેરાશે;  
લઈ સંતનું મંડળ ત્યારે, અમે આવશું ગામ તમારે. ૩૬

### પૂર્વધારો :

સંઘના જન સહુ સંચરી, ગયા પોતપોતાને દેશ;  
કરિયાણો કરુણા કરી, ત્યારે પોતે ગયા પરમેશ. ૩૭  
સંત સહિત હરિ ઉત્તર્યા, દેહાભાયરને દરબાર;  
બહુવિધે મીષાબાઈયે, પૂજ્યા પ્રેમથી પ્રાણઆધાર. ૩૮

### ચોપાઈ :

સુણો ભૂપ અભેસિંહભાઈ, મહા સમરથ તે મીષાબાઈ;  
જન્મથી હરિ જે લીલા કરે, વેર બેઠાં તે દેખે નજરે. ૩૯  
એ તો અક્ષરના રહેનાર, આવી લીધો મનુષ્ય અવતાર;  
પ્રભુ પ્રત્યક્ષને તેથી પેખે, બીજા દેવ દેવી નવ દેખે. ૪૦  
હવે શ્રીહરિની સુણો વાત, પ્રભુ નિત્ય ઉઠીને પ્રભાત;  
કાળુભાર નદી તણો તીરે, જાય નાવાને નિર્મળ નીરે. ૪૧  
કરાવે સંતને જોગાભ્યાસ, અક્ષરાધીશ શ્રીઅવિનાશ;  
દેહાભાયરને કહે માવો, એક કોઠો<sup>૨</sup> આ ઠામ કરાવો. ૪૨

૧. કૂલ તથા પાનનો છિંડોળો ૨. ઓરડો, કિલ્લાનો ભુરજ

અહીં એકાંતમાં વશી વાસ, સંતને શીખવું જોગાભ્યાસ;  
નદીથી દક્ષિણે મન ભાવ્યો, દેહાખાચરે કોઈ કરાવ્યો. ૪૩  
પછી ત્યાં કેટલાએક માસ, વૃષનંદને કીધો નિવાસ;  
આવી ભીમ એકાદશી જ્યારે, ગયા ગઢપુર શ્રીહરિ ત્યારે. ૪૪  
થયો ઉત્સવ ત્યાં અતિ સારો, નિરખ્યા સૌયે ધર્મદુલારો;  
પછી બેઠી બાસઠયની સાલ, રથજાત્રા આવી એહ કાળ. ૪૫  
તેનો ઉત્સવ ઉત્તમ કીધો, ભલો લાવ તે ભક્તોયે લીધો;  
નૃપ અભય તથા પરિવાર, સૌને જેને જેવો અધિકાર. ૪૬  
સ્નેહે શ્રીહરિની સજે સેવા, વૃષપુત્રને વસ કરી લેવા;  
જીવાખાચર ભક્ત સુજાણા, સેવે શ્રીજીને ઈષ પ્રમાણ. ૪૭  
તેની પુત્રિયો બે બહુ ડાહી, અમુલાં બીજી અમરબાઈ;  
તેઓ પણ ભક્તિપુત્રને ભજે, કણ માત્ર ન મન થકી તજે. ૪૮  
જીવાખાચરને દરબાર, પ્રભુ બેસે સભા સજી સાર;  
કથા વારતા કીર્તન થાય, અતિ આનંદમાં દિન જાય. ૪૯  
જીવાખાચરે જોડીને હાથ, કહું કે હરિ હે મુનિનાથ !  
મારા દરબારમાં મહારાજ, એક રાખવો સંતસમાજ. ૫૦  
સેવા જેવી થશે તેવી કરશું, તેની વાત સુણી મન ધરશું;  
એવી અરજ સુણી ઉર ધારી, કહે મુક્તમુનિને મુરારી. ૫૧  
જીવાખાચરને દરબાર, રહો સંત લઈ દશબાર;  
સુણી આશા ધરીને આનંદ, રહ્યા ત્યાં જઈને મુક્તાનંદ. ૫૨  
ઓરડા થકી પાછળ જ્યાંય, એક લીંબડો છે આજ ત્યાંય;  
જગ્યા સાધુને રહેવા માટે, કરાવી હતી સુંદર ઘાટે. ૫૩  
મુક્તાનંદ રહ્યા તેમાં જઈ, સંતનું મોટું મંડળ લઈ;  
કથા વાત કરે નિત્યનિત્યે, પ્રેમી ભક્તો સુણે મળી પ્રીત્યે. ૫૪  
નૃપ અભયતણો દરબાર, રહ્યા શ્રીહરિ ધર્મકુમાર;  
જનમઅષ્ટમીનો દિન આવ્યો, ભૂપે ઉત્સવ ભારે કરાવ્યો. ૫૫  
આવ્યા દસરા ને આવી દીવાળી, અસ્કૂટ કરી હદ વાળી;  
મોટા મોટા સમૈયા ભરાય, સંત સતસંગી એકઠા થાય. ૫૬

મળે લોક હજારો હજાર, દિવ્યભાવ તે દેખે અપાર;  
વાત વિસ્તરી તે ઠામોઠામ, સત્તસંગ વધ્યો ગામોગામ. ૫૭  
ગઢપુરમાં લીલા કરી ઘણી, ગણ્ણતાં તે શકાય ન ગણી;  
ઘણાં ગ્રંથોમાં તેહ લખાણી, દેશોદેશ વિષે તે વંચાણી. ૫૮  
માટે તે વાતનો વિસ્તાર, જાણવો અન્ય ગ્રંથ મોજાર;  
કહું સંક્ષેપમાં કાંઈ વાત, સુણો ભૂપ અભેસિંહ ભાત. ૫૯  
એમ કરતાં પ્રબોધિની આવી, હરિભક્તનોને અંતરે ભાવી;  
ત્યાં તો સંત સમસ્ત તેડાવ્યા, દેશોદેશના હરિજન આવ્યા. ૬૦  
કર્યો ઉત્સવ તે રૂડી રીતે, પૂજયા સૌયે પ્રભુજીને પ્રીતે;  
છેલ્લે દિવસ સભા સજી જ્યારે, જવા સૌને રજા આપી ત્યારે. ૬૧  
હરિભક્તો બોલ્યા તેહ ઠામ, પ્રભુજી આવો અમારે ગામ;  
જે જે વૃદ્ધ ને અંગે અશક્ત, ઈચ્છે દર્શન આપના ભક્ત. ૬૨

### પુણ્યિતાગ્રાવૃત્તા :

વિચરણ કરશો વિશેષ દેશા, જન સત્તસંગી થશો ઘણા જનેશ;  
સુણી શુભ વિનિતિ ધરી સ્વરૂપ, વચન કહું પ્રભુ આવશું જરૂર. ૬૩  
ઈતિ શ્રીવિહારીલાલજીઆચાર્યવિરચિતે હરિલિલામૃતે પદ્ધતિલશે  
અચિંત્યાનંદવર્ણાન્ન-અભયસિંહનૃપસંવાદે હુગ્યપુરે અભયનૃપતિસૌધી  
શ્રીહરિસ્થિતિકરણનામા પ્રથમો વિશ્રામ: ॥૧॥

### પૂર્વધાર્યાઓ :

હરિજનો ગામો ગામના, તેની પૂરણ કરવા આશ;  
ધર્મસુતે ઈચ્છા ધરી, કરવા જવાને પ્રવાસ. ૧

### ચોપાઈ :

પ્રભુ કરવા પ્રવાસનું ધારી, જ્યારે કરવાને માંડી તેયારી;  
થથા અભય ઉદાસી તે વાર, તથા ઉતામ નામ કુમાર. ૨  
સોમાદેવી સુરપ્રભા રાણી, તેની આંખ્યોમાં આવિયાં પાણી;  
સુમાબાઈ ભૂપાળની ભગની, જેને લાગી પ્રભુપદે લગની. ૩

લલિતા જ્યા રાજકુમારી, જેને વાલાં છે વિશ્વવિહારી;  
પાંચુબાઈ તથા નાનબાઈ, ચારે પુત્રિયો ભૂપની ડાઈ. ૪  
થયા અંતરે એ સૌ ઉદાસ, પાણિ જોડી બોલ્યાં પ્રભુ પાસ;  
પ્રભુ આજ સુધી સુખ દેને, જવા બેઠા છો તેયાર થૈને. ૫  
પણ તમ વિના શામ સુજાણા, અમે રાખશું શી રીતે પ્રાણા ?  
એનો અમને ઉપાય બતાવો, સુખેથી પછી શામ સિધાવો. ૬  
સુષ્ણી બોલિયા શ્રીપરમેશ, તમે સાંભળો અભય નરેશ;  
તમો સર્વેના પ્રેમથી હુંય, વશ થૈને બંધાયેલો છુંય. ૭  
સદા વાસ તમારે વસીશ, બીજે તો મિજબાન<sup>૧</sup> રહીશ;  
જેમ જન કોઈ પરગામ જાય, નિજ ઘેર આવી સ્થિર થાય. ૮  
તેમ હું વિચરું પરગામ, પણ જાણિશ આ મુજ ધામ;  
મારું ગઢું ને હું ગઢડાનો, તે તો કદિયે નથી મટવાનો. ૯  
સદા સંપ સમાજ સહિત, ગઢડામાં રહીશ ખચીત;  
ધર્મ થાપવા ધરણી મોજાર, આજ લીધો છે મેં અવતાર. ૧૦  
ગામો ગામ કરીને પ્રવાસ, કરવો છે અધર્મનો નાશ;  
કહ્યું છે મેં હરિજન પાસ, તહાં આવીને પૂરિશ આશ. ૧૧  
માટે આવીશ જૈને વહેલો, મનમાંથી ફિકર તમે મેલો;  
બોલ્યા અભય અભય પરિવાર પ્રભુ સાંભળો પ્રાણ આધાર. ૧૨  
અમે દઢ પ્રત ધાર્યું છે આવું, વિના દર્શન અત્ર ન ખાવું;  
માટે તમથી કદી ન જવાય, જતાં અત્ર અમે ન ખવાય. ૧૩  
કહે ભૂપ હેતે જોડી હાથ, અહો નાથ અહો પ્રાણનાથ !  
મને મેલીને ક્યાંઈ ન જાશો, મુજથી ક્ષણ દૂર ન થાશો. ૧૪  
કહેતાં એમ મૂર્છિત થયા, દીનબંધુને ઉપજ દયા;  
ભૂપને કર જાલી ઉઠાડ્યા, નિજ છાતિની સાથે લગાડ્યા. ૧૫  
કહે કૃષ્ણ હું તો નહીં જાઉં, તમથી નહીં વેગળો થાઉં;  
એવું સાંભળી ધીરજ ધારી, મેલી વિરહની પીડા વિસારી. ૧૬  
પછી શ્રીહરિ સ્થિરતા કરી, રહ્યા હુર્ગપુરી માંહિ ઠરી;  
દેવી જીવને ઉપદેશ કરવા, સંતમંડળ મોકલ્યાં ફરવા. ૧૭

જ્યારે વસંતપંચમી આવી, કર્યો ઉત્સવ સૌને તેડાવી;  
પરગામના ભક્તોની પાસ, એમ બોલ્યા હતા અવિનાશ. ૧૮  
તમારે ગામ હું વિચરીશ, આશા પૂર્ણ તમારી કરીશ;  
પાળવાને પોતાનું વચન, મહારાજે વિચારિયું મન. ૧૯  
ધાર્યું નિશે એવું મન માંછી, મારી મૂર્તિ થાપું એક આંદી;  
વાસુદેવ તે નામ ધરાવું, એમાં સર્વની આસ્તા કરાવું. ૨૦  
પરગામ વિચારિયે જો અમે, તેનાં દર્શન કરી સહુ જમે;  
એવો ચિત્તમાં કીધો વિચાર, સત્યસંકલ્પ સર્વ આધાર. ૨૧  
એક દિવસ પ્રભાતને ટાણો, કર્યું સંધ્યાદિ શામ સુઝાણો;  
બેઠા સિંહાસને અવિનાશ, ભલા અક્ષર ભુવનની પાસ. ૨૨  
આવ્યા સાધુ પાળા બ્રહ્મચારી, હરિજનની સભા થઈ સારી;  
ત્યાં તો આવ્યા અભય નરપાળ, પ્રભુને નમી બેઠા તે કાળ. ૨૩  
કરે શ્રીહરિ ધર્મની વાત, સુણી થાય તે સહુ રળિયાત. ૨૪  
હરિ ઈચ્છા થકી એહ ટાણો, બીજી વાત બની તે ઠેકાણો;  
પરદેશી શલાટ તે આવ્યો, શામ મૂર્તિ શિવાની બે લાવ્યો. ૨૫  
એક મૂર્તિ ચતુર્ભૂજ મોટી, બીજી શેષશાયી તણી છોટી;  
બોલ્યો હેતે જોડી હાથ બેય, વેચવાની આ મૂર્તિયો છેય. ૨૬  
હમણાં આંદી મૂકી જઈશ, પછી આવીને મૂલ કહીશ;  
કરું ગંગા વિષે જઈ સ્નાન, વેલો આવીશ હે ભગવાન ! ૨૭  
મૂર્તિ મૂકીને ચાલ્યો શલાટ, કોણ જાણો ગયો કઈ વાટ;  
ગયો પાછળ ખોળવા પાળો, પણ તેને તો કયાંઈ ન ભાણ્યો. ૨૮  
ફરી આવ્યો નહીં એહ ઠામ, પાખ્યા અચરજ ભક્ત તમામ;  
બેય મૂર્તિ મનોહર ભાણી, બોલ્યા સૌ જન છે તો રૂપાણી. ૨૯  
પછી હેતે જોડી બેડી હાથ, નૃપ ઉનડ કહે હે નાથ !  
આ તે મૂર્તિ મુકી કોણ ગયું ? અમને અતિ અચરજ થયું. ૩૦  
સુણી શામ હસ્યા મંદ મંદ, પછી બોલ્યા સકળ સુખકંદ;  
મોટી મૂર્તિ છે આ તો અમારી, વાસુદેવ એવું નામ ધારી. ૩૧

જોઈને પ્રેમ તમારો આજ, નિત્ય દર્શન કરવાને કાજ;  
મુક્ત અક્ષરધામના આવી, મૂર્તિ મુકી ગયા ત્યાંથી લાવી. ૩૨  
અમારું તેણે દર્શન કીધું, ઉનમતાગંગા જળ પીધું;  
મહિમા જાણીને કર્યું સ્નાન, પછી પોતે ગયા સ્વસ્થાન. ૩૩  
એવી સાંભળી શ્રીમુખ વાત, જાણ્યું ઐશ્વર્ય હરિનું અધાત;  
કહે અભય નરેશને શ્રીજી, હવે વાત સુણો એક બીજી. ૩૪  
ઉત્તારાભિમુખે એક સારો, ઓરડો આંહી છે જે તમારો;  
તેમાં મૂર્તિ આ થાપિયે એક, એથી અર્થ તો સરશે અનેક. ૩૫  
સુણી નૃપ કહે મહારાજ, કરો જેમ ગમે તેમ કાજ;  
પછી મુહૂર્ત શુભ જોવરાવા, રામચંદ્ર જોશીને બોલાવ્યા. ૩૬

## પૂર્વછાચો :

પૂર્વછાચો પ્રભુજ્યે જોશીને, મૂર્તિ થાપવાનો દિન શુદ્ધ;  
બોલ્યા વળી બહુનામી તે, તમે સાંભળો વિપ્રપ્રબુદ્ધ. ૩૭

## ચોપાઈ :

કુલડોળનો ઉત્સવ થાશે, ત્યારે સારો સમૈયો ભરાશે;  
માટે એવામાં મુહૂરત આવે, ત્યારે તો ભક્ત સર્વને ભાવે. ૩૮  
જોશિયે ત્યાં મુહૂરત તપાશ્યું, પછી સર્વ સભામાં પ્રકાશ્યું;  
હતી વિકમી બાસઠિ સાલ, વદી ફાગણી ત્રીજ તે કાળ. ૩૯  
વાર શુક તણો દિન સારો, ધર્મપુત્ર તે મહૂરત ધારો;  
એવી સાંભળી જોશીની વાત, રૂદે સર્વે થયા રળિયાત. ૪૦  
કૃષ્ણો કંકોતરીયો લખાવી, દેશોદેશ વિષે મોકલાવી;  
વિપ્ર બેચર લક્ષ્મીરામ, દવેજી હરજીવન નામ. ૪૧  
દવે ડોસો ને લાલજ ગોર, કંકોતરિયા ગયા ચારે કોર;  
સતસંગી સહુને તેડાવ્યા, વળી સંત સમસ્ત ત્યાં આવ્યા. ૪૨  
તેડાવ્યા વિપ્ર વેદીયા ઘણા, જેની વિદ્યા વિષે નહિ મણા;  
જોઈ થંથ પ્રતિષ્ઠામયૂખ, ભૂપના ઓરડા સનમૂખ. ૪૩  
પ્રેમજી ખીમજી સૂત્રધાર, રૂડા મંડપના રચનાર;  
દિશા ચારે વિષે ચાર દ્વાર, માથે ધજા પતાકાની હાર. ૪૪

આસોપાલવ તોરણ છાજે, રૂડા રંભાના થંભ બિરાજે; ૪૫  
 અધિવાસન કારણ ધારી, મધ્યે વેદી રચી બહુ સારી. ૪૬  
 હોમ કરવા પ્રતિષ્ઠાને અંગે, પદ્મકુંડ કરાવ્યો ઉમંગે;  
 ભલો વેદીથી ઉત્તર ભાગે, કુંડ જોતાં દિલે પ્રિય લાગે. ૪૭  
 વદી બીજ અને ગુરુવારે, નિત્યકર્મ કરીને સવારે;  
 પ્રતિષ્ઠામખ આદરી કીધો, સામવેદ તણો મત લીધો. ૪૮  
 ભહુ શીયાણીના શિવરામ, કરે તે તો આચાર્યનું કામ;  
 રામચંદ્ર જોશી થયા બ્રહ્મા, સભાસદ તો દીનાનાથ ગમ્યા. ૪૯  
 ભહુ બેચર સતસંગી સત્ય, ગુણી તે તો થયા ગાણપત્ય;  
 વિપ્ર રગનાથ ને જીવરામ, લાલજ તથા લક્ષ્મીરામ. ૫૦  
 હરજીવન અને જાગેશ્વર, દુર્ગપુરમાં તે દ્વિજના ઘર;  
 રોઈશાળાના લક્ષ્મીરામ, ઘણા વાલા તેને ઘનશામ. ૫૧  
 કહું પીઠવડી તણા હવે, જીવો જોશી ને મોનજ દવે;  
 વીરપરના રાધવજ નામ, ભેંસજળના તો અંબારામ. ૫૨  
 ગામ બોટાદ માંહિ રહેતા, જોશી નરસિંહ નરસિંહ મહેતા;  
 મોનો જોશી તથા મોનો પંડ્યો, ત્રવાડી જેઠો ભક્તિમાં મંડ્યો. ૫૩  
 એહ આદિક વિપ્ર અપાર, થયા ઋત્વિજ યજા મોજાર;  
 સૌનાં વરુણ કરી ભગવાન, દીધાં વખ આભૂષણ દાન. ૫૪  
 સ્વસ્તિવાચન વિપ્રોયે કીધું, અક્ષરાધીશે સાંભળી લીધું;  
 પદી કીધી કુશાંતિની<sup>૧</sup> રીત, ગ્રહયજા કર્યો ધરી પ્રીત. ૫૫  
 તેહ યજના દેવ પ્રધાન, તેને દીધાં આહુતિનાં દાન;  
 પદી હોમિયાં પૃથક સમિધ, હવે તેની સુણો કહું વિધ. ૫૬  
 સૂર્યને આકડાનાં સમિધ, સોમને ખાખરાનાં પ્રસિદ્ધ;  
 ક્ષિતિપુત્રને<sup>૨</sup> તો ગમે ખેર, બુધને તો અંધેડો એ પેર. ૫૭  
 શુરુને ભલો પીપળો ભાવે, ઉમરો શુકને તો સુહાવે;  
 શનિને ખીજડાનાં સમિધ, રાહુને હુરવા દીધે સિદ્ધ. ૫૮  
 કેતુને કુશ<sup>૩</sup> હોમવો તેહ, કહું ફળ ગ્રહને ગમે જેહ;  
 દ્રાક્ષ શેલડી અને સોપારી, નારંગી ને લીબું સુખકારી. ૫૯

૧. હોમનું એક પ્રકારનું કર્મ ૨. મંગળ નામનો ગ્રહ ૩. ડાભડો

બીજોસું ને કમળફળ જાણો, ટોપુસું ને અનાર પ્રમાણો;  
એમ હોમ્યાં હુતદ્રવ્ય ધથાં, ઘૃત હોમ્યામાં રાખી ન મણા. ૫૮  
પુષ્પિતાગ્રાવૃત :

શ્રુતિમન મન માંહિ ધારી લીધો, ગ્રહમખ એમ કૃપનિધાન કીધો;  
વરણન કરતાં ન પાર આવે, કદી શત કલ્ય સુધી સુશેષ ગાવે. ૬૦  
ઈતિ શ્રીવિહારીલાલજીઆચાર્યવિરચિતે હરિલીલામૃતે પદ્ધકલશે  
અચિંત્યાનંદવર્ણીન્દ્ર-અભયસિહૃતપસંવાદે દુર્ગપુરે શ્રીવાસુદેવનારાયણ  
પ્રતિષ્ઠાંગપ્રાહ્યદકરણનામા દિતીયો વિશ્રામઃ ॥૨॥



પૂર્વછાયો :

ફાગણ વદી તૃતીયા થઈ, કરી નિત્યકિયાનું કામ;  
મૂર્તિપ્રતિષ્ઠા કામમાં, તતપર થયા ધનશામ. ૧

ચોપાઈ :

સૂર્ય ઉદ્યસમો હતો જ્યારે, હતો હસ્તનો ચંદ્રમાં ત્યારે;  
બ્રહ્માચાર્ય ને ઝત્વિજે મળી, વિધિપૂર્વક પ્રીતથી વળી. ૨

ભણું ત્યાં તો હતા મધ્યારામ, મુક્તાનંદમુની તેહ ઠામ; ૩  
 હતા વણી ત્યાં મુકુંદાનંદ, મળી સૌયે સહિત આનંદ.  
 ઉતારાભિમુખે ઓરડામાં, ઉતારાભિમુખે એ સમામાં;  
 વાસુદેવનારાયણ કેરી, સ્થાપી મૂર્તિ તે સરસ ઘણેરી. ૪  
 વેદમંત્રો ખોડશ ઉપચારે, પૂજી મૂર્તિને શ્રીજીયે ત્યારે;  
 ધૂપ દીપ ને નૈવેદ્ય ધારી, આરતિ અતિ હેતે ઉતારી. ૫  
 સૌયે દીંહું તે મૂરતિમાંય, અતિ તેજ અલૌકિક ત્યાંય;  
 તેહ મૂરતિમાં શ્રીજનું રૂપ, જોયું સર્વે જનોયે અનૂપ. ૬  
 એથી અચરજ અંતરે આણી, મૂરતિ તે તો શ્રીજની જાણી;  
 દેશ દેશના જન સહુ આવી, વાસુદેવને બેટ ધરાવી. ૭  
 કોઈયે વસ્ત્ર ભૂષણ અરપ્યાં, કોઈયે બહુ દ્રવ્ય સમપ્રા;  
 પ્રભુયે પુરણાહૃતિ કીધી, દ્વિજને દક્ષિણા બહુ દીધી. ૮  
 ઘણા વિપ્રને સંત જમાડચા, શામે સંતોષ સૌને પમાડચા;  
 સજી સભા મંડપ મોઝાર, મંચ ઉપર બેઠા મુરાર. ૯  
 મુક્તાનંદ પ્રમુખ ઘણા સંત, મુકુંદાદિક વરણી અનંત;  
 નૃપ અભય સહિત પરિવાર, બેઠા જેમ જેને અધિકાર. ૧૦  
 જીવોખાચર મુળુખાચર, જેના પુષ્યના પ્રગટિયા થર;  
 દેહોખાચર કરિયાણાના, મોકોખાચર તે વાંકિયાના. ૧૧  
 કારિયાણીના ખાચર વસ્તો, જડચો જેહને મોકાનો રસ્તો;  
 માંચોખાચર વિષયવિરકત, સોમલો ને સુરો ભલા ભક્ત. ૧૨  
 અદૈયો ગામ જીંઝાવદરના, ભલા ભક્ત તે તો હરિવરના;  
 માતરો તથા ભક્ત હમીર, બેય બોટાદના શૂરવીર. ૧૩  
 બીજા હરિજનનો નહિ પાર, મળી બેઠા મંડપ મોઝાર;  
 પ્રભુ ચરણમાં સૌનાં છે ચિત, તે તો ચંદ્ર ચકોરની રીત. ૧૪  
 કરુણા કરીને કૃપાનાથ, બોલ્યા હેતે ઉપાડીને હાથ;  
 વાસુદેવની મૂર્તિ આ જેહ, મારી મૂર્તિ જ જાણવી તેહ. ૧૫  
 એમાં સાક્ષાત હું જ રહીશ, આશા પૂર્ણ તમારી કરીશ;  
 પૂજાં મનમાં પ્રેમ ધરી, જમજો એનાં દર્શન કરી. ૧૬

વળી વળી મુકુંદની પાસ, આપે એમ બોલ્યા અવિનાશ;  
તમે તો સદા સેવો છો અમને, તેથી અવકાશ નહિ મળે તમને. ૧૭  
વાસુદેવની પૂજા હંમેશ, ભરૂ બેચર કરશે વિશેષ;  
દૌધું તમને ભલામણ તેની, સદા સંભાળ રાખજો એની. ૧૮  
ઉદ્ઘવી સંપ્રદાય પ્રમાણો, કરવા બધા ઉત્સવ ટાણો;  
શુદ્ધ થાને પૂજે દેવ જેવા, તો જ દેવ માની લે છે સેવા. ૧૯  
દૃઢ જો બ્રહ્મચર્ય રખાય, દેવ પૂજવા યોગ્ય તે થાય;  
કરે સ્પર્શ અશુદ્ધ થૈ આપ, તેને તો દેવતા દે છે શાપ. ૨૦  
દેવસેવા વિષે અપરાધ, કરવા થકી લાગો છે બાધ;  
તે હું તમને હવે સંભળાવું, સારી રીતે કહી સમજાવું. ૨૧

### શાર્દૂલવિકીડિતવૃત્ત :

જાશો દેવસમીપ ચાખડિ ચડી કે વાહને જો ચડી,  
તો જાણો અપરાધ એ જ સુરનો તેણે કર્યો તે ઘડી;  
જો જન્મોત્સવ દેવના ન કરશે તે દોષ બીજો ગણો,  
પેણી મૂર્તિ પ્રણામ જે નહિ કરે તે દોષ ત્રીજો ઘણો. ૨૨  
બેસે મંદિરમાં મનુષ્ય જઈને જે કોઈ ઉચ્ચાસને,  
એકાંતે નરનારી ત્યાં સ્થિતિ કરે કાં તો કરે હાસ્યને;  
કે ઉચ્છિષ્ઠ અશોચ આપ તનથી જૈ દેવને જો અડે,  
કાં તો થાય પ્રણામ એક કરથી તે પ્રૌઢ પાપે પડે. ૨૩  
કાં તો એક પ્રદક્ષિણા જ કરશે હુઃશબ્દ ઉચ્ચારશે,  
કે બેસી પ્રભુમૂર્તિ પાસ નિજના લાંબા પગો ધારશે;  
બેસે ઢીંયણ બાંધી વસ્ત્રો કરીને કાં તો સુવે ત્યાં કણો,  
કે કાંઈ પણ ખાય મંદિર વિષે જૂહું જ્ઞભે જે ભણો. ૨૪  
ઉંચા શબ્દ થકી મુખેથી ઉચરે કે કાંઈ કષે રૂવે,  
સ્ત્રીનો સ્પર્શ કરે સ્ત્રીયો પુરુષનો કે ખોટી દષે જુવે;  
મોટાઈ ધરી કોઈને વચન તથાં આપે કદી રીતીને,  
કે કોઈ જનને પ્રભુસદનમાં શિક્ષા કરે ભીજને. ૨૫  
ટંતો કાંઈ કરે નિવેદિત વિના જે કાંઈ વસ્તુ જમે,  
બોલે ગ્રામ્ય કથા તથા રમત તે ત્યાં કોઈ રીતે રમે;

દેવસ્થાન વિષે અધોપવનનો સંચાર કોઈ કરે,  
બેસે પુંઠ કરી તથા નિજ તણી કીર્તિ કદી ઉચ્ચયરે. ૨૬  
જંધા જાનું ઉરૂપરી પગ ધરે તે થાય પ્રૌઢાસન,  
બેસે મંદિર માંહિ મૂર્ખ જન જે એવું કરી આસન;  
વાણી ફૂર વદે તથા પર તણી નિંદા સ્તુતિ ઉચ્ચયરે,  
બોલે બોલ કઠોર લોભી થઈને સેવા ન સારી કરે. ૨૭  
જે પોતે કરી માનતા પણ પછી પૂરી કરે તે નહીં,  
ઉધીનું લઈ દેવનું પછી થકી પાછું કદી દે નહીં;  
જે અર્પે ન ફળો રતેરત<sup>૧</sup> તણાં વંદે બીજાને તહીં,  
જે ભાવે બહુ આપને સુરસ તે નૈવેદ્ય ધારે નહીં. ૨૮  
ઇત્યાદિ અપરાધ તે ન કરવા ભક્તિ ભલી ચાય તો,  
પ્રાયશ્ચિત કરે કદી અસમજે એવું થઈ જાય તો;  
ઉભા એક થળે રહી હરિ તણી સૌ આરતી કીજિયે,  
બીજી વાત બધી તજી પ્રભુપદે વૃત્તિ તદા દીજિયે. ૨૯  
પોઢે દેવ પ્રદક્ષિણા ન કરવી મર્યાદ ના મૂકિયે,  
જે જે સેવનનો સમો સુસળ્યે ટાણું નહીં ચૂકિયે;  
વારાહાખ્ય પુરાણમાં વચન છે દેવે વરાહે ભષ્યાં,  
પૃથ્વી પાસ પ્રસિદ્ધ છે ઉચરિયાં સર્વોપયોગી ઘણા. ૩૦  
મૂર્તિનો અપરાધ જે જન કરે શું તેહને થાય છે,  
તે હું આજ તમો સમીપ ઉચ્ચણ સચ્છાસ્ત્રનો ન્યાય છે;  
જે પૂજે જમિને પ્રભુની પ્રતિમા તે કુંભિપાકે પડે,  
નાહિઓ તોય ન દંતધાવન કર્યું જે મૂર્તિને જે અડે. ૩૧  
તેનાં સુકૃત નાશ થાય સઘણાં સંદેહ તેમાં નહીં,  
માટે સર્વ પવિત્ર થો મૂરતિને સ્નેહેથી સેવો સહી;  
સ્ત્રીસંભોગ કરી નિમજજન વિના મૂર્તિસમીપે ધસે,  
તે તો ચૌદ હજાર વર્ષલગી જૈ વીર્યે જ વાસો વસે. ૩૨

૧. વર્તમાનમાં ચાલી રહેલ ઝૂતુ

જોઈને શબ્દ જે ન નાય અથવા સચ્છાસ્ત્ર નિંદા સુધે,  
તે જો સ્પર્શ કરે પ્રભુની છબીને બંધાય પાપે ઘણે;  
પોતે પૂર્વજ સૌ સમેત વનમાં જંબૂક<sup>૧</sup> થૈને રહે,  
જૈને નિત્ય મસાણમાં જ શબ્દનું તે માંસ ખાવા ચહે. ૩૩  
કામે મોહિત થૈ રજોવતિ તણો જે સ્પર્શ ક્યારે કરે,  
તે જો સ્પર્શ કરે પ્રભુની છબીને તે પાપી પૂરો ઠરે;  
જૈ સંપૂર્ણ સહસ્ર વર્ષ સુધિ તે સ્ત્રીપુષ્પ<sup>૨</sup> પાપી પિયે,  
જન્મે ત્યાં જડબુદ્ધિ થાય જન તે દારિદ્ર મોટું લિયે. ૩૪  
જો પોતે શબને કદાપિ અડીને દેવાલથે જે જશે,  
તેને ગર્ભ થકી જ જન્મ મરવું તે લક્ષ વારે થશે;  
તે ચાંડાળપણું પછીથી ધરશો સો સૈંકડાં વર્ષના,  
જ્યાં ત્યાં શોક કલેશ કષ્ટ નડશો સ્વપ્નાં નહીં હર્ષના�. ૩૫  
મૂર્તિ સ્પર્શ મનુષ્ય કોઈ કરતાં વાયુ અધો સંચરે,  
તે સંવત્સર<sup>૩</sup> સમ ઉંદર તણો જૈ દેહ નિશ્ચે ધરે;  
ત્યાંથી તે ગ્રણ વર્ષ શવાન થઈને પંચાખ્ય<sup>૪</sup> માંખી હશે,  
ને વર્ષો નવ કાચબો પછી થઈ દુર્ગધ ભક્ષી થશે. ૩૬  
જો સેવા કરતાં પુરીષ તજશે તે રૌરવે જૈ પડે,  
દેવોના દશ સોય વર્ષ વસીને જીવે જ વિષા વડે;  
સચ્છાસ્ત્રોથી વિરુદ્ધ શાસ્ત્ર મતનો જો પક્ષ લૈ મંદિરે,  
તે તો સાત ભવો સુધી વિચરશે થૈ કાચબો ને નીરે. ૩૭  
જૈ અત્યંત મલીન વાસ્ત્ર ધરિને મૂર્તિની પૂજા કરે,  
તે સંવત્સર પાંચશે સુધી સદા કીડાની કાયા ધરે;  
મૂર્તિને અડવા જ જોંગ નહિ જે તે જો જઈને અડે,  
તે પાપી મતિમંદ તો નરકના જૈ કુંડ માંખી પડે. ૩૮  
મારા પૂજનમધ્ય અન્ય સુરની પૂજા કદી આદરે,  
તે વર્ષો સત સો સુધી મરી મરી કીડાની કાયા ધરે;  
કોધી ચંચળચિતાવંત જન જે જો મૂર્તિ પાસે જશે,  
તો તે ઉંદરના જ દેહ ધરીને સો વર્ષ સુધી વસે. ૩૯

સો વર્ષો વળી સર્પ થૈ પછી વસે તેના પછી દેડકો,  
થાશે વત્સર ગીશ તે પછી થશે જાંબૂક જાતે પકો;  
વિષ્ણુપૂજનમાં નિરેધ કુસુમો જે જે કહેવાય છે,  
તે પુષ્પે હરિપૂજનાર નરકે તે રૌરવે જાય છે. ૪૦  
સુકા પુષ્પ તથા પડચાં અવનિમાં નિર્ગય કાં તો હશે,  
કે હુર્ગધ દિસે સ્મશાન સમિપે કે ઉગિયાં જે હશે;  
સુંઘેલા જન કોઈયે સૂર શિરે જે એક વારે ચડચાં,  
બોટેલા કદી વઞ્ચમાં જન ધરે કે લીટ થુંકે અડચા. ૪૧  
પુષ્પો અર્કી<sup>૧</sup> કણોર શીમળ તણાં ભોરીંગણીનાં તથા,  
કે વાશી કુસુમોથી વિષ્ણુ અરચે પૂજા બધી તે વૃથા;  
માળાકાર<sup>૨</sup> ગૃહે રહે સુકુસુમો વાશી ન તે થાય છે,  
સ્થાપેલી છબીને કણોર કુસુમે પ્રીતિથી પૂજાય છે. ૪૨  
અંધારે વણદીપકે પ્રભુ તણી જે મૂર્તિ પાસે જશે,  
તો આખો ભવ આંધળો રહી અને તે સર્વભક્તી થશે;  
કાકાદી<sup>૩</sup> અપવિન પ્રાણી અડકે તે વઞ્ચ અંગે ધરી,  
પૂજે જે પ્રભુને જરૂર જનમે તે કાગડામાં મરી. ૪૩  
શાનોચિદ્ધાં<sup>૪</sup> ધરે નિવેદ હરિને તે જન્મશે શાનમાં,  
વર્ષો સાત પછી વળી શસક થૈ વાસો વસે રાનમાં;  
સંકોરી કદી દીપ હસ્ત ન ધુવે ને મૂર્તિને જે અડે,  
સાઠે વર્ષ સુધી શરીર ગળતે તે કોઢિયો થૈ પડે. ૪૪  
જૈને કોઈ મશાણ સ્નાન કરીને પંડે છતાં સૂતકી,  
મૂર્તિ સ્પર્શ શિયાળ થાય વર્ષો એકોનષાણી<sup>૫</sup> નકી;  
પક્ષી ગીધ પછી થઈ વરસ તો તે સાત સુધી રહે,  
માટે સૂતક કેટલું સ્વજનનું તે ભક્ત જાણી લહે. ૪૫  
મધ્યસ્પર્શ કરી પછી પ્રભુ તણા જે મંદિરે જાય છે,  
તો તે સો શત વર્ષ સુધી દુઃખીયો દારિદ્રથી થાય છે;  
ધારેલું જન કોઈયે વસન કે મેલું ચડાવે મને,  
તે તો થૈ મૃગ એકવીશ વરસો વાસો વસે છે વને. ૪૬

૧. આકડાના હુલ ૨. માળી ૩. કાગડા આદિ ૪. કૂતરાએ અભડાવેલ ૫. વનમાં ૬. ઓગણસાંઠ (પછ)

પાકે અશ નવીન તે પ્રભુજ્ઞને અપ્યા વિના ખાય છે,  
તેના પૂર્વજ વર્ષ પંદરસુધી આશા તજ જાય છે;  
પૂર્વે ચંદન પુષ્પ પૂજન વિના જે ધૂપ લાવી ધરે,  
તો તે રાક્ષસ થાય અન્ય જનમે જ્યારે અહીંથી મરે. ૪૭  
પેસે મંદિરમાં ઉપાન<sup>૧</sup> ધરીને તે ચર્મકારી બને,  
વર્ષો તેર પછી જ સુકર થઈ વાસો વસે છે વને;  
ઘંટા ભેરી બજાવવા વીજા મને આવી જગાડે સહી,  
તે આખો ભવ ભોગવે બધિરતા<sup>૨</sup> તે માંછિ સંશે નહીં. ૪૮  
આજુ ખાઈ અજ્ઞાણ અંગ ધરિને ઉદ્ગાર<sup>૩</sup> ખાતાં ખરો,  
મૂર્તિ પાસ જનાર શ્વાન જનમી ને જન્મશે વાંદરો;  
જે કાંઈ કરી માનતા મુજ તણી તે પૂરી પાડે નહીં,  
ઉધીતું લઈ દેવનું વળતી તે પાછું ન આપે સહી. ૪૯  
તેને કષ અનેક છેક પડશે ખાવાનું તો ખૂટશે,  
જ્યાં જ્યાં જન્મ ધરે મરે કરજથી ત્યાં ત્યાં નહીં ધૂટશે;  
જો કાંઈ અપરાધ થાય સુરનો દેહે અવશ્યે કરી,  
કે અણાનપણાથી થાય કદી તો જાણ્યા પછીથી ડરી. ૫૦  
પ્રાયશ્ચિત નિવારણાર્થો કરવું સચાખમાં શોધીને,  
પાપીને જમ પીડશે નરકના કુંડો વિષે રોધીને;  
તે માટે અપરાધ કોઈ વખતે કયારે ન થાયે જરી,  
એવી રીતે ખચીત ચિત્ત ધરીને રેજો દિલે સૌ ડરી. ૫૧

## પુષ્પિતાગ્રામૃત :

તજ હરિઅપરાધ એવી રીતે, પ્રભુપ્રતિમા નિત પૂજવી સપ્રીતે,  
મુજસમ મુજ મૂર્તિ સત્ય જાણી, સુતિ કરવી વઠિને મહાત્મ્યવાણી. ૫૨

ઈતિ શ્રીવિહારીલાલજ્ઞાચાર્યવિરચિતે હરિલિલામૃતે પદ્ધકલશે

અચિંત્યાનંદવણીન્દ્ર-અભયસિહતૃપસંવાદ

કુર્ગપુરેશ્રીવાસુદેવનારાયણપ્રતિષ્ઠા તથા દેવ અપરાધનિવારણનામા

તૃતીયો વિશ્રામ: ॥૩॥

## શિખરિણીવૃત્તા :

કહે શ્રીજ સ્વામી સકળ સતસંગી શ્રુતિ ધરો,  
પ્રભુની સેવા તો સમય અનુસારે શુભ કરો;  
ઝૃતુ ટાણું જેવું સકળ ઉપચારો સુકરીયે,  
ધરાણાં ને વસ્ત્રો ઝૃતુઝૃતુ તણાં ભિશ ધરિયે. ૧

પ્રભુની મૂર્તિ તે પ્રગટ પ્રભુ સાક્ષાત ગણીને,  
ન મર્યાદા તૂટે પ્રભુસમિપ એવા જ બણીયે;  
જુદાઈ જે જાણો પ્રભુમૂરતિમાં ને પ્રભુ વિષે,  
મહા પાપી તે તો દુરમતિ અતિ દાનવ દિસે. ૨

નકી વાસો લેશો કલપ શતકોટી નરક જૈ,  
મુંજાશે ને રોશો કુમતિ અતિકષે ગરક થૈ;  
તમે સૌ તે માટે પ્રભુમૂરતિમાં પ્રીતિ ધરજો,  
ભલા ભાવે ભાઈ ખટ રસ તણા થાળ કરજો. ૩

રસોઈમાં કયારે નિજમુખ થકી થૂંક ન પડે,  
રસોઈને જોઈ મન અશનના ઘાટ ન ધડે;  
સ્વહસ્તો બે જોડી વિનતિ કરીને થાળ ધરવો.  
જમે છે શ્રીસ્વામી સ્વમન શુભ સંકલ્પ કરવો. ૪

પ્રભુને પોઢાડે વિનતી કરીને સેવક સદા,  
જગાડે તે જ્યારે વિનતી મુખથી ઉચ્ચરી મુદા;  
ધીમેધીમે દ્વારો હરિજન ઉઘાડે હરિ તણાં,  
શિખી રાખે ગાવા સમય સમયોનાં પદ ધાણાં. ૫

પ્રિતે પાંચે ટાણો છબી નિરખતાં આરતિ કરે,  
ગી આંટા અંધ્રીને જુગલ ગણી નાભી મન ધરે;  
પછી આંટે ઓકે વદન હરિ કેરું નિરખતાં,  
બીજા સાતે આંટે નખશિખ નિહાળો હરખતાં. ૬

## યૈતાલીયવૃત્તા :

વરણી પ્રભુ પાસ જે રહે, વિષયોનો બહુ યોગ તે લહે;  
મન જો વિષયે તણાય છે, મરીને તે જમપુર જાય છે. ૭

હરિમંદિરમાં મહાંતને, વળી ભંડારી થયેલ સંતને;  
વિષયાદિક જોગ થાય છે, ચિત્તમાં ચેતિ રહ્યો બચાય છે. ૮  
ઉગરે વળી એ જ રીતથી, જન કોઠારી ખરો ખચીતથી;  
નહિ તો અતિ પાપમાં પડે, અધ તે કલ્ય ઘણા સુધી નડે. ૯

### કોઠારીના ગુણ વિષે : ઉપજાતિવૃત્તા :

જો વસ્તુનો લેશ બગાડ થાય, કે વાવરેલું કદી વ્યર્થ જાય;  
કોઠારીના તો પ્રજળે જ પ્રાણ, કોઠારી તે તો કહિયે સુજાણ. ૧૦  
ધણી ઘણું ખર્ચ કરે કદાપિ, કોઠારી સંકોચ કરે તથાપિ;  
પૈસો ગણો કાંચનને પ્રમાણા, કોઠારી તે તો કહિયે સુજાણ. ૧૧  
વિશ્વાસને યોગ્ય ઘણો જણાય, તેને જ કોઠારિપણું અપાય;  
થવા ન હે જે દમડીની હાણ, કોઠારી તે તો કહિયે સુજાણ. ૧૨  
ઘણા જનો વસ્તુ અનેક માંગો, ના પાડતાં તો દિલ દુઃખ લાગે;  
ગણો ન નિંદા ન ગણો વખાણ, કોઠારી તે તો કહિયે સુજાસ. ૧૩  
સાહું જમે અંચળ જીજી ધારે, ન ખાય હાથે લઈ વસ્તુ ક્યારે;  
ધર્મ જ ચાલે જેમ રામબાણા, કોઠારી તે તો કહિયે સુજાણ. ૧૪

### ધેતાલીયવૃત્તા :

કરશો છળ કે કશો દગો, નથી તે કોઈ તણો દગો સગો;  
જમના પુરમાં જ કૈ જશો, અતિશો તેની ફજેતી તો થશો. ૧૫  
અતિ ઉત્તમ વસ્તુ હોય તે, દઈ દેવી પ્રભુ અર્થ તોય તે;  
ધૂત આદિક કોઈ કાળમાં, બગડેલું નવ દેવું થાળમાં. ૧૬  
પ્રભુજીની પ્રસાદી લીજ્યે, સહુને તેહ વહેંચી દીજ્યે;  
કરશો કદી પક્ષપાત તો, અધ લાગે બહુ પ્રસ્તધાત તો. ૧૭  
કદી કાંઈક ચોરી ખાય છે, અતિ પાપી જન એહ થાય છે;  
ધન ધર્મ તણું પ્રમાણવું, ઉપરીયે જવ તુલ્ય જાણવું. ૧૮  
દમડી નહિ વ્યર્થ વાવરે, પરમાર્થો પ્રભુ માલ સંઘરે;  
પણ પાપ થકી દિલે ડરે, પ્રભુ અર્થે પણ પાપ ના કરે. ૧૯



પર થાપણ તો ન રાખવી, નહિ કોઈની જમાની<sup>૧</sup> દાખવી;  
જૂણ દેવશિરે ન કીજુયે, નહિ વ્યાજે સુરદ્રવ્ય દીજુયે. ૨૦  
સુરમાલ અયોગ્ય ખાય છે, મરીને તે જન ભૂત થાય છે;  
નરસિંહમુની કહી હતી, પ્રભુએ તેહ કથા કરી છતી. ૨૧

## ઉપજાતિવૃત્ત :

કહે પ્રભુનાથ પ્રભુ પ્રમાણ, અહો નૃસિંહાખ્યમુની સુજાણા;  
જોયેલું વૃંદાવન માંહિ જેહ, તમે કહો વાત સમગ્ર તેહ. ૨૨  
બોલ્યા સુણી વાત નૃસિંહ સંત, સુણો સભાના જન બુદ્ધિમંત;  
જ્યાં હું જગતાથપુરી ગયો તો, દીક્ષા લઈ દેવળમાં રહ્યો તો. ૨૩  
સેવા જગતાથ તણી સજું હું, ને શુદ્ધભાવે પ્રભુને ભજું છું;  
વેરાગી જે ત્યાં થકી એક ચાલ્યો, દ્વારામતી તીર્થ વિષે મહાલ્યો. ૨૪  
ત્યાંથી ગયોતે સરધાર ગામ, જોયા તહાં શ્રીહરિ મેઘશામ;  
આવ્યો જગતાથ સમીપ એહ, મને મળ્યો મંદિર માંહિ તેહ. ૨૫  
તેણે કહ્યું જે સરધાર જ્યાં છે, શ્રીસ્વામિનારાયણ દેવ ત્યાં છે;  
કર્યા જઈ દર્શન એહ ઠાર, પ્રતાપ તેનો નિરખ્યો અપાર. ૨૬  
તીર્થે જતાં રાત્રી જહાં વિરામ્યો, ત્યાં સ્વામિનારાયણ દર્શ પામ્યો;  
તે કાકતાળીય<sup>૨</sup> બનાવ, કર્યો નહોતો મનમાં ઠરાવ. ૨૭  
છે સ્વામિનારાયણ દેવ કેવા, તે એ જ છે ઈશ્વર એહ જેવા;  
આકાશ આકાશ સમાન ભાઈ, સિંધુસમી સિંધુ તણી વડાઈ. ૨૮  
એવી કહી જ્યાં મુજ પાસ વાત, ત્યાં તેહના આનનથી<sup>૩</sup> અધાત;  
કોટી રવી તુલ્ય થયો પ્રકાશ, જોયો જગતાથ તણે નિવાસ. ૨૯  
ત્યાં તો કર્યો મેં મનમાં વિચાર, તે નામમાં શક્તિ દિસે અપાર;  
જે નામ લીધે પ્રગટ્યો પ્રકાશ, જઈ કરું દર્શન તેની પાસ. ૩૦  
પદી જગતાથ થકી સિધાવ્યો, કાશી ફરી તીર્થ પ્રયાગ આવ્યો;  
ત્યાંથી અયોધ્યાપુરમાં ગયો હું, પદીથી વૃંદાવનમાં રહ્યો હું. ૩૧  
વશ્યો તહાં હું વડ હેઠ વાસો, દીઠો તહાં એક ભલો તમાસો;  
જતી રહી જામની અર્ધ જ્યારે, આવ્યા અજાણ્યા જણ ચાર ત્યારે. ૩૨

૧. જામીન, સાક્ષી થવું ૨. અજાણ્યાર્થ ૩. મુખથી

વાશીહું વાળી અવની સુધારી, તે તો ગયા તે કરી ભૂમિ સારી; ૩૩  
 વેરાગી આવ્યા વળી અન્ય ચાર, છાંટી ગયા તે જળ તેહ ઠાર. ૩૪  
 વેરાગી બીજા વળી ચાર આવ્યા, તે બોલિયા જાજમ ગાદી લાગ્યા;  
 તેણો કર્યું રૂડી રીતે બિછાનું, જાણો રચ્યું રૂકું કચેરીખાનું. ૩૫  
 મેં જાણિયું તીરથ આ કહાવે, માટે અહીં કોઈ મહાંત આવે;  
 ત્યાં તો મળી મંડળ શ્રેષ્ઠ આવ્યું, સાથે મશાલો છડિદાર લાવ્યું. ૩૬  
 મેના વિષે કોઈ હતા મહાંત, કોઈ હતા પાલખી માંહિ સંત;  
 કોઈ બિરાજયા પછી તો પલંગે, બેઠા બીજા ગાંદિ વિષે ઉમંગે. ૩૭  
 ઘણાંક તો જાજમ માંહિ બેઠા, કોઈ રસોઈ કરવા જ પેઠા;  
 કોઈ કરે પૂજન નિત્યપાઠ, જોગીન્દ્ર જેવો જ જણાય ઠાડ.

### રથોદ્ધતાવૃત્તા :

જ્યાં પછીથી જમવા સમો થયો, એક સાધુ તહિં તેડવા ગયો;  
 સર્વ સંતતણી પંગતિ થઈ, પાંચ સાત પીરસે લઈ લઈ. ૩૮  
 એક આવી મુજને કહે તમે, સાધુરામ જમવા ઉઠો સમે;  
 તે સુણી હું જમવા તહાં ગયો, ભક્ત ભોજ્ય નિરખી ખુશી થયો. ૩૯  
 લાડુ ઘેબર જલેબી દૈથરાં, શાક પાક ભજિયાં ભલાં કર્યાં;  
 સર્વ વસ્તુ પીરસાઈ જ્યાં રહે, એક સાધુ મુજ કાનમાં કહે. ૪૦  
 તે દયાળુ દિલનો હતો સહી, તેથી વાત મુજને ખરી કહી;  
 એક વાત કરવા ચિતે ચહું, તેથી ગ્રાસ ઉપજે ન તો કહું. ૪૧  
 મેં કહું હું દિલમાં નહીં ડલે, સાધુ તેહ સુણી બોલિયો ખરે;  
 સાધુરામ જમશો નહીં તમે, ભૂતજ્ઞતિ સધળાં છિયે અમે. ૪૨  
 પાત્ર માંહિ પકવાન જેહ છે, હાડ માંસ રૂધિરાદિ તેહ છે;  
 તે સુણી વચન મેં કહું તહાં, સંતરૂપ સધળા દિસે ઈહાં. ૪૩  
 ભૂત કેમ સહુ સંત તે થયા, તે કહોજ કરીને તમે દયા;  
 સાધુ અમ સુણતાં જ બોલિયો, સત્ય ભેદ સધળોય ખોલિયો. ૪૪

### ઉપજાતિવૃત્તા :

સુણો કહું તે શુચિ સાધુરામ, અમે હતા એક પવિત્ર ધામ;  
 તેમાં હતા શ્રેષ્ઠ મહાંત કોઈ, ભંડારી થૈ કોઈ કરે રસોઈ. ૪૫

કોઠારી કોઠાર તપાશી રાખે, તથાપિ ચોરી લઈ ચીજ ચાખે;  
 સીધું સમર્પે જન દેવતાર્થે, અમે કર્યો તે ઉપયોગ સ્વાર્થે. ૪૬  
 જાણ્યા અમે સેવક મિત્ર જેને, ખાંધું અમે ને ખવરાવ્યું તેને;  
 નિષ્પક્ષપાતે નહિ ધર્મ ધાર્યો, સાધુ તણો ધર્મ સદા વિસાર્યો. ૪૭  
 ન દેવતાની મરજાદ રાખી, જાણ્યા નહી અંતરજામી સાખી;  
 દેવાલયે કાંઈ કર્યા કુકર્મ, પાળ્યો પળાવ્યો નહિ શુદ્ધ ધર્મ. ૪૮  
 પૂજારી થૈને બહુ પાપ ક્રીધાં, ખાવા પદાર્થો બહુ ચોરી લીધાં;  
 કુદણ્યિ કામનિયો નિહાળી, તે પાપ તો કેમ શકાય ટાળી. ૪૯  
 સાધુ થઈને તજી સાધુતાઈ, અમે થયા તે થકી ભૂત ભાઈ;  
 અભક્ષયનું ભક્ષણ તો મળે છે, બહુ બહુ અંતર તો બળે છે. ૫૦  
 ઈચ્છાં દ્યાથી હિત હું તમારું, ખાશો નહીં ભોજન આ અમારું;  
 એવું સુણી લાડુ જલેબી જેહ, ખાધાં નહીં મેં તિલમાત્ર તેહ. ૫૧  
 કૈ એક વસ્ત્રે ધરી ગાંઠ વાળી, ભૂતો ગયાં મેં તહીં રાત ગાળી;  
 જોયું પ્રભાતે પછી જાગી જ્યારે, અસ્થી તથા માંસ ટિંડાં જ ત્યારે. ૫૨  
 હતા વળી ગર્ધભનાં જ લીડાં, તથા હતાં કુર્કટજાતિ<sup>૧</sup> હૃડા;  
 તે તો પછી મેં દૂર નાંખી દીધું, વસ્ત્રો પખાણ્યાં વળી સ્નાન ક્રીધું. ૫૩  
 ત્યાંથી પછી હું કરતો પ્રવાસ, આવી રહ્યો શ્રીહરિકૃષ્ણપાસ;  
 જોતાં જ તેને જગદીશ જાણ્યા, પ્રત્યક્ષ સર્વોપરી તે પ્રમાણ્યા. ૫૪  
 દીધી મને ભાગવતી સુદીક્ષા, તથા સુષ્ણાવી શુભ ધર્મશિક્ષા;  
 નૃસિહાનાંદ સુનામ આપ્યું, કૃપાનિધાને સહું કષ્ટ કાપ્યું. ૫૫  
 શ્રીજ કહે સૌ સુષ્ણાજો વિચારી, મહાંત કોઠારી તથા પુજારી;  
 કોઈ પ્રકારે કપટી જણાશો, જરૂર તો તે મરી ભૂત થાશો. ૫૬  
 સુષ્ણો ગૃહસ્થી સહુ બાઈ ભાઈ, જે મુજ હસ્તે મૂરતિ થપાઈ;  
 પ્રત્યક્ષ તે મુજ સ્વરૂપ જાણી, પૂજો સદા અંતર પ્રેમ આણી. ૫૭  
 જે ઉધમે દ્રવ્ય કમાઈ લેજો, દેવાર્થ વીશાંશ દશાંશ દેજો;  
 ન દેવ નાણું કરજેથી લેવું, ન પાપ મોટું સુરાજૂણ જેવું. ૫૮  
 દણ્ણાંત ગોવર્ધનની ફર્હનું, દીધું પ્રભુયે નરકે ગઈનું;  
 જો દેવતાનું ઝૃણાના વળાય, તો ભાઈ અંતે ગતિ એવી થાય. ૫૯

તે દેવનાં વાહન વસ્તુ કાંઈ, ન પાત્ર લેવાં વ્યવહાર માંઈ;  
નિષ્કામભાવે સજવી જ સેવા, અંતે થવા અક્ષરમુક્ત જેવા. ૬૦

### પુણીતાગ્રાવૃત :

નિજજન પ્રતિ જાગી એવી વાત, કરી હરિયે કરુણા કરી અધાત;  
સુષ્ણ નૃપ લવમાત્ર મેં કહી છે, પણ બહુ શેષ વિશેષ તો રહી છે. ૬૧

ઈતિ શ્રીવિહારીલાલજ્ઞાચાર્યવિરચિતે હરિલીલામૃતે બષ્ટકલશે  
અચિત્યાનંદવર્ણીન્દ્ર-અભયસિંહનૃપસંવાદે  
નૃસિંહાનંદાખ્યાનકથનનામા ચતુર્થો વિશ્રામ: ॥૪॥

### ઉપજાતિવૃત :

બોલ્યા વળી સુંદર શામરંગી, સુષ્ણો સહુ સંત તથા સુસંગી; ૧  
જન્માદિ જે ઉત્સવ કાંઈ આવે, તે કૃષ્ણાના દાસ કરે કરાવે.  
કહું હવે નિર્ણય આજ એનો, રહે નહીં સંશય કાંઈ તેનો; ૨  
સરથાળમાં વૈષ્ણવનો સુધર્મ, છે તેહનો સૌ સુષાજો સુમર્મ.  
ચૈત્ર શુદ્ધી જે નવમી ગણાય, હરિજયંતિ જન સર્વ ગાય; ૩  
તેનું વળી છે હરિનૌમી નામ, તેનો કહું નિર્ણય એહ ઠામ.  
જેને સદા આશ્રય છે અમારો, તેને જ આ નિર્ણય દૂચનારો; ૪  
રાત્રી ઘટીકા દશ જાય જ્યારે, નૌમી શશીવાસર પુષ્પ ત્યારે.  
જો એટલા જોગ બધાય હોય, તે કીજ્યે અષ્ટમી વેદ તોય; ૫  
જો તેહમાં ન્યૂન કશું જણાય, તો અષ્ટમી વેદ તજો સદાય.  
જો કૃષ્ણ નૌમી દિન બેય આવે, તો પૂર્વ વારે વ્રત તે સુહાવે; ૬  
નૌમી તિથિનો કથ્યકાળ ભાણી, લીજે સદા અષ્ટમી વેદવાળી.  
તે તો વિના અષ્ટમી વેદ એવી, તિથિ તજે ઉદ્યાત<sup>૧</sup> લેવી; ૭  
મધ્યાળ કાળે પણ ચિત દીજે, શ્રીરામજન્મોત્સવ તેહ કીજે.  
વૈશાખ શુક્લા ઉદ્યાત લેવી, પ્રતીપદા કૂર્મજયંતિ એવી;  
તેથી પછી જે તિથિ ત્રીજ નામ, તે દિન જન્મ્યા પ્રભુ પરશુરામ. ૮  
ઉગ્યાથી મધ્યાળ વિષે સુહાવે, ત્યારે તિથિ તે વ્રતની કહાવે;  
ચતુર્દશી તે પછી જેહ આવે, નૃસિંહની જન્મતિથિ કહાવે. ૯

૧. સૂર્યોદય વખતે જે તિથિ હોય તે ઉદ્યાત કહેવાય

ચતુર્દશીનો ક્ષય હોય જ્યારે, ત્રયોદશીવેધ ગણો ન ત્યારે;  
જે જેઠ માસે તિથિ પૂર્ણમાસી, છે સ્નાનયાત્રોત્સવ કેરી ખાસી. ૧૦  
જો હોય જેછા ઉદ્યાત કાળે, તે વાર તો ઉત્સવનો નિહાળે;  
આપાઠ શુકલે તિથિ બીજ ત્રીજે, જો પુષ્ય ભાનુ ઉદ્યાત લીજે. ૧૧  
તે વાસરે છે રથકેરી જાત્ર, સુણો તમે સૌ સતસંગીમાત્ર;  
વદી અધારી પડવે સુબીજે, વૃષાખ્ય રાશી બળ ચંદ્ર લીજે. ૧૨  
ત્યારે હિંડોળે હરિને ધરીજે, ઉતારવા શ્રાવણકૃષ્ણ ત્રીજે;  
જો ચંદ્રમાં મક્કર કુંભ કેરો, બળિષ રાશી વૃષને ઘણોરો. ૧૩  
શુદ્ધી ચતુર્થી તિથિ શ્રાવણી છે, જયંતિ વારાહ તણી ગણી છે;  
મધ્યાહ્ન વ્યાપે તિથિ લેવી તેહ, બે હોય તો લે તિથિ બીજિ જેહ. ૧૪  
જન્માષ્ટમી શ્રાવણ કૃષ્ણ પક્ષે, તેનો કહું બેદ તમો સમક્ષે;  
જો અષ્ટમી રોહિણી વાર બુધ, અધી નિશાયે તિથિ તેહ શૂદ્ધ. ૧૫  
તે ચારનો જો કહિ યોગ લાઘે, તો સમમી વેધ તણો ન બાધે;  
જો ચારમાં ન્યૂન કશું જણાય, તો સમમી વેધ તજો સદાય. ૧૬  
પૂર્વે દિને યોગ બધા કહ્યા તે, બીજે દિને અષ્ટમી અર્ધ રાતે;  
ત્યારે સમર્થે ઉપવાસ બેય, અશક્ત બીજે દિન તે કરેય. ૧૭  
ન હોય જો મેં કહિ રીત તેવી, તો અષ્ટમી તે ઉદ્યાત લેવી;  
શ્રીકૃષ્ણજન્માષ્ટમીનો વિચારી, નિશ્ચે કર્યો નિર્જય પુષ્યકારી. ૧૮

### શાલિનીવૃત્તા :

પ્રાતઃકાળે તે તિથિમાં પ્રમાણો, રામાનંદસ્વામીનો જન્મ જાણો;  
તે તો કાંઈ ભુલી જવું ન ભાઈ, છૈયે સર્વે તેમના સંપ્રદાયી. ૧૯

### ઉપજાતિવૃત્તા :

તિથિ કહું અર્જુન જન્મ જેહ, છે ભાદ્રવાની શુદ્ધ બીજ તેહ;  
જો ઉતારા ફાલ્ગુની બીજ સાથે, મધ્યાહ્નકાળે રવિ હોય માથે. ૨૦  
જાણો તિથિ ઉતામ હોય એવી, ન ઉતારા તો ઉદ્યાત લેવી;  
જ એ જ માસે શુદ્ધ ચોથ જાણો, ગણેશની જન્મતિથિ પ્રમાણો. ૨૧  
મધ્યાહ્ન ટાણે તિથિ તેહ લેવી, માનો સુઆશા મુજ કેરી એવી;  
જે ભાદ્રવાની શુદ્ધ અષ્ટમી છે, રાધાજીની જન્મતિથિ કહી છે. ૨૨

તે સમભી વેધ જગ્યાય એવી, જો અષ્ટમીનો ક્ષય તો જ લેવી;  
તિથિ શુદ્ધી દ્વાદશી ભાડમાસી, જન્મયા પ્રભુ વામન સુખરાશી. ૨૩  
મધ્યાહ્ન વ્યાપી શુભ સાંભળેલી, તે ઉત્તમા જો શ્રવણે મળેલી;  
આસો શુદ્ધી જે દશમી ગજાય, સંયુક્ત લેવી શ્રવણે સદાય. ૨૪  
નક્ષત્ર જો તે તિથિમાં ન હોય, સંધ્યા સમાની તિથિ લેવી તોય;  
રાસોત્સવી આશ્રિન પૂર્ણમાસી, સંધ્યા સમાની તિથિ તેહ ખાસી. ૨૫  
સૂર્યોદયે દ્રવ્ય ત્રયોદશી તો, જો હોય તેનો ક્ષય દ્વાદશી તો;  
ચતુર્દશી આશ્રિન કેરી કાળી, તે લીજ્યે સંગવ કાળવાળી. ૨૬  
પૂજા કરી જે હનુમાન કેરી, પીડા ટળે તે થકી તો ઘણેરી;  
પ્રાતઃ પછી સંગવ કાળ સોય, મધ્યાહ્ન કેઢે અપરાહ્ન હોય. ૨૭  
સાયંસમો તેહ પછી પ્રમાણો, તે પાંચ ભાગે દિન એક જાણો;  
સાયંસમે એ જ અમાસ આવે, દીપોત્સવી તેહ દિને સુહાવે. ૨૮  
સાયંસમે જો પડવે ગજાય, તો અશક્કોત્સવ તેદિ થાય;  
ચતુર્દશી કાળ દિવાળી જેહ, ને અશક્કોત્સવ ત્રણ્ય તેહ. ૨૯  
જોડે જ આવે જન સર્વ જાણો, એકે દિનો અંતર તો ન આણો;  
ગોપાષઠી કાર્તિક શુક્લ પક્ષો, તે લેવી સૂર્યોદયની સમક્ષે. ૩૦  
એકાદશી કાર્તિક શુક્લ જાણો, પ્રભોધિની નામ ભલું પ્રમાણો;  
તેનો કહું નિર્ણય આજ સારો, તે સાંભળી અંતરમાં ઉતારો. ૩૧

## ધેતાલીયવૃત્તા :

સુણાજો સતસંગિયો સહુ, વ્રત એકાદશી સર્વનું કહું;  
દશમી તિથિ વેધ જે દિને, વ્રત તેનું કરવું ન તે દિને. ૩૨  
દશમી તિથિ વેધ જાણિયે, ઘડિ પંચાવન જ્યાં પ્રમાણિયે;  
દશમી પણ એક જો ઘટે, દશમીનો પછી વેધ તો મટે. ૩૩  
દિન બે તિથિ તેહ થાય છે, વ્રત બીજે દિન તો કરાય છે;  
દશમી ક્ષય જે દિને દિસે, વ્રત કીજે તિથિ દ્વાદશી વિષે. ૩૪  
કદી દ્વાદશી બે દિને થશે, વ્રત આદ્યા તિથિ દ્વાદશી વિષે;  
કરવું મુજના કહ્યા થકી, નરનારી સહુ જાણાજો નકી. ૩૫

તિથિ જેહ પ્રભોધિની કહી, દિનમધ્યે વૃષજન્મ છે સહી;  
તિથિ કાર્તિકી પૂર્ણિમા છતાં, પ્રગટ્યાં, ભક્તિ દિનાસ્ત તે થયાં. ૩૬  
તિથિ જેહ વસંતપંચમી, મુજને તો ઉદ્યાત તે ગમી;  
વદિ ચૌદશ માઘની ગમે, શિવરાત્રી નિશિ અર્ધને સમે. ૩૭  
વદિ ફાલગુનની પ્રતિપદા, કુલડોળોત્સવ જ્ઞાણિયે તદા;  
ઉગતાં રવિ હોય ઉતારા, કરિયે તો કુલડોળ સૌ ખરાં. ૩૮  
વળી એ જ સમે સુષ્ણો સહુ, નરનારાયણ જન્મ છે કહું;  
શુભ ઉત્સવ આદરીજ્યે, પ્રભુને તેથી પ્રસંગ કીજ્યે. ૩૯  
તૃત્યા ઉદ્યાત દિનની, શુદ્ધ ચૈત્રી સુજયંતિ મીનની;  
સહુ ઉત્સવ એ રિતે કરો, મુજ દાસો સુષ્ણીને દિલે ધરો. ૪૦

### પુણ્યતાગ્રાવૃત :

નિજજન હિતકાજ રાજરાજે, સુષ્ણતાં, ભક્ત વિરકતનો સામાજે;  
નિજમત ત્રત ઉત્સવો બતાવ્યા, સુષ્ણી સહુના મનમાં ભલા જ ભાવ્યા. ૪૧

ઈતિ શ્રીવિહારીલાલજ્ઞાચાર્યવિરચિતે હરિલીલામૃતે પદ્ધકલશે  
અચિંત્યાનંદવર્ણાન્દ-અભયસિંહતુપસંવાદ  
શ્રીહરિત્રતોત્સવનિરૂપણનામા પંચમો વિશ્રામ: //૫//

### ઉપજાતિવૃત :

શ્રીજી કહે સાંભળજો સમસ્ત, મેં સ્થાપિત છે આ મૂરતિ સ્વહસ્ત;  
સર્વ થકી આદિ સુમૂર્તિ જાણો, મેં સ્થાપિ માટે મહિમા પ્રમાણો. ૧  
આ સંપ્રદાના શુભ આદિદેવ, સર્વોપરી છે જન સર્વ સેવ્ય;  
અનું થશે મંદિર આંહિ મોટું, માહાત્મ્ય તેનું નહિ કાંઈ છોટું. ૨  
પૂજા કરો સૌ ઉર પ્રેમ આણી, વદો સ્તુતિની વળી શુદ્ધ વાણી;  
મારી જ પૂજા કરી માની લેશ, જે ઈચ્છશો તે ફળ હું જ દૈશ. ૩  
એવું સુષ્ણી સૌ સતસંગી સંત, પૂજ્યા પ્રભુને થઈ પ્રેમવંત;  
સ્તુતિ કરી ત્યાં સહું તર્તખેવ, અહો દયાળુ પ્રભુ વાસુદેવ. ૪



ચામરવૃત્ત :

વાસુદેવ દેવદેવ વિશ્વના નિવાસ છો,  
શંભુ શેષ ઈન્દ્ર ચંદ્ર સર્વને ઉપાસ્ય છો;  
જે પરેશ અક્ષરેશ એ જ આપ છો તમે,  
આદિદેવ જાણી વાસુદેવ વંદિયે અમે.

૫

જ્ઞાનદાન ધો દ્યાનિધાન આણિને દ્યા,  
આણિતો અનન્ય એક આપના અમે થયા;  
મૂર્તિ આપની જ અંતરે ઉતારવી ગમે,  
આદિદેવ જાણી વાસુદેવ વંદિયે અમે. ૬

મુક્તનાથ મુક્તસાથ પૃથ્વિમાં પધારિયા,  
ટેક ધારીને અનેક જીવને ઉધારિયા;  
જે ભજે ન આપને અનંત દુઃખ તે ખમે,  
આદિ દેવ જાણી વાસુદેવ વંદિયે અમે.

૭

હે કૃપાળુ ધર્મપાળ ભક્તિબાળ ભૂધરા,  
આપને સુસંગથી કુસંગી કૈક સૂધર્યા;  
જે નમે ન કોઈને તમારી પાસ તે નમે,  
આદિદેવ જાણી વાસુદેવ વંદિયે અમે. ૮

આપને પ્રસર કાજ યજ યાગ આદરે,  
આપને પ્રસર કાજ ધ્યાન ધારણા કરે;  
આપને પ્રસર કાજ જોગી દેહને દમે,  
આદિદેવ જાણી વાસુદેવ વંદિયે અમે.

૯

હે પ્રભો ભલે અમારી પાસ આપ આવિયા,  
અંગમાં ઉમંગ તો અભંગ ઊપજાવિયા;  
ભૂંગ થૈ અમારું ચિત્ત પાદપદમાં ભમે,  
આદિદેવ જાણી વાસુદેવ વંદિયે અમે. ૧૦

નિત્ય આપની છબી અહો અમે નિહાળિયે,  
તેથી પાપ ને તથા ઉતાપ<sup>૧</sup> સર્વ ટાળિયે;

૧. દુઃખ, ચિંતા

કોણ ભાગ્યશાળી છે અમારી તુલ્ય આ સમે,  
આદિદેવ જાણી વાસુદેવ વંદિયે અમે. ૧૧

હાથ જોડિ નાથ એટલું જ માગિયે અહો,  
દુર્ગપતાને દ્યા કરી હરિ સદા રહો;  
મૂર્તિ આપની અમારી આંખ્યમાં રહી રમે,  
આદિદેવ જાણી વાસુદેવ વંદિયે અમે. ૧૨

### ઉપજાતિવૃત્તા :

સુતિ કરી સૌ મળી એમ જ્યારે, સુષ્ણો સહુયે ભણકાર ત્યારે;  
અહીં થકી કયાંઈ નહીં જઈશ, સદૈવ હું દુર્ગપુરે રહીશ. ૧૩  
સુણી સહુ પૂરણ હર્ષ પામ્યા, ઉઠી સભા જૈ જન તો વિરામ્યા;  
બીજે દિને સંઘ ગયા સ્વદેશ, લીલા હરિની ઉચરે હમેશ. ૧૪  
રાજા કહે હે મુનિ બ્રહ્મચારી, કથા તમે આજ સુણાવી સારી;  
પૂછું હવે ઉતાર એહ આપો, કૃપા કરી સંશય સર્વ કાપો. ૧૫  
તમે કહી જે પ્રતિમા પ્રભુની, તે આજ ક્યાં છે છબી સૌથી જુની ?  
બોલ્યા સુણી તત્કષણ વણીરાય, સુણો કહું તેની બીજી કથાય. ૧૬

### યેતાલીયવૃત્તા :

શુભ દુર્ગપુરી વિષે વળી, વરસો કાંઈ ગયાં જ નીકળી;  
શુભ મંદિર ગોપીનાથનું, રચિયું શ્રેષ્ઠ ઘણાક હાથનું. ૧૭  
રચિયા ગ્રણ ખંડ તેહમાં, પ્રતિમાઓ પદ્મરાવી જેહમાં;  
વચ્ચે પ્રભુ ગોપીનાથ છે, સતી રાધા પણ તેની સાથ છે. ૧૮  
પછી પશ્ચિમ ખંડને વિષે, વૃષ ભક્તિ તણી મૂર્તિયો દિસે;  
વૃષની જમણી ભુજા ભણી, છબી આદીશરની<sup>૧</sup> લસે<sup>૨</sup> ઘણી. ૧૯  
વળી જે દિશિ પૂર્વખંડ છે, શુભ તેમાં છબી મારતંડ<sup>૩</sup> છે;  
સુણ હે નૃપ તે પૂછ્યું સહી, છબી ક્યાં છે શુભ તે કથા કહી. ૨૦  
મૂરતિ સહુ મોર જહારે, હતી થાપી ઘર માંહિ તાહરે;  
મખુંડ કર્યો હતો તહાં, હરિહસ્તે ધૃત હોમિયું જહાં. ૨૧

૧. વાસુદેવ નારાયણ ૨. શોભે ૩. સૂર્ય

મહિમા મન માંછિ ધારીને, નૃપતિ ઉતામ તે વિચારીને;  
મખુંડ અખંડ રાખિયો, મહિમા શ્રેષ્ઠ મુનીંડ ભાખિયો. ૨૨

### ઉપજાતિવૃત્ત :

કહે ભૂમાનંદ કૃપા કરીને, વિવેકી સારા જન વાધજીને;  
સુણો કથા સેહ સહિત સારી, પછી થયું તેહ કહું વિચારી. ૨૩

### ઘેતાલીયવૃત્ત :

નૃપ ઉતામ પુત્ર જે થયા, શુભ નામે અમરીષ સૌ કહ્યા;  
કર્યું રક્ષણ યજાંડનું, કરવા ધ્યાન સદા અખંડનું. ૨૪  
વૃષવંશિ વિહારીલાલજી, પદ આચાર્ય લીધું વિશાળજી;  
મહિમા મખુંડનો ધરી, તહીં રાખ્યો દઢ કુંડ તે કરી. ૨૫  
જન દર્શન સર્વ જૈ કરે, ધરણીનો મહિમા દિલે ધરે;  
કૃતિ જાણિ વિહારીલાલની, સ્તુતિ બોલે જન ધર્મપાળની. ૨૬  
નહિ મંદિર જે નવું કરે, નહિ જે ગ્રંથ નવીન આદરે;  
નહિ કારજ શ્રેષ્ઠ જો કર્યું, પદ આચાર્ય ધર્યું નહીં ધર્યું. ૨૭

### પુષ્પિતાગ્રાવૃત્ત :

સુણી બટુમુખથી<sup>૧</sup> કથાપ્રસંગ, પુલકિત પુષ થયું નરેશ અંગ;  
પ્રાણમી ચરણકંજ વારવારે, મુખ થકી ધન્ય સુધન્ય તે ઉચારે. ૨૮

ઈતિ શ્રીવિહારીલાલજીઆચાર્યવિરચિતે હરિલિલામૃતે ષષ્ઠકલશે  
અચિંત્યાનંદવર્ણાંત્ર-અભયસિંહનૃપસંવાદે

શ્રીવાસુદેવનારાયણમૂર્તિમાહિમાનિરૂપણનામા પછો વિશ્રામ: //૬//

### પૂર્વછાચો :

કહે અચિંત્યાનંદજી, સુણો અભયસિંહ અવનીશ;  
બાસઠ્યા તણી સાલમાં, રહ્યા દુર્ગપુરે જગદીશ. ૧  
ઓરડામાં વાસુદેવની, પ્રભુ કરી પ્રતિષ્ઠા જેહ;  
તે તો કથા તમને કહી, ધરી નિશ્ચળ મનમાં નેહ. ૨

૧. અચિંત્યાનંદ બ્રહ્મચારી

આવ્યો ઉત્સવ હરિનૌમીનો, પક્ષ શુક્લમાં ચૈત્ર મોઝાર; ૩  
 તે ઉત્સવ પણ ત્યાં કર્યો, મળ્યા લોક હજારો હજાર.  
 આવ્યા તહાં ચરોતર થકી, સદગુરુ અનંતાનંદ;  
 કર જોડી તેણે કહું, સુણો શ્રીહરિ આનંદકંદ. ૪  
 દેશ ચરોતરમાં હવે, સારો ઘણો વધ્યો સતસંગ;  
 દર્શન કરવા આપનાં, ઘણા જન ધરે છે ઉમંગ. ૫  
 કૃપાનિધિ કરીને કૃપા, આપ પધારો ત્યાં એક વાર;  
 ભાવથી તમને ભેટવા, અતિ આતુર છે નરનાર. ૬  
 એવું સુણી હરિ બોલિયા, અમે આવશું ત્યાં તો જરૂર;  
 વચન સુણી વાલા તણું, અનંતાનંદ હરખ્યા ઉર. ૭

## ચોપાઈ :

ચરોતરમાં જવા સાક્ષાત, કહી ભૂપ અભયને તે વાત;  
 કર જોડી કહે ત્યારે રાય, કેમ તમ વિયોગે રહેવાય ? ૮  
 તમારું કર્યા વિષ દરશન, કેમ જમિયે અમે પ્રભુ અસ ?  
 બોલ્યા શ્રીહરિ ધીરજ ધરજો, વાસુદેવનાં દર્શન કરજો. ૯  
 વાસુદેવની મૂરતિ દ્વારે, સુખ આપીશ સર્વ પ્રકારે;  
 ઘણા જીવ મુમુક્ષુને કાજ, લૈને જૈશ હું સંતસમાજ. ૧૦  
 સુણી ભૂપ બોલ્યા તેહ ટાણો, કરો આપની ઈચ્છા પ્રમાણો;  
 પછી કીધી જવાની તૈયારી, લીધા સાધુ પાળા બ્રહ્મચારી. ૧૧  
 સખા ખાચર સોમલો સૂરો, જેનો પ્રેમ ન કાંઈ અધૂરો;  
 સાથે લૈને ચાલ્યા ઘનશામ, કારિયાણીયે કીધો મુકામ. ૧૨  
 ગામ ખરડ ગયા ગિરધારી, કૃતકૃત્ય કર્યા નરનારી;  
 ગામોગામ કરીને નિવાસ, કર્યો આપ પ્રતાપ પ્રકાશ. ૧૩  
 ગયા ધોળેરે ધર્મકુમાર, પુંજાભાઈ તણો દરબાર;  
 અજુબા ફુલજીબાયે જોઈ, કરાવી વિપ્ર પાસે રસોઈ. ૧૪  
 ભાવ ભાળી જમ્યા ભગવાન, દીધાં દૈવીને દર્શન દાન;  
 રહ્યા શ્રીહરિ ત્યાં એક રાત, પછી ઉઠીને ચાલ્યા પ્રભાત. ૧૫  
 આવ્યા સાખ્યમતીને કિનારે, ઉત્તર્યા શિકોતરતણો આરે;  
 ઉલંઘીને ખંભાતનું બારું, કાશીદાસને ભેટવા સારુ. ૧૬

બોલ્યાસણમાં ગયા બળવંત, હરખ્યા કાશીદાસ અત્યંત; ૧૬  
 કાશીદાસે સેવા સજી સારી, છબી અંતરમાં લીધી ધારી. ૧૭  
 તેની માયે પૂછ્યું પ્રભુ પાસે, કહોજ મારું કલ્યાણ થાશે ?  
 સુણી બોલ્યા સદા સુખદાઈ, તમારું થાય તે શી નવાઈ. ૧૮  
 સગા સંબંધી જે છે તમારા, જશે તે પણ ધામમાં મારા;  
 તમો હાથના રોટલા ખાશે, નકી તેનુંયે કલ્યાણ થાશે. ૧૯  
 કાશીદાસે વિચારિયું મન, કરું મારા સગાને પાવન;  
 જાઉ લૈ પ્રભુને તેને ઘેર, કરે દર્શન સૌ રૂડી પેર. ૨૦  
 વેલમાં બેસાર્યા ઘનશામ, પછી લૈ ગયા દાવોલ ગામ;  
 સગાને કરાવ્યાં દરશન, વળી ત્યાંથી ગયા ગામ અન્ય. ૨૧  
 ફરતા કેટલેક દહાડે, ઘનશામ ગયા સીંજીવાડે;  
 સાયંકાળે જઈ ગામ પાસ, કર્યો ગામને ગોંદરે વાસ. ૨૨  
 પાંચ અસ્વાર લૈ ઘનશામ, રાયઘણજી ને ભટ મયારામ;  
 ગયા જગરૂપ બારોટ ઘેર, નામ પૂછતા ઉતામ પેર. ૨૩  
 જોઈ બોલિયા જગરૂપભાઈ, કહો ક્યાંના છે આ ઠકરાઈ;  
 રાયઘણજી બોલ્યા રૂડી રીતે, કહું તે તમે સાંભળો પ્રીતે. ૨૪

## ઉપજાતિવૃત્ત :

જેને શુતી બ્રહ્મપુરી કહે છે, નિવાસી સૌ નિર્ભય જ્યાં રહે છે;  
 સમૃદ્ધિ જ્યાં સર્વ પ્રકાર નાના, તમે પૂછ્યું તે ઠકરાઈ ત્યાંના. ૨૫  
 નથી જહાં કોઈ તણો જ ત્રાસ, અખંડ છે જ્યાં સુખનો જ વાસ;  
 જ્યાંના નિવાસી નથી છેક છાના, તમે પૂછ્યું તે ઠકરાઈ ત્યાંના. ૨૬  
 ચિંતામણીના બહુ ચોક જ્યાં છે, સુકલ્ય-વૃક્ષો અગણીત ત્યાં છે;  
 મરે ન જન્મે ન નિવાસી જ્યાંના, તમે પૂછ્યું તે ઠકરાઈ ત્યાંના. ૨૭  
 જ્યાં કાળશત્રુ કદીયે ન ફાવે, જ્યાં રોગ કે શોક કશું ન આવે;  
 અખૂટ જ્યાં છે ધનના ખજાના, તમે પૂછ્યું તે ઠકરાઈ ત્યાંના. ૨૮  
 જહાં વસે શેઠ ધનાઢ્ય કેવા, ન જાણવા ઈન્દ્ર કુબેર એવા;  
 છે કેંક તો વાસી સદા તહાંના, તમે પૂછ્યું તે ઠકરાઈ ત્યાંના. ૨૯

જહાંની હુંડી સરવત્ર ચાલે, ક્યાંઈથી પાછી કદીયે ન વાળે;  
જ્યાં ઉપરી છે જગતો બધાના, તમે પૂછ્યું તે ઠકરાઈ ત્યાંના. ૩૦  
જ્યાં કાળ માયા ન કરે પ્રવેશ, જ્યાં દુઃખ દાનિક દિસે ન લેશ;  
દિસે જહાં સાગર તો દયાના, તમે પૂછ્યું તે ઠકરાઈ ત્યાંના. ૩૧  
જ્યાં કલેશ કંકાસણ તણો ન વાસ, દિસે ન કોઈ કદીયે ઉદાસ;  
ત્યાં જાય તે મુક્ત સહુ થવાના, તમે પૂછ્યું તે ઠકરાઈ ત્યાંના. ૩૨

## ચોપાઈ :

રાયધણજી કહે જગરૂપ, આ છે અક્ષરધામના ભૂપ;  
એનું સ્વામિનારાયણ નામ, દયા લાવી આવ્યા તવ ધામ. ૩૩  
અનંતાનંદ સ્વામીયે તમને, કરી વાત ધરાવ્યા નિયમને;  
જેહ પ્રગટ પ્રભુ ઓળખાવ્યા, એ જ આ પ્રભુ તમ ઘેર આવ્યા. ૩૪  
એવું સુષ્ણતાં રહખ થયો જેવો, કવિથી ન વરણવાય તેવો;  
દંડવત કરીને લાગ્યા પાય, નેણો પ્રેમનાં જળ વહ્યાં જાય. ૩૫  
અહો નાથ અહો પ્રાણનાથ ! ભલે આવ્યા સખા લઈ સાથ;  
એમ બોલે કાલા ઘેલા થાય, ઉઠી લાગે વારેવારે પાય. ૩૬  
માથે હાથ મુક્યા મહારાજે, આપી આશિષ કલ્યાણ કાજે;  
ઢાળી ઢોલિયો દીધો બિછાવી, બેઠા તે પર શ્રીહરિ આવી. ૩૭  
બાપુભાઈ પટેલ તે વાત, જાણી આવિયા થૈ રળિયાત;  
પ્રભુને કર્યા દંડ પ્રણામ, બીજા ભક્ત આવ્યા એહ ઠામ. ૩૮  
અતિ સ્નેહથી દર્શન કીધાં, નિજ ભાગ્ય ભલાં ગણી લીધાં;  
નારી બારોટની સજુભાઈ, સારી કરવા રસોઈમાં ડાઈ. ૩૯  
હતો જે કોઈ ક્ષત્રિસમાજ, કર્યું ભોજન તેહને કાજ;  
મયારામ ભટે રાંધ્યું જેહ, જમ્યા શ્રીજગજીવન તેહ. ૪૦  
હતા પાદરમાં કાશીદાસ, તેને તેડાવ્યા પોતાની પાસ;  
જથા જોગ્ય સહુને જમાડ્યા, અતિ આનંદ અંગે પમાડ્યા. ૪૧  
જમીને પ્રભુ ઢોલિયે બેઠા, પુરવાસી આવી બેઠા હેઠા;  
ધર્મ જ્ઞાન વૈરાગ્યની વાત, કરી શ્રીહરિયે સાક્ષાત. ૪૨

જગરૂપની પરસાળમાંયા, ઢાણ્યો ઢોલિયો પોઢવા ત્યાંયા;  
 તેની ઉપર મશરૂ તળાઈ, સારો ઓછાડ પણ સુખદાઈ. ૪૩  
 કર્યુ ઓશિકું પૂર્વ દિશાય, પોઢવા તે પર શ્રીહરિરાય;  
 જગરૂપ બાપુભાઈ બેય, પ્રભુની પદસેવા કરેય. ૪૪  
 શ્રીજી પૂછે રડા સમાચાર, પૂછે શ્રીજીને તેહ તે ઠાર;  
 એમ કરતાં પરસ્પર વાત, ડોઢ પોર વીતી ગઈ રાત. ૪૫  
 બોલ્યા શામ બજે પ્રતિ ત્યારે, અમે ચાલશું કાલ સવારે;  
 બાપુભાઈ કહે ધીરા થાજો, મારે ઘેર જમ્યા પછી જાજો. ૪૬  
 ઘણી તાણ કરી કહ્યું જ્યારે, તથા અસ્તુ કહ્યું પ્રભુ ત્યારે;  
 સુણી એવું રૂદે રાજુ થૈને, સૂતા સૌ સઉને સ્થળ જૈને. ૪૭  
 પછી ઊઠિયા કૃષ્ણ પ્રભાતે, કરી નિત્યકિયા ભલી ભાતે;  
 બાપુભાઈયે રસોઈ કરાવી, જમ્યા શામ સાથે સહુ આવી. ૪૮  
 રડી રીતે રહ્યા તહાં રાત, વીતી રાત ને પ્રગટ્યું પ્રભાત;  
 પછી ઘોડે મંડાવ્યા પલાણ, થયા તેયાર શામ સુજાણ. ૪૯  
 કહે જગરૂપને જગનાથ, કોઈ ભોમિયો મોકલો સાથ;  
 જગરૂપ કહે જગદીશ, આપની સાથે હું જ આવીશ. ૫૦  
 કાકો લખમણ બારોટ નામે, માગી તેની ઘોડી જવા કામે;  
 ઘોડી કૈને ચાલ્યા જગરૂપ, જ્યારે ચાલ્યા તે ભૂપના ભૂપ. ૫૧  
 જગરૂપ તણી વૃદ્ધ માયે, જાણ્યું મુજ સુતને લઈ જાયે;  
 લાગી કકળાટ કરવાને જ્યારે, રાયધણજી તેને કહે ત્યારે. ૫૨  
 પ્રભુ-ખોળે છે પુત્ર તમારો, તેની ચિત્તથી ચિંતા વિસારો;  
 ઘણી એ રીતે ધીરજ દીધી, પછી વાટ બાળંટાની લીધી. ૫૩  
 પ્રભુ અશે થયા અસવાર, સાથે સ્વાર હતા ગણ ચાર;  
 કાશીદાસની વેલ તે વાંસે, ચાલે સંતમંડળ તેહ પાસે. ૫૪  
 બાળંટે થઈને મગરોળ, ગયા સર્વે તે કરતા કલ્લોલ;  
 ગામ દેવાની પૂર્વ દિશાયે, કુવો દેખીને ઊતર્યા ત્યાંયે. ૫૫  
 દંતધાવન આદિક કીધું, સર્વ નિત્યકરમ કરી લીધું;  
 બેઠા વેલમાં વિશ્વવિહારી, વસો પુરમાં જવાનું વિચારી. ૫૬

ગયા ત્યાંથી ગાઉ એક જ્યારે, ભણું પાછળ રહી ગયા ત્યારે;  
પડચા ઘોડી ઉપર થકી ભણું, જાણ્યું અંતરજલ્લિયે ઝટ. ૫૭  
વેલ પોતાની ઉભી રખાવી, રાયધણજીની ઘોડી મંગાવી;  
પોતે તે પર અસ્વાર થૈને, ભણુંજીની દશા જોઈ જૈને. ૫૮  
ભણું ભૂમિ ઉપર હતા ફરતા, ઘોડી જાલવાનો શ્રમ કરતા;  
ઘોડી તો દૂર નાસતી જાય, ભણું મુખ શાસ ન માય. ૫૯  
ઘનશામે તે ઘોડીને જાલી, આવ્યા ત્યાં તો મધ્યારામ ચાલી;  
પડેલો ભોંઅે ભણુંનો ખડિયો, જતાં તે જગદીશને જડિયો. ૬૦  
નાથે ખડિયો ઉપાડિયો જ્યારે, થયા ખડખડ વાસણ ત્યારે;  
નાખી દીધો તે ખડિયો રિસાઈ, કહ્યું ઘોડીનો વાંક શો ભાઈ ? ૬૧  
વિપ્ર વાસણ રાખે ઘણાંય, તેથી ખડખડ ભડભડ થાય;  
ઘોડું ભડકીને ભાગો જરૂર, કરે અસ્વારને ચક્કયૂર. ૬૨  
ભણુંની ઘોડિયે ભગવાન, થયા અસ્વાર થૈ સાવધાન;  
ભણું ખડિયો પોતા તણો કૈને, બીજી ઘોડી ઉપર બેઠા જૈને. ૬૩  
ભાભારામની ભાગોળે આવ્યા, જનના મનમાં પ્રભુ ભાવ્યા;  
નાખી ઘોડીને કૃષ્ણો કુંડાળો, આંટા સો ફેરવી એહ કાળો. ૬૪  
એવી લીલા શ્રીજી તણી જેહ, ધરે ધ્યાનમાં મુનિજન તેહ;  
આપે દાસને આનંદ ભારી, એવા શ્રીહરિ વિશ્વવિહારી. ૬૫

### પુણ્યિતાગ્રાવૃત :

પ્રગટ હરિ તણાં ચરિત્ર જેહ, શુક સનકાદિક નિત્ય ગાય તેહ;  
અધમ પતિત પાપીને ન ભાવે, સુણી સુણી કોટિ કુતર્ક ચિત લાવે. ૬૬  
ઈતિ શ્રીવિહારીલાલજીઆચાર્યવિરચિતે હરિલિલામૃતે પદ્ધકલશે  
અચિંત્યાનંદવણીન્દ્ર-અભયસિંહતૃપસંવાદે  
શ્રીહરિચાલતરપ્રાંતવિચરણાના સમમો વિશ્રામ: ॥૭॥

### પૂર્વધારો :

વસો ભણી પ્રભુ વિચયાર્થ, દેવા ગામથી દીનદ્યાળ;  
સામા આવ્યા સતસંગીયો, સમાચાર સુણી તતકાળ. ૧

ચોપાઈ :

સામા આવિયા ત્યાં વાલાભાઈ, તેની પત્નિ તે અવલભાઈ;  
તુલસીભાઈ પણ ત્યાં વિચરિયા, જેણે અંતરમાં હરિ ધરિયા. ૨  
દવે દાદા આદિક સતસંગી, આવ્યા દર્શન કાજ ઉમંગી;  
આવ્યા કાનજી ઠક્કર લુવાણા, સત્સંગમાં જે વખણાણા. ૩  
લાવ્યા માટલી બરફીની ભરી, ધર્મનંદન આગળ ધરી;  
જમ્યા શ્રીજગજીવન તેહ, આપી સૌને પ્રસાદી તો એહ. ૪  
હતા બારોટ જે જગરૂપ, કહે તેહને વૃષ્ટકુળભૂપ;  
જાઓ ઘેર હવે તમે ભાત, કરે છે ચિંતા તમારી માત. ૫  
ઘણું કરતાં હશે કલપાંત, તમે જૈ પમાડો મન શાંત;  
હેત માતાનું હોય અપાર, રાખે પુત્ર ઉપર બહુ ઘાર. ૬

માતાના પ્રેમ વિષે : ઉપજાતિવૃત્ત :

માતા તણો પ્રેમ અપૂર્વ હોય, તે તુલ્ય સ્નેહી નહિ અન્ય કોય;  
સંસારમાં અન્ય ઘડી સગાઈ, માતાની તુલ્યે નહિ કોઈ ભાઈ. ૭  
જે આપનું સત્ત્વ શરીર કેરું, તે પુત્રને પાય અહો ઘણોરું;  
એવી રીતે પોખણકારી કોય, માતાની તુલ્યે જગમાં ન હોય. ૮  
જુઓ તપાસી પશું પક્ષીમાંય, માતા તણો સ્નેહ ઘણો જણાય;  
પોતે સહે સંકટ કોઈ કાળે, તથાપિ સ્નેહે સુતને જ પાળે. ૯  
ભાઈ તથા મિત્ર કળત્રા<sup>૧</sup> પુત્ર, જે જે સગાં સ્નેહિ જણાય અત;  
તે સર્વ છે સ્વારથની સગાઈ, નિઃસ્વાર્થ માતાની સગાઈ ભાઈ. ૧૦  
કરે તિરસ્કાર કુપુત્ર માઁનો, માઁનો ખરો સ્નેહ નહીં જવાનો;  
જો પુત્ર ગાંડો નબળો નઠારો, તથાપિ માઁને મન હોય ઘારો. ૧૧  
ચકોરને છે પ્રિય ચંદ્ર જેવો, ઝુજુંગને તો મહિં હોય એવો;  
દષ્ટાંત મિત્રાદિક એહ દેય, માતાની પ્રીતિ ખરી એવી છેય. ૧૨  
માતાની પ્રીતિ પ્રભુયે રચેલી, બીજાની તો કર્ત્રિમ છે કરેલી;  
પ્રત્યક્ષ ને ચિંતિત હોય જેવું માઁનું તથા અન્યનું હેત એવું. ૧૩  
પ્રવાસથી પુરુષ ઘેર આવે, માતા તથા પત્નિ પ્રહર્ષ લાવે;  
માતા કહે પુત્ર ભલે જ આવ્યા, પત્ની પૂછે શુંય કમાઈ લાવ્યા ? ૧૪

**ચોપાઈ :**

સ્નેહસાગર માતા તમારી, વાટ જોતાં હશે દણ્ણિ ધારી;  
માટે જે તેને સુખ સંપડાવો, મારી આજા આ માથે ચડાવો. ૧૫  
એવી આજા કરી મુનિભૂપ, તેથી ઘેર ગયા જગરૂપ;  
કાશીદાસને પણ કહ્યું ત્યારે, તમે ઘેર સિધાવો તમારે. ૧૬  
કર જોડી કહે કાશીદાસ, તમે સાંભળો શ્રીઅવિનાશ;  
મારા સંબંધી માતરમાં છે, માટે તમને તેડી જવા ત્યાં છે. ૧૭  
સુષ્ણી શ્રીહરિ તેયાર થયા, મનમોહન માતર ગયા;  
એક બાવાને ઈરણા વાધી, તેણે કરવાને માંડી ઉપાધી. ૧૮  
ત્યાંના બારોટ બહુ હતા સારા, તેણે ચોરામાં હરિને ઉતાર્યા;  
બહુ બાવાને તેણે ડરાવ્યો, તેથી ઉપાધિ કરવા ન ફાલ્યો. ૧૯  
કાશીદાસના સંબંધી ઘેર, જમી આવ્યા પ્રભુ રૂપીપેર;  
ત્યાંથી ફરતા બીજાં ઘણાં ગામ, ગયા ઉત્તરસંડે તે શામ. ૨૦  
ત્યાં તો નરહરદાસ પટેલ, મહિમા પ્રભુનો સમજેલ;  
તેણે ઉતાર્યા પોતાને ઘેર, સનેહે સેવા સજી શુભ પેર. ૨૧  
ત્યાંથી પીજ ગયા પરમેશ, દેવા દેવીને શુભ ઉપદેશ;  
બચ્ચાભાઈની ખડકી છે જ્યાંય, ઉતાર્યા ત્રિભુવનપતિ ત્યાંય. ૨૨  
ભાઈજીભાઈ જવેરદાસ, કાનદાસ આવ્યા પ્રભુપાસ;  
મળી સૌએ સજી સારી સેવા, લાભ અચળ અલૌકિક લેવા. ૨૩  
વાત ચાલી ડભાણે ઘણી જ, મહાપુરુષ પથાર્યા છે પીજ;  
તેમાં ભારે ચમત્કાર ભાસે, કીધે દર્શન પાપ પ્રનાશે<sup>૧</sup>. ૨૪  
વિષ્ણુદાસના રધુનાથદાસ, તેનો ગામ ડભાણમાં વાસ;  
પુત્રી પાવન અવલબાઈ, ભલાં દેવી તે ભગની ને ભાઈ. ૨૫  
કરી તાતને વિનતિ ઘણીજ, આપો આજા અમે જૈયે પીજ;  
મહાપુરુષને આપણે ઘેર, તેડી લાવિયે ઉતામ પેર. ૨૬  
વિષ્ણુદાસે કહ્યું ભલે જાઓ, પદ પરશીને પાવન થાઓ;  
પછી પીજ ગયાં બેન-ભાઈ, કર્યા દરશન અતિ સુખદાઈ. ૨૭

૧. નાશ પામે

ઘણી વિનતિ સુષાવી સુજાણ, પ્રભુ લૈ ગયાં ગામ ડભાણ;  
ઉત્તર્યા વિષ્ણુદાસ નિવાસ, શામે સૌની પુરી કરી આશ. ૨૮  
એક ગોવિંદભાઈ પટેલ, જેના મનમાં નહીં લેશ મેલ;  
નામે રાયજી તે જણ બેય, એક વિપ્ર પ્રભુરામ છેય. ૨૯  
વિપ્ર કુબેરજી મયારામ, વળી નાગજી ગોવિંદરામ;  
પ્રભુરામના સુત જગશાથ, એહ આદિક સત્સંગી સાથ. ૩૦  
સર્વ શ્રીહરિની સેવા કરે, ઉપદેશ સુણી ઉર ધરે;  
પછી ત્યાંથી ગયા જગતાત, ગામ ટુંડેલ થૈ પીપળાત. ૩૧  
બામણોલી ગયા બહુનામી, નિજજન હિત અંતરજામી;  
તહાં ભક્ત તખોપગી નામ, તેને વાલા ઘણા ઘનશામ. ૩૨  
મુક્તાનંદ તણે ઉપદેશે, તેને શાન મળેલું વિશેષે;  
સુણ્યા તેણે સારા સમાચાર, આંહિ આવે છે ધર્મકુમાર. ૩૩  
સામા જૈને કર્યું સનમાન, ભાવે ભેટિયા શ્રીભગવાન;  
રૂઢી રાયણ છે એક જ્યાંય, ઢાણ્યો ઢોલિયો લાવીને ત્યાંય. ૩૪  
બિરાજ્યા ઢોલિયે મહારાજ, બેઠો આગળ સંતસમાજ;  
કૂવો ત્યાંથી ઈશાનમાં ભાળી, તહાં નાવા ચાલ્યા વનમાળી. ૩૫  
દંતધાવન આદિક કીધું, નિત્યકર્મ તહાં કરી લીધું;  
હરિમજજનનું નીર રાખ્યું, તખાભક્તે કૂવા માંહિ નાંખ્યું. ૩૬  
સર્વે લોકની બુદ્ધિ સુધરવા, કૂવો તેહ પ્રસાદીનો કરવા;  
એક જાજમ પાથરી હતી, બેઠા ત્યાં પછી સંતના પતિ. ૩૭  
મુક્તાનંદ આદિક સહુ સંત, બેઠા નિર્ખર્વા શ્રીભગવંત;  
ધર્મ ભક્તિ ધરી દિવ્ય દેહ, હતાં શ્રીજની સેવામાં તેહ. ૩૮  
તખાભક્તે કહ્યું જમવાનું, પણ શ્રીહરિયે નહિ માન્યું;  
જતાં વરતાલ વિલંબ થાય, માટે જમવા નહીં રહેવાય. ૩૯  
એવાં વચ્ચન ખોલ્યા હરિ જ્યારે, મુકી કેરિયો લાવીને ત્યારે;  
સંતને હરિયે વેંચી દીધી, સંતે જાણી પ્રસાદી તે લીધી. ૪૦  
જમ્યા કેરિયો શ્રીજ ને સંત, હરખ્યા તખોભક્ત અત્યંત;  
બ્રહ્મા ઈન્દ્ર મહેશ ગણેશ, આવ્યા ગાંધર્વ શારદા શેષ. ૪૧

પ્રભુ દર્શનની કરી આશ, બેઠા સર્વ તે રાયણ પાસ;  
વાત વરતાલ માંહિ વિસ્તરી, બામણોલી પધાર્યા છે હરી. ૪૨  
પડ્યાં મેલી બીજાં બધાં કાજ, સામો ચાલિયો સર્વ સમાજ;  
પ્રેમી ભક્ત મહુડિયા પરાના, પગી જાલમ ચાલિયા ત્યાંના. ૪૩  
જન સામો મળ્યો નર કોઈ, તેને પૂછ્યું તેના સામું જોઈ;  
ભાઈ સ્વામિનારાયણ કયા છે ? તેની સાથે બીજા કોણ ત્યાં છે? ૪૪

### ઉપજાતિવૃત :

બોલ્યો સુણીને નર તેહ ઠામ, છે બામણોલી શુભ ગામ નામ;  
કૂવા તહાં રાયણથી ઈશાને, છે સ્વામિનારાયણ તેહ સ્થાને. ૪૫  
આવ્યા સુરો દર્શનકેરી આશ, બેઠા મળી રાયણ વૃક્ષ પાસ;  
સંતો તથા ભક્ત ગૃહસ્થ જે છે, શ્રીસ્વામિનારાયણ પાસે તે છે. ૪૬  
સભા વિલોકી સુર રાજ થાય, ઉત્સાહ એનો વરણ્યો ન જાય;  
ગાંધર્વ સર્વ ગુણ ઉચ્ચરે છે, શ્રીસ્વામિનારાયણ પાસ તે છે. ૪૭  
જે મુખ્ય તો મુક્ત મુની ગણાય, વૈરાગ્ય જેનો વધતો જગ્ણાય;  
વાર્તા કથા શ્રીહરિની કરે છે, શ્રીસ્વામિનારાયણ પાસ તે છે. ૪૮  
મહેશ સાથે સુત છે ગણોશ, સુરોની સાથે વળી છે સુરેશ;  
શોધાઈ સર્વ સુજશો કહે છે, શ્રીસ્વામિનારાયણ પાસ તે છે. ૪૯  
મુકુંદ જે નૈષિક વર્ણરાજ, પૂજા તણો તે લઈ સર્વ સાજ;  
ઉભા ઉભા અર્થના આચરે છે, શ્રીસ્વામિનારાયણ પાસ તે છે. ૫૦  
તહાં વળી નારદ શારદાઈ, કવિત્વકારી કવિ વાલ્મિકાઈ;  
ચરિત્રના ગ્રંથ રૂડા રચે છે, શ્રીસ્વામિનારાયણ પાસ તે છે. ૫૧  
શ્રીધર્મ ભક્તિ ધરી દિવ્ય દેહ, સદા સજી શ્રીહરિમાં સનેહ;  
સેવા ભવી સજ્જ થઈ સજે છે, શ્રીસ્વામિનારાયણ પાસ તે છે. ૫૨  
પ્રત્યેક બ્રહ્માંડ તણા અધીશ, બ્રહ્મા ભવાનીપતિ લક્ષમીશ;  
સમીપના દાસ થવા ચાહે છે, શ્રીસ્વામિનારાયણ પાસ તે છે. ૫૩

### ચોપાઈ :

સુણીને સહુ હરભિત થયા, બામણોલિયે તે સહુ ગયા;  
કૂવા પાસે દીઠા અવિનાશ, દીઠા દેવ સૌ રાયણ પાસ. ૫૪

કર્યા પ્રેમે જઈને પ્રણામ, દીધી આશિષ સુંદર શામ;  
પછી સજજ થઈ હરિરાય, થયા વરતાલ પંથ વિદાય. ૫૫  
દેવો સૌ ગયા દર્શન કરી, મહુડીયે પરે આવ્યા હરી;  
પગી જાલમજી તણે ઘેર, પધાર્યા પ્રભુજી રૂડી પેર. ૫૬  
વરતાલ આવ્યા વનમાળી, પામ્યા આનંદ સૌ જન ભાળી;  
તહાં વાસણ સુતાર ઘેર, ઉતર્યા ધરિને ઉર મહેર. ૫૭  
ધર્મશાળા વડેઉની જ્યાંય, સહુ ઉતર્યા અસ્વાર ત્યાંય;  
રહ્યા દશ દિન દેવ મુરારી, સેવા સત્સંગીયે સજ સારી. ૫૮  
તહાં પ્રૌઢ પ્રતાપ જણાવ્યો, તેથી જશ ઠામ ઠામ ફેલાવ્યો;  
કહે ભૂપ અહો ખ્રબચારી, એ તો વાત કહો વિસ્તારી. ૫૯  
કેવી રીતે જણાવ્યો પ્રતાપ, વરતાલમાં શ્રીહરિ આપ;  
હરિ જશ રસ કરવાને પાન, અતિ આતુર છે મુજ કાન. ૬૦

## પુષ્પિતાગ્રાવૃત :

હરિ જશ રસની ન ચાહ જેને, અસુર અધરી કહે જ શાસ્ત્ર તેને;  
વળી જડ જન એ જ આત્મધાતી, વિક વિક જન્મ ધર્યો મનુષ્ય જતી. ૬૧

ઈતિ શ્રીવિહારીલાલજીઆચાર્યવિરચિતે હરિલીલામૃતે બદ્ધકલશે  
અચિંત્યાનંદવણીન્દ-અભયસિંહતૃપસંવાદે વૃત્તાલયે  
શ્રીહરિઆગમનામા અષ્ટમો વિશ્રામ: ॥૮॥

## પૂર્વછાચો :

વણી કહે વરતાલમાં, ભક્તિનંદન શ્રીભગવાન;  
દિવ્યસ્વરૂપે કેંકને, દીધું પોતાનું દર્શનદાન. ૧

## ચોપાઈ :

ગામોગામ તે વિસ્તરી વાત, પ્રભુ પ્રગટ થયા સાક્ષાત;  
ધરી આવ્યા મનુષ્ય આકાર, વરતાલમાં વિશ્વાધાર. ૨  
ખોડોભાઈ તથા હઠીભાઈ, ગામ બુધેજના ઠકરાઈ;  
તેણે સાંભળ્યો પ્રૌઢ પ્રતાપ, ધરી દર્શનની રૂચિ આપ. ૩  
થયું સ્વપ્રમાં દર્શન રાતે, કહી વાત મળી તે પ્રભાતે;  
દીઠા બે જણ એક જ રીતે, કહ્યું તેહ પરસ્પર પ્રીતે. ૪

વરતાલે વડેઉ છે માતા, તેની જગ્યામાં જનસુખદાતા;  
ઉતારાભિમુખે અવિનાશી, દિઠા પાટ ઉપર સુખરાશી. ૫  
હતું પુસ્તક પાસે પડેલું, કાળા કંબળા ઉપર ધરેલું;  
પછી બેયે કર્યો નિરધાર, વરતાલ જૈયે એક વાર. ૬  
સ્વપનામાં દીઠા હરિ જેવા, ત્યાં જો દેખિયે એવા ને એવા;  
નકી જાણશું તે જગપાળ, નહિ તો બધું આળપંપાળ<sup>૧</sup>. ૭  
વરતાલ આવ્યા એવું ધારી, દીઠા એવે જ રૂપે મુરારી;  
ધર્મશાળા વડેઉની જ્યાંય, હતા શ્રીસહજાનંદ ત્યાંય. ૮  
ઉતારાભિમુખે એ જ વેશ, પેખ્યા પાટ ઉપર પરમેશ;  
પાસે પુસ્તક દીઠું પડેલું, કાળા કંબળા ઉપર ધરેલું. ૯  
નિશ્ચે જાણ્યા તે સુંદરશામ, કર્યા પ્રેમથી દંડપ્રણામ;  
બેના હૈયામાં હરખ ન માય, અતિ આશ્રય એને જણાય. ૧૦  
મળ્યા અંગદ આદિને જેહ, મળ્યા ગોપી ગોવાળને તેહ;  
કળિકાળમાં તે મળો ક્યાંથી, એમ ફૂલાય છે મનમાંથી. ૧૧  
શ્રીજીયે બેયને સતકાર્યા, બોલાવીને સમીપ બેસાર્યા; ૧૨  
શાનવાત કરી સમજાવ્યા, સતસંગના નિયમ ધરાવ્યા.  
માણ્યું બેય જણો વરદાન, આવો બુધેજ શ્રીભગવાન;  
દીનબંધુ દયા દિલ ધારી, આશા એટલી પૂરો અમારી. ૧૩  
સુષી બોલિયા શ્રી ઘનશામ, નકી આવશું બુધેજ ગામ;  
ગુજરાતમાં બીજે વિચરતા, આવશું તહાં ફરતા ફરતા. ૧૪  
સુષી રાજ થયા જન બેય, રહી રાત ગયા ઘેર તેય;  
કાશીદાસને કરુણાનિધાન, કહે જાઓ તમે નિજ સ્થાન. ૧૫  
ઘણા દિવસ થયા મુક્યું ગામ, માટે જાઓ કરો ધરકામ;  
કાશીદાસ કહે જોડી હાથ, મહારાજ સુષો મુનિનાથ. ૧૬  
મારા સંબંધી છે ચાંગા ગામે, તમને લઈ જૈશ તે ઠામે;  
સગા સહુને તમારું શાન, દેવાનું ધાર્યું છે ભગવાન. ૧૭  
સુષી રાજ થય ઘનશામ, તેની સાથે ગયા ચાંગા ગામ;  
એક વાસર ત્યાં વશી વાસ, કર્યો કેંકને શાનપ્રકાશ. ૧૮

૧. મિથ્યા પ્રયત્ન, ફાંકાં મારવા

આવ્યા સંજાયે શ્રીઅવિનાશ, રહે ભક્ત ત્યાં ગરીબદાસ; ૧૫  
 તેને ઘેર જૈ જમ્યા જીવન, વિપ્ર અંબારામે રાંધું અશ.  
 ત્યાંથી આવ્યા પ્રભુ વરતાલ, પરમેશ્વર જગપ્રતિપાણ;  
 કાશિદાસને ઘેર વળાવ્યા, શ્રીજ તો ઉમરેઠ સિધાવ્યા. ૨૦  
 ઉત્તર્યા રૂપરામને ઘેર, તેણે સેવા સજી સારી પેર;  
 બીજે દિન રાખ્યા નરભેરામે, રહ્યા ચાર ટિવસ એક ઠામે. ૨૧  
 કહું તે બેયને ઘનશામે, અમે આવ્યા હતા એહ ઠામે;  
 નાગનાથમાં કીધો ઉતારો, ફળાહાર આપ્યો તમે સારો. ૨૨  
 બોલ્યા તે બેય કરીને પ્રષામ, રૂપરામ ને નરભેરામ;  
 એહ અવસરે હે મહારાજ, નોતા જાણ્યા રાજ અધિરાજ. ૨૩  
 સુણો ભૂપ કહે બ્રહ્મચારી, ઉમરેઠમાં શ્રીગિરિધારી;  
 કર્યો ઉદ્ધવ મતનો પ્રકાશ, કર્યો વેદવિરુદ્ધનો નાશ. ૨૪  
 જ્યાં જ્યાં જ્યાં જાણવે પ્રતાપ, સતસંગ વધારે અમાપ;  
 મતવાઈયોના અભિમાન, કરે ભંજન શ્રીભગવાન. ૨૫  
 કુષ્ણો જન્મ ધર્યો જેહ કામે, એ જ કામ કર્યું ઠામોઠામે;  
 દિન પ્રત્યેકની કથા કહિયે, લક્ષ વર્ષમાં પાર ન લહીયે. ૨૬  
 માટે સંકોપમાં જાણી લેવું, પ્રતિદિવસ કર્યું કામ એવું;  
 ઉમરેઠમાં નિજજ્ય કરી, ગયા ગામ ઘોડેસર હરિ. ૨૭  
 ત્યાંથી જેતલપુર મહિયાવ, વિચર્યા મનમોહન માવ;  
 બહુનામી બુધેજ સીધાવ્યા, ખોડાભાઈ ત્યાં તો સામા આવ્યા. ૨૮  
 હઠિભાઈ આદિક હરિભક્ત, આવ્યા જે હરિયરણ આસક્ત;  
 સારી રીતે કર્યું સનમાન, પુરમાં પધાર્યા ભગવાન. ૨૯  
 ખોડાભાઈ તણે દરબાર, ઉત્તર્યા જઈ વિશ આધાર;  
 પણ્ણમાભિમુખે ઓરડા છે, ઓટો લિંબડા આગળ ત્યાં છે. ૩૦  
 ભલો તે પર ઢોલિયા ભાળી, બેઠા તેના ઉપર વનમાળી;  
 બેઠા આગળ ભક્ત ને સંત, ખોડાભાઈને કહે ભગવંત.  
 ભલા ભક્ત તમે તો ગણાઓ, ગમે તે એક કીર્તન ગાઓ;  
 ખોડાભાઈયે રાગ સુણાવ્યો, તેમાં ભાવ ભલો દરશાવ્યો. ૩૨

કેટલેક દાડે બેની કાન, બેઠા મુજ આંગણો ભગવાન;  
મર્મ સમજુને બોલિયા શામ, અમે આવ્યા હતા એહ ઠામ. ૩૩

## પૂર્વધારો :

ઉતારમુખ છે ઓરડા, તહાં લેવા સદાત્રત કામ;  
આવ્યા હતા અમે એમ કહી, બધી વાત કરી ઘનશામ. ૩૪

## ચોપાઈ :

ખોડોભાઈ બોલ્યા શિર નામી, અહો ઈશ્વર અંતરજામી;  
મહા દુસ્તર માયા તમારી, અવરાયેલી બુદ્ધિ અમારી. ૩૫  
તેથી તમને ન ઓળખ્યા ત્યારે, અતિ ભૂલ થઈ એ તો ભારે;  
કામા કીધો એવો અપરાધ, આપ ગંભીર છોજ અગાધ. ૩૬

## મોટાના અનુગ્રહ વિષે : ઉપજાતિવૃત્ત :

અજાણતાં જે અપરાધ થાય, મોટા જનો માફ કરે સદાય;  
અજ્ઞાની જો બાળ કુવાક્ય ભાખે, માતા પિતા કોધ કદી ન રાખે. ૩૭  
રાજા જીણા દોષ જુવે પ્રજાના, જનો ગુનેગાર સહુ થવાના;  
રાખે જ મોટા જન ગંભીરાઈ, ત્યારે જ સંસાર નભે સદાઈ. ૩૮  
ગાળો કર્ય ઈશ્વરનેય દે છે, તથાપિ વૃષ્ટિ પ્રભુ તો કરે છે;  
જુવે જનોના અપરાધ જોય, તો વિશ્વમાં જીવ જીવે ન કોય. ૩૯  
ઘણી જુવે ચાકર કેરી ચૂક, અપાર ચૂકો જડશે અચૂક;  
ઘણી ચૂકો માફ ઘણી કરે છે, ત્યારે જ તે ચાકર તો નભે છે. ૪૦  
સદા કરે જે ઘરકામ નારી, તેની જુવે ચૂક સદા વિચારી;  
તો પેખતાં પાર કદી ન આવે, શી રીતે નારી ઘર તે ચલાવે. ૪૧  
જો કાણ પાણી શિર<sup>૧</sup> વાટ<sup>૨</sup> પાડે, તથાપિ તે પાણી નહીં બુડાડે;  
જેનું કરે પોષણ જે ખચીત, તેને નિભાવે જ વડાની રીત. ૪૨  
જેને વડા આશ્રય માંહિ લેય, તેને કદી તે નહિ ત્યાગી દેય;  
જો શંખુયે જેર સ્વહસ્ત લીધું, તેને પછીથી નહિ ત્યાગ કીધું. ૪૩  
મોટા તણાં તો મન હોય મોટાં, છોટા તણાં તો મન છેક છોટાં;  
તણાવ છે તે છલકાઈ જાય, સમુદ્રને ક્ષોલ કદી ન થાય. ૪૪

૧. માથે ૨. લીટો પાડે

માતા પિતા કે પ્રતિપાળનાર, એ હોય છે ગંભિર ને ઉદાર;  
ઇઓરુ કછોરુ જગમાં જણાય, માતા કુમાતા કદીયે ન થાય. ૪૫  
અહો પ્રભુ બાળ અમે તમારાં, માતા પિતા સત્ય તમે અમારાં;  
ક્ષમા કરો છો અપરાધ જોઈ, એવા દયાળુ નહિ દેવ કોઈ. ૪૬

## ચોપાઈ :

સુષ્ણી રાજુ થયા મહારાજ, ગુણસાગર ગરીબનિવાજ;  
ખોડાભાઈની ભારજા ડાઈ, રૂંડું નામ જેનું નાનભાઈ. ૪૭  
તેણો થાળ પવિત્ર કરાવ્યો, વિપ્ર પાસે, પ્રભુને ધરાવ્યો;  
જમ્યા કૃષ્ણ જમ્યા સહુ સંત, હરખ્યા ખોડાભાઈ અત્યંત. ૪૮  
બીજે દિન હઠીભાઈને ઘેર, જમ્યા સંત હરિ રૂડી પેર;  
રાજુભાઈ તેને ઘેર નારી, પ્રેમે પૂજ્યા તેણો ગિરધારી. ૪૯  
તેજભાઈ તેના સુત શાણા, તેણો શ્રીપુરુષોત્તમ જાણ્યા;  
અતિ પ્રેમથી કીધા પ્રણામ, શિર હાથ મુક્યો ઘનશામ. ૫૦  
ગીજે દિન કલભા તણો ઘેર, જમવા નોતર્યા શુભ પેર;  
ઉતારાભિમુખે ઓરડા છે, જગજીવન ત્યાં જ જમ્યા છે. ૫૧  
કંકુભાઈ તેની ઠકરાણી, તેણો સેવિયા સારંગપાણી;  
પછી જીભાઈયે જમવાને, તેડાચા રાજ્ઞિરાજ રાજાને. ૫૨  
પશ્ચિમાભિમુખે ઓરડામાં, જમ્યા શ્રીહરિ તેહ સમામાં;  
એક દિન હઠીભાઈને ઘેર, સભા શામે સજી સારી પેર. ૫૩  
ત્યારે તે અવસર તેહ ઠામ, હઠીભાઈયે બોલાવ્યું ગામ;  
પ્રજા સૌને કહે હઠીભાઈ, આ છે સર્વોપરી સુખદાઈ. ૫૪  
રૂચે તો તેનો આશ્રય કરો, તેના ધર્મના નિયમ ધરો;  
સુષ્ણી સૌ જન આશ્રિત થયા, આપ્યા નિયમ હરિ કરી દ્યા. ૫૫  
હઠીભાઈ પ્રન્યે બોલ્યા હરી, વરદાન માગો મુખે કરી;  
ભાવ ભાળી થયો છું પ્રસન્ન, માટે માગો જે ચાહના મન. ૫૬  
હઠીભાઈ બોલ્યા જોડી હાથ, માગું એટલું હે મુનિનાથ !  
નથી તીરથ અમારે ગામ, એક તીર્થ કરો એહ ઠામ. ૫૭  
જેથી ઉદ્ધરે જીવ અનેક, એ જ માગું છું વરદાન એક;  
એવું સાંભળી બોલ્યા મુરારી, ધન્ય છો તમે પરઉપકારી. ૫૮

નથી માંગી લેતા ધન ધામ, નવ માંગ્યો ગરાસ કે ગામ;  
થવા જીવ અનેક ઉદ્ધાર, માંગ્યું તીરથ એક આ ઠાર. ૫૮  
ગામથી દક્ષિણ છે તળાવ, પછી ત્યાં ગયા નટવર નાવ;  
ઉષ્ણ કાળ હતો એહ ટાણો, લોકો પાણી તો સીંચીને આણો. ૬૦  
મોટો વીરડો હરિયે ખોદાવ્યો, પૂર્તકર્મ<sup>૧</sup> કરીને શોભાવ્યો;  
કામે વળગીયા ભક્ત અપાર, થોડા દિવસમાં કીધો તૈયાર. ૬૧  
તેમાં નાયા જઈ મુનિનાથ, નાદ્યો સર્વે તે સંતનો સાથ;  
પછી બોલ્યા મનોહર માવ, આનું નામ તો હરિતળાવ. ૬૨

## ઉપજાતિવૃત્ત :

હરિતળાવે જન જેહ નાશે, કલ્યાણ તો તેનું જરૂર થાશે;  
આ માનવું તીરથરાજ મોટું, ખરું કહું છું નથી કાંઈ ખોટું. ૬૩  
છે કારિયાડીનું તળાવ જેવું, આ તીર્થ જાણો અતિ શ્રેષ્ઠ એવું;  
તે મેં કર્યું મારી પ્રસાદી કેરું, વાલું મને છે ઘટમાં ઘણોરું. ૬૪  
કાશીની માશી મથુરાંની માય, ભાગીરથીની ભગીની ભણાય;  
મહી નદીની વડી માવડી છે, તે આ હરિનામ તળાવડી છે. ૬૫  
તીર્થો બધાનું શુભ આજ પાત્ર, કેદાર દ્વારામતિ કોણમાત્ર;  
અવંતિ<sup>૨</sup> કાંચીપુર ને પ્રયાગ, આ એ થકી ઉત્તમ ભૂમિભાગ. ૬૬  
એવું સુણી તીર્થ માહાત્મ્ય ત્યાંય, રાજી થયા સૌ જન ચિત્તમાંય;  
સુભકત પીતાંમર જે લુવાણા, બુધેજનાં વાસી સુશીલ શાણા. ૬૭  
તેણે જમાડ્યા હરિ સર્વ સંત, પૂજ્યા પ્રભુ પ્રેમ ધરી અનંત;  
પવિત્ર કીધું ધર એમ એનું, સંતોષ પામ્યું મન તેથી તેનું. ૬૮

## પુષ્ટિતાગ્રાવૃત્ત :

વૃષસુત હરિયે બુધેજમાંય, પરમ વિચિત્ર ચરિત્ર કીધું ત્યાંય;  
શ્રવણ જ કરશે સનેહ આણી, પ્રિય પરમેશ્વરને થશે સુપ્રાણી. ૬૯  
ઈતિ શ્રીવિહારીલાલજીઆચાર્યવિરચિતે હરિલીલામૃતે પછકલશે  
અચિંત્યાનંદવળીન્દ્ર-અભોસિંહનૃપસંવાદે શ્રીહરિબુધીજગ્રામે  
હરિતડાગમહિમાકથનનામા નવમો વિશ્રામ: ॥૮॥

૧. ફૂલો તથા તળાવ ખોદાવવું તથા બાંધવાનું કામ ૨. ઉજ્જૈન

## પૂર્વછાચો :

બુધેજમાં બહુનામીયે, ઘણી લીલા કરી ઘનશામ;  
માહાત્મ્ય તેનું વધારિયું, જેવું ગણાય ગોકુળ ગામ. ૧

## ચોપાઈ :

ત્યાંથી ચાલવાની રૂચિ કીધી, ઘોડી ગોકુળ ગઢવીની લીધી;  
તેની ઉપર થઈ અસવાર, ગયા ગોરાડ ગામ મુરાર. ૨  
રહે છે ત્યાં કાંધોળ ઠાકોર, તેને ઘેર ગયા ચિતાચોર;  
પટેલ શામજી ને પ્રભુદાસ, રહ્યા સેવામાં શ્રીહરિ પાસે ૩  
કહે તેઓને ધર્મકુમાર, અમે આવ્યા હતા એક વાર;  
અમ કહી કાંઈ ચિહ્ન બતાવ્યું, ત્યારે ત્રણેને સાંભરી આવ્યું. ૪  
કર જોડીને કહે કાંધોળ, તમે સમરથ શ્રીહરિછોળ;  
અહીં આવ્યા હતા આપ જ્યારે, નીર ઊંડું હતું કુવે ત્યારે. ૫  
તમે ઊંચું આણી ભરી લીધું, એવું અદ્ભુત કારજ કીધું;  
અમે એ વાત સાંભળી જ્યારે, ત્રણે અસવાર થૈ આવ્યા ત્યારે. ૬  
જણ એકે સમાચાર કહ્યા, જોગી અંતરિક્ષો જાય વહ્યા;  
અમે પાછા વળ્યા થૈ નિરાશ, આજ પૂરી તમે આવી આશ. ૭  
રહ્યા ગોરાડમાં હરિ રાત, પછી ઊઠીને ચાલ્યા પ્રભાત;  
ગયા કુંડળ ને કારિયાણી, પછી ગઢપુર સારંગપાણી. ૮  
સામા આવિયા સૌ હરિભક્ત, સામા આવિયા સંત વિરક્ત;  
વાજતે ગાજતે પદ્ધરાવ્યા, કહે સર્વે ભલે પ્રભુ આવ્યા. ૯  
નૃપ અભય તણે દરખાર, બિરાજ્યા ભક્તિધર્મકુમાર;  
સમાચાર બધા રૂડી રીતે, પછી પૂછ્યા પરસ્પર પ્રીતે. ૧૦  
કરે સંત પરસ્પર વાત, અછિ માસ ફર્યા ગુજરાત;  
ચૈત્ર વદમાં અહીંથી સિધાવ્યા, જેઠ માસ ઉત્તરતાં આવ્યા. ૧૧  
થઈ બાસઠની પુરી સાલ, સાલ તોસઠી બેસશે કાલ;  
અમ કરતાં પરસ્પર વાત, થયો ભોજનનો સમો ભાત. ૧૨  
જમ્યા શ્રીહરિ ને જમ્યા સંત, સજી સાંજે સભા ભગવંત;  
યથાયોગ્ય બેઠાં બાઈ ભાઈ, જેથી બાધ આવે નહિ કાંઈ. ૧૩

મુક્તાનંદ આદિક સર્વ સંત, મુહુંદાદિક વાર્ણી અનંત;  
ભગુજી આદિ સહુ ભલા પાળા, ગૃહસ્થો બેઠા સૌ ધર્મવાળા. ૧૪  
નૃપ અભય પ્રેમીજન પૂરા, ભક્ત ખાચર સોમલા સૂરા;  
ઓહ આદિક દેખી સમાજ, મોટે સાદે બોલ્યા મહારાજ. ૧૫  
સર્વે સાંભળો દંધાંત એક, સુણી કરજો વિચાર વિવેક;  
ચક્કવર્તિ હતો એક રાય, તેણે એમ ધાર્યું, મનમાંય. ૧૬  
ધરું અંગે ફકીરનો વેશ, જાઉ ચર્ચા કરું મુજ દેશ;  
કોણ છે કેવી રીતથી દુઃખિયા, કોણ છે કેવી રીતથી સુખિયા. ૧૭  
દુઃખિયા તણાં દુઃખ મટાડું, થતો હોય તે જુલમ નસાડું;  
જાઉ રાજને વેષે જો આપ, કરે કેમ ગરીબ મેળાપ. ૧૮

### સ્વજાતિમાં મન મળવા વિષે : ઉપજાતિવૃત :

સમાન સાથે સુખથી મળાય, મોટા થકી તો તરી દૂર જાય;  
કીરી મળે કુંજર સાથ કેમ, મળે ન ભૂપાળ ગરીબ તેમ. ૧૯  
મૈત્રી કરે બાળક સાથ બાળ, વિશાળ સાથે જન જે વિશાળ;  
પશુ પશુ સાથ વિનોદ પામે, માટે મળે છે જઈ એમ ઠામે. ૨૦  
સ્વજાતિ સાથે સુખ થાય જેવું, વિજાતિ સાથે નવ થાય એવું;  
પાણી તણો જે જડ છે પ્રવાહ, સ્વજાતિ સાથે જ મળે અથાહ. ૨૧  
જો દેવ કોઈ દરશાય સામે, તો ભૂત જાણી જન ભીતિ પામે;  
મનુષ્ણની સાથ મનુષ્ય થાય, ત્યારે મનુષ્યે સુખ તો પમાય. ૨૨

### ચોપાઈ :

એમ વાત ભૂપાળે વિચારી, લીધો વેષ ફકીરનો ધારી;  
મોટા મંત્રીયોને સાથે લીધા, તેના વેષ ફકીરના કીધા. ૨૩  
ઉત્તર્યા ગામડે જઈ ચોરે, લોકો જોવા મળ્યા ચારે કોરે;  
ત્યારે બોલિયો મંત્રી સમાજ, આ છે પ્રત્યક્ષ રાજાધિરાજ. ૨૪  
સુણશે અરજી નિજ કાન, પછી જાશે પોતા તણે સ્થાન;  
એની આશાને જે અનુસરશે, તેને જાગિર<sup>૧</sup> બક્ષિસ કરશે. ૨૫

૧. પૂજા તથા લશ્કરના ખર્ચ માટે જુદી કાઢેલી જમીન

નહિ માને હુકમ તેનો જેહ, ગુનેગાર તો ઠરશે તેહ;  
એવી મંત્રિયોની મુખ વાણી, કેટલાક જને સત્ય જાણી. ૨૬  
નૃપાણા તેણે માની લીધી, સેવા ચાકરી પણ સારી કીધી;  
કોઈકે તો તે બોલ ન ધર્યો, કોઈકે તો ઉપદ્રવ કર્યો. ૨૭  
ભૂપે ત્યાં તો કશું નવ ભાખ્યું, પણ પોતે બધું લખી રાખ્યું;  
લખ્યું નામ ઠામ તથા ગામ, લખ્યું જેણે કર્યું જેવું કામ. ૨૮  
એવી રીતે વિશેષ વિચરી, આવ્યા રાજધાની વિષે ફરી;  
પછી સૌ જનને ત્યાં તેડાવ્યાં, તે તો ભૂપના હુકમથી આવ્યા. ૨૯  
જેણે માન્યો હુકમ સેવા કીધી, તેને તો સારી જાગિર દીધી;  
જેણે કીધો હતો તિરસ્કાર, ગયાતે કારાગૃહ મોઝાર. ૩૦  
એ તો એક જ કહ્યું દિશાંત, હવે કહ્યું તેહનો સિદ્ધાંત;  
કોટિ બ્રહ્માંડનો પતિ હુંય, મુક્ત સાથે લઈ આવ્યો છુંય. ૩૧  
ગામોગામ જઉં હું વિચરવા, કોટિ જીવનાં કલ્યાણ કરવા;  
મુક્ત સૌને મનાવે છે વાત, આ છે પુરુષોત્તમ સાક્ષાત. ૩૨  
સુણી આજ્ઞા જે માનશે મારી, તેને આપીશ હું સુખ ભારી;  
મારો કે સંતનો દ્રોહ કરશે, તે તો નરકની વાટે વિચરશે. ૩૩  
જેહ અવસર ચૂકશે આવો, તેને થાશે પછીથી પસ્તાવો;  
સુણી વાત આ અંતરે આણો, એમાં સંશય લેશ ન જાણો. ૩૪  
વળી વાત ઉચ્ચારવા બીજી, સભામાં એમ બોલિયા શ્રીજી;  
સ્નેહે સાંભળો સૌ નરનાર, સુણી સમજજો વાતનો સાર. ૩૫  
જનથી કિયા જે જે કરાય, પગલે પગલે પાપ થાય;  
કરે કેવળ પુરુષપ્રયત્ન, તેથી નવ મળે કલ્યાણ રત્ન. ૩૬  
જ્યારે ઈશ્વરની કૃપા થાય, મોક્ષપ્રાપ્તિ તો ત્યારે પમાય;  
નથી હું કરતો કાંઈ પાપ, એવો ગર્વ ન ધારશો આપ. ૩૭  
કહું એ વિષે એક દિશાંત, સુણી ભાંગજો મન તણી ભાંત;  
એક અવસરે એક રાજાયે, સર્વ લોક તેડ્યા સભામાંયે. ૩૮  
આવ્યા પુરજન આજાને ધારી, આવ્યા નાના મોટા કારભારી;  
બેઠા સરવે સભા મોજાર, ત્યારે રાજાયે કીધો ઉચ્ચાર. ૩૯

આમાં જે જે ગુનેગાર હોય, ઉભા થાઓ તે તો સહુ કોય;  
એવી સાંભળી રાજાની હાક, ત્યાં તો ઉભા થયા કેટલાક. ૪૦  
ફરી ભૂપ કહે સુણો ભાઈ, ગુણો જેણે કર્યો હોય કાંઈ;  
એ તો આ અવસર ઉભા થાઓ, માફી માંગીને નિજ ઘેર જાઓ. ૪૧  
વળી કેંક ઉભા થયા ત્યારે, માફી માંગી ગયા તેહ વારે;  
વળી રાજયે કીધો ઉચ્ચાર, જેનામાં હોય વાંક લગાર. ૪૨  
ઉભા થાઓ હુકમ મુજ માની, કશી વાત નહીં રહે છાની;  
સુણી સર્વે જનો ઉભા થયા, કારભારીઓ સૌ બેસી રહ્યા. ૪૩  
બોલ્યા રાજશ ચિત વિચારી, તમે સાંભળો સૌ કારભારી;  
તમે છો જ મહા ગુનેગાર, બીજા તો મુજથી ડરનાર. ૪૪  
તમે છો અતિશે અભિમાની, વાંકની વાત રાખો છો છાની;  
પછી સર્વેનો કીધો તપાસ, થયો સૌના ગુનાનો પ્રકાશ. ૪૫  
જાણી લીધી કસુર જેની જેવી, રાયે શિક્ષા કરી તેને તેવી;  
સુણો તે વાતનો હવે સાર, જેને છે અભિમાન અપાર. ૪૬  
તે તો જાણો છે તપ જપ કરી, ભવસાગર હું જૈશ તરી;  
નથી કરતો હું પાપ લગારે, પ્રભુ શું કરશે મને ત્યારે. ૪૭  
જેવું કરીયે તેવું જ પમાય, ત્યારે પ્રભુની ગરજથી શું થાય ?  
એમ સમજે છે મૂઢ અજ્ઞાની, પ્રભુ ન ભજે અહેં બ્રહ્મમાની. ૪૮  
મારા આશ્રિત છો જન જેહ, તેવા કોઈ થશો નહિ તેહ;  
સુણી બોલ્યા સહુ શિર નામી, એવા નહીં વૈયે અહો સ્વામી. ૪૯  
પગલે પગલે ગુનેગાર, અમે છીયે હે જગદાધાર !  
રચ્યું પદ પ્રેમાનંદે તે વેરા, પ્રભુ મેં તો ગુનેગાર તેરા. ૫૦  
એવી વાત કરે નિત્ય નિત્ય, ચોરે દૈવીજનો તણાં ચિતા;  
રથજાગ્રા તણો દિન આવ્યો, ત્યારે ઉત્સવ સારો કરાવ્યો. ૫૧  
દેવપોઢણી દિવસે જનેશ, સૌને નિયમ ધરાવ્યા વિશોષ;  
જપ તપના નિયમ કોઈ ધારે, કોઈ પાઠ કે પૂજા વધારે. ૫૨  
જન્મ અષ્ટમી ઉપર નાથ, જવા ચાલ્યા લઈ સહુ સાથ;  
ગામ નામ રહું અગત્યાઈ, ભક્ત જ્યાં વસે પર્વતભાઈ. ૫૩

જૈને ઉત્સવ અષ્ટમી કેરો, કર્યો તે સ્થળ સરસ ઘણેરો;  
દેશદેશના હરિજન આવ્યા, સર્વ સંતને પડ્યા ત્યાં તેડાવ્યા. ૫૪  
સમૈયો તે તો સર્વ વખાણે, થયો એવો સરસ એહ ટાણે;  
પૂજા પર્વતભાઈયે કીધી, બીજા ભક્તોયે પણ ભલી વિધી. ૫૫  
કરીને તહાં જ્યયજ્યકાર, ચાલ્યા ત્યાં થકી થૈને તૈયાર;  
આવ્યા ગઢપુર શ્રીઅવિનાશી, અતિરાજ થયા પુરવાસી. ૫૬  
જળઝીલણી ત્યાં કરી શામે, કરી શરદપુનમ એહ ઠામે;  
દીપઉત્સવી ઉત્સવ કર્યો, અશકૂટ ભલી વિધિ ભર્યો. ૫૭  
ધન્ય ધન્ય દુરગપુરવાસી, જેની પાસે વસ્યા અવિનાશી.  
ધન્ય ધન્ય અભય દરખાર, સદા જ્યાં રહ્યા ધર્મકુમાર. ૫૮  
ધન્ય ધન્ય તે ઉન્મતાગંગા, એ તો ગંગાથી ઉતામ અંગા;  
જેમાં નાહા મહાપ્રભુ નિત્ય, એ તો પરમ ગણાય પુનીત. ૫૯

### પ્રમિતાક્ષરાવૃત્ત :

અતિ ધન્ય ધન્ય શુભ તે ધરણી, મહિમા સમગ્ર ન શકું વરણી;  
વૃષવંશ હંસ હરિ જ્યાં વિચર્યા, પ્રગટી પ્રતાપ જનતાપ હય્યા. ૬૦  
ભવપાર કોટિ જનને કરવા, વળી ભૂમિભાર સઘળો હરવા;  
વૃષવંશ માંહિ અવતાર ધર્યો, કળિકાળ ટાળી કૃતયુગ કર્યો.  
અજ ઈશ તીર્થ કરવા વિચારે, ૨૪ લૈ તહાંની નિજશીશ ધરે;  
સહૂથી જ એહ થળ જાણી શુચિ, ધરી તીર્થ સર્વ વસવાની રૂચિ. ૬૨

### પુષ્પિતાગ્રાવૃત્ત :

પુનિતકરણ પુરી સાત જોઈ, નહિ નહિ દુર્ગપુરી સમાન કોઈ;  
સુખનિધિ હરિ જ્યાં વસ્યા સદાય, પુરી ગણતાં પુર મુખ્ય તે ગણાય. ૬૩

ઈતિ શ્રીવિહારીલાલજ્ઞાચાચાર્યવિરચિતે હરિલીલામૃતે પણકલશે  
અચિંત્યાનંદવર્ણિન્દ્ર-અભયસિંહનૃપસંવાદે દુર્ગપુરેશ્રીહરિ-  
કુળમનૃપદ્ધાંતોર્ચારણનામા દશમો વિશ્રામ: ॥૧૦॥



પૂર્વછાયો :

મંડળ ફરતાં સંતના, દેવા દૈવી જનને ઉપદેશ;  
પ્રૌઢ પ્રતાપ જણાવવા, પ્રભુ પણ જતા પરદેશ.

૧

ચોપાઈ :

ઉપદેશનાં વચન અપાર, લખી મોકલતા ઠારોઠાર; ૨  
કેંક વાંચીને અંતરે ધરતા, આવી શ્રીજનો આશ્રય કરતા.  
એક અવસર પત્ર લખાવ્યો, એમાં એવો તો મર્મ જણાવ્યો; ૩  
ભરતખંડમાં માનુષ્ય દેહ, ફરી મળવાનો દુર્લભ તેહ.  
ભલાં ભાગવતાટિ પુરાણ, કરે તે સર્વ શાસ્ત્ર પ્રમાણ; ૪  
આખા બ્રહ્માંડની મોઝાર, ભરતખંડ હશે કિયે ઠાર.  
તેનું જાણવા સ્થળ પાવન, કર્યું બ્રહ્માંડનું વરણન; ૫  
લખાવે જેમ અંતરજામી, લખનાર શુકાનંદ સ્વામી.  
ભક્તિબાગે રહી ભક્તિપુત્ર પ્રભુ પોતે લખાવ્યો આ પત્ર; ૬  
હરમાના<sup>૧</sup> તરુ તળે બેશી, લખાવી વાત આ ઉપદેશી.  
ભરતખંડમાં માનવ દેહ, મળવો અતિ દુર્લભ તેહ;  
દેહ ચિંતામણીસમ એ છે, ઈન્દ્ર આદિક એને ઈચ્છે છે. ૭  
સુખ જે પંચવિષયો તણાં, તે તો સ્વર્ગ આદિકમાં છે ઘણાં;  
વળી આયુષ્ય તો દેવતાનું, ઘણું લાખું છે તે નથી છાનું. ૮  
પણ મોકા મળ્યાનો ઉપાય, ભરતખંડમાં જન તને થાય;  
બીજે દેહ કે બીજે ઠેકાણો, નથી થાતો તે તો સહું જાણે. ૯  
નહિ દેહ મનુષ્ય સમાન, ભરતખંડ સમું નહિ સ્થાન;  
ચૌદ લોક વિષે ધરી ચિત્ત, ભલે જૈ જુવે કોઈ ખચીત. ૧૦  
ચૌદ લોક તણાં સુણો નામ, કહું તેમાં છે જેહનાં ધામ;  
નરનારીયો જેમાં રહે છે, ભૂલોક તો તેને કહે છે. ૧૧  
તેથી ઉચે છ લોક છે ભાઈ, તેનાં નામ કહું હરખાઈ;  
તેમાં પ્રથમ ભુવલોક જે છે, તેમાં દેવ મલીન રહે છે. ૧૨

૧. એક પ્રકારનું વૃક્ષ

અથી ઉંચો સ્વર્ગલોક જાણો, તેમાં ઈન્દ્રાદિ દેવ પ્રમાણો;  
 અથી ઉંચે મહલોક માન, પિતૃ અર્થમા આદિનું સ્થાન. ૧૩  
 પછી જનલોક ને તપલોક, ઋષિ ભૂગવાદિ વાસ અશોક<sup>૧</sup>;  
 સત્યલોક તે સાતમો જાણો, તે તો બ્રહ્માનું સ્થાન પ્રમાણો. ૧૪  
 ભૂલોકથી સાત છે હેઠા, તેના નામ સુણો તમે બેઠા;  
 એક અતળ બીજો વિતળ, ગ્રીજો તેથી નીચે છે સુતળ. ૧૫  
 એહ ત્રણ્યમાં દેત્ય રહે છે, તેથી નીચે તળાતળ તે છે;  
 રસાતળની નીચે મહાતળ, નિશાચરનું<sup>૨</sup> છે તે માંહી બળ. ૧૬  
 પછી સાતમો લોક પાતળ, તેમાં તો વસે છે બધા વ્યાળ<sup>૩</sup>;  
 ચૌદ લોક એવી રીતે ધારો, તેમાં સૌથી છે ભૂલોક સારો. ૧૭  
 ભૂરલોકના છે દ્વિપ સાત, તે છે ચક આકાર પ્રભ્યાત;  
 જંબુદ્ધીપ છે ભધ્ય મોજાર, લક્ષ યોજનનું વિસ્તાર. ૧૮  
 ખારો સાગર છે તેને ફરતો, લક્ષ યોજનનું માપ ધરતો;  
 પલક્ષ દ્વીપે આંટો લીધો એને, ઈક્ષુરસનો સમુદ્ર છે તેને. ૧૯  
 બબે લક્ષ યોજનના છે તેહ, લખી છે વાત શાસ્ત્રમાં એહ;  
 ગ્રીજો શાલ્મલી દ્વીપ છે તેમ, સુરોદક<sup>૪</sup> નિધિ ફરતો છે એમ. ૨૦  
 લક્ષ ચાર યોજન તેનું માપ, વેદવ્યાસ કહે એમ આપ;  
 તેથી બમણો કુશદ્વીપ જાણો, નિધિ તેવો ઘૃતોદ પ્રમાણો. ૨૧  
 સોળ લાખનો છે કૌચ દ્વીપ, તેવો ક્ષીરોદધીતે<sup>૫</sup> સમીપ;  
 શાકદ્વીપ છે બમણો તેથી, દધિમંડોદ<sup>૬</sup> ફરતો છે એથી. ૨૨  
 સાતમો દ્વીપ છે પુષ્કર, તેને ફરતો મીઠો છે સાગર;  
 લક્ષ ચોસઠ યોજન દ્વીપ, તેવો સાગર તેની સમીપ. ૨૩  
 સાત દ્વીપ છે એવા વિચિત્ર, જંબુદ્ધીપ છે સોથી પવિત્ર;  
 જંબુદ્ધીપના છે નવ ખંડ, દ્વીપમધ્ય છે મેરુ અખંડ. ૨૪  
 શોભે તેવો સુવર્ણનો તે છે નદી જ્યાંથી ગંગાજી વહે છે;  
 એક શિખરનું નામ કેલાસ, તેમાં શંકરનો છે નિવાસ. ૨૫  
 મેરુ ફરતો તળાટીને ઠામ, એક ખંડ ઈલાર્વત નામ;  
 ત્યાં તો ભક્તિ સંકર્ષણની છે, મુખ્ય ભક્ત મહાદેવજી છે. ૨૬

૧. આનંદ, શોક રહિત ૨. ભૂત-પિશાચ ૩. સર્પ ૪. મદિરા ૫. દૂધનો સમુદ્ર ૬. દહીના ઘોળવા જેવો

મેરુથી તો પશ્ચિમમાં વિશાળ, ખંડનું નામ છે કેતુમાળ; ૨૭  
 શુભગણ તેનું બીજું છે નામ, ભક્તિ પ્રધુભની તેહ ઠામ.  
 જેનું નામ છે લક્ષ્મીજી દેવી, મુખ્ય ભક્ત તે તયાં ગણી લેવી;  
 મેરુથી ઉતારે ગ્રાણ ખંડ, એક રમ્યક નામ અખંડ. ૨૮  
 મતસ્ય દેવને ત્યાં સૌ ઉપાસે, મુખ્ય તો મનુ સાવર્ણી ભાસે;  
 ઉતારે છે હિરણ્ય ખંડ, કૂર્મદેવની ભક્તિ અખંડ. ૨૯  
 અર્થમાં મુખ્ય ભક્ત છે તેમાં, લેશ સંશય તો નથી તેમાં;  
 કૂલ ખંડ છે ત્યાંથી ઉતારમાં, ભક્તિ વારાહની નારી નરમાં. ૩૦  
 મુખ્ય ભક્ત ત્યાં પૃથ્વી પ્રમાણો, એવો ભેદ જથારથ જાણો;  
 મેરુથી પૂર્વમાં ખંડ જે છે, તેનું ભદ્રાશ્વ નામ કહે છે. ૩૧  
 હથગ્રીવને ત્યાં તો ઉપાસે, ભક્ત મુખ્ય ભદ્રશ્રવા ભાસે;  
 ગ્રાણ ખંડ મેરુથી દક્ષિણમાં, એક તો હરિવર્ષ તે ગ્રાણમાં. ૩૨  
 ત્યાંના દેવ તો નરસિંહજી છે, મુખ્ય ભક્ત ત્યાં પ્રહ્લાદજી છે;  
 ત્યાંથી દક્ષિણમાં ખંડ જેહ, કિંપુરુષ નામે કહે તેહ. ૩૩  
 રામચંદ્ર પ્રભુ તેહ સ્થાન, મુખ્ય ભક્ત તહાં હનુમાન; ૩૪  
 ભરતખંડ છે દક્ષિણે ત્યાંથી, જડે સાર એવો શાક્રમાંથી.  
 નરનારાયણ ત્યાંના દેવ, મુખ્ય નારદજી કરે સેવ;  
 નવ ખંડ એ રીતે પ્રમાણો, સૌથી શ્રેષ્ઠ ભરતખંડ જાણો. ૩૫  
 બીજે છે બહુ ભોગવિલાસ, પણ કલ્યાણની નહિ આશ;  
 મોક્ષ થાય ભરતખંડ માંય, માટે સૌથી તે શ્રેષ્ઠ ગણાય. ૩૬

### પૂર્વછાયો :

ભરતખંડમાં દેશ છે, તેની સંખ્યા સાડીપચ્ચીસ; ૩૭  
 તેર તો તેમાં અનાર્ય છે, વળી એ છે કઠોર અતીશ.

### ચોપાઈ :

એક બંગાળ બીજો નેપાળ, ગ્રીજો ભૂતાન દેશ કરાળ; ૩૮  
 ચોથો કામાક્ષિ પાંચમો સિંધ, છષ્ટો કાબુલ પણ એવી વિધ.  
 પછી લાહોર ને મુલતાન, એમ જાણવો નવમો ઈરાન;  
 અસ્તંબોલ ને અર્બસ્થાન, સ્વાલ ને પીલપીલામ સ્થાન. ૩૯

તે તો તેર મલીન છે દેશ, તહાં દુર્લભ સદઉપદેશ;  
ગુરુ દેવ કલ્યાણના દાતા, નથી તે દેશ માંહિ જણાતા. ૪૦  
મોક્ષ મારગનું જેહ જ્ઞાન, થવું દુર્લભ છે તેહ સ્થાન;  
આર્થ દેશ જે છે સાડા બાર, તેનાં નામ કહું નિરધાર. ૪૧  
એક પૂર્વ બીજો વ્રજ દેશ, માળવો મરુદેશ વિશેષ;  
પછી પંજાબ ને ગુજરાત, દેશ દક્ષિણ સુદ્ધાં તે સાત. ૪૨  
પછી તીલંગ ને મલબાર, દેશ દ્રાવિડ બાર મલાર;  
આખો સોરઠ અરધો કચ્છ, સાડા બાર તે દેશ છે સ્વચ્છ. ૪૩  
બ્રહ્મવેતા જે સંત કહાવે, તે તો તે દેશમાં મળી આવે;  
તેમાં ભગવાનના જન્મ થાય, દેશ ઉતામ એથી ગણાય. ૪૪  
પામે તેમાં મનુષ્ય અવતાર, પામી જ્ઞાન પામે ભવપાર;  
ભરતખંડ આખા વિષે ક્યાંય, કરે જો મોક્ષ મળવા ઉપાય. ૪૫  
મોક્ષપ્રાપ્તિ તો તેહને થાય, નવ પામે જો ન કરે ઉપાય;  
માટે જે જન છે બુદ્ધિમાન, તેણે મેળવવું પ્રભુજ્ઞાન. ૪૬  
સદશાસ્નો સાર સાંભળી, હિંસા દોષ રહિત ધર્મ પાળી;  
સ્નેહે સેવવા સદગુરુ સંત, ભાવે ભજવા સદા ભગવંત. ૪૭  
એવા સદગુરુનાં જે લક્ષ્ણ, શાસ્ત્રી સમજે વિચક્ષણ;  
ધર્મ જ્ઞાન વૈરાગ્ય ને ભક્તિ, તેની જ્ઞાને જથારથ જુક્તિ. ૪૮  
પોતે પાળે બીજાને પળાવે, ભજે પોતે બીજાને ભજવે;  
કામ કોષ નહીં લોભ મોહ, ન કરે કોઈ પ્રાણીનો દ્રોહ. ૪૯  
તજે કામિની અષ્ટ પ્રકારે, ધનસંગ્રહ ન કરે લગારે;  
એવા સંત તણો કરી સંગ, કરે વશ મન ઈંગ્રિય અંગ. ૫૦  
મોહ માયા કપટ છળ તજે, ભગવાનને ભાવથી ભજે;  
ત્યારે જન્મ-મરણથી છૂટાય, તજુ તન હરિધામમાં જાય. ૫૧  
ભૂતકણે ભજન જેણો કર્યું, આજ પણ એમ જેણો આદ્યું;  
આવતા કાળમાં જેહ કરશે, જન્મ સાર્થક તેનો જ ઠરશે. ૫૨  
સતસંગ જેને નહિં થાશે, જનદેહ તેનો વ્યર્થ જાશે;  
પછી નરકના કુંડમાં જેને, પીડા ભોગવશે દુઃખી થૈને. ૫૩

ઘણા કલ્પ જતાં આવે પાર, પછી જાય ચોરાશી મોઝાર;  
ઘણો કાળે મનુષ્યભવ મળો, ત્યારે પણ ભજને ભવ ટળો. ૫૪

### પુષ્ટિતાગ્રાવૃત્ત :

દુરલભ નરદેહ દેવ જાણો, તનુ મળવા અતિ આશ ઉર આણો;  
જનમ મરણ દુઃખ અંત જેહ, નરતનથી જ પમાય સદ્ય તેહ. ૫૫  
ઈતિ શ્રીવિહારીલાલજીઆચાર્યવિરચિતે હરિલીલામૃતે પદ્ધકલશે  
અચિંત્યાનંદવણીન્દ્ર-અભયસિંહનૃપસંવાદે દુર્ગપુરે ભક્તિબાગે  
શ્રીહરિભૂદ્રીપણ્ડાદિનિરૂપણનામા એકાદશો વિશ્રામ: //૧૧//

### પૂર્વધાર્યો :

શ્રીજી કહે શુકાનંદને, જન જનમ પામીને જેહ;  
ઉપાય ન કરે મોક્ષનો, મોટો મૂરખ ગણવો તેહ. ૧

### ચોપાઈ :

વ્યવહારિક કામમાં ડાઢો, ભલે લોકમાં ચતુર ગણાયો;  
ધરે બુદ્ધિનું બહુ અભિમાન, પણ જો ન ભજે ભગવાન. ૨  
સતપુરુષ ને સચ્ચાસ્ત જે છે, તે તો તેવાને મૂરખ ગણો છે;  
ભલે હોય તે માણસ મોટો, પણ તરખલાથી છેક છોટો. ૩  
સુખ વિષયનાં સ્વપ્રસમાન, સ્વમ્ર જેવાં જ મોટપ માન;  
ખોઈ આવરદા એવા માટે, જેમ રાખ લે સુવરણ સાટે. ૪  
તેથી મોટી તે શી મૂરખાઈ, ધિકધિક તેની ચતુરાઈ;  
વલોવ્યું લેવા માખણ વારી, પીધું જેરને અમૃત ધારી. ૫  
સત્ય પોતાનો અર્થ ન સાર્યો, તે તો જાણવો આત્મહત્યારો;  
મોક્ષકોગમાં જન અવતાર, ઘણો કાળે મળો બીજાવાર. ૬  
એના અવધિનો જેહ પ્રકાર, કહું શાસ્ત્ર તણે અનુસાર;  
આપણાં વર્ષ તો એક પાસ, છસેં છાસઠ ને આઠ માસ. ૭  
બ્રહ્માના એક લવ સમ થાય, સાઠ લવનું તો નિમિષ ગણાય;  
આપણાં વર્ષ ચાણી હજાર, બ્રહ્માનું તે નિમિષ નિરધાર. ૮

એક આંખ તણો મિચકારો, તેનું નામ નિમિષ તમે ધારો;  
અનું નામ જ કાણ પણ જાડો, અનું નામ જ વિપળ પ્રમાણો. ૮  
સાઠ નિમિષ તણું પળ એક, હવે સાંભળો તેનો વિવેક;  
આપણાં વર્ષ ચોવિશ લાખ, તે તો બ્રહ્માનું પળ એક દાખ્ય. ૧૦  
સાઠ પળની ઘડી એક થાય, વર્ષ આપણાં તો બહુ જાય;  
કોટિ ચૌદ ને લાખ ચાળીશ, ઘડી એક બ્રહ્માની કહીશ. ૧૧  
ઘડી ત્રીશ તણું દિનમાન, સુણો વર્ષ તેમાં રાખી ધ્યાન;  
ચાર અબજ ને બત્રી કરોડે, વર્ષ બ્રહ્માના દિવસમાં દોડે. ૧૨  
જુગ ચારની ચોકડી એક, કહું સાંભળો તેનો વિવેક;  
લાખ સતર અઠચાવિ હજાર, વર્ષ સત્યુગનાં નિરધાર. ૧૩  
ત્રેતાયુગનાં વરસનો સુમાર, બાર લાખ ને છનું હજાર;  
જુગ દ્વાપરનો નિરધાર, આઠ લાખ ચોસઠ હજાર. ૧૪  
ચાર લાખ હજાર બગીશ, કળિયુગનું પ્રમાણ કહીશ;  
ચાર જુગનાં મળી વર્ષ જેહ, થાય લાખ ત્રેતાણીશ તેહ. ૧૫  
વળી ઉપર વીશ હજાર, નથી સંશય એમાં લગાર;  
એવી હજાર ચોકડી જાય, ત્યારે બ્રહ્માનો દિન એક થાય. ૧૬  
ચૌદ ઈંડ વીતે એટલામાં, મનુ ચૌદ વીતે તેટલામાં;  
તેની આયુષ્ય કેરું પ્રમાણ, તમે સાંભળો સંત સુજાણ. ૧૭  
આપણાં વર્ષ તો ત્રીશ કોડ, પંચાશી લાખ તે સાથે જોડ;  
ઉપરે એકોતેર હજાર, તેની ઉપર તો શત ચાર. ૧૮  
અઠચાવીશ વરસ ખટ માસ, તેથી અધિક કહું તમ પાસ;  
વળી વાસર તો પંચવીશ, ઉપરાંત ઘડી બેંતાણીશ. ૧૯  
એકાવન પળ વિપળ પચીસ, લવ તે પર તો બેંતાણીશ;  
બાર લવ તણો ચૌદમો ભાગ, પછી ઈંડ કરે તનત્યાગ. ૨૦  
મનુ પણ એક ઈંડને સંગ, એટલું જીવીને તજે અંગ;  
ચૌદ ઈંડ મનુ થઈ જાય, ત્યારે બ્રહ્માનો એક દિન થાય. ૨૧  
તેમાં બહુ ઉપજે બહુ જાય, તે તો નિત્ય પ્રલય કહેવાય;  
થાય બ્રહ્માનો સાયંકાળ, નાસે સ્વર્ગ મૃત્યુ ને પાતાળ. ૨૨

તે તો નિમિત પ્રલય કહેવાય, ગણતાં પ્રલે બીજો ગણાય;  
 રાતે બ્રહ્મા સુવે સાક્ષાત, જેવડો દિન તેવડી રાત. ૨૩  
 આઠ અબજ ને ચોસઠ કોટી, સંખ્યા આપણાં વર્ષની મોટી;  
 ઓટલો અવસર જ્યારે જાય, બ્રહ્માનું અહોરાત્ર ગણાય. ૨૪  
 વળી થાય પ્રમાત તે જ્યારે, ત્રિલોકી ઉપજાવે તે ત્યારે;  
 અહોરાત્ર વિતી જાય ત્રીશ, બ્રહ્માનો માસ એક કહીશ. ૨૫  
 માસ બાર તણું વર્ષ થાય, શત વર્ષ જીવે તે બ્રહ્માય;  
 ચૌદ લોક સહીત બ્રહ્માંડ, નાસ થાય તજે બ્રહ્મા પંડ. ૨૬  
 અંડ પ્રકૃતિ માંહિથી થાય, પાછું પ્રકૃતિ માંહિ સમાય;  
 એ તો પ્રાકૃતપ્રલય લખાય, સંખ્યા ગણતાં તે ત્રીજો ગણાય. ૨૭  
 ચોથો પ્રલય આત્યંતિક જેહ, કેવી રીતથી થાય છે તેહ;  
 મૂળપ્રકૃતિથી જે પ્રધાન, તથા પુરુષ થયેલા નિદાન. ૨૮  
 તેઓ સહિત બ્રહ્માંડ અનેક, થાય નાશ તેનો જ્યારે છેક;  
 પ્રકૃતિનું કારજ કહેવાય, પ્રકૃતિમાં પ્રતિલોમ થાય. ૨૯  
 પછી પ્રકૃતિ પુરુષ જેહ, કહું તેની ગતિ થાય તેહ;  
 મહાઅક્ષરપુરુષનું તેજ, લીન થાય તેમાં બેય એ જ. ૩૦  
 આત્યંતિક પ્રલય તેનું નામ, લખ્યું છે શતશાસ્ત્રમાં આમ;  
 જ્યારે ઉત્પત્તિકાળ આવે છે, અનુકમથી ત્યારે ઉપજે છે. ૩૧  
 થાય છે પ્રતિલોમ તે જેમ, અનુલોમથી ઉપજે છે એમ;  
 એ તો પ્રલય કદ્યા અમે ચાર, હવે સાંભળો બીજો વિચાર. ૩૨  
 જ્યારે બ્રહ્માનો અંત જગાય, ત્રીજો પ્રાકૃત પ્રલય તે થાય;  
 સાડી ત્રણ કોટી થાય તેહ, ફરી આવે ત્યારે નરદેહ. ૩૩  
 કાં તો અસદગુરુથી બંધાઈ, કાં તો વિષયના સુખમાં લોભાઈ;  
 વ્યર્થ કાઢે છે જન અવતાર, તે તો જાય છે નરક મોઝાર. ૩૪  
 ઘણા કાળ સુધી નર્ક કુંડે, મહા પીડા પામે છે તે પંડે;  
 પછી ભોગવે લક્ષ ચોરાશી, તેનાં દુઃખ જુવોને તપાશી. ૩૫  
 જાતિ ઉદ્ભિજ્ઞ<sup>૧</sup> અને અંડજ્ઞ<sup>૨</sup>, વળી સ્વદેજ્ઞ<sup>૩</sup> ને જરાયુજ્ઞ<sup>૪</sup>;  
 એકવીશ લક્ષ જાતિ જાણો, સંખ્યા પ્રત્યેકની તે પ્રમાણો. ૩૬

૧. ઉગીને જન્મેલ ૨. ઈડામાંથી જન્મેલ ૩. પરસેવામાંથી ઉત્પત્ત થયેલ ૪. જર સાથે જન્મેલ

ભરતખંડમાં માનુષ્ય દેહ, છેલી વારે પામે જીવ તેહ;  
સાડી ગ્રાણ કોટી બ્રહ્મા જાય, ફરી આવે ત્યારે નર કાય. ૩૭  
ત્યારે પણ સંતસંગ જો કરે, પ્રભુ ભજુ ભવસાગર તરે;  
નહિ તો પાછો નરકમાં જાય, વળી ગોથાં ચોરાશીમાં ખાય. ૩૮  
માટે ચેતજો ચિત્તમાં ભાઈ, આવ્યો અવસર છે સુખદાઈ;  
સતશાસ્ત્ર વિચારો વિશેષ, માનો સદગુરુનો ઉપદેશ. ૩૯  
કરો સાધન મોક્ષ જવાનું, નહિ તો મહાકષ્ટ થવાનું;  
આ છે શાસ્ત્રનો સત્ય સિદ્ધાંત, ભાઈ એમાં નથી કાંઈ ભાંત. ૪૦  
સમજુ જન સમજુ વિચારે, મૂર્ખ તો મનમાં નવ ધારે;  
સદગુરુનો કે શાસ્ત્રોપદેશ, નહિ મૂર્ખને અંકુશ લેશ. ૪૧  
પત્ર વાંચીને ધરજો આનંદ કહો જ્ય જ્ય સચ્ચિદાનંદ;  
એવા પત્ર અનેક લખાવ્યા, ગામોગામ વિધે મોકલાવ્યા. ૪૨  
વાંચી કેંક થયા સંતસંગી, આવ્યા શ્રીપ્રભુ પાસ ઉમંગી;  
અવિનાશીનો આશ્રય લીધો, અંગિકાર ઉદ્ઘવમત કીધો. ૪૩  
એવી રીતથી શામ સુજાણ, કર્યા કોટિક જનનાં કલ્યાણ;  
કળિકાળમાં સતજુગ થાપ્યો, કષ્ટકારી કુમારગ કાપ્યો. ૪૪  
પ્રભુ પ્રગટને ઓળખ્યા નહીં, મોટા મૂરખ તે જન સહી;  
અતિ પ્રૌઢ પ્રતાપ જણાવ્યો, તોય જડને વિચાર ન આવ્યો. ૪૫

## પુષ્ટિતાગ્રાવૃત :

અગણિત જનકેરી ભાંતી ભાંગી, જડમતિ તોય જુવે ન કાંઈ જાગી;  
દિનકર કૃત તેજ તો અલેખે, પણ દગ ખોલી ઉલ્લૂક<sup>૧</sup> તો ન દેખે. ૪૬

ઈતિ શ્રીવિહારીલાલજ્ઞાચાર્યવિરચિતે હરિલીલામૃતે પદ્ધકલશે

અચિંત્યાનંદવણીન્દ્ર-અભયસિંહતૃપસંવાદ હુગ્યપુરે

શ્રીહરિલવનિમેષાદિબ્રહ્મદૈવાયુધ્યમાનનિરૂપણનામા દ્વાદશા

વિશ્રામ: ॥૧૨॥

૧. ધૂલુક

## પૂર્વધારો :

આવી પવિત્ર પ્રભોધિની, આવ્યા દર્શને દાસ અનંત;  
ફરતા દેશ વિદેશથી, આવ્યા ગઢપુરમાં સહુ સંત. ૧

## ચોપાઈ :

નેણો નિરખિયા ધર્મકુમાર, એથી આનંદ ઉપજ્યો અપાર;  
સુધા સમ મીઠાં વચન ઉચ્ચારી, સૌને સુખિયા કર્યા સુખકારી. ૨  
સ્નેહે પૂર્ણથા પછી સમાચાર, સંતો વિચયર્યા તમે જેહ ઠાર;  
કહો કેવા તહાં દેશ કાળ ? કેવી રૈયત કેવા ભૂપાળ ? ૩  
કેવા ભાવથી માનિયા તમને, કહો સર્વ સમાચાર અમને;  
બોલ્યા સંત હેતે જોડી હાથ, નમી કહિયે સુણો કૃપાનાથ. ૪  
એક આપના ચરણની પાસ, સદા છે સર્વ સુખનો નિવાસ;  
બીજે દુઃખ દરિયાવ દેખાય, તે તો સ્વલ્પ સહન નવ થાય. ૫  
ભેખધારી અસુરના જે અંશ, જેવા કાળનેમી અને કંસ;  
અમો ઊપર રાખે છે વેર, પાપી પીડે છે તે બહુ પેર. ૬  
આવી કંઠની કંઠિયો તોડે, ભુંશી તિલક ને તુંબડા ફોડે;  
બ્રહ્મચર્ય જે અષ્ટ પ્રકારે, અમે પાળિયે વચને તમારે. ૭  
અમે નારીને અદિયે ન અંગ, ભેખધારી કરે બ્રતભંગ;  
નીચ નારિયોને ઉશકેરે, સ્પર્શ કરવાને જોરથી પ્રેરે. ૮  
ભેખ જુલમ કરે એવા ભારી, રાય રક્ષા કરે ન અમારી;  
ઝાલાવાડે ધરાંગધરા છે, તહાં દ્વેષ વૈરાગી ઘણા છે. ૯  
ગયું ત્યાં સંતમંડળ ફરવા, દૈવી જીવને ઉપદેશ કરવા;  
મુખ્ય તે માંહિ જાનકીદાસ, સિંહાસન હતું તેહની પાસ. ૧૦  
હતા તે માંહિ બાળમુકુંદ, એવે આવ્યું વૈરાગીનું વૃંદ;  
કરી મૂરતિ બંડિત ઓણો, ભાંગી નાંખ્યું સિંહાસન તેણો. ૧૧  
કંઠ માંહિથી કંઠિયો તોડી, તુંબિપાત્ર નાખ્યા વળી ફોડી;  
વળી પાપીયે કીધો પ્રહાર, દીધી નિર્બજ ગાળો અપાર. ૧૨



સંતે જઈને કહ્યું જ્યાં રાય, રાયે કાંઈ કર્યો નહિ ન્યાય;  
કહ્યું ગાયો સાથે ગાયો લડી, તેમાં શું કરિયે વચ્ચે પડી ? ૧૩  
કહે સંત સુણો ધર્મલાલ, આજ એવો દિસે દેશકાળ;  
પીડે નિર્બળને બળવાન, રાજા કાંઈ ધરે નહિ કાન. ૧૪  
એમ રાજનીતિ રાયે મેલી, ત્યારે કોણ ગરીબનો બેલી ?  
આપ છો જગના પ્રતિપાળ, માટે લ્યો સર્વ કેરી સંભાળ. ૧૫  
સુણી બોલિયા શ્રીમહારાજ, ધરો ધીરજ સંતસમાજ;  
વાયુ દિશમાંથી આવશે રાય, તે તો સંતની કરશે સહાય. ૧૬  
રાજા સર્વ સ્વતંત્ર થયા છે, રાજનીતિ તજીને રહ્યા છે;  
નથી અંકુશ કોઈ આ ટાણો, માટે વરતે છે મરજી પ્રમાણે. ૧૭  
એક આવશે સમરથ રાય, તેને વશ થશે ભૂપ બધાય;  
નથી સંતનો સુણતા પોકાર, કેમ સાંખશે જગ કરતાર. ૧૮

## અન્યાયી રાજ વિષે : ઉપજાતિવૃત્ત :

સર્વેની રક્ષા કરવા જ કાજ, આપ્યું પ્રભુયે નરનાથ રાજ;  
કરે નહીં સંત તણી સહાય, તે રાયનું રાજ જરૂર જાય. ૧૯  
જો ભાવ ભૂંડો ઉર ભૂપ આણો, સ્વપુત્ર પુત્રીસમ તે ન જાણો;  
કે લોભ લાવી લવ લાંચ ખાય, તે રાયનું રાજ જરૂર જાય. ૨૦  
જાણો નહીં જે નૃપ રાજનીતિ, કે પાપકારી જનસાથ પ્રીતિ;  
અન્યાયથી દીન પ્રજા પિડાય, તે રાયનું રાજ જરૂર જાય. ૨૧  
જેને ઘણા મૂર્ખ મળે પ્રધાન, વિદ્ધાનનું જ્યાં નહિ લેશ માન;  
બળિષ તો જ્યાં અબળા ગણાય, તે રાયનું રાજ જરૂર જાય. ૨૨  
નરેશ દિસે વ્યસની વિશેષ, વસે નહીં ચિત્ત વિવેક લેશ;  
કુદુંબમાં નિત્ય કુસંપ થાય, તે રાયનું રાજ જરૂર જાય. ૨૩  
દિલે પ્રભુનો ડર જે ન રાખે, સ્વેચ્છા પ્રમાણે મુખશબ્દ ભાખે;  
સ્વચ્છંદ રીતે વરતે સદાય, તે રાયનું રાજ જરૂર જાય. ૨૪  
સદૈવ જ્યાં નીચ સલાહકાર, અકૃત્ય કે કૃત્ય નહીં વિચાર;  
ન દીર્ઘદાઢિ કરી નીરખાય, તે રાયનું રાજ જરૂર જાય. ૨૫

જાણે નહીં જે ધન કેટલું છે, જાણે નહીં જે બળ જેટલું છે;  
મિથ્યાભિમાની મનમાં સદાય, તે રાયનું રાજ જરૂર જાય. ૨૬

### ચોપાઈ :

એવા ભાસે છે આજ ભૂપાળ, નથી રાખતા સૌની સંભાળ;  
નવું રાજ્ય જોરદાર થાશે, તેથી તેણ પીડા ટળી જાશે. ૨૭  
સંતો ત્યાં સુધી ધીરજ ધરો, જોઈ સમય તમે અનુસરો;  
કંઈ તિલક તણો કરો ત્યાગ, શિખા સૂત્ર તજો બડભાગ. ૨૮  
પરમહંસ દશા તમે રાખો, પ્રતિમાની પૂજા કાઢી નાંખો;  
માનસિક કરો જપ ધ્યાન, કરો હરિ ગુણ કીર્તન ગાન. ૨૯  
માંગી મધુકરી ભીક્ષા જમો, તીવ્ર તપ કરી દેહને દમો;  
એવી આશા કરી અવિનાશ, રાખ્યા સંતોને પોતાની પાસ. ૩૦  
દિવસ જાણી પ્રભોધિની કેરો, કર્યો ઉત્સવ સરસ ઘણોરો;  
રહ્યા ગઢપુરમાં હરિ સંત, આવ્યો પંચમી દિવસ વસંત. ૩૧  
દેશોદેશથી આવિયા દાસ, કર્યો ઉત્સવ શ્રી અવિનાશ;  
પછી જનનેદેવા ઉપદેશ, ગયા પીપરડી પરમેશ. ૩૨

### પુષ્પિતાગ્રાવૃત્તા :

નરતનું ધરી ધર્મના કુમાર, પુનિત ચરિત્ર કરે ભલાં અપાર;  
ગણિગણિ ગુણ શેષનાગ ગાય, સુષીસુષી સંત મહાંત રાજ થાય. ૩૩

ઈતિ શ્રીવિહારીલાલજ્ઞાચાર્યવિરચિતે હરિલિલામૃતે પદ્ધતિલથે

અચિંત્યાનંદવક્ષીન્દ્ર-અભોસિંહનૃપસંવાદે

કુર્જનકૃતસંતાપઉપદ્રવનિવારણનામા ત્રયોદશો વિશ્રામ: ॥૧ ઊં





**પૂર્વછાચો :**

કહે અચિંત્યાનંદજી, સુણો ભૂપ અભેસિહ ભાઈ;  
પીપરડીમાં પધારિયા, સર્વ સંત સહિત સુખદાઈ. ૧

**ચોપાઈ :**

તહાં બ્રાહ્મણ ભાણજી ઘેર, પધાર્યા પ્રભુજી રૂડી પેર;	૨
તેણો થાળ કરીને જમાડચા, સજી સેવા સંતોષ પમાડચા.	
કરી સુતાર કસળાયે સેવા, રહ્યા બે દિન હરિ સુખ દેવા;	૩
ગયા ત્યાં થકી નડાણે નાથ, સર્વ સંત મંડળ લઈ સાથ.	
હતો ત્યાં એક વિપ્ર ગંગેવ, તેને ઘેર રહ્યા દેવદેવ;	૪
સારી રીતે સેવા તેણો કરી, ત્યારે તે પ્રત્યે બોલિયા હરિ.	
અમે આ સ્થળ માંહિ રહ્યા'તા, મરચાં મીઠીઆવળ ખાતા;	૫
તને સાંભરે છે ભાઈ તેહ ! સુણી એવું બોલ્યો દ્વિજ એહ.	
સુખ આપ્યું છે આપે અનંત, કેમ વીસરે તે ભગવંત ?	૬
એવી વાતો કરી ત્યાં અપાર, શ્રીજી ત્યાંથી ગયા સરધાર.	
કણ્ણિ તોંગોજ ને વેરીભાઈ, એ તો આવિયા સનમુખ ધાઈ;	૭
ગોવર્ધન ને કમળશી વણિક, બીજા વિપ્ર ને વૈશ્ય અધિક.	

સામૈયું સજને સામા આવ્યા, વાળં વિવિધ પ્રકારનાં લાવ્યા;  
સારી રીતે કરી સનમાન, પધરાવ્યા પ્રિતે ભગવાન. ૮  
તોંગેજીયે કરી ઘણી તાણ, આવો અમ ઘેર શ્યામ સુજાણ;  
સુણી બોલ્યા વણિક બેય વાણી, ભક્તરાજ સુણો સ્નેહ આડી. ૯  
ઘણી વાર તમારે તો ઘેર ઉત્તર્યા છે પ્રભુ રૂડી પેર;  
લેવા ધો અમને આજ લાવો, રૂડો અવસર આવ્યો છે આવો. ૧૦  
અમે ગરીબ વણિક બે છીયે, આવો લાભ ફરી ક્યારે કૈયે ?  
સુણી બોલ્યા શ્રીજમહારાજ, અમે આવશું તમ ઘેર આજ. ૧૧  
પ્રભુજી તેને ઘેર પધાર્યા, સંતોને પણ ત્યાં જ ઉત્તર્યા;  
સૌની સેવા સજ શુભ પેર, ધર્મલાલે કરી લીલાલેર. ૧૨  
કર્યો વર્ણી મુંકુંદે ત્યાં થાળ, જમ્યા સ્નેહથી જનપ્રતિપાળ;  
કહ્યું વાણિયે નિજ વૃદ્ધ માને, મારે જાવું છે તરત દુકાને. ૧૩  
માટે પોઢવા પ્રભુને અભંગ, સારો પાથરી દેજો પલંગ;  
ભળામણ એવી ડોશીને દીધી, પછી વાટ દુકાનની લીધી. ૧૪  
ડોશી હુંદિયાનો ધર્મ પાળે, જુઓ<sup>૧</sup> માંકડનેય સંભાળે;  
ઓક ખાટલામાં ભેણા કરે, આવે મેમાન ત્યારે પાથરે. ૧૫  
ઠાણ્યો તે હરિકૃષ્ણને કાજ, કહ્યું પોઢો તમે મહારાજ;  
સૂતા જૈ જગદીશર જ્યારે, આવ્યાં માંકડ ને જુઓ ત્યારે. ૧૬  
જેમ કીડીનું દર ઉભરાય, જેમ રાફડે ટીડ ન માય;  
જેમ ઉધેઈ નિકળે અપાર, આવ્યા માંકડ એમ એ ઠાર. ૧૭  
હરિકૃષ્ણને કરડવા લાગ્યા, ત્યારે જબકીને શ્રીહરિ જાગ્યા;  
બેઠા ભૂમિયે શ્રીભગવાન, નિજરૂપ તણું ધરિ ધ્યાન. ૧૮

## માંકડ વિષે : ઉપજાતિવૃત :

વર્ણી કહે છે સુણ ભૂપ વાત, મહા ભૂરી માંકડ કેરી જાત;  
ઉત્પત્તિ અની અતિ થાય જ્યારે, અત્યંત લોકો અકળાય ત્યારે. ૧૯  
સૂર્યાદિ આકાશ વિષે ફરે છે, સ્મશાનમાં શંકર જૈ ઠરે છે;  
વિષ્ણુ સુઅ શેષ શરીર ખાટે કલ્પે કવિ માંકડ દુઃખ માટે. ૨૦

૧. ગરમીથી થતી જવાંત

ચોપાઈ :

- કહે વર્ણી સુષ્પો રૂડા રાય, કહું ચાલતી તેહ કથાય;  
આવ્યા બે ભાઈ ઘેર ફરીને, હેઠા બેઠેલા દીઠા હરિને. ૨૧  
કર્યા પ્રેમે કરીને પ્રણામ, પોઢો એહ પલંગમાં શામ;  
કહે કૃષ્ણ સૂવાય ન એમાં, જુઓ માંકડ છે બહુ તેમાં. ૨૨  
શેઠ સાંભળીને મર્મ જાણ્યો, હિલે ડોસી ઉપર કોધ આણ્યો;  
જૈને લાગ્યા તે ડોસીને લડવા, ત્યારે ડોસી લાગી બડબડવા. ૨૩  
તારા સ્વામિજી છે ભગવાન, દેશે માંકડને મોક્ષદાન;  
એવું જાણીને એહ પલંગ, મેં તો પાથરી આપ્યો અભંગ. ૨૪  
એવો શબ્દ સુષ્પો ઘનશામે, ત્યારે બોલાવ્યાં તેને તે ઠામે;  
ડોસી સામી નજર જ્યારે સાંધી, ત્યારે ડોસીને થૈ ત્યાં સમાધી. ૨૫  
દિવ્ય દાસ્યે ડોશી તે કાળે, મહા મોક્ષનો માર્ગ નિહાળે;  
જુઓ માંકડના જીવ જેહ, એકે એકે તજ તજ તન તેહ. ૨૬  
વિમાને ચડી વૈકુંઠ જાય, બધું તે તો ડોશીને દેખાય;  
ડોશી જ્યારે સમાધિથી જાગી, પ્રેમે, શ્રીપ્રભુને પગે લાગી. ૨૭  
કર્યું સ્તવન કર્યા ગુણગાન, તમે સમરથ શ્રીભગવાન;  
હવે જાણ્યા જથારથ તમને, આવ્યા પાવન કરવાને અમને. ૨૮  
મોટો અપરાધ કીધો મેં આજ, માફ કરજો તમે મહારાજ;  
પછી ડોસી થઈ સતસંગી, પામી અવિયળ ભક્તિ અભંગી. ૨૯  
કહે વર્ણી કહું બીજી વાત, ભલો જાણી પ્રસંગ આ ભાત;  
નામે બોદો જે કમાનગર, સરધાર વિષે તેનું ઘર. ૩૦  
રામાનંદસ્વામી તણો દાસ, ઘણું રહેતો તે સ્વામીની પાસ;  
એવામાં એહ ગામ મોઝાર, કોઈ જનને થયો અતિસાર<sup>૧</sup>. ૩૧  
ત્યારે બોલ્યા રામાનંદ વાણી, પાઓ પાશેર મીઠાનું પાણી;  
ગુરુવચને પાયું લુણ નીર, થયું તેથી નિરોગી શરીર. ૩૨  
બોદા ભક્તે દેખી શિખી રાખ્યું, એ જ ઓસડ અન્યને ભાખ્યું;  
તેથી થૈ એક જન તણી ઘાત, ફિટકાર કરે જનજાત. ૩૩

૧. લોહીવાળા ઝડા

બોદે સ્વામીનો અવગુણ લીધો, સતસંગ તેથી તજ દીધો;  
સૌની આગળ બોલે સદાય, જૂઠા સ્વામી ને જૂઠો ઉપાય. ૩૪  
દેખાદેખી ન કરવા વિષે : ઉપજાતિવૃત્તા :

જ્ઞાની તણો વાદ અજ્ઞાણ લે છે, અજ્ઞાણીતું ઓસડ કંઈ ટે છે;  
એ ઊટવૈદું ગણતાં ગણાય, એમાંથી અંતે ઉલટું જ થાય. ૩૫  
જ્ઞાયા વિના જોગ સમાધિ સાધે, કાં તો મરે કાં તનરોગ વાધે;  
એ તો મહા કષ તણો ઉપાય, એમાંથી અંતે ઉલટું જ થાય. ૩૬  
તારો<sup>૧</sup> નહીં ને તરવા કરે છે, તે નીરમાં બૂડી જઈ મરે છે;  
વાદે નહીં વારી વિષે તરાય, એમાંથી અંતે ઉલટું જ થાય. ૩૭  
ઉમાવરે જેર અસહા પીધું, સદૈવ કંઠે નિજ ધારી લીધું;  
બીજા થકી એમ નહીં રખાય, એમાંથી અંતે ઉલટું જ થાય. ૩૮  
જ્ઞાય છે ઈશ્વરમૂર્તિ જેહ, ઈચ્છા પ્રમાણે વરતે જ એહ;  
જો અન્ય એવું કરવા ચહાય, એમાંથી અંતે ઉલટું જ થાય. ૩૯  
બીજા તણા દોષ જ મૂર્ખ જ્ઞાણો, પોતા તણા દોષ નહીં પ્રમાણે;  
બીજાની વાંકાઈ જ ઊટ દેખે, પોતાની વાંકાઈ જરી ન લેખે. ૪૦  
મોટા કહે તેમ સદા કરીજે, મોટા કરે તેમ કદી ન કીજે;  
મોટા કરે તે કરવા ચહાય, નહીં જ હળાહળ જરવાય. ૪૧  
મોટા તણો દોષ દિલે ધરે છે, પોતા તણું તે નરસું કરે છે;  
જે મત્સ્ય ગંગાજણી રિસાય, પોતે જ પીડા થકી તે પીડાય. ૪૨

## ચોપાઈ :

ગંગાતુલ્ય છે આ સતસંગ, તજ જાશે જે તેના તરંગ;  
તે તો પ્રાણી જ પોતે પીડાશે, સતસંગમાં ભંગ ન થાશે. ૪૩  
ગયાં હરબાઈ ને વાલબાઈ, ગયા રઘુનાથદાસ રિસાઈ;  
એવા કેંક ગયા અને જાશે, સતસંગમાં ઓછું ન થાશે. ૪૪  
જ્યારે લાગે છે માયાનો ધક્કો, ત્યારે હાલી પડે થંભ પક્કો;  
ગયા કેંક તો વિદ્યાના પાત્ર ત્યારે બોદો બિચારો શા માત્ર. ૪૫

૧. તરવૈયો

જ્યારે મોટાનો અવગુણ આવે, ત્યારે માયા તણું જોર ફાવે;  
ભલા ભક્તોયે રાખવું ભાન, કહ્યું એ માટે આ આઘ્યાન. ૪૬  
સુષ્ણયો બોટે શ્રીજીનો પ્રતાપ, નમ્યો જૈને તેથી ટણું પાપ;  
બુદ્ધિ નિર્મણ થૈ તેની જ્યારે, સતસંગી સારો થયો ત્યારે. ૪૭  
હવે શ્રીહરિની કહું વાત, ચાલ્યા સરધારથી સાક્ષાત;  
ગામ રામોદમાં જઈ રહ્યા, બંધિયે ત્યાંથી બળવંત ગયા. ૪૮  
ડોસા વાણિયાના ઘર પાસ, કરતા રામાનંદ નિવાસ;  
એ જ ઓરડીમાં અવિનાશી, ઉતર્યા સુખથી સુખરાશી. ૪૯  
ઢાણ્યો ઢોલિયો તે ફળિયામાં, બેઠા શ્રીહરિ ઉત્તર સામા;  
બેઠા આગળ હરિજન સંત, ભાગવત લીધું શ્રીભગવંત. ૫૦  
વાંચી વેદસ્તુતિ સંભળાવી, વળી વાત બોલ્યા મુખે આવી;  
ભાગવત સુષ્ણો છે જન જેહ, એમ અંતરે સમજે છે એહ. ૫૧  
એ તો ભૂપ પરીક્ષિત કાજ, કહી છે કથા શુક ઝિરાજ;  
પણ સુષ્ણનાર એમ ન જાણો, આપણો પરીક્ષિતને હેકાણો. ૫૨  
કથા કરનાર શુકળ સમાન, લેવું આપણે એમાંથી શાન;  
એમ જાણી કહે સુષ્ણો જેહ, ધન્ય વકતા તથા શ્રોતા તેહ. ૫૩  
બોલ્યા ભાઈ ત્યાં આતમાનંદ, એક પ્રશ્ન સુષ્ણો સુખકંદ;  
જેણો હરિને જાણ્યા ભગવાન, જાણ્યા સંતને મુક્ત સમાન. ૫૪  
પછી જાણ્યે અજાણ્યે ભુલાય, સતસંગ થકી પડી જાય;  
એની અંત્યે કેવી ગતિ થાય ? કહો કૃષ્ણ કરીને કૃપાય. ૫૫  
સુષ્ણી ઉચ્ચર્યા અંતરજ્ઞાભી, મોટા સંત સુષ્ણો નિષકામી;  
જાણતાં કે અજાણો ભુલાય, જીભ દાંત તળે કચરાય. ૫૬  
તેની પીડા ભોગવવી તો પડે, શાની અજ્ઞાનીને પણ નડે;  
જાણો ઈદ્રિયો દાંત સમાન, જીભ જાણો નિયમ વર્તમાન. ૫૭  
ભૂલે ચૂકે કરે તેનો ભંગ, તેની પીડા તેને થાય અંગ;  
પ્રભુ કેરો જો નિશ્ચે ન જાય, કોઈ કાળે તો કલ્યાણ થાય. ૫૮  
એવી વાતો બહુ જ પ્રકારે, કરી ધર્મની ધર્મકુમારે;  
સંતે અંતરમાં ધરી લીધી, કરી મનન મહા દેઢ કીધી. ૫૯

## પુષ્પિતાગ્રાવૃત :

વૃષસુત ઉચરે મુખેથી વાણી, કદી ઉચરે મુખ એ જ અન્ય પ્રાણી;  
પણ ન મધુર વાક્ય તેહ દીહું, અવનીતણું જળ ઈક્ષુમાં જ મીહું. ૬૦  
શુકમુખ ઉચરે સુશબ્દ જેહ, કદી ઉચરે મુખ અન્ય પ્રાણી એહ;  
સુણી સ્વર કહિયે ન હર્ષકારી, શુકમુખ કેરી સરસ્વતી જ ન્યારી. ૬૧

ઈતિ શ્રીવિહારીલાલજ્ઞાચાર્યવિરચિતે હરિલીલામૃતે પદ્ધતિકલશે  
અચિંત્યાનંદવળીન્દ્ર-અભયસિંહતૃપત્રસંવાદે શ્રીહરિબંધિયાગ્રામે  
વિચરણનામા ચતુર્દશો વિશ્રામ: ॥૧૪॥

## પૂર્વધારો :

સંતો સહિત પછી સંચર્યા, ગામ બંધિયેથી બળવંત;  
ગોડળમાં ગિરિધર ગયા, થયાં જન મન મુદિત અનંત. ૧

## ચોપાઈ :

ચાલ્યા ગોડળથી જગદીશ, રહ્યા મેવાસે જૈને મુનીશ;  
નદી ચાંપરવાડી છે નામ, બેઠા ત્યાં જઈ શ્રીધનશામ. ૨  
કર્યું સંતસહિત તેમાં સ્નાન, કરી નિત્યકિયા ભગવાન;  
વીરેશ્વર ઈંદ્રજિ અને કડવા, આવ્યા વિપ્ર પ્રભુપાય પડવા.  
કહ્યું પ્રેમે કરીને પ્રણામ, પ્રભુજી કરો પાવન ગામ;  
સુઙ્ગી બોલ્યા શ્રીજી થઈ રાજુ, ઉતાવળથી જવું છે ધોરાજુ. ૩  
રસોઈ જમવા નહિ રહિયે, તમે સમજુ છો આજુ શું કહિયે;  
હતો વીવા વીરેશ્વર ઘેર, લાવ્યા પકવાન તે રૂડીપેર. ૪  
પીરશ્યું સંતને પ્રભુ ગ્રીતે, પોતે પેંડા જમ્યા રૂડી રીતે;  
એક વૃદ્ધ તણે સભા સજી, બેઠા સંતમંડળ મધ્યે શ્રીજી. ૫  
સમૈયો થવાની સુણી ગાથ, આવ્યા બ્રહ્મમુનિ સંત સાથ;  
પદ વંદી બેઠા તેહ ઢાર, ત્યારે શ્યામે પૂછ્યા સમાચાર. ૬  
તમે જૈ ફર્યા જે દેશમાંય, કહો કેવો છે સત્સંગ ત્યાંય ?  
બોલ્યા બ્રહ્મમુનિ શીર નામી, વધ્યો છે ઘણો સત્સંગ સ્વામી. ૭  
વળી બોલિયા માવ ઉમંગી, તમે કેવા થયા સત્સંગી ?  
બ્રહ્માનંદ કહે ભગવાન, કર્યું તન મન ધન કુરબાન. ૮

પામ્યા ભક્તિ તમારી અત્સંગી, અમે સાચા થયા સત્તસંગી;  
 કહે શ્રીજી અમે કયાં ફરતા ? કહો જેવી કિયા અમે કરતા ? ૧૦  
 કહો તો જાણું સત્તસંગી સાચા, નહિ તો કહું સત્તસંગી કાચા;  
 એવા સત્તસંગી પર્વતભાઈ, મીણભાઈ તથા જીવુભાઈ. ૧૧  
 એવા ભહુ ભલા મયારામ, તથા શેઠ ગોવર્ધન નામ;  
 અમે જે જે જગ્યામાં વિચિરિયે, તથા જે જે કિયા અમે કરિયે. ૧૨  
 તે તો ત્રણે અવસ્થાની માંય, ભક્તો ભાળે છે નજરે સદાય;  
 કહે બ્રહ્મમુનિ અહો દેવા, સત્તસંગી નથી અમે એવા. ૧૩  
 અમે તો છૈયે દાસના દાસ, જેવી દૂધની આગળ છાશ;  
 મેરુ આગળ ટેકરા જેવા, મોટા ભક્ત આગળ અમે એવા. ૧૪  
 સુષ્પી બોલ્યા મુક્તાનંદ સ્વામી, અહો સમરથ અંતરજામી;  
 એવા સત્તસંગી કેમ થવાય ? કહો જે હોય એનો ઉપાય. ૧૫  
 સુષ્પી ઉચ્ચર્યા અંતરજામી, સાંભળો મુક્તાનંદ સ્વામી;  
 કરે આશ્રણથી જે અભ્યાસ, પોતે ટાળે માયા તણો પાસ. ૧૬  
 માને આત્માને અક્ષરરૂપ, મને જાણે અક્ષર તણો ભૂપ;  
 ધરે અંતરમાં મારું ધ્યાન, થાય સત્તસંગી શ્રેષ્ઠ સમાન. ૧૭  
 બોલ્યા બ્રહ્મમુનિ શિર નામી, સુષ્પો શ્રીસહજાનંદ સ્વામી;  
 કૃપાનાથ કૃપા કરો જ્યારે, એવા થૈયે સત્તસંગી તો ત્યારે. ૧૮  
 સુષ્પી બોલ્યા શ્રીજમહારાજ, કહું સાંભળો કવિ શિરતાજ;  
 ચૌંદ લોકનું બ્રહ્માંડ એક, એવાં મોટાં બ્રહ્માંડ અનેક. ૧૯  
 એક અક્ષરના રોમકૂપે, રહાં છે થઈને અણુરૂપે;  
 એવો અક્ષરનો મહીમાય, જેનું વરણન શેરે ન થાય. ૨૦  
 એવા અક્ષરધામનો ધામી, હું છું શ્રીપુરુષોત્તમ નામી;  
 કોટિમુક્ત તણો પતિ જેહ, તમ અર્થે ધર્યો નરદેહ. ૨૧  
 તમ અર્થે આવ્યો એહ ઠાર, ન રહ્યો અન્ય ધામ મોઝાર;  
 તજ્યું પ્રકૃતિ પુરુષનું ધામ, તજ્યાં વૈકુંઠ આદિ તમામ. ૨૨  
 બીજોં ધામ ને સ્થાન અનંત, જેનો આવે ન ગણતાં અંત;  
 કર્યો કયાંદી જઈ નહિ વાસ, પ્રેમે આવી વશ્યો તમ પાસ. ૨૩

નિત્ય દર્શન હૈ સાક્ષાત, કરું છું તમ આગળ વાત;  
 જુગતી થકી પિરશી જમાડું, રંગ ઉત્સવે રંગે રમાડું. ૨૪  
 બહુ હેતે હું તમને બોલાવું, કૈને છાતિની સાથે લગાવું;  
 હેતે આપું પ્રસાદિના હાર, વળી લાડ લડાવું અપાર. ૨૫  
 કાંઈ આશા કરો ઉલંઘન, સગાતુલ્ય કરું છું સહન;  
 તમે તોય એવું ઉચ્ચરો, સતસંગી થૈયે કૃપા કરો. ૨૬  
 તમે જ્યાં ફરો ત્યાં સાથે ફરિયે, હવે એથી કૃપા કેવી કરિયે ?  
 સુધી બોલ્યા બ્રહ્માનંદ સ્વામી, અહો ઈશ્વર અક્ષરધામી. ૨૭  
 કૃપા બહુ કીધી અશરણશરણ, પણ માયાનું છે આવરણ;  
 નથી એ થકી સમજાતું અમને, જાણિયે ન જથારથ તમને. ૨૮  
 એવું સાંભળીને શ્રીરંગે, ઉપવસ્ત્ર જે ઓછું'તું અંગે;  
 તજી દૂર બોલ્યા મનહરણ, જુઓ છે હવે કાંઈ આવરણ. ૨૯  
 ઉડો મર્મ એમાં હતો જેહ, બ્રહ્માનંદે જાણી લીધો તેહ;  
 કરતા વાત પરોક્ષ સદાય, આજ સ્પષ્ટ કહ્યો મહિમાય. ૩૦  
 એમાં અંતર કાંઈ ન રાખ્યો, ભેદ સર્વે જથારથ ભાખ્યો;  
 મને એમ શ્રીજલ્યે જણાવ્યું, બ્રહ્માનંદને અંતરે આવ્યું. ૩૧  
 ત્યારે હેતે બોલ્યા જોડી હાથ, અતિ આજે કૃપા કરી નાથ;  
 આજ ભેદ જથારથ ભાખ્યો, પડદો રંચમાત્ર ન રાખ્યો. ૩૨  
 તમે અક્ષરધામના ધામી, સર્વોપરી સર્વના સ્વામી;  
 સર્વ અવતારના અવતારી, સૌથી સમરથ છો સુખકારી. ૩૩  
 એમ બોલિયા બ્રહ્મમુનિજી, એવા માંહિ બની વાત બીજી;  
 જેતપુરમાં રહે એક જોશી, સતસંગી સુપાગ સંતોષી. ૩૪  
 એણે સાંભળી વાત જે આજ, આવ્યા મેવાસે શ્રીમહારાજ;  
 જોશી દર્શન કરવાને આવ્યા, પુત્ર બેને સાથે તેરી લાવ્યા. ૩૫  
 નામ એકનું તો શિવરામ, બીજો પુત્ર ગોવર્ધન નામ;  
 પ્રણામી પ્રભુપદ અનુરાગ્યા, પુત્ર બે પ્રભુને પ્રિય લાગ્યા. ૩૬  
 ત્યારે પૂછ્યું જોશી સામું જોઈ, આને દીધી છે નહિ કે જનોઈ;  
 જોશીજી બોલ્યા જોડીને હાથ, નથી દીધી જનોઈ હે નાથ. ૩૭

કહે કૃષ્ણ જો તમને ગમે, આને દૈયે જનોઈ તો અમે;  
 સુણી બોલ્યા તે સુતના પિતાજી, પ્રભુ રાજ તમે તો હું રાજ. ૩૮  
 મારું સર્વસ્વ તમને મેં દીધું, તન મન ધન અર્પણ કીધું;  
 પ્રભુ બેય છે પુત્ર તમારા, કહેવા માત્ર માનું છું મારા. ૩૯  
 માવે મુહૂરત ત્યાં જોવરાવ્યું, ફાગણે શુક્લપક્ષમાં આવ્યું;  
 ગયા ત્યાંથી પ્રભુ રહિ પેર, હૃદિવદર ને ઝાંઝમેર. ૪૦  
 જેતપુર ગયા અવસર જોઈ, બાળ બેયને દીધિ જનોઈ;  
 વિપ્ર શાતિને નોતરાં દીધાં, ભલાં ભોજન તેયાર કીધાં. ૪૧  
 કેટલાક હતા દ્વિજ દેખી, હતા કેંક સવભાવે કલેશી;  
 સર્વે વિપ્રોને તેણે ભમાવ્યા, તેથી બ્રાહ્મણો જમવા ન આવ્યા. ૪૨  
 ત્યારે શ્રીજીયે સંઘ જમાડચો, અનાર્થીને આનંદ પમાડચો;  
 બીજે દિન દ્વિજ સૌને બોલાવ્યા, પૂછ્યું કેમ ન જમવાને આવ્યા? ૪૩  
 બોલ્યો બ્રાહ્મણ એક વિચારી, જેણપુત્ર છે શ્રાદ્ધાધિકારી;  
 તેને તાતે જનોઈ દેવાય, બીજાથી કિયા તે ન કરાય. ૪૪  
 બીજો કોઈ જનોઈ દે એને, કરે શ્રાદ્ધ પહોંચે તે તેને;  
 તેના તાતને નહિ પોંચશેય, વિધિશાસ્ત્ર વિરુદ્ધ થશેય. ૪૫  
 એવો બાધ ગણ્યો નહિ તમે, એથી જમવા ન આવિયા અમે;  
 તાતનું શ્રાદ્ધ કરશે જે એહ, શ્રાદ્ધ તમને પહોંચશે તેહ. ૪૬  
 કહે શ્રીજ પોહોંચશે મને, તે તો પહોંચશે પિત્રિ સરવને;  
 માટે અમને પહોંચશે શ્રાદ્ધ, તેનો કાંઈ ન જાણવો બાધ. ૪૭  
 એવું જાણી જમો સહુ તમે, હજી આજ જમાડીયે અમે;  
 વિપ્રે માની ન વાત તપાશી, કરી ધોરાજી જૈને ચોરાશી. ૪૮  
 જેતપરથી ચાલ્યા ધનશામ, ગયા સાંકળિયે સુખધામ;  
 ગયા ધોરાજી ધર્મકુમાર, સામા સત્સંગી આવ્યા અપાર. ૪૯  
 હઠીભાઈ તથા અજૂભાઈ, ભક્ત ભોજોજી આવિયા ધાઈ;  
 બકાભાઈ જે ક્ષત્રિ બિમાણી, જેની ભક્તિ ભલી વખણાણી. ૫૦  
 બાજુભા મેરામણજીએ આવ્યા, સાથે સ્નેહિ સગા જન લાવ્યા;  
 વિપ્ર માવજ પુત્ર રાધવજી, વાલજ તથા વિપ્ર કેશવજી. ૫૧

વાજે વાજિંગ ડંકા નિશાન, કર્યું શ્રીહરિનું સનમાન;  
લાલવડ એક છે પુરપાસ, આવી ઉતર્યા ત્યાં અવિનાશ. ૫૨  
મોટું ત્યાં દિદું સારું મેદાન, સૌને ઉતરવા જોગ્ય સ્થાન;  
માટે ત્યાં રહેવાનું જ કીધું, હરિભક્તોયે ભોજન કીધું. ૫૩  
સૌની સારી કરી બરદાસ, કોઈ વાતે ન રાખી કચાશ;  
કુલડોળ ઉપર સંઘ આવ્યા, ભેટ સામગરી ભલી લાવ્યા. ૫૪  
કુલડોળ દિવસ બદ્ધ રંગે, રમ્યા શ્રીહરિ સંતોને સંગે;  
અતિ ઉડે અભીર ગુલાલ, પીચકારી છોડે વૃષલાલ. ૫૫  
વાજાં વિવિધ પ્રકારનાં વાજે, દેખી દેવનાં દુંહુભિ લાજે;  
કર્યો ઉત્સવ શુભ એવી રીતે, લીળા સંતે ધરી લીધી ચિત્તે. ૫૬  
પછી સંત સહિત કર્યું સ્નાન, ભાવે થાળ જમ્યા ભગવાન;  
વડ હેઠે સભા સજી સારી, યથાયોગ્ય બેઠાં નરનારી. ૫૭  
હતા સુરતના જન આવ્યા, જરિયાનનો પોશાક લાવ્યા;  
વસ્ત્ર પૂજા કરી પહેરાવ્યાં, ભાળી ભક્તજનો મન ભાવ્યાં. ૫૮  
માવને શિર મુગટ ધરાવ્યો, હતો સુરતના સંઘે કરાવ્યો;  
પેલવેલો એવો શણગાર, ધર્યો તે દિન ધર્મકુમાર. ૫૯  
અતિ શોભ્યો સમૈયો તે સારો, મળ્યા હરિજન સંત હજારો. ૬૦

## પુષ્પિતાગ્રાવૃત્ત :

અતિ સુખ હરિ નિત્ય એમ આપે, નિજજનનાં પ્રભુ પાપ તાપ કાપે;  
દિન નિશ દિલમાં રહે ખુમારી, પરમ પવિત્ર ચરિત્ર ચિત્ત ધારી. ૧

ઈતિ શ્રીવિહારીલાલજીઆચાર્યવિરચિતે હરિલીલામૃતે પષ્કલશે  
અચિંત્યાનંદવર્ણિન્દ્ર-અભયસિંહતૃપસંવાદે શ્રીહરિધોરાજુપુરે  
પુષ્પદોલોત્સવકરણનામા પંચદશો વિશ્રામ: ॥૧૫॥

## પૂર્વધારો :

આવેલા ઉત્સવ ઉપરે, જૂનાગઢના ધણા હરિજન;  
કર જોડી પ્રભુને કહ્યું, જૂનેગઢ ચાલો જીવન. ૨

ચોપાઈ :

હરિનવભીનો ઉત્સવ જેહ, કરો ત્યાં કરુણાનિધિ તેહ;  
ઘણા દિનની છે ઈચ્છા અમારી, પૂરો આશા પ્રભુ ત્યાં પધારી. ૩  
દીનનાથે દિલે દ્યા આણી, કહી આનંદાનંદને વાણી;  
વિચરો જૂનેગઢ શાનવાન, સમૈયાનો કરાવો સામાન. ૪  
થોડા દિવસ પછી રૂડી રીત, અમે આવશું સંતો સહિત;  
સુણી સ્વામી આનંદ ત્યાં ગયા, ધર્મપુત્ર ધોરાજીમાં રહ્યા. ૫  
થોડા દિવસ પછી સુખકારી, જૂનેગઢ જવા કીધી તેથારી;  
સાથે લીધા કાઠી અસવાર, સંત સત્સંગીનો નહિ પાર. ૬  
જૂનેગઢ ગયા શ્રીજગદીશ, જે છે અક્ષરકેરા અધીશ;  
પુરથી દિશા ઉત્તરમાંય, સોનરખ સરિતા વહે જ્યાંય. ૭  
તેને તર છે આંમલિયોનું વૃંદ, જઈ ઉત્તર્યા ત્યાં જગવંદ;  
હરિભક્ત જૂનાગઢવાસી, તેણે જાણ્યું આવ્યા અવિનાશી. ૮  
ભક્ત નાગર રામજીભાઈ, જીજાભાઈ હૈયે હરખાઈ;  
ગયા બે મળી પૂરણ પ્રીતે, રાજદ્વાર વિષે રૂડી રીતે. ૯  
હતા હામદખાન નવાબ, જેના ઉતામ છે ઈલકાબ<sup>૧</sup>;  
તેને જૈ સમાચાર સુણાવ્યા, આંહિ સ્વામિનારાયણ આવ્યા. ૧૦  
રાજી થૈને રજા આપો તમે, પુરમાં પધરાવિયે અમે;  
ત્યારે બોલ્યા મંગળજી દિવાન, થાય એમાં તો કાંઈ તોફાન. ૧૧  
ઘણા કાઠી છે સાથે આવેલ, કરે રાજને કાંઈ ખલેલ;  
સુણી ખાન બોલ્યા તત્કષણ, કોણ છે તે સ્વામિનારાયણ. ૧૨  
બોલ્યા રામજી ત્યાં ધરી ધીર, મોટા એ છે અમારા ફકીર;  
સુણી ઉચ્ચર્યા પુરપતિ આપે, કરું રાજ્ય ફકીર પ્રતાપે. ૧૩  
અમારા પુરમાં ભલે આવે, એને કોઈ નહીં અટકાવે;  
ભક્ત ચાલ્યા કરીને સલામ, મળ્યા ત્યાં સત્સંગી તમામ. ૧૪  
દાદોભાઈ તથા ગગોભાઈ, આવ્યા ઉમેદસિંહજી ધાઈ;  
આવ્યા ભક્ત નવલસિંહ નામ, મેતા માણકલાલ તે ઠામ. ૧૫

કાનજીભાઈ ભીમજીભાઈ, અંબારામ આવ્યા હરખાઈ;  
 રૂપશંકર પ્રેમી પ્રમાણ, જટાશંકર ભક્ત સુજીણ. ૧૬  
 શિવશંકર હરિગુણ ગાય, મોટા ભક્ત છે માધવરાવ;  
 હરિભક્ત છે હીમતરામ, ભક્ત રંગીલદાસજી નામ. ૧૭  
 વૃંદાવનદાસ ભૂખણદાસ, દુર્ગાદાસ ને દ્યાળદાસ;  
 શોઠ ચાંપશી અને ભીમજી, શોઠ મંગળજીને વીરજી. ૧૮  
 ઘડીયાળી ભલા દેવરામ, નારાયણજી બીજા ભાઈ નામ;  
 ભક્ત ભાટિયા ગોકળદાસ, દામોદર આવ્યા દર્શન આશ. ૧૯  
 લખમણ તથા હીરો લુહાર, રામજી મૂળજી સોત ચાર;  
 ધનો પાંચમો ને છઠો ભગો, માનસિંહ બારોટ અડગો. ૨૦  
 એહ આદિ ઘણા નર રામા, આવ્યા સામૈયું કૈ હરિ સામા;  
 વાળં વાજે ત્યાં વિવિધ પ્રકાર, સૌને અંગ ઉમંગ અપાર. ૨૧  
 પ્રેમે કૃષ્ણને કીધા પ્રણામ, આપે આશિષ સુંદર શામ;  
 વાલે વલ્લ ધર્યા જરિયાની, ધર્યા ભૂષણ કરુણાનિધાની. ૨૨  
 કરી માણકી પર અસવારી, સખા સંગે શોલે સુખકારી;  
 વણી ચમર કરે તેની વાર, છડિદાર બોલે જેજેકાર. ૨૩  
 થાય બંદુક કેરા ભડકા, કોઈ જાણો કે મેઘ કડકા;  
 ધીમે ધીમે ચાલે અસવારી, નિરખે પુરનાં નરનારી. ૨૪  
 વાજે ભુંગળ તાલ મૃદંગ, ગાય કીર્તન મુનિજન સંગ;  
 દરવાજે મજેવડી કેરે, હરિ પેઠા તે જન સહુ હેરે. ૨૫  
 દૈવી જીવ ટેખી હરખાય, દીલ દુષ્ટનાં તો બળ જાય;  
 અસવારી સહિત અવિનાશ, આવ્યા ભૂપના દરખાર પાસ. ૨૬  
 એક ભાવિક ભક્ત ત્યાં આવ્યો, ભેટ કરવાને કાકડી લાવ્યો;  
 હેતે આપી તે હરિ કેરે હાથે, માંડી આરોગવા કૃપાનાથે. ૨૭  
 જરૂખે<sup>૧</sup> હતા હામદ્યાન, તેણે કેવા ભાળ્યા ભગવાન;  
 અસવારી સારી સજી જાતા, સર્વ દેખતાં કાકડી ખાતા. ૨૮  
 હતી ભૂપમાં બુદ્ધિ અપાર, તેણે ચિતામાં કીધો વિચાર;  
 જનને હોય જનકેરી શર્મ, એવો છે આખી દુનિયાનો ધર્મ. ૨૯

પશુઆદિ જોઈ જુદી જાતી, નથી માણસને લાજ થાતી;  
અલમસ્ત દિસે આ તો કોઈ, નથી લાજતા જનને જોઈ. ૩૦  
હતો ભૂપની પાસે ફકીર, વધો તે વળી વાણી ગંભીર;  
મારા દિલમાં તો એમ દિસે છે, અતિ મોટા પેગાંબર એ છે. ૩૧  
કરી વાત પરસ્પર આમ, કરી શામને સ્નેહે સલામ;  
જીણાભાઈ તષે દરબાર, જઈ ઉત્તર્યા ધર્મકુમાર. ૩૨

## પૂર્વછાયો :

દિવાનખાને<sup>૧</sup> દયાનિધિ, પોતે ઉત્તર્યા શ્રીપરમેશ;  
પાર્ષ્વદ હરિજન સંતને, બીજા આપ્યા ઉતારા બેશ.<sup>૨</sup> ૩૩

## ચોપાઈ :

સૌને આપિયાં આદરમાન, પ્રીતે આપ્યાં ભલાં ખાનપાન;  
પાંચીબા હતાં નાગર નાતે, તેણે થાળ કર્યો ભલી ભાતે. ૩૪  
ભાણી ભાવ જમ્યા ભગવાન, પછી આરોગ્યા સોપારી પાન;  
હરિનૌભી દિવસ આચ્યો જ્યારે, થયો સારો સમૈયો તે વારે. ૩૫  
દેશદેશના હરિજન આવ્યા, કરી ઉત્સવ હરિને રીજાવ્યા;  
કહે વણી અભેસિંહ રાય, આજ દેરી છે જે સ્થળમાંય. ૩૬  
આસોપાલવનું ઝાડ હતું, અતિ સુંદર તેહ શોભતું;  
સભા ત્યાં સજી સુંદર શામે, જોતાં જનમન આનંદ પામે. ૩૭  
મળી મોટા મોટા સતસંગી, આવ્યા પૂજાવા હરિને ઉંમંગી;  
જીણાભાઈ તથા દાદોભાઈ, અંબાશંકર નાગરમાંઈ. ૩૮  
પીપળાણાના નરસી મેહેતા, અગત્યાઈમાં પર્વત રહેતા;  
માણાવદરમાં મયારામ, માંગરોળે ગોવર્ધન નામ. ૩૯  
એહ આદિક સોરઠમાંય, મોટા મોટા જે ભક્ત ગણાય;  
મળીને પ્રભુની પૂજા કરી, છબી અંતરમાં લીધી ધરી. ૪૦  
ચારુ ચંદન પુષ્પ ચડાવ્યાં, ભારે ભૂષણ વણ્ણ ધરાવ્યાં;  
ધૂપ દીપને નૈવેદ્ય ધરી, અતિ આનંદે આરતી કરી. ૪૧

૧. સભાખંડ, મળવા માટેનો જુદો ઓરડો ૨. ઉતમ, માફક આવતું

કરી સ્તવન ને કીધા પ્રણામ, માંગી ભક્તિ ભવી આઠે જામ;  
અદોવામાં જૂનાગઢના નિવાસી, આવ્યા ગાંધર્વ ગાન વિલાસી. ૪૨  
કર્યું સમ સ્વરે શુભ ગાન, રીજ્યા તે સુણી શ્રીભગવાન;  
ભેટ ગાનના જાણો અનેક, એવો એ મંડળી મધ્ય એક. ૪૩  
જાણ્યો તેહને મુમુક્ષુ સારો, બોલ્યા તે પ્રત્યે ધર્મદુલારો;  
તમે સંસાર માંછિ રહ્યા છો, તોય દદ નિષ્કામી થયા છો. ૪૪  
પણ ઈશ્વરનું નથી શાન, માટે તે સર્વ વ્યર્થ સમાન;  
જાણો જીવ વિના વપુ જેવું, પ્રભુજ્ઞાન વિના વ્રત એવું. ૪૫

### પ્રભુના જ્ઞાન વિના મોક્ષ ન થાય તે વિષે : ઉપજાતિવૃત્ત :

જથાર્થ જાણો હરિને ન જેહ, કરે ઘણોરાં વ્રત દાન તેહ;  
તથાપિ તેનું ફળ અલ્ય થાય, પ્રભુ વિના મોક્ષ નહીં પમાય. ૪૬  
વૃક્ષો ઉભાં જે વનમાં રહે છે, તે તાપ વૃદ્ધિ સધણું સહે છે;  
તપસ્વી તુલ્યે તપ તે જણાય, પ્રભુ વિના મોક્ષ નહીં પમાય. ૪૭  
જો સ્નાનથી મોક્ષ મળે નિદાન, સદા કરે છે જળજંતુ સ્નાન;  
તથાપિ તેના નહિ પાપ જાય, પ્રભુ વિના મોક્ષ નહીં પમાય. ૪૮  
જો મોક્ષ પામે વનવાસ લીધે, કે નિત્ય પત્રો ફળ ભક્ત કીધે;  
વનેચર તો ફળ પત્ર ખાય, પ્રભુ વિના મોક્ષ નહીં પમાય. ૪૯  
પઢે જુઓ પોપટ રામનામ, જાણો ન જે કોણ હશે જ રામ;  
તેનાથી સંસાર નહીં તરાય, પ્રભુ વિના મોક્ષ નહીં પમાય. ૫૦  
નિષ્કામી તો સૌ બળદો રહે છે, પરાર્થ તે સંકટ તો સહે છે;  
તેનાથી વૈકુંઠ નહીં વસાય, પ્રભુ વિના મોક્ષ નહીં પમાય. ૫૧  
વડો તણાં વૃક્ષ જટા વધારે, વાગોળ ઊંઘે શિર માસ બારે;  
બહુ ધરે ધ્યાન બગો બધાય, પ્રભુ વિના મોક્ષ નહીં પમાય. ૫૨  
નોળીકિયા કુંજર<sup>૧</sup> તો કરે છે, નિર્માની થૈ ધૂળ શિરે ધરે છે;  
જાણ્યા વિના વ્યર્થ બધા ઉપાય, પ્રભુ વિના મોક્ષ નહીં પમાય. ૫૩



## ચોપાઈ :

જ્યારે ઈશ્વરનું શાન થાય, થાય સુફળ તો સર્વ ઉપાય;  
જળ સીંચે ને બીજ ન હોય, કાંઈ ફળ તેથી પામે ન કોય. ૫૪  
શામે એમ કહી દાણિ સાંધી, થઈ ગાંધર્વને ત્યાં સમાધી;  
જોયું જૈ તેણો અક્ષરધામ, દીઠા ત્યાં એ જ સુંદરશામ. ૫૫  
પછી જાગ્યો સમાધિથી જ્યારે, પાયે લાગ્યો પ્રભુજીને ત્યારે;  
અહો અક્ષરધામ અધીશ, જાણ્યા મેં તમને જગાદીશ. ૫૬  
કૃપાદાણિ કૃપાનાથ ધારો, મુજને કરો સાધુ તમારો;  
મારું માયાનું બંધન કાપો, ભક્તિ આપની ઉત્તમ આપો. ૫૭  
શામે કીધો પછી સાધુ એને, દીધું નામ દેવાનંદ તેને;  
જડ મૂળથી વાસના ટાળો, એવું કોણ કરે કળિકાળો. ૫૮  
એ તો શ્રીપ્રભુની પ્રભુતાઈ, પણ જડમતિ જાણો ન ભાઈ;  
એવા કીધા હજારો હજાર, તોય મૂર્ખ ન માને લગાર.  
શામે કૈને કરાવી સમાધિ, આપી શાન તજવી ઉપાધિ;  
શક્તિ વાવરી આ અવતારે, એવી તો નથી વાવરી કર્યારે. ૫૯

## પુષ્પિતાગ્રાવૃત :

નરતનું ધરી ધર્મરક્ષ કાજ, અધિક પ્રતાપ જણાવિયો જ આજ;  
જગપતિ બહુ જન્મ અન્ય લીધા, નથી નથી આજ સમાન કાજ કીધાં. ૬૧

ઇતિ શ્રીવિહારીલાલજીઆચાર્યવિરચિતે હરિલીલામૃતે પણકલશે  
અચિંત્યાનંદવર્ણીન્દ્ર-અભયસિંહતૃપસંવાહે શ્રીહરિજાણ્દુગ્ર  
શ્રીહરિનવમીઉત્સવકરણનામા પોડશો વિશ્રામ: ॥૧૬॥

## પૂર્વછાયો :

ભૂપ સુધો અભેસિહજી, કહે વર્ણી અચિંત્યાનંદ;  
અતિ લખિત લીલા કરી, જૂનાગઢ વિષે જગવંદ. ૧

## ચોપાઈ :

હરિનૌમી તણી વીતી રાત, દશમી દિન પ્રગટ્યું પ્રભાત;  
કરી નિત્ય કિયા મુનિનાથે, સભા સારી સજી સંત સાથે. ૨

ભલો આજ જહાં છે ભંડાર, હતો પીપળો એક એ ઠાર;  
સલ્લા ત્યાં સજી સુંદર શામ, બેઠા હરિજન સંત તમામ. ૩  
સંતે કીર્તન ગાયાં તે ઠામે, ઘણી વાતો કરી ઘનશામે;  
દીધો એવો ભલો ઉપદેશ, ન રહે સુણી સંશય લેશ. ૪  
એવે અવસરે હામદખાને, સુણી કીર્તિ પ્રભુ તણી કાને; ૫  
જીણાભાઈ ને તરત તેડાવ્યા, દરખારમાં તે તો સિધાવ્યા.  
ઘડિયાળી રૂડા દેવરામ, તેડાવ્યા તેને પણ તેહ ઠામ; ૬  
ભાખ્યું તેની પાસે શુદ્ધ ભાવે, આંહિ સ્વામિનારાયણ આવે.  
એવી વિનતિ જઈને ઉચારો, કરે પાવન દરખાર મારો; ૭  
મારે દર્શનની ઘણી આશ, તમે જાઓ કહો સ્વામી પાસ.  
પછી બેધે પ્રભુ પાસે આવી, બધી વાત કહી સંભળાવી; ૮  
ભૂપતિ ઘણો રાખે છે ભાવ, માટે તમને તેડાવ્યા છે માવ.  
એવાં સાંભળી વિનય વચન, જવા ઊઠિયા પ્રાણજીવન; ૯  
મુક્તાનંદ બ્રહ્માનંદ સ્વામી, નિત્યાનંદાદિક નિષ્કામી. ૧૦  
સાથે લીધા મોટા મોટા સંત, બહુ સ્વાર પાળા બળવંત;  
કાઠી ખાચર સોમલો સૂરો, પ્રેમભક્તિમાં જે બહુ પૂરો. ૧૧  
જિણાભાઈ આદિક હરિજન, જેણે અરથાં છે તન મન ધન;  
એવા એવા જનો લઈ સાથ, ચાલ્યા દરખારમાં મુનિનાથ. ૧૨  
અશ્વ ઉપર શ્રીજી બિરાજે, વાળાં વિવિધ પ્રકારનાં વાજે;  
ભૂપભવને ગયા ભગવાન, સામા આવિયા હામદખાન. ૧૩  
કયેરીમાં પ્રીતે પદ્મરાવ્યા, કારભારિયો પણ સઉ આવ્યા;  
પૂજ અર્થિને કીધા પ્રણામ, સારો પોશાક આપ્યો એ ઠામ. ૧૪  
ભલે આવ્યા કહું મહારાજ, મને કીધો કૃતારથ આજ;  
શામે આપીયો આશીરવાદ, પૂરી થઈ તેના મનની મુરાદ. ૧૫  
કુટલાએક નાગરો ત્યાંય, રાખતા દ્વેષ અંતરમાંય;  
તેઓને ઉર ઊપજી જાળ, જાણો શું કરિયે એહ કાળ. ૧૬  
આપ્યું ભૂપે એને મોટું માન, કેમ કરિયે એનું અપમાન;  
કર્યો સૌએ વિચાર તે ત્યાંહી, એક નરસિંહ પંડ્યો છે આંહી. ૧૭

શાસ્ત્ર અભ્યાસમાં છે અધૂરો, પણ વાચાળ છે વિપ્ર પૂરો;  
તેની સાથે જો ચર્ચા કરાય, સ્વામી હારે ને અપમાન થાય. ૧૭  
શ્રીજી કરતા હતા શાનવાત, દ્વેષી બોલિયા ભૂપ સંઘાત;  
પંડ્યો નરસિંહ છે વિપ્ર એક, ભાષ્યો છે તે તો શાસ્ત્ર અનેક. ૧૮  
ઘણા દિનથી તે ધારે છે આવું, સ્વામી સાથે હું ચર્ચા ચલાવું;  
રજી ધો તો તેડાવિયે રાય, થાય ચર્ચા તો આનંદ થાય. ૧૯  
સુણી બોલિયા હામદ્ભાન, પંડ્યો આવે ભલે એહ સ્થાન;  
પછી દેખિયે તેને તેડાવ્યો, એ તો ઉતાવળો ચાલી આવ્યો. ૨૦  
જોતાં દિસે કેવું તેનું તેજ, જાણો દારિદ્ર પ્રત્યક્ષ એ જ;  
પાદડી માંહિ પંચાગ કેવું, દિસે છાપરાના મોબ જેવું. ૨૧  
કપાળે ભભૂતી કરી કેવી, કંટેવાળો કર્યો હોય એવી;  
નાક તો જાણે દેડકું ધરિયું, તે તો તાજી તમાકુયે ભરિયું. ૨૨  
લીંટ તો લુગડે લુતો જાય, તેના ડાઘ ઘણા જ દેખાય;  
ખૂબ મૂખમાં તમાકું તે ખાય, મુખ તે થકી તેનું ગંધાય. ૨૩  
હાથ ટુંકડા ને લાંબા કાન, આંખ્યો ઉડી તે ખાડા સમાન;  
દાંત બે તો દેખાય બહાર, ભાગ્યા ખોખરા થાય ઉચ્ચાર. ૨૪  
આવી બોલ્યો અહો અન્નદાતા, સદા જીવો રહો સુખશાતા;  
ગાઉ બ્રાહ્મણના પ્રતિપાળ, મારા જેવાની રાખો સંભાળ. ૨૫  
એનો દેખીને એવો આકાર, ભૂપે ચિત્તમાં કીધો વિચાર;  
કૃયાંથી દારિદ્ર આ ચાલી આવ્યું ? એને દરબારમાં કોણ લાવ્યું ? ૨૬  
એની આકૃતિ મૂર્ખમાં ઠરશે, એ તે શાસ્ત્રની ચર્ચા શી કરશે ?  
ભૂપે આપ્યું ન આદરમાન, તોય આવી બેઠો તેહ સ્થાન. ૨૭  
શ્રીજીયે કહ્યું ભૂપને ત્યારે, અમે તો હવે જાશું ઉતારે;  
સાધુઓ થોડીવાર રહેશે, પૂછશે તેને ઉતાર દેશે. ૨૮  
એમ કહીને ઉતારે તે ગયા, નિત્યાનંદ આદિક મુનિ રહ્યા;  
સતસંગના દેખિયો જેહ, બોલ્યા ભૂપની આગળ તેહ. ૨૯  
પંડ્યો નરસિંહ પંડિત જેવો, સો સો ગાઉ વિષે નથી એવો;  
તેની સાથે જો ચર્ચા કરાય, નિત્યાનંદજી તો વખણાય. ૩૦

કહે નરપતિ ચર્ચા ચલાવો, ક્યાંથી અવસર આવશે આવો ?  
કેટલાએકે ધારિયું ત્યારે, પંડ્યો પ્રશ્ન તો પૂછશે ભારે. ૩૧  
ન્યાયનો કે વેદાંતનો લક્ષણ, લૈને કરશે તે તો પૂર્વપક્ષ;  
કહે પંડ્યો હું પૂછિશ વાત, ભાખે ઉત્તર એનો જે ભાત. ૩૨  
કોઈ શાસ્ત્રી સુષ્ણ્યો નથી એવો, અતિ કઠણ છે ઉત્તર દેવો;  
એક પ્રશ્ન પુછું છું હું એમ, પ્રભુપદને નમે સહુ કેમ ? ૩૩  
હાથ મુખને કે માથાને જોઈ, નમું કેમ કહે નહિ કોઈ ?  
ખરો ઉત્તર એનો ઉચ્ચારે, નિત્યાનંદ ખરા કહું ત્યારે. ૩૪  
નિત્યાનંદ બોલ્યા મુનિરાય, વંદે પદ સરવાંગ વંદાય;  
માટે મહિપતિને કહે દાસ, રહું આપના કદમની પાસ. ૩૫  
રહું કોઈ કહે નહિ માથે, રહું કોઈ કહે નહિ હાથે;  
નમે ચરણારવિદને જેહ, ખરો દાસનો ધર્મ છે તેહ. ૩૬  
કહે પંડ્યો એ તો વાળ્યો ગોટો, આપ્યો ઉત્તર તે બધો ખોટો;  
સભા જાત્યો છું હું દેશ દેશ, કહું તે મેં તો માન્યું ન લેશ. ૩૭  
વશિને મેં તો કાશીમાં વાસ, કર્યો છે ઘણો શાખ અભ્યાસ;  
મારા પ્રશ્નનો ઉત્તર જાણો, એવો કોઈ નથી એહ ટાણો. ૩૮  
કહે સ્વામી મને સુજ્યો જેવો, આપ્યો મેં એનો ઉત્તર એવો;  
બીજો ઉત્તર આપ બતાવો, સભાસદ સઉને સમજાવો. ૩૯  
કહે પંડ્યો જો શીખવું તમને, પછી કોણ પુછે આવી અમને;  
ખરો અર્થ ગુરુની કૃપાથી, એક હું જ શિષ્યો છું શિખ્યાથી. ૪૦  
બોલ્યા નાગરો દિલ દ્યા લાવો, સાચો અર્થ પંડ્યાજ સુષ્ણાવો;  
બોલ્યા પંડ્યો મુંછે ધરી હાથ, સાચો અર્થ સુષ્ણો સઉ સાથ. ૪૧  
પ્રભુના પગમાં નથી માયા, બીજા અંગમાં માયાની છાયા;  
માટે પદને પવિત્ર પ્રમાણી, વંદુ પદને વદે સઉ વાણી. ૪૨  
ભાંગ્યું ખોખરું પંડ્યે બોલાય, તેથી સમજ શક્યા નહિં રાય;  
મુનિને પૂછ્યું મસ્તક નામી, કહો શી ચરચા થઈ સ્વામી ? ૪૩  
કહે સ્વામી સુષ્ણો નરપાળ, પંડ્યો એમ કહે છે આ કાળ;  
ખુદાનાં તો કદમ છે જ પાક, બીજું છે આખું અંગ નાપાક. ૪૪

કહે ભૂપ એ તો ભૂલ મોટી, પંચ્યે જે કહી તે વાત ખોટી;  
ખુદા તો પુરેપુરા છે પાક, કોણ એને કહે જ નાપાક. ૪૫  
એવું સાંભળી નરસિંહ પંડ્યો, બીજું પ્રશ્ન તે પૂછવા મંડ્યો;  
સ્વામીને કહો છો ભગવાન, કેમ માને તે સૌ મતિમાન. ૪૬  
સ્વામી જો એક ગ્રથ બનાવે, પછી કાશિયે તે મોકલાવે;  
કરે માન્ય તે સૌ વિદ્વાન, ત્યારે સ્વામી ખરા ભગવાન. ૪૭  
સુણી સંતને પૂછયું રાજાયે, કહો શું કહ્યું તેહ પંડ્યાયે ?  
નિત્યાનંદ કહે સુણો રાય, એ તો એમ કહે છે પંડ્યાય. ૪૮  
ખરો સૂર્ય તો કહેવાય ક્યારે, તેને દુનિયાં બધી માને ત્યારે;  
નહીં તો નહીં સૂરજ તેહ, એમ બોલે છે પંડ્યાજી એહ. ૪૯  
એવું સાંભળી બોલ્યા નવાબ, એ તો પંડ્યાનો જુઠો જવાબ;  
બધી દુનિયા કહે નહીં તોય, જે છે સૂર્ય તે સૂરજ હોય. ૫૦  
સુણી પંડ્યો પડ્યો બહુ ભોઠો, તેથી મોહું ચડાવીને ઉઠ્યો;  
પંડ્યાજી તો પોતે ઘેર ગયા, દ્વેષીયો પણ દાજીને રહ્યા. ૫૧  
મુનિને દીધું રાજાયે માન, ગયા તે પણ જ્યાં ભગવાન;  
શ્રીજીયે બધી સાંભળી વાત, ત્યારે તેહ થયા રણીયાત. ૫૨  
હતા કંઠમાં પુષ્પના હાર, નિત્યાનંદને આપ્યા તે વાર;  
નિત્યાનંદ જીત્યા સત્તા જેહ, પ્રભુ પ્રગટ પ્રતાપથી તેહ. ૫૩

### પુષ્ટિતાગ્રામૃત :

મુનિવર વિદ્વાન નંદ નિત્યા, જરણગઢે કરતાં વિવાદ જીત્યા;  
પણ લવ ન ધરે અમર્ષ આપ, મન સમજે સઉ શ્રીજીનો પ્રતાપ. ૫૪  
ઈતિ શ્રીવિહારીલાલજીઆચાર્યવિરચિતે હરિલિલામૃતે બલકલશે  
અચિંત્યાનંદવણીન્દ્ર-અભયસિંહનૃપસંવાદે શ્રીજાર્થદુર્ગાનિત્યાનંદ  
મુનિકૃતવાદિપરાજ્યનામા સમદશો વિશ્રામ: ॥૧૭॥

### પૂર્વછાચો :

ભાઈ જીણાના ભવનમાં, સતસંગી તથા સઉ સંત;  
સત્તા ભરી બેઠા હતા, બેઠા ત્યાં હતા હરિ બળવંત. ૧

ચોપાઈ :

રસોઈ જીણાભાઈની હતી, કરી તેમણે આવી વિનંતી; ૨  
 થયો છે પ્રભુ તૈયાર થાળ, આવો જમવાને જનપ્રતિપાળ.  
 સુજી બોલ્યા શ્રીજ સાક્ષાત, જીણાભાઈ સુણો એક વાત; ૩  
 અંબાંકર છે ભક્ત ભાઈ, તેની પત્નિ ભલી બાઉબાઈ.  
 એણે સંકલ્પ કીધો છે આજ, આવે વણનોતરે મહારાજ; ૪  
 કરે મુજ ઘેર ભોજન પાન, તો હું નિશ્ચે જાણું ભગવાન. ૪  
 એવું ધારી કરી છે રસોઈ, બાઈ બેઠાં છે તે વાટ જોઈ; ૫  
 માટે ત્યાં મારે જમવાને જાવું, મારો નિશ્ચય તેને કરાવું.  
 એમ ઉચ્ચારી અંતરજ્ઞામી, ઊરી ચાલ્યા તેને ઘેર સ્વામી; ૬  
 ભગુજ મૂળજ બ્રહ્મચારી, ભેગા લૈ ગયા ભવભયહારી.  
 માવે ભોજન ત્યાં માંગી લીધું, બાઉબાઈયે ભાવથી દીધું; ૭  
 આપ્યું નાવા પ્રથમ ઉનું નીર, નાયા સુંદર શામ શરીર.  
 આપ્યું આસન બેસવા કાજ, રૂડી રીતે બેઠા મહારાજ; ૮  
 બાઉબાઈયે પ્રેમ અપારે, કર્યું પૂજન સોળ પ્રકારે.  
 ચારુ ચંદન પુષ્પ ચડાવ્યાં, વસ્ત્ર ને ઉપવીત ધરાવ્યાં;  
 ભાત ભાતના ધૂપ ત્યાં ધર્યા, ધૂતના ધણા દીપક કર્યા. ૯  
 પ્રભુને પીરસ્યાં પકવાન, ભાળી ભાવ જમ્યા ભગવાન;  
 વાળી બીડી આપ્યો મુખવાસ, સ્નેહે આરોગ્યા શ્રીઅવિનાશ. ૧૦  
 પછી પાટ ઉપર પધરાવ્યા, હતા ત્યાં ગાંદિ તકિયા બિધાવ્યા;  
 આરતી અતિ હેતે ઉતારી, સ્તુતિ ઉતામ રીતે ઉચ્ચારી. ૧૧  
 મારો સંકલ્પ જાણિયો સ્વામી, નિશ્ચે જાણ્યા મેં અંતરજ્ઞામી;  
 તમે અક્ષર પર અક્ષરેશ, ન રહ્યો એમાં સંશય લેશ. ૧૨  
 હું છું દાસી અનન્ય તમારી, કરુણા કરો કરુણાકારી;  
 ભાળી ભક્ત બોલ્યા ભગવાન, બાઈ માગો તે આપીશ હુંય; ૧૩  
 ભાળી ભાવ રાજ થયો છુંય, મુખે માગો તે આપીશ હુંય;  
 બાઉબાઈ બોલ્યાં તેણી વાર, પ્રભુજ મારે પુત્ર છે ચાર. ૧૪  
 રૂપશંકર શિવશંકર, જટાશંકર ગ્રીજા કુંવર;  
 પુત્ર ચોથા છે માધવરાય, એહ ચારેનું કલ્યાણ થાય. ૧૫

બીજા બે પુત્ર સ્વર્ગો ગયા છે, નથી જાણતી કયાં તે રહ્યા છે ? ૧૬  
 પામે એ પણ અવિચણ સ્થાન, દેવદેવ<sup>૧</sup> ધો એ વરદાન. ૧૭  
 સુષ્પી બોલિયા શ્રીગિરધારી, પેઢિયો એકવીશ તમારી;  
 એ તો પામશે અવિચણ સ્થાન, આજ આપું છું એ વરદાન. ૧૮  
 બાઈ આનંદ પામી અપાર, કર્યું વંદન વારમવાર;  
 અંબાશંકરે પણ એહ ઠામ, પ્રભુને કર્યા દંડપ્રણામ. ૧૯  
 ગયા ત્યાં થકી ધર્મકુમાર, જીણાભાઈ તણે દરખાર;  
 આજ દેરી છે મંદિર પાસ, સભા ત્યાં કરતા અવિનાશ. ૨૦  
 આસોપાલવ ને જાંબુકેલું, હતું જાડ શોભિત ઘણોલું;  
 કરી સંતે પંગત તે સ્થાન, પ્રભુયે પીરસ્યાં પકવાન. ૨૧  
 સંધ્યાકાળે સભા સજી ત્યાંય, જોઈ જન હરખે મનનાંય;  
 વાદ વદવા માટે ઉનમાદી<sup>૨</sup>, આવ્યા મોટા મોટા મતવાદી. ૨૨  
 કેંકે વેદાંતવાદ વિસ્તાર્યો, કેંકે નાસ્તિકનો મત ધાર્યો;  
 કેંક તો વામમાર્ગના વાદી, કરે કોઈક મંત્ર તંત્રાદી. ૨૩  
 શ્યામે સૌનો પરાજ્ય કીધો, ડંકો આપની જીતનો દીધો;  
 કેટલાક હતા અભિમાની, તેણો તો કાંઈ વાત ન માની. ૨૪  
 પણ દૈવી હતા જન જેહ, હરિના થયા આશ્રિત એહ;  
 એવા માંહિ બની બીજી વાત, સુણો ભૂપ અભેસિંહ ભાત. ૨૫  
 જીવો જોશી આવ્યા જેતપરથી, ઉચ્ચર્યા મુખ ગદગદ સ્વરથી;  
 અહો કૃપણ કૃપાના નિધાન, ભક્તિનંદન શ્રીભગવાન. ૨૬  
 પીડા વિપ્રો કરે છે અપાર, મૂક્યું મુજ ધરને નાતબાર;  
 રૂઢ્યો છે વળી મુજ પર રાય, ગામ માંહિ નહી રહેવાય. ૨૭  
 કૃપાનાથ કહો તેમ કરું, કહો તો ભગવો ભેખ ધરું;  
 કહો તો લડું નાતની સાથે, હથિયાર ધરું નિજ હાથે. ૨૮  
 કહે વણી સુણો નરનાથ, કેટલોકેક વિપ્રોનો સાથ;  
 રાખે શ્રીહરિ ઉપર દ્વેષ, નડે હરિજનને તે વિશેષ.



**ઉપજાતિવૃત્ત :**

વિપ્રો તણું માન વધારવાને, કાયા ધરી છે કરુણાનિધાને;  
તેને દ્વિજો શત્રુ સમાન ટેખે, અહો જુઓ કૌતુક આ અલેખે. ૨૮

**ચોપાઈ :**

જવા જોશિની સાંભળી વાણી, બોલ્યા સ્નેહથી સારંગપાણી;  
ક્ષમા રાખવી ભક્તે સદાય, સૌથી સારો છે એ જ ઉપાય. ૩૦  
દ્વેષી આપણા હોય વિશેષ, તજી તે સ્થળ વસવું વિદેશ;  
માટે ત્યાગ કરો તેહ ગામ, તમે જૈને વસો બીજે ઠામ. ૩૧  
કહી એમ શ્રીધર્મકુમારે, સભા સામું જોયું તેહ વારે;  
ગામ ગોરવિયાળીના જેહ, હીરા આદિ પટેલિયા તેહ. ૩૨  
તેને જોઈ બોલ્યા ઘનશામ, રાખો જોશીને આપને ગામ;  
રાખજો સર્વદા બરદાશ, એ તો મારા અનન્ય છે દાસ. ૩૩  
પછી જોશી કુટુંબ સહીત, રહ્યા ત્યાં જઈને રૂડી રીત;  
કથા શ્રીહરિની સંભળાવે, દૈવીને સતસંગ કરાવે. ૩૪  
પટેલોયે પીઠવડી વસાવી, ત્યારે જોશીયે ત્યાં રહ્યા આવી;  
સૌયે જોશીની રાખી સંભાળ, જાણી પરમ ધરમ પ્રતિપાળ. ૩૫  
હવે શ્રીહરિની કહું વાત, સંધ્યાકાળ વિત્યો થઈ રાત;  
સભા ત્યારે વિસર્જન કરી, જીણાભાઈ ભુવન ગયા હરિ. ૩૬  
અદિબાયે તથા ગંગાબાયે, હતો થાળ કરાવિયો ત્યાયે;  
જમ્યા ત્યાં જઈને પ્રભુ થાળ, પોઢ્યા દીવાનખાને દયાળ. ૩૭  
થયું વળતા દિવસનું પ્રભાત, હવે તે દિનની કહું વાત;  
ઓટો છે હાથિખાનાની પાસ, બેઠા એ સ્થળમાં અવિનાશ. ૩૮  
વતું કરશન વાળંદે કર્યું, પ્રભુયે પછી સ્નાન આદર્યું;  
ગિરનારનો જેમલ મેર, જેની વાગતી હાક ચોકેર. ૩૯  
આવ્યો દર્શન કરવાને કાજે, આપ્યો હાર એને મહારાજે;  
અતિ ઔશ્યર્થ દેખાડું એને, કર્યો આશ્રિત તે થકી તેને. ૪૦  
પછી બોલિયા શ્રીહરિ પંડે, આજ જાણું દામોદર કુંડે;  
અમ સાથે તમે જો અવાય, કશી હરકત અમને ન થાય. ૪૧

સુણી જેમલ મેર ઉચ્ચરે, તમને કોણ હરકત કરે;  
તમે ઈશ્વરમૂર્તિ છો આપ, પ્રૌઢ દિસે તમારો પ્રતાપ. ૪૨  
કાળ તમ થકી પામે છે ત્રાસ, કોણ માત્ર બીજા તમ પાસ;  
કરો આજા તે શીશ ધરીશ, પ્રભુ આપની સાથે આવીશ. ૪૩  
પછી સારી સજી અસવારી, ગિરનાર ચાલ્યા ગિરધારી;  
લીધો જેમલ મેરને સાથે, નિજદાસ ગણિ મુનિનાથે. ૪૪  
જૈને નાહ્યા દામોદર કુંડે, નાહ્યા રેવતી કુંડે અખંડે;  
દામોદરને નમ્યા જોડી હાથ, પછી નિર્ઝિયા જૈ ભવનાથ. ૪૫  
સભા ત્યાં સજી શ્રીધનશામે, તીર્થવાસી ઘણા તેહ ઠામે;  
ગિરનાર જતા હતા જેહ, આવી બેઠા સભા માંહિ તેહ. ૪૬  
દેખી પ્રગટ પ્રભુનો પ્રતાપ, થયા આશ્રિત બહુ જન આપ;  
પછી પુર ભણી શામ સિધાવ્યા, દામોદર કુંડ મુકીને આવ્યા. ૪૭  
ભલી રસ્તાથી ઉત્તર ભણી, ભાળી રાયણ શોમિતી ઘણી;  
જહાં ઉભા રહ્યા અવિનાશ, હતો જેમલ મેર તે પાસ. ૪૮  
તેને કૃષ્ણો કહ્યું તેહ વાર, જાય સત્સંગી જે ગિરનાર;  
તમે તેહનું રક્ષણ કરજો, ધર્મ ભાઈપણું ઉર ધરજો. ૪૯  
કહે જેમલ આજા ધરીશ, હરિજનને સહાય કરીશ;  
કાળ માયા થકી પરમેશ, મારું રક્ષણ કરજો હંમેશ. ૫૦  
આવજો તેડવા અંતકાળે, તથાઅસ્તુ કહ્યું ધર્મલાલે;  
જીણાભાઈ તણો દરબાર, પછી આવિયા વિશ્વાધાર. ૫૧  
રામજીભાઈ નાગર ઘેર, પ્રભુ જૈને જમ્યા રૂડી પેર;  
જીણાભાઈને ત્યાં રહી રાત, ચાલવા માંડયું ઉઠી પ્રભાત. ૫૨  
ત્યારે સોરઠના હરિજન, ઉદાસી અતિશે થયા મન;  
કહ્યું જૈને પ્રભુજીની પાસ, વસો આંહિ મહાપ્રભુ વાસ. ૫૩

## હરિગીત છંદ :

કરી વાસ પ્રભુ અમ પાસ ઉરની આશ પરિપૂરણ કરો,  
તવ દાસ સકળ ઉદાસ છે અવિનાશ તે અંતર ધરો;  
કરી પ્રીત ચોર્યા ચિત નવી નવી નિત્ય વાતો ઉચ્ચરી,  
નિજ જીત કરી આ રીતથી ભયભીત કરી ચાલ્યા હરિ. ૫૪

વ્રજદેશ તુલ્ય વિશેષ સોરઠ દેશમાં વસતા તમે,  
પરદેશમાં પરમેશ જાશો લેશ નહિ જાણ્યું અમે;  
મધુપુર<sup>૧</sup> સમાન નિદાન ગઢપુર ગામ શામ સિધાવશો,  
આ સ્થાન દર્શનદાન દેવા કાન કયારે આવશો. ૫૫  
જળજંતુ જળ વિષા જેમ તમ વિષા તેમ તરફડિયે અમે,  
કરી કેમ રહીયે કોમ અમને એમ તો શિખવો તમે;  
તમ વિષા રહે નહિ પ્રાણ પ્રભુજી પ્રાણના પણ પ્રાણ છો.  
શું જાણ કરિયે વાણીયે દિલ જાણ સર્વ સુજાણ છો. ૫૬  
ઘનશામ નિર્મળ નામ પૂરણકામ સુખના ધામ છો,  
ઠરવા તણું છો ઠામ જનવિશ્રામ આઠે જામ છો;  
મહારાજ ગરીબનિવાજ સંતસમાજના શિરતાજ છો,  
અમ કાજ તનું ધરી આજ સદય<sup>૨</sup> જહાજ નિજજનના જ છો. ૫૭

## ચોપાઈ :

નિજજનના દ્યાના જહાજ, રહો આંહિ સદા મહારાજ;  
સુષી બોલિયા સુંદર શામ, જશું હમણાં તો ગઢપુર ગામ. ૫૮  
મને વાલો છે સોરઠ દેશ, દિવ્યરૂપે રહીશ હંમેશ;  
એવાં વચન વદીને તે વારે, દીધી ધીરજ ધર્મકુમારે. ૫૯  
ત્યારે સોરઠના હરિજન, બોલ્યા વાલાની પાસ વચન;  
જુદાં જુદાં અમારાં જે ગામ, આવી દર્શન ધો ઘનશામ. ૬૦  
હરિજનને હરખ ઉપજાવો, સુખે ગઢપુર આપ સિધાવો;  
કહે કૃષ્ણ તમારે જ ગામ, દેતાં દર્શન જાણું તે ઠામ. ૬૧

## પુષ્પિતાગ્રાવૃત :

હરિજન સહુને કર્યા વિદાય, સુપથ જતાં ગુણ કૃષ્ણના જ ગાય;  
દરશન થકી દુઃખ સૌ વિદાર્યુ, સુખકૃત તે વિસરે નહીં વિસાર્યુ. ૬૨  
એતિ શ્રીવિહારીલાલજીઆચાર્યવિરચિતે હરિલીલામૃતે પછકલશે  
અચિંત્યાનંદવર્ણિન્દ-અભયસિંહનૃપસંવાદે શ્રીહરિજાર્થદુર્ગે  
હરિનવમીઉત્સવકરણનામા અદ્યાદશો વિશ્રામ: ॥૧૮॥

## પૂર્વછાયો :

જુરણગઢ્ઠી જગપતિ, થયા ચાલવાને તૈયાર;

જગ્યા મેતા નરસિંહની છે, આવ્યા પ્રભુ એ ઠાર. ૧

## ચોપાઈ :

આવ્યું હરિજનવૃંદ વળાવા, તેને અંતરે સુખ ઉપજાવા; ૨  
 જ્યાં છે આંમલિયો તણું વૃંદ, ઉત્તર્યા તહાં આનંદકંદ.  
 વાતો કરતાં થઈ ઘણી વાર, ત્યાં તો દિવસ ચડ્યો ઘડી બાર;  
 ઉચ્ચર્યા હરિજન એવું જોઈ, પ્રભુ આંહિ કરાવો રસોઈ. ૩  
 કરે ભોજન સૌ સંત સાથ, પછી પંથે પધારજો નાથ;  
 ભક્તિપુત્રને તે વાત ભાવી, ત્યારે ભીચડી કરવા મંડાવી. ૪  
 પાસે જગ્યા મેતાજીની જાણી, પધાર્યા જોવા સારંગપાણી;  
 જોયો જૈ મેતા નરસીહનો ઓટો, વચ્ચે છે તુણસી ક્યારો મોટો. ૫  
 મે'તા નરસિનું આસન ભાળી, બેઠા તે પર શ્રીવનમાળી;  
 બોલ્યો બાવો બેસો તમે હેઠા, કેમ મે'તાને આસને બેઠા ? ૬  
 કહે કૃષ્ણ બાવા સુણી કૈયે, અમે મે'તાજીના ગુરુ છૈયે;  
 સુણી બાવો ગયો તે દબાઈ, બોલ બોલી શક્યો નહિ કંઈ. ૭  
 કૃષ્ણો તેને સમાધિ કરાવી, તેમાં એવી લીલા દેખડાવી;  
 સ્તુતિ સ્વામિનારાયણ કેરી, કરે નરસિંહ મે'તો ઘણોરી. ૮  
 રાધા લક્ષ્મી આદિ ઘણી શક્તિ, કરે ભાવથી શ્રીજીની ભક્તિ;  
 એવું જોઈ જાગ્યો બાવો જ્યારે, થયો શ્રીજી તણો શિષ્ય ત્યારે. ૯  
 સંતો પાસે ગયા ભગવંત, પોતે પીરસી જમાડિયા સંત;  
 જમી ત્યાં થકી આગળ ગયા, બિસારત બાગમાં રાત રહ્યા. ૧૦  
 બરફી ભરી માટલીમાંય, પાંચીબાઈયે મોકલી ત્યાંય;  
 જમ્યા શ્રીહરિ બરફી તે સ્વાદી, આપી સર્વને શિષ્ય પ્રસાદી. ૧૧  
 જૈને વળતે દિવસ વણથળિયે, સૌને દર્શન દીધાં શામળિયે;  
 રહા કલ્યાણભાઈને ઘેર, સૂર્યકુંડે નાહા શુભપેર. ૧૨  
 મેધપર ત્યાંથી માવ સિધાવ્યા, નાથ ત્યાં થકી નાવડે આવ્યા;  
 મહાદેવ ઓજે મન ધારી, સેવા શ્રીહરિની કરી સારી. ૧૩

પ્રભુ ત્યાંથી ગયા પીપળાણો, ત્યાંના ભક્તોને તો સહુ જાણો;  
આખા ગામ ને ટીકર તણો, જહાં મારગ એકઠો ગણો. ૧૪  
ત્રણ નદિયો મળે છે તે ઠામ, કહું છું સુણો તેહનાં નામ;  
સાબળી નદી ને ક્ષારવતી, નામ ગીજીનું તો મધુમતી. ૧૫  
તેહ સંગમમાં ઘણી વાર, જઈ નાહા છે ધર્મકુમાર;  
આખે ગામ જઈ અવિનાશ, પછી ત્યાંથી ગયા મૂળિયાસ. ૧૬  
હતો ત્યાં હરિજન હઠો મેર, ઘનશામ ગયા તેને ઘેર;  
મઢે ગયા શ્રીમહારાજ, જેઠા મેરનું ત્યાં કર્યું કાજ. ૧૭  
પ્રભુ ત્યાંથી ગયા અગત્રાઈ, ભેટ્યા ભીમને પરવતભાઈ;  
આંખો ભક્ત ભજે ભગવાન, દીધાં તેહને દરશનદાન. ૧૮  
નદી ત્યાં છે બડોદરી નામ, કર્યું સ્નાન તહાં ઘનશામ;  
આંખો ધોળિયો છે વળી જ્યાંય, પ્રભુજ્યે સભા સજી ત્યાંય. ૧૯  
કાળવાણિયે કૃષ્ણ સિધાવ્યા, માવો ત્યાં થકી માળિયે આવ્યા;  
મૂળજી નેણશી બે લુવાણા, ત્યાંના ભક્ત ભલા વખણાણા. ૨૦  
મળી તેહને જનપ્રતિપાળ, ગયા લાઠોદરે ધર્મલાલ;  
માંગરોળ થઈ ગયા લોજ, રહ્યા પંચાળે જૈ પંચ રોજ. ૨૧  
ગામથી પશ્ચિમે અહો રાવ, ખોખરા નામનું છે તળાવ;  
નાવા નિત્ય હરિ તહાં જાતા, જગ્યા જોઈને રંજન થાતા. ૨૨  
એક સમય શિલા પર શામ, બેઠા વપન<sup>૧</sup> કરાવા તે ઠામ;  
એવી આજા કરી હતી માવે, પૂછ્યા વગર ન જન કોઈ આવે. ૨૩  
સુરોખાયર તો તેહ વારે, થયા દર્શને આતુર ભારે;  
એથી આજા તો વીસરી ગઈ, આવ્યા દર્શને સત્વર થઈ. ૨૪  
હતા ભક્ત નવલસિંહ નામ, તેની પ્રત્યે બોલ્યા ઘનશામ;  
સુરાભક્તને જૈ કહો એમ, આજા તોડીને આવો છો કેમ? ૨૫  
એમ કહીને એને અટકાવો, મારી આજા તો પૂરી પળાવો;  
સુષાતાં ભક્ત તેહ સિધાવ્યા, સુરાભક્તને જૈ અટકાવ્યા. ૨૬  
ત્યારે રોવા માંડયું તજી ધીર, નેણથી વરસ્યાં બહુ નીર;  
રાગ તાણી રુદન બહુ કીધું, દયાવંત થયા દયાસિધુ. ૨૭

૧. દાઢી-મુંડન કરાવવું

ભક્તવત્તસલ છે ભગવાન, પ્રેમથી થયા આતુરવાન;  
સુરાભક્તનું સંકટ જાણી, પડ્યાં નાથના નેણથી પાણી. ૨૮  
સુરાભક્તને પાસે બોલાવ્યા, દૈને દર્શન દિલ હરખાવ્યા;  
વળી બોલિયા વૃષકુળ હિંદુ, પડ્યાં આ સ્થળે આંસુનાં બિંદુ. ૨૯  
માટે બિંદુ સરોવર નામ, ઠરશે સરનું એહ ઠામ;  
આંસુ લક્ષ્મીપતિ તણાં જેમ, સિદ્ધપુરમાં પડ્યાં હતાં તેમ. ૩૦  
બિંદુસર થયું છે તે ઠેકાણે, તે તો આ જગના જન જાણે;  
મારી આંખ્યનાં આંસુ આ ઠાર, પડ્યાં તેથી છે મહિમા અપાર. ૩૧  
શ્રાદ્ધ જે કોઈ આ સ્થળે કરશે, તેના પૂર્વજ સર્વે ઉદ્ઘરશે;  
સ્નાન દાન કરે જપજાપ, તેનું પુણ્ય તો થાશે અમાપ. ૩૨  
એહ આદિક મહિમા અપાર, બોલ્યા શ્રીમુખે ધર્મકુમાર;  
વળી ભક્તિતનુજ ભગવાન, ઘણીવાર કર્યું એમાં સ્નાન. ૩૩  
સાબળી નદીમાં ઘણે ઠામ, જઈ નાહ્યા છે શ્રીધનશામ;  
ધરો મગરિયો છે ગાઉ એક, તહાં નાહ્યા છે વાર અનેક. ૩૪  
ગામથી વળી પૂર્વદિશાયે, ખારીવાવ્ય પ્રસિદ્ધ છે ત્યાંયે;  
તેમાં સ્વામી રામાનંદ સાથ, ઘણી વાર નાહ્યા મુનિનાથ. ૩૫  
ધન્ય ધન્ય તે પંચાળુ ગામ, મોટાં તીર્થ ઠર્યા તેહ ઠામ;  
એમ પંચાળુ પાવન કરી, પછી ત્યાંથી સિધાવિયા હરિ. ૩૬  
સુતરેજ ગયા ભગવાન, તહાં વાવ્ય વિષે કર્યું સ્નાન;  
દાદું ઠક્કર અને જેરામ, સ્નેહે સેવ્યા તેણે ધનશામ. ૩૭  
બાલાગામે ગયા બહુનામી, નદી ઓઝતમાં નાહ્યા સ્વામી;  
માણાવદર થૈને મુરારી, ગયા વેળવે ગામ વિચારી. ૩૮  
ભક્ત ત્યાં વસે દાસો કુંભાર, મળ્યા તેહને ધર્મકુમાર;  
ગયા ત્યાં થકી તમારે ગામ, ગુણવંતુ ગણ્ણોદ છે નામ. ૩૯  
નદી ભાદરતટ હુલભાગ, ઉત્તર્યા હરિ ત્યાં જોઈ લાગ;  
હતા પૂર્વજ ત્યાં જે તમારા, સતસંગી હતા સઉ સારા. ૪૦  
તેણે સેવા સજી ભલિ ભાત, ભાળી ભાવ રહ્યા પ્રભુ રાત;  
જાળિયે ગયા જગજીવન, કર્યું વેણું નદીમાં મજજન. ૪૧

ગયા ભાયાવદર ભગવાન, દીધું દાસોને દર્શનદાન;  
 ભલા ભક્ત તહાં જુણોભાઈ, મયાશંકર પણ ગામમાઈ. ૪૨  
 ભલા ભક્ત ભવાનીશંકર, જાણો નાત તો તેની નાગર;  
 સૌયે શ્રીહરિની સજી સેવા, મોટો લાભ અલોકિક લેવા. ૪૩  
 હેતે થાળ કર્યો હરિરામે, કર્યું ભોજન સુંદર શામે;  
 જમીને સંત પાર્ષદ સાથ, ખાખીને જાળિયે ગયા નાથ. ૪૪  
 ભાવે સેવિયા રાવળ ભક્તે, કર્યું ભોજન હરિયે વિરક્તે;  
 ઉપળેટે ગયા જનકાજે, જોઈ મોજ નદી મહારાજે. ૪૫  
 ભાજ્યો ત્યાં થકી પૂરવ ભાગ, દીકો ત્યાં દરબારનો ભાગ;  
 સોમનાથ સદાશિવ ત્યાં છે, વડ ત્યાં થકી ઉત્તરમાં છે. ૪૬  
 ઉતર્યા જઈ ત્યાં અવિનાશી, આવ્યા દર્શને ગામ નિવાસી;  
 પ્રેમી ભક્ત નારણજી પટેલ, નથું બારૈયો સાથે આવેલ. ૪૭  
 રૂપ ડોશી તથા મલુ ડોશી, આવ્યા વિપ્ર નારાયણ જોશી;  
 તથ્યો સૂરજનો અતિ તાપ, તેનું થાય ન કોઈથી માપ. ૪૮  
 ત્યારે કુંડી કુવા પાસે જોઈ, કૂપનીરે હરિજને ધોઈ;  
 પ્રભુને તે વિષે પધરાવ્યા, કાઢી કૂપજળે નવરાવ્યા. ૪૯  
 જળના ઘડા એક હજાર, વાલા ઉપર રેડ્યા તે વાર;  
 પછી વખ ધરી વૃષલાલ, ગયા ભાગમાં જમવાને થાળ. ૫૦  
 હતું ઝડ કંદબનું જ્યાંય, પાક કીધેલો જોશીયે ત્યાંય;  
 ભાળી ભાવ જમ્યા ભગવંત, જમ્યા પાર્ષદ ને જમ્યા સંત. ૫૧  
 દીનબંધુ તે ગયા ભાડેર, વિચર્યા ભોજ ભક્તને ધેર;  
 ધોરાજી ગયા ધર્મકુમાર, ગયા ત્યાંથી ફણોણી મોજાર. ૫૨  
 હતા સોની સારા સતસંગી, કરી માવની સેવા ઉમંગી;  
 ગયા ગુંદાળે સુંદર શામ, ગયા ત્યાં થકી ગાલોળ ગામ. ૫૩  
 માવો ભક્ત લખો રાજગર, કર્યા પાવન તેહનાં ઘર;  
 તોરી ગામ ગયા તતખેવ, ત્યાંથી દેરકીયે ગયા દેવ. ૫૪  
 ભક્ત ત્યાં ભલા રૂપશીભાઈ, સ્નેહે સેવ્યા તેણે સુખદાઈ;  
 ઘૂઘરાળે ગયા ઘનશામ, લધુ સુતાર ભક્ત તે ઠામ. ૫૫

ગયા કોટડે ત્યાંથી કૃપાળ, પીઠોવાળો તહાંનો ભૂપાળ;  
તેના પાંચ પવિત્ર કુમાર, રાખે પ્રભુપદમાં બહુ ખ્યાર. ૫૬  
સુરો માતરો રાણિંગ જાણો, હાથિયો ને ગોલણ પણ શાણો;  
સૌયે શ્રીહરિની કરી સેવા, અતિ ભાવિક ભક્ત તે એવા. ૫૭  
ત્યાંથી વાંકિયે શામ સિધાવ્યા, મોકા ખાચરને મન ભાવ્યા;  
તેનાં ઓઘડ ખાચર ભાઈ, રહે તે ગામ ખંભાળા માઈ. ૫૮  
તે તો પ્રભુને કરીને પ્રણામ, ત્યાંથી તેડી ગયા નિજ ગામ;  
ત્યાંથી કૃષ્ણ ગયા કરિયાણો, હતા દેહોખાચર તે ઢેકાણો. ૫૯  
પાંચ પુત્ર તેના ભલા જાણો, ઓછો ઉશર ને ત્રીજો રાણો;  
ચોથો લુણો ને પાંચમો ભોજ, રાખે પ્રભુ પર પ્રેમ ઘણો જ. ૬૦  
સૌયે સેવા સજી સારી રીતે, જમ્યા શ્રીહરિ સંત સહીતે;  
ગયા વાવડીયે વિશ્વરાય, નાનબાઈયે સેવિયા ત્યાંય. ૬૧  
અેમ સોરઠમાં ઘનશામ, ફરી આવ્યા ઘણાં ઘણાં ગામ;  
જૂનેગઢથી ચાલ્યા જગદીશ, વીત્યા વાટમાં વાસર વીશ. ૬૨  
કોઈ ગામમાં ભોજન ક્રીધું, ક્યાંઈ તો પય કે જળ પીધું;  
ક્યાંઈ તો દીધું દર્શનમાત્ર, કોઈ ગામ વિષે રહ્યા રાત્ર. ૬૩  
ચાલ્યા વાવડીથી પ્રભુ ખ્યારા, આવ્યું તીર્થ ત્યાં સહસ્રધારા;  
ભાળિ રીજીયા શ્રીભગવાન, કર્યું સંત સહિત ત્યાં સ્નાન. ૬૪  
આવી અક્ષય<sup>૧</sup> તૃતીયા જ્યારે, ગયા ગઢપુરમાં પ્રભુ ત્યારે;  
સામા આવ્યા સહુ સતસંગી, વાય વાજાં વિશેષ ઉમંગી. ૬૫  
નેણો નિરભિયા નટવર નાથ, અતિ હરભિયો હરિજન સાથ;  
પ્રેમે પુલકિત થાય શરીર, આવ્યાં નેણમાં નેહનાં નીર. ૬૬  
આવે આંધળાને જેમ આંધ્ય, ફરી પક્ષી પામે જેમ પાંધ;  
ગયાં પ્રાણ આવે ફરી જેમ, હૈયે હરિજન હરભિયા તેમ. ૬૭  
એહ સમયનો આનંદ રાય, શેષનાગે વરણ્યાં ન જાય;  
પેઠા ગઢપુરમાં પરમેશ, ત્યારે પુરજન હરખ્યા વિશેષ. ૬૮  
દાદાખાચરને દરબાર, આવી ઉત્તર્યા વિશ્વાધાર;  
જેમ કોઈ કરીને પ્રવાસ, પાણો આવે પોતાને નિવાસ. ૬૯

ત્યારે હરખ હેયામાં થાય, એમ હરખ્યા હૈયે હરિરાય;  
વાલું અક્ષરધામથી આજ, ગઢપુરને ગણો મહારાજ. ૭૦  
પછી અક્ષય તૃતીયા કેરો, કર્યો ઉત્સવ સરસ ઘણેરો;  
નરસિંહ ચતુર્દશી આવી, કર્યો ઉત્સવ જનમન ભાવી. ૭૧  
ભીમએકાદશી દિન ભાળી, એના ઉત્સવની હદ વાળી;  
સાલ ત્રોસઠની ગઈ સારી, એની લીલા સંક્ષેપે ઉચ્ચારી. ૭૨

### પુણ્યપાગ્રાવૃત :

પ્રતિદિન તણું જો ચરિત્ર ધારી, વરણાન કોઈ કરે કવિ વિચારી;  
બહુ જુગ વદતાં જ વીતિ જાય, પણ પ્રભુનું ન ચરિત્ર પૂર્ણ થાય. ૭૩  
ઈતિ શ્રીવિહારીલાલજીઆચાર્યવિરચિતે હરિલિલામૃતે પછકલશે  
અચિંત્યાનંદવર્ણિન્દ-અભયસિંહતુપસંવાદ  
શ્રીહરિસૌરાષ્ટ્રદેશવિચરણનામા એકોનવિંશો વિશ્રામ: ॥૧૮॥



### પૂર્વધારો :

ભૂપ સુણો અભેસિંહજી, પછી આવી ચોસઠની સાલ;  
રથજાગા રૂડી રીતથી, કરી ગઢપુરમાં વૃધલાલ. ૧

ચોપાઈ :

દેવી જીવને ઉપદેશ કરવા, ગઢપુરથી ગયા પ્રભુ ફરવા;  
ગયા રામપરે તેહ ટાણે, પછી ત્યાંથી ગયા કરિયાણે. ૨  
દેહાખાચરને દરખાર, ઉતર્યો જઈ વિશ્ આધાર;  
તેણે ભાવ ભલો ઉર ધારી, સેવ્યા સ્નેહ સહિત સુખકારી. ૩  
સતસંગી તે ગામના જાણો, જેનું નામ કાળો મકવાણો;  
તેણે આવીને અરજ ઉચારી, મારે ઘેર પધારો મુરારી. ૪  
ભક્તવત્તસલ છો ભગવાન, આપો સર્વને દર્શનદાન;  
એવી વિનિતિ સુણી એહ ઠામ, તેને ઘેર ગયા ઘનશામ. ૫  
તન મન હરખી તેહ ટાણે, કરી પૂજા કાળો મકવાણો;  
બીજા સત્સંગીયોનો સમાજ, આવી બેઠો ત્યાં દર્શનકાજ. ૬  
જીવો ધાધલ પણ હતો ત્યાંય, તેણે ઈચ્છા કરી ઉરમાંય;  
કળા કાંઈ કરીને દેખાડું, મહારાજને હરખ પમાડું. ૭  
ભક્ત વાંસળી સારી બજાવે, એવી કોઈ બીજાને ન ફાવે;  
મહારાજને શીશ નમાવી, તેણે વાંસળી સરસ બજાવી. ૮  
જેમ ડોલે મણિધર વ્યાળ, તેમ ડોલવા લાગ્યા દ્યાળ;  
નવ રાખી બજાવતાં ખામી, બોલ્યા રીજીને અંતરજામી. ૯  
ધન્ય ધન્ય તમે ગુણવાન, આપું માણો તેવું વરદાન;  
જીવો ધાધલ બોલિયા વાણી, સુણો શ્રીહરિ સારંગપાણી. ૧૦  
રાજ જો થયા છો મહારાજ, એક ઈચ્છા છે તે પુરો આજ;  
કૃષ્ણ અવતારમાં તમે નાથ, વનમાં ધરી વાંસળી હાથ. ૧૧  
રૂરી રીતે વજાડીતી જેવી, લીલા અમને દેખાડોજ એવી;  
એ જ માણું છું હું વરદાન, બીજી ઈચ્છા નથી ભગવાન. ૧૨  
એમ કહી એક વાંસળી તાજી, કરી ભેટ રુદે થઈ રાજ;  
કરુણા કરી કરુણાનિધાન, દીધું માણું એવું વરદાન. ૧૩  
સંધ્યાકાળ સમો થયો જ્યારે કરી આરતી ને ધુન્ય ત્યારે;  
જીવો ધાધલ બોલિયા વાણી, સુણો શ્રીહરિ સારંગપાણી. ૧૪  
ગામ બહાર વાંસાવડી ધાર, નદી જ્યાં વહે છે કાળુભાર;  
તહાં આપ પધારો અત્યારે, એવી ઈચ્છા છે ઉરમાં અમારે. ૧૫

તહાં વાંસળી આપ વજોડો, લીલા ગોકુળકેરી દેખાડો;  
સુજી બોલિયા નવધન દેહ, જીણો જીણો આ વરસે છે મેહ. ૧૬  
માટે શી રીતે સૌયે જવાશે ? અંગે ધારેલાં વસ્ત્ર ભીજાશે;  
જીવોભક્ત કહે તે પ્રસંગે, અમે ધાબળા ઓફશું અંગે. ૧૭  
સારો ધાબળો લાવી દેખાડ્યો, મહારાજને અંગે ઓફાડ્યો;  
સહુ ધાબળા ઓઢીને ત્યારે, વિચચર્યા વાંસવડ કેરી ધારે. ૧૮  
તહાં મેઘ તો ઉતરી ગયો, ચંદ્ર પૂનમનો ઉદ્ય થયો;  
ધણી વાર કરી જ્ઞાનવાત, દોઢ પોર ઉપર ગઈ રાત. ૧૯  
ધાબળો ઓઢી શોભે છે કેવા, ગોપમંડળમાં કૃષ્ણ જેવા;  
ભક્તે વાંસળી આગળ ધરી, કરી વિનતિ બજાવો શ્રીહરિ. ૨૦  
પગો આંટી ભરાવીને શામ, આપે ઉભા રહ્યા એહ ઠામ;  
ત્રિભંગી છબી તે સમે ક્રીધી, પછી વાંસળી હાથમાં લીધી. ૨૧  
સખામંડળી તો ઉભી ફરતી, અતિ અંતરે આનંદ ધરતી;  
પુરમાં પ્રભુ નિદ્રાને પ્રેરી, ઉઘે જઈ જન સૌ લીધા ધેરી. ૨૨  
પછી વાંસળી વાલે બજાવી, તેમાં ઢાળા અલૌકિક લાવી;  
તે વિષે લઈ અદ્ભુત તાન, સામવેદ તણું કર્યું ગાન. ૨૩  
ગાયાં બૃહદરથંતર સામ, ગાયું મહાવેશાનર નામ;  
અતિ ઉત્તમ રાગ આળાયો, તેનો ત્રિભુવનમાં સ્વર વ્યાયો. ૨૪  
તેથી ધૂર્જટિનું<sup>૧</sup> છુટ્યું ધ્યાન, આવ્યા દેવો ચરીને વિમાન;  
રહ્યાં થંભી નથી તણાં નીર, રહ્યો થંભી વહેતો સમીર. ૨૫  
ડોલ્યા દિગ્ગજ<sup>૨</sup> ને દિગપાળ, વસુધારદ<sup>૩</sup> ડોલિયા વ્યાળ;  
થંભ્યાં તારામંડળ તણાં વૃદ્ધ, થંભ્યો આકાશમાં જોવા ચંદ. ૨૬  
ભરવાડ તણા વાડામાંથી, સુણી નાદ ગાયો દોડી ત્યાંથી;  
આવી શ્રીહરિને વિંટી વળી, પશુ પક્ષીની સુધ બુધ ટળી. ૨૭  
અને વીતિયો કાળ અપાર, જન જાણો વિતી ઘડી ચાર;  
સખા સર્વને થૈ ત્યાં સમાધિ, મટી માયાની સર્વ ઉપાધિ. ૨૮  
સૌયે દીંહું સમાધિમાં વીર, જાણું છૈયે કાલિંદીને તીર;  
વંસી વાય વાલો વૃદ્ધાવનમાં, વચ્ચે ઉલા રહી ગોપજનમાં. ૨૯

૧. શંકર ૨. દિશાઓના રક્ષણ માટે રહેલા હાથી ૩. શેષ નારાયણ

પછી જગિને જોયું અનૂપ, દીકું પ્રત્યક્ષ એ જ સ્વરૂપ;  
દેવતાઓયે પુષ્પે વધાવ્યા, પછી શ્રીહરિ ઉતારે આવ્યા. ૩૦  
આપ આપને જૈને ભવન, સુખથી કર્યું સૌયે શયન;  
બીજે દિન તેનાં કીર્તન ચાર, કર્યા બ્રહ્મમુનીયે તૈયાર. ૩૧  
વાંસળી વજડી બળવીર, સખી આજ કાલંદીને તીર;  
કાળુભાર નદીને કિનારે, કરી એવી લીલા કરતારે. ૩૨  
વળી તે મકવાણાને ઘેર, કર્યું બીજું ચરિત્ર સુપેર;  
સંભાળાવું હવે તેહ ગાઈ, સુણો ભૂપ અભેસિંહ ભાઈ. ૩૩  
એક દિન મકવાણાને ધામ, વિચયા હતા સુંદરશામ;  
પૂર્વદ્વારનો ઓરડો જેહ, દીકો બંધ નિરંતર તેહ. ૩૪  
પ્રભુજીયે પૂછ્યું આમાં શું છે ? કેમ એ ઘર બંધ રહ્યું છે ?  
કાળો ભક્ત બોલ્યા તત્ખેવ, પ્રભુ એમાં છે પૂર્વજ દેવ. ૩૫  
પીતરાઈ અમારા છે જેહ, તેમાં અવગતિયા થાય તેહ;  
ફળાં કાષનાં તેનાં બનાવી, મુકી જાય છે આ ઠામ આવી. ૩૬  
નડ છે કોઈને તેહ જ્યારે, આંહિ આવીને ધૂણો છે ત્યારે;  
ભૂવા ધૂણો ને ડાકલાં વાગે, વંશવૃદ્ધિ તેની પાસે માંગો. ૩૭  
બાધા રાખીને દર્શને આવે, ધીનો દીવો ને શ્રીફળ લાવે;  
ધણા લોકો તો એવું કહે છે, દેવ હાજરાહજૂર એ છે. ૩૮  
માન્યાથી મંદવાડ મટાડે, કરે નિંદા તો પીડા પમાડે;  
અમને ગમતું નથી એહ, કેમ જાય જુનો ચાલ તેહ ? ૩૯  
આપ આંહિ બિરાજો છો જ્યારે, નથી ધૂણતા જન આવી ત્યારે;  
તમે જાઓ જ્યારે અન્ય સ્થાન, બહુ ત્યારે કરે છે તોફાન. ૪૦  
પ્રભુયે પછી ઘર ઉઘડાવ્યું, ત્યાં તો તે સર્વ જોવામાં આવ્યું;  
ફળાં જોયાં મોટા અને નાનાં, એકને હતાં નેણ રૂપાનાં. ૪૧  
પૂછ્યું કૃષ્ણો કહો કોણ આ છે ? કહ્યું પૂર્વજ એ તો વડા છે;  
ફળાં સર્વ તે ભેળાં કરાવી, એક ગાંસડી એની બંધાવી. ૪૨  
કહે કૃષ્ણ નાવા જશું નીરે, ત્યારે લાવજો ત્યાં નદી તીરે;  
એવી વાત કરે છે મુરારી, આવ્યાં ત્યાં કાળા ભક્તની નારી. ૪૩

જેનું વીજલ બાઈ છે નામ, તેણ બોલ્યાં કરીને પ્રષામ;  
તમ અર્થે અહો પ્રભુ ઘારા, ડોડા શેક્યા મકાઈના સારા. ૪૪  
દાણા કાઢી ચડાવ્યો મસાલો, જગજીવન જમવાને ચાલો;  
સુશી બેય તે નીકળ્યા બહાર, કર્યું બંધ તે ઘર તણું દ્વાર. ૪૫

## પૂર્વછાયો :

ઓસરીમાં ટાળ્યો હતો, જહાં સુંદર એક પલંગ;  
તેના ઉપર બેઠા પ્રભુ, જોતાં ઉપજે હરખ અભંગ. ૪૬

## ચોપાઈ :

હેઠા બેઠા કાળો મકવાણો, પ્રભુના ભક્ત પરમ પ્રમાણો;  
બાઈ વીજલ લાવ્યાં મકાઈ, અરપ્યા હરિને હરખાઈ. ૪૭  
જમ્યા જીવન ઈશ અનાદી, કાળા ભક્તને આપી પ્રસાદી;  
દેહોભાયર એ સમે આવ્યા, તેને આપી પ્રસાદી રીજાવ્યા. ૪૮  
કર્યો વરણીયે થાળ તેયાર, જમ્યા જીવન જગત આધાર;  
પછી પોઢી રહ્યા થોડી વાર, ઉઠી જ્ઞાનકથા કરી સાર. ૪૯  
જ્યારે દિવસ રહ્યો ઘડી ચાર, કર્યો નાવા જવા નિરધાર;  
કાળા ભક્ત પ્રત્યે કહે માવો, ફળાં ગાંસડી કૈને સિધાવો. ૫૦  
નદીને તટ જૈ રહો તમે, પછવાડેથી આવશું અમે;  
એવું સાંભળી તત્પર થયા, નદીયે ગાંસડી લઈ ગયા. ૫૧  
રૂડી જ્યાં છે વાંસાવડી ધાર, ધરો ત્યાં છે નદીની મોઝાર;  
પંચપિરથી ઉતારમાંય, કાળુભાર નદી વહે જ્યાંય. ૫૨  
વોકળો જ્યાં રાવતિયો મળે છે, ત્યાં થકી પૂર્વમાં ધરો તે છે;  
લાંબો કદમ પંચાવન સુધી, ફળાં ત્યાં નાંખવા કરી બુદ્ધિ. ૫૩  
જઈ ગાંસડી ત્યાં જ ઉતારી, ગયા પાછળથી ગિરધારી;  
હામો ભરવાડ ને દેહોભાઈ, ગયા ધર્મતનુજ સંગે ધાઈ. ૫૪  
પછી છોડાવી ગાંસડી શામે, વળી વચન કહ્યું સુખધામે;  
કાળાભક્ત ધરી મુજ ઘાન, કરો આ તીર્થમાં તમે સ્નાન. ૫૫  
ફળાં સર્વને સ્નાન કરાવો, પછી મુજ પદને સ્પરશાવો;  
મકવાણો વચન મન ધારી, ફળાં લઈ જઈ દૂબકી મારી. ૫૬

જોયા પૂર્વજ પ્રત્યક્ષ જગ્યમાં, પાણી પાણી પોકારતા પળમાં;  
મોટો પૂર્વજ જે રુકમનેષા<sup>૧</sup>, ઉચ્યર્યો એ સમે એવું વેણ. ૫૭  
પ્રભુ પ્રગટ વિરાજે છે આંહિ, માટે ધીરજ ધરો મન માંહિ;  
હવે આપણી સદગતિ થાશે, ઘણા કાળનાં સંકટ જાશે. ૫૮  
કાળો મકવાળો જબકીને જગ્યા, પ્રભુને આવી પૂછવા લાગ્યાં;  
ફળાં પાણી વિષે ધર્યાં આણી, તોય કેમ બોલ્યાં પાણી પાણી ? ૫૯  
એ તો અચરજ વાત અધાત, સમજાવો મને સાક્ષાત;  
એવું સાંભળી કૃષ્ણ કહે છે, ચોકી જગ્યમાં વલણની રહે છે. ૬૦  
ભૂત-પ્રેતનાં જેનાં શરીર, તેને પીવા દેતા નથી નીર;  
તેને તરશ તો જગ બેડાં બાર, કરે પાણી પાણીનો પોકાર. ૬૧  
હવે એ ફળાંને આંહી લાવો, મારા ચર્છાનો સ્પર્શ કરાવો;  
એવાં વેણ કરીને ઉચ્ચાર, થયા નાવાને નાથ તૈયાર. ૬૨  
બીજા બે જણને લઈ સંગ, નાયા જૈ નદીમાં શામરંગ;  
કાળોભક્ત ફળાં લઈ આવ્યા, જેને પદ પ્રભુના પરસાવ્યા. ૬૩  
સ્પર્શ થાતાં તજ્યો પ્રેતદેહ, થયાં કોઈ ચતુર્ભુજ તેહ;  
આવ્યાં તેડવા તેને વિમાન, તેમાં બેશી ગયા સુખસ્થાન. ૬૪  
કોઈ વૈકુંઠવાટે સિધાવ્યા, કોઈ ગોલોકમાં જતા ફાવ્યા;  
હતા જે સુખભોગના આશી, થયા સ્વર્ગના તે તો નિવાસી. ૬૫  
ભક્તિ કરવાની ઈચ્છા અપાર, ધર્યા તેણે મનુષ્ય અવતાર;  
ત્રણ ભક્ત હતા હરિ સાથે, દિવ્ય દાઢિ દીધી તેને નાથે. ૬૬  
તેથી તે સર્વ તેમણે ભાગ્યું, જે રીતે હરિયે કષ્ટ ટાળ્યું;  
ત્યાંનું નામ પડ્યું તેહ માટ, કહે છે પૂરવજ કેરો ઘાટ. ૬૭  
કાળુભાર તણો મહીમાય, કહ્યો શ્રીમુખથી હરિરાય;  
કાલિંદી થકી કોટિક ગણું, કહ્યું માહાત્મ્ય તે તીરથ તણું. ૬૮

### પુષ્ટિતાગ્રાવૃત :

અમરસરિતથી વિશેષ આ છે, તિરથ સમસ્ત વશી અહીં રહ્યાં છે;  
જનતન ધરી જે અહીં નહાશે, ગત અધ થૈ મુજ ધામ માંહિ જાશે. ૬૯

૧. રૂપાની કે ચાંદીની આંખોવાળો

કદી જન કરશે સુશ્રાવ આંહિ, સુગતિ થવા નિજ પૂર્વજોની ચાહી;  
તરપણ પણ આંહિ જો કરાશે, સદગતિ સંતતા પૂર્વજોની થાશે. ૭૦  
જ્યે તપ ત્રત દાન આંહિ થાય, ફળ શુભ લક્ષ્યાણું પુરું પમાય;  
પ્રિય મુજ અતિ શ્રેષ્ઠ તીર્થ આ છે, પરમ પવિત્ર ભવી જ ભૂમિકા છે. ૭૧  
નિજજન હિત વાંસળી બજાવી, પૂરવજ દાસ તણા દીધા મુકાવી;  
કૃત પુનિત ચરિત્ર ભક્ત સારુ, ભગવત તેહ કરો ભલું અમારું. ૭૨

ઈતિ શ્રીવિહારીલાકળાચાયાવિરચિતે હરિલીલામૃતે ષષ્ઠકલશે  
અચિંત્યાનંદવળીન્દ્ર-અભયસિંહનૃપસંવાદે શ્રીહરિકરિયાણામે  
વંસીવાદનાદિલીલાનિરૂપકણનામા વિશ્રામ: ॥૨૦॥

### પૂર્વજાયો :

કરિયાણા માંહી કરી, પ્રભુ લીલા અનેક પ્રકાર;  
પછી ખંભાળે થઈ ગયા, ગામ વાંકિયે વિશાધાર. ૧  
રાત રહ્યા રૂડી રીતથી, મોકાખાયરને દરબાર;  
પ્રાતઃસમે ઉઠી પરવર્યા, ગયા શ્રીહરિ શેડુભાર. ૨  
દયાળું દેવળિયે થઈ, રહ્યા આંકડિયે જઈ રાત;  
કુંકાવાય્ વડિયે થઈ, ગયા ગાલોળ પ્રભુ પ્રભ્યાત. ૩  
જેતપુરે જઈને પછી, ગયા ધોરાજ ધર્મકુમાર;  
જમનાંવડ ભાડેર થઈ, અગત્યાઈયે અભિલાધાર. ૪  
કાળવાણીયે જઈ કર્યો, જનમાષ્ટમી ઉત્સવ જેહ;  
સારો સમૈયો ત્યાં થયો, સંત સર્વ વખાણો તેહ. ૫  
મંડળ મુનિ પાંચના, કરી મોકલ્યાં ફરવા કાજ;  
પીપળાણે થાનિયાણો થઈ, રહ્યા ગણોદ જઈ મહારાજ. ૬  
જાળિયે જગજીવન ગયા, ભાયાવદર ભગવાન;  
વડાળે થૈ હરમાણો ગયા, ગયા માટલિયે ગુણવાન. ૭  
પ્રીત સહિત પધારિયા, મનમોહન મોડાગામ;  
છે તહાં કરમદિયો ધુનો<sup>૧</sup>, નાથ નાહ્યા તેહ ઠામ. ૮

૧. કાયમ માટે, સદા સર્વદા ૨. નદીમાં રહેલ ઉંડા પાણીનો ધરો

## શાર્દૂલવિકીડિતવૃત્ત :

નાહિયા શ્રીહરિ જે સમે સુહદમાં મત્સો મળ્યાં ધાઈને,  
આવે ચુંબક પાસ જેમ ઉછળી ખીલા જ ખેંચાઈને;  
તે સૌને થઈ ત્યાં સમાવિ જળમાં થંભી ઠર્યા તેહથી,  
એવાં ચારુ ચરિત્રકારી હરિને વંદુ સદા સ્નેહથી. ૮

## ચોપાઈ :

ગામ અલયે શામ સિધાવ્યા, શેખપાટ થૈ ભાદરે આવ્યા;  
વસે ત્યાં વશરામ સુતાર, ઉતર્યા તેને ઘેર મુરાર. ૧૦  
મૂળજી વિપ્રે કીધી રસોઈ, ભગવાન જમ્યા ભાવ જોઈ;  
એક છે રૂદું બંધિયા ગામ, તહાં પ્રથમ ગયા હતા શામ. ૧૧  
તહાં સુંદરજી સૂત્રધાર, ભુજનગર તણા રહેનાર;  
હરિઆશ થકી સાધુ થયા, પાછા આશા થકી ઘેર ગયા. ૧૨  
તેને ત્યાગ તણું કાંઈ માન, આવ્યું તે જાણ્યું શ્રીભગવાન;  
તેને દેખાડવાને જ કાજે, એક લીલા કરી મહારાજે. ૧૩  
કાઠિયાવાડને જાલાવાડે, લખ્યા પત્ર ત્યાં એક દહાડે;  
કોઈ શેઠ કોઈ સરદાર, કોઈ રાજ્ય તણા કરનાર. ૧૪  
સતસંગમાં દૃઢમતિ જેને, મહારાજે લખાવિયું તેને;  
અમ પર પ્રીતિ હોય તમારે, તો આ તમને મળે પત્ર જ્યારે. ૧૫  
ત્યાંથી તરત જેતલપુર જાવું, પળમાત્ર ન ઘેર રોકાવું;  
રહે જેતલપુર રામદાસ, જજો પાંશરા તેહની પાસ. ૧૬  
ભગવાં ધરી ત્યાં સાધુ થાવું, ત્યાંથી ચાલીને કાશીયે જાવું;  
વળી જેતલપુર મોઝાર, હતા ગોવિંદ સ્વામી તે ઠાર. ૧૭  
તેને પત્ર લખ્યો પરમેશ, નાનાભાઈ છે ગુર્જરદેશ;  
વસે છે કરજીસણ ગામ, તેને તેડાવજો તેહ ઠામ. ૧૮  
તેના હથ્થુ જગત કરો તમે, અવાશે તો ત્યાં આવશું અમે;  
એવા પત્ર લખી મોકલ્યા, પછી ગામ પિપળિયે સિધાવ્યા. ૧૯  
ત્યાંથી રણ ઉતર્યા અવિનાશ, કર્યો વાંદિયામાં જઈ વાસ;  
તહાં દેવજી ભક્તને ઘેર, પ્રભુજી ઉતર્યા રૂડીપેર. ૨૦

ગયા લાકરીયે ધર્મલાલ, ત્યાંથી આધોઈ દીનદયાળ; ૨૧  
 લાધાજુ તણા દરબારમાંય જૈને જીવન ઊત્તર્યા ત્યાંય. ૨૧  
 માળા ફેરવતા હતા માવ, પૂછચું લાધાજુયે, ધરી ભાવ; ૨૨  
 અમે કરિયે તમારું ભજન, તમે કેને ભજો છો જીવન ? ૨૨  
 સુષી બોલ્યા શ્રીજ સાક્ષાત, લાધાભાઈ સુણો એહ વાત; ૨૩  
 મારા ભક્ત મને ભજે જેમ, ભજું હું પણ ભક્તને તેમ. ૨૩  
 મારા ભક્ત મને ન વિસારે, નવ ભૂલું હું ભક્તને ક્યારે; ૨૪  
 લાધોભાઈ તો વિસ્મિત થયા, દીઠી શ્રીજની અદભુત દયા. ૨૪  
 ચાલ્યા આધોઈથી અવિનાશ, વશ્યા જૈને ભચ્યાઉમાં વાસ; ૨૫  
 ફરતા ફરતા બહુ સ્થાન, ભૂજનગર ગયા ભગવાન. ૨૫  
 કરી ત્યાં લીલા અમિત પ્રકાર, નવ આવે ઉચ્ચારતાં પાર; ૨૬  
 પ્રભુ પત્ર લખ્યા હતા જેહ, ગયા જેતલપુર જન તેહ. ૨૬  
 રામદાસજી આગળ જૈને, ભગવાં ધરિયાં સાધુ થૈને; ૨૭  
 મોટા થોભા અને મુછો જેહ, નાંખી તરત મુંડાવીને તેહ. ૨૭  
 કોઈનાં હતા બાળક છોટાં, કોઈનાં વરાવા જોગ મોટાં; ૨૮  
 કોઈ મોલ ચણાવતા હતા, ત્યાંથી ચાલી ગયા અણાંતા<sup>૧</sup>. ૨૮  
 પડ્યા મુક્યા લેણા દેણા દામ, પડ્યાં મુક્યાં જરૂરનાં કામ; ૨૯  
 કોઈને ઘેર મેમાન હતા, તેને મળવા થયા નહિ છતા. ૨૯  
 કોઈ એજ વરસ પરણેલા, કોઈ પરણવા જોગ થયેલા; ૩૦  
 હય<sup>૨</sup> રથ પર બેસવાવાળા, તે તો ચાલી ગયા પગપાળા. ૩૦  
 સુવા સારા પલંગ તળાઈ<sup>૩</sup>, ભૂમિ ઊપર સૂતા તે ભાઈ; ૩૧  
 ઓઢ્યા શાલ દૂશાલા અંગે, ઓઢી ચાદર ભગવે રંગે. ૩૧  
 માથે મંડિલ બાંધવા જેહ, ધર્યા ટોપી ને રૂમાલ તેહ; ૩૨  
 જમતા જેહ થાળ સોનાને, તેણે પાત્ર લીધાં જમવાને. ૩૨  
 પીતા હેમના ખ્યાલાયે પાણી, તેણે તુંબડામાં શોભા જાણી; ૩૩  
 ભાવતાં જમતા જે ભોજન, જમ્યા તે જળમિશ્રિત અન્ન. ૩૩  
 તેનો ત્યાગ વૈરાગ્ય તે ટાણે, શુક્કુ સરખાય વખાણે; ૩૪  
 શુક્કુ ન હતા રાજ્યપારી, પરણ્યા ન હતા પોતે નારી. ૩૪

૧. છાના અથવા કોઈને જણાવ્યા વગર ૨. ધોડા ૩. ખૂબ રૂ ભરી બનાવેલ ગાદલું

ન છતાં તજવું તે સહેલ, હોય તે તજવું મુશકેલ; ૩૫  
 હોય દારિદ્ર કે કોષ થાય, ત્યારે તો ધરબાર તજાય. ભર્થરીને મળી ભૂંડી નારી, ત્યારે ત્યાગી થવા ભેખ ધારી; ૩૬  
 આજ જેવી રીતે ત્યાગી થાય, તેમ તો કોઈયે ન કરાય. કળિયુગમાં તજે ધર આપ, તે તો પ્રગટ પ્રભુનો પ્રતાપ; ૩૭  
 સાધુ થૈને તે સૌ સરદાર, થયા કાશિયે જાવા તૈયાર. રામદાસજીને સ્વપ્રમાંય, કૃપાનાથે કહું જઈ ત્યાંય; ૩૮  
 કાશિયે ન જાવા દેશો કેને, સાથે લૈ આંદી આવજો એને. પછી તે સહુને રાખી પાસ, ભુજનગર ગયા રામદાસ; ૩૯  
 કર્યા શ્રીજીને સૌયે પ્રણામ, સાધુ સૌને મળ્યા ઘનશામ. ધર્મપુત્રો કહું ધન્ય ધન્ય, તમે સૌ મારા ભક્ત અનન્ય; ૪૦  
 ધન નારીનું બંધન કેવું, વજપાશનું બંધન જેવું. તે તો તરત તમે તોડ્યું એમ, તોડે હાથી કમળનાળ જેમ; ૪૧  
 સુણી એવું બોલ્યા સહુ સાથી, અમે છૂટ્યા તમારી કૃપાથી. હતા ત્યાં જ સુંદરજી સુતાર, એ તો અચરજ પામ્યા અપાર; ૪૨  
 અહો એહનો ધન્ય વૈરાગ્ય, કર્યો રાજ્ય તણો જેણો ત્યાગ. એવી રીતે અંતરમાં વિચારી, મેલ્યું માન તો મનથી ઉતારી; ૪૩  
 થોડા દિવસ ગયા એમ જ્યારે, બોલ્યા સંત પ્રત્યે પ્રભુ ત્યારે. સાધુ થૈ નવા આવ્યા છો જેહ, જાઓ ધેર તજી ભેખ તેહ; ૪૪  
 બોલ્યા સંત તે દિલગીર થૈને, હુઃખ ધો ન હવે સુખ દૈને. મહા બંધનમાંથી છોડાવ્યા, હુઃખસાગરમાંથી બચાવ્યા; ૪૫  
 તેમાં નાંખવા ઈચ્છો છો ફરી, ન ધટે તમને એવું હરી. રાખો નિજ પદપદ્ધની પાસ, ન કરો નાથ અમને નિરાશ; ૪૬  
 ત્યારે બોલિયા ધર્મદુલારો, તમે મારું વચ્ચન ઉર ધારો. તમ હસ્તક તો હજી કામ, કરવાં છે ધણાં ધણે ઠામ; ૪૭  
 તમે જૈને ગૃહસ્થ થવાશે, તો જ તે કામ પૂરણ થાશે. તમે આજા ધરો ઉર મારી, મનના મત મેલો વિસારી; ૪૮  
 પ્રભુયે કહીને એવિ પેર, કેટલાયેને મોકલ્યા ધેર.

કેટલાએકને પરમેશો, સદા રાખિયા સાધુના વેશો;  
એવા ત્યાગ વૈરાગ્યની વાત, થઈ વિશ્વ વિષે વિષ્યાત. ૪૬

### સંસારત્યાગ દુષ્કર વિષે : ઉપજાતિવૃત્ત :

આકાશમાર્ગ વિચારી શકાય, કદાપિ પાતાળ વિષે જવાય;  
સંસાર સાચા મનથી તજાય, તે કામ તો દુષ્કર છે સદાય. ૫૦  
પાસે જઈ પર્વતને ઉપાડે, કે સિંહને પૂંચ્છ ગ્રહી પછાડે;  
દશોદ્રિયોને વશ જે કરાય, તે કામ તો દુષ્કર છે સદાય. ૫૧  
જીતે જઈને રણ માંહિ શૂર, કરે રિપૂનું દળ સર્વ ચૂર;  
તથાપિ કામાદિકને જીતાય, તે કામ તો દુષ્કર છે સદાય. ૫૨  
ઘણા દ્વિજોને જુગતે જમાડે, સંતોષ પ્રાણી સહુને પમાડે;  
તથાપિ સંસાર વિરક્ત થાય, તે કામ તો દુષ્કર છે સદાય. ૫૩  
યજો કરે ને બહુ દાન દેય, પૂંચ્છી વિષે તીર્થ બધાં ફરેય;  
તથાપિ તૃષ્ણા મનથી મુકાય, તે કામ તો દુષ્કર છે સદાય. ૫૪  
પંચાગિન તાપે બહુ જાપ જાપે, પોતા તણા પ્રાણ પરાર્થ આપે;  
તથાપિ જે નૈષિકતા ધરાય, તે કામ તો દુષ્કર છે સદાય. ૫૫  
જો વેદ કે શાખ ભણે વિશેષ, જ્ઞાની થઈ જ્ઞાન કથે હંમેશા;  
તથાપિ પાંચે વિષયો જીતાય, તે કામ તો દુષ્કર છે સદાય. ૫૬  
સહ્ભા જીતે વાદ વિવાદકારી, ભૂમધ્ય વિદ્વાન ગણાય ભારી;  
ત્યાગી તણે શુદ્ધ પથે ચલાય, તે કામ તો દુષ્કર છે સદાય. ૫૭

### પુષ્પિતાગ્રાવૃત્ત :

તન મન વિષયાદિને જીતાય, પ્રગટ પ્રભુની કૃપાથી તેહ થાય;  
ધરી નિજ ઉર માંહિ એ વિચાર, પ્રગટ પ્રભુપદ વંદુ વારવાર. ૫૮  
ઇતિ શ્રીવિહારીલાલજીઆચાર્યવિરચિતે હરિલીલામૃતે ખષકલશે  
અચિંત્યાનંદવર્ણાન્દ-અભયસિંહતુપસંવાદે શ્રીહરિભુનગરે કંકદેશીય  
શ્રીમંતસાધુકરણનામેકવિશતિતમો વિશ્રામ: ॥૨૧॥



## પૂર્વછાયો :

ચારુ ચરિત્ર કર્યા ઘણાં, ભુજનગરમાં ભગવાન;  
પછી પધાર્યા ત્યાં થકી, દેવા દાસોને દર્શનદાન. ૧

## ચોપાઈ :

ગયા માનકુવે મહારાજ, ત્યાંથી તેરે ગયા જનકાજ;  
સજીવન જળના કુંડમાંય, નાહા શ્રીપુરુષોત્તામ ત્યાંય. ૨  
જમ્યા જૈને સદાબાને ઘેર, મનમાં ધરી તે પર મહેર;  
ગયા ત્યાં થકી બળદિયે ગામ, ઉત્તર્યા ગંગદાસને ધામ. ૩  
ગઝેડે ગયા શ્રીઅવિનાશ, વશ્યા ધનજી સુતારને વાસ;  
ગયા માંડવી બંદર માવ, ત્યાંના ભક્તોનો ભાણીને ભાવ. ૪  
લક્ષ્મીભટ પાસે કથા વંચાવી, સુણી કૃષ્ણલીલા મુદ લાવી;  
કહે શ્રીજ રામાનુજભાષ્ય, તેનો સંતોષે કરવો અભ્યાસ. ૫

## પૂર્વછાયો :

વળી વચન વરણી કહે, સુણો અભયસિંહ અવનીશ;  
આખ્યાન ખૈયા ખત્રીનું, કથા તેની હવે હું કહીશ. ૬

## ચોપાઈ :

ખૈયો ખત્રી હતો માંડવીમાં, ઘણો પ્રખ્યાત તે પૃથ્વીમાં;  
વળી તે હતો વેદાંત એવો, ઉપદેશક આર્યાર્થ જેવો. ૭  
ભલા વેદાંત ગ્રંથ ભણેલો, પ્રેમે શિષ્ય ઘણાએ પૂજેલો;  
ઘણા શાસ્ત્રીયોને શિષ્ય કીધા, કેંક ભાટીયા વશ કરી લીધા. ૮  
ગામડાઓમાં ફરવાને જાય, વધ્યો તેથી તેનો સંપ્રદાય;  
રામકૃષ્ણાદિ હરિ અવતાર, તેનું ખંડન તે કરનાર. ૯  
દેવમૂર્તિને તે નવ માને, નવ માને તે તીરથ સ્નાને;  
સર્વ સ્થાવર જંગમ જેહ, એક બ્રહ્મ કહે બધું એહ. ૧૦  
અર્થ ગીતાના પણ ઉલટાવે, એક બ્રહ્મ એથી સમજાવે;  
ગીતા સાક્ષાત હરિનાં વચન, સુણો ભક્ત ભલા અરજુન. ૧૧

જન્મ કર્મ કહ્યાં દિવ્ય મારાં, ન કહ્યું તેને દિવ્ય છે તારાં;  
કહ્યું જે દિવ્ય ધામ છે મારું, ન કહ્યું દિવ્ય ધામ છે તારું. ૧૨  
એક સર્વજ્ઞ અલ્પજ્ઞ<sup>૧</sup> એક, એવાં વાક્ય છે એનાં અનેક;  
ભ્રબને તે કહે અવિકારી, ચડી માયાની તેને ખુમારી. ૧૩  
ખ્રસ્તે ખ્રલ તે વાદ વદે છે, ખ્રલે ખ્રલ લડીને મરે છે;  
એવી અણમળની વાત ગાય, તોય ભોળા જનો ભરમાય. ૧૪  
ઘેયા ખગીને ગર્વ અપાર, મને કોઈ નથી જીતનાર;  
તેને કોઈ જને કહ્યું એમ, અભિમાન ધરે છે તું કેમ? ૧૫  
કર્યો હોય વેદાંત અભ્યાસ, જી તું સ્વામિનારાયણ પાસ;  
તેને જીતે ત્યારે તો તું સાચ્યો, નહિ તો તું વેદાંતી છે કાચ્યો. ૧૬  
એવું સાંભળીને ગર્વ આવ્યો, સંદેશો શ્રીહરિને કહાવ્યો;  
તમો પાસે હું આવીશ આજ, જ્ઞાનનો વાદ વદવાને કાજ. ૧૭  
તમે ભોળા જનોને ભમાવો, ઉલટું સુલટું સમજાવો;  
પણ જીતો મને તમે જ્યારે, માનું ઈશ્વર તમને હું ત્યારે. ૧૮  
એવું સાંભળીને કહે માવો, કહો જૈયાજીને ભલે આવો;  
ભ્રબાનંદને કહે ભગવાન, તમે બેસો અમારે જ સ્થાન. ૧૯  
તમ આગળ હું બેસું હેઠો, જેમ શિષ્ય કોઈ હોય બેઠો;  
પૂછે પ્રશ્ન તે આવીને જ્યારે, તમે એટલું બોલજો ત્યારે. ૨૦  
એવા પ્રશ્નના ઉત્તાર જેહ, કરશે આ નાના સાધુ તેહ;  
તેનાથી જે ઉત્તાર નહિ થાય, સમજાવીશ હું તે બધાય. ૨૧  
સુધી બોલ્યા ભ્રબાનંદ સ્વામી, એમ કેમ કરું બહુનામી?  
બેસું આપને આસને હુંય, તેથી પાપમાં હું તો પડુંય. ૨૨  
કહે કૃષ્ણ જે આજ્ઞા અમારી, જાણો તે હિતકારી તમારી;  
તોડે આજ્ઞા તેથી થાય પાપ, એમ જાણજો નિશ્ચય આપ. ૨૩  
માટે મારી ગાઈપર બેસો, બીજા સંશયમાં નવ પેસો;  
હસી બોલ્યા ભ્રબાનંદ વાણી, અહો સાંભળો સારંગપાણી. ૨૪  
આજ હું પરમેશ્વર થૈશ, લાવ બે ઘડીનો ભલો લૈશ;  
એમ કહી ગાટિ ઉપર બેઠા, બેઠા આગળ શ્રીહરિ હેઠા. ૨૫

૧. થોડું જાણનાર

ઘૈયો એ અવસર માંહી આવ્યો, સાથે શિષ્ય ધણા નિજ લાવ્યો;  
બ્રહ્માનંદે કર્યું સનમાન, બેઠો તે થઈને સાવધાન. ૨૬  
બ્રહ્માનંદને પૂછવા લાગ્યો, જાણો વેદાંતિ આચાર્ય જાગ્યો;  
કહો વેદાંત માનો કે નહીં, વ્યાસસૂત્ર શું જાણો છો સહી ? ૨૭  
બ્રહ્માનંદ કહે પ્રશ્ન ઓવાં, નાના સાધુને પૂછવા જેવાં;  
માટે આ સાધુ ઉત્તર દેશો, અમે દેશું જો બાકી રહેશો. ૨૮  
કહે શ્રીહરિ ઉત્તર દેઅએ, અમે વેદાંત માનીએ છૈયે;  
રામાનુજના ભાષ્ય સહિત, વ્યાસસૂત્રને માનિયે નિત્ય. ૨૯  
ઘૈયો પ્રશ્ન પૂછ્યા ધણા ધણા, આપ્યા ઉત્તર ત્યાં તેહ તણા;  
શતપ્રશ્ની ને સહસ્રપ્રશ્ની, ઘૈયો તેહનો તો હતો અશનીં. ૩૦  
પણ દૈવી હતો જીવ એ તો, થાય ઉત્તર તે ધારી લેતો;  
આદું બોલીને વાદ ન કરતો, થયો ઉત્તર એમ ઉચ્ચરતો. ૩૧

## મિથ્યાવાદી વિષે : વસંતતિલકાવૃત :

મિથ્યા વિવાદિ જન જેહ વિવાદ તાણો,  
આદું જ બોલી જીતવા ઉર આશ આણો;  
જો સાંભળે સરસ ઉતાર સાનુકુણ,  
જીભે તથાપિ ન કરે કદીએ કબુલ. ૩૨

જો ભૂલથી દિવસ ને રજની કહે છે,  
તો તેહ સત્ય કરવા બહુ વાદ લે છે;  
સાક્ષાત સૂર્ય નિરખી શાશ્વતે ઠરાવે,  
જૂઠો પડે તદપિ લાજ નહીં જ આવે. ૩૩

બોલે મુખે મહત પંડિતને હું જીત્યો,  
મેં તેનું કાંઈ જ કબુલ કર્યું નહીં તો;  
મેં તેહના સુણી ઉતાર ના જ પાડી,  
એવી રીતે જ હું જીત્યો સર્વની અગાડી. ૩૪

મિથ્યાવિવાદિ મનમાં અભિમાન રાખે,  
બંધાય તોય નિજની નહિ ભૂલ ભાખે;

૧. ઈન્દ્રના વજ જેમ પાછો ન પડે તેવો

શોધે સદૈવ નિજ માન રહ્યાની કુંચી,  
ભોઈ પડ્યો પણ કહે મુજ ટાંગ ઉચી. ૩૫

જે દેવી જીવ નિજ સંશય ટાળવાને,  
પૂછે સુપ્રશ્ર સમજ શુભ ચાલવાને;  
તે તો વિવાદ ન કરે જ વકીલ તુલ્ય,  
જે સત્ય વાત સમજાય કરે કબુલ. ૩૬

પૂછે અજાણ જન તો સુણી જાણ થાય,  
જાણી વિવાદ કરનાર નહીં જતાય;  
જાગે ઉઘેલ જન તેહ જગાડવાથી,  
જાગ્યો ઉઘે જરૂર જગત થાય શાથી. ૩૭

શું સત્ય છે જગત માંહિ અસત્ય શું છે,  
તે જાણવા સ્વમન તત્પર જો રહ્યું છે;  
મિથ્યા વિવાદ ન વદે નહિ પક્ષ તાણે,  
તે સત્ય શોધક ભલો સહુ કો વખાણે. ૩૮

છે આ મનુષ્યતથું જીવન મૂલ્યવાન,  
જે જાય એક પળ લક્ષા<sup>૧</sup> વસુ<sup>૨</sup> સમાન;  
એવો વિચાર ઉરમાં જન જેહ લાવે,  
મિથ્યા વિવાદ કરી કાળ નહીં ગુમાવે. ૩૯

### ચોપાઈ :

ઘેયો દેવી ખરેખરો એવો, મિથ્યાવાદ વદે નહિ તેવો;  
સાચ્યો ઉત્તર જે સમજાય, તે તો જીવ વિષે ઠશિ જાય. ૪૦  
વાગ્યાં શ્રીહરિનાં વાક્યબાણ, ભેદ્યું અંતર ને ભેદ્યાં પ્રાણ;  
મુનિ બ્રહ્મ બોલ્યાં વચ્યમાંઈ, ઘેયો તે સમજ્યો નહિ કાંઈ. ૪૧  
ઘેયો બોલ્યો જે આ તો મિથ્યા છે, સહજાનંદ તો સ્વયં આ છે;  
એમ કહી પ્રભુને લાગ્યો પાય, એવામાં એક અચરજ થાય. ૪૨  
પૂછ્યાં શ્રીહરિયે સાક્ષાત, તમે કોણ છો તે કહો વાત ?  
બોલ્યો ઘેયો હું સત્ય કહું છું, સચ્યાદાનંદ બ્રહ્મ તે હું છું. ૪૩

કહે શ્રીજી તે તો નહિ તમે સચ્ચિદાનંદ બ્રહ્મ તો અમે;  
કહે ઐયો તમે હશો એ જ, ત્યારે મુજને દેખાડો તે તેજ. ૪૪  
એવામાં પ્રભુપદથી પ્રકાશ, પ્રગટી પ્રસર્યો ચારે પાસ;  
ઘૈયાને તે તો તીવ્ર જણાયો, તેથી તેણે દેખી ન ખમાયો. ૪૫  
કહે ઐયો દિલે દયા લાવો, મહારાજ આ તેજ શમાવો;  
ત્યારે બોલ્યા શ્રીત્રિભુવનરાય, અમોથી નહિ તેજ શમાય. ૪૬  
તમે ને તમારા શિષ્યવૃંદ, ઉચ્ચરો રામ કૃષ્ણ ગોવિંદ;  
તાળી પાડીને ધુન્ય ધરાશો, ત્યારે તેજ તે સઘણું સમાશો. ૪૭  
સૌઅં ધુન્ય કરી પછી જ્યારે, તેજ શ્રીહરિમાં શમ્યું ત્યારે;  
પછી શ્રીજી તે ગાઢીએ બેઠા, બેઠા બ્રહ્મમુની તહાં હેઠા. ૪૮  
ઘૈયે જાણ્યા જગત કરતાર, કર્યું વંદન ત્યાં બહું વાર;  
પ્રેમે નેત્રમાં આવીયાં પાણી, બોલ્યા ગદગદ કંઠથી વાણી. ૪૯  
સચ્ચિદાનંદ આપ સ્વતંત્ર, હું આત્મા તથા પરતંત્ર;  
તમે સૌને કરમ ફળદાતા, અમે કર્મને વશ અથડાતા. ૫૦  
નટ પૂતળાં જેમ નચાવે, જેમ પોતાની ઈચ્છામાં આવે;  
તેમ જીવને ઈશ્વર જે છે, તમારા જ ભમાવ્યા ભમે છે. ૫૧  
તમે સૌના નિયંતા છો સ્વામી, અક્ષરાતીત અક્ષરધામી;  
ધર્મ થાપવા ભૂમિ મોઝાર, આપે લીધો મનુષ્ય અવતાર. ૫૨  
કરુણા મુજ ઉપર કરી, આંહી આપ પધારિયા હરી;  
મને આયું આપનું શાન, કાપ્યા સંશય કરુણાનિધાન. ૫૩  
હવે હું થયો શિષ્ય તમારો, હેતે હાથ થહો હરિ મારો;  
મારું કલ્યાણ જે રીતે થાય, મને એ જ બતાવો ઉપાય. ૫૪  
સુણી બોલિયા શ્રીહરિ એમ, તમે કલ્યાણ પામશો કેમ ?  
તમે જીવ ઘણાને ભમાવ્યા, રખે તેવે રસ્તે ચડાવ્યા. ૫૫

ભમેલો ડેકાણો ન આવે તે વિષે : ઉપજતિવૃત્ત :

ફોંગી ગુરૂ જે જનને ભમાવે, તેમાંથી પાછો નહિ ઠામ આવે;  
ફેંક્યો કમાને શરીર જેહ હોય, કમાન વાળે ન વળે જ તોય. ૫૬

આ જીવનો છે જ સ્વભાવ એવો, નીચો દિસે મારગ એ જ લેવો;  
નેવે<sup>૧</sup> સદા મોખનું નીર જાશે, ન નેવનું નીર ઉંચે ચડાશે. ૫૭  
માયા તણા જીવ પ્રસંગી જે છે, તેને સદા જ્ઞાન ઉંઘું ગમે છે;  
કુશાનની વાત ધરે જ કાને, સુશાનનો બોધ કદી ન માને. ૫૮  
જો શાનજીતિ કદી ખીર ખાય, તો તિલટી થૈ નિકળી જ જાય;  
શ્રીકૃષ્ણલિલામૃત જે ગાણાય, ટકે નહીં આસુર પેટમાંય. ૫૯  
છે જીવજીતિ મૂત્તિકાસમાન, પ્રવાહિથી તે પલણે નિદાન;  
જે વારુણીથી પલળી જ જાય, તે શુદ્ધ કીધા થકી કેમ થાય. ૬૦  
છે સત્યનો દુર્ગમ પંથ ભાઈ, અસત્યનો પંથ ગમે સદાઈ;  
જો વામમાર્ગે સહજે ચલાય, નિષ્કામ નિઃસ્વાદ નહીં પળાય. ૬૧  
જેણો પટોળા પર ભાત પાડી, તેનાથી તે નૈ ઉખડે ઉખાડી;  
તમે ચડાવ્યા જનને કુરંગ, તમોથી તે શુદ્ધ થશે ન અંગ. ૬૨  
તથાપિ જેને કરજો પ્રયાસ, જેને હશે મોક્ષ જવાની આશ;  
દેવી હશે તેમ તમારી વાત, ભલી રીતે સાંભળશે જ ભાત. ૬૩

## ચોપાઈ :

જેવો જાણ્યો છે મુજ મહિમાય, તેવો શિષ્યોની પાસ સદાય;  
કહેજો મુજ ભક્ત પ્રમાણ, તેથી થાશો તમારું કલ્યાણ. ૬૪  
ભાવે ભજન મારું સદા કરજો, ધર્મ ઉછવી મતનો જ ધરજો;  
એમ કહી તેને નિયમ ધરાવ્યાં, આપી કંઠી ને તિલક કરાવ્યાં. ૬૫  
તેના શિષ્ય હતા દેવી જેહ, થયા શ્રીજીના આશ્રિત એહ;  
ઘૈયો ચાલ્યો પોતાને આગાર<sup>૨</sup>, ઘણા શિષ્ય ઉભા હતા દ્વાર. ૬૬  
કહેતા હતા તે એહ સ્થાન, ઘૈયો છે દઢ મેરુ સમાન;  
શત સ્વામિનારાયણ આવે, તોય ઘૈયાને તે શું ડગાવે ? ૬૭  
ઘૈયે સાંભળ્યા શબ્દ તે એવા, ત્યારે લાગ્યો તે ઉત્તર દેવા;  
ભાઈ મેરુ અડગ તે તો ડગિયો, બ્રહ્મજ્ઞાનના ફંદથી ફગિયો. ૬૮  
થયો સ્વામીનો શિષ્ય હું ખરો, તમે તમને ગમે તેમ કરો;  
સમ ખાઈ કહું સાચી વાત, સ્વામી છે પરબ્રહ્મ સાક્ષાત. ૬૯

૧. છાપરાના છેડા પાસેના નળિયા ૨. ધર, સ્થાન

એ છે કોટિ ભુવન કરતાર, સકળેશ્વર સર્વઆધાર;  
નકી કલ્યાણની હોય આશ, તમે થાઓ એના સઉ દાસ. ૭૦  
એવી સાંભળીને એની વાણી, દૈવી જીવોએ દિલ માંહિ આણી;  
સતસંગી થયા તે તો સારા, ન થયા જન જેહ નઠારા. ૭૧  
તે તો નિંદા કરે અવું ભાખી, વશ કીધો અને ભૂતી નાંખી;  
માટે વાત ન માનવી એની, બધી બુદ્ધિ ફરી ગઈ તેની. ૭૨  
ઘેયો કેવો થયો ભલો ભક્ત, જેવો અક્ષરધામનો મુક્ત;  
કર્યો પ્રેમ પ્રભુપદે કેવો, કુખે માગે મહામુનિ જેવો. ૭૩  
જીત્યો શ્રીહરિયે ઘેયો વંકો<sup>1</sup>, તેથી દેશમાં વાગિયો ડંકો;  
અનું આખ્યાન સુષણો કે ગાશો, તેને શ્રીહરિમાં સ્નેહ થાશો. ૭૪

### પુષ્પિતાગ્રાવૃત :

વિધવિધ વ્રત તીર્થમાં કરાય, ફળ શુભ જેટલું તે થકી પમાય;  
હરિ હરિજનનાં ચરિત્ર જે છે, ફળ સુષનાર વિશેષ તેથી લે છે. ૭૫

ઈતિ શ્રીવિહારીલાલજીઆચાર્યવિરચિતે હરિલિલામૃતે બદ્ધકલશે  
અચિંત્યાનંદવર્કીન્દ્ર-અભયસિંહનૃપસંવાદે  
બેયાખતરીઆખ્યાનકથનનામા દ્વારિંશિતમો વિશ્રામ: ॥૨૨॥

### પૂર્વછાચો :

માંડવી બંદરમાં રહી, ઘેયા ખત્રીને કરી નિજદાસ;  
શ્રીહરિ સૌ સંતને કહે, જઈ રહો શ્રીપુરની પાસ. ૧

### ચોપાઈ :

તમે જઈને શ્રીનગર સમક્ષ, જ્યાં છે આંમતીનાં ઘણાં વૃક્ષ;  
રહો તે સ્થળમાં કરી વાસ, સતશાસ્ક્રનો કરજો અત્યાસ. ૨  
જન દૈવીને ઉપદેશ દેજો, સદા આનંદ માંહિ રહેજો;  
ભિક્ષા માગવા પુર માંહી જાજો, નઢી તીરે ગોળા વાળી ખાજો. ૩  
કોઈ દે માન કે અપમાન, સદા ગણજો તે બેય સમાન;  
ભિક્ષા માગવા જાઓ જે ઠાર, કાઢી મુકે કરી તિરસ્કાર. ૪

૧. બળવાન, પરાકર્મી

તોય ત્યાં ભિક્ષા માગવા જવું, તિરસ્કારથી નહિ શરમાવું;  
શિર કંકરા કે નાખે ધૂળ, તે તો જાણજો પુષ્પની માળ. ૫  
કરે તુંકારા ગાળ ઉચારે, તેથી રીસ ન કરશો લગારે;  
ચિત્તમાં સૌનું હિત ચહાજો, તમે નમ ને નિર્માની થાજો. ૬  
એક દરવાજે પેસતાં વારે, બીજે ગીજેથી પેસવું ત્યારે;  
નિરમાનીપણું અતિ જેહ, જાણો સંતનું ભૂધણ તેહ. ૭  
સદાકાળ રહી સાવધાન, ધરજો મારી મૂર્તિનું ધ્યાન;  
કરજો સદા બ્રહ્મકલ્લોલ, મુખે બોલશો નહિ બીજો બોલ. ૮  
વળી સદગુરુ ગોવિંદ સ્વામી, રહ્યા જેતલપુરમાં વિરામી;  
મારી આજાથી યજ્ઞ તે કરશો, ઘણા વિપ્રો વરુણીમાં વરશે. ૯  
કરજુસણના નાનાભાઈ, યજમાન થશો તેહ માંઈ;  
તેડાવે તો તમે તહીં જજો, કામકાજમાં સામેલ થાજો. ૧૦  
કર્યા એમ કહીને વિદાય, ગયો શ્રીપુર તે સમુદ્દાય;  
રહ્યા આંમલીયો માંહી જઈ, કરે ભજન સદા સ્વસ્થ થઈ. ૧૧  
એવે અવસરે જેતલપુરમાં, અતિ આનંદ લાવીને ઉરમાં;  
કર્યો ગોવિંદ સ્વામીએ જજા યજનાર<sup>૧</sup> નાનાભાઈ સુજ્ઞ.  
ત્યારે શ્રીપુરથી સર્વ સંત, તેણે તેડાવિયા મતિમંત;  
તેથી ત્યાં સર્વ સંત તે ગયા, યજ્ઞકામમાં સામેલ થયા. ૧૩  
દેશદેશથી હરિજન આવ્યા, ઘણી સામગ્રી યજની લાવ્યા;  
થયું આજાથી યજનું કામ, કર્યાંમાંથી ન આવિયા શામ. ૧૪

## વસંતતિલકાવૃત :

આજાથી જેની અતિ અદ્ભુત કામ થાય,  
ઉત્પત્તિ ને સ્થિતિ તથા પ્રલયે જણાય;  
બ્રહ્મા રમેશ ગિરિજેશ કરે છે કામ,  
આજા થકી જગતકામ નભે તમામ. ૧૫



ચોપાઈ :

થયો આજ્ઞા થકી યજ એમ, થાય ઉત્પત્તિ સ્થિતિ લય જેમ;	
થયો જગતમાં જ્યજ્યકાર, થયાં આશ્રિત બહુ નરનાર.	૧૬
પછી કરછથી શામ સંચરિયા, પ્રભુ હાલારમાં પરવરિયા;	૧૭
જામનગર ગયા જગદીશ, અતિ હરબિયો ત્યાંનો અધીશ.	૧૮
તેણો સારું કર્યું સનમાન, ભાવે આપિયું ભોજન પાન;	૧૯
બહુ વેદાંતિયોનો બોલાવ્યા, સભામાં શ્રીહરિને તેડાવ્યા.	૨૦
તેમાં શ્રીજીયે ચર્ચા ચલાવી, સત્યતા નિજમતની ઠરાવી;	૨૧
પછી ચાલ્યા પ્રભુ સંત જોડે, ગામ અલૈયે થૈ ગયા મોડે.	૨૨
વણથળિયે કાળા વડે ગયા, ટોડા ગામે ગયા કરી દયા;	૨૩
ગયા કંડોરડે કૃપાનાથ, ઝાંઝમેર ગયા જનસાથ.	૨૪
ઉપલેટે ને જાળિયે થૈને, રહ્યા રાત ગણોદમાં જૈને;	૨૫
ગયા માણાવદર મહારાજ, ત્યાંથી પંચાળે સહિત સમાજ.	૨૬
જીષાભાઈને દરબારમાંય, મેડી ઉપર ઉત્તર્યા ત્યાંય;	૨૭
અદીબાઈ તથા ગગાભાઈ, તેણો સેવ્યા મહાસુખદાઈ.	૨૮
તેઓનો ઘણો નેહ નીહાળી, માસ બે રહ્યા ત્યાં વનમાળી;	૨૯
દિવ્ય લીલા કરી ચમત્કારી, પામ્યાં અચરજ બહુ નરનારી.	૩૦
વળી માનુષી પણ લીલા કરી, મંદવાડતણું મિષ ધરી;	૩૧
શામ સાજ થયા વળી જ્યારે, જીષાભાઈ પ્રત્યે કહ્યું ત્યારે.	૩૨
નોતરો આખું ગામ તમારું, દેવું ભોજન સારામાં સારું;	૩૩
કાં તો બરફી ને પેંડા મંગાવો, કાં તો લાડુ જલેબી કરાવો.	૩૪
જીષાભાઈ બોલ્યા જોડી હાથ, પૂછો ગામના લોકને નાથ;	૩૫
જેવા ભોજનથી રીજે એહ, પકવાન પડાવિયે તેહ.	૩૬
મુખ્ય લોકોને પૂછિયું માવે, કહો ભોજન તમને શું ભાવે ?	૩૭
અમારે છે જમાડવું ગામ, ભાવે તમને કહો તે આ ઠામ.	૩૮
લાડુ લાખણશાઈ કરાવું, કોતો સારી જલેબી પડાવું;	૩૯
કોતો બાસુંદી કોતો શ્રીખંડ, કો'તો પિરસીયે ખાજાં અખંડ.	૪૦
સુણી લોક બોલ્યા મુખે આવું, લાડવા જલેબીમાં શું ખાવું ?	૪૧
એ તો ભોજનમાં ન ગણાય, પુરું પેટ ભરી ન ખવાય.	૪૨

લાગે શ્રીખંડ બાસુંદી કેવી, ધેંશા<sup>૧</sup> ખાટી અને ગળી જેવી  
હોય ગેવડ જમાડવાની, કરાવો રસોઈ મનમાની. ૩૦  
ચોખા ગોળ ને ધી પીરસાય, ત્યારે તો ડંકો દેશમાં થાય;  
પછી શ્રીહરિયે તેવી રીતે, આખું ગામ જમાડિયું પ્રીતે. ૩૧  
સૂષ્પો ભૂપ અભેસિંહ ભાત, રાંક તો કુશકે<sup>૨</sup> રણિયાત;  
ખાખરાતણી ખીસ્કોલી જેહ, સારી સાકર શું જાણે તેહ. ૩૨

## અપરિક્ષક વિષે : ઉપાણતિવૃત :

જેની નહીં કીંમત હોય જેને, તે વસ્તુ તો તુચ્છ જણાય તેને;  
તુવેરનો જે નહિ સ્વાદ જાણો, તે કોદરા કે કળથી વખાણો. ૩૩  
અભ્યાસ જેને નિત્ય હોય જેવો, તેને સદા સ્વાદ ગમે જ તેવો;  
જેને સદા ખીચડી ખૂબ ભાવે, બિરંજ ખાતાં જ બકારી આવે. ૩૪  
જેઓ વસે છે જન ભાલ દેશે, મેવા તણો સ્વાદ શું જાણી લેશે;  
જે સ્વાદ તો રાયણનો ન જાણો, પાકી લિંબોળી જ ચુશી વખાણો. ૩૫  
જે પાઘડી પેઠણની<sup>૩</sup> ન પ્રીછે, ખાદી તણો ખેશ વિશેષ ઈચ્છે;  
ભોળા ભલા ગામડિયા બિચારા, ધી ગોળ ચોખા જમી રીજનારા. ૩૬  
તેઓ વિષે ઉત્તમ ગુણ એ છે, ભક્તિ ભલી તે પ્રભુની કરે છે;  
સ્વરૂપની નિશ્ચળ ગાંઠ વાળો, છૂટે નહીં તે પછી કોઈ કાળો. ૩૭  
ખેડૂ ખરા પ્રેમી સુભક્ત પૂરા, વેપારિયો એહ થકી અધૂરા;  
વિપ્રો વિષે ઉત્તમ ભક્ત અર્ધ, કોઈ ભલા ચારણ ભાટ વૃદ્ધ. ૩૮

## ચોપાઈ :

પંચાળામાં રહી પરમેશો, લીલા કીધી વિચિત્ર વિશેષે;  
પછી ત્યાંથી ગયા પીપલાણો, જૂનેગઢ ગયા તે સહુ જાણો. ૩૯  
પુર પાસે અવેડાની વાવ્ય, તહાં ઉત્તર્યા મનોહર માવ;  
રામજીભાઈ નાગર નાતે, આવ્યા સામૈયું લૈ ભલી ભાંતે. ૪૦  
વાજતે ગાજતે પધરાવ્યા, ભાળી સૌ જનને મન ભાવ્યા;  
ભીમજીભાઈ નાગર ધેર, ઉત્તર્યા પ્રભુજ શુભપેર. ૪૧

૧. છાશ અથવા પાણીમાં મીઠું નાંખી બનાવેલ બાજરી કે બાવટો વગેરેનું રાબડું ૨. ફોતરાં ૩. મહારાષ્ટ્રના પેઠણગામની પ્રખ્યાત પાઘડી

જૂનાગઢના મળી હરિજન, પૂજ્યા પ્રભુપદ પરમ પાવન;  
 ત્યાંના વાસી નાગર હરિરામ, કર્યા સંન્યાસી તેને તે ઠામ. ૪૨  
 બીજા નાગર રામજીભાઈ, કહું તેણે અહો સુખદાઈ;  
 મને પણ પ્રભુ આપો સંન્યાસ, ભાંગો જન્મમરણ ભવત્તાસ. ૪૩  
 સુષી બોલ્યા શ્રીજી શુભપેર, મારી આજ્ઞા થકી રહો ઘેર;  
 નવ લેવો તમારે સંન્યાસ, સદા સંસારી છો ઉદાસ. ૪૪  
 સેવા સંતની કરજો સુજાણા, તેથી થારો તમારું કલ્યાણ;  
 સુષી આજ્ઞા હરિ તણી એવી, રહ્યા ઘરમાં રીતિ ત્યાગી જેવી. ૪૫  
 જળ ઉપર કમળ રહે જેમ, રહ્યા સંસારમાં પણ તેમ;  
 એક સમય શ્રીજીમહારાજ, કાળવા નદિયે નાવા કાજ. ૪૬  
 જૈને શેત શિલા પર બેશી, નાહ્યા નિરખતાં દેશી વિદેશી;  
 શોભા એ અવસર બની કેવી, ક્ષીરસાગરને તટ જેવી. ૪૭  
 શેષનાગે શું કુંડળી વાળી, બેઠા તે પર શ્રીવનમાળી;  
 તેના ઉપર ઘન જેમ વરસે, સ્નાન કરતાં શ્રીજી એવા દરસે. ૪૮  
 યોગધારણા તે નહી તીરે, સંતને શીખવી નરવીરે;  
 દેખાડયો બહુ ચમતકાર, જને જાણ્યો પ્રતાપ અપાર. ૪૯  
 ભીમજીભાઈને ઘેર આવી, જમ્યા થાળ પ્રભુ રૂચિ લાવી;  
 કેટલાક દિવસ તહાં ઠરિયા, જૂનાગઢથી પછી પરવરિયા. ૫૦  
 થાણાગાલોળ ગામમાં ગયા, માવા પટેલને ઘેર રહ્યા;  
 રૂડી પટ્ણ તેની રેયાંબાઈ, તેણે સેવ્યા સ્નેહે સુખદાઈ. ૫૧  
 ત્યાંથી સંચરિયા ઘનશામ, ગયા ગિરધર ડેરડી ગામ;  
 વાળા વાઘા મેરામનો જેહ, ઉત્તરાદો છે ઓરડો તેહ. ૫૨  
 તેમાં ઉત્તર્યા ત્રિભુવનનાથ, હતા સંત ને પાર્ષ્વ સાથ;  
 શેઠ રૂપશી પટેલ હીરો, એક આંબો અને એક વીરો. ૫૩  
 સેવા સૌયે મળી સજી સારી, ગયા કોટે કુંજવિહારી;  
 વાંકિયે મોકાખાચર ઘેર, ઉત્તર્યા પ્રભુ જૈ રૂડીપેર. ૫૪  
 ગયા ખંભાળે સુંદરશામ, રહ્યા ઓધડ ખાચર ધામ;  
 તેનો માણશિયો સુત સારો, તેણે સેવિયા ધર્મદુલારો. ૫૫

કરિયાણે ગયા કૃપાનાથ, ત્યાંથી વાવડિયે સંતસાથ;  
ભલા ભક્ત તહાં નાનબાઈ, સ્નેહે સેવ્યા તેણે સુખદાઈ. ૫૬  
એમ વિચરી ઘણોઘણે ઠામ, ગયા ગોવિંદ ગઢે ગામ;  
મહારાજ કરી ઘણી મહેર, દેતાં દર્શન જૈ ઘેરઘેર. ૫૭  
દ્યા આજ દેખાડી દ્યાળ, એવી કીધી નથી કોઈ કાળ;  
નિજજનને લડાવિયાં લાડ, માની શક્તિયે નહીં પૂરો પાડ. ૫૮

### પુણ્યિતાગ્રાવૃત :

નરતનું ધરી ધર્મભક્તિલાલે, કરી કરુણા કળિકાળમાં કૃપાળે;  
અવર સમયમાં કદાપિ એવી, નથી નિરખી નથી સાંભળી જ તેવી. ૫૯  
ઇતિ શ્રીવિહારીલાલજીઆચાર્યવિરચિતે હરિલીલામૃતે ષષ્ઠકવલશે  
અચિંત્યાનંદવળીન્દ્ર-અભયસિંહનૃપસંવાદે શ્રીહરિકચ્છિહાલાર-  
સૌરાષ્ટ્રદેશવિરણનામા ત્રયોવિંશો વિશ્રામ: ॥૨૩॥

### પૂર્વધારો :

શ્રીગિરિધર બહુ ગામમાં, જઈ આવ્યા દુરગપુર ધામ;  
આવી વસંતની પંચમી, આવ્યા હરિજન સંત તે ઠામ. ૧

### યોપાઈ :

થથો ત્યારે સમૈયો તે સારો, આવ્યા હરિજન લોક હજારો;  
રૂડી રીતથી રંગ રચાવ્યો, મણ જાજા ગુલાલ મંગાવ્યો. ૨  
કર્યો ઉત્સવ ઉતામ બેશા<sup>૧</sup>, ગયા સત્સંગી સર્વ સ્વદેશ;  
વળી સત્સંગની વૃદ્ધિ કરવા, સંતમંડળ મોકલ્યાં ફરવા.  
એવામાં રાજકોટના રાયે, સ્નેહે શ્રીજને તેડાવ્યા ત્યાંયે; ૩  
તેડવા મોકલ્યા અસવાર, લખી પત્રમાં વિનતિ અપાર.  
સાથે લૈ થોડો સંતસમાજ, રાજકોટ ચાલ્યા મહારાજ;  
વાટે હરિજનનાં ગામ આવે, સૌને આનંદ ત્યાં ઉપજાવે. ૪  
રાજકોટ ગયા એવી રીતે, ત્યારે પુરપતિ પૂરણ પ્રીતે;  
રાજ સુરોજ સામૈયે આવ્યા, વાજાં વિવિધ પ્રકારનાં લાવ્યા. ૫

૧. સૌને અનુકૂળ આવે એવો

લાવ્યા અસવારી સંગે અનૂપ, ભલા શ્રીરાજકોટના ભૂપ; ૭  
 લાગ્યા પ્રેમે પ્રભુજીને પાય, કરી દર્શન હરખ્યા તે રાય.  
 ગાજતે વાજતે તેહ વાર, પ્રભુ પધાર્યા પૂર મોઝાર; ૮  
 હાલ જ્યાં છતરી છે રૂપાણી, તહાં ઉતરિયા વનમાણી.  
 તંબુ રાખેલા ઉભા કરાવી, પ્રભુ ઉતર્યા તે મધ્યે આવી; ૯  
 રાયે તે દિન આપી રસોઈ, જમ્યા શ્રીહરિ ને સંત સોઈ.  
 હરિભક્ત રહ્યા સહુ પાસ, કરે સેવા સહુ હરિદાસ; ૧૦  
 પછી બોરડીનું જેહ વૃક્ષ, ત્યાં પધાર્યા પ્રભુજી પ્રત્યક્ષા.  
 ભેટ ભક્તે બદ્રી ફળ ધર્યાં, હેતે હરિયે અંગિકાર કર્યાં; ૧૧  
 હતાં તે ફળ ઉત્તમ સ્વાદી, જમીને સૌને આપી પ્રસાદી.  
 લાવી ઉત્તમ સર્વ સામાન, બાંધ્યો હેતે હિંડોળો તે સ્થાન;  
 બાંધનારા છે પ્રેમી અપાર, કહું નામ તેનાં નીરધાર. ૧૨  
 પુરા પ્રેમ વિષે ભરપુર, અતિ ઉમંગ છે જેને ઉર;  
 ભટ માહેશ્વર મહાદેવ, રણછોડ કરે હરિસેવ. ૧૩  
 વ્યાસ ઈંદ્રજી અતિ ભાવે, હાસ્યરસે હરિને હસાવે;  
 જાણો હાસ્ય તણી વાતો જાણી, કરે શ્રીહરિને બહુ રાજુ. ૧૪  
 દેવકૃષ્ણ છે તેહના ભાઈ, જેને શ્રીહરિ સાથે સગાઈ;  
 શેઠ કરસનજી નિષ્કામ, ભક્ત કરશન ઠક્કર નામ. ૧૫  
 મિસ્ત્રી માંડણ વાલો ને ઉકો, હરિભક્તિ માંહિ જેહ પક્કો;  
 મિસ્ત્રી માવજી પાંચો ગોવિંદ, દેવરાજ જેરામ સ્વચ્છંદ. ૧૬  
 એહ આદિ સહુ હરિજન, ભલા આવે જુંલાવે જીવન;  
 આપે દાસને દર્શનદાન, ભલી રીતથી શ્રીભગવાન. ૧૭  
 પ્રભુ પધાર્યા જાણી તે વાર, આસપાસ તણા દરખાર;  
 આવ્યા તે સહુ દર્શનકાજ, નેહે નિરભિયા મહારાજ. ૧૮  
 પાડાસણ ખાંભા ને વડાણી, લોઘિકા અને કાંકશિયાણી;  
 મેંગણી ને વાગોદડ કેયે, માખાવડ આદિક ગામ લૈયે. ૧૯  
 ત્યાંના રાજાઓને બહુ સ્નેહ, આવ્યા દર્શન કરવાને તેહ;  
 તેને પ્રોઢ પ્રતાપ જણાવ્યો, નિજ રૂપનો નિશ્ચે કરાવ્યો. ૨૦

થોડા દિવસ તહાં રહી નાથ, ચાલ્યા ગઢપુર સંતની સાથ;  
આવી તથાં સારો સમૈયો ભર્યો, કુલડોળનો ઉત્સવ કર્યો. ૨૧  
મુક્તાનંદ આદિક મુનિજન, આવ્યા ત્યાં કરવા દરશન;  
સતસંગીયે આવ્યા અપાર, નેણે નિર્ખવા ધર્મકુમાર. ૨૨  
ગયો ઉત્સવનો દિન જ્યારે, ગયા સૌ નિજ નિજ ઘર ત્યારે;  
જીવોખાચર સારંગપુરના, ભલા ભક્ત હરિની હજુરના. ૨૩  
કહ્યું તેણે કરીને પ્રણામ, મારે ગામ ચાલો ઘનશામ;  
સાથે લ્યો સહુ સંતસમાજ, મારો પુરો મનોરથ આજ. ૨૪  
ભાખે એવું સુષી ભગવાન, તમે જૈને કરાવો સામાન;  
કાલે આવશું સંત સહિત, તમે ચિંતા ન રાખશો ચિતા. ૨૫  
કર્યા એમ કહીને વિદાય, પ્રભુ ચાલ્યા બીજે દિન ત્યાંય;  
જતાં ગામ આવ્યું ધિક્વાળી, વાડીમાં ઉત્તર્યા વનમાળી. ૨૬  
હતા સોમલો ખાચર સાથે, તેણે ધાબળી પાથરી હાથે;  
બેઠા તે પર શ્રીમહારાજ, બેઠો આગળ સંતસમાજ. ૨૭  
પ્રભુયે પૂછ્યું માળીને ત્યાંય, શું શું પાકે છે આ વાડી માંય ?  
કહે માળી પાકે ઘણાં શાક, પણ સર્વથી સરસ વૃત્તાક. ૨૮  
મીઠાં આંહીનાં વૃત્તાક જેવાં, બીજે કાંઈ થતાં નથી તેવાં;  
સુષી ધાર્યું દિલે મહારાજે, જમાડું શાક સંતોને આજે. ૨૯  
મણ વૃત્તાક માળીની પાસે, માણ્યાં એ અવસર અવિનાશે;  
કહે માળી રૂપૈયો લહીશ, તે હું પોંચાડવા ત્યાં આવીશ. ૩૦  
કૃષ્ણે વાત કરી તે કબૂલ, તને આપિશ એટલું મૂલ;  
મણ વૃત્તાક તે માળી લાભ્યો, તેનો ગાંસડો એક બંધાભ્યો. ૩૧  
હતો મૂરખ માળી તે કેવો, કોઈને નવ ઓળખે એવો;  
માણ્યો તેણે ત્યાં રૂપૈયો એહ, કોઈ પાસે હતો નહીં તેહ. ૩૨  
કરી કૃષ્ણે જવાની તૈયારી, કરી ઘોડી ઉપર અસવારી;  
મૂર્ખ માળી લાભ્યો અકળાવા, મૂલ લૈશ ત્યારે દૈશ જાવા. ૩૩  
કહે સંતો હરિને તે ટાણે, શીદ શાક લીધું વિના નાણે;  
કહે કૃષ્ણ ફિકરમાં ન પડિયે, નાણું ચાલ્યું આવે છે આ ઘડિયે. ૩૪

કહે વળી સુણો વસુધેશ, સત્યસંકલ્પ શ્રીપરમેશ;  
જેનો સંકલ્પમાત્ર જો થાય, કોટિ બ્રહ્માંડ ઉપજે ને જાય. ૩૫  
જળસ્થાને કરે સ્થળ પળમાં, મેરુને તો દુબાડીદે જળમાં;  
તેના સંકલ્પથી શું ન થાય ? પણ મૂરખને ન મનાય. ૩૬  
ભક્ત બોટાદના જણ બેય, મૂળચંદ કેશવજી તેય;  
ઉઘરાણી તે ગામડે કરતા, હરિઈછાયે ત્યાં આવ્યા ફરતા. ૩૭  
જાણ્યું છે આંહી શ્રીમહારાજ, કોડે આવિયા દર્શનકાજ; ૩૮  
પ્રભુપદ પાંચ રૂપૈયા ધરી, પગે લાગ્યા દંડવત કરી.  
પાંચ અચરજ સૌ મનમાંય, કૃષ્ણમાયા કળી ન શકાય; ૩૯  
આપ્યો રૂપૈયો માળીને જ્યારે, તેણે ગાંસડી શિર લીધી ત્યારે.  
ગયા સારંગપુર સુખધામ, સામું આવ્યું સામૈયું તે ઠામ; ૪૦  
પુરમાં પધરાવિયા હરી, સેવા સર્વ પ્રકારથી કરી.  
માળીયે શાકનો ઢગ કીધો, જીવે ખાચરે રૂપૈયો દીધો; ૪૧  
પ્રભુનો તે તો પાછો અપાવ્યો, તેહ શાકનો પાક કરાવ્યો.  
સંતને પીરશું ભગવંતે, કર્યા ભાવતાં ભોજન સંતે; ૪૨  
રહ્યા ત્યાં હરિ એક બે રાત, પછી ચાલવા માંડયું પ્રભાત.  
મુક્તાનંદજીને મહારાજ, કહે હું કહું તે કરો કાજ; ૪૩  
જાઓ મંડળ લૈ તમે ફરવા, હરિભક્તનોને આનંદ કરવા.  
જાલાવાડયમાં હૈ ઉપદેશ, ફરજો પછી દંઢાવદેશ; ૪૪  
તમે ત્યાંથી જજો ચરોતરમાં, ફરો ગામડામાં ને નગરમાં.  
મુનિ છો તમે તો મુજ અંગ, આપે ઈશ્વરમૂર્તિ અભંગ;  
મને પૂજે છે હરિજન જેમ, તમને પણ પૂજશે તેમ. ૪૫  
મારા દર્શનથી સુખ જેવું, તમ દર્શનથી થશે તેવું;  
માટે ધો સહુને જઈ સુખ મટે મારા વિજોગનું દુઃખ. ૪૬

## પૂર્વછાયો :

ઉદ્ધવજી વ્રજમાં ગયા, જેમ આજા ધરીને શીશ;  
તેમ તમે જાલાવાડ થઈ, જજો દંઢાવ ચરોતર દીશ. ૪૭

ચોપાઈ :

મુક્તાનંદ કહે મહારાજ, આપ જે કહો તે કરું કાજ;  
 કરો આજ્ઞા જેને તમે કાંઈ, ધન્ય ભાગ્ય તેના જગમાંઈ. ૪૮  
 હું તો ઈચ્છું છું એમ હમેશા, કાંઈ આજ્ઞા કરે પરમેશ;  
 અતિ હર્ખે કરું કામ તેહ, જ્ઞાણું જન્મ સુફળ થયો એહ. ૪૯  
 સંતમંડળ વૈ મુજ સાથ, જાલાવાડમાં જૈશ હું નાથ;  
 એવાં વિનયાં વચન ઉચ્ચારી, પદ પ્રણમીને શ્રીધી તેયારી. ૫૦  
 ત્યારે સંત તે લાગ્યા સિધાવા, વિચર્યા વાલો તેને વળાવા;  
 જીવોભાયર પણ હતા સાથ, ગયા ગામને પાદર નાથ. ૫૧  
 કહે છે જન જ્યાં હોળિધાર, સર્વ ઊભા રહ્યા એહ ઠાર;  
 મુક્તાનં ઉપર એહ ટાણો, સ્નેહ બહુ કર્યો શામ સુઝાણો. ૫૨  
 પોતે પાંચ પ્રદક્ષિણા કરી, પછી ઘોડેથી ઊતર્યા હરી;  
 દંડવત કરવા લાગ્યા જ્યારે, મુક્તાનંદે જાતી રાખ્યા ત્યારે. ૫૩  
 કહે તે સમે ધર્મકુમાર, દંડવત્ત કરવા ઘોને ચાર;  
 તમે સંત મહાંત છો કેવા, નથી બ્રહ્માંડમાં તમ જેવા. ૫૪  
 મારો સંકલ્પ થાય છે જેમ, તમે સમજીને વરતો છો તેમ;  
 મારે અર્થે સંકષ્ટ સહો છો, દામ વામથી દૂર રહો છો. ૫૫  
 સહો છો ખળનો ઉપહાસ, સહો છો જન દુષ્ટનો ગ્રાસ;  
 મારે અર્થે તજ્યું તમે માન, તજ્યાં સારાં સારાં ખાન પાન. ૫૬  
 તમે ત્યાગી તપસ્વી છો ભારે, માટે વંદનયોગ્ય છો મારે;  
 મુનિ બોલિયા સ્નેહસંયુક્ત, સેવે તમને તો અક્ષરમુક્ત. ૫૭  
 રહે આજ્ઞામાં તે દિનરાત્ર, એની આગળ હું કોણમાત્ર;  
 દ્યાસાગર છો તમે દેવા, માની લ્યો છો ઘણી અલ્ય સેવા. ૫૮  
 એવાં વચન અનેક ઉચ્ચારી, પ્રભુની છબી અંતર ધારી;  
 જોઈ મુક્ત મુનિનો સમાજ, મળ્યા સર્વને શ્રીમહારાજ. ૫૯  
 પ્રેમે પ્રણમીને પ્રભુપદદંદ, મુનિ ચાલિયા શ્રીમુક્તાનંદ;  
 પછી કૃષ્ણને તેડવા કાજ, સતસંગીનો આવ્યો સમાજ. ૬૦  
 કારિયાણી ને કુંડળકરા, ભક્ત આવ્યા મળીને ઘણોરા;  
 કરી વિનતિ કરીને પ્રણામ, ચાલો નાથ અમારે જ ગામ. ૬૧

સુણી શબ્દ અંતરમાં ઉતાર્યા, કારિયાણીયે કૃષ્ણ પધાર્યા;  
સખા સહિત રહ્યા તહાં રાત, ગયા કુંડળ ઊઠી પ્રભાત. ૬૨  
વસ્યા કંઈ દિવસ તહાં વાસ, સ્નેહે સેવા સજે સહુ દાસ;  
પટગર અમરો ને મામેયો, હરિ પૂજને હરભિત થૈયો. ૬૩  
રૂડાં ભક્ત વળી રાઈબાઈ, તેની સેવા તો સરસ ગાણાઈ;  
નદી તથાં છે ઉતાવળી નામ, તેમાં નાવા ગયા ઘનશામ. ૬૪  
ગામથી તો પૂરવ દિશ ભાગ, બરવાળે જવાનો છે માગ;  
વીશ હસ્ત ઉતાર દિશે ત્યાંય, હદ નીરનો છે નદીમાંય. ૬૫  
સખા સહિત સજી અસવારી, તેમાં નાવા પધાર્યા મુરારી;  
વખ નાવાનું ધારીને અંગે, પ્રભુ નાવા પેઠા જન સંગે. ૬૬

## ઉપજતિવૃત :

પેઠા નદીમાં જળ શુદ્ધ ભાળી, બોલે જનો કીર્તન પાડી તાળી;  
સંતો હતા શ્રીહરિની હજૂર, કાઠી ગયા કંઈક ત્યાંથી દૂર. ૬૭  
જુવાન કાઠી જળમધ્ય જૈને, કુદ્ધા તર્યા ખૂબ પ્રમતા<sup>૧</sup> થૈને;  
પછીથી કોરાં ધરી વખ અંગે, આવ્યા પ્રભુ આગળ સૌ ઉમંગે. ૬૮  
પગે પ્રભુને અડવાનું ધાર્યું, ત્યાં વેણ એવું હરિયે ઉચાર્યું;  
અશુદ્ધ કાયા કરી છે જરૂર, માટે રહો સૌ અમથી જ દૂર. ૬૯  
નાયા તમે ત્યાં નહિ શુદ્ધ નીર, ત્યાં તો હતું તે સઘણું રૂધીર;  
માટે કરો સ્નાન સહુ ફરીને, વાણી વદું તે મનમાં ધરીને. ૭૦

## પ્રભુની સ્મૃતિ વિના કર્યું તે વ્યર્થ તે વિષે :

જેઓ પ્રભુ કેરી સ્મૃતિ વિસારી, ગંગા વિષે સ્નાન કરે પધારી;  
તે સ્નાન તો શોણિત તુલ્ય જાણો, અશુદ્ધ એનું શરીર પ્રમાણો. ૭૧  
પૂજા કરે ને મન હોય બીજે, પૂજા કરી તેહ નહીં કહીજે;  
કરે જનો જે જીપ હોમ દાન, સ્મૃતિ વિના તે ન કર્યા સમાન. ૭૨  
સ્મૃતિ પ્રભુની કરીને સદાય, સુકર્મ કીધે સફળિત થાય;  
સ્મૃતિ વિના તો તપ કે વ્રતાદી, વદે બધું વ્યર્થ સુશાસ્ત્રવાદી. ૭૩

૧. ઉન્મત, ગાંડા ઘેલા

રટે સદા પોપટ રામ રામ, તેથી ન પામે જટ મોક્ષધામ;  
સુતિ વિના કીર્તન નિત્ય ગાય, વેશ્યા ન વૈકુંઠ વિષે વસાય. ૭૪  
એવું સુધીને મન ધારી લીધું, તે કાઠિયોયે ફરી સ્નાન કીધું;  
પગે પ્રભુને પછી આવી લાગી, પ્રસંગતા લીધી મુખેથી માગી. ૭૫

## ચોપાઈ :

પછી રૂડી રીતે સુખરાશી, આવ્યા ઉતારે શ્રીઅવિનાશી;  
કથા વારતા ત્યાં નિત્ય થાય, સૌને આનંદ ઉર ન સમાય. ૭૬  
વૃષ્ટિ બ્રહ્મ આનંદની વરસે, સભા દિવ્ય અલૌકિક દરસે;  
એક બે દિન ત્યાં હરિ રહ્યા, પછી ગિરિધર ગઢપુર ગયા. ૭૭  
હરિનોમી ઉપર તેહ ઠાર, આવ્યા સતસંગી સંત અપાર;  
અતિ આનંદ ઉત્સવ કીધો, લાવ સૌયે અલૌકિક લીધો. ૭૮  
સૌને સાથે લઈ હરિ ક્યારે, પુરુષોત્તમ ધારે પધારે;  
જળકેળી કરે સખા સંગે, મુનિ કીર્તન ગાય ઉમંગે. ૭૯  
માવો માણકિયે અસવાર, થૈને આવે તે પૂર મોજાર;  
વાળાં વિવિધ પ્રકારનાં વાજે, દરબારમાં આવી બિરાજે. ૮૦  
સભા શ્રીહરિ આગળ થાય, જોતાં દૈવીને દિવ્ય દેખાય;  
જન હોય હજારો જે ત્યાંય, સૌની દાઢિ તો શ્રીહરિમાંય. ૮૧  
જાણો સૌને થઈ શું સમાધિ, અલ્યમાત્ર દિસે ન ઉપાધિ;  
મહાજોગિયોની સ્થિતિ જેવી, નરનારિયોની દિસે એવી. ૮૨  
દશ વર્ષનાં બાળક હોય, દિસે મૂર્તિ વિષે લીન તોય;  
દાઢિ એકાગ્ર પ્રભુપદ ધારે, કોઈ આંખનું મટકું ન મારે. ૮૩  
એ તો અદ્ભુત વાત જણાય, જોતાં સમજુને નિશ્ચય થાય;  
માને મૂરખ તો ઈંદ્રજાળ, નવ જાણો જે આ જગપાળ. ૮૪  
પૂર્વ પાપ આવી આડાં થાય, તેને શ્રીહરિ નવ ઓળખાય;  
જેનાં સંચિત શુભ હોય કાંઈ, તે તો માને તરત મનમાંઈ. ૮૫  
સમૈયો નિરખી શુભ પેર, ગયા હરિજન સૌ નિજ ઘેર;  
ઝિંજાવદર જેહનું ગામ, જેનું અલૈયો ખાચર નામ. ૮૬  
એણો અરજ કરી એહ વારે, પ્રભુ ગામ પધારો અમારે;  
એવું ઈચ્છે છે ગામના વાશી, ક્યારે આવે અહીં અવિનાશી. ૮૭

દીનબંધુનાં દર્શન કરિયે, ભવસાગર પાર ઉતરિયે;  
એમ જંખે છે સર્વ સદાય, માટે કૃષ્ણ કરોને કૃપાય. ૮૮  
સાથે ત્યો સહુ પાર્ષ્ડ સંત, ભલી રીતે આવો ભગવંત;  
સુષી બોલિયા સુંદરશામ, કાલે આવશું આપને ગામ. ૮૯  
સુષી વાલાનાં એવાં વચન, અલૈયો પામ્યા આનંદ મન;  
અહો કૃષ્ણ કૃપાળું છે કેવા, જાય જનઘેર દર્શન દેવા. ૯૦

### પુષ્ટિતાગ્રાવૃત્ત :

અગણિત અજ ઈન્દ્ર ઈશ જેવા, દરશન લાભ ચહે અલભ્ય લેવા;  
નરતનું ધરી તેહ ધર્મલાલ, દરશન દે જનઘેર જૈ દયાળ. ૯૧

ઈતિ શ્રીવિહારીલાલજીઆચાર્યવિરચિતે હરિલિલામૃતે ષષ્ઠકલશે  
અચિંત્યાનંદવર્ણાન્દ-અભયસિંહનૃપસંવાદે હુગ્યુરે  
શ્રીહરિનૌમિઉત્સવકરણનામા ચતુર્વિંશતિતમો વિશ્રામ: ॥૨૪॥

### પૂર્વછાયો :

જીઝાવદર જવા નીસર્યા, સંત પાર્ષ્ડ લે સંતનાથ;  
અલૈયો ખાચર એ સમે, હતા શ્રીધનશામની સાથ. ૧

### ચોપાઈ :

ગિરિધર ગઢપુરથી સિધાત્યા, ઉગામેડીયે ઈશર આવ્યા;  
ગામથી દિશા પશ્ચિમમાંય, એક વાવ્ય છે સુંદર ત્યાંય. ૨  
નાથે ત્યાં ઉતરી પીધું નીર, ગયા નિંગાળે શામ શરીર;  
ગયા કેરિયે કરુણાનિધાન, દેવા દૈવીને દર્શનદાન. ૩  
નારાયણજી પટેલની વાડી, દીઢી ગિરિધરે ગામ અગાડી;  
દીઠો તે વિષે બાવળ સારો, કૃષ્ણો ત્યાં જઈ ક્રીધો ઉતારો. ૪  
ભક્ત ભગુ પટેલ ત્યાં આવ્યા, કાના સોળંકીને સાથે લાવ્યા;  
મૂક્યું શ્રીફળ શ્રીહરિ પાસે, દંડવત કરીયા બેથ દાસે. ૫  
વાલે તે તો શ્રીફળ વધેરાવ્યું, ટોપરં તેહમાંથી કઢાવ્યું;  
કટકા તો તેના ઘણા ક્રીધા, દાસ સર્વને તે વે'થી દીધા. ૬  
વે'ચતાં વે'ચતાં વધ્યા જેહ, ફેંકી દીધા ખેતર માંહી તેહ;  
કહ્યું જે આ પ્રસાદીને ખાશે, તેહ પ્રાણીનું કલ્યાણ થાશે. ૭

ત્યાંથી ચાલિયા તે જ દહાડે, ગયા જીજાવદરને સિમાડે;  
દીઠો બાવો દિગંબર એક, બેઠો ધ્યાન કરી ધરી ટેક. ૮  
દિસે પગ પદમાસન વાળ્યું, પાસે વણ્ણ કે પાત્ર ન ભાળ્યું;  
આંખ્યો મીંચીને બેઠેલો એહ, જટાધારી મહાજોગી તેહ. ૯  
બીજા સૌ જોઈને ચાલ્યા ગયા, પણ અલૈયો પાછળ રહ્યા;  
જોગી સત્ય છે કે ઢોંગધારી, તેની કરવા પરીક્ષા વિચારી. ૧૦  
એક મિત્રને સંઘાતે લૈને, જોગીને પગે લાગિયા જૈને;  
બાવો બોલાવતાં નવ બોલે, રહે અક્કડ આંખ્ય ન ખોલે. ૧૧  
અલૈયે ત્યાં કહ્યું અહો મિત્ર, મોટા જોગી આ પરમ પવિત્ર;  
નથી જોતા તે ધ્યાનથી જગી, અવધૂત આ તો મહાત્યાગી. ૧૨  
ભાઈ માનતા છે એક મારે, આવા જોગી મળે કોઈ જ્યારે;  
રૂપૈયા પાંચ તેહને દેવા, મળ્યા આજ મહાજોગી તેવા. ૧૩  
હોય તુંબડી તો ધરું તેમાં, હોય અંચળો<sup>૧</sup> તો બાંધુ એમાં;  
હોત ચેલો કે સેવક સાથે, તો હું સોંપત તેહને હાથે. ૧૪  
મુકી આગળ કેમ જવાય, કોણ જાણો કોઈ લઈ જાય;  
ખખડાવ્યા રૂપૈયા તે જ્યારે, બાવે મુખ પોળું કર્યું ત્યારે. ૧૫  
ત્યારે જોગીનો ઢોંગ તે જાણ્યો, પૂરો પાખંડી કપટી પ્રમાણ્યો;  
ધૂળ લૈ તેના મુખ માંહી ધારી, વળી ગાલ ઊપર લાત મારી. ૧૬  
પછી પંથે પોતે પરવરી, કૃષ્ણ આગળ જૈ વાત કરી;  
ત્યારે બોલ્યા મહાપ્રભુ ત્યાંય, સાચા સંત છે સતસંગમાંય. ૧૭  
બીજે પાખંડિનો પરિવાર, જુઓ શોધી સકળ સંસાર;  
રહે નગન ને ફળ પત્ર ખાય, તોય તૃષ્ણાને પૂરે તણાય. ૧૮

### તૃષ્ણા વિષે : ઉપજાતિવૃત્તા :

તૃષ્ણાનદી નીર અગાધ દિસે, પ્રવાહ એનો પ્રબળો અતીશે;  
જે તત્ત્વવેતા પણ તે તણાય, તૃષ્ણા તણું જોર કહ્યું ન જાય. ૧૯  
સંસાર છોડી જન થાય ત્યાગી, રૂડો દિસે કૃષ્ણપદાનુરાગી;  
તથાપિ તેને નડવા યહાય, તૃષ્ણા તણું જોર કહ્યું ન જાય. ૨૦

મહાઋષી સૌભરી તેહ ભૂલ્યા, તૃષ્ણા વિષે નારદ તુલ્ય ઝૂલ્યા;  
તો જીવની શી ગણાતી ગણાય, તૃષ્ણા તણું જોર કહું ન જાય. ૨૧  
પંચેન્દ્રિયોના વિષયો કહ્યા છે, તે સર્વ તો દ્રવ્ય વિષે રહ્યા છે;  
તેથી જ તૃષ્ણા ધનની ધરાય, તૃષ્ણા તણું જોર કહું ન જાય. ૨૨  
જોગી જતિ પંડિત જે પ્રમાણો, વિશોષ જેને જગમાં વખાણો;  
તૃષ્ણા થકી નિર્બણ છે બધાય, તૃષ્ણા તણું જોર કહું ન જાય. ૨૩  
બુઢાપણે નિર્બણ દેહ દિસે, આહાર ને જોર ઘટે અતીશે;  
જો ચાવતાં અસ નહીં ચવાય, તૃષ્ણા તણું જોર કહું ન જાય. ૨૪  
ધનેશ તુલ્યે ધન કર્ય પામે, તથાપિ તૃષ્ણા નહિ રે વિરામે;  
ધણા ધણાથી જ ધણું ચહાય, તૃષ્ણા તણું જોર કહું ન જાય. ૨૫  
દેહાદિ જો સર્વ અસત્ય જાણો, આશા સુખો અક્ષયની જ આણો;  
સંતો તણા સદ્ગુણ લૈ સદાય, પ્રભુ પ્રતાપે તૃષ્ણા જીતાય. ૨૬

## ચોપાઈ :

કહે શ્રીજ સુણો સહુ સંત, સતસંગી સુણો બુદ્ધિમંત;  
મારી મૂર્તિમાં કરી અનુરાગ, કરજો તમે તૃષ્ણાનો ત્યાગ. ૨૭  
એવી વાત કરી સહુ સાથ, જીંજાવદરમાં ગયા નાથ;  
અલૈયા તણા દરબારમાંય, બેઠા ઢોલિયા ઉપર ત્યાંય. ૨૮  
સભા શામની પાસે ભરાઈ, યથાયોંય બેઠાં બાઈ ભાઈ;  
વાલે વાત કરી ભલી એવી, છેદે સંશય સર્વના તેવી.  
કર્યો વણી મુદુંદે ત્યાં થાળ, જમ્યા જુકિતથી જનપ્રતિપાળ; ૨૯  
પછી પોઢ્યા પ્રભુજ પલંગે, મુનિવર સેવે ચરણ ઉમંગે.  
એક દિલ્હીનો પઠાણ<sup>૧</sup> હતો, આવ્યો ત્યાં તે જુનેગઢ જતો;  
જીંજાવદરની હદમાંય, પેસતાં પાંયો આનંદ ત્યાંય. ૩૦  
દીંહું તેજ અલોકી અપાર, નોતું દીંહું એવું કોઈ ઠાર;  
મટચા મનમાંથી સંકલ્પ ધાટ, મટચા સર્વ પ્રકારે ઉચાટ.  
જોયું ચિત્તે વિચાર કરીને, જઈ આવ્યો હું મક્કે<sup>૨</sup> મદીને; ૩૨

૧. મુસલમાનની જાત ૨. અરબસ્તાનમાં આવેલ મુસલમાનોનું તીર્થસ્થાન

પણ શાંતિ જેવી થઈ આંહી, એવી તો થઈ શાંતિ ન ક્યાંહી. ૩૩  
 એથી નિશ્ચય થાય છે આમ, કોઈ ઓલિયા છે એહ ઠામ; ૩૪  
 મળ્યો એક પુરુષ એહ ટાણો, તેને પ્રીતથી પૂછ્યું પઠાણો.  
 કોઈ ઓલિયા આ ગામમાં છે ? હોય તો કહો તે વળી ક્યાં છે ? ૩૪  
 ત્યારે તે કહે ઓલિયા જેવો, એક બાવો ચોરામાં છે એવો.  
 સુધી રાજ પઠાણ તે થયો, જોવા બાવાને ચોરામાં ગયો; ૩૫  
 મળ્યા અદૈયો ત્યાં ચોરા બા'ર, તેને પૂછ્યું પઠાણો તે વાર.  
 આંહી ઓલિયા છે એક બાવો, કહો ક્યાં છે તે મુજને બતાવો ? ૩૬  
 અદૈયે તેની આગળ થૈને, ત્યાંનો બાવો બતાવિયો જૈને.  
 બાવો બેઠો હોકો પીતો હતો, ભું શબ્દ મુખેથી ભાખતો; ૩૭  
 અદૈયાને કહ્યું તે પઠાણો, આને ઓલિયો કોણ પ્રમાણે.  
 પછી અદૈયો આપ નિવાસ, તેને તેડી ગયા પ્રભુ પાસ; ૩૮  
 ત્યાં તો તેહને સમાધિ થઈ, કેવું દીહું સમાધિમાં જઈ.  
 દીઠા ઓલિયા અગણિત એણો, ઘણા દીઠા પેગંબર તેણો; ૩૯  
 સર્વ શ્રીહરિની સ્તુતિ કરે, કરે આશા તે અંતરે ધરે.  
 જોઈ જાણ્યો સમાધિથી જ્યારે, કરી કૃષ્ણની બંદગી ત્યારે; ૪૦  
 પેગંબરના<sup>૧</sup> પેગંબર આપ, એવો જાણ્યો મેં આપ પ્રતાપ.  
 મારે એવી ઉમેદ છે ઉર, હમેશાં રહું આપ હજૂર; ૪૧  
 સુધી બોલ્યા શ્રીજ સાક્ષાત, કરે હરકત તમને નાત્ય.  
 જુનેગઢ જાઓ માની અમારું, અમે કલ્યાણ કરશું તમારું; ૪૨  
 એવું સાંભળી તે રાજ થયો, પગે લાગી જુનેગઢ ગયો.  
 સુણો ભૂપ કહે બ્રહ્મચારી, કરે એવાં ચરિત્ર મુરારી; ૪૩  
 કરે ક્યારેક દિવ્ય ચરિત્ર, ક્યારે માનુષી લીણા વિચિત્ર.  
 તે ચરિત્રના ગ્રંથ ગુંથાય, વૈકુંઠાદિક માંહી વંચાય; ૪૪  
 મહા અક્ષરધામના મુક્ત, કહે સાંભળે સ્નેહસંયુક્ત.  
 ઝીંજાવદરમાં રહી હરી, લીણા માનુષી જે એક કરી; ૪૫  
 તે હું તમને સુણાવું છું આજ, સુણો સેહે અભેસિંહ રાજ.  
 હતો એહ સમે ઉણા કાળ, તપે તાપ અતિ વિકરાળ; ૪૬

૧. અવતારી પુરુષ

ત્યારે સર્વે સખા લઈ સાથ, કુવે નાવા પધારિયા નાથ.  
જાપું ખાચર જે જેઠસૂર, અતિ ભક્તિ ભલી એને તીર; ૪૭  
ભલો ભક્ત અલૈયોયે એવો, ત્રીજો માંતરો ધાધલ તેવો.  
નાજો જોગિયો જોગિયો રામ, એક ખાચર અમરો નામ; ૪૮  
લાખો ટાંક ને સોલંકી બાવો, ભગા દોશિ ભલા ઉર લાવો.  
એહ આદિ ઘણા સખા સાથ, કૈને ચાલિયા નટવર નાથ; ૪૯  
ગયા ગામથી ઉત્તારમાંય, કુવો છે તેરકોશિયો ત્યાંય.  
મોટો વડ છે કુવાને કિનારે, ચડ્યા તે પર સૌ તેહ વારે; ૫૦  
ખેલ આંબળી પીપળી કેરો, ધનશામ રમ્યા તે ઘણોરો.  
વડ ડાળ જાલી બહુ વાર, માર્યા ધૂબકા કૂપ મોઝાર; ૫૧  
સખા સંગે રમે અવિનાશ, જુવે અમર રહીને આકાશ.  
કહે મુનિજન જ્યજ્યકાર, લીણા નિરખીને હરખે અપાર; ૫૨  
પછી વાજતે ગાજતે વાલો, ગયા ગામમાં ધર્મનો લાલો.  
કરે એવાં ચરિત્ર અથાગ, જેણે જોયાં તેનાં બડભાગ્ય; ૫૩  
ઝીંઝાવદરમાં અવિનાશ, કેટલાક દિવસ કર્યો વાસ.  
બીજા ગામોમાં ફરવાનું ધારી, ત્યાંથી ચાલવા કીધી તૈયારી; ૫૪  
તેડી કૈ જવા નિજ નિજ ગામ, ભક્તો તાણ કરે તેહ ઠામ.  
ભાણે જેહનો ભાવ વિશેષ, પ્રેમે ત્યાં પધારે પરમેશ; ૫૫  
માવનો નિરખી મહિમાય, સતસંગી ઘણા જન થાય.  
૫૬

## પુષ્પિતાગ્રાવૃત :

નિજપદ રજ ધારી મેઘશામ, તિરથ અનેક કર્યા જ ઠામ ઠામ;  
અધરમ તથું થાણું તે ઉઠાવ્યું, કળિજુગનું નહિ કાંઈ જોર ફાવ્યું.  
ઈતિ શ્રીવિહારીલાલજીઆચાર્યવિરચિતે હરિલીલામૃતે ષષ્ઠકલશે ૫૭  
અચિંત્યાનંદવણીન્દ્ર-અભયસિહનૃપસંવાદે શ્રીહરિઝીંગવદરવિચરણનામા  
પંચવિંશો વિશ્રામ: //૨૫//

## પૂર્વછાયો :

ઝીંઝાવદરથી ઝટ ગયા, કારિયાણીયે કરુણાનાથ;  
સામા આવી સનમાન કીધું, સૌ સતસંગી સાથ.

ચોપાઈ :

વસ્તાખાચરનો દરખાર, કર્યો પાવન પ્રાણાધાર; ૨  
 કહે વર્ષી સુષ્ઠો રૂડા રાજ, હરિમંદિર છે જહાં આજ.  
 નામે અક્ષરઓરડી ત્યાંય, પ્રભુ ઉત્તર્યા એ સ્થળમાંય; ૩  
 થોડા દિવસ નિવાસ ઠરાવ્યો, તહાં કૂપ નવીન કરાવ્યો.  
 તેમાં પાણી પ્રથમ આવ્યું જ્યારે, મુકુંદાનંદ વર્ષીયે ત્યારે; ૪  
 લેને નિર્મણ તે ભલું નીર, નવરાવિયા શામ શરીર.  
 ચુનાબંધ કુંડીમાં બિરાળ, નાયા શ્રીહરિ થૈ રુદે રાળ; ૫  
 પ્રભુયે કૂપજળ કર્યું પાન, દીધું સૌને પાદોદક દાન.  
 નીર વર્ષીયે કૂપમાં નાંખ્યું, ભગવાને ત્યારે એમ ભાખ્યું;  
 આનું પાણી પીધે મોક્ષ થાશો, મોક્ષકૂપ માટે કહેવાશો. ૬  
 પછી ગાયત્રીનું પૂરશ્વરણ, કરાવાને ધાર્યું સુખકરણ;  
 ઘણા વેદિયા વિપ્ર તેડાવ્યા, માવે ગાયત્રીમંત્ર જપાવ્યા. ૭  
 વસ્તાખાચરના ઓરડા છે, સારા પૂર્વમુખે શોભિતા છે;  
 એની આગળ કુંડ રચાવ્યો, વેદમંત્રથી હોમ કરાવ્યો. ૮  
 વાલે ત્યાં ઘણા વિપ્ર જમાડ્યા, દાન દેને સંતોષ પમાડ્યા;  
 લીંબડો ચોક મધ્યે છે જ્યાંય, સભા ભરતા મહાપ્રભુ ત્યાંય. ૯  
 ત્યાં છે ઓરડા આગળ ઓટો, એનો છે મહિમા બહુ મોટો;  
 બેસતા તે ઊપર બહુનામી, અક્ષરાધીશ અંતરજામી. ૧૦  
 રામાનંદ સ્વામી જ્યારે હતા, એ જ ઓટા ઊપર બેસતાં;  
 તહાં જાય છે સંધ સમાજ, એહ ઓટાને પૂજે છે આજ. ૧૧  
 જાજીવાર આવી એહ ગમ, ઘણી લીળા કરી ઘનશામ;  
 કૂપાનથે વાતો કરી જેહ, લખ્યાં છે વચનામૃત તેહ. ૧૨  
 કર્યું ત્યાંથી પ્રયાણ કૂપાળ, લાઠીદડ ગયા ધર્મનો લાલ;  
 ગામથી પૂર્વ ખીજડો ખાસો, વશ્યા બે ઘડી ત્યાં હરિ વાસો. ૧૩  
 સૌને દર્શન હૈ તેહ ઠામ, ગયા સારંગપુર ઘનશામ;  
 જીવાખાચરને દરખાર, ઉત્તર્યા જઈ જગદાધાર. ૧૪  
 ઉતારાભિમુખે ઓરડો છે, ભગવાનને યોગ્ય ભલો છે;  
 સભા ત્યાં સજી શ્રીઘનશામે, કર્યા પ્રશ્ન ઉત્તર એહ ઠામે. ૧૫

જમ્યા સંત જમ્યા હરિ થાળ, એમ કરતાં થયો સંધ્યાકાળ;  
સતસંગીયો સ્નેહ ધરીને, આવ્યા નોતરાં દેવા હરિને. ૧૬  
વારા કેડે વારો જો ઠરાવે, માસ પાંચમાં પાર ન આવે;  
ત્રિભુવનપતિ બોલિયા ત્યારે, ઉતાવળ છે જવાની અમારે. ૧૭  
આજા દિવસ નહીં રહેવાય, કહું તે કરો એક ઉપાય;  
કાલે વિપ્ર પવિત્ર બોલાવો, ઘેર ઘેર રસોઈ કરાવો. ૧૮  
અમે આવશું સર્વને ઘેર, જમશું અતિ ઉતામપેર;  
સુણી વાત તે સર્વને ભાવી, ઘેર ઘેર રસોઈ કરાવી. ૧૯  
જમવાની વેળા થઈ જ્યારે, ઘેર ઘેર ગયા હરિ ત્યારે;  
કર્યા કૃષ્ણો ત્યાં રૂપ અનંત, થયા પોતે જ સાથેના સંત. ૨૦  
નિજ નિજ મન સૌ એમ જાણો, આવ્યા છે મુજ ઘેર આ ટાણે;  
જીવાખાચર કેરે નિવાસ, જમ્યા એ જ રીતે અવિનાશ. ૨૧  
વળી ખાચર મુળુ ને વસ્તો, જેણો જાણ્યો સુધર્મનો રસ્તો;  
સુરોખાચર ને દેવદાસ, જમ્યા શ્રીહરિ સૌને નિવાસ. ૨૨  
જમ્યા રાઠોડ ધાખલ ધામ, બીજા માંતરો ધાખલ નામ;  
બોધો શેઠ તથા શેઠ કમો, જીવરાજ શેઠે કહું જમો. ૨૩  
રાજગર લીલાધર સરિયાણા, રાજગર ત્રીજો ઘેલો સુજાણા;  
નારાયણ નામે એક પટેલ, જેને વાલા છે છબીલો છેલ. ૨૪  
ભગવાન ને હીરો મેરાઈ, ભલો સુતાર ગોપાળભાઈ;  
ભરવાડ હરિભક્ત હાણો, જેનો પ્રેમ પ્રભુપદે જાણો. ૨૫  
એહ આદિક ભક્ત અનંત, સૌને ભવન જમ્યા ભગવંત;  
કર્યું એવું ચરિત્ર પવિત્ર, કળિ કોય શકે ન વિચિત્ર. ૨૬  
થઈ વાત પ્રસિદ્ધ તે જ્યારે, પાભ્યા અચરજ પુરજન ત્યારે;  
નિશ્ચે જાણિયા જગદાધાર, આવ્યા વંદન કરવા અપાર. ૨૭  
ધર્મ ધારવાની રૂચિ જાણી, પ્રભુયે ત્યાં મગાવિયું પાણી;  
એકે એકે તો પાર ન આવે, માટે શી રીતે નિયમ ધરાવે. ૨૮  
ત્યારે સર્વને છાંટિયું પાણી, નિજવદને વધા એવી વાણી;  
ઉડે આ જળનો છાંટો અંગ, જાણો તેણે લીધો સતસંગ. ૨૯

પ્રીતે પાળજો નિયમ અમારા, અમે ટાળશું દોષ તમારા;  
સુખ પામશો સર્વ આ ઠામ, અંતે પામશો અક્ષરધામ. ૩૦  
સુધી હરઘ્યા તે લોક તમામ, પ્રેમે પ્રભુજ્ઞને કીધા પ્રણામ;  
લખો નામે પટેલિયો એક, જેને ચિત્તો વિશેષ વિવેક. ૩૧  
અતિ વૃદ્ધ હતી તેની માય, તેના ઉપર આવી દયાય;  
જાણ્યું અનું કલ્યાણ કરાવું, પ્રભુની પાસે નિયમ ધરાવું. ૩૨  
પછી તે પ્રભુ આગળ આવ્યો, કહ્યું ડોશીને નિયમ ધરાવો;  
ત્યારે ડોશીને જાતીને હાથે, નિજ નિયમ ધરાવિયાં નાથે. ૩૩  
ડોશી સમજી નહીં કંઈ જ્યારે, શું કહો છો બોલી એમ ત્યારે;  
સુધી બોલિયા શામ સુજાણા, ડોશી થાશે તમારું કલ્યાણ. ૩૪  
સારું ભા કહી ગૈ ડોશી ધેર, ત્રણ દિવસ ગયા એવી પેર;  
દીધાં દર્શન શ્રીમહારાજે, કહ્યું તેડવા આવશું આજે. ૩૫  
ડોશીયે સુતને કહી વાત, આજ ખેતર જૈશ ન ભાત;  
આજ ધામમાં જવું છે મારે, પ્રભુ તેડવા આવશે ત્યારે. ૩૬  
દિવ્યરૂપે આવ્યા વૃષલાલ, કેંકે દિષ્ટિયે દીઠા દયાણ;  
ડોશીને ધામમાં લઈ ગયા, પુરવાસિયો વિસ્તિત થયા. ૩૭  
એવાં કીધાં ચરિત્ર અનંત, ગાય સુવત આદિક સંત;  
આ સમે જે જણાવ્યો પ્રતાપ, એ તો અકળિત છે ને અમાપ. ૩૮

### પૂર્વધાર્યાઓ :

સારંગપુર થકી શ્રીહરિ, ચાલ્યા સંત સખા લઈ સાથ;  
અળાઉ આદિક ગામ ફરતા, નાગડકે ગયા નાથ. ૩૯

### ચોપાઈ :

સૂરાભાયરને દરબાર, ઉત્તર્યા જઈ પ્રાણ આધાર;  
ભૂપપત્ની ભલી શાંતિબાઈ, ભલા નાયો ને હાથીયો ભાઈ. ૪૦  
એક માણશિયો બીજો કાળો, ભલા નાયાના બે સુત ભાળો;  
હાથિયા તણા ડોસો ને રાણો, સુરાનો સુત નાથો પ્રમાણો. ૪૧  
એહ આદિક સૌ પરિવાર, સજી સેવા પુરો ધરી ધ્યાર;  
મહારાજ તહાં રહ્યા રાત, પછી પરવર્યા પ્રગટે પ્રભાત. ૪૨

ભેંસજાળ ગયા ભગવાન, દીધું દાસોને દર્શનદાન;  
કાયોભાઈ જુણોભાઈ સજો, જેણો અધરમનો મત તજ્યો. ૪૩  
સૌએ સેવા સજી શુભ રીતે, પૂજ્યા નાથને પૂરણ પ્રીતે;  
ત્યાંથી લોયે ગયા ધર્મલાલ, જગદીશ્વર જનપ્રતિપાણ. ૪૪  
સતસંગી ત્યાં સંઘો પટેલ, એહ આદિ સેવામાં આવેલ;  
બહુ રાખી તેણો બરદાશ, તેમાં કંઈ ન દિસે કચાશ. ૪૫  
ત્યાંથી ફરતા બીજે ગામ સ્વામી, ગયા બોટાદમાં બહુનામી;  
સામા સૌ સતસંગીયો આવ્યા, વાજતે ગાજતે પધરાવ્યા. ૪૬  
દાહાખાચરને દરખાર, ઉતર્યા જઈ વિશ્વાધાર;  
ભગો દોશી તથા શેઠ ડીરો, શેઠ વસ્તો ગણાય ગંભીરો. ૪૭  
શેઠ કેશવજી મુળચંદ, તેને વાલા શ્રીસહજાનંદ;  
ચકુ ને કરશન વડોદરિયા, જેણો ધર્મતનુજ ઉર ધરિયા. ૪૮  
શીવો જોશી તથા મોનો જોશી, તેની બેન રાધાબાઈ ડોશી;  
એહાદિક સૌ સતસંગી, મળી માવને સેવ્યા ઉમંગી. ૪૯  
એક અવસરે શામ સુજાણો, ઉષણકાળ જાણી એહ ટાણો;  
સંત પાર્ષ્વ સૌ સાથે લૈને, દાહાખાચરને બાગો જૈને. ૫૦  
નાયા વડિયે કુવે અવિનાશ, જમ્યા તે સ્થળે પીપળા પાસ;  
પોતે સંતને પિરસી જમાડચા, પાર્ષ્વને સંતોષ પમાડચા. ૫૧  
બેઠા ઢોલિયે ધર્મકુમાર, મોનો પંડ્યો આવ્યા તેહ વાર;  
વાલે કરવાને હાસ વિલાસ, ટીપણું જોવરાવ્યું તે પાસ. ૫૨  
ગ્રહ સર્વ છે કિંકર જેના, જોયા જોખીજીએ ગ્રહ તેના;  
થોડો દિવસ રહ્યો પછી જ્યારે, સખા અસ્વાર લૈ સાથે ત્યારે. ૫૩  
શામ નીકળ્યા સીમમાં ફરવા, મિત્રતા કરીને મન હરવા;  
હતા હમીરખાચર સાથ, તેના દરખારમાં ગયા નાથ. ૫૪  
તેણો સેવા સજી સારી રીતે, પૂજ્યા શ્રીપરમેશ્વર પ્રીતે;  
રહ્યા બોટાદમાં દિન બેય, ઘણો ઘેર ફર્યા હરિ છેય. ૫૫  
કોઈયે પધરામણી કરી, કોઈયે જમવા તેડ્યા હરિ;  
કર્યું એ રીતે પાવન ગામ, પછી ત્યાંથી ચાલ્યા ઘનશામ. ૫૬

સંગે કૈ સર્વ સંતનો સાથ, ગયા નાગલપુર મુનિનાથ;  
વસ્તા ધાધલને દરબાર, ઉત્તર્યા જઈ ધર્મકુમાર. ૫૭  
હતો શેઠ શગાળશા નામે, આવ્યો શ્રીહરિ પાસ તે ઠામે;  
તેને શ્રીહરિયે કરી વાત, તમે છો ભગા દોશીની નાત. ૫૮  
તે તો શિષ્ય અમારા છે જ્યારે, તમે કેમ નથી થતા ત્યારે ?  
કહે શેઠ અહો પ્રભુ ઘારા, અમે પણ છૈયે શિષ્ય તમારા. ૫૯  
ત્યાં તો આવ્યા વીરો રાજગર, કહું પુનિત કરો મુજ ધર;  
સુષીને કહું શામ સુજાણો, આવશું ફરીને કોઈ ટાણો. ૬૦  
હમણાં તો છે તરત જવાનું, નથી આ સમે ખોટી થવાનું;  
એમ કહીને જમ્યા તહાં થાળ, ગયા ઝોટોંગડે જનપાળ. ૬૧  
ત્યાં છે પાદરમાં હનુમાન, પીંપર્યો ને કુવો તેહ સ્થાન;  
રહીને ત્યાં કૂપોદક પીધું, શેષ નીર કુવે રેડી દીધું. ૬૨  
કરી એક ઘડી ત્યાં વિરામ, ગયા નાથ ગોરડકે ગામ;  
સર્વ સંતસહિત ભગવાન, કર્યું કેરી નદી માંહિ સ્નાન. ૬૩  
ગયા ગઢપુરમાં ગિરિધારી, નિરખી હરખ્યાં નરનારી;  
બ્રહ્મચારી કહે હે ભૂપાળ, થઈ ચોસઠની પુરી સાલ. ૬૪  
કથા સંકોપમાં તેની કહી, આવે વિસ્તારમાં પાર નહીં;  
હવે પાંસઠચની સાલ તણી, લીણા સંકોપથી કહું ગણી. ૬૫

## પુષ્પિતાગ્રાવૃત :

રધુવરાપદ વાનરે જ સેવ્યા, વ્રજપતિ સેવક ગોપ ગોપી જેવા;  
વૃષસુત પદહેતુ પૂર્ણ કીધું, અતિ સુખ કાઠીજને જ આજ લીધું. ૬૬  
ઈતિ શ્રીવિહારીલાલજાયાયવિરયિતે હરિલિલામૃતે બજકલશે  
અચિંત્યાનંદવળીન્દ્ર-અભયસિંહનૃપસંવાદે  
શ્રીહરિકાઠિયાવાડવિચરણનામા ષડવિંશો વિશ્રામ: ॥૨૬॥

## પૂર્વધારો :

લીણા પાંસઠની સાલની, કહું સંકોપથી સુણો રાય;  
રથજાગા ગઢપુર રહી, કરી બેસતે વરષે ત્યાંય. ૧

ચોપાઈ :

દેવપોઢણીનો દિન આવ્યો, ત્યારે ઉત્સવ સરસ કરાવ્યો;  
કૃષ્ણજન્માષ્મી આવી જ્યારે, થયો સારો સમૈયો તે વારે. ૨

હવે પામી કથાનો પ્રસંગ, કહું એક કથા તણું અંગ;  
ગુણવંતુ પાડાસણ ગામ, સરતાનજી ભૂપ તે ઠામ. ૩

વડાળી ગામના મેઘોભાઈ, જેઠીભાઈ ખાંભા ગામ માઈ;  
કહું ગામ છે કંકણિયાળી, હકાભાઈની ત્યાં સ્થિતિ ભાળી. ૪

દેવી જીવ સગા સ્નેહી ચારે, નિજ કલ્યાણ કરવાનું ધારે;  
ક્રયાંઈ સાંભળે સદ્ગુરુ વાસ, કરે ત્યાં જઈ તેનો તપાસ. ૫

સ્વરૂપાનંદ સદ્ગુરુ જેહ, પાડાસણમાં પધારિયા તેહ;  
સરતાનજીયે સુણી વાત, કર્યા દર્શન જઈ સાક્ષાત. ૬

દીઠા અદ્ભુત ત્યાગી વૈરાગી, અહોનિશ પ્રભુપદ અનુરાગી;  
તજે નારીને અષ્ટ પ્રકારે, ધન ધૂળ બરાબર ધારે. ૭

અતિ નિઃસ્વાહી ને નિરમાની, ગુણવંત તપસ્વીને શાની;  
જાણ્યા શુક સનકાઈ જેવા, અન્ય ક્રયાંઈ સુણ્યા નહીં એવા. ૮

પછી વિચારીને મનમાંય, ગ્રણે મિત્રને તેડાવ્યા ત્યાંય;  
મળી ચારે ગયા સંત પાસ, સાંભળ્યો શુભ શાનવિલાસ. ૯

પછી પૂછ્યું પગે શિર નામી, ક્રયાંથી આવ્યા છો સદ્ગુરુ સ્વામી ?  
દિસો છો શુક નારદ જેવા, આવ્યા છો આંહી દર્શન દેવા. ૧૦

અમે જોયું ધણા તીર્થમાંઈ, તમ જેવા દીઠા નહિ ક્રયાંઈ;  
સંપ્રદાય ચાર બાવન દ્વારા, તેમાં કોણ ગુરુ છે તમારા ? ૧૧

સુણીને બોલ્યા સ્વરૂપાનંદ, સુણો શુભમતિ સદ્ગુણકંદ;  
ભલા સર્વ મુમુક્ષુ છો ભાત, માટે કહું છું જથારથ વાત. ૧૨

જે છે અક્ષરધામના ધામી, બળવંત પ્રભુ બહુનામી;  
જે છે સર્વોપરી સુખકારી, સર્વ અવતારના અવતારી. ૧૩

તેણે કળિમળ કાપવા કાજ, અવતાર ધર્યો અહીં આજ;  
તેનું સ્વામિનારાયણ નામ, એને ભજ્યે અમે આઠે જામ. ૧૪

અમે શિષ્ય સાધુ એના છૈયે, દેવી જીવને ઉપદેશ દૈયે;  
સુણી સરતાનજી બોલ્યા ત્યાંય, તે છે સ્વામિનારાયણ ક્રયાંય ? ૧૫

તેનું ઠામ ઠેકાણું બતાવો, દયાસિંહુ દયા દિલે લાવો;  
જેના શિષ્ય જોગી તમ જેવા, હશે સ્વામિનારાયણ કેવા ! ૧૬  
બોલ્યા સંત તે વાત વખાણું, કહું સ્વામીનું ઠામ ઠેકાણું;  
થાય શાસ્ત્ર તણો શોધ જ્યાંય, વસે સ્વામિનારાયણ ત્યાંય. ૧૭

### સ્વામિનારાયણ કચાં રહે છે તે વિષે : ઉપજાતિવૃત :

જ્યાં શાસ્ત્રનો શોધ સદૈવ થાય, વેદાંતનાં ભાષ્ય ભલાં ભણાય;  
સર્વે સુણી સદ્ગુણ સંગ્રહે છે, શ્રીસ્વામિનારાયણ ત્યાં રહે છે. ૧૮  
જ્યાં જ્ઞાનનો થાય અખંડ યજા, ધ્યાની રહે ધ્યાન વિષે નિમગ્ન;  
જ્યાં દોષરૂપી સમિધો દહે છે, શ્રીસ્વામિનારાયણ ત્યાં રહે છે. ૧૯  
સમાધિમાં લોક અસંખ્ય જાય, ને ઊપરાઊપર ગંજ થાય;  
ગોલોકને તે નિરખી લહે છે, શ્રી સ્વામિનારાયણ ત્યાં રહે છે. ૨૦  
સંસારથી નિત્ય ઉદાસી સંત, જ્યાં જ્ઞાનદાતા જનને અનંત;  
માનાપમાનો સઘળાં સહે છે, શ્રીસ્વામિનારાયણ ત્યાં રહે છે. ૨૧  
જ્યાં કોઈ કાળે વ્યસનો ન થાય, જ્યાં કામ કે કોધ કદી ન જાય;  
સદ્ગર્મને સૌ ચિત્તમાં ચહે છે, શ્રીસ્વામિનારાયણ ત્યાં રહે છે. ૨૨  
જે પ્રાસિ ઈન્દ્રાદિક દેવ ઈચ્છે, જે દુર્લભ પ્રાસિ શિવે ગણી છે;  
તે પ્રાસિ લોકો સહેજે લહે છે, શ્રીસ્વામિનારાયણ ત્યાં રહે છે. ૨૩  
જે જે દિસે સંશય શૈલ ભારી, તે સર્વને જ્યાં ઝટ તોડનારી;  
ઉન્મતાગંગા શ્રુતિની વહે છે, શ્રીસ્વામિનારાયણ ત્યાં રહે છે. ૨૪  
નિર્ભર્ગી જે દુર્ગપુરે ન જાય, વસે જહાં નિર્ભર્યાં નામ રાય;  
ગોલોકતુલ્યે કવિયો કહે છે, શ્રીસ્વામિનારાયણ ત્યાં રહે છે. ૨૫

### ચોપાઈ :

એવું ચાર જણો સુણી લીધું, સંતને પદે વંદન કીધું;  
કરી ત્યાંથી પ્રયાણ સિધાવ્યા, ચારે મિત્ર દુરગપુર આવ્યા. ૨૬  
ગંગા ઉન્મત ત્યાં જોઈ કેવી, અવનીશ સુણો કહું એવી;  
અતિ ઉત્તમ જળ જોયું એમાં, તત્ત્વ તીરથ સર્વેનું તેમાં. ૨૭

## ઇન્દ્રયંશાવૃત્તા :

ઉન્મતાગંગા પય શુદ્ધ પેણિયાં, તેને વિષે તીર્થ સમસ્ત લેણિયાં;  
પ્રસિદ્ધ તે પૂર્વમુખે પ્રવાહ છે, અપૂર્વ એનો મહિમા અથાહ છે. ૨૮  
ઉન્મતતાથી ધ્વનિ ધારતી રહે, જાણો જનોને સ્વરથી સદા કહે;  
જો મોક્ષઈચ્છા મનમાં જનો ધરો, તો સ્નાન આવી મુજમાં તમે કરો. ૨૯  
સંતો તહાં સ્નાન સુખે સદા કરે, સુવર્ણ કુંભે જળ જોષિતા<sup>૧</sup> ભરે;  
કલ્લોલ પક્ષી તત્ત્વાં કરે બહુ, જાણો પ્રતુના જશ ગાય છે સહુ. ૩૦  
તેને તટે દુર્ગપુરી દીઠી ભલી, એના સમી તો પુરી એ જ એકલી;  
છે કાશિ કાંચી<sup>૨</sup> મથુરાં દુવારિકા, કોઈ ન એવી જટ મોક્ષકારિકા. ૩૧  
દેવાલયોનાં શિખરો દિસે ધણાં, તે જાણિયે છે શિખરો ગિરી તણાં;  
તેને શિરે કાંચન કુંભ દેણિયા, સંપૂર્ણ તે શુદ્ધ શશાંક લેણિયા. ૩૨  
શ્રીમંત લોકો સધળા વસે તહાં, કુસંપ કે કલેશ દિસે નહીં જહાં;  
વિચિત્ર છે વૈભવ તો વિશેષ ત્યાં, નિવાસ ઈચ્છે સુર ને સુરેશ જ્યાં. ૩૩  
વિદ્ધાન વિપ્રો અતિશે અગર્વ છે, ક્ષત્રિ તહાંના શૂરવીર સર્વ છે;  
વેપારી મોટા બહુ વૈશ્ય ત્યાં રહે, સેવા સદા શુદ્ધ ત્રિવર્ણની ચહે. ૩૪  
ભલો દીઠો જે દરબાર ભૂપનો, સુરેશના સૌધે<sup>૩</sup> સમ સ્વરૂપનો;  
સંપૂર્ણ જ્યાં છે સુખભોગ સંપદા, શ્રીસ્વામિનારાયણ ત્યાં વસે સદા. ૩૫

## ચોપાઈ :

પ્રભુને નિરખ્યા કરી પ્રીત, દીઠી સર્વ અલૌકિક રીત;  
સ્વરૂપાનંદસ્વામી સમાન, દીઠા સંત અસંખ્ય તે સ્થાન. ૩૬  
કોઈ શ્રીજ તણું ધરે ધ્યાન, કરે કોઈ તેના ગુણગાન;  
કોઈ તો હરિરૂપ નિહાળે, જેમ ચંદ્રને ચકોર ભાળે. ૩૭  
સભામાં પ્રશ્ન ઉત્તાર થાય, સુણી સંશય સૌના છેદાય;  
ધણા જણાને સમાધિ થયેલી, રાખ્યા ઉપરાઉપર મેલી. ૩૮  
એવો પેખીને પ્રૌઢ પ્રતાપ, જાણ્યા ઈશ્વર છે આપોઆપ;  
કરી વંદન વારમવાર, સતસંગી થયા મિત્ર ચાર. ૩૯

૧. સ્ત્રીઓ ૨. શિવકાંચી-વિષ્ણુકાંચી, (હાલ કાંજીવરમુ) ૩. મહેલ

અહો ભૂપ એવાં આખ્યાન, કેટલાંક સુણાવું હું કાન; ૪૦  
 પાર ઉચ્ચારતાં નવ આવે, જુગના જુગ જો વહી જાવે. કથા ચાલતી તે હવે કહું, સુણો ભૂપ ધરી ભાવ બહુ; ૪૧  
 ગામ પિપળિયાના સુતાર, હતા આવ્યા સમૈયા મોઝાર. એક વીરો તથા બીજો વેલો, જેણો પ્રભુપદ પ્રેમ ધરેલો; ૪૨  
 તેણો વિનિતિ કરી તેહ ઠામ, પ્રભુ ચાલ્યો પિપળીયે ગામ. કહે કૃષ્ણ જજો આજ તમે, કાલે આવશું ત્યાં સહું અમે; ૪૩  
 પછી પાત્ર રસોઈનાં લઈ, ગયા સુતાર હર્ષિત થઈ. સંત પાર્ષદ કૈ સંતસ્વામી, બીજે દિવસ ગયા બહુનામી; ૪૪  
 હરિમંદિર છે જહાં આજ, ઉત્તર્યા તહાં જૈ મહારાજ. કર્યું ભોજન ત્યાં ભગવંત, જમ્યા ત્યાં સહું પાર્ષદ સંત; ૪૫  
 પછી સાંજ સમો થયો જ્યારે, ગયા ગામથી દક્ષિણે ત્યારે. મદીના લિંબડા તે છે જ્યાંય, શામ બેઠા સભા સજી ત્યાંય; ૪૬  
 પુંજો ખાચર આવિયા પાસ, બેઠા વંદિને પદ અવિનાશ. આવ્યા હળવદના વિપ્ર આઠ, જોયો ચરણમાં ચિહ્નનો ઠાઠ; ૪૭  
 તે તો શાખ સામુદ્રિક જાણો, તેથી જાણ્યા પ્રભુ તે જ ટાણો. અવિનાશીના આશ્રિત થયા, પછી ગામ પોતાને ગયા; ૪૮  
 એક રાત રહી એહ ગામ, ગયા સારંગપુર ઘનશામ. જીવાખાયરને દરબાર, રહ્યા જૈને જગત કરતાર; ૪૯  
 કથા વારતા ત્યાં નિય થાય, સંત હરિજન કીર્તન ગાય. વળી ત્યાં પ્રભુજી પ્રતિદિન, કરે લીણા નવીન નવીન; ૫૦  
 કયારે ઐશ્વર્ય એવું દેખાડે, દીહું સાંભળ્યું નહીં કોઈ દહાડે. કયારે મનુજચરિત જણાય, દેખી બ્રહ્માદિને મોહ થાય; ૫૧  
 દરબારનું જે તેહ સ્થાન, ભાસે અક્ષરધામ સમાજે; કયારે દેવતા દર્શને આવે, પ્રભુને સારાં પુષ્પે વધાવે. ૫૨  
 પડે પુષ્પ તે તો સહું પેખે, પણ દેવોને કોઈક દેખે; ઉડે અભિર ગુલાલ કો ટાણો, ક્યાંથી આવ્યો તે કોઈ ન જાણો. ૫૩

ક્યારે કોઈને થાય સમાધિ, જાય ધામમાં છોડી ઉપાધિ;  
જ્યારે જાગે ત્યારે સાક્ષાત, કરે અક્ષરધામની વાત. ૫૪  
ક્યારે કોઈના મન તણી વાત, કહે અંતરજામી અઘાત;  
કહે કોઈને ધર્મકુમાર, સાધુ થાઓ તજ ધરબાર. ૫૫  
તો તે તરત કરે ધર ત્યાગ, જોતાં અચરજ લાગે અથાગ;  
કાઢી જે હતા માંસ આહારી, કર્યા વિપ્ર જેવા સદાચારી ૫૬  
એવું ઈશ્વર વગર ન થાય, સમજુને તરત સમજાય;  
વધ્યો સત્સંગ એમ અપાર, જ્યે નામ પ્રગટ નરનાર. ૫૭  
જ્યે નામ મુસલમાન જાત, શૈવ વૈષ્ણવની તો શી વાત;  
થયા શ્રાવક બહુ સત્સંગી, પ્રભુ ભક્તિ કરે નવ અંગી. ૫૮  
કરીને એમ જયજયકાર, થયા ત્યાંથી જવાને તૈયાર;  
સંતમંડળને લઈ સાથ, ગયા કુંડળ શ્રીકૃપાનાથ. ૫૯

### પુષ્ટિતાગ્રાવૃત :

પ્રભુ જગપતિ કુંડળે પધાર્યા, જનમનમાં અતિ હર્ષને વધાર્યા;  
બહુ દિન વસી ત્યાં ચરિત્ર કીધાં, નિજજનને સુખ વાંછિતાર્થ દીધાં. ૬૦

ઈતિ શ્રીવિહારીલાલજીઆચાર્યવિરચિતે હરિલીલામૃતે ષષ્ઠકલશે  
અન્યેત્યાનંદવળીન્દ્ર-અભયસિંહનૃપસંવાદે

શ્રીહરિકુંડળપતિવિચરણાનામા સમવિંશો વિશ્રામ: ॥૨૭॥

### ચોપાઈ :

મોકા પટગરને દરબાર, ઉત્તર્યા જઈ અભિલાધાર;  
લીલા કુંડલમાં કરી બહુ, સુષ્પો કાંઈક સંકોપે કહું. ૧  
પત્ની પટગરની રાઈબાઈ, તે તો જ્ઞાણિયે જનકની જાઈ;  
જોતાં તે મહા પ્રેમનિધાન, મટે ગોપીયોનું અભિમાન. ૨  
તેણે વિપ્ર વિવેકી તેડાવી, શ્રીજ અર્થે રસોઈ કરાવી;  
શાક પાક તથા પકવાન, કરાવ્યા સુર જમણ સમાન. ૩  
લાડુ કરવા માંડચા સંત કાજ, ત્યારે બોલિયા શ્રીમહારાજ;  
લાડુ નહિ જમે સંત અમારા, તે તો બગડશે સર્વ તમારા. ૪

૧. પુન્રી (સીતા)

રસકસ જમતા નથી સંત, એવાં નિયમ ધર્યા છે અત્યંત; ૫  
 જેને મધુકરી લાવે છે માંગી, ગોળા વાળી જમે છે તે ત્યાગી. ૬  
 કહે બાઈ સુણો મહારાજ, સંત જો ન જમે લાડુ આજ; ૭  
 મારા ઘરમાં છે જેટલા જન, આજ કોઈ જમે નહિ અત્ર. ૮  
 એવો આગ્રહ બાઈનો જોઈ, આપી આશા કરાવી રસોઈ; ૯  
 પછી સંતોને પણ કહ્યું એવું, એક પાત્રમાં ભોજન લેવું. ૧૦  
 શાક દાળ લાડુ હોય ખીર, તેમાં મેળવવું પછી નીર; ૧૧  
 એમ સ્વાદ વગર કરી જમવું, તમારે હોય અમને જો ગમવું. ૧૨  
 જમ્યા એવી રીતે સહુ સંત, ભાળી રાજુ થયા ભગવંત; ૧૩  
 જમ્યા પ્રથમ તો શ્રીપરમેશ, પકવાશ વિચિત્ર વિશેષ. ૧૪  
 મોકો પટગર પાંચ્યા પ્રસાદી, જેહ ઈચ્છે છે અજ ભવ આદી; ૧૫  
 બીજી લીળા કહું છું કુંડળની, એ તો છે અવિનાશી અકળની. ૧૦  
 એક અવસરમાં રાઈબાઈ, કહે શામને હે સુખદાઈ ! ૧૬  
 તન દુર્બળ દિસે તમારું, માટે માનો પ્રભુ કહ્યું મારું. ૧૭  
 વસો આંહી ધણા દિન વાસ, જમો સારું ભોજન અવિનાશ; ૧૮  
 તેથી પુષ્ટ શરીર તો થાશો, બધી નિર્બળતા મટી જાશે. ૧૯  
 કર્યો આગ્રહ બહુ એહ સ્થાન, ભક્તયાધીન છે ભગવાન; ૨૦  
 ધણા દિવસ વશ્યા તહાં વાસ, ગુરુભાવે રાઈબાઈ પાસ. ૨૧  
 કઢેલાં દૂધ સાકર નિત્ય, પાય રાઈબાઈ કરી પ્રીત; ૨૨  
 ચોખી તર દૂધ ને દહીં કેરી, પ્રભુજીને જમાડે ધણેરી. ૨૩  
 નદી ત્યાં છે ઉતાવળી નામ, ઘરો પીપળિયો તેહ ઠામ; ૨૪  
 નદીનો વધ્યો મહિમા અપાર, નિત્ય નાય ત્યાં ધર્મકુમાર. ૨૫  
 એક દિન સખાજન લઈ સાથ, નાવા નદીયે ગયા મુનિનાથ; ૨૬  
 પટગર અમરો મોકો નામ, તથા મામૈયો માંતરો રામ. ૨૭  
 નાજો દેહો ને ખાચર સૂરો, સોમલો અલૈયો બળ પૂરો; ૨૮  
 ભક્ત માંતરો ધાધલ જેવો, તથા રાઠોઠ ધાધલ તેવો. ૨૯  
 જીવોખાચર સારંગપુરના, સખા ઈત્યાદિ હરિના હજુરના; ૩૦  
 લીધા પાર્ષ્વ પણ બહુ પાસ, ચડ્યા ઘોડીયે શ્રીઅવિનાશ. ૩૧

ભલા કાઠિયો પણ અસવાર, વાજાં આગળ વાજે અપાર;  
તેહ ગામથી પશ્ચિમ પાસે, નદી માંહી ઉંડો હંદ ભાસે. ૧૯  
ટીંબલાનો ગણાય છે આરો, નાવા લાયક સૌ કહે સારો;  
કર્યુ સ્નાન તો ત્યાં જઈ નાથે, જળકેળી કરી સખા સાથે. ૨૦  
કરી મજજન હરબિયા ઉરમાં, પેઢા વાજતે ગાજતે પુરમાં;  
મોકા પટગરને દરબાર, ઓશરી છે ઉગમણે દુવાર. ૨૧  
સખા ત્યાં સજતા ઘનશામ, સંત સત્સંગી સહિત તમામ;  
દીધાં આ અવસર સુખ જેવાં, કોઈ અવતારમાં નહિ એવાં. ૨૨  
વળી અન્ય લીણા કહું એક, સુષ્ણો રાખી વિશેષ વિવેક;  
સખાભાવે ખેલે ઘનશામ, પૂરે ભક્તના હૈયાની હામ. ૨૩  
અલૈયો ભક્ત અતિ બળવાન, ધરે અંતરમાં અભિમાન;  
ધાર્યુ તેણે જે હું મુજ અંગે, કરું કુસ્તી શ્રીકૃષ્ણની સંગે. ૨૪  
શિર નામી કહું અહો સ્વામી !, બલવંત છોળ બહુનામી;  
કૃષ્ણઅવતારમાં તમે નાથ, જીત્યા મોટા મોટા મહ્લ સાથ. ૨૫  
મુજ કરમાંથી કાંડુ છોડાવો, ત્યારે બળવંત નામ ધરાવો;  
એવો સાંભળી એવો ઉચ્ચાર, બોલ્યા ભક્તઈચ્છા પુરનાર. ૨૬  
આ લ્યો જાલો આ કાંડું અમારું, જોઉ કેવું છે જોર તમારું;  
અલૈયે ધરી ઉર અભિમાન, કાંડું પકડયું તે સિંહસમાન. ૨૭  
જેમ બાળકના કરમાંથી, છોડાવે તેમ છોડાવ્યું ત્યાંથી;  
અલૈયાને શરમ કાંઈ આવી, ધૂળ હાથેળી માંહી લગાવી. ૨૮  
કાંડું પકડયું વળી બીજી વાર, તર્ત છોડાવિયું તેહ ઠાર;  
ગીજ વાર કર્યુ વળી તેમ, અભિમાની તજે માન કેમ ? ૨૯  
કાંડું છોડાવીને ફેંક્યો દૂર, પડ્યો તે જેમ આંકનું તૂર;  
ઉઠીને પ્રભુને લાગ્યો પાય, તમે સમરથ ત્રિભુવનરાય. ૩૦  
આખી સૂછિ તમે સજનાર, પ્રભુશક્તિ તમારી અપાર;  
જગમાં તમને કોણા જીતે, વઠતાં જો ઘણા દિન વીતે. ૩૧  
મારી ઈચ્છા તમે કરી પૂરી, એમાં અલ્પે રહી ન અધૂરી;  
આપ આવ્યા છો અક્ષરમાંથી, સ્પર્શ પદરજનો પણ કયાંથી. ૩૨

૧. આંકડાના ડોડામાંથી નિકળતા હલકા રેશ્મી જેવા તંતુઓ

તેની સાથે લડ્યો કરી દાવ, મેં તો લીધો અલૌકિક લાવ; ૩૩  
 મોટાં માનું છું ભાગ્ય હે નાથ ! સખાભાવ થયો તમ સાથ. ૩૪  
 કહે શ્રીજી તમે ધન્ય ધન્ય, તમે ભક્ત અમારા અનન્ય;  
 એમ કહીને મુક્યા માથે હાથ, ચાંપ્યા ચરણકમળ છાતી સાથ. ૩૫  
 એમ કુંડળમાં કૃપાનાથ, નવી લીલા કરે સખા સાથ;  
 નાવા જોગ નદીના જે આરા, નાયા ત્યાં જઈ ધર્મદુલારા. ૩૬  
 ભલી બીજી લીણા કહું ભાઈ, શ્રોતા વક્તાને છે સુખદાઈ;  
 મામૈયા તણા દરબાર પાસે, ચોરો માળેલો સુંદર ભાસે. ૩૭  
 ઉત્તરાભિમુખે એ તો ધારો, એની આગળ લીંબડો સારો;  
 તેને ફરતો ચુનાબંધ ઓટો, પદસ્પરથી મહિમા છે મોટો. ૩૮  
 શિવલિંગ પડયું હતું ત્યાંય, ધાર્યું શ્રીહરિયે મનમાંય;  
 જેમ રામે સ્થાપ્યા રામનાથ, તેમ થાપું આ શિવ મુજ હાથ. ૩૯  
 એ જ ઓટા ઉપર જળાધારી<sup>૧</sup>, કરાવી પ્રભુએ કાંઈ સારી;  
 શુભ દિવસે તે શિવ પદરાવ્યા, કુંડળેશ્વર નામે ઠરાવ્યા. ૪૦  
 ગામના લોકને કહું એમ, આના ઉપર રાખજો પ્રેમ;  
 વળી કહું એક દિવસની વાત, તમે ભાવ ધરી સુણો ભાત. ૪૧  
 મામૈયાને લઈ નિજ સાથ, નદિયે ગયા નટવર નાથ;  
 ગામ રોડીએનો પથ જ્યાં છે, તેથી પૂર્વે ઉડો હંદ ત્યાં છે. ૪૨  
 ઉચ્ચી ભેખડ છે એહ ઠામ, ચડચા તે પર મિત્ર ને શામ;  
 બેયે નાવાનાં વલ્લ તો ધરિયાં, વાલે ત્યાં મુખવચન ઉચ્ચયરિયાં. ૪૩  
 જાણ્યું ભક્તની પ્રીતિ છે કેવી, આજ એની પરીક્ષા તો લેવી;  
 કહું આંહીથી કુદિ પડાય, તેમ તમથી ન થાય કે થાય. ૪૪  
 કહે મામર્યો જે મતિધીર, અતિ ઉંડું છે આ સ્થળે નીર;  
 પડે તેના નકી પ્રાણ જાય, માટે મુજથી પડી ન શકાય. ૪૫  
 કહે શ્રીહરિ હું તો પડીશ, જશે તન તો સ્વધામે જઈશ;  
 નથી આત્મા કદી મરનારો, એ છે અજર અમર ઠરનારો. ૪૬  
 મામૈયો કહે હે મહારાજ ! એવું કરશો નહિ તમે કાજ;  
 તમે છો સર્વ વાત સુજાણ, સત્તસંગીના જીવનપ્રાણ. ૪૭

તમે જળ અમે મીન સમાન, જુદા પડિયે તો જીવનું જ્યાન;  
 કહું એવી રીતે ધણી વાર, ચાલી નેણથી નીરની ધાર. ૪૭  
 એવી લીણા જોવા તત્પ્રેવ, આવ્યા આકાશમાં ચડી દેવ;  
 દેવતા દિલમાં એમ ધારે, તન તજશે જો કૃષ્ણ અત્યારે. ૪૮  
 કામ કરવાનું રહેશે અધુરું, હજ કીધું નથી કામ પુરું;  
 નથી મોટા મંદિર હજ કીધાં, નથી આચાર્યનાં પદ દીધાં. ૪૯  
 એવી ચિંતા કરે ચિત્તમાંય, પછી શું થયું તે કહું ત્યાંય;  
 પડવા ગયા જ્યાં મુનિનાથ, ભીડી મામૈયે બળ કરી બાથ. ૫૦  
 પડે જોર કરીને જો નાથ, પડે મામૈયો પણ તેહ સાથ;  
 પ્રભુ અર્થો કર્યા નિજપ્રાણ, એવો પ્રેમ દીઠો રામભાણ<sup>૧</sup>. ૫૧  
 રીજ્યા તે જોઈને જગરાય, ત્યારે બોલ્યા વચન સુખદાય;  
 ધન્ય ધન્ય છે પ્રેમ તમારો, રાખ્યો પકડીને દેહ અમારો. ૫૨  
 મને પકડી રાખ્યો જેવી રીતે, અંતે તમને હું પકડીશ પ્રીતે;  
 ધામ અક્ષરમાં લઈ જૈશ, વાસ મારા સમીપમાં દૈશ. ૫૩  
 આ તો પ્રેમપરીક્ષા મેં કીધી, પુરી પ્રીતિ છે તે જાણી લીધી;  
 કહે મામૈયો કરીને પ્રણામ, કરશો ન પરીક્ષા જ આમ. ૫૪  
 એવું દેખી દીલે હર્ષ લાવી, દુંહુભી દેવતાએ બજાવી;  
 પુષ્પવૃષ્ટિ કરી તેહ ઠામ, સ્તુતિ કરીને ગયા નિજધામ. ૫૫  
 મામૈયો ને તથા મહારાજ, કિનારે ગયા મજજન કાજ;  
 કર્યું મજજન જઈને ઉમંગે, કોરાં વખ ધર્યા પછી અંગે. ૫૬  
 ઘણા હરખથી આવિયા ઘેર, પ્રભુ લીલા કરે એવી પેર;  
 કેટલીક કહું એહ ઠાર, શેષ શારદા પામે ન પાર. ૫૭

### પુષ્પિતાગ્રાવૃત :

નિજજન સુખદેશ દેહ ધાર્યો, નિજજનમાં દઢ મર્મ તે વિચાર્યો;  
 જનમન તણી વાંદના જ જેવી, ધરી હરિયે રમણીય રીત તેવી. ૫૮  
 ઈતિ શ્રીવિહારીલાલજાચાર્યવિરચિતે હરિલીલામૃતે પછકલશે  
 અચિંત્યાનંદવર્ણાન્ન-અભયસિંહનૃપસંવાદે શ્રીહરિકુંઠગ્રામે તીર્થે  
 ટિવ્યયરિત્રકરણનામા અધારિંશતિતમો વિશ્રામ: ॥૨૮॥

૧. નિષ્ઠળ ન જાય તેવો, અતૂટ

**પૂર્વછાયો :**

જ્યારે હતા કુંડળ વિષે, અખિલેશ્વર અમર આરાધ્ય;  
અમરા પટગરને થયો, કાંઈ શરીર રોગ અસાધ્ય. ૧

**ચોપાઈ :**

અમરા પટગરને નિવાસ, તેને જોવા ગયા અવિનાશ; ૨  
ભક્ત સુતા હતા જેહ ઠામે, સુખ શાતા પૂછી ઘનશામે.  
પછી ઓસરી માંહી પદ્ધારી, શ્રીજી બેઠા સભા સજી સારી; ૩  
એવામા રામ પટગર આવ્યા, ચાલ્યા બળદોને પાણી તે પાવા.  
વખ બાંધેલાં બળદને મુખે, જોઈ શામે પૂછચું તેને સુખે; ૪  
કેમ બાંધ્યા બળદમુખ આમ, ત્યારે બોલ્યા તે પટગર રામ.  
વખ બળદને મોઢે બંધાય, તેથી પાણી ગળીને પીવાય; ૫  
બોલ્યા શ્રીજી તે સમજાને મર્મ, પશુ પક્ષીનો તે નહિ ધર્મ.  
જુદા માણસના ધર્મ જાણો, પશુ પક્ષીના જુદા પ્રમાણો; ૬  
માટે છોડી નાંખો પટ મુખથી, એને પાણી પીવા દેજો સુખથી.  
કહે પટગર અણગળ પીશે, તેનું કલ્યાણ શી રીતે દિસે ? ૭  
સુષી બોલિયા સંતના મિત્ર, દરબાર તમારો પવિત્ર.  
તેમાં જે પ્રાણી ત્યાગશે દેહ, તર્ત કલ્યાણ પામશે તેહ; ૮  
વરદાન એવું સુષી રામ, પટ છોડીને કીધા પ્રણામ.  
બ્રહ્મચારીયે ત્યાં કર્યો થાળ, જમ્યા જુક્તિથી જન પ્રતિપાળ; ૯  
જમ્યા પાર્ષ્વદ ને જમ્યા સંત, પીરસ્યું ગ્રીતથી ભગવંત.  
પછી આપે ગયા અવિનાશ, અમરા પટગર તણી પાસ; ૧૦  
પૂછી તેહને વાત વિચારી, કહો કેવી ઈચ્છા છે તમારી.  
જવું ધામે કે આંહી રહેવું, રૂચે છે તમને કહો કેવું;  
ભાખે ત્યાં મુખે અમરોભાઈ, દેહ ભૌતિક છે દુઃખદાઈ. ૧૧  
માટે તે તો કૃપાથી તજાવો, મને આપ સમીપ રખાવો;  
વસે જ્યાં મહામુક્ત તમારા, સદાકાળ સેવા સજનારા. ૧૨  
મને તેમાં વસાવો સદાય, નિત્ય દર્શન આપનાં થાય;  
એવું સાંભળીને દ્યા લાવી, તેની ભૌતિક કાયા તજાવી. ૧૩  
દિલ્યદેહે રાખ્યા નિજ પાસ, એના અંતરની પુરી આશ;  
પછી ચાલિયા પૂરણકામ, ગયા સારંગપુર ઘનશામ. ૧૪

જવાખાચરને દરબાર, ઉત્તર્યો જઈ પ્રાણ આધાર;  
 સારી રીતથી સંમાન કીધું, ભલા ભાવથી ભોજન કીધું. ૧૫  
 ઓશરી માંહી ઢાણ્યો પલંગ, બેઠા તે પર રાખી ઉમંગ;  
 ભરવાડણિયો દશ બાર, આવી દર્શન કરવા તે વાર. ૧૬  
 ધર્યો ભૂપણ રૂપાનાં અંગે, વસ્ત્ર ઊનાં શામળ રંગે;  
 કરી પ્રેમે પ્રભુને પ્રણામ, બેઠી બાઈયો સૌ તેહ ઠામ. ૧૭  
 વાલે વાચ વિચારી ત્યાં એવી, હશે આ સૌની સમજણ કેવી ?  
 નથી તે કોઈ શાસ્ત્ર ભષેલી, નથી સંતની વાતો સુષેલી. ૧૮  
 મારો મહિમા શું જાણતી હશે ? પરીક્ષા એની શી રીતે થશે ?  
 પછી બોલિયા ત્યાં નરભાત, સર્વ સાંભળો બાઈયો બાત. ૧૯  
 યજ્ઞ કરવો છે એક અમારે, તેમાં નાણાંનો ખપ છે વધારે;  
 ઘરાણાં તમે સર્વ ઉતારો, આપો અમને ધરમ કાજ ધારો. ૨૦  
 એવું સાંભળીને સહુ નારી, રહી અંતર માંહી વિચારી;  
 હાજ ભક્તની ભારજા જેહ, અતિશે પામી ઉત્સાહ એહ. ૨૧  
 સાંકળી કોટમાંથી ઉતારી, સ્નેહે શ્રીજની આગળ ધારી;  
 પગમાં હતી કાંબિયો<sup>૧</sup> જેહ, કાઢી મૂકી પ્રભુ કને તેહ. ૨૨  
 કાઢી નાકની વીંટિ તે કાળ, કાનના વેઢલા અને ઝાલ<sup>૨</sup>;  
 કાઢયો હારડો રૂપાનો હતો, નાકાં ચોડિ રૂપૈયાનો થતો<sup>૩</sup>. ૨૩  
 પ્રભુપાસ મૂકી પગે લાગી, માની પોતાને બહુ બડભાગી;  
 કહે શ્રીજ આ અર્પો છો અમને, તમારો પતિ ખીજશે તમને. ૨૪  
 કહે બાઈ તે ચિંતા મ ધારો, મારો સ્વામી છે ભક્ત તમારો;  
 જ્યારે સાંભળશે તેહ વાત, અતિશે જ થશે રળિયાત. ૨૫  
 એવું સાંભળી શ્રીજ વિચારે, આની સમજણ છે કેવી ભારે !  
 મોક્ષપદથી અધિક કાંઈ હોય, આપું તે આને બક્ષિસ તોય. ૨૬  
 પછી બાઈયો સૌ પગે લાગી, ઘેર ગૈ હરિની રજા માંગી;  
 હાજે ભક્તે તે સાંભળી વાત, વધ્યો ઉરમાં આનંદ અધાત. ૨૭  
 ગયા તે પ્રભુ આગળ જ્યારે, તેને શ્રીહરિયે કહ્યું ત્યારે;  
 ભક્ત લ્યો આ ઘરાણાં તમારાં, નથી કાંઈ તે ખપના અમારાં. ૨૮

૧. પગમાં પહેરવાની રૂપાની બેડી (ઘરેખું) ૨. કાનનું લટકણીયું ૩. બનાવેલો

હાજો ભક્ત કહે હરિરાય, આપ્યાં તે પાછાં કેમ લેવાય ? ૨૫  
 થયાં તે તો ધરાશાં તમારાં, ધન્ય ભાગ્ય ગણાય અમારાં.  
 કહે કૃષ્ણ પ્રસાદી કરીને, આપું તે લેવી હરખ ધરીને;  
 અતિ એમ આગ્રહ કરી દીધાં, ત્યારે જાણી પ્રસાદી તે લીધાં. ૩૦  
 સભા માંહી બેઠા હતા શામ, આવ્યો સુરતી સંઘ તે ઢામ;  
 તેણે પૂજા પ્રભુજીની કીધી, પછી ભેટ ભલી ભલી દીધી. ૩૧  
 કીનખાબ તણો સુરવાળ, ધરાવી વળી ડગલી વિશાળ;  
 સારું મંડીલ માથે બંધાવ્યું, હેમ મુગટથી અધિક શોભાવ્યું. ૩૨  
 પછી આરતી કપૂર ઉતારી, સુતિ પણ પ્રભુજીની ઉચ્ચારી;  
 પછી સંતોને પૂજ્યા પ્રીતે, વખ્ત ઓઢાડિયાં રૂડી રીતે. ૩૩  
 એવામાં આવ્યાં ગંગામાં ત્યાંય, રહેતાં જે જેતલપુર માંય;  
 પાણકોરું કર્યું ભેટ આવી, લાંબું આઈ જ હાથનું લાવી. ૩૪  
 હરિયે ઘણા હેતથી લીધું, માથે મંડીલ પર વિંટી દીધું;  
 બોલ્યો જન જે પાસે રહેનારો, પાણકોરું પ્રભુજી ઉતારો ૩૫  
 ઉચ્યર્યા પછી શ્રીહરિ એમ, પાણકોરું ઉતારાય કેમ ?  
 સમજો છો તમે તેને સૌંઘું, એ મંડીલથી બહુ મોંઘું. ૩૬  
 ગંગામાં હરિજન નથી છાનાં, રામાનંદ સ્વામીનાં સમાનાં;  
 તેણે પ્રેમ કરી મુજ માટે, કાંત્યું સૂત્ર જીણું નિજહાથે. ૩૭  
 તેનું આ પાણકોરું કરાવ્યું, પૂરા પ્રેમથી મુજને ધરાવ્યું;  
 તેના પ્રેમનું મૂલ અપાર, કોણ માત્ર હિરા તણા હાર. ૩૮  
 એમ કહી હરિ નાવાને કાજ, ચાલ્યા લૈ સાથે સંતસમાજ;  
 થયા માણકીયે અસવાર, વાજાં વાજે ત્યાં વિવિધ પ્રકાર. ૩૯  
 ગામ બહાર ધોળો કુવો નામ, નાવા ત્યાં ગયા સુંદરશામ;  
 મહિમા તે કૂવાનો છે મોટો, ત્યાં તો હમણાં કરાવ્યો છે ઓટો. ૪૦  
 હતા પિંપળા બે તેહ ટાણો, પ્રભુ ઉત્યર્યા એહ ઠેકાણો;  
 ધાર્યું નાવાનું અંચળ અંગે, ચડ્યા પીપળે નિજસખા સંગે. ૪૧  
 કૂવામાં બહુ ધૂબકા માર્યા, સંતે જ્ય જ્ય શબ્દ ઉચ્ચાર્યા;  
 જળકેળી કરી ઘણીવાર, પછી વખ્ત ધર્યા આવી બહાર. ૪૨  
 પેઠા વાજતે ગાજતે પુરમાં, ધારે હરિજન એ છબી ઉરમાં;  
 રહી સારંગપુરમાં શ્રીહરિ, એવી અદ્ભુત લીણાઓ કરી. ૪૩

પછી ત્યાંથી ચાલ્યા જગતાત, રહ્યા બોટાદમાં જઈ રાત; ૪૪  
 પછી ગઢપુર શામ સિધાવ્યા, ત્યાંના હરિજનને હરખાવ્યા. ૪૫  
 સ્થિતિ આપે કરી એહ સ્થાને, ભાગવત સાંભળ્યું ભગવાને;  
 અશકોટ તણો દિન આવ્યો, કોડે ઉત્સવ સારો કરાવ્યો. ૪૬  
 એમ કરતાં પ્રભોધિની આવી, હરિભક્તતણે મન ભાવી;  
 સમૈયો થયો તે અતિ સારો, મળ્યા હરિજન સંત હજારો. ૪૭  
 ગઈ કાર્તિકી પૂનમ જ્યારે, ગયા સંઘ સ્વદેશમાં ત્યારે;  
 આસો પૂનમથી એક માસ, વશ્યા શ્રીહરિ ગઢપુર વાસ. ૪૮  
 ચોમાસાના નિયમોનો જેહ, છેલ્લો માસ ગણાય છે તેહ;  
 ભલા જેથી રીજે ભગવંત, કામ જ્ય તપનું સાથે સંત. ૪૯  
 એક દિન નૃપ અભય વિચારી, મુક્તાનંદજી પાસે પધારી;  
 પૂછ્યો પ્રશ્ન કહો મુનિરાય, કેમ પૂર્વના ક્ષય પાપ થાય ? ૫૦

**ઉત્તર : ચોકીપ્રલંઘ : ઈન્દ્રવજાવૃત :**

જે આપ પાપી પથમાં જ લાજે, જે લાજ માને નહિ આ સમાજે;  
 જે માસ આમાં ઘનશામ કાજે, જે કામ સાથે ક્ષય પાપ આજે. ૫૦

**પુષ્પિતાગ્રાવૃત :**

અભય નૃપતિ મુક્ત છે જ આપ, નથી લવ પૂર્વભવો તણાં જ પાપ;  
 પણ પરઉપકાર અર્થ જાણી, કરી શુભ પ્રશ્ન સુણી મુનિની વાણી. ૫૧  
 ઈતિ શ્રીવિહારીલાલજીઆચાર્યવિરચિતે હરિલીલામૃતે ષષ્ઠકલશે

અચિંત્યાનંદવર્ણીન્દ્ર-અભયસિંહનૃપસંવાહે શ્રીહરિદ્વિર્ગપુરે

પ્રભોધિનીઉત્સવકરણનામા એકોનત્રિંશો વિશ્રામ: ॥૨૮॥

**ઈતિ શ્રીહરિલીલામૃતે દુર્ગપુરાખ્ય : ષષ્ઠકલશ : સમાપ્ત ॥**



**પરિશિષ્ટ (સંદર્ભ સૂચિ)**

- અહીં વિષય પ્રમાણે સૂચિ બનાવાઈ છે.
- વિષયની સાથે ગ્રંથ નંબર અને પૃષ્ઠ નંબર લખ્યા છે. ઉદા. ૧/૧૪
- ઘણી જગ્યાએ ભાગ-૨/ક-૪/વિ-૩ પૃ. ૧૪ એમ વિગતે નોંધું છે.
- આ સંદર્ભસૂચિમાં અકારાદિકમ, પેજ કમ તથા ભાગ કમ જગ્યાઓ છે.

**★ આખ્યાન સંદર્ભ :**

- ઉધ્વર સંપ્રદાયનું આખ્યાન : ૨/ પૃ.૪૬, ૨/ પૃ.૬૦-૬૧,
- જોબનપગીનું આખ્યાન : ૨/ પૃ.૨૮૨ થી
- ઝરણાપરણાના શીતળદાસ (વ્યાપકાનંદ મુનિ)નું આખ્યાન : ૨/ પૃ.૧૮૪ થી ૧૮૬, ૨/ પૃ.૨૧૨,
- દીવ બંદરનો વાણિયો (પ્રભાનંદજી)નું આખ્યાન : ૨/ પૃ.૨૩૭,
- નૃસિંહાનંદ મુનિનું આખ્યાન : ૨/ પૃ.૩૫૨ થી ૩૫૫
- મગનીરામ દેવીવાળા (અદ્વૈતાનંદજી)નું આખ્યાન : ૨/ પૃ.૨૨૧ થી ૨૩૦
- મુક્તાનંદ મુનિનું આખ્યાન : ૨/ પૃ.૬૭,
- મૂળજી વિપ્ર (મુદ્દાનંદ બ્રહ્મચારી)નું આખ્યાન : ૨/ પૃ.૭૪-૭૫, ૨/ પૃ.૧૩૧, ૨/ પૃ.૧૫૫, ૨/ પૃ.૧૭૦,
- મોડાના પૂજાભાઈ પાર્ષ્ફદનું આખ્યાન : ૨/ પૃ.૧૬૭,
- મોહનરામ વૈરાગીનું આખ્યાન : ૨/ પૃ.૬૫,
- મીણભાઈનું આખ્યાન : ૨/ પૃ.૨૬૬ થી ૬૮
- રામગલોલા આશ્રમ, અયોધ્યાના મહંત લક્ષ્મણદાસજી (આનંદાનંદ સ્વામી)નું આખ્યાન : ૨/ પૃ.૭૨ થી
- રાણા વણીર પરિવારનું આખ્યાન : ૨/ પૃ.૮૨-૮૩
- વિશ્વાંભરનું આખ્યાન : ૨/ પૃ.૭૮ થી ૮૪,
- વૈરાગી ગુરુ જાનકીદાસ અને શિષ્ય શિતળદાસનું આખ્યાન : ૨/ પૃ.૩૩૮,

**★ વિષયવાર ઉપદેશ અનુક્રમણિકા :**

- અજ્ઞાની ગુરુને તજવા વિષે : ૨/ પૃ.૫૮,
- અંગના માણસો વિષે : ૨/ પૃ.૧૨૦,
- અતિશે ઉતાવળીયા ન થવા વિષે : ૨/ પૃ.૨૭૧,

અન્યાયી રાજા વિષે : ૨/ પૃ.૩૮૧,  
 અપરિક્ષક વિષે : ૨/ પૃ.૪૪૨,  
 અસંતમાં સંત છાના ન રહે તે વિષે : ૨/ પૃ.૮૭,  
 ઈશ્વરના કામ વિષે : ૨/ પૃ.૨૩૩  
 કુળમાં સારા નરસા પુત્ર વિષે : ૨/ પૃ.૨૬૫,  
 ક્ષમા વિષે : ૨/ પૃ.૨૫૨,  
 ચેતના વિષે : ૨/ પૃ.૩૧૯,  
 જેનો જીવ જેમાં જોડાયા વિષે : ૨/ પૃ.૭૩,  
 ટેક રાખવા વિષે : ૨/ પૃ.૩૦૦,  
 તીર્થયાત્રા વિષે : ૨/ પૃ.૩૮,  
 તૃષ્ણા વિષે : ૨/ પૃ.૪૫૨,  
 ત્યાગીના ધર્મ વિષે : ૨/ પૃ.૨૪૨,  
 ત્યાગીએ સ્વીનો પ્રસંગ તજવા વિષે : ૨/ પૃ.૧૪,  
 દેહનો નિરધાર નહીં તે વિષે : ૨/ પૃ.૧૦૪,  
 દ્રઘાદેખી ન કરવા વિષે : ૨/ પૃ.૩૮૬,  
 પંચને પૂછીને કામ કરવા વિષે : ૨/ પૃ.૧૧૫,  
 પ્રભુના જ્ઞાન વિના મોક્ષ ન થાય તે વિષે : ૨/ પૃ.૪૦૬,  
 પ્રભુની સ્મૃતિ વિના કર્યું તે વ્યર્થ વિષે : ૨/ પૃ.૪૪૯,  
 ભમેલો ઠેકાણે ન આવે તે વિષે : ૨/ પૃ.૪૩૭,  
 માતાના ગ્રેમ વિષે : ૨/ પૃ.૩૬૭,  
 માંકડ વિષે : ૨/ પૃ.૩૮૪,  
 માની શિષ્ય વિષે : ૨/ પૃ.૨૪૪,  
 મિથ્યાવાદી વિષે : ૨/ પૃ.૪૩૫,  
 મોટાના અનુગ્રહ વિષે : ૨/ પૃ.૩૭૪,  
 રસોઈ કરવા વિષે : ૨/ પૃ.૧૨૪,  
 યથાયોગ્ય સન્માન દેવા વિષે : ૨/ પૃ.૫૪,  
 લોભ વિષે : ૨/ પૃ.૩૦૮,  
 વાસના તજવા વિષે : ૨/ પૃ.૨૪૦,  
 સમજને સાધુ થવા વિષે : ૨/ પૃ.૨૨૮

સંતના ગુણ વિષે : ૨/ પૃ.૧૭૩,  
 સંસાર ત્યાગ દુષ્કર વિષે : ૨/ પૃ.૪૩૨,  
 સાધુ પાસે નિર્માની રહેવા વિષે : ૨/ પૃ.૨૨૭,  
 સાચું કદી જૂદું થાય નહિ તે વિષે : ૨/ પૃ.૧૦૬,  
 સ્વજ્ઞતિમાં મન મળવા વિષે : ૨/ પૃ.૩૭૮,  
 સ્વામિનારાયણ કયાં રહે છે તે વિષે : ૨/ પૃ.૪૬૨

### ★ પંચતત્ત્વ નિરૂપણ સંદર્ભ

હરિનું ધાર્યું થાય તે વિષે : ૨/ પૃ.૨૧૭,  
 શાસ્ત્રના વિશ્વાસ વિષે : ૨/ પૃ.૨૦૩,  
 શ્રુતાત્મા સ્વરૂપ કથન : ૨/ પૃ.૬  
 ઈશ્વર સ્વરૂપ કથન : ૨/ પૃ.૭  
 માયા સ્વરૂપ કથન : ૨/ પૃ.૮  
 બ્રહ્મસ્વરૂપ કથન : ૨/ પૃ.૯,  
 પરબ્રહ્મસ્વરૂપ કથન : ૨/ પૃ.૧૦,

### ★ ઉત્સવ સંદર્ભ :

જન્માષ્મી ઉત્સવ (લોજ) : ૨/ પૃ.૧૩  
 લોજ ખાતે ઉત્સવ : ૨/ પૃ.૩૫  
 પીપલાણા ખાતે ઉત્સવ : ૨/ પૃ.૪૧ થી  
 કાલવાણીએ સમૈયો (વિ.સં.૧૮૫૭) ૨/ પૃ.૬૭  
 મેધપુર ગામે રંગપંચમી ઉત્સવ : ૨/ પૃ.૧૦૨  
 જેતપુરમાં ઉત્સવ : ૨/ પૃ.૧૦૩  
 માંગરોળમાં ઉત્સવ : ૨/ પૃ.૧૦૩  
 ભાડેરમાં દશોરાનો ઉત્સવ : ૨/ પૃ.૧૦૪,

### ★ ગઢાના ભક્તો :

અમરબાઈ - ૨/ પૃ.૩૩૭,  
 અમુલાબાઈ - ૨/ પૃ.૩૩૭,  
 અભય રાજા - ૨/ પૃ.૩૩૫,  
 ઉમાભાઈ - ૨/ પૃ.૩૩૪,

ઘેલો ધાધલ - ૨/ પૃ.૩૩૩,  
 નાંગમાલો - ૨/ પૃ.૩૩૩  
 જ્યા - ૨/ પૃ.૩૩૮,  
 જ્વા ખાચર - ૨/ પૃ.૩૩૪,  
 નાનબાઈ - ૨/ પૃ.૩૩૯,  
 પાંચુબાઈ - ૨/ પૃ.૩૩૯,  
 બેચર ભહુ - ૨/ પૃ.૩૪૫,  
 ભકત કુબેરજી - ૨/ પૃ.૩૩૩,  
 ભોકો ખાચર - ૨/ પૃ.૩૩૩,  
 મૂર્તિપ્રતિષ્ઠામાં હાજર ભૂટેવો - ૨/ પૃ.૩૪૨,  
 મૂર્તિપ્રતિષ્ઠામાં હાજર દરબારો - ૨/ પૃ.૩૪૪  
 રામો ખાચર - ૨/ પૃ.૩૩૩,  
 લલિતા - ૨/ પૃ.૩૩૯,  
 વેરાજી - ૨/ પૃ.૩૩૪,  
 સોમાદેવી - ૨/ પૃ.૩૩૮,  
 સૂરમભાદેવી - ૨/ પૃ.૩૩૮,

### ★ ગાડા ઉત્સવ :

ઉન્મતી ગંગામાં જળકિડા - ૨/ પૃ.૩૩૬,  
 ખગોળ ભૂગોળનો પત્ર લખાવ્યો (વિ.સं.૧૮૬૩), - ૨/ પૃ.૩૮૨ થી ૩૮૨  
 જન્માદ્ધી - ૨/ પૃ.૩૩૭,  
 દશોરા - ૨/ પૃ.૩૩૭.  
 દીવાળી -અમૃકૂટ ૨/ પૃ.૩૩૭,  
 દૈવપોઢી અગિયારસ વિ.સં.૧૮૬૫) - ૨/ પૃ.૪૬૧,  
 પ્રભોધિની ઉત્સવ - ૨/ પૃ.૩૩૮,  
 ઝુલદોલોઉત્સવ - ૨/ પૃ.૪૪૬,  
 ભીમ એકાદશી (વિ.સં.૧૮૬૩) - ૨/ પૃ.૪૨૨,  
 ભીમ એકાદશી (વિ.સં.૧૮૬૨) - ૨/ પૃ.૩૩૭,  
 રથયાત્રા - ૨/ પૃ.૩૩૭,  
 રથયાત્રા (વિ.સં.૧૮૬૫) - ૨/ પૃ.૪૬૦,

રામનવમી સમૈયો - ૨/ પૃ.૩૩૬,  
વસંત પંચમી - ૨/ પૃ.૩૩૮,  
વસંત પંચમી ઉત્સવ - ૨/ પૃ.૩૮૨,  
હરિ નવમી - ૨/ પૃ.૩૬૧,  
હુતાશની ઉજવી : - ૨/ પૃ.૩૩૫,

### ★ ગામ સંદર્ભ :

અમદાવાદ : ૨/ પૃ.૭૨, ૨/ પૃ.૮૪, ૨/ પૃ.૨૧૭, ૨/ પૃ.૨૨૧, ૨/ પૃ.૨૫૭,  
     ૨/ પૃ.૨૫૮, ૨/ પૃ.૨૮૬, ૨/ પૃ.૨૮૭,  
 અમરાપર : ૨/ પૃ.૬૭,  
 અગત્રાઈ : ૨/ પૃ.૭૨, ૨/ પૃ.૮૬, ૨/ પૃ.૧૦૩, ૨/ પૃ.૨૦૯, ૨/ પૃ.૨૧૦,  
     ૨/ પૃ.૨૧૧, ૨/ પૃ.૨૧૫, ૨/ પૃ.૨૪૬, ૨/ પૃ.૨૫૨, ૨/ પૃ.૩૦૦,  
     ૨/ પૃ.૩૮૦, ૨/ પૃ.૪૦૫, ૨/ પૃ.૪૧૮,  
 આખા : ૨/ પૃ.૧૦૩,  
 આખા : ૨/ પૃ.૮૫, ૨/ પૃ.૩૦૭, ૨/ પૃ.૨૪૬, ૨/ પૃ.૨૪, ૨/ પૃ.૮૪, ૨/ પૃ.૧૨૪,  
 ૨/ પૃ.૧૬૦, ૨/ પૃ.૨૦૬, ૨/ પૃ.૨૮૮,  
 આંસોદર : ૨/ પૃ.૮૦, ૨/ પૃ.૮૨, ૨/ પૃ.૭૮,  
 કાનમ દેશ : ૨/ પૃ.૬૨, ૨/ પૃ.૬૩, ૨/ પૃ.૨૮૦, ૨/ પૃ.૩૦૨  
 કારિયાણીધામ : ૨/ પૃ.૭૨, ૨/ પૃ.૧૦૮, ૨/ પૃ.૧૬૦, ૨/ પૃ.૨૬૨, ૨/ પૃ.૨૭૨,  
 ૨/ પૃ.૩૦૮, ૨/ પૃ.૩૧૨, ૨/ પૃ.૩૧૪, ૨/ પૃ.૩૨૦, ૨/ પૃ.૩૨૪,  
 કાલવાણીધામ : ૨/ પૃ.૨૫, ૨/ પૃ.૮૭, ૨/ પૃ.૧૦૩, ૨/ પૃ.૧૨૧, ૨/ પૃ.૨૦૯,  
     ૨/ પૃ.૨૧૧, ૨/ પૃ.૨૩૪, ૨/ પૃ.૨૩૫, પૃ.૨૩૬, ૨/ પૃ.૨૪૧,  
     ૨/ પૃ.૨૪૨, ૨/ પૃ.૨૪૫, ૨/ પૃ.૨૪૭, ૨/ પૃ.૩૦૦, ૨/ પૃ.૪૧૮,  
     ૨/ પૃ.૪૨૮,  
 કોટું : ૨/ પૃ.૭૨, ૨/ પૃ.૮૫, ૨/ પૃ.૨૬૫, ૨/ પૃ.૩૦૫, ૨/ પૃ.૪૨૧, ૨/ પૃ.૪૪૩,  
 કોઠારિયું ગામ : ૨/ પૃ.૮૪,  
 કંડોરડા : ૨/ પૃ.૧૦૨, ૨/ પૃ.૧૦૫, ૨/ પૃ.૨૮૭, ૨/ પૃ.૨૮૮, ૨/ પૃ.૪૪૧  
 ખોખરી : ૨/ પૃ.૧૦૨,  
 ગાઢપુરના દ્વિજ ભક્તો : ૨/ પૃ.૩૪૨  
 ગોપનાથ (કથા) : ૨/ પૃ.૭૧-૭૪,

## ॥ શ્રી હરિલીલામૃતમ्-૨ ॥

ગઢા : ૨/ પૃ.૭૨, ૨/ પૃ.૧૦૨, ૨/ પૃ.૩૩૮, ૨/ પૃ.૪૪૪, ૨/ પૃ.૨૬૯, ૨/ પૃ.૩૧૦,  
ગોડલ : ૨/ પૃ.૧૦૨, ૨/ પૃ.૧૨૧, ૨/ પૃ.૧૬૦, ૨/ પૃ.૧૬૩, ૨/ પૃ.૨૫૮,  
૨/ પૃ.૩૦૪, ૨/ પૃ.૩૮૮,  
ગંગાજળિયું : ૨/ પૃ.૭૬,  
છાસા : ૨/ પૃ.૮૫, ૨/ પૃ.૮૧,  
જમનાવડ : ૨/ પૃ.૧૦૨, ૨/ પૃ.૨૫૬, ૨/ પૃ.૨૮૮,  
જમવાળી : ૨/ પૃ.૭૨, ૨/ પૃ.૧૦૨,  
જેતલપુર : ૨/ પૃ.૭૨, ૨/ પૃ.૧૨૩, ૨/ પૃ.૨૫૮, ૨/ પૃ.૨૭૩, ૨/ પૃ.૨૮૦,  
૨/ પૃ.૨૮૭, ૨/ પૃ.૩૭૩, ૨/ પૃ.૪૨૯, ૨/ પૃ.૪૩૦, ૨/ પૃ.૪૪૦,  
૨/ પૃ.૪૭૨,  
જેતપુરધામ : ૨/ પૃ.૧, ૨/ પૃ.૭૨, ૨/ પૃ.૧૦૨, ૨/ પૃ.૧૦૩, ૨/ પૃ.૧૦૪,  
૨/ પૃ.૧૧૩, ૨/ પૃ.૧૧૪, ૨/ પૃ.૧૨૭, ૨/ પૃ.૧૨૯, ૨/ પૃ.૧૬૦,  
૨/ પૃ.૧૭૭, ૨/ પૃ.૧૭૯, (મહિમા ગરબી) ૨/ પૃ.૪૦૧, ૨/ પૃ.૪૧૩,  
દુષ્ણિવદર : ૨/ પૃ.૧૦૨, ૨/ પૃ.૪૦૧,  
ગંબા ગામ : ૨/ પૃ.૫૮, ૨/ પૃ.૮૪, ૨/ પૃ.૨૪૩,  
ગાંબા ગામ : ૨/ પૃ.૫૮,  
ધોરાજ્ઞધામ : ૨/ પૃ.૭૨, ૨/ પૃ.૧૦૨, ૨/ પૃ.૧૦૩, ૨/ પૃ.૧૦૪, ૨/ પૃ.૧૮૯,  
૨/ પૃ.૨૦૦, ૨/ પૃ.૨૦૪, ૨/ પૃ.૨૦૫, ૨/ પૃ.૩૦૪, ૨/ પૃ.૩૮૮,  
૨/ પૃ.૪૦૧, ૨/ પૃ.૪૦૨, ૨/ પૃ.૪૦૩, ૨/ પૃ.૪૨૦, ૨/ પૃ.૪૨૮,  
ક્રાંગધા : ૨/ પૃ.૬૭,  
ક્રાંઝા : ૨/ પૃ.૮૫, ૨/ પૃ.૮૬,  
ધુંવાવ : ૨/ પૃ.૭૮,  
નડાળે : ૨/ પૃ.૩૮૩  
નવાનગર : ૨/ પૃ.૭૨  
જામનગર : ૨/ પૃ.૮૬, ૨/ પૃ.૪૪૧  
નાધેર દેશ : ૨/ પૃ.૮૨ ૨/ પૃ.૮૮, ૨/ પૃ.૮૧,  
નાવડે : ૨/ પૃ.૧૦૪, ૨/ પૃ.૪૧૭  
પીપલાણા મહિમાની ગરબી : ૨/ પૃ.૭૨, ૨/ પૃ.૮૫, ૨/ પૃ.૧૦૩, ૨/ પૃ.૧૦૪,  
૨/ પૃ.૨૦૯, ૨/ પૃ.૨૧૭, ૨/ પૃ.૨૪૫, ૨/ પૃ.૨૪૭, ૨/ પૃ.૨૪૮,

## ॥ શ્રી હરિલિલામૃતમ्-૨ ॥

૨/ પૂ.૨૫૦, ૨/ પૂ.૨૬૪, ૨/ પૂ.૩૧૭, ૨/ પૂ.૪૦૫, ૨/ પૂ.૪૧૯,  
 પીપળાણધામ : ૨/ પૂ.૧, ૨/ પૂ.૩૬, ૨/ પૂ.૪૪, ૨/ પૂ.૪૫, ૨/ પૂ.૬૪, ૨/ પૂ.૭૨,  
 ૨/ પૂ.૮૫, ૨/ પૂ.૮૪, ૨/ પૂ.૧૦૩, ૨/ પૂ.૧૭૯, ૨/ પૂ.૨૪૪, ૨/ પૂ.૧૦૪,  
 ૨/ પૂ.૧૨૩, ૨/ પૂ.૧૨૫, ૨/ પૂ.૧૩૦, ૨/ પૂ.૧૬૧, ૨/ પૂ.૧૭૭,  
 ૨/ પૂ.૨૦૬, ૨/ પૂ.૨૧૭, ૨/ પૂ.૨૪૬, ૨/ પૂ.૩૦૬,  
 પીપરડી : ૨/ પૂ.૩૧૨, ૨/ પૂ.૩૮૨, ૨/ પૂ.૩૮૩  
 પંચાળા : ૨/ પૂ.૧૦૩, ૨/ પૂ.૧૬૫, ૨/ પૂ.૨૧૪, ૨/ પૂ.૩૦૩, ૨/ પૂ.૩૨૨,  
 ૨/ પૂ.૪૧૮, ૨/ પૂ.૪૧૯, ૨/ પૂ.૪૨૦, ૨/ પૂ.૪૪૧, ૨/ પૂ.૪૪૨,  
 બંધિયા : ૨/ પૂ.૬૯, ૨/ પૂ.૧૦૨  
 ફારેણાધામ : ૨/ પૂ.૭૨, ૨/ પૂ.૧૦૨, ૨/ પૂ.૧૦૩, ૨/ પૂ.૧૨૩, ૨/ પૂ.૧૮૦,  
     ૨/ પૂ.૧૮૧, ૨/ પૂ.૧૯૪, ૨/ પૂ.૧૯૫, ૨/ પૂ.૧૯૬,  
 ૨/ પૂ.૧૯૯, ૨/ પૂ.૨૫૧, ૨/ પૂ.૨૮૯, ૨/ પૂ.૩૦૪, ૨/ પૂ.૪૨૦,  
 મછિયાવ : ૨/ પૂ.૭૪, ૨/ પૂ.૮૪, ૨/ પૂ.૧૬૩, ૨/ પૂ.૩૮૩,  
 મઢા : ૨/ પૂ.૮૯,  
 માંગરોળધામ : ૨/ પૂ.૭૨, ૨/ પૂ.૮૯, ૨/ પૂ.૯૭, ૨/ પૂ.૯૮, ૨/ પૂ.૧૦૩,  
     ૨/ પૂ.૧૦૮, ૨/ પૂ.૧૧૬, ૨/ પૂ.૧૨૧, ૨/ પૂ.૧૬૦, ૨/ પૂ.૨૧૪,  
     ૨/ પૂ.૨૧૫, ૨/ પૂ.૨૧૮, ૨/ પૂ.૨૨૦, ૨/ પૂ.૨૨૧, ૨/ પૂ.૨૨૪,  
     ૨/ પૂ.૨૩૧, ૨/ પૂ.૨૩૨, ૨/ પૂ.૨૩૪, ૨/ પૂ.૨૬૪, ૨/ પૂ.૩૦૩,  
     ૨/ પૂ.૩૦૯, ૨/ પૂ.૪૦૫, ૨/ પૂ.૪૧૮,  
 માંડવા (નાના-મોટા) : ૨/ પૂ.૮૮, ૨/ પૂ.૮૧, ૨/ પૂ.૧૧૮, ૨/ પૂ.૧૩૮,  
 માણકવાડા : ૨/ પૂ.૭૨,  
 માણવદર : ૨/ પૂ.૬૪, ૨/ પૂ.૭૨, ૨/ પૂ.૧૦૦, ૨/ પૂ.૧૦૪, ૨/ પૂ.૧૦૫,  
     ૨/ પૂ.૧૨૧, ૨/ પૂ.૧૨૨, ૨/ પૂ.૧૬૦, ૨/ પૂ.૧૬૧, ૨/ પૂ.૧૬૩,  
     ૨/ પૂ.૨૦૬, ૨/ પૂ.૨૦૯, ૨/ પૂ.૨૧૫, ૨/ પૂ.૨૧૬, ૨/ પૂ.૨૧૭,  
     ૨/ પૂ.૨૫૨, ૨/ પૂ.૨૫૫, ૨/ પૂ.૩૦૩, ૨/ પૂ.૪૦૫, ૨/ પૂ.૪૧૯,  
     ૨/ પૂ.૪૪૧,  
 મેઘપર : ૨/ પૂ.૧૦૧, ૨/ પૂ.૧૦૪, ૨/ પૂ.૧૨૫,  
 મેઘપર : ૨/ પૂ.૭૨, ૨/ પૂ.૨૫૧, ૨/ પૂ.૪૧૭,  
 મેખા ટિંબી : ૨/ પૂ.૮૫,

## ॥ શ્રી હરિલીલામૃતમ્-૨ ॥

મેથાણ : ૨/ પૂ.૭૨, ૨/ પૂ.૧૬૩, ૨/ પૂ.૨૯૧,  
અંટવા : ૨/ પૂ.૧૦૦,  
ભાડેર : ૨/ પૂ.૭૨, ૨/ પૂ.૧૦૨, ૨/ પૂ.૧૦૩, ૨/ પૂ.૧૦૪, ૨/ પૂ.૨૦૪,  
    ૨/ પૂ.૨૫૫, ૨/ પૂ.૨૫૬, ૨/ પૂ.૪૨૦, ૨/ પૂ.૪૨૮,  
રાજકોટ : ૨/ પૂ.૮૪, ૨/ પૂ.૮૯, ૨/ પૂ.૯૧, ૨/ પૂ.૨૯૭, ૨/ પૂ.૪૪૪,  
    ૨/ પૂ.૪૪૫,  
રામપરા : ૨/ પૂ.૮૯,  
રામપર : ૨/ પૂ.૮૨, ૨/ પૂ.૮૩, ૨/ પૂ.૪૨૩,  
રામપર : ૨/ પૂ.૬૩,  
રામોદ : ૨/ પૂ.૩૯૭,  
લોજધામ : ૨/ પૂ.૧, ૨/ પૂ.૨, ૨/ પૂ.૬, ૨/ પૂ.૧૧, ૨/ પૂ.૧૭, ૨/ પૂ.૨૦,  
    ૨/ પૂ.૨૧, ૨/ પૂ.૨૨, ૨/ પૂ.૨૩, ૨/ પૂ.૨૪, ૨/ પૂ.૨૭, ૨/ પૂ.૨૮,  
    ૨/ પૂ.૩૫, ૨/ પૂ.૩૬, ૨/ પૂ.૬૪, ૨/ પૂ.૬૫, ૨/ પૂ.૭૧, ૨/ પૂ.૭૫,  
    ૨/ પૂ.૮૮, ૨/ પૂ.૮૯, ૨/ પૂ.૧૦૦, ૨/ પૂ.૧૦૩, ૨/ પૂ.૨૩૭, ૨/ પૂ.૨૩૮,  
    ૨/ પૂ.૨૩૯, ૨/ પૂ.૨૩૯, ૨/ પૂ.૨૪૧, ૨/ પૂ.૩૦૩, ૨/ પૂ.૪૧૮,  
લોઢવા : ૨/ પૂ.૬૩, ૨/ પૂ.૮૫,  
વડનગર : ૨/ પૂ.૮૪,  
વાંકાનેર : ૨/ પૂ.૬૮,  
વિસનગર : ૨/ પૂ.૮૪, ૨/ પૂ.૧૨૪, ૨/ પૂ.૩૦૨,  
(વ્રજમાં) ગોકુળ : ૨/ પૂ.૮૩,  
સત્રાહે : ૨/ પૂ.૬૩,  
સત્રાસા : ૨/ પૂ.૨૦૪,  
સરધારના ભકતો : ૨/ પૂ.૩૯૩  
સરધારધામ : ૨/ પૂ.૬૮, ૨/ પૂ.૭૨, ૨/ પૂ.૮૫, ૨/ પૂ.૩૧૬, ૨/ પૂ.૩૫૨,  
    ૨/ પૂ.૩૯૩, ૨/ પૂ.૩૯૫,  
સરધાર : ૨/ પૂ.૧૬૧, ૨/ પૂ.૨૫૨, ૨/ પૂ.૨૬૨, ૨/ પૂ.૨૬૩, ૨/ પૂ.૩૦૫,  
    ૨/ પૂ.૩૦૯, ૨/ પૂ.૩૧૦, ૨/ પૂ.૩૧૨, ૨/ પૂ.૩૯૩, ૨/ પૂ.૩૯૭,  
સમદ્ધિયાળ : ૨/ પૂ.૮૨,

## ॥ શ્રી હરિલીલામૃતમ્-૨ ॥

સાંકળી : ૨/ પૃ.૭૨, ૨/ પૃ.૧૦૩, ૨/ પૃ.૩૦૫, ૨/ પૃ.૪૭૧,  
સોરઠ દેશ : ૨/ પૃ.૧, ૨/ પૃ.૪૫, ૨/ પૃ.૬૨, ૨/ પૃ.૬૩, ૨/ પૃ.૬૪, ૨/ પૃ.૬૫,  
૨/ પૃ.૬૭, ૨/ પૃ.૭૨, ૨/ પૃ.૭૬, ૨/ પૃ.૧૩૨, ૨/ પૃ.૧૬૩, ૨/ પૃ.૧૬૭,  
૨/ પૃ.૧૭૮, ૨/ પૃ.૨૦૫, ૨/ પૃ.૨૩૭, ૨/ પૃ.૨૪૧, ૨/ પૃ.૨૪૩,  
૨/ પૃ.૨૬૦, ૨/ પૃ.૩૮૫, ૨/ પૃ.૪૦૫, ૨/ પૃ.૪૧૫, ૨/ પૃ.૪૧૬,  
૨/ પૃ.૪૨૧,

શીલનાથ ગામ : ૨/ પૃ.૨૨,

શેખપાટ : ૨/ પૃ.૨૦,

### ★ ચરોતર :

ઉત્તરસંડા : ૨/ પૃ.૩૬૮

ઉમરેઠ : ૨/ પૃ.૩૭૩

ગોરાડ : ૨/ પૃ.૩૭૭

હુંદેલ : ૨/ પૃ.૩૬૯

ઉભાજા : ૨/ પૃ.૩૬૮

દાવોલ : ૨/ પૃ.૩૬૩

પીપળાતા : ૨/ પૃ.૩૬૯

પીજ : ૨/ પૃ.૩૬૮

બચાભાઈની ખડકી, ભકતો : ૨/ પૃ.૩૬૮

બામણોલી : ૨/ પૃ.૩૬૯

બાલંટા : ૨/ પૃ.૩૬૫

બુધેજ : ૨/ પૃ.૩૭૩

બોચાસણા : ૨/ પૃ.૩૬૨

મહુરિયા પરા : ૨/ પૃ.૩૭૦

માંગરોલ : ૨/ પૃ.૩૬૫

માતર : ૨/ પૃ.૩૬૮

વસો : ૨/ પૃ.૩૬૫

વસો : ૨/ પૃ.૩૬૬

વડતાલ : ૨/ પૃ.૩૭૧

વડેઉમાતાની ધર્મશાળા : ૨/ પૂ.૩૭૧

હરિતળાવ : ૨/ પૂ.૩૭૬

### ★ તિથિ સંદર્ભ :

વિ.સં. ૧૮૫૬ શ્રાવણી છઠ પ્રભાતે : શ્રી હરિ લોજ પધાર્યા (૭ વર્ષ, ૧ માસ, ૧૧ દિવસના વનવિચરણનો અંત) ૨/ પૂ.૨,

વિ.સં. ૧૮૫૬ જેઠ કૃષ્ણ દશમ (યોગિની એકાદશી) રામાનંદ સ્વામી પિપલાણા આવ્યા : ૨/ પૂ.૩૬

વિ.સં. ૧૮૫૭ પ્રભોધિની એકાદશી : પીપલાણા ખાતે સંત દીક્ષા : ૨/ પૂ.૪૩ થી

વિ.સં. ૧૮૫૭, વસંત પંચમી, રામાનંદ સ્વામીએ કાલવાણી સમૈયો કર્યો : ૨/ પૂ.૮૭,

વિ.સં. ૧૮૫૮ કાર્તિક શુક્લ એકાદશી : પણ્ણાભિષેક દિન : ૨/ પૂ.૧૧૩,

વિ.સં. ૧૮૫૮ માગસર સુદ તેરશ : રામાનંદ સ્વામી સ્વધામ સીધાવ્યા : ૨/ પૂ.૧૮૨,

વિ.સં. ૧૮૬૧ શુક્લ એકાદશી માઘમાસ : શ્રી હરિ ગઢાના અભય રાજાના દરભારમાં પધાર્યા : ૨/ પૂ.૩૩૫

વિ.સં. ૧૮૬૨ ફાગણ વદી ત્રીજ, ગઢા ખાતે વાસુદેવ નારાયણની મૂર્તિપ્રતિષ્ઠા કરી, ૨/ પૂ.૩૪૪ થી ૩૪૫

### ★ સંત સંદર્ભ :

અનંતાનંદ સ્વામી : ૨/ પૂ.૩૬૨, ૨/ પૂ.૩૬૪,

આત્માનંદ મુનિ : ૨/ પૂ.૨૪, ૨/ પૂ.૫૮, ૨/ પૂ.૬૦, ૨/ પૂ.૬૩, ૨/ પૂ.૬૪,

૨/ પૂ.૭૮, ૨/ પૂ.૮૩, ૨/ પૂ.૮૪, ૨/ પૂ.૮૬, ૨/ પૂ.૮૭, ૨/ પૂ.૮૮,

૨/ પૂ.૮૯, ૨/ પૂ.૯૦, ૨/ પૂ.૯૨, ૨/ પૂ.૯૩, ૨/ પૂ.૯૪, ૨/ પૂ.૨૪૧,

આનંદાનંદ સ્વામી : ૨/ પૂ.૭૪, ૨/ પૂ.૭૮, ૨/ પૂ.૧૫૬, ૨/ પૂ.૨૩૨, ૨/ પૂ.૨૬૮,

૨/ પૂ.૨૭૦, ૨/ પૂ.૨૭૧, ૨/ પૂ.૨૮૦, ૨/ પૂ.૪૦૩,

કલ્યાણાસ વૈરાગી : ૨/ પૂ.૬૮,

તુલસીદાસ સાધુ : ૨/ પૂ.૬૯, ૨/ પૂ.૭૦

દેવાદાસ : ૨/ પૂ.૩૩૨,

દ્વારકાદાસ વૈરાગી : ૨/ પૂ.૬૭,

નિત્યાનંદ મુનિ : ૨/ પૂ.૪૮, ૨/ પૂ.૮૨, ૨/ પૂ.૪૦૮, ૨/ પૂ.૪૧૦, ૨/ પૂ.૪૧૧,

નિષ્ણળાનંદ સ્વામી : ૨/૧૬૩

## ॥ શ્રી હરિલીલામૃતમ्-૨ ॥

જેરામ વાળી : ૨/ પૂ.૩૩૪, ૨/ પૂ.૩૩૬

મુક્તાનંદ સ્વામી : ૨/ પૂ.૬, ૨/ પૂ.૧૨, ૨/ પૂ.૧૩, ૨/ પૂ.૧૪, ૨/ પૂ.૧૭,  
 ૨/ પૂ.૧૮, ૨/ પૂ.૧૯, ૨/ પૂ.૨૧, ૨/ પૂ.૨૨, ૨/ પૂ.૨૩, ૨/ પૂ.૨૫,  
 ૨/ પૂ.૨૬, ૨/ પૂ.૨૮, ૨/ પૂ.૩૪, ૨/ પૂ.૩૭, ૨/ પૂ.૩૮, ૨/ પૂ.૪૧,  
 ૨/ પૂ.૪૮, ૨/ પૂ.૬૬, ૨/ પૂ.૮૪, ૨/ પૂ.૮૬, ૨/ પૂ.૮૮, ૨/ પૂ.૯૧,  
 ૨/ પૂ.૯૬, ૨/ પૂ.૧૧૭, ૨/ પૂ.૧૨૦, ૨/ પૂ.૧૫૫, ૨/ પૂ.૧૮૨,  
 ૨/ પૂ.૧૯૮, ૨/ પૂ.૩૩૭, ૨/ પૂ.૩૩૪, ૨/ પૂ.૩૬૮, ૨/ પૂ.૩૭૮,  
 ૨/ પૂ.૩૮૮, ૨/ પૂ.૪૦૮, ૨/ પૂ.૪૪૬, ૨/ પૂ.૪૪૭, ૨/ પૂ.૪૪૮,  
 ૨/ પૂ.૪૭૩

મુક્તાનંદ-જુક્તાનંદ-આત્માનંદ મુનિના શિષ્યો : ૨/ પૂ.૫૮, ૨/ પૂ.૮૧,

જુગતાનંદ : ૨/ પૂ.૮૪, ૨/ પૂ.૮૬,

મુકુદાનંદ વાળી : ૨/ પૂ.૭૫, ૨/ પૂ.૨૪૪, ૨/ પૂ.૨૭૪, ૨/ પૂ.૩૨૮, ૨/ પૂ.૩૩૪,  
 ૨/ પૂ.૩૪૪, ૨/ પૂ.૪૫૬,

ખુનાથદાસ : ૨/ પૂ.૮૮, ૨/ પૂ.૯૮, ૨/ પૂ.૧૦૬, ૨/ પૂ.૧૦૭, ૨/ પૂ.૧૧૧,  
 ૨/ પૂ.૧૯૮, ૨/ પૂ.૨૦૬, ૨/ પૂ.૨૧૬, ૨/ પૂ.૨૧૭, ૨/ પૂ.૨૨૧,  
 ૨/ પૂ.૨૪૩, ૨/ પૂ.૨૫૮, ૨/ પૂ.૨૮૭, ૨/ પૂ.૨૮૯, ૨/ પૂ.૨૯૧,  
 ૨/ પૂ.૩૬૮, ૨/ પૂ.૩૮૬,

રામાનંદ સ્વામી : ૨/ પૂ.૧, ૨/ પૂ.૪, ૨/ પૂ.૬, ૨/ પૂ.૧૨, ૨/ પૂ.૧૩, ૨/ પૂ.૧૭,  
 ૨/ પૂ.૧૮, ૨/ પૂ.૧૯, ૨/ પૂ.૨૦, ૨/ પૂ.૨૧, ૨/ પૂ.૨૨, ૨/ પૂ.૨૪,  
 ૨/ પૂ.૨૬, ૨/ પૂ.૨૭, ૨/ પૂ.૨૮, ૨/ પૂ.૩૦, ૨/ પૂ.૩૪, ૨/ પૂ.૩૬,  
 ૨/ પૂ.૩૭, ૨/ પૂ.૩૮, ૨/ પૂ.૪૦, ૨/ પૂ.૪૧, ૨/ પૂ.૪૩, ૨/ પૂ.૪૪,  
 ૨/ પૂ.૪૬, ૨/ પૂ.૫૧ થી ૬૨, ૨/ પૂ.૬૪, ૨/ પૂ.૬૫, ૨/ પૂ.૬૬,  
 ૨/ પૂ.૬૮, ૨/ પૂ.૭૧, ૨/ પૂ.૭૨, ૨/ પૂ.૭૪, ૨/ પૂ.૭૫, ૨/ પૂ.૭૭,  
 પૂ.૮૧, ૨/ પૂ.૮૨, ૨/ પૂ.૮૪, ૨/ પૂ.૮૫, ૨/ પૂ.૮૬, ૨/ પૂ.૮૭,  
 ૨/ પૂ.૯૮, ૨/ પૂ.૧૦૮, ૨/ પૂ.૧૦૦, ૨/ પૂ.૧૦૧, ૨/ પૂ.૧૦૨,  
 ૨/ પૂ.૧૦૩, ૨/ પૂ.૧૦૪, ૨/ પૂ.૧૦૫, ૨/ પૂ.૧૦૬, ૨/ પૂ.૧૦૭,  
 ૨/ પૂ.૧૦૮, ૨/ પૂ.૧૨૫, ૨/ પૂ.૧૩૧, ૨/ પૂ.૧૩૨, ૨/ પૂ.૧૩૩,  
 ૨/ પૂ.૧૩૪, ૨/ પૂ.૧૩૬, ૨/ પૂ.૧૩૭, ૨/ પૂ.૧૬૨, ૨/ પૂ.૧૬૮,  
 ૨/ પૂ.૧૭૧, ૨/ પૂ.૧૭૩, ૨/ પૂ.૧૭૪, ૨/ પૂ.૧૭૫, ૨/ પૂ.૧૭૬,

॥ શ્રી હરિલામૃતમ્-૨ ॥

૨/ પૂ.૧૭૭, ૨/ પૂ.૧૭૮, ૨/ પૂ.૧૭૯, ૨/ પૂ.૧૮૧, ૨/ પૂ.૧૮૨,  
 ૨/ પૂ.૧૮૩, ૨/ પૂ.૧૮૪, ૨/ પૂ.૧૮૫, ૨/ પૂ.૧૮૬, ૨/ પૂ.૧૮૭,  
 ૨/ પૂ.૧૮૮, ૨/ પૂ.૧૮૯, ૨/ પૂ.૨૦૦, ૨/ પૂ.૨૦૪, ૨/ પૂ.૨૦૬,  
 ૨/ પૂ.૨૧૭, ૨/ પૂ.૨૧૮, ૨/ પૂ.૨૨૦, ૨/ પૂ.૨૩૧, ૨/ પૂ.૨૩૪,  
 ૨/ પૂ.૨૩૬, ૨/ પૂ.૨૩૭, ૨/ પૂ.૨૩૮, ૨/ પૂ.૨૩૯, ૨/ પૂ.૨૪૧,  
 ૨/ પૂ.૨૪૨, ૨/ પૂ.૨૪૩, ૨/ પૂ.૨૪૯, ૨/ પૂ.૨૪૮, ૨/ પૂ.૨૬૦,  
 ૨/ પૂ.૨૬૩, ૨/ પૂ.૨૬૪, ૨/ પૂ.૨૭૩, ૨/ પૂ.૨૮૭, ૨/ પૂ.૨૮૫,  
 ૨/ પૂ.૨૮૬, ૨/ પૂ.૩૦૩, ૨/ પૂ.૩૦૬, ૨/ પૂ.૩૦૮, ૨/ પૂ.૩૧૦,  
 ૨/ પૂ.૩૪૬, ૨/ પૂ.૩૪૫, ૨/ પૂ.૩૪૭, ૨/ પૂ.૪૧૯, ૨/ પૂ.૪૪૬,  
 ૨/ પૂ.૪૭૨, ૨/ પૂ.૩૪૫ થી ૧૭૦, ૨/ પૂ.૧૮૦,

રામદાસ સ્વામી : પૂ.૬૩, ૨/પૂ.૧૦૮, ૨/ પૂ.૧૧૭, ૨/ પૂ.૧૨૦, ૨/પૂ.૧૨૫,  
 ૨/ ૨/પૂ.૧૩૧, પૂ.૧૫૪, ૨/ પૂ.૧૮૨, ૨/ પૂ.૧૮૪, ૨/ પૂ.૧૮૯,  
 ૨/ પૂ.૨૨૧, ૨/ પૂ.૨૪૩, ૨/ પૂ.૨૫૭, ૨/ પૂ.૨૪૮, ૨/ પૂ.૨૬૨,  
 ૨/ પૂ.૨૮૭, ૨/ પૂ.૨૮૮, ૨/ પૂ.૨૮૯, ૨/ પૂ.૨૯૧, ૨/ પૂ.૪૨૯,  
 ૨/ પૂ.૪૩૦, ૨/ પૂ.૪૩૧,

રામચરણદાસજી : ૨/ પૂ.૨૦૬, ૨/ પૂ.૨૩૬,

રામ સેવકદાસ : ૨/ પૂ.

લક્ષ્મણદાસ-અયોધ્યા રામગલોલા આશ્રમના મહિંત : ૨/ પૂ.૭૨

સચ્ચિદાનંદ સ્વામી : ૨/ પૂ.૮૧, ૨/ પૂ.૮૩, ૨/ પૂ.૮૭, ૨/ પૂ.૧૦૭, ૨/ પૂ.૧૧૧,  
 ૨/ પૂ.૧૨૧, ૨/ પૂ.૧૩૧, ૨/ પૂ.૧૩૩, ૨/ પૂ.૧૬૪, ૨/ પૂ.૧૬૫,  
 ૨/ પૂ.૧૬૬, ૨/ પૂ.૧૬૮, ૨/ પૂ.૧૭૦, ૨/ પૂ.૧૮૦, ૨/ પૂ.૧૮૪,  
 ૨/ પૂ.૧૮૯, ૨/ પૂ.૨૧૬, ૨/ પૂ.૨૧૭, ૨/ પૂ.૨૪૧, ૨/ પૂ.૨૪૩,  
 ૨/ પૂ.૨૪૪, ૨/ પૂ.૨૫૭, ૨/ પૂ.૨૫૮, ૨/ પૂ.૨૮૬, ૨/ પૂ.૨૮૭,  
 ૨/ પૂ.૩૦૭, ૨/ પૂ.૩૧૩, ૨/ પૂ.૩૨૯, ૨/ પૂ.૩૩૭, ૨/ પૂ.૩૪૪,  
 ૨/ પૂ.૩૬૮, ૨/ પૂ.૩૭૮, ૨/ પૂ.૩૮૯, ૨/ પૂ.૪૦૮, ૨/ પૂ.૪૪૬,  
 ૨/ પૂ.૪૪૭, ૨/ પૂ.૪૪૮, ૨/ પૂ.૪૭૩,

સ્વરૂપાનંદ સ્વામી : ૨/ પૂ.૧૫૬, ૨/ પૂ.૨૧૩, ૨/ પૂ.૨૬૩, ૨/ પૂ.૪૬૧,  
 ૨/ પૂ.૪૬૩,

શતાનંદ મુનિ : ૨/ પૃ. ૧૫૫,

સુખાનંદ સ્વામી : ૨/ પૃ. ૪, ૫, ૨/ પૃ. ૧૮, ૨/ પૃ. ૨૨, ૨/ પૃ. ૨૪, ૨/ પૃ. ૧૫૫,

હરબાઈ-વાલબાઈ : ૨/ પૃ. ૫૮, ૨/ પૃ. ૮૦-૮૩, ૨/ પૃ. ૮૯, ૨/ પૃ. ૯૧,

૨/ પૃ. ૨૪૨ થી ૨૪૫,

હરિદાસ : ૨/ પૃ.

### ★ શ્રીહરિ :

- પિતાના ગુરુ વિશે : ૨/ પૃ. ૧૩,
- ગોખલો : ધર્મનું છિદ્ર (લોજ) ૨/ પૃ. ૧૬,
- ત્યાગીનો ધર્મ (લોજ) : ૨/ પૃ. ૧૪,
- ત્યાગીનો રસ્તો (લોજ) : ૨/ પૃ. ૧૬,
- શ્રી રામાનંદ સ્વામીને પત્ર : ૨/ પૃ. ૧૮,
- શ્રી રામાનંદ સ્વામીનો જવાબ : ૨/ પૃ. ૧૯,
- લોજધામ ખાતે ટેનિક કિયા : ૨/ પૃ. ૨૧, ૨/ પૃ. ૨૭,
- વનવિચરણમાં નિવાસ વિશે : ૨/ પૃ. ૨૬,
- સંતોને લોજ ખાતે યોગ શિક્ષણ : ૨/ પૃ. ૨૮ થી ૩૪,
- લોજધામ ખાતે ઉત્સવ : ૨/ પૃ. ૩૫,
- લોજથી પીપળાણા પ્રવાસ : ૨/ પૃ. ૩૬,
- શ્રી રામાનંદ સ્વામીનું દર્શન અને મિલન : ૨/ પૃ. ૩૬,
- પીપળાણા દીક્ષા સ્થાનથી જેતપુર ગાદી સ્થાન વિચરણ કથા : ૨/ પૃ. ૮૫ થી ૧૦૪
- ધોરાજ ખાતે કબિરીયા સાધુ દ્વારા હયાનો પ્રયાસ : ૨/ પૃ. ૧૦૨,
- શ્રી રામાનંદ સ્વામીએ ગણાવેલ શ્રીહરિના પપ ગુણ : ૨/ પૃ. ૧૦૮ થી ૧૧૦,
- શ્રી રામાનંદ સ્વામી દ્વારા ઉત્તરાધિકારી તરીકે પસંદગી : ૨/ પૃ. ૧૧૨,
- આખા ગામે સંઘાઈના વડે ભૂત ભગાડયાં : ૨/ પૃ. ૨૦૭, હોડોળે જૂલ્યા : ૨/ પૃ. ૨૦૮,
- માંગરોળમાં સદાક્રત : ૨/ પૃ. ૨૩૧,
- માંગરોળમાં મેઘજાનું ગર્વભંજન કર્યું : ૨/ પૃ. ૨૩૪
- ઓઝત નદીના કંઠે દ માસનો વિષ્ણુયાગ : ૨/ પૃ. ૨૪૮ થી ૨૫૦

## ॥ શ્રી હરિલામૃતમ्-૨ ॥

- શ્રીહરિએ સદાવત સ્થાયોં : ૨/ પૃ. ૫૧-૫૨

### ★ શ્રીહરિના પંચાવન ગુણ :

સત્ય	શૌચ	દયા
ક્ષાંતિ	ત્યાગ	સંતોષ
આર્જવ	શાખ	દમ
તપ	શમ	તિતિક્ષા
ઉપરતિ	શુત	જ્ઞાન
વિરકિત	એશ્વર્ય	શૌર્ય
અપરાજીત-તેજ	બળ	સ્મૃતિ
સ્વતંત્રતા	કૌશલ્ય	કાંતિ
ધૈર્ય	માર્દવ	પ્રાગલભ્ય
પ્રશ્રય	શીલ	સહગુણ
ઓજ	બલ	ભગ
ગાંભીર્યતા	સ્થૈર્ય	આસ્તિક
કીર્તિ	મૌન	અગર્વત્તા
નિરમાની	નિરદંભી	દક્ષ
મૈત્રી	સર્વોપકારી	અક્ષૌભિતતા
અદ્રૌહ	માનદત્ત	ઘટઉર્મિવિજય
બ્રહ્મણ્ય	શરણત્વ	અનીહતો
અપરિગ્રહ	ભક્તિ	ગુરુસેવા

### ★ ગામ સહિત હરિમકત સંદર્ભ :

અજરામર ભણ : ૨/ પૃ. ૧૧૪, ૨/ પૃ. ૧૨૩, ૨/ પૃ. ૧૬૧

અજો સોની(મોડા) : ૨/ પૃ. ૧૬૩

અમદાવાદના ભક્તો : ૨/ પૃ. ૧૬૧, ૨/ પૃ. ૨૫૭

અલૈયા ગામના ભક્તો : ૨/૨૫૭

અમરશી શેઠ (જાળિયા) : ૨/ પૃ. ૧૨૧

અંબારામ (ભેંસજાળ) : ૨/ પૃ. ૩૪૨

અવલબાઈ : ૨/૩૬૮

આણંદજ સંઘારિયા : ૨/ પૃ. ૮૭, ૨/ પૃ. ૮૮, ૨/ પૃ. ૨૧૪

આખા ગામના વિપ્ર ભક્તો : ૨/ પૃ.૧૨૫  
 આલશીને અલારખ (માણાવદર) : ૨/૧૬૩  
 આણંદજી વાણિક(બાલાગામ) : ૨/ પૃ.૧૨૧  
 આણંદજીભાઈ (ગંદાળા) : ૨/૧૨૨  
 ઓધવજી વિપ્ર (પાડોદરા) : ૨/ પૃ.૧૨૧  
 ઓજા સોની (મોડા) : ૨/૧૬૩  
 ઉમરાચ મુણુવાળા(જેતપુર) : ૨/ પૃ.૧૦૬, ૨/ પૃ.૧૨૬, ૨/ પૃ.૧૨૯, ૨/ પૃ.૧૬૦,  
 ઉકરડો રાજગર : ૨/ પૃ.૮૫  
 કંકુભાઈ : ૨/ પૃ.૩૭૫  
 કાશીદાસ : ૨/ પૃ.૩૬૨, ૨/ પૃ.૩૬૩, ૨/ પૃ.૩૬૪, ૨/ પૃ.૩૬૫, ૨/ પૃ.૩૬૮,  
 ૨/ પૃ.૩૭૮  
 કાનજી ઠક્કર : ૨/ પૃ.૩૬૭  
 કાંકુજી-પૂંજાજી (મેથાણ) : ૨/ પૃ.૧૬૩,  
 કેવળરામ, માવજી, વાસણા (માંગરોળ) : ૨/ પૃ.૨૨૧,  
 કાંધોજી ઠાકોર : ૨/ પૃ.૩૭૭  
 કુંભો વણજર : ૨/ પૃ.૮૨  
 કુંવરજી વિપ્ર (પીપલાણા) : ૨/ પૃ.૩૬  
 કુંવરજી, ગોવિંદજી : ૨/ પૃ.૨૦૭  
 ખીમજી જેઠા (ઝાંઝમેર) : ૨/ પૃ.૧૨૧  
 ખોડાભાઈ દરબાર (બુધેજ) : ૨/ પૃ.૩૭૩, ૨/ પૃ.૩૭૪,  
 ખીમજી શવજી (માણાવદર) : ૨/ પૃ.૧૨૨,  
 ખોડાભાઈની ભારજા નાનભાઈ : ૨/ પૃ.૩૭૫  
 ગજનફરખાન નવાબ (માણાવદર) : ૨/ પૃ.૧૦૦, ૨/ પૃ.૧૬૦, ૨/ પૃ.૨૦૬,  
 ૨/ પૃ.૨૧૫  
 ગોવર્ધનભાઈ (માંગરોળ) : ૨/ પૃ.૮૭, ૨/ પૃ.૧૦૮, ૨/ પૃ.૧૧૬, ૨/ પૃ.૧૧૯,  
 ૨/ પૃ.૧૭૮,  
 ગોરવિદ્યાળીના કષણી ભક્તો : ૨/ પૃ.૧૨૨  
 ગારીબદાસ/અંબારામ (સંજયા) : ૨/ પૃ.૩૭૩

## ॥ શ્રી હરિલીલામૃતમ्-૨ ॥

ગંગાધર વિપ્ર (આખા) : ૨/ પૃ.૮૫, ૨/ પૃ.૮૬, ૨/ પૃ.૧૨૫,  
ગંગારામ મલ્લ : ૨/ પૃ.૧૬૧, ૨/ પૃ.૧૮, ૨/ પૃ.૨૯૯  
ગંગેવ વિપ્ર : ૨/ પૃ.૩૮૭  
ઘેલા ને જેઠા શેઠ (કાળવાણી) : ૨/ પૃ.૧૨૧  
જગરૂપ બારોટ : ૨/ પૃ.૩૬૩, ૨/ પૃ.૩૬૪, ૨/ પૃ.૩૬૫, ૨/ પૃ.૩૬૭, ૨/ પૃ.૩૬૮,  
જલાભક્ત : ૨/ પૃ.૭૬,  
જસુલ મેમણ (આખા) : ૨/ પૃ.૮૫,  
જીવાજોશી : ૨/ પૃ.૧૧૪, ૨/ પૃ.૧૨૬,  
જીવરાજ શેઠ (લોજ) : ૨/ પૃ.૧૪, ૨/ પૃ.૧૦૧, ૨/ પૃ.૧૨૧, ૨/ પૃ.૨૩૪,  
                          ૨/ પૃ.૪૫૭,  
જૂનાગઢના હરિભક્તો : ૨/ પૃ.૪૦૩, ૨/ પૃ.૪૦૪,  
જૂઠો ડોસો તથા હંસરાજ શેઠ (બંધીયા) : ૨/ પૃ.૧૨૨  
જેતલપુરના ભક્તો : ૨/ પૃ.૧૨૬  
જોશી નરસિંહ : ૨/ પૃ.૩૪૨  
જીણાભાઈ (પંચાણા) : ૨/ પૃ.૧૦૩, ૨/ પૃ.૧૦૪, ૨/ પૃ.૧૬૨, ૨/ પૃ.૩૦૩,  
                          ૨/ પૃ.૪૦૩, ૨/ પૃ.૪૦૮, ૨/ પૃ.૪૧૨, ૨/ પૃ.૪૧૩, ૨/ પૃ.૪૧૫,  
                          ૨/ પૃ.૪૪૧,  
ડોસો કુંભાર : ૨/ પૃ.૮૪  
ડોસા વાણિયા : ૨/ પૃ.૩૮૭,  
તખા પગી : ૨/ પૃ.૩૬૮  
તોંગાજ (સરધાર) : ૨/ પૃ.૧૬૧, ૨/ પૃ.૩૮૩  
દાદાભાઈ દરબાર (જમનાવડ) : ૨/ પૃ.૨૯૯  
દાદાભાઈ (જૂનાગઢ) : ૨/ પૃ.૨૯૯  
દ્વારકાદાસ મોટી (ઝીઝુડા) : ૨/ પૃ.૧૬૩  
દેવો ભક્ત : ૨/ પૃ.૨૩-૨૪,  
દેહા ખાચર-મીણભાઈ (કરિયાણા) : ૨/ પૃ.૨૬૫, ૨/ પૃ.૨૬૬, ૨/ પૃ.૩૩૬,  
                          ૨/ પૃ.૩૩૭, ૨/ પૃ.૪૨૩,  
ધના શેઠ (ધારી) : ૨/ પૃ.૧૨૨, ૨/ પૃ.૩૧૦, ૨/ પૃ.૪૦૪,

## ॥ શ્રી હરિલીલામૃતમ्-૨ ॥

નરસિંહ મહેતા (પીપલાણા) : ૨/ પૃ.૩૬, ૨/ પૃ.૧૬૧, ૨/ પૃ.૨૪૫

નરસિંહ મહેતા (બોટાદ) : ૨/ પૃ.૩૪૨,

નરહરદાસ પટેલ : ૨/ પૃ.૩૬૮

નાંયો શેઠ (અજાય ગામ) : ૨/ પૃ.૧૨૧

પ્રેમજી ઠક્કર (લાકીયુ) : ૨/ પૃ.૧૬૩

પર્વતભાઈ : ૨/ પૃ.૧૮, ૨/ પૃ.૨૫, ૨/ પૃ.૫૬, ૨/ પૃ.૧૦૩, ૨/ પૃ.૧૦૮,

૨/ પૃ.૧૧૬, ૨/ પૃ.૧૧૮, ૨/ પૃ.૧૧૯, ૨/ પૃ.૧૨૨, ૨/ પૃ.૧૬૧,

૨/ પૃ.૧૮૧, ૨/ પૃ.૨૦૮, ૨/ પૃ.૨૧૭, ૨/ પૃ.૩૮૦, ૨/ પૃ.૪૧૮,

પરશોત્તમ વણિક (પોરબંદર) : ૨/ પૃ.૧૨૧

પટગર કાઠી ભક્તો (કુંડળ) : ૨/ પૃ.૧૬૩,

પઠાણ શેખજી (ગોંડળ) : ૨/ પૃ.૧૬૩,

પીપલાણાના ભક્તો : ૨/ પૃ.૨૦૬-૦૭

પંચાળાના ભક્તો : ૨/ પૃ.૩૦૩

પાલીબાઈ રાવલ (ગંગાજિણયા ગામ) : ૨/ પૃ.૭૬

પાંચીબાઈ (જૂનાગઢ) : ૨/ પૃ.૨૮૮

પાંચા પટેલ (વનથળી) : ૨/ પૃ.૨૮૮

પીપલાણાના કણબી ભક્તો : ૨/ પૃ.૧૩૩

પીપલાણાના વિપ્ર ભક્તો : ૨/ પૃ.૧૨૫

પ્રેમજી ખીમજી : ૨/ પૃ.૩૪૧

બાપુભાઈ પટેલ : ૨/ પૃ.૨૫૭, ૨/ પૃ.૨૭૮, ૨/ પૃ.૨૮૦, ૨/ પૃ.૨૮૧, ૨/ પૃ.૩૬૪,

૨/ પૃ.૩૬૫,

બનેસિંહ પરિવાર : ૨/ પૃ.૨૭૨,

બંધિયાના ભક્તો : ૨/ પૃ.૧૬૩,

બાપુભાઈ ઠાકોર (મછિયાવ) : ૨/ પૃ.૮૪, ૨/ પૃ.૧૬૩,

ભક્ત વેરાભાઈ : ૨/ પૃ.૧૮૪, ૨/ પૃ.૨૬૨,

ભાડેરના ભક્તો : ૨/ પૃ.૨૦૫-૦૬

ભોજે વણજર : ૨/ પૃ.૮૨, ૨/ પૃ.૪૦૧, ૨/ પૃ.૪૨૦,

ભાણા કાપડિયા (જેતપુર) : ૨/ પૂ.૧૦૪

ભાણો પટેલ : ૨/ પૂ.૧૨૬

ભાણજી વિમ : ૨/ પૂ.૮૮૩, ૨/ પૂ.૧૨૫, ૨/ પૂ.૩૧૨

ભીમભાઈ (અગત્રાઈ) : ૨/ પૂ.૮૬, ૨/ પૂ.૧૧૬, ૨/ પૂ.૧૧૮, ૨/ પૂ.૧૬૧,  
૨/ પૂ.૧૦૮, ૨/ પૂ.૨૦૮, ૨/ પૂ.૨૧૦, ૨/ પૂ.૨૧૧, ૨/ પૂ.૨૧૩,  
૨/ પૂ.૨૧૫,

મયારામ ભટ્ઠ : ૨/ પૂ.૧૮, ૨/ પૂ.૨૦, ૨/પૂ.૬૪૭, ૨/પૂ.૬૪, ૨/ પૂ.૬૫,  
૨/ પૂ.૧૦૦, ૨/ પૂ.૧૦૪, ૨/ પૂ.૧૦૮, ૨/ પૂ.૧૧૬, ૨/પૂ.૧૧૮,  
૨/ પૂ.૧૨૩, ૨/ પૂ.૧૨૫, ૨/ પૂ.૧૩૩, ૨/ પૂ.૧૭૫, ૨/ પૂ.૧૭૬,  
૨/ પૂ.૧૭૮, ૨/ પૂ.૧૮૨, , ૨/ પૂ.૧૬૧, ૨/ પૂ.૨૦૬, ૨/ પૂ.૨૧૫,  
૨/ પૂ.૨૧૬, ૨/ પૂ.૨૪૭, ૨/ પૂ.૨૫૫, ૨/ પૂ.૩૩૦, ૨/ પૂ.૩૪૪,  
૨/ પૂ.૩૬૩, ૨/ પૂ.૩૬૪, ૨/ પૂ.૩૬૬, ૨/ પૂ.૩૬૮, ૨/ પૂ.૩૮૮,  
૨/ પૂ.૪૦૫,

માંગરોળના વણિક હરિભક્તો : ૨/ પૂ.૧૨૧

માણાવદરના વણિક હરિભક્તો : ૨/ પૂ.૧૨૧

માણાવદરના કણબી ભક્તો : ૨/ પૂ.૧૨૨

માવજી વૈશ્ય : ૨/ પૂ.૮૪, ૨/ પૂ.૮૯, ૨/ પૂ.૧૨૧, ૨/ પૂ.૨૬૪

માવજી વિપ્ર (ધોરજી) : ૨/ પૂ.૧૮૯, ૨/ પૂ.૨૦૦, ૨/ પૂ.૪૦૧

માવજી ભિસ્કી : ૨/ પૂ.૪૪૫,

માંચો ખાચર (કારિયાણી) : ૨/ પૂ.૧૬૧, ૨/ પૂ.૨૬૩, ૨/ પૂ.૨૭૨, ૨/ પૂ.૨૭૩,  
૨/ પૂ.૩૦૮, ૨/ પૂ.૩૧૦, ૨/ પૂ.૩૧૧, ૨/ પૂ.૩૧૨, ૨/ પૂ.૩૧૩,  
૨/ પૂ.૩૧૬, ૨/ પૂ.૩૨૧, ૨/ પૂ.૩૨૪, ૨/ પૂ.૩૨૮, ૨/ પૂ.૩૪૪

મૂળજી શર્મા (ભાદ્રા) : ૨/ પૂ.૭૦, ૨/ પૂ.૨૮૨, ૨/ પૂ.૪૨૯

મૂળુભાઈ, સુરોજી (બંધિયા) : ૨/ પૂ.૭૦, ૨/ પૂ.૧૬૩, ૨/ પૂ.૨૫૮,

મેઘપુરના હરિભક્તો : ૨/ પૂ.૧૦૧

મોટાભાઈ (મોડાગામ) : ૨/ પૂ.૧૬૩

માનજી દવે, જીવો જોશી (પીઠવડી) : ૨/ પૂ.૩૪૨

મોટાભાઈ (મોડાગામ) : ૨/ પૂ.૧૬૩

- પ્રેમજી ઠક્કર (લાડકિયા) : ૨/ પૃ.૧૬૩  
 રાધવ શેઠ (ગોંડળ) : ૨/ પૃ.૧૨૧  
 રાધવજી (વીરપુર) : ૨/ પૃ.૩૪૨  
 રાજા મનુભા (પંચાળા) : ૨/ પૃ.૧૦૩  
 રાજભાઈ : ૨/ પૃ.૨૫  
 રાજભાઈ ક્ષત્રિય : ૨/ પૃ.૧૮૪  
 રાજપૂત મોટાભાઈ (મોડા) : ૨/ પૃ.૧૬૩  
 રાણી ફર્દિબા (મહિયાવ) : ૨/ પૃ.૮૪  
 રાણો વણજાર : ૨/ પૃ.૮૨, ૨/ પૃ.૧૬૩  
 રાયધણજી(ધમકડા) : ૨/ પૃ.૧૬૧, ૨/ પૃ.૩૬૪  
 રૂપરામ ઠાકર : ૨/ પૃ.૩૭૩  
 રામ વણજાર (રામાપર) : ૨/ પૃ.૧૬૩  
 લક્ષ્મણ બારોટ : ૨/ પૃ.૩૬૫  
 લક્ષ્મીરામ (રોઈશાળા) : ૨/ પૃ.૩૪૨  
 લખુ ચારણા : ૨/ પૃ.૬૩, ૨/ પૃ.૮૫  
 લાડકીભાઈ : ૨/ પૃ.૧૦૧  
 લાટુભાઈ (આખા) : ૨/ પૃ.૨૮૮  
 લાટુભાઈ (પીપલાણા) : ૨/ પૃ.૨૮૮  
 લાટુભાઈ, જીબાઈ, માનુભાઈ (પીપલાણા) : ૨/ પૃ.૧૨૫, ૨/ પૃ.૨૦૭  
 લાધો પરમાણો (દેરડી) : ૨/ પૃ.૧૨૧  
 લાધો જોશી (આખા) : ૨/ પૃ.૨૦૮  
 લાલજી સુતાર (શેખપાટ) : ૨/ પૃ.૧૬૨, ૨/ પૃ.૨૦, ૨/ પૃ.૨૧, ૨/ પૃ.૨૮૨,  
     ૨/ પૃ.૨૮૪, ૨/ પૃ.૨૮૫,  
 વણીક ભક્તો : ૨/ પૃ.૨૨૧  
 વજુલ્દીન(માંગરોળ) : ૨/ પૃ.૧૬૦, ૨/ પૃ.૨૧૫, ૨/ પૃ.૨૧૮  
 વાલાભાઈ - અવલભાઈ : ૨/ પૃ.૩૬૬, ૨/ પૃ.૩૬૮,  
 વાસણ સુથાર : ૨/ પૃ.૩૭૧  
 વામન ગોર : ૨/ પૃ.૧૧૪

વિપ્રોની નામાવલી : ૨/ પૃ.૩૪૨

વિષ્ણુદાસ, અવલભાઈ : ૨/ પૃ.૩૬૮

વીરજી શેઠ, ચાંપશી ને મંગળજી શેઠ (જૂનાગઢ) : ૨/ પૃ.૧૨૧

વ્યાસ ઈન્દ્રજી (મેવાસા) : ૨/ પૃ.૧૬૩

સજુભાઈ જગરૂપ : ૨/ પૃ.૩૬૪

સંપ્રદાયના સુતાર ભક્તો : ૨/ પૃ.૧૩૩

સુરાખાયર : ૨/ પૃ.૧૦૨

સુથાર હરિભક્તો (ભુજ) : ૨/ પૃ.૧૬૧

શિવરામ ભહુ (શીયાણી) : ૨/ પૃ.૩૪૨

શેખજી (ગોડલ) : ૨/ પૃ.૧૬૩,

હીરોભાઈ (મણિયા) : ૨/ પૃ.૧૬૩,

હીરોભાઈ (જાળિયા) : ૨/ પૃ.૧૬૩,

હઠીભાઈ : ૨/ પૃ.૩૭૫

હઠીભાઈ(ગોડલ) : ૨/ પૃ.૧૬૦

હઠીભાઈ (ગોડલના ભાયાત) : ૨/ પૃ.૧૦૨

હરિભક્તો (ફરેણી) : ૨/ પૃ.૧૮૧

હરિભક્તો (સત્રાસા) : ૨/ પૃ.૨૦૪

હીરજીભાઈ સુતાર (ભુજ) : ૨/ પૃ.૧૧૭, ૨/ પૃ.૧૧૯, ૨/ પૃ.૧૬૧,

### ★ વિષય :

સ્વામિનારાયણ મહામંત્ર : ૨/ પૃ.૧૮૭

દેવ સેવાના અપરાધ વિશે : ૨/ પૃ.૩૪૫ થી ૩૫૨

દેવ પ્રતઉત્સવ : ૨/ પૃ.૩૪૫ થી ૩૫૮

વાસુદેવ નારાયણ મૂર્તિ મહિમા : ૨/ પૃ.૩૪૮ થી ૩૬૦

### ★ આ ભાગ-૨ માં ઉલ્લેખિત છંદ તથા સંઘ્યા

(૧) ચામરવૃત્તમુ = ૧

(૨) ઈન્દ્રવંશાવृત્તમુ = ૧

(૩) ઈન્દ્રવંશાવृત્તમુ = ૧

॥ શ્રી હરિલીલામૃતમ्-૨ ॥

(૪)	ચોપાઈ	=	૧૮૭
(૫)	શાલિનીવૃત્તમ્	=	૪
(૬)	ઉપજીતિવૃત્તમ્	=	૭૧
(૭)	વસંતતિલકવૃત્તમ્	=	૮
(૮)	માલિનીવૃત્તમ્	=	૨
(૯)	હરિગીત છંદ	=	૩
(૧૦)	વૈતાલીયવૃત્તમ્	=	૮
(૧૧)	અક્ષર ચિંતામણી વૈતાલીય વૃત્તમ્	=	૧
(૧૨)	રથોધ્યતાવૃત્તમ્	=	૫
(૧૩)	પ્રમિતાક્ષરાવૃત્તમ્	=	૨
(૧૪)	શિખરિષ્ટીવૃત્તમ્	=	૩
(૧૫)	મંદાકંતાવૃત્તમ્	=	૧
(૧૬)	પ્રમાણિકાવૃત્તમ્	=	૧
(૧૭)	સવૈયો	=	૧
(૧૮)	અષ્ટપદી	=	૧
(૧૯)	શ્લોક	=	૧
(૨૦)	આધુનિક શ્લોક	=	૧
(૨૧)	વૈતાલીયવૃત્તમ્	=	૧
(૨૨)	અનુષ્ટુપ છંદ	=	૧
(૨૩)	નારાયણ છંદ	=	૧
(૨૪)	શાર્હલવિકીડિતવૃત્તમ્	=	૧૦
(૨૫)	પૂર્વધાર્યો	=	૧૩૪
(૨૬)	પુષ્પિતાગ્રાવૃત્તમ્	=	૮૫
(૨૭)	ઝર્ઝરાવૃત્તમ્	=	૩
(૨૮)	દીકરો	=	૧
(૨૯)	ગરબી	=	૧



શ્રી હરિએ સંતો ભક્તજનો સાથે જ્યાં રંગોત્સવ કર્યો હતો  
તે મહાપ્રસાદીભૂત પવિત્ર સ્થળ (જ્ઞાનબાગ)

હરિ જુલ્યા છે સરસ હિંડોળે, રંગ ખેલ કર્યો ફુલદોળે;  
સમૈયા ઘણા વડતાલે કીધા, પરચા ઘણા લોકને દીધા.  
(હરિલીલામૃત)



-: મ્રકાશક :-

વડતાલ મેનેજંગ ટ્રૂસ્ટી બોર્ડ વતી  
મુખ્ય કોંદારી શ્રી પ.પુ. સદ. શાસ્ત્રી શ્રી ધનશ્યામપ્રકાશદાસજી સ્વામી  
શ્રી સ્વામિનારાયણ મેંટિર, સંસ્થાન - વડતાલ  
મુ.પો.વડતાલ. તા. નડીયાદ, જી. ઝેડા પીન : ૩૮૭૩૭૫ (ગુજરાત)

📞 (0268) 2589728, 2589776

✉️ vadtaldharmikas@gmail.com

🌐 www.vadtalmandir.org

ISBN 978-81-939354-4-6

